













सुकवि-माधुरी-माला—प्रथम पुष्प

# विहारी-रत्नाकर

संपादक  
श्रीदुलारिलाल भार्गव  
( माधुरी-संपादक )



## सुंदर काव्य-ग्रंथ

मतिराम-ग्रंथावली	२०॥, ३॥	रतन-हजारा	१॥
हिंदी-नवरत्न	४१॥, ५॥	रस-प्रबोध	१=॥
देश और बिहारी	१११॥, २॥	भाषा-भूषण	११॥
पूर्ण-संग्रह	१११॥, २॥	जायसी-ग्रंथावली	३॥
पराग	१॥, १॥	हरिश्चंद्र ( काव्य )	३॥
उषा	११॥	जगद्विनोद	१॥
भारत-गीत	१॥, १॥	पद्माभरण	३॥
आत्मार्पण	१॥	भूषण-ग्रंथावली	१=॥
निबंध-निचय	१॥, ११॥	आलम-केलि	१॥
विश्व-साहित्य	११॥, २॥	कविता-कौमुदी ( चार भाग )	१२॥
भवभूति	११॥, १=॥	रामचंद्रिका	२॥
तुलसी-ग्रंथावली	६॥	बिहारी-सतसई (कृष्ण कवि)	१॥
कवीर-वचनावली	१॥	शिवसिंह-सरोज	२॥
सतसई-संजीवन-भाष्य ( पद्मसिंह शर्मा )	४१॥	सुजान-वरिच	२॥
काव्य-निर्णय	११॥	ब्रज-माधुरी-सार	२॥
भाव-विलास	१=॥	काव्य-प्रभाकर	२॥
भवानी-विलास	१=॥	साहित्य-प्रभाकर	३१॥
रस-विलास	१=॥	सूक्ति-सरोवर	२१॥
अष्टयाम	३॥	विद्यापति की पद्यावली	२॥
शृंगार-निर्णय	१॥	सूर-सागर	६॥
शृंगार-दर्पण	१॥	संक्षिप्त सूर-सागर	२॥
नवरस-तरंग	१॥		

संचालक गंगा-पुस्तकमाला-कार्यालय

२६-६०, अमनीनाबाद-पार्क, लखनऊ







# विहारी-रत्नाकर



श्रीमहाराज जयमिह ( मिर्जा राजा, जयशाह ), आमेर

N. K. Press, Lucknow.



# बिहारी-रत्नाकर

अर्थात्

## बिहारी-सतसई पर रत्नाकरी टीका

प्रणेत

श्रीजगन्नाथदास "रत्नाकर" बी० ए०

सतसैया के दोहरे ज्यों नावक के तोर ;  
देखत मैं छोटे लगैं, घाव करैं गंभीर ।

प्रकाशक

गंगा-पुस्तकमाला-कार्यालय

२६-३०, अमीनाबाद-पार्क

लखनऊ

प्रथम संस्करण

श्रावण, संवत् १९८३

मूल्य ५)



प्रकाशक  
श्री द्वेष्टेलाख भार्गव बी० एस्-सी०, एल-एल० वा०  
गंगा-पुस्तकमाला-कार्यालय  
लखनऊ



मुद्रक  
श्री ठेसरीदास सेठ  
नवलकिशोर-प्रेस  
लखनऊ



## संपादकीय निवेदन

प्रचलित भारतीय भाषाओं में हमारी मातृभाषा हिंदी का प्राचीन कविता-भांडार जितना भरापुरा है, उतना कदाचित् ही और किसी का हो। हिंदी-माता का यही साहित्य-भांडार अन्यान्य बहनों के सामने उसका मस्तक ऊँचा किए हुए है। किंतु अथाह रत्नाकर के समान हमारे इस सुविरत साहित्य के भी अधिकांश रमणीय रत्नों का परमोज्ज्वल प्रकाश काव्य-रत्न-प्रेमियों का नेत्ररंजन और मनोरंजन नहीं कर रहा है। समुद्र की अँधेरी, अज्ञात और अगम्य गुफाओं में जैसे असंख्य, मंजुल, मनोमोहक और मूल्यवान् मणियाँ भरी पड़ी हैं, वैसे ही हमारे भी बहुतेरे उत्कृष्ट, उज्ज्वल और उपयोगी ग्रंथ, हस्तलिखित रूप में, प्राचीन प्रकार के बस्तों में बँधे, बक्सों में बंद पड़े सड़ रहे हैं; मानो साहित्य-संसार से उनका कोई संबंध ही नहीं। इसमें संदेह नहीं कि कुछ साहित्यिक गोताखोरों ने बस्तों की कंदराओं से निकाल-कर अनेक ग्रंथ-रत्नों का मुद्रण-उद्धार अवश्य किया है; परंतु वे भी प्रकाशन के उस प्राचीन परिच्छद में प्रकट हुए हैं, जो इस समय बिलकुल प्रचलित नहीं। इसके अतिरिक्त ये ग्रंथ-रत्न जिस रूप में प्राप्त हुए हैं, उसी में प्रायः प्रकाशित भी कर दिए गए हैं। उनका समुचित संशोधन और संस्करण करके—भूमिका, टिप्पणी आदि की ओप तथा डाँक देकर, सुंदर, सुसज्जित स्वरूप में, साहित्य-संसार को समर्पित करने का पर्याप्त प्रयत्न प्रायः किया ही नहीं गया है। इसलिये इन दोनों ही स्थितियों—बस्तों में बँधने की हस्तलिखित स्थिति और प्राचीन प्रकार से छपने की मुद्रित स्थिति—का परिणाम प्रायः एक ही हो रहा है। इन दोनों ही ढंगों के ग्रंथों से वर्तमान हिंदी-कविता-प्रेमी यथेष्ट लाभ नहीं उठा रहे हैं—या यों कहिए कि उठा ही नहीं सकते। क्या यह शोक की बात नहीं कि सूर, बिहारी, देव, मतिराम, कबीर, सेनापति, पद्माकर, हरिश्चंद्र आदि बड़े-बड़े कवियों तंका की कमनीय कृतियाँ, जिनका जगत् की किसी भी भाषा को गर्व हो सकता था, सर्वांग-सुंदर संस्करणों में सुलभ नहीं! मातृभाषा का यह भारी अभाव हमारे हृदय में, सुदीर्घ काल से, काँटे की तरह खटक रहा था।

हर्ष की बात है, इधर जब से कुछ समालोचक-जौहरियों ने प्राचीन काव्य-रत्नों को परि-



श्रम-पूर्वक परखकर साहित्य-संसार को उनके वास्तविक सुंदर, निगूँध और शीतल प्रकाश का परिचय कराना और संपादक-रूपी गुण-ग्राहकों ने अपने पत्र-भांडारों में इन प्राचीन या प्राचीन ढंग की कविता-मणियों को सादर और सस्नेह स्थान देना शुरू कर दिया है, तब से इन पुराने जवाहरातों के दिव्य दर्शनों के लिये प्रेमियों की प्यास बढ़ती ही जा रही है—उनका यह अनुराग धीरे-धीरे प्रगाढ़ और व्यापक होता जा रहा है। परंतु परिताप का विषय है कि प्रेमी पाठकों की इस परम पुनीत लालसा की पूर्ति के लिये कोई पूरा प्रयत्न नहीं हो रहा है। आशा थी, सभी साहित्यिक संस्थाओं की मुकुटमणि काशी-नागरीप्रचारिणी सभा इस कार्य को तीव्र गति से करेगी। इस उद्देश्य को दृष्टि में रखकर अब तक उसी ने सबसे अधिक सराहनीय सेवा की भी है; किंतु अपने अन्यान्य अनेक उद्देश्यों की पूर्ति में लगे रहने के कारण इस ओर उसकी चाल इतनी मंद है, और कार्य का परिमाण इतना स्वल्प कि उसके द्वारा प्राचीन कविता-मणियों के पूर्ण प्रकाश का कठिन कार्य शीघ्र संपन्न होते नहीं दिखलाई पड़ता। प्रयाग के हिंदी-साहित्य-सम्मेलन से भी इस संबंध में समुचित सेवा संभाव्य थी। किंतु जिस उदासीन भाव से वह इस मार्ग में बढ़ रहा है, उससे भी प्राचीन कविता-प्रेमियों को पर्याप्त प्रोत्साहन नहीं प्राप्त हो रहा है। अतएव ऐसी परिस्थिति पर पूर्णतः विचार करके—प्राचीन हिंदी-कविता के ग्रंथों के समुचित प्रकाशन का अत्यंत शिथिल प्रयत्न देखकर—यदि हमारे हृदय में भय का उदय हो, तो उचित ही है। कारण, समुद्र की तरंग-मालाएँ किसी अवसर-विशेष पर ही तट की ओर उमड़ चलती हैं। हिंदी-संसार में इस समय प्राचीन हिंदी-कविता के प्रति जो प्रेम प्रस्फुटित हुआ है, उसे देखते हुए हमें उस साहित्य के उद्धार का यही उपयुक्त समय प्रतीत होता है। अवसर बार-बार नहीं आता। अनेक बहुमूल्य ग्रंथ-रत्न बस्तों में बँधे नष्ट हो गए, अनेक नष्टप्राय हैं; पर कुछ प्रेमियों की उत्कर्षता से अब भी सुरक्षित हैं। जिन सज्जनों ने साहित्य-रक्षा के सुकार्य में इस प्रकार सहायता पहुँचाई है, उनकी सत्कीर्ति साहित्य के इतिहास में स्वर्णाक्षरों में अंकित रहेगी। किंतु अब उनसे इस रखवाली का काम लेते रहना ठीक नहीं। अब तो इन ग्रंथ-रत्नों को बाहर लाना ही पड़ेगा—उनके सर्वांगसुंदर प्रकाशन का प्रबंध करना ही पड़ेगा, जिसमें उनकी जगमग ज्योति से काव्य-जगत् जगमगा उठे।

जिन प्रेसों तथा प्रकाशकों ने प्रतिफूल काल में भी अनेक पुस्तकों का प्रकाशन करके उन्हें नष्ट नहीं होने दिया, उनमें वदाचित् लखनऊ के नवलकिशोर-प्रेस का नाम ही अग्रगण्य है। सैकड़ों सुंदर काव्यों का उद्धार करके उन्हें साहित्य-रसिकों को समर्पित करने का श्रेय उसे है। उसके अनंतर काशी-नागरीप्रचारिणी सभा के अतिरिक्त (जिसका हम ऊपर उल्लेख कर आए हैं) काशी के भारत-जीवन और लाइट-प्रेस, बंबई के वेंकटरवर-प्रेस, बाँकीपुर के



खज्जविलास-प्रेस आदि का नंबर आता है। इन सभी संस्थाओं के उपकार का भार हिंदी-भाषा-भाषी-मात्र के सिर पर है। परंतु उपकार-मात्र मान लेने ही से इनके प्रति हमारी कृतज्ञता का पर्याप्त प्रदर्शन न हो सकेगा। यह तो निकट ही है कि जिस उच्च उद्देश्य से उत्साहित होकर उनके संचालकों ने इन ग्रंथों को छपवाया था, उसकी सिद्धि अब उन ग्रंथों से, उनके प्राचीन परिच्छेद में होने के कारण, नहीं हो रही है। अतएव हमें चाहिए कि उनके उस उच्च उद्देश्य की पूर्ति करके ही उन्हें अपनी हार्दिक कृतज्ञता की भेंट अर्पित करें; अर्थात् उनके प्रकाशित किए हुए ग्रंथ-रत्नों के, वर्तमान रुचि और साधनों के अनुकूल, सुलभ, सरल और सर्वांग-सुंदर संस्करण निकालें। यह काम कम कठिन नहीं। विद्या, बुद्धि, समय, परिश्रम और लक्ष्मी, सभी के सहयोग बिना इसमें सफलता की कुछ भी आशा नहीं। किंतु प्राचीन काव्यों के उद्धार का कार्य अनिश्चित समय के लिये स्थगित भी नहीं किया जा सकता। अतएव इन सब पहलुओं पर विचार करके अब हम ही प्राचीन हिंदी-काव्य के प्रकाशन का भार, अपने अनेक मित्रों और कृपालुओं की सहायता के बल पर, अपने दुर्बल कंधों पर लेने को तैयार हो गए हैं, और तत्संबंधी विशाल आयोजन बड़े उत्साह और आनंद के साथ प्रेमी पाठकों के निकट प्रकट करते हैं।

हमारा विचार है, **सुकवि-माधुरी-माला** के नाम से एक पुस्तकमाला के प्रकाशन का प्रारंभ किया जाय। उसमें हिंदी के सभी मुख्य कवियों के काव्य छपें। सबका संपादन सुचारु रूप से सर्वांग-सुंदर हो। सभी मुद्रित और अमुद्रित प्राप्य प्रतियों से मिलाकर पुस्तकों में पाठ-शुद्धि तो की ही जाय, साथ ही आलोचनात्मक तथा तुलनात्मक भूमिका, आवश्यक टीका-टिप्पणी, अवतरण, शब्दार्थ, पाठांतर आदि का भी उनमें समावेश रहे। जो काव्य-मर्मज्ञ विद्वान् जिन कवियों की कविता के मर्मज्ञ हों, उनसे उन्हीं के काव्य का संपादन कराया जाय। संपादन-कार्य के लिये एक संपादक-समिति निर्मित की जाय। दो-तीन संपादक विशेष रूप से इसी कार्य के लिये नियुक्त किए जायें। हम लोग यह कार्य आर्थिक लाभ की दृष्टि से नहीं करना चाहते—प्राचीन काव्य-सुमनों की सुगंध से साहित्य-संसार को सुवासित कर देना ही हमारा इष्ट है। अतएव हम चाहते हैं कि धनी-मानी सज्जन इस माला को अपनाकर, विद्वान् काव्य-मर्मज्ञ इसके संपादन में सहायता पहुँचाकर, जिन महानुभावों के पास हस्त-लिखित पुस्तकें हों, वे उन्हें देकर तथा सर्वसाधारण इस माला के ग्रहक बनकर हमारे इस कार्य में समुचित सहायता पहुँचावें। पुस्तकों की छपाई आदि बाहरी वेष-भूषा के संबंध में हमें कुछ नहीं कहना। कारण, हमारी गंगा-पुस्तकमाला, महिला-माला और बाल-विनोद-वाटिका हिंदी-संसार में इस संबंध में पर्याप्त प्रसिद्धि प्राप्त कर चुकी हैं। और, यह तो कहना ही व्यर्थ है कि इस



माला की पुस्तकें भी वेप-भूषा में उसी प्रकार की होंगी। हाँ, यह सूचित कर देना जरूरी है कि इस माला की पुस्तकें भी आवश्यकतानुसार चारु चित्रों से सुसज्जित की जायँगी।

संपादन तथा प्रकाशन-क्रम में सबसे ज्यादा खयाल काव्योत्कर्ष का रक्खा जायगा, अर्थात् उच्च क्रांति के कवियों के ग्रंथ पहले और उनसे नीची श्रेणी के कवियों के ग्रंथ बाद को छापे जायँगे। साथ ही इस बात का भी ध्यान रहेगा कि सबसे पहले उन ग्रंथों में हाथ लगाया जाय, जो अभी तक कहीं भी नहीं छपे; उसके बाद उन ग्रंथों में, जिन्हें मुद्रण-सौभाग्य तो प्राप्त हुआ है, किंतु जिनका संपादन बिल्कुल ही नहीं अथवा सम्यक् प्रकार से नहीं हुआ। स्थूल रूप से यही हमारा क्रम रहेगा; किंतु विशेष कारणों से इस क्रम में परिवर्तन भी हो सकेगा। इस माला में जिन प्रधान कवियों के ग्रंथ निकालने का निश्चय किया गया है, उनके नाम नीचे दिए जाते हैं—

- |                           |                     |
|---------------------------|---------------------|
| ( १ ) चंद                 | ( २१ ) रसखान        |
| ( २ ) जगनिक               | ( २२ ) दादूदयाल     |
| ( ३ ) विद्यापति           | ( २३ ) सेनापति      |
| ( ४ ) कबीरदास             | ( २४ ) सुंदर        |
| ( ५ ) गुरु नानकजी         | ( २५ ) विहारी       |
| ( ६ ) सूरदास              | ( २६ ) चिंतामाण     |
| ( ७ ) नंददास              | ( २७ ) भूषण         |
| ( ८ ) हितहरिवंश           | ( २८ ) मतिराम       |
| ( ९ ) कृपाराम             | ( २९ ) कुलपति मिश्र |
| ( १० ) मलिक मुहम्मद जायसी | ( ३० ) जसवंतसिंह    |
| ( ११ ) मीराबाई            | ( ३१ ) नरहरि        |
| ( १२ ) नरोत्तमदास         | ( ३२ ) कवींद्र      |
| ( १३ ) हरिदास             | ( ३३ ) सुंदर        |
| ( १४ ) तुलसीदास           | ( ३४ ) सुखदेव मिश्र |
| ( १५ ) केशव               | ( ३५ ) कालिदास      |
| ( १६ ) रहीम               | ( ३६ ) रामजी        |
| ( १७ ) गंग                | ( ३७ ) नैवाज        |
| ( १८ ) बीरबल              | ( ३८ ) वृंद         |
| ( १९ ) बलभद्र             | ( ३९ ) प्रवीनराय    |
| ( २० ) मुबारक             | ( ४० ) आलस          |



## संपादकीय दिवेदन

- |                     |                        |
|---------------------|------------------------|
| ( ४१ ) लाल          | ( ७० ) भूपति           |
| ( ४२ ) घनानंद       | ( ७१ ) दलपतिराय-बंसीधर |
| ( ४३ ) देव          | ( ७२ ) सोमनाथ          |
| ( ४४ ) श्रीपति      | ( ७३ ) चाचा बृंदावनदास |
| ( ४५ ) बैताल        | ( ७४ ) शिव             |
| ( ४६ ) उदयनाथ       | ( ७५ ) कुमारमणि भट्ट   |
| ( ४७ ) रसलान        | ( ७६ ) रघुनाथ          |
| ( ४८ ) घाघ          | ( ७७ ) हरचरणदास        |
| ( ४९ ) रसनिधि       | ( ७८ ) बैरीसाल         |
| ( ५० ) नागरीदास     | ( ७९ ) किशोर           |
| ( ५१ ) चरनदास       | ( ८० ) दत्त            |
| ( ५२ ) तोष          | ( ८१ ) रतन             |
| ( ५३ ) रघुनाथ       | ( ८२ ) गोकुलनाथ        |
| ( ५४ ) गुमान        | ( ८३ ) गोपीनाथ         |
| ( ५५ ) दास          | ( ८४ ) मणिदेव          |
| ( ५६ ) दूलह         | ( ८५ ) शिवनाथ          |
| ( ५७ ) गिरिधर       | ( ८६ ) लाल कलानिधि     |
| ( ५८ ) सूदन         | ( ८७ ) रामचंद्र        |
| ( ५९ ) सीतल         | ( ८८ ) चंदन            |
| ( ६० ) दयाबाई       | ( ८९ ) सबलसिंह         |
| ( ६१ ) सहजो         | ( ९० ) मधुसूदनदास      |
| ( ६२ ) ठाकुर        | ( ९१ ) ब्रजवासीदास     |
| ( ६३ ) बोधा         | ( ९२ ) देवकीनंदन       |
| ( ६४ ) धेनु         | ( ९३ ) गुरुदत्त        |
| ( ६५ ) श्रीधर       | ( ९४ ) घासीराम         |
| ( ६६ ) सूरति मिश्र  | ( ९५ ) हठी             |
| ( ६७ ) कृष्ण        | ( ९६ ) थान             |
| ( ६८ ) गंजन         | ( ९७ ) बेनी            |
| ( ६९ ) बरूशी हंसराज | ( ९८ ) भौन             |



- |                        |                              |
|------------------------|------------------------------|
| ( ६६ ) बेनीप्रवीन      | ( १०८ ) द्विजदेव             |
| ( १०० ) जसवंतसिंह      | ( १०९ ) लेखराज               |
| ( १०१ ) पद्माकर        | ( ११० ) प्रतापनारायण         |
| ( १०२ ) ग्वाल          | ( १११ ) महाराज रघुराजसिंह    |
| ( १०३ ) चंद्रशेखर      | ( ११२ ) द्विजराज             |
| ( १०४ ) प्रतापसिंह     | ( ११३ ) ब्रजराज              |
| ( १०५ ) दीनदयालु मिश्र | ( ११४ ) हनुमान               |
| ( १०६ ) सेवक           | ( ११५ ) ललिताप्रसाद त्रिवेदी |
| ( १०७ ) हरिश्चंद्र     | ( ११६ ) पूर्ण                |

संपादन-कार्य में हमें जिन विद्वान् सज्जनों से सहायता मिलने की आशा है, उनमें से कुछ लोगों के नाम ये हैं —

- |                                    |                                    |
|------------------------------------|------------------------------------|
| ( १ ) पं० महावीरप्रसाद द्विवेदी    | ( १४ ) पं० कृष्णविहारी मिश्र       |
| ( २ ) बाबू जगन्नाथदास "रत्नाकर"    | ( १५ ) पं० लोचनप्रसाद पांडेय       |
| ( ३ ) पं० श्रीधर पाठक              | ( १६ ) बाबू मैथिलीशरण गुप्त        |
| ( ४ ) पं० नाथूराम-शंकर शर्मा       | ( १७ ) पं० रूपनारायण पांडेय        |
| ( ५ ) बाबू श्यामसुंदरदास           | ( १८ ) पं० गयाप्रसाद शुक्ल "सनेही" |
| ( ६ ) पं० किशोरिलाल गोस्वामी       | ( १९ ) पं० रामनरेश त्रिपाठी        |
| ( ७ ) श्रीमान् मिश्र-बन्धु         | ( २० ) श्रीमान् याज्ञिक-त्रय       |
| ( ८ ) पं० पद्मसिंह शर्मा           | ( २१ ) पं० शिवाधार पांडेय          |
| ( ९ ) पं० अयोध्यासिंह उपाध्याय     | ( २२ ) पं० बदरीनाथ भट्ट            |
| ( १० ) पं० जगन्नाथप्रसाद चतुर्वेदी | ( २३ ) श्रीयुत धीरेंद्र वर्मा      |
| ( ११ ) पं० रामचंद्र शुक्ल          | ( २४ ) श्रीयुत वियोगी हरि          |
| ( १२ ) पं० शालग्राम शास्त्री       | ( २५ ) ठाकुर लक्ष्मणसिंह           |
| ( १३ ) पं० आद्यादत्तजी             | ( २६ ) पं० हर्षदेव ओली             |

माला को सफल बनाने में हम अपनी ओर से कोई कोर-कांसर न रखेंगे; परंतु प्रेमी पाठकों से भी प्रार्थना है कि यदि ये मातृभाषा-मंदिर के दिव्य दीपकों की उज्ज्वल आभा से अपनी आँखों की परितृप्ति चाहते हैं, तो अविलंब हमारा करावलंब करें, जिसमें हम शीघ्र ही भगवती भारती को सुकवि-माधुरी-मात्ता पहनाने में कृतकार्य हों।

इस माला के लिये कई कृतविय अवि्यों की कृतियों का सुचारु रूप से संपादन हो चुका







विहारी-रत्नाकर



बाबू जगन्नाथदास “रत्नाकर” बी० ए०



है। सर्वप्रथम सुपरिचित, सहृदय सुकवि बिहारीदास की सुप्रसिद्ध सतसई का सुंदर, सटीक और संशोधित संस्करण ही साहित्य-संसार की सेवा में समुपस्थित किया जाता है। गोस्वामी तुलसीदासजी के रामचरितमानस के बाद शायद सतसई ही समस्त सुशिक्षित-समाज में सबसे अधिक समादृत हुई है। जितना शृंगार-रस-वाटिका के इस सुविकसित और सुगंधित सुमन का सौंदर्य सहृदयों के चित्त में चुभा और आँखों में खुबा है, उतना औरों का नहीं। अन्योन्य अनेक कवियों की कविता-कामिनियों भी कमनीयता में कम नहीं; किंतु सतसई-सुंदरी की-सी सुंदरता उनमें कहाँ? इस सुंदरी की सरस सूक्ति-चितवनों के विषय में तो मानो स्वयं कवि ने ही कह दिया है—

**अनिघारे दीरघ दृगनि किती न तरुनि समान ;**

**बहु चितवनि औरै कबू, जिहि बस होत सुजान ।**

सतसई के सुविस्तृत सम्मान के प्रमाण में इतना कह देना ही पर्याप्त होगा कि इस पर पचासों टीकाएँ बन जाने पर भी यह क्रम अभी तक जारी है। 'बिहारी-रत्नाकर' अंतिम और, हमारी राय में, सर्वोत्कृष्ट टीका है।

शृंगारी कवियों में बिहारी का स्थान बहुत ऊँचा है। नीति, भक्ति, वैराग्य आदि के दोहे भी उन्होंने अवश्य लिखे हैं; किंतु सतसई में प्रधानता शृंगार-रस ही की है। प्रत्येक पद्य उनकी प्रशस्त प्रतिभा का परिचायक है। उच्च कोटि की काव्य-कला, व्याकरण-विशुद्ध, परम परिमार्जित भाषा और वाक्य-लाघव (Brevity) में बिहारी अपना जोड़ नहीं रखते। ऐसे श्रेष्ठ कवि की कविता का समुचित रूप से संशोधन करके उसके गूढ़ तथा सूक्ष्म भाव समझना और स्पष्ट रूप से प्रकाशित कर देना कुछ हँसी-खेल नहीं। इस कठिन कार्य के लिये विशेष विद्या-बुद्धि, काव्य-मर्मज्ञता, सुचिंतन और परिश्रम अपेक्षित हैं। ये सब गुण 'बिहारी-रत्नाकर' टीका के कर्ता में पूर्ण रूप से विद्यमान हैं। तुलसी, सूर, बिहारी, मतिराम, चंद, घनानंद, पद्माकर आदि कवियों का जितना अध्ययन इन्होंने किया है, उतना हिंदी-साहित्य के शायद ही अन्य किसी विद्वान् ने किया हो। बिहारी-सतसई पर तो आपने विशेष रूप से परिश्रम किया है। अतएव उस पर टीका लिखने के आप सर्वथा अधिकारी हैं। आप और कोई नहीं, हिंदी-साहित्य-मंदिर के सुदृढ़ स्तंभ बाबू जगन्नाथदास 'रत्नाकर' बी० ए० हैं।

रत्नाकरजी का जन्म संवत् १९२३ में, ऋषि-पंचमी के दिन, काशी में, हुआ था। आपके पिता का नाम बाबू पुरुषोत्तमदास था। वह दिल्लीवाल अग्रवाल वैश्य थे। इनके पूर्वजों का आदि निवास-स्थान सफ़ोदों (सर्पदमन), जिला पानीपत में था। पानीपत की दूसरी लड़ाई के अनंतर वे अफ़ग़ानों के दरबार में आए, और मुग़ल-साम्राज्य में ऊँचे-ऊँचे



पद सुशोभित करते रहें। फिर मुगल-राज्य के नष्टप्राय हो जाने पर जहाँदारशाह के साथ काशी चले आए, और वहीं बस गए।

बाबू पुरुषोत्तमदासजी फ़ारसी के पूरे प्रांडित थे। हिंदी-कविता के प्रति भी उन्हें प्रगाढ़ प्रेम था। अनेक अच्छे-अच्छे कवि उनके मकान पर आया करते थे। जो बाहर से आते, वे उन्हीं के पास ठहरते। भारतेंदु बाबू हरिश्चंद्र उनके मित्र और संबंधी थे। अतः वह भी उनके पास प्रायः आते थे। बालक रत्नाकरजी इस गौष्ठी में अक्सर बैठते थे, और कभी-कभी कुछ बोल भी उठते थे। एक दिन इसी प्रकार आपको कुछ कहने पर भारतेंदुजी ने कहा—“यह लड़का कभी अच्छा कवि होगा।” भारतेंदुजी की यह भविष्यवाणी सोलहो आने ठीक उतरी। रत्नाकरजी पर इस सत्संगति का इतना प्रभाव पड़ा कि वह भी उर्दू और फिर हिंदी में कविता करने लगे।

जगन्नाथदासजी की सारी शिक्षा काशी में ही हुई। कॉलेज में आपकी द्वितीय भाषा फ़ारसी थी। फ़ारसी लेकर ही उन्होंने सन् १८६१ में बी० ए० पास किया, और एम्० ए० में भी फ़ारसी पढ़ी। किंतु किसी कारण परीक्षा न दे सके। सन् १८७० के लगभग आवागढ़-राज्य में आप प्रधान कर्मचारी नियुक्त हुए, और वहाँ दो वर्ष तक योग्यता के साथ काम किया। किंतु वहाँ की आब-हवा अनुकूल नहीं हुई—आप अस्वस्थ रहने लगे। इसलिये उक्त पद का त्याग करके काशी लौट आए। फिर वहाँ से अपने समय के अनन्य हिंदी-प्रेमी रईस, अयोध्या-नरेश स्वर्गीय महामहोपाध्याय महाराजा सर प्रतापनारायणसिंह बहादुर के० सी० आई० ई० ने आपको, सन् १८७२ में, बुलाकर अपना प्राइवेट सेक्रेटरी बना लिया, और आपकी योग्यता और क्षम्यदक्षता से प्रसन्न होकर थोड़े ही दिन बाद आपको चीफ़ सेक्रेटरी के उच्च पद पर आसीन किया। सन् १८७६ के अंत में, महाराज के अकाल में काल-कवलित हो जाने पर, श्रीमती महारानी अवधेश्वरी ने आपको अपना निज मंत्री (प्राइवेट सेक्रेटरी) नियत कर लिया। तब से आप इसी पद पर रहकर रियासत का काम कुशलता के साथ कर रहे हैं। कठिन अभियोगों आदि में राज्य को इन्होंने बड़ी मदद पहुँचाई है। राजकाज के भंभटों में पड़े रहने के कारण इन्हें एक सुदीर्घ समय तक साहित्य-सेवा से वंचित रहना पड़ा। हर्ष की बात है, इधर ३-४ वर्षों से मित्रों के साग्रह, अनुरोध से आप साहित्य-मंदिर में आकर सरस्वतीदेवी की आराधना करने लगे हैं।

प्रेजुरट होने पर भी रत्नाकरजी सनातनधर्म के पक्के अनुयायी हैं, और हिंदू-सभ्यता के पूरे समर्थक। आपको प्रसिद्धि की परवा नहीं है। यही कारण है कि आपकी वास्तविक योग्यता से, थोड़े दिन पहले, बहुत कम लोग परिचित थे। आप बड़े हँसमुख और जिंदादिल आदमी हैं।



आपकी मङ्गली में बैठकर न हँसना फठिन काम है। आपकी बातचीत में बड़ा मजा आता है। स्वभाव आपका बहुत ही मृदुल है। स्मरण-शक्ति बहुत तीव्र है। बचपन ही से आप व्यायाम-प्रिय हैं, और अपना जीवन बड़े संयम के साथ व्यतीत करते हैं। इसीलिये आप इस समय, ६० वर्ष की अवस्था में भी, ४५ वर्ष से अधिक के नहीं जँचते। वैद्यक का आपको बहुत शौक है।

रत्नाकरजी इस समय ब्रज-भाषा के सर्वश्रेष्ठ कवि और ज्ञाता समझे जाते हैं। आपकी कविताएँ बड़ी सरस और सुंदर होती हैं। आपके कवित्त देव, पद्माकर आदि के कवित्तों का ध्यान दिला देते हैं। हमारी राय में आपकी-जैसी सरस, मधुर, विशुद्ध और परिमार्जित भाषा लिखने में ब्रजभाषा के बहुत कम कवि समर्थ हुए हैं। प्राकृत का भी आपको अच्छा अभ्यास है। शिला-लेख आदि पढ़ने और प्राचीन शोध के कार्य में आपको विशेष रुचि है। कानपुर के प्रथम अखिल भारतीय हिंदी-कवि-सम्मेलन का सभापति-पद आप विभूषित कर चुके हैं। हिंडोला, हरिश्चंद्र, समालोचनादर्श, घनाक्षरी-नियम-रत्नाकर आदि कई काव्य-पुस्तकें आपने लिखी हैं, जो प्रकाशित भी हो चुकी हैं। अन्यान्य गुणों के साथ आपमें एक अवगुण भी है। वह यह कि आप बड़े आलसी हैं। आपसे कुछ लिखवा लेना आसान नहीं। सख्त तक्राजे कीजिए, तब जाकर कहीं कुछ लिखेंगे। गंगावतरण, कलकाशी, अष्टक-रत्नाकर और ऊधव-शतक, ये चार काव्य-ग्रंथ इधर आपने और लिखे हैं, जो शीघ्र ही प्रकाशित होंगे। आशा है, रत्नाकरजी भविष्य में भी भाषा-भांडार को अनेक भव्य और नव्य रत्नों से भरते रहेंगे।

अस्तु, 'बिहारी-रत्नाकर' प्रेमी पाठकों के कर-कमलों में इस आशा के साथ सहर्ष अर्पित किया जाता है कि वे इसका उचित आदर करके इसे स्थायी साहित्य में चिरस्थायी स्थान प्रदान करेंगे।

लखनऊ;

११.५.२६

दुलारेलाल भार्गव







## प्राक्थन

प्रायः ३२-३३ वर्ष हुए हमने महाकवि श्री विहारीदास जी की सतसई का विधिवत् अध्ययन किया था। उस समय हमारे पास उक्त ग्रंथ की ५ टीकाएँ थीं— (१) नवलकिशोर-प्रेस की छपी हुई कृष्ण कवि की कवित्तों वाली टीका, (२) भारतजीवल प्रेस की छपी हुई हरि-प्रकाश टीका, (३) लल्ललालजी-कृत तथा उन्हीं की छपवाई हुई लालचंद्रिका टीका, (४) विद्योदय-प्रेस की छपी हुई पं० परमानंदजी-कृत शृंगार-सप्तशती नाम की संस्कृत-टीका तथा (५) सरदार कवि की टीका (हस्त-लिखित) ॥

इन पुस्तकों में किए गए अर्थों का मिलान करने पर कितने ही दोहों के अर्थों में मत-भेद पाया गया, और अनेक दोहों के विषय में यह भी भावना हुई कि उनके यथार्थ अर्थों का बोध उनमें से किसी टीका से भी नहीं हो सकता। उक्त पुस्तकों में दोहों के पूर्वापर क्रम, संख्या तथा कहीं कहीं पाठों में भी भेद मिला, और शब्दों के रूपों तथा लेखन-प्रणाली में तो बहुत बड़ा अंतर पाया गया। एक ही पुस्तक में कोई शब्द अथवा कारक एक दोहे में एक प्रकार से और दूसरे में दूसरे प्रकार से लिखा दिखाई दिया ॥

इन्हीं बातों के कारण एवं विहारी की कोमल-कांत पदावली और प्रशस्त प्रतिभा से प्रभावित होकर हमारा विचार हुआ कि सतसई का एक ऐसा संस्करण प्रकाशित किया जाय, जिसमें यथासंभव दोहों का पाठ शुद्ध हो, और उस पर एक ऐसी टीका भी लिखी जाय, जिससे दोहों के यथार्थ भावार्थ पाठकों की समझ में सहज ही आ सकें। सन् १८६६ ईसवी में लालचंद्रिका का जो संस्करण सर जॉर्ज ग्रियर्सन साहब ने प्रकाशित किया, उसमें कई स्थानों पर अपना नाम देख कर हमारा उत्साह और भी बढ़ा, और सन् १८६७ ई० में हमने उक्त विचार से सतसई के दोहों के भावार्थों की सामान्य टिप्पणियाँ भी, छपी हुई हरि-प्रकाश टीका की एक प्रति के पार्श्व भाग में, लिख डालीं। इस टीका का नाम 'विहारी-रत्नाकर' रखने का विचार था। उसे देखकर हमारे मित्र स्वर्गीय साहित्याचार्य श्रीयुत पं० अंबिकादत्त व्यास जी ने, अपने 'विहारी-विहार'-नामक ग्रंथ की भूमिका के ३२वें पृष्ठ पर, यह लिखा था—

“विहारी-रत्नाकर—यह टीका थोड़े ही दिन हुए कि वन के प्रस्तुत हुई है, और शीघ्र ही छपने वाली है। टीका बहुत ही छोटी है परंतु लगढग पचीस दोहों के अर्थ बहुत ही अपूर्व हैं, और दोहों के पाठ जहाँ तक हो सका बहुत ही शुद्ध किए गए हैं। इसके ग्रंथकार इस समय के काशी के प्रसिद्ध मधुर कवि हैं। इनका वास्तविक नाम बाबू जगन्नाथदास है। वे इस समय लगढग पचीस वर्ष के होंगे। अंग्रेजी में इनने बी० ए० पास किया है और उर्दू,



Jaipur Palace, Rajputana.

2nd December, 1918.

MY DEAR MAHARAJA SAHIB,

I regret very much that yours of the 2nd. October last, enclosing one from the Maharani of Ajodhya, regarding Bihari Lal's Satsai, remains unacknowledged. The delay was due on account of the difficulty the Librarian had in searching the original manuscript. Copies have been found, but the Librarian cannot say definitely if any one of the manuscripts is in the author's own handwriting. Though Bihari Lal was a famous poet of the time, yet there were several other contemporary poets who had also won renown. It appears from an inspection of the manuscripts that in some of the copies they had inserted some of their own *Dohas*. The manuscripts in question can be shown to a Pandit deputed for the purpose. The duty of the Pandit will be to compare the texts and find out which of the manuscripts is original.

With kindest regards and all good wishes,

I remain,

Yours sincerely,

(Sd.) S. MADHO SINGH.

*The Hon'ble Maharaja Sir Rameshwar Singh Bahadur,**G. C. I. E., K. E. B. of Darbhanga*

DARBHANGA.

श्रीयुक्त कर्नल विद्येश्वरीप्रसादसिंह जी ने, श्रीमान् महाराज काशी-नरेश के प्राइवेट सेक्रेटरी श्री बाबू ललितमोहन जी सेन राय से, जो पत्र जयपुर की कौंसिल के मेंबर राय-बहादुर श्री अविनाशचंद्र सेन को लिखवाया था, उसके उत्तर की प्रतिलिपि यह है—

Jaipur, Palace.

22nd. December, 1918.

MY DEAR LALIT BABU,

I am duly in receipt of your kind letter of the 10th November, but as I was out of the station for a long time, I am sorry I could not reply to it earlier.

As regards the Satsaya of Behari, the Librarian reports that some manuscript copies of the book are in the Palace Library, but he cannot definitely say if any one of the manuscripts is in the author's own handwriting. Behari Lal was a famous poet of the time, and it appears from an inspection of the manuscripts that in some of the copies some contemporary poets had inserted several *Dohas* of their own. The manuscripts in question can be shown to the Pandit whom you may depute for the purpose. The duty of the Pandit will be to compare the texts and find out which of the manuscripts is the original one.

I may add in this connection that similar enquiries have been made by the Hon'ble the Maharaja of Darbhanga, and a reply to the above effect has been



given to him. It would, therefore, be convenient if you enquire from the Private Secretary to the Maharaja of Darbhanga, when they are going to send their Pandit for the purpose, and you can arrange to send your Pandit with him at the same time. I may also say that at least a week's notice should be given to us, as His Highness the Maharaja is shortly going out on a long tour, and His Highness' permission will be required before the manuscripts are shown to the Pandit.

Yours sincerely,

(Sd.) ABINASH CHANDRA SEN

*Rai Bahadur, Member of Council ( Foreign Department )*

B. LALIT MOHAN SEN RAY

*Private Secretary to His Highness the Maharaja of Benares,  
Fort Ramnagar, BENARES.*

यह शुभ समाचार पा कर हमने अयोध्या के राज-पुस्तकालय के अध्यक्ष श्री विद्या-भूषण पं० रामनाथ जी ज्योतिषी को जयपुर भेजने का प्रबंध किया, क्योंकि उस समय हमारा जाना कई कारणों से न हो सका। सन् १९१६ के मार्च महीने की २५ तारीख को उक्त पंडित जी ने जयपुर को प्रस्थान किया। वहाँ पहुँच कर पहले तो उन्हें बहुत कठिनाइयाँ उठानी पड़ीं, जो हिंदुस्थानी दरबारों में प्रायः उपस्थित होती हैं। पर उक्त पंडित जी महाशय बड़े उद्योगी, चतुर तथा कर्म-कुशल हैं। शनैः शनैः सब कठिनाइयाँ दूर करके वह प्राचीन प्रतियों के अवलोकन तथा उनकी प्रतिलिपि प्राप्त करने में सफल हुए। राज-पुस्तकालय के अतिरिक्त और भी कई स्थानों से उन्हें सतसई की कई प्रतियाँ मिलीं। उनमें से मुख्य मुख्य का वर्णन आवश्यकतानुसार यथास्थान किया जायगा ॥

यों तो उक्त पुस्तकालय में सतसई की कई प्रतियाँ हैं, पर बिहारी के हाथ की लिखी कोई नहीं निकली। जो प्रति सबसे प्राचीन है, उसकी प्रतिलिपि पंडित जी को बड़ी कठिनता से उतार मिली। इस प्रति में केवल ४६३ दोहे हैं। यह मिर्जा राजा जयशाह के पुत्र कुँवर श्री रामसिंह जी के पढ़ने के निमित्त लिखी गई थी। इसकी जिल्द चमड़े की है और इसके अंत में कुछ पन्ने अलग से सिप हुए हैं। इसमें ४६३वें दोहे के पश्चात् और उसी पृष्ठ पर, जिस पर ४६३वाँ दोहा है, कुछ स्थान छोड़ कर, ये तीन दोहे, कुछ कच्चे अक्षरों में, लिखे हैं —

श्री रानी चौहानि कौ करतब देखि रसाल ।  
फूलति है मन मैं सिया, पहिरि फूल की माल ॥ १ ॥  
दान ग्यान हरि-ध्यान कौ सावधान सब ठौर ।  
श्री रानी चौहानि है रानिनु की सिरमौर ॥ २ ॥  
नित असीस हौ, देत हौ उर मनाइ जगदीस ।  
राम कुँवर जयसिंह कौ जीयौ कोरि बरीस ॥ ३ ॥



इसके पश्चात् के पृष्ठों पर सुंदर, गोपाललाल, मुकुंद, गंग, चतुरलाल, मंडन तथा ब्रह्म, इन कवियों की थोड़ी थोड़ी कविताएँ, ऊपर लिखे हुए दोहों ही के जैसे भेदे अक्षरों में, दी हुई हैं। फिर 'अनुभव-प्रकाश' शीर्षक से ११२ दोहे लिखे हुए हैं। इन दोहों के कर्ता का कोई नाम नहीं दिया है। तदनंतर ६ दोहे फुटकर हैं, जिनमें ५ तो विहारी के हैं, और शेष और किसी के। फिर कुछ बुझावले हैं, और अंत में ये दोहे—

एक बघस, एकै विरछ, एकै भोग, चिलास ।  
 सोन चिरैया उड़ि गई, (अब) गहौ राम-कर आस ॥  
 चौहानी रानी लता, राम-रूप फल-फूल ।  
 खग-मृग-मधुकर-वृंद सब, परे रहौ गहि मूल ॥  
 सुचि सिंगार मैं बूढ़ि कै भयो विहारी-दास ।  
 जग तैं फिरत उदास अब सुकवि विहारी-दास ॥  
 मंडन मंडन कै जगत.....”

इसके पश्चात् के कुछ पन्ने नहीं हैं। हाँ, इसी पन्ने पर, एक स्थान पर, 'क, ख, ग, घ, च, छ, झ, ट, ड, ण, य, र, ल, श, ष, ह' लड़कों के से अक्षरों में लिखा है। फिर एक पृष्ठ पर यह लिखा है—

शुक्लांबरधरं विष्णुं शशिवर्णं चतुर्भुजं ।  
 प्रसन्नवदनं ध्यायेत्सर्वविघ्नोपशान्तये ॥  
 देवान् पितॄन् द्विजान् हव्यकव्याद्यैः करुणामया ।  
 ततः प्रभृति पूजयेत् त्रैलोक्ये सचराचरे ॥  
 ॐ विष्णे भास्वद् क्रीट ।  
 जल मैं बसै कमोदनी, चंदा बसै अकास ।  
 जो जाके मन मैं बसै, सो ताही के पास ॥

इस पुस्तक के आरंभ में जो एक पत्रा छूटा हुआ है, उसके पृष्ठ पर लड़कों के से अक्षरों में ऊपर 'रामसिंह जी' लिखा है। फिर राग केदारा के शीर्षक से एक गीत की दो तुकें वैसे ही अक्षरों में लिखी हैं, जो स्पष्ट पढ़ी नहीं जातीं। पर उस गीत का आरंभ यह है—

जाके दरस कुँ जी तरसत ।

फिर वैसे ही अक्षरों में एक दोहा लिखा है, जो कुछ पढ़ा जाता है—

बौरी, बहकि न बोलियै, रहियै मन की गोइ ।

जग साँ कछु कहियै नहीं, जो हरि-प्यारी होइ ॥

तदनंतर वर्णमाला के कुछ अक्षर अंठ-संठ लिखे हैं। उनके अंत में 'राम' शब्द वैसे ही अक्षरों में है। फिर वैसे ही अक्षरों में यह लिखा है—



अचल बिराजै पातसाही राव.....

अस्तुति कहि न जात पेख्यौ रसना । क, ख, ग, घ ॥

यह लिखना वैसा ही है, जैसे, बहुधा आठ दस वर्ष के बालक अपनी पुस्तकों के पांडु-पत्रों पर लीपा-पोता करते हैं ॥

इस पुस्तक के विषय में, जयपुर में, यह प्रसिद्ध है कि इसे बिहारी ने कुँवर रामसिंह जी के पढ़ने के निमित्त लिखवा दिया था, जिनको वह स्वयं पढ़ाते भी थे। इसमें ५०० दोहे तो उन्होंने आदि में अपने रखे थे, और फिर थोड़ी थोड़ी कविता अन्य कवियों की संग्रह कर दी थी। दोहे तो इस पुस्तक में अच्छे अक्षरों में और बहुत कुछ शुद्ध भी लिखे हुए हैं, किंतु अन्य कविताओं के अक्षर भेदे तथा कथे हैं, और कई लेखकों के लिखे प्रतीत होते हैं। ज्ञात होता है, बिहारी ने अपने दोहे तो अपनी शुद्ध लिखी हुई चौपतियाँ में से किसी अच्छे लेखक से उतरवा दिए, और शेष कविताएँ भिन्न भिन्न चौपतियों में से कई लेखकों द्वारा लिखी गईं ॥

यह पुस्तक कुँवर रामसिंह जी के पढ़ने के निमित्त लिखी गई थी, यह बात उसमें जहाँ तहाँ की गई लीपापोती से भी पुष्ट होती है; क्योंकि बाल-वृंद प्रायः इसी प्रकार अपनी पाठ-पुस्तकों पर अपना नाम लिखते और चीतचात किया करते हैं। इस चीतचात को कुँवर रामसिंह जी के हाथ की मानने में कोई असंगति भी नहीं प्रतीत होती, क्योंकि एक तो इसमें रामसिंह जी का नाम दो एक स्थानों पर लिखा हुआ है, दूसरे पुस्तक की आकृति से उसका ढाई तीन सौ वर्ष का लिखा हुआ होना भी ठीक जँचता है, और तीसरे बिहारी के दोहों के अतिरिक्त और जिन जिन कवियों की कविताएँ उसमें संगृहीत हैं, वे बिहारी के समकालीन अथवा कुछ पूर्व के हैं ॥

इस पुस्तक के अंतिम दोहे पर ५०० का अंक लगा हुआ है, पर गिनती में वस्तुतः इसमें केवल ४६३ ही दोहे हैं। लेखक के प्रमाद से बीच बीच के अंकों में गड़बड़ हो गई है, और उसी गड़बड़ के अनुसार जहाँ ५००वाँ अंक पूरा हुआ, वहीं उसने बिहारी के दोहों का लिखना समाप्त कर दिया, क्योंकि उसे कदाचित् ५०० ही दोहे लिखने की आशा मिली थी ॥

इस संग्रह में भी जो दोहे बिहारी के हैं, उनका पूर्वापर क्रम वही है, जो रत्नकुँवरि घाली प्रति में। केवल दो चार स्थानों पर कुछ उलटपुलट है। अतः इस पुस्तक से भी यही लक्षित होता है कि यही क्रम बिहारी के दोहों के निर्माण का है ॥

इस पुस्तक की प्रतिलिपि प्राप्त करने में बड़ी कठिनाइयाँ पड़ीं। उनका यहाँ वर्णन करने से कुछ लाभ नहीं; केवल इतना ही कहना अलम् है कि हमारे पंडित जी महाशय को इस कार्य के निमित्त जयपुर में ३ महीने १० दिन लग गए। इस अवसर में उन्होंने जयपुर के कई प्रतिष्ठित महानुभावों से परिचय प्राप्त किया, और अन्य पुस्तकों का भी पता लगाया। इस खोज में उन्हें अनेक पुस्तकें दृष्टि-गोचर हुईं। उनमें से जो विशेष महत्त्व-पूर्ण समझी गईं, उनकी प्रतिलिपियाँ भी वह ले आए। जयपुर के जिन सज्जनों से पंडित जी ने परिचय प्राप्त किया, उनमें से मुख्य मुख्य ये हैं—



- (१) राय बहादुर बाबू अविनाशचंद्र सेन सी० आई० ई०, मेबर कौंसिल तथा प्राइ-वेट सेक्रेटरी महाराजा साहब बहादुर,
- (२) ठाकुर श्रीनंदकिशोरसिंह साहब, रईस और मेबर कौंसिल,
- (३) राय बहादुर श्री पं० गोपीनाथ जी पुरोहित एम० ए०, सी० आई० ई०,
- (४) श्री पं० हरनारायण जी पुरोहित बी० ए०, दारोगा ड्यौड़ी रनिवास,
- (५) श्रीयुत बालदत्त जी खवास ॥

ये सब महाशय बड़े सज्जन तथा विद्याव्यसनी हैं। इन्होंने हमारे पंडित जी को अनेक सहायताएँ पहुँचाईं, जिनके लिए हम उनके हृदय से कृतज्ञ हैं ॥

इन महानुभावों के अतिरिक्त कई सहृदय कवि-कोविदों से भी हमारे पंडित जी को सहायता मिली। उनमें से मुख्य ये हैं—

- (१) महामहोपाध्याय श्री पं० दुर्गाप्रसाद जी द्विवेदी, मुख्याध्यापक राजकीय पाठशाला,
- (२) श्री पं० रामनारायण जी मिश्र, अध्यापक महाराजा कॉलेज,
- (३) श्री पं० गौरीदत्त जी कवि,
- (४) श्री विनोदीलाल जी कवि,
- (५) श्री पं० मथुरानाथ जी कवि ॥

इन विद्वद्वरों के भी हम कृतज्ञ हैं ॥

जो पुस्तकें हमारे पंडित जी जयपुर से लाए, उनमें बिहारी के किसी शिष्य की लिखी हुई सतसई की एक प्रतिलिपि भी है। श्री रामसिंह जी के राज्यकाल में 'सम्राट जी' नाम के एक राजगुरु थे। बिहारी के किसी शिष्य ने, सं० १७३६ में, सतसई की एक प्रति लिख कर उन्हें अर्पित की थी। उसकी एक प्रतिलिपि संवत् १८०० के भाद्र-कृष्ण ३० चंद्रवार की लिखी हुई इस समय जयपुर के निजी पुस्तकालय में विद्यमान है। उसी की प्रतिलिपि हमारे पंडित जी ले आए हैं। संवत् १८०० की लिखी हुई इस सतसई के अंत में, उड़े हुए से अक्षरों में, कुछ लिखा है, जिसका अभिप्राय यह है कि यह पुस्तक ब्रह्मपुरी के राजगुरु की संवत् १७३६ की प्रति से लिखी गई है, जिसे बिहारी के शिष्य ने लिख कर गुरु जी को दिया था, पर शोधने को रह गई है ॥

इस पुस्तक के बीच बीच में किसी किसी शब्द के ऊपर अथवा पार्श्व में कुछ उर्दू अक्षरों में लिखा है, किंतु उड़ जाने के कारण स्पष्ट पढ़ा नहीं जाता। प्रतीत होता है, कहीं कहीं शब्दार्थ लिखा गया है ॥

इस शिष्य वाली पुस्तक में भी दोहों का पूर्वापर क्रम वही है, जो रत्नकुँवरि जी वाली पुस्तक में। केवल ५-७ दोहों में स्थानांतर दिखलाई पड़ता है, और २२ दोहे, जिनमें प्रायः भगवत्-संबंधी कविता है, और जो इस क्रम की अन्य पुस्तकों में बीच बीच में आए हैं, इस पुस्तक के अंत में रखे हुए मिलते हैं। रत्नकुँवरि वाली पुस्तक से इसमें ये ५ दोहे न्यून हैं—

संपति केस, सुंदस, नर नमत दुहुनु इक बानि।

विभव सतर कुच, नीच नर, नरम विभव की हानि ॥ १ ॥



औँधाई सीसी सु लखि बिरह-बरत बिललात ।

बीचहिँ सूखि गुलाब गौ, छोटौ छुई न गात ॥ २ ॥

सीस-भुकट, कंठि-काछनी, कर-सुरली, उर-माल ।

इहिँ बानक मो मन सदा बसौ बिहारी लाल ॥ ३ ॥

एरी, यह तेरी, दर्द, क्यों हूँ प्रकृति न जाइ ।

नेह-भरै हिय राखियै, तउ रूखियै लखाइ ॥ ४ ॥

हुकुमु पाइ जयसाहि कौ, हरि-राधिका-प्रसाद ।

करी बिहारी सतसई भरी अनेक सवाद ॥ ५ ॥

६८६ दोहों के पश्चात् इस प्रति में ७३ दोहे ऐसे दिए हैं, जो इस क्रम की और किसी प्रति में नहीं मिलते, और बिहारी-रचित भी प्रतीत नहीं होते । वे बिहारी-रत्नाकर के द्वितीय उपस्करण में दे दिए गए हैं ॥

इन दोनों पुस्तकों के अतिरिक्त एक पुस्तक संवत् १७७२ की लिखी हुई भी हमारे पंडित जी जयपुर से, किसी अन्य कवि से, ले आए । यह उदयपुर-प्रांत के बेलागाछी निवासी मानसिंह कवि की टीका-समेत है । खेद की बात है, इसमें आदि के कुछ पत्रे नहीं हैं, जिस-से २५० दोहों की टीका इसमें नहीं मिलती । पर जो दोहे इसमें हैं, उनका पूर्वापर क्रम ठीक वही है, जो रत्नकुंवरि जी वाली पुस्तक में ॥

यों तो जयपुर तथा अन्यान्य स्थानों से सतसई की कितनी ही मूल तथा सटीक प्रतियाँ प्राप्त हुईं, पर ऊपर कही हुई पाँचों प्रतियों से प्राचीनतर प्रति हमारे देखने में नहीं आई । इनके अतिरिक्त सतसई की एक और सटीक प्रति भी हमें अभी थोड़े दिन हुए, बिहारी-रत्नाकर का मुख्य भाग छप जाने के पश्चात्, मित्रवर श्रीयुत पं० दुलारेलाल जी भार्गव के द्वारा, जय-पुर-निवासी श्रीयुत पं० हनूमान् शर्मा जी से प्राप्त हुई है । हमारे अनुमान से बिहारी-सतसई पर यही सबसे पहली टीका है । इसमें भी ५७ दोहों को छोड़ कर शेष दोहों का पूर्वापर क्रम वही है, जो रत्नकुंवरि जी वाली पुस्तक में ॥

इन पाँचों प्रतियों में दोहों का पूर्वापर क्रम प्रायः एक ही सा दृष्टिगोचर होता है, और ये हैं भी बहुत प्राचीन, अतएव यह अनुमान करना युक्तियुक्त ही है कि यही क्रम बिहारी की दोहा-रचना का है, और उन्होंने अपनी सतसई इसी क्रम में छोड़ी । यदि बिहारी ने अपनी सतसई में दोहों का कोई साहित्यिक अथवा अन्य प्रकार का क्रम बाँध दिया होता, तो फिर उन्हें इस प्रकार धालमेल करके क्रमहीन कर देने का न तो किसी को साहस ही होता, और न कोई आवश्यकता ही रहती । अस्तु । सतसई का जो क्रम पहले पहल कोविद कवि ने संवत् १७४२ में लगाया, उसके अंत में यह दोहा लिखा है—

किए सात सौ दोहरा, सुकवि बिहारीदास ।

बिनहिँ अनुक्रम ए भए, महि-मंडल सुप्रकास ॥

इससे भी बिहारी का अपनी सतसई को बिना किसी विशेष क्रम ही के छोड़ जाना सिद्ध होता है, और यही बात पुरुषोत्तम जी के इस दोहे से भी व्यंजित होती है—



जद्यपि है सोभा सहज मुकतनि, तऊ सु देखि ।

गुहँ ठौर की ठौर तँ लर मै होति बिसेखि ॥

बिहारी के अपनी सतसई को इसी क्रम में—बिना किसी विशेष क्रम लगाए—छोड़ जाने के कारण अनेक कवियों तथा टीकाकारों ने अपने अपने मत के अनुसार उसके क्रम बाँध लिए। इनका विवरण भूमिका में यथास्थान होगा ॥

बिहारी-रत्नाकर में इन्हीं पाँचों प्रतियों के आधार पर दोहों के पूर्वापर क्रम, पाठ तथा संख्या का निर्धारण किया गया है। इसका विशेष विवरण भी भूमिका में दिया जायगा ॥

उल्लेख की सरलता के अभिप्राय से ये पुस्तकें १, २ इत्यादि संख्याओं के नाम से विशिष्ट कर दी गई हैं। रामसिंह जी वाली पुस्तक के निमित्त १, बिहारी के शिष्य वाली प्रति के निमित्त २, मानसिंह जी की टीका वाली पुस्तक के निमित्त ३, गिरधरलाल जी वाली प्रति के निमित्त ४ और रत्नकुँवर जी वाली प्रति के निमित्त ५ संख्या मानी है। बिहारी-रत्नाकर में, पाद-टिप्पणियों में, इन्हीं संख्याओं का ब्रावीट में उपयोग किया गया है ॥

### बिहारी-रत्नाकर का क्रम

जैसा ऊपर कहा जा चुका है, हमारी पाँचों प्राचीन पुस्तकों में दोहों का पूर्वापर क्रम प्रायः एक ही सा है—केवल दो चार दोहों के स्थानों में कुछ भेद पाया जाता है। ३ तथा ५ अंकों वाली पुस्तकों के क्रम तथा संख्या सर्वथा एक ही हैं, और १ अंक की पुस्तक में जो ४६३ दोहे हैं, उनका पूर्वापर क्रम भी उनके अनुसार ही है। अतः बिहारी-रत्नाकर के दोहों की संख्या तथा क्रम के निमित्त तृतीय तथा पंचम पुस्तकें ही आधारभूत मानी गई हैं। परंतु प्राचीन प्रतियों से बिहारी का अपने क्रम में दस दस अथवा बीस बीस पर एक एक भगवत्-संबंधी अथवा नीति-विषयक दोहा रखना अभीष्ट समझ कर, जहाँ जहाँ इन स्थानों से उक्त प्रकार के दोहे कुछ विचलित मिले, वहाँ वहाँ उनके स्थान, अपनी बुद्धि के अनुसार, हमने ठीक कर दिए हैं। किंतु संभव है, जिस स्थान पर हमने कहीं दूर का कोई दोहा स्थापित किया है, वहाँ के निमित्त बिहारी ने कोई अन्य दोहा सोचा हो। अतएव यह दिखलाने के लिए कि किस किस दोहे में स्थान-परिवर्तन किया गया है, हमने पहले उपस्करण में एक कोष्ठ तीसरी पुस्तक (मानसिंह जी की टीका वाली प्रति) का भी रख दिया है ॥

यद्यपि बिहारी ने सतसई में दोहों का पूर्वापर क्रम तो वही रहने दिया, जिस क्रम से उनकी रचना हुई थी, तथापि, जैसा हम ऊपर कह आए हैं, प्राचीन पुस्तकों के देखने से भासित होता है कि उनके हृदय में इतना क्रम स्थापित करने की अभिलाषा अवश्य थी कि प्रति दस दस अथवा बीस बीस दोहों के पश्चात् एक एक भगवत्-संबंधी अथवा नीति-विषयक दोहा रहे। बनावते समय भी उन्होंने इस बात पर ध्यान रखा था, और रचना-काल में भावों के उद्गार के कारण, जहाँ जहाँ वे इस बात को न कर सके, वहाँ वहाँ उन्होंने उसकी पूर्ति ग्रंथ समाप्त होने पर कर दी। अर्थात् जहाँ जहाँ दस दस अथवा बीस बीस पर भगवत्-संबंधी अथवा नीति-विषयक दोहे नहीं पड़े, वहाँ वहाँ नए दोहे बना कर



अथवा अन्य स्थानों से उठा कर रखने का प्रयत्न किया। इस कार्य में, ज्ञात होता है, उन्होंने ऐसे अधिकांश दोहों को जो अपनी चौपतिया के पार्श्व भाग में, जिन स्थानों पर ऐसे दोहे स्थापित होने चाहिये थे, उनके सम्मुख लिख दिया, और किसी किसी दोहे के सामने केवल वह संख्या लिख दी, जिस पर उस दोहे का रखना अभीष्ट था। चौपतिया की प्रतिलिपि उतारने वाले ने उन दोहों को, जो पार्श्व भाग पर लिखे थे, बिहारी का अभिप्राय न समझ कर, कहाँ कहाँ उचित स्थानों से दो एक संख्या आगे पीछे लिख दिया, और जिन दोहों के सामने वे अंक मात्र लिखे थे, जिन पर वे दोहे जाने चाहिये थे, उनको प्रमाद से जहाँ का तहाँ रहने दिया, अर्थात् अभीष्ट स्थान पर नहीं रक्खा। इन चूकों में पहली चूक का कारण तो यह अनुमानित हो सकता है, कि पार्श्व भाग में लिखे हुए दोहे एक ही दोहे के सामने नहीं समा सकते, वरन् तीन चार दोहों के सामने पड़ जाते हैं, अतः ऐसे किसी लेखक का, जिसे इस बात का भान न रहा हो कि पार्श्व भाग पर ये दोहे किस स्थान पर रखने के अभिप्राय से लिख दिए गए हैं, उनका उचित अंकों के दो चार अंक आगे पीछे समावेश कर देना पूर्णतया संभव और स्वाभाविक ही है। ऐसी चूकों के उदाहरण ११, ४१, ६१, ७१, ८१ इत्यादि अंकों के दोहों में दृष्टिगोचर होते हैं, जो ३ तथा ५-संख्यक पुस्तकों में १०, ४२, ६२, ८६, ८७ इत्यादि अंकों पर लिखे मिलते हैं। दूसरी चूक का कारण लेखक का पार्श्व-अंकों पर ध्यान न देना, या उनका अभिप्राय न समझना अथवा, यदि कोई दोहा पीछे से आगे आया है तो, उसे पीछे वाले दोहे के सामने के अंक का, उचित स्थान के आस-पास के दोहों के लिखते समय, न देखना प्रतीत होता है। ऐसी चूकों के उदाहरण १२१, १३१, १८१, २६१, ४०१ इत्यादि अंकों के दोहों में दिखाई देते हैं, जो ३ तथा ५ अंकों की पुस्तकों में ५२, ११७, १६२, २१६, ३६८ इत्यादि अंकों पर हैं ॥

### बिहारी-रत्नाकर में दोहों की संख्या

मानसिंह वाली टीका अर्थात् हमारी तीसरी प्राचीन प्रति में ७१३ दोहे मिलते हैं, और अंत में टीकाकार ने स्पष्ट रूप से लिख भी दिया है कि सतसई में ७१३ दोहे हैं। रत्नकुंवरि वाली पुस्तक अर्थात् पाँचवीं प्राचीन प्रति में भी ये ही ७१३ दोहे देखने में आते हैं। बिहारी के शिष्य वाली प्रति अर्थात् दूसरी प्राचीन प्रति में इन ७१३ दोहों में से ११७, ३०१, ६०४ और ७१३ अंकों के दोहे नहीं हैं। पर इनमें से ११७ तथा ३०१ अंकों के दोहे तो अन्य प्राचीन प्रतियों में विद्यमान हैं, और ६०४ अंक वाला दोहा तीसरी, चौथी तथा पाँचवीं पुस्तकों में उपलब्ध है, और पहली प्रति में केवल ४६३ तक दोहे हैं, अतः उसमें भी इसकी उपस्थिति मान लेना असंगत नहीं है। अब रहा ७१३ अंक वाला दोहा। यह चौथे अंक की पुस्तक में भी नहीं है। पर कृष्णलाल की गद्य टीका वाली प्रति में, जिसका कथन ऊपर हो चुका है, यह ७१३ ही अंक पर पाया जाता है, अतः इसकी उपस्थिति दो सटीक प्रतियों तथा एक मूल प्रति में है। इसके अतिरिक्त पहले अंक की प्रति में इसकी उपस्थिति तथा अनुपस्थिति, दोनों संदिग्ध हैं। सटीक पुस्तकें सामान्यतः मूल पुस्तकों से अधिक प्रामाणिक मानी जाती हैं, अतः इस ७१३ अंक वाले दोहे को बिहारी-कृत मानना समीचीन प्रतीत



होता है। २ अंक की पुस्तक में जो ७३ दोहे अधिक हैं, वे इनमें से अन्य किसी प्राचीन प्रति में नहीं मिलते, और न वे अपनी रचना-प्रणाली ही से बिहारी-कृत प्रतीत होते हैं। चौथे अंक की प्रति में ४६४, ४६८ और ५६३ से लेकर ५६६ तक एवं ७१३ अंक के दोहे नहीं हैं। इनमें से ५६३ से लेकर ५६६ अंकों तक के दोहों के न होने के विषय में तो यह प्रतीत होता है कि लेखक ने जिस प्रति से लिखा, उसका एक पृष्ठ का पृष्ठ भूल से छाड़ दिया; क्योंकि ये दोहे अन्य सब प्राचीन प्रतियों में मिलते हैं। ४६४ तथा ४६८ अंकों के दोहे बिहारी के प्रसिद्ध दोहे हैं, और प्रायः सतसई की सभी प्रतियों में प्राप्त होते हैं। अतः इनके इस प्रति में छूट जाने का कारण लेखक का प्रमाद मात्र मानना संगत है; और, ७१३ अंक के दोहे के विषय में ऊपर लिखा जा चुका है। इस प्रति में ये दो दोहे बिहारी-रत्नाकर से अधिक हैं —

मान बुटैगौ मानिनी, पिय-मुख देखि उदोतु ।

जैसेँ लागैँ ग्राम के पाला पानी होतु ॥ ७ ॥

प्यौ बिहुरत तन थकि रख्यौ, लागि चलयौ चितु ॥ १ ॥

जैसेँ चौर चुराह लै, चलि नहिँ सकै चुरैल ॥ ४६ ॥

पर ये दोनों दोहे न तो हमारी किसी अन्य प्राचीन प्रति ही में मिलते हैं, और न बिहारी की रचना ही से टकर खाते हैं, अतः इनको बिहारी-कृत मानना समीचीन नहीं ज्ञात होता ॥

ऊपर लिखे हुए कारणों से बिहारी-रत्नाकर में वे ही ७१३ दोहे स्वीकृत किए गए हैं, जो मानसिंह वाली टीका तथा रत्नकुंवरि जी वाली प्रति अर्थात् हमारी तीसरी तथा पाँचवीं पुस्तकों में हैं ॥

### बिहारी-रत्नाकर का पाठ-संशोधन

दोहों के पाठ शुद्ध करने में हमको बड़ा श्रम उठाना पड़ा। प्रत्येक दोहे के पाठ का मिलान पाँचों प्राचीन प्रतियों से करने के अतिरिक्त जो शब्द सतसई में अथवा अन्यान्य ब्रजभाषा-ग्रंथों में कई कई रूपों से लिखे मिलते हैं, उनके बिहारी-स्वीकृत रूपों के निर्धारित करने में बहुत समय व्यय हुआ, और बड़ी कठिनाई उठानी पड़ी। जैसे 'नैन' शब्द ब्रजभाषा की अन्यान्य पुस्तकों तथा सतसई की अनेक प्रतियों में 'नैक', 'नैक', 'नैक' तथा 'नैकु' रूपों में लिखा मिलता है। इसका बिहारी-स्वीकृत रूप स्थिर करने के लिये पहले तो यह निर्धारित किया गया कि सतसई भर में यह १५ दोहों में आया है, और उनके अतिरिक्त ४ दोहों में यह 'नैकौ' के रूप में मिलता है। पहली पुस्तक में केवल ४६३ दोहे हैं, अतः उसमें यह शब्द बारह दोहों में आया है। इनमें से आठ दोहों में तो यह 'नैक' रूप में लिखा है, और चार दोहों में 'नैक' रूप में। दूसरी पुस्तक में यह एक स्थान पर 'नैक', दस स्थानों पर 'नैक', दो स्थानों पर 'नैकु' तथा दो स्थानों पर 'नैन' के रूप में मिलता है। तीसरी पुस्तक में आदि के २५० दोहे खंडित हैं, अतः उसमें यह शब्द केवल छ दोहों में आया है। उनमें से एक दोहे में 'नैक', एक में 'नैक' तथा चार में 'नैक' रूप में है। चौथी पुस्तक में यह एक स्थान पर 'नैकु' तथा चौदह स्थानों पर 'नैक' लिखा मिलता है। पाँचवीं पुस्तक में इसका रूप छ स्थानों पर 'नैक' और नव स्थानों पर 'नैक' पाया जाता है ॥



यहाँ यह कह देना आवश्यक है कि हमारी प्राचीन प्रतियों में से भी पड़ती तथा दूसरी प्रतियाँ विशेष प्रामाणिक तथा शुद्ध हैं। अतः शब्दों के रूप-निर्धारण में विशेषतः इन्हीं से सहायता ली गई है। इन दोनों पुस्तकों को मिला कर ६ स्थानों पर इसका पाठ 'नैक', १४ स्थानों पर 'नैक' और दो दो स्थानों पर 'नैकु' तथा 'नैन' मिलता है। अतएव सतसई में प्रयोगाधिक्य के विचार से इस शब्द का 'नैक' पाठ ही ठीक ठहरता है। फिर इस बात पर विचार करने से भी कि यह शब्द संस्कृत शब्द ईषदर्थवाचक 'नञ्' में 'क' प्रत्यय लगा कर बना हुआ प्रतीत होता है, इसका 'नैक' रूप शुद्ध जवता है। इसका कहीं 'नैक', कहीं 'नैक' इत्यादि लिखना लेखकों की असावधानी मात्र है। अब रह गया इस बात पर विचार करना कि 'नैक' तथा 'नैकु' रूपों में कौन विशेष ग्राह्य है। इसके विषय में यह वक्तव्य है कि प्राचीन, प्रतियों के किसी किसी दोहे में यह शब्द उकारांत लिखा मिलता है, और व्रजभाषा की अन्यान्य पुस्तकों में भी कहीं कहीं यह उकारांत ही दिखाई देता है। इसका कारण यह प्रतीत होता है कि यह शब्द प्रायः क्रियाविशेषणवत् ही प्रयुक्त किया जाता है, और ऐसे क्रियाविशेषण संस्कृत में कर्मकारक रूप में रक्खे जाते हैं। अपभ्रंश तथा प्राचीन साहित्यिक व्रजभाषा में अकारांत पुल्लिङ्ग शब्द के कर्मकारक का एकवचन रूप उकारांत होता था, अतः 'नैक' शब्द का, उसके क्रियाविशेषण होने की अवस्था में, उकारांत प्रयोग समीचीन है। इसी विचार से ऐसे अवसरों पर उसका पाठ 'नैकु' रक्खा गया है। पर जहाँ वह क्रियाविशेषण-रूप से नहीं आया है—जैसे ७६ अंक के दोहे में—वहाँ वह अकारांत ही रक्खा गया है ॥

इसी प्रकार सतसई की प्राचीन प्रतियों तथा व्रजभाषा के अन्यान्य ग्रंथों में अनेक अकारांत शब्दों को कहीं अकारांत तथा कहीं उकारांत लिखा पा कर—जैसे स्याम, रूप इत्यादि तथा स्यामु, रूपु इत्यादि—इस बात के निर्णय की आवश्यकता पड़ी कि उकारांत लिखने की प्रथा किसी सिद्धांत पर निर्भर है, अथवा कवि तथा लेखक की रुचि की अनुसारी। पाँचों प्रतियों के ऐसे उकारांत लिखे हुए शब्दों की जाँच करने पर ज्ञात हुआ कि ऐसा उकार एकवचन शब्दों ही में लगाया गया है। इसके अतिरिक्त यह भी निर्धारित हुआ कि वे शब्द पुल्लिङ्ग कर्ताकारक अथवा कर्मकारक हैं। यद्यपि किसी किसी प्रति में कहीं कहीं कर्ता तथा कर्मकारकों के अतिरिक्त अन्य प्रकार के कोई कोई शब्द भी उकारांत लिखे दृष्टि-गोचर हुए, पर उनकी संख्या इतनी न्यून है कि वे परिगणनीय नहीं। उनके लेख में लेखक का प्रमाद मात्र मानना ही समुचित प्रतीत हुआ। प्रथम तथा द्वितीय पुस्तकों में तो यह लेख-प्रणाली भली भाँति निवाही गई है, केवल परिगणित स्थानों पर यथेष्ट उकार लगा नहीं निकलता, जो कि लेखक की असावधानी मात्र कहीं जा सकती है। तृतीय पुस्तक में और भी अधिक उकार छोड़ दिए गए हैं, और चतुर्थ तथा पंचम पुस्तकों में बहुत अधिक। पर यह बात ध्यान देने की है कि जिन जिन स्थानों पर प्रथम अथवा द्वितीय पुस्तक में उकार छूट गया है, उनमें से कितने ही स्थानों पर तृतीय, चतुर्थ अथवा पंचम पुस्तक में वह लगा मिलता है। अतः सब मिला कर जाँच करने से ऐसे स्थान बहुत ही कम रह जाते हैं, जहाँ पाँचों पुस्तकों में से किसी में यथेष्ट स्थान पर उकार न लगा हो। इस जाँच से यह बात सिद्ध हुई कि बिहारी ने एक विशेष प्रकार के अकारांत पुल्लिङ्ग शब्दों के कर्ता



तथा कर्मकारकों के एकवचन का प्रयोग उकारांत रूप में किया है, और इस नियम का निर्वाह उन्होंने, केवल दोहों के मध्य ही में नहीं, जहाँ कि अकारांत को उकारांत अथवा उकारांत को अकारांत लिखने में कोई बाधा नहीं पड़ती, प्रत्युत तुकांतों में भी किया है, जहाँ अन्त्यानुप्रास लेख-प्रणाली को स्वेच्छाचारिणी नहीं होने देता, जैसा कि ११८, ६२५, ६७५ इत्यादि अंकों के दोहों से विदित होता है। सतसई में इस नियम का निरीक्षण करने पर इस बात पर ध्यान गया कि अपभ्रंश में भी उसी प्रकार के अकारांत पुल्लिङ्ग तथा नपुंसकलिङ्ग शब्दों के कतां तथा कर्मकारकों के एकवचन रूप उकारांत होते थे। अतः ऐसे रूपों का इस संस्करण में उकारांत स्वीकृत करना समुचित समझा गया, और तदनुसार वर्तमानकालिक कृदंत के एकवचन के रूप की भी जाँच करके वह भी उकारांत ही स्वीकृत किया गया, जैसे—१० अंक के दोहे में 'रहतु', २७ अंक के दोहे में 'वेधतु', ३६ अंक के दोहे में 'आवतु' इत्यादि। इस उकारांत-प्रथा के ग्रहण करने में इस बात का भी विचार कर लिया गया है कि ऐसे पाठ से पुस्तक भर में कहीं पाठ-साम्य में बाधा नहीं पड़ सकती, प्रत्युत बिना इस परिपाटी के ग्रहण किए पाठ-साम्य स्थापित नहीं हो सकता ॥

सामान्यकारक के बहुवचन का रूप, सतसई की भिन्न भिन्न प्रतियों में, कहीं इकारांत और कहीं उकारांत देखने में आता है, जैसे—दृगनि, दृगनु, भागनि, भागनु इत्यादि। कहीं कहीं ऐसे शब्द अकारांत लिखे हुए भी मिलते हैं, जैसे—दृगन, भागन इत्यादि। हमारी प्रथम प्राचीन पुस्तक में, जैसा कि ऊपर कहा गया है, केवल ४६३ दोहे हैं। उनमें ऐसे शब्द अनुमान से १३०-१३५ स्थानों पर आए हैं। उनमें से २८-३० स्थानों पर तो वे अकारांत लिखे हैं, ४ स्थानों पर इकारांत तथा शेष स्थानों पर उकारांत। अकारांत रूपों के विषय में तो यह कहा जा सकता है कि लेखक की असावधानी से उनमें उकार लगाया रह गया है, और इकारांत रूप इतने कम हैं कि उनको भी लेखक का प्रमाद मानना ही समुचित है। अतः प्रथम पुस्तक के अनुसार सतसई में ऐसे रूपों का उकारांत प्रयोग सिद्ध होता है। द्वितीय पुस्तक में ऐसे शब्द अनुमान से २६ स्थानों पर अकारांत, १७ स्थानों पर उकारांत तथा १३८ स्थानों पर इकारांत मिलते हैं। अतः इस पुस्तक के अनुसार ऐसे शब्दों का इकारांत होना कहा जा सकता है। तृतीय पुस्तक में ऐसे शब्द ३१ स्थानों पर अकारांत, ४० स्थानों पर इकारांत तथा ५६ स्थानों पर उकारांत हैं, और चतुर्थ पुस्तक में ६६ स्थानों पर अकारांत, ३६ स्थानों पर इकारांत तथा ८१ स्थानों पर उकारांत हैं। पाँचवीं पुस्तक में ऐसे शब्द ८१ स्थानों पर अकारांत, ३१ स्थानों पर इकारांत तथा ७४ स्थानों पर उकारांत हैं। पाँचों पुस्तकों को मिला कर ऐसे शब्द २२३ स्थानों पर अकारांत, २५० स्थानों पर इकारांत तथा ३२८ स्थानों पर उकारांत ठहरते हैं\*। यह बात भी ध्यान देने योग्य है कि जो शब्द एक प्रति में इकारांत लिखा मिलता है, वह अन्य प्रति में उकारांत दिखाई देता है।

\* स्थानों की संख्याएँ जो दी गई हैं, उनकी जाँच भली भाँति नहीं की गई है, अतः संभावना है कि इनमें दो एक संख्याओं की भूल हो। पर जो निष्कर्ष उनसे निकाला गया है, उसमें इस अल्प भूल से किसी बाधा की संभावना नहीं है ॥



अतः ऐसे शब्द बहुत न्यून रह जाते हैं, जो अधिक प्रतियों में इकारांत लिखे हों, और ऐसे बहुत अधिक, जो अधिकांश प्रतियों में उकारांत । इस गणना से भी सतसई में ऐसे रूपों का पाठ-साम्य के अनुरोध से उकारांत ही स्वीकृत करना समीचीन प्रतीत हुआ । इसके अतिरिक्त पाठ-साम्य की दृष्टि से विचार करने पर ऐसे शब्दों के अकारांत तथा इकारांत रूपों का निर्वाह सतसई भर में होता दिखाई नहीं दिया, जैसे—६७४, ४८६ इत्यादि दोहों में । पर उनके उकारांत रूप रखने में कहीं कोई बाधा नहीं पड़ी, अतः सतसई भर में ऐसे शब्द उकारांत ही रक्खे गए हैं । केवल दो एक स्थानों पर वे असावधानी से इकारांत छुप गए हैं, और ३२०-संख्यक दोहे में 'दगनि' शब्द जान बूझ कर इकारांत छोड़ दिया गया है, जिसका कारण टीका में दिखा दिया गया है । पर हमारी समझ में उसको भी पाठ-साम्य के अनुरोध से 'दगनु' ही होना युक्त है ॥

कारणसूचक ऐसे शब्द, जैसे—चलैं, परैं, कीनैं, लखैं इत्यादि, जिनका अर्थ, चलने से, चलने में, चलने पर इत्यादि होता है, सतसई तथा व्रजभाषा के अन्यान्य ग्रंथों में कई रूपों से लिखे दिखाई देते हैं । इनके विहारी-स्वीकृत रूपों के निर्धारित करने के निमित्त भी पाँचों प्रतियों में आए हुए रूपों की संख्याओं की जाँच की गई, और अनुप्रास में आए हुए ऐसे रूपों पर भी विचार किया गया, जैसे १८४ अंक के दोहे के 'करैं' शब्द पर । इन अनुसंधानों से ऐसे शब्दों का 'चलैं, परैं' इत्यादि रूप स्वीकृत करना युक्त प्रतीत हुआ । फिर ऐसे रूपों की व्युत्पत्ति पर विचार किया गया, तो ज्ञात हुआ कि ये रूप संस्कृत के क्रिया-र्थक संज्ञा 'चलन', 'पतन' इत्यादि, अथवा भूतकालिक कृदंत 'चलित', 'पतित' इत्यादि के सामान्यकारक के रूपों के—अर्थात् 'चलनहिं, पतनहिं' अथवा 'चलितहिं, पतितहिं' इत्यादि के—रूपांतर मात्र हैं, जो करण-कारक के अर्थ में प्रयुक्त किए जाते हैं, जैसे संस्कृत के 'चलनेन, पतनेन' इत्यादि । 'चलनहिं' अथवा 'चलितहिं' इत्यादि से 'चलैं' इत्यादि रूप उसी प्रकार बन जाते हैं, जैसे 'रामहिं' से 'रामे' । ऐसे शब्दों के 'चलैं, परैं' इत्यादि रूप ही ग्राह्य ठहरते हैं ॥

विहारी-रत्नाकर की पाठ-शुद्धि के निमित्त इसी प्रकार प्रत्येक शब्द के यथार्थ रूप पर यथाशक्ति भली भाँति विचार किया गया है, जिसके निदर्शनार्थ दो चार शब्दों की संशोधन-विधि 'स्थालीपुलाकन्याय' से ऊपर कथन कर दी गई है ॥

यद्यपि पाठ की शुद्धि तथा साम्य में यथाशक्ति श्रम किया गया है, पर फिर भी कहीं कहीं असावधानी अथवा भ्रम से अशुद्धियाँ तथा पाठ-विषमताएँ रह गई हैं । कहीं उकार छूट गया है, तो कहीं अधिक लग गया है ; कहीं 'ऐ' के स्थान पर 'ए' अथवा 'ए' के स्थान पर 'ऐ' छुप गया है, तो कहीं 'ए' के स्थान पर 'ये' अथवा 'ये' के स्थान पर 'ए' हो गया है, इत्यादि । यद्यपि ऐसी अशुद्धियों की संख्या अधिक नहीं है—वे उँगलियों पर गिनी जा सकती हैं, तथापि हम उनके निमित्त प्रिय पाठकों से क्षमाप्रार्थी हैं । हमारा विचार था कि पुस्तकांत में एक शुद्धाशुद्ध पत्र लगा दिया जाय, पर फिर यह उचित प्रतीत हुआ कि दूसरे संस्करण में फिर से और भी भली भाँति विचार कर के पाठ-परिवर्तन किया जाय, और इस संस्करण में जो कुछ है, वही रहने दिया जाय ॥



## विहारी-रत्नाकर-टीका

इस ग्रंथ का टीका-भाग, सं० ११७८ के माघ-मास से, श्री अयोध्यापुरी में, आरंभ हो कर संवत् ११७६ के भाद्रपद की ऋषि-पंचमी को, हमारी ५६वीं वर्षगांठ के दिन, कश्मीर-प्रान्त के निशातबाग-नामक स्थान में समाप्त हुआ ॥

पहले हमारा विचार था कि इस टीका में प्रत्येक दोहे पर साहित्य के सब अंग—अलंकार, लक्षणा, व्यंजना, ध्वनि इत्यादि—भी लिखें । पर अवकाशाभावात् उक्त संकल्प के पूरे होने में बहुत दिनों की आवश्यकता थी । अतः हमारे कई सज्जन मित्रों ने सम्मति दी कि इस ग्रंथ का प्रथम संस्करण केवल दोहों की पाठ-शुद्धि कर के तथा अर्थ मात्र दे कर प्रकाशित कर दिया जाय; क्योंकि पाठ-शुद्धि तथा अर्थ ही पर अलंकारादि निर्भर रहते हैं । उनके अनुरोध तथा सम्मति से हमने भी ऐसा ही करना उचित समझा, जिसमें जो श्रम हो चुका है, वह व्यर्थ न जाय । यदि अवकाश प्राप्त हुआ, और इस ग्रंथ के पुनः संस्करण का अवसर आया, तो यथासंभव कुछ साहित्यिक विषय भी प्रेमी पाठकों की सेवा में उपस्थित किए जायेंगे ॥

इस टीका में विशेषतः इस बात का ध्यान रखा गया है कि पाठकों की समझ में शब्दार्थ तथा भावार्थ मली भ्रान्ति आ जाय । दोहों के शब्दों के पारस्परिक व्याकरणिक संबंध तथा कारक इत्यादि के, स्पष्ट रूप से, प्रकट करने का भी यथासंभव प्रयत्न किया गया है । प्रत्येक दोहे के पश्चात् उसके कठिन शब्दों के अर्थ दे दिए गए हैं, और फिर उस दोहे के कहे जाने का अवसर, वक्रा, बोधव्य इत्यादि, 'अवतरण' शीर्षक के अंतर्गत, बतलाए गए हैं । उनके पश्चात् 'अर्थ' शीर्षक के अंतर्गत दोहे का अर्थ लिखा गया है । अर्थ लिखने में जो कोई शब्द अथवा वाक्यांश कठिन प्राप्त हुआ, उसका अर्थ, उसके पश्चात्, गोल कोष्ठक में दे दिया गया है, और जिस किसी शब्द अथवा वाक्यखंड का अध्याहार करना उचित समझा गया, वह चौखुंटे कोष्ठक में रख दिया गया है । जहाँ कहीं कोई विशेष बात कहने की आवश्यकता प्रतीत हुई, वहाँ वह टिप्पणी-रूप से एक भिन्न वाक्य-विच्छेद (पैराग्राफ) में लिखी गई है ॥

पाँचों प्रतियों के आवश्यक आवश्यक पाठांतर भी, दोहों के शब्दों पर १, २ आदि अंक लगा कर, पाद-टिप्पणियों में दे दिए गए हैं । पाद-टिप्पणियों में जो अंक कोष्ठक के बाहर हैं, वे तो वे हैं, जो दोहों पर दिए गए हैं, और पाठांतर के पश्चात् जो अंक कोष्ठक में हैं, वे पाँचों प्रतियों के सांकेतिक अंक हैं ॥

इस टीका में अधिकांश दोहों के अर्थ अन्यान्य टीकाओं से भिन्न हैं । उनके यथार्थ होने की विवेचना पाठकों की समझ, रुचि तथा न्याय पर निर्भर है ॥

हमारे विद्याभूषण पं० रामनाथ जी ज्योतिषी विहारी-सतसई की अनेक प्रतियों के साथ विहारी के एक चित्र की अनुकृति भी जयपुर से लाए हैं । उक्त चित्र किसी अंतःपुर में लगा हुआ है । उसका पता पंडित जी को संयोग से लग गया, और उन्होंने बड़े यत्न तथा उद्योग से उसकी अनुकृति प्राप्त कर ली । उसमें उस समय का दृश्य दिखलाया गया है, जब विहारी ने "नहिँ पराग, नहिँ मधुर मधु" इत्यादि दोहा लिख कर महाराज जयसिंह के







# विहारी-रत्नाकर



श्रीराजा जगदंबिकाप्रतापसिंह, अयोध्या

N. K. Press, Lucknow,



पास भेजा था। आमेरगढ़ के विनायक-पौर तथा उसके सामने के प्रशस्त चवूतरे का दृश्य उसमें दिखलाया गया है। बिहारी के चित्र उसमें दो जगह हैं। एक तो बिहारी के आते समय का चित्र है, जिसके पीछे लाल ढाल वाला एक मिरदहा, जो बिहारी को बुलाने गया था, खड़ा है, और सामने कोई राजकर्मचारी बिहारी का स्वागत कर रहा है। दूसरे स्थान पर कतिपय और कर्मचारियों के साथ बिहारी का बैठा हुआ चित्र है। इसमें बिहारी उक्त दोहा लिख कर, एक वर्षवर ( खोजे ) की देने हुए दिखलाए गए हैं, और वह वर्षवर वह दोहा ले जाकर किसी दासी को दे रहा है। इस चित्र के विषय में जयपुर में यह कहा जाता है कि जब बिहारी के दोहे के प्रभाव से राजा नवोढ़ा रानी के प्रेम-पाश से मुक्त हो कर बाहर निकल आए, और अपना काम-काज करने लगे, तो चौहानी रानी ने प्रसन्न हो कर आज्ञा दी कि उस समय की घटना का ज्यों का त्यों चित्र बनाया जाय। बस, उसी आज्ञा के अनुसार उक्त चित्र तैयार किया गया। उसके नीचे के भाग में दोनों पार्श्वों पर दो दो श्रंख लिखे हुए हैं, अर्थात् वाम पार्श्व पर १६ तथा दक्षिण पार्श्व पर ६२। इन चारों श्रंखों को मिला कर हम इसको विक्रम संवत् १६६२ अनुमानित करते हैं ॥

उक्त चित्र बहुत बड़ा है। उसे छेष्टा कर के पुस्तक में देने योग्य बनवाने में बिहारी के चित्र के बहुत छोटें हो जाने की आशंका थी। अतः हमने उक्त चित्र में से केवल बिहारी का खड़ा चित्र अलग कर के बिहारी-रत्नाकर में दे दिया है। मिर्जा राजा जयशाह का भी एक चित्र पाठकों के अवलोकनार्थ इस पुस्तक में दिया गया है। यह चित्र भी हमारे पंडित जी जयपुर से लाए थे ॥

अब हम श्रीमान् महाराजाधिराज दरभंगा-नरेश, श्रीमान् महाराजाधिराज काशी-नरेश, श्रीयुक्त कर्नल विध्वेश्वरीप्रसाद सिंह सी० आई० ई० तथा स्वर्गवासी श्रीमान् महाराजाधिराज सवाई जयपुराधीश एवं जयपुर के उन सज्जनों को, जिनका नाम ऊपर कथन किया गया है, इस संस्करण की सामग्री एकत्र करने में सहायता पहुँचाने के निमित्त, अनेकानेक हार्दिक धन्यवाद देते हैं, और राजराजेश्वरी श्रीमती महारानी अवधेश्वरी की असीम कृतज्ञता स्वीकृत करते हैं, जिनके व्यय तथा उत्साह-प्रदान से यह टीका संपादित हो सकी। अपने वि० भू० पंडित श्री रामनाथ ज्योतिषी को भी हम, कष्ट उठा कर अनेक अमूल्य प्रतियाँ संग्रह करने के निमित्त, साधुवाद का अधिकारी समझते हैं। माधुरी तथा गंगा-पुस्तकमाला के संपादक, हमारे मित्र श्री दुलारेलाल जी भार्गव ने इस ग्रंथ को प्रकाशित करने में बड़ा उत्साह प्रदर्शित किया, और इसके संशोधन में बहुत बड़ी सहायता दी, जिसके निमित्त हम उनको अनेकानेक धन्यवाद देते हैं, और इस संस्करण की भूल-चूक के निमित्त अपने सज्जन पाठकों से क्षमा-प्रार्थना करके यह प्राकथन समाप्त करते हैं ॥

श्री राजसदन, अयोध्या;  
भाद्र-कृष्णजन्माष्टमी, भौमवार, संवत् १९८२ वि०  
( तारीख ११ अगस्त, सन् १९२५ ई० )

श्री जगन्नाथदास  
( रत्नाकर )



## भूमिका की विज्ञप्ति

विहारी-रत्नाकर के छप जाने पर हमारा विचार हुआ कि उसके साथ एक यथायोग्य भूमिका भी लगा दें, और हमने उसका लिखना आरंभ भी कर दिया। यद्यपि उसका अधिकांश तो लिख गया है, पर अवकाशभाव से उसकी समाप्ति अभी तक न हो सकी, और इस समय कई कारणों से उसे पूरा करने का अवसर प्राप्त होना भी कठिन प्रतीत होता है। इधर विहारी-रत्नाकर को छपे प्रायः डेढ़ वर्ष हो चुके हैं, और हमारे सजन मित्र तथा प्रेमी पाठकगण उसे देखने की उत्कंठा प्रकट कर रहे हैं। इसके अतिरिक्त भूमिका का जितना भाग लिखा जा चुका है, उससे अनुमान करने पर स्वयं भूमिका ही एक स्वतंत्र ग्रंथ होने के निमित्त अलम् जान पड़ती है। अतः इस समय क्षमाप्रार्थना के साथ केवल एक प्राकथन लगाकर विहारी-रत्नाकर प्रकाशित कर दिया जाता है। आशा है, उसका भूमिका-भाग स्वतंत्र रूप में शीघ्र ही पाठकों की भेंट किया जायगा।

श्रीअयोध्या:

फाल्गुन-कृष्ण १४ ( शिवरात्रि ),

सं० १९६२ वि०

जगन्नाथदास ( रत्नाकर )







# बिहारी-रत्नाकर



मेहाकेवि श्रीबिहारीदास

N. K. Press, Lucknow.



# विहारी-रत्नाकर

॥ श्रीगणेशाय नमः ॥

ॐ दोहा ॐ

मेरी भव-बाधा हरौ राधा नागरि सोइ ।  
जा तन की भाँई परै स्यामु हरित-दुति होइ ॥ १ ॥

॥ श्रीगोपीजनवल्लभाय नमः ॥

टीकाकार का मंगलाचरण

कृपा-कौमुदी कौ करौ श्रीब्रजचंद प्रकास ।

उमगै रतनाकर-हियै बानी-बिमलविलास ॥

भव=संसार । बाधा=रुकावट, विघ्न । भव-बाधा=संसार के विघ्न अर्थात् दुःख, दारिद्र्य तथा अनेक प्रकार की चिंताएँ इत्यादि, जो बाधा-रूप में उपस्थित हो कर संसार के मनुष्यों को किसी उत्तम श्रमाष्ट का एकाग्रता-पूर्वक साधन नहीं करने देती । स्मरण रहे कि कवि-परिपाटी में दुःख-दारिद्र्यादि का रंग काला माना जाता है । 'भव-बाधा' का अर्थ टीकाकारों ने बहुधा जन्म-मरण का दुःख लिखा है । वह भी ठीक है । पर यहाँ यह शब्द ग्रंथ के मंगलाचरण में आया है । अतः यहाँ कवि की यही प्रार्थना विशेष संगत है कि हमारे अनेक प्रकार के चिंतादि-जनित विघ्नों का निवारण काजिए, जिसमें ग्रंथ के पूर्ण होने में विघ्न न हो ॥ भाँई—इस शब्द के यहाँ तीन अर्थ लिए गए हैं—( १ ) परछाँहीं, आभा । ( २ ) भाँकी, भलक । ( ३ ) ध्यान । प्राकृत-व्याकरणों के “ध्यबोर्भः”, इस सूत्र के अनुसार ‘ध्य’ के स्थान में ‘भ’ हो कर ‘ध्यान’ शब्द से ‘भाँई’ बन जाता है । त्रिविक्रम ने अपने प्राकृत-व्याकरण में ‘ध्यान’ शब्द का ‘भाण’ रूप लिखा भी है । ‘न’ के स्थान में बहुधा ‘यै’ भाषा के शब्दों में देखा जाता है; जैसे ‘दाहिने’ के स्थान पर ‘दायें’ । हेमचंद्र ने अपने प्राकृत-व्याकरण में जो निम्न-लेखित छंद अपभ्रंश के उदाहरण में रक्खा है, उसमें ध्यात्वा का अपभ्रंश रूप “भाइवि” प्रयुक्त हुआ है—

दहमुहु भुवण-भयंकर त्रिसिन्धु-संकर णिगउ रेह-वरि चडिअउ ।

चउमुहु छंमुहु भाइवि एकहिं लाइवि यावइ दइवें घडिअउ ॥



परै=पड़ने से । इस शब्द के भी निम्न-लिखित तीन भावार्थ 'झाँई' के तीनों अर्थों से यथाक्रम अन्वित होते हैं—( १ ) तन पर पड़ने से । ( २ ) दृष्टि में, पड़ने से । ( ३ ) हृदय में पड़ने से ॥ **स्यामु** (श्याम)—यह शब्द भी यहाँ तीन अर्थों में प्रयुक्त हुआ है—( १ ) श्याम वर्ण वाले श्रीकृष्णचंद्र । ( २ ) श्रीकृष्णचंद्र । ( ३ ) काले रंग वाला पदार्थ अर्थात् कलम, पातक, दुःख, दारिद्र्यादि, जिनका रंग कवि-परिपाटी में काला नियत है । उपादान लक्षणा शक्ति से 'श्याम' का अर्थ श्याम रंग का पदार्थ होता है, जैसे 'सुरंग दौड़ता है' वाक्य में 'सुरंग' शब्द का अर्थ सुरंग बोझा होता है । फिर साहित्य की परिपाटी के अनुसार काले पदार्थ से पातक, कलम इत्यादि का ग्रहण हो जाता है ॥ **हरित-द्युति** (हरित-द्युति)—इस शब्द के भी इस दोहे में तीन अर्थ ग्रहण किए गए हैं—( १ ) हरे रंग वाला । ( २ ) हराभरा, डहडहा अर्थात् प्रसन्न-वदन । ( ३ ) हतद्युति, गतद्युति, हतप्रभ अर्थात् तेज-हीन, प्रभा-शून्य, अथवा अयंकरता-रहित । द्युति का अर्थ नाटकों में भयंकर चेष्टा भी होता है । इस अर्थ में 'हरित' शब्द हत का अपभ्रंश है ॥

( अवतरण )—अपनी सतसई की निर्विघ्न समाप्ति की कामना से कवि, इस मंगलाचरण-रूप दोहे में, श्रीराधिकाजी से सांसारिक बाधा दूर करने की प्रार्थना करता है । सतसई में यद्यपि और रसों के भी दोहे हैं, तथापि प्रधानतः शृंगार ही रस की है । इसके अतिरिक्त शृंगार रस में सब रसों की स्थायियाँ संचारी हो कर संचरित होती हैं, जिसके कारण वह रसराज कहलाता है । अतः सतसई में शृंगार रस के मुख्य-प्रवर्तक श्रीराधाकृष्ण ही का मंगलाचरण रहना समीचीन है । श्रीराधा तथा श्रीकृष्ण में भी, शृंगार रस में, प्रधानता श्रीराधिकाजी ही की है, और कवि जिस संप्रदाय का अनुयायी था, उसमें भी श्रीराधिकाजी ही प्रधान मानी जाती हैं । अतः उसने श्रीराधिकाजी ही से अपनी 'भव-बाधा' हरने की प्रार्थना की है—

( अर्थ )—जिसके तन की झाँई पड़ने से श्याम हरित-द्युति हो जाता है, "राधा नागरि सोइ" ( हे वही राधा नागरी, अथवा वही राधा नागरी ) मेरी भव-बाधा हरो ( तुम हरो, अथवा हरे ) ॥

इस दोहे में 'राधा नागरि' पद संबोधन भी माना जा सकता है, और प्रथमपुरुष-वाची भी; क्योंकि 'हरो' क्रिया का अन्वय, प्रार्थनात्मक वाक्य में, मध्यम पुरुष से भी हो सकता है, और प्रथम पुरुष से भी । फिर मंगलाचरण में, आराध्य देवता से, मध्यम पुरुष तथा प्रथम पुरुष, दोनों ही रूपों में प्रार्थना करने की प्रणाली प्रशस्त है ॥

यह दोहा बिहारी की प्रतिभा का अत्युत्कृष्ट उदाहरण है । इसमें कवि ने 'झाँई', 'स्यामु' तथा 'हरित-द्युति' शब्दों के तीन तीन अर्थ रख कर एक ही वाक्य से तीन भाव निकाले हैं, जो तीनों ही उसके दृष्टार्थ के साधक हैं ॥

पहला अर्थ तो इस दोहे का यह हुआ—

हे वही राधा नागरी, जिसके तन की परछाँहीं अर्थात् आभा पड़ने से श्याम वर्ण वाले श्रीकृष्णचंद्र हरे रंग की द्युति वाले हो जाते हैं, मेरी भव-बाधा हरो ॥

इस अर्थ से कवि श्रीराधिकाजी के शरीर की गुराई की प्रशंसा करता है कि वह ऐसे सुनहरे रंग की है कि उसकी आभा पड़ने से श्रीकृष्णचंद्र का श्याम रंग हरा हो जाता है । पीले तथा नीले रंगों के मेल से हरे रंग का बनना लोक-प्रसिद्ध ही है । इसी भाव को कवि ने अपने "नित प्रति एकत



ही इत्यादि" दोहे में भी कहा है, और माघ का एक श्लोक भी गौर तथा श्याम छवियों के, पारस्परिक आभा से, हरी हो जाने के वर्णन में है, जो कि "नित प्रति पवत ही इत्यादि" दोहे की टीका में उद्धृत किया गया है। इस भाँति उनके रूप की प्रशंसा कर के कवि उनसे अपनी भव-बाधा दूर करने की विनती करता है ॥

अब दूसरा अर्थ नीचे लिखा जाता है—

हे वही राधा नागरी, जिसके तन की भाँकी अर्थात् भलक [ आँखों में ] पड़ने से ( दिखाई देने से ) श्रीकृष्णचंद्र हरेभरे अर्थात् प्रसन्न-चदन हो जाते हैं, मेरी भव-बाधा हरो ॥

इस अर्थ से कवि, श्रीराधिकाजी के श्रीकृष्णचंद्र की अत्यंत प्रेमपात्री होने की प्रशंसा करता हुआ, उनसे अपनी भव-बाधा निवारण करने की प्रार्थना करता है ॥

ऊपर कहे हुए दोनों अर्थों से कवि, श्रीराधिकाजी के रूप तथा प्रियतम-प्रियता की प्रशंसा करता हुआ, निम्न-लिखित तीसरे अर्थ से उनमें भव-बाधा हरने का सामर्थ्य सिद्ध कर के, उनको अपनी भव-बाधा हरने पर उद्यत करता है। इस सामर्थ्य के सिद्ध करने से कवि का यह तात्पर्य है कि, अपने सामर्थ्य का स्मरण कर के, वह शीघ्र ही उसकी भव-बाधा हरने के लिए उत्साहित हो जायँ ॥

वह तीसरा अर्थ यह है—


हे वही राधा नागरी, जिसके तन ( रूप ) का ध्यान पड़ने से ( भक्त के हृदय में आने से ) काले रंग वाला [ पदार्थ अर्थात् कल्मष, पातक इत्यादि ] हतद्युति ( गतद्युति अर्थात् अपनी कल्मषता से रहित ) हो जाता है ( अर्थात् अपना दुःखद प्रभाव छोड़ देता है ), मेरी भव-बाधा ( सांसारिक दुःख, दारिद्र्य, चिंता इत्यादि, जिनका रंग कवि-परिपाटी में काला माना जाता है ) हरो ॥

ऊपर के तीनों अर्थों में "राधा नागरी" पद संबोधन माना गया है। उसे प्रथमपुरुष-वाची मान कर भी इस दोहे के यही तीनों अर्थ हो सकते हैं ॥

हमारी पाँचों प्राचीन पुस्तकों में से चार में "मेरी भव-बाधा", यही पाठ है, और तीसरे अंक की पुस्तक आदि में खंडित है। कृष्ण काव की टीका के अनुसार भी यही पाठ ठीक ठहरता है। कृष्ण कवि ने, अपनी टीका में, प्रत्येक दोहे की जाति का नाम तथा उसके गुरु और लघु अक्षरों की संख्या लिख दी है। इस दोहे को उन्होंने 'करभ' लिखा है, जिसमें ३२ अक्षर, अर्थात् १६ गुरु और १६ लघु, होते हैं। यह संख्या 'भव-बाधा' ही पाठ मानने से चरितार्थ होती है, अथवा 'भौ-बाधा हरहु' पाठ रखने से। पर 'हरहु' पाठ किसी पुस्तक में नहीं मिलता। एक पुरानी लिखी हुई पुस्तक, जिसमें दोहों का क्रम पुरुषोत्तमदासजी के बाँधे हुए क्रम के अनुसार है, हमको वृंदावन में मिली है। उसमें 'भौ-बाधा' पाठ तो है, पर 'हरहु' पाठ उसमें भी नहीं है। अतः यदि 'भौ-बाधा' पाठ शुद्ध माना जाय, तो यह दोहा करभ जाति का नहीं रहता, जैसा कि कृष्ण कवि ने इसको लिखा है। कृष्ण कवि ने अपनी टीका संवत् १७८२ में समाप्त की थी। अतः यह बात स्पष्ट है कि उस समय जब कि बिहारी दोहरे बहुत दिन नहीं बीते थे, 'भव-बाधा' ही पाठ प्रसिद्ध था। पर विचारने की बात यह है कि मंगलाचरण के दोहे के आदि में बिहारी ने 'मेरी भव-बाधा' कैसे रक्खा होगा; क्योंकि इस पाठ के आदि में त-गण पड़ता है, जो कि अशुभ माना जाता है। इसी को यदि वह 'मेरी भौ-बाधा' कर देते, तो



आदि में शुभ गण म-गण पड़ जाता, और छंद में भी कोई वृत्ति न पड़ती। यह कहना तो असंगत ही होगा कि बिहारी गण-विचार नहीं जानते थे; क्योंकि यह तो ऐसी सामान्य बात है कि इसको थोड़ा पढ़े हुए लोग भी जानते हैं। इसके अतिरिक्त 'भव-बाधा' को 'भौ-बाधा' कर देने में कोई कठिनाई भी न थी। फिर बिहारी ने, मंगलाचरण के दोहे के आदि में, 'भव-बाधा' क्यों लिखा? इसके दो कारण हो सकते हैं—पहला तो यह कि बिहारी के दोहे बहुधा, उनके मुख से सुन कर, राजसभा के लेखक अथवा बिहारी के शिष्य लिख लिया करते थे, अतः संभव है कि यह पाठ लिखने वालों के प्रमाद से प्रचलित हो गया हो; दूसरा यह कि बिहारी ने इस दोहे को मंगलाचरण में रखने के अभिप्राय से न बनाया हो, पर, सतसई संकलित करते समय, इसको इस योग्य देख कर, मंगलाचरण में रख दिया हो, और इसके आदि के गण पर ध्यान न दिया हो। जो हो, हमारी समझ में, 'मेरी भौ-बाधा हरी' पाठ होता, तो अच्छा होता। पर प्राचीन पुस्तकों में 'मेरी भव-बाधा हरी' ही पाठ होने के कारण यही पाठ इस संस्करण में रक्खा गया है ॥



अपने अंग के जानि कै जोवन-नृपति प्रवीन ।


स्तन, मन, नैन, नितंब कौ बड़ौ इजाफा कीन ॥ २ ॥

अपने अंग के (अपने अंग के)—राजा के प्रधान, अमात्य, सेनापति तथा सेना इत्यादि राजा के अंग अर्थात् सहायक कहलाते हैं। अतः अंग का अर्थ यहाँ सहायक अथवा पत्नी होता है। 'अपने अंग के' का अर्थ अपने पत्नियों के दल में हुआ ॥ इजाफा (इजाफा)—अरबी भाषा में इजाफा बढ़ती अर्थात् वृद्धि को कहते हैं। जब कोई बादशाह, अपने किसी सरदार अथवा कर्मचारी को अपना शुभचिंतक समझ कर, अथवा उसके किसी अच्छे काम से प्रसन्न हो कर, उसकी जागीर अथवा वेतनादि में वृद्धि कर देता है, तो यह वृद्धि इजाफा कहलाती है ॥

(अवतरण)—नायक नवयौवना सुग्धा के शरीर तथा उत्साह में वृद्धि देख, रीझ कर, उसकी प्रशंसा करता हुआ, अपने मन में कहता है—

(अर्थ)—यौवन-रूपी प्रवीन (दान, दंड इत्यादि उपायों में निपुण) नृपति (राजा) ने, [उत्तम] अपने अंग का (दल का, पक्ष का) समझ कर, स्तनों (कुर्छों), मन, नयनों, [और] नितंबों का बड़ा इजाफा कर दिया है ॥

टीकाकारों ने प्रायः ऐसे दोहों को सखी का वचन सखी से, नायक से, अथवा स्वयं नायिका से माना है। पर हमारी समझ में ऐसे दोहों को, सखी का वचन मानने की अपेक्षा, नायक का वचन मानने में विशेष रस है; क्योंकि किसी गुण-प्राहक की प्रशंसा से किसी वस्तु के गुणों की जैसी वास्तविकता प्रकट होती है, वैसी किसी अभिप्राय से प्रशंसा करने वाले की प्रशंसा से नहीं हो सकती। इसलिये ऐसे दोहों में हमने प्रायः नायक का स्वगत वचन माना है ॥



अर सैं टरत न बर-परै, दई मरक मनु मैन ।

होड़ाहोड़ी बढ़ि चले चितु, चतुराई, नैन ॥ ३ ॥

१. कै (२) । २. होड़ाहोड़ा (२, ४) ।



अर ( अँड़ ) = किसी बात के निमित्त हठ-पूर्वक डट जाना । यहाँ 'अर' का अर्थ अपने गौरव के निमित्त हठ करना है ॥ **बर-परे**—'बर' का अर्थ बल है । यहाँ इसका अर्थ उत्साह, उमंग है । अतः 'बर-परे' का अर्थ उमंग से भरे हुए होता है ॥ **मरक** = बढ़ावा, चाँटी ॥ **होड़ाहोड़ी**—होड़ बराबरी करने की स्पृहा—लागडॉट—को कहते हैं । 'होड़ाहोड़ी' का अर्थ परस्पर की लागडॉट होता है ॥

( अवतरण )—नवयौवना नायिका की शोभा से रीझ कर नायक, उसकी प्रशंसा करता हुआ, अपने मन में कहता है—

( अर्थ )—[ अहा ! इस स्त्री के शरीर में यौवनागमन के कारण ] उमंग से भरे हुए चित्त, चतुराई और नयन [ अपने अपने ] हठ से नहीं हटते, [ और ] होड़ाहोड़ी ( परस्पर लागडॉट कर के ) बढ़ चले हैं, मानो मझ ने [ इन्हें ] बढ़ावा दे रखा है ॥

**औरै-ओप कनीनिकनु गनी धनी-सिरताज ।**

**मनीं धनी के नेह की बनीं छुनीं पट लाज ॥ ४ ॥**

**औरै-ओप** = कुछ और ही ओप वाली । यह समस्त पद 'कनीनिकनु' का विशेषण है ॥ **कनीनिकनु**—कनीनिका आँख की पुतली को कहते हैं । 'कनीनिकनु' कनीनिका शब्द के संबंधकारक का बहु-वचनांत रूप होता है । इसके पश्चात् की तृतीया की विभक्ति का लोप है, अतः इसका अर्थ कनीनिकाओं से, अर्थात् कनीनिकाओं के कारण, हुआ ॥ **गनी** = गिनी गई है, मानी गई है ॥ **धनी-सिरताज**—धनी का अर्थ अनेक होता है । यहाँ इसका अर्थ अनेक सपत्नी है । 'सिरताज' फारसी समस्त शब्द 'सरताज' का रूपांतर है । इसका अर्थ शिरोमणि अर्थात् श्रेष्ठतम होता है । इसलिए 'धनी-सिरताज' का अर्थ अनेक सपत्नियों में शिरोमणि अर्थात् श्रेष्ठतम पत्नी हुआ ॥ **मनीं** ( मणि ) = हीरा, नीलम इत्यादि, अथवा सर्प इत्यादि से निकली हुई मणियाँ । मणियाँ में अनेक प्रकार के प्रभाव माने जाते हैं । किसी मणि के पहनने से लक्ष्मी की प्राप्ति, किसी से अन्य मनुष्यों का सम्मोहन इत्यादि माना जाता है ॥ **धनी** = प्रभु, स्वामी अर्थात् पति ॥ **मनीं धनी के नेह की**—इसका अर्थ पति के स्नेह को आकर्षित करने वाली मणियाँ होता है ॥ **छुनीं** = आच्छादित, छिपी हुई । मणि, मंत्र इत्यादि का प्रभाव छिपे रहने पर विशेष होता और खुल जाने पर जाता रहता है । इसी प्रकार लज्जा से आच्छादित नेत्रों में भी आकर्षण-शक्ति विशेष होती है । इसी लिए कवि ने कनीनिकाओं को मणि बना कर लज्जा-रूपी पट से ढाँप रखा है ॥

( अवतरण )—नवयौवना सुग्धा की आँखों की पुतलियों में यौवनागमन के कारण कुछ विलक्षण प्रभा तथा लज्जा का संचार हो गया है । उसी की प्रशंसा सखी, उसके हृदय में उत्साह बढ़ाने के निमित्त, करती है—

( अर्थ )—[ अब तू अपनी ] और ही ओप ( प्रभा ) वाली कनीनिकाओं के कारण अनेक [ सपत्नियों ] में शिरोमणि गिनी गई है, [ क्योंकि ये तेरी कनीनिकाएँ ] लज्जा-रूपी पट में छिपी हुई ( लिपटी हुई ) पति के स्नेह की ( पति के स्नेह को तेरी ओर आकर्षित करने वाली ) मणियाँ बन गई हैं ॥



सनि-कज्जल चख-भूख-लगन उपज्यौ सुदिन सनेहु ।  
क्यों न नृपति है भोगवै लहि सुदेसु सबु देहु ॥ ५ ॥

सनि ( शनि ) = शनिश्चर नामक ग्रह । इस ग्रह का रंग काला माना जाता है, और वस्तुतः भी इस तारे का रंग देखने में श्याम प्रतीत होता है । सनि-कज्जल = जिसमें कज्जल शनि है ऐसी । यह समस्त पद 'चख-भूख-लगन' का विशेषण है । इसमें बहुव्रीहि समास है । चख ( चखु ) = खाँख । भूख ( भूष ) = मछली ॥ लगन ( लगन ) — इस शब्द का धात्वर्थ लगा रहना, मिला रहना है । ज्योतिष की परिभाषा में क्रांतिवृत्त के क्षितिज में लगे रहने को लगन कहते हैं । भारतीय ज्योतिषाचार्यों के अनुसार सूर्य पृथ्वी की परिक्रमा करता है । उस परिक्रमा-पथ को क्रांतिवृत्त कहते हैं, जो स्वयं भी, प्रवह वायु-द्वारा चलायमान हो कर, पृथ्वी के चारों ओर घूमा करता है । यह क्रांतिवृत्त बारह सम भागों में विभक्त माना गया है । एक-एक भाग एक-एक राशि के नाम से ख्यात है । उन बारह राशियों के नाम ये हैं — मेष, वृष, मिथुन, कर्क, सिंह, कन्या, तुला, वृश्चिक, धनु, मकर, कुंभ और मीन । जो राशि जितने काल तक पूर्व क्षितिज से सम्मिलित रहती है, उतने काल तक उस राशि की लगन मानी जाती है । जैसे यदि सूर्योदय के समय क्रांतिवृत्त की मीन राशि क्षितिज से सम्मिलित हो, तो उस समय मीन लगन मानी जायगी, और जब तक, क्रांतिवृत्त के भ्रमण के कारण, वह राशि घूम कर क्षितिज-रेखा का उल्लंघन न कर जायगी, और मेष लगन उस रेखा पर न पहुँच जायगी, तब तक मीन लगन का मान रहेगा । उसके पश्चात् मेष लगन का मान आरंभ होगा । जन्म-कुंडली के संबंध में लगन उस लगन को कहते हैं, जो किसी के जन्म के समय होती है । जैसे यदि किसी के जन्म-समय मीन लगन हो, तो मीन लगन कहने से उसके जन्म-काल की लगन समझी जायगी । यदि उस मनुष्य के जन्म के समय मीन लगन हो, और शनि ग्रह भी उस समय मीन राशि ही में हो, तो उस मनुष्य की लगन में मीन राशि के शनि का होना कहा जायगा । ऐसा मनुष्य ज्योतिष शास्त्र के अनुसार राजा होता है, यथा —

तुलाकोदयडमीनस्थो लगनस्थोऽपि शनिश्चरः ।

करोति भूपतेर्जन्म वंशे च नृपतिर्भवेत् ॥

( जातक-संग्रहः, राजयोग-प्रकरण, श्लोक १३ )


'लगन' शब्द इस दोहे में श्लिष्ट है । इसका एक अर्थ तो वही है, जो ऊपर लिखा गया है, और दूसरा लगना, अथवा मिलना, है ॥ सुदिन = अच्छा दिन अर्थात् ऐसा समय, जो कि ग्रहों की स्थिति के कारण राजयोग के अनुकूल हो । यद्यपि शनि का मीन लगन में होना मनुष्य को राजा बनाता है, तथापि केवल एक यही योग इस कार्य के लिए पर्याप्त नहीं है । और भी ग्रहों का यथेष्ट स्थानों में होना आवश्यक है, अर्थात् और प्रकार से भी वह समय सातुकूल होना चाहिए । यही सातुकूलता विहारी ने 'सुदिन' कह कर व्यंजित की है । नेत्रों से देखने के विषय में सुदिनता का यह भाव है कि नायिका के नायक को कज्जल-कलित नेत्रों से देखने के समय ऐसा सुअवसर था कि वह आँखें भर कर उसकी ओर देख सकी ॥ सनेहु ( स्नेह ) = स्नेह-रूपी बालक । इस दोहे में, 'उपज्यौ', 'लगन' इत्यादि शब्दों के पड़ने के कारण, अर्थ-बल से बालक शब्द का ग्रहण हो जाता है । भोगवै = भोगे, भोग करे ॥ सुदेसु = सुंदर देश । देश का सौष्ठव उसका धनधान्य तथा सातुकूल प्रजा से संपन्न होना इत्यादि है, और देह का सौष्ठव सुंदर, युवा तथा स्निग्ध होना है ॥

( अवतरण ) — किसी सुअवसर पर नायिका के कज्जल-कलित नेत्रों से देखने से नायक के हृदय में स्नेह उत्पन्न हुआ, जिसने उसके सर्वांग पर अधिकार जमा लिया । उसकी इसी दशा का वर्णन सखी, बड़ी चानुरी से नायिका-प्रति कर के, उसको नायक से मिलाया चाहती है —



( अर्थ )—जिसमें कज्जल-रूपी शनि [ स्थित ] है, ऐसी चख-रूपी मीन लग्न में ( १. पृथ्वी तथा सूर्य की विशेष स्थिति के समय ! २. आँखों के आँखों से मिलने के समय ) शुभ दिन [ नायक के हृदय में ] उत्पन्न स्नेह-रूपी बालक सब देह-रूपी सुदेश ( देह-रूपी सुदेश का सार्वभौमिक राज्य ) पा कर, राजा बन कर क्यों न [ उस पर ] भोग करे ( पूर्ण अधिकार जमावे ) ॥

इस दोहे में सखी नायक के स्नेह की व्यवस्था का वर्णन करती हुई, वाक्यचातुरी-द्वारा, 'सुदेश' शब्द के प्रयोग से उसका सुंदर, युवा इत्यादि होना तथा 'सब' शब्द के प्रयोग से उसके सर्वांग पर स्नेह का आधिपत्य हो जाना व्यंजित कर के, नायिका के हृदय में रुचि उपजाया चाहती है ॥




सालति है नटसाल सी, क्यों हूँ निकसति नाँहि ।

मनमथ-नेजा-नोक सी खुभी खुभी जिय माँहि ॥ ६ ॥

सालति है = चुभ कर पीड़ा देती है ॥ नटसाल ( नष्ट शल्य ) = चूँ, बाण इत्यादि की अथवा काँटे की नोक, जो टूट कर घाव के भीतर रह जाती है ॥ मनमथ-नेजा-नोक = कामदेव के भाले की नोक । कई एक टीकाकारों ने, यह कह कर कि कामदेव के आयुध बाण प्रसिद्ध हैं, अतः 'मनमथ-नेजा' का अर्थ कामदेव का भाला करने में प्रसिद्धि-विरुद्ध दूषण पड़ता है, 'मनमथ' का अर्थ मन को मथने वाला अर्थात् पीड़ा देने वाला किया है । पर शृंगार रस के दोहे में 'मनमथ-नेजा-नोक' का अर्थ कामदेव के भाले की नोक ही करना विशेष सरस है । यद्यपि कामदेव के मुख्य आयुध तो अवश्य बाण ही माने जाते हैं, पर उसके और आयुधों—खट्ग, कुंतादि—का भी वर्णन कवि करते हैं । अतः उसके भाले का वर्णन दूषित नहीं समझा जा सकता ॥ खुभी = कान में पहनने का एक भूषण, जो भाले के फल के आकार का होता है ॥ खुभी = चुभी हुई, धँसी हुई ॥

( अवतरण )—खुभी पर रीझे हुए नायक का, नायिका की किसी सखी अथवा दूती से, मिलनोत्कंठा-व्यंजक वचन—

( अर्थ )—[ उसकी ] कामदेव के भाले की नोक सी खुभी [ मेरे ] जी में धँसी हुई नटसाल सी सालती ( खटकती ) है, [ और ] किसी प्रकार निकलती नहीं ॥



जुवति जोन्ह मैं मिलि गई, नैक न होति लखाइ ।

सौंधे कैँ डोरैँ लगी अली चली सँग जाइ ॥ ७ ॥

जोन्ह ( ज्योत्स्ना ) = चाँदनी ॥ लखाइ = लक्षित ॥ सौंधे = सुगंध ॥ डोरैँ = डोरे मैं । जिस प्रकार दीपक की किरणें तार की भाँति चारों ओर फैलती हैं, उसी प्रकार सुगंधित वस्तु की सुगंध के तार वायु के बहाव की ओर प्रसरित होते हैं । इन्हीं तारों को डोरे कहते हैं ॥ अली = सखी । यदि यह शब्द यहाँ श्लिष्ट माना जाय, तो चमत्कार बढ़ जाता है । एक अर्थ सखी और दूसरा अर्थ अमर करने से इसका अर्थ अमर सी सखी हो जाता है ॥

१. मन ( २ ), हिय ( ४ ) । २. चली अली ( १ ) ।



## बिहारी-रत्नाकर

( अवतरण )—शुक्राभिसारिका नायिका की अंतरंगिनी सखियाँ उसके शरीर की गुराई तथा सुगंध का वर्णन करती हैं—

( अर्थ )—[ देखो, यह ] युवती [ अपनी गौर धूलि के कारण ] चाँदनी में [ कैसी ] मिल गई है [ कि ] किंचिन्मात्र भी लक्षित नहीं होती । [ अतः उसको दृष्टि द्वारा लक्षित कर के उसके संग चलना असंभव है, पर ] अली ( भ्रमर सी सखी ) [ उसके शरीर की ] सुगंध के डोरे से लगी हुई ( डोरे के सहारे पर ) [ उसके ] संग चली जा रही है ॥

हौं रीझी, लखि रीझिहौ छविहिँ छवीले लाल ।

सोनजुही सी होति दुति-मिलत मालती माल ॥ ८ ॥

दुति-मिलत = दुति अर्थात् आभा से मिलते ही । यह पद समस्त है ॥

( अवतरण )—नायिका की सखी अथवा दूती नायिका के शरीर की सुनहरी आभा की प्रशंसा कर के नायक के हृदय में उसके देखने की उत्कंठा उत्पन्न किया चाहती है—

( अर्थ )—मैं [ तो उस पर ] रीझ गई, [ और तुम भी, ] हे [ अपने को ] छवीले [ समझने वाले ] लाल, [ उसकी ] छवि देख कर रीझ जाओगे । [ उसकी गुराई ऐसे पीत वर्ण की है कि उसकी ] आभा से मिलते ही [ उसकी ] माला में [ लगी हुई ] मालती सोनजुही सी [ सुनहरी ] हो जाती है ॥

बहके, सब जिय की कहत, ठौर कुठौर लखैं न ।

छिन्न औरै, छिन्न और से, ए छवि छाके नैन ॥ ९ ॥

बहके = अपने वश से बाहर हुए ॥ छवि-छाके = छवि-रूपी मदिरा से छके हुए । छकना पीने को कहते हैं । पंजाब में अभी तक लोग 'जल छक लो' को जल पी लो के अर्थ में बोलते हैं । जैसे पियकड़ का अर्थ बहुत मदिरा पीने वाला होता है, वैसे ही 'छाके' का अर्थ मदिरा पी कर मतवाले होता है । अतः 'छवि-छाके' का अर्थ छवि-रूपी मदिरा पी कर मतवाले हुआ ॥

( अवतरण )—सखी नायिका से कहती है कि तुम्हें अपना अनुराग छिपाए रखना चाहिए; इस तरह प्रेमोन्मत्त देख कर लोग तुम्हें क्या कहेंगे । उसी यह शिक्षा सुन कर पूर्वानुरागिनी नायिका उससे कहती है—

( अर्थ )—[ मैं क्या करूँ, ] ये छवि-रूपी मदिरा पी कर मतवाले, बहके, [ और इसी कारण ] क्षण क्षण पर और ही और प्रकार के होने वाले नयन जी की सब [ छिपी हुई बातें ] कह देते हैं ( प्रकाशित कर देते हैं ), [ और ] ठौर कुठौर ( अवसर अनवसर ) नहीं देखते ( समझते ) ॥

यह बात प्रसिद्ध ही है कि मदिरा पान करने पर मनुष्य अपने जी की सब बातें कह देता है । इसी लिए चोर से उसकी चोरी कहला लेने के लिए उसको प्रायः मदिरा पिला दी जाती है ॥

१. मिलति ( ५ ) । २. बहकें ( २ ) । ३. जी ( ४ ) । ४. छिनुं ( १, ५ ) ।




फिरि फिरि चितु उत हीं रहतु, दुटी लाज की लाव ।

अंग-अंग-छुबि-भौर, में भयौ भौर की नाव ॥ १० ॥

लाव = रस्सी, नाव बाँधने की लहासी ॥ लाज की लाव = लज्जा-कृत लाव, लज्जा से बनी हुई लाव अर्थात् लज्जा-रूपी लाव ॥ छुबि = छवि-रूपी नद । यहाँ आरोप्यमान नद का अधोपक्षेपण है ॥ भौर — यह शब्द भूमर का रूपांतर है । किसी वस्तु के भूमते हुए गोलाकृति समूह को भूमर अथवा भौर कहते हैं । हेमचंद्र की देशी नाम-माला में यही शब्द 'भौडलिया' के रूप में मिलता है । उसका अर्थ रास के सदृश एक नाच है, जिसमें अनेक व्यक्ति मंडल बाँध कर नाचते हैं ॥

( अवतरण ) — पूर्वानुरागिनी नायिका अंतरंगिनी सखी से अपनी स्नेह-दशा कहती है —

( अर्थ ) — [ नायक के ] अंग अंग की छुबि के भूमर में [ फँस कर मेरा ] चित्त, भँवर की ( भँवर में पड़ी हुई ) नाव बना हुआ, फिर फिर कर ( घूम फिर कर ), उसी ओर ( नायक ही की ओर ) रहता है, [ और किसी ओर नहीं जाता, क्योंकि उसको नायक की ओर से खींचने वाली ] लज्जा-रूपी रस्सी टूट गई है ॥




नीकी दई अनाकनी, फीकी परी गुहारि ।

तज्यौ मनौ तारन-विरदु भारक बारनु तारि ॥ ११ ॥

अनाकनी = अनमुनी । आनाकानी देना = बात को सुनकर भी न सुनना ॥ फीकी = प्रभाव-रहित ॥ गुहारि = पुकार ॥ विरदु = प्रशंसा, प्रशस्ति । तारन-विरदु = तारने वाले होने की विख्याति ॥ बारक = एक बार ही, सर्वथा ॥ बारनु = हाथो ॥

( अवतरण ) — भक्त का उलाहना भगवान् से —

( अर्थ ) — [ हे नाथ ! आपने तो ] अच्छी आनाकानी दी, [ हमारी ] पुकार फीकी पड़ गई ; मानो हाथों को तार कर [ आपने ] एक बार ही [ अपना ] तारन-विरदु ( तारने वाले कहलाना ) छोड़ दिया ॥



चितई ललचौहैं चखनु डंटे घूँघट-पट माँह ।

छल सौं चली लुवाइ कै छिनकु छबीली छाँह ॥ १२ ॥

चितई — इस शब्द का प्रयोग बिहारी ने सब ठौर अकर्मक ही किया है । १४४, ३१६, ४६३ तथा ६२३ अंकों के दोहों में इस शब्द का प्रयोग हुआ है, और सभमें अकर्मक ही प्रयोग है ॥

( अवतरण ) — नायक को देख कर नायिका ने जो अनुरागोत्पादक तथा अनुराग-व्यंजक चेष्टाएँ की हैं, उन पर रीक कर नायक स्वागत, अथवा उसकी सखी से, कहता है —

( अर्थ ) — घूँघट के पट में से [ पहिले तो उसने ] डट कर ( स्थिरता-पूर्वक, आँखों से आँखें भली भाँति मिलाकर ) [ मुझे ] ललचाते हुए चक्षुओं से देखा, [ और फिर

१. तुटी ( २, ५ ) । २. नाँके ( २ ) । ३. दुरि ( ४ ) ।



किसी] व्याज से [वह] छुबीली [मुझ को अपनी] छाया क्षण मात्र छुआ कर (छुआंती हुई) चली ॥

‘छुबीली’ शब्द को ‘छाँह’ का विशेषण भी भ्रान्त सकते हैं ॥

छाया पृथ्वी पर पड़ती है। ‘छुवाइ’ शब्द से छाया के अंतिम भाग मात्र का स्पर्श और उससे नायिका का अपने सिर की छाया से नायक के पावों का स्पर्श करना, अर्थात् नायक को प्रणाम करने का भाव, व्यंजित होता है। छाया छुआने से यह भी सूचित होता है कि नायक उसको ऐसा प्रिय लगा कि यद्यपि वह उसको अपना शरीर लज्जावश न छुआ सकी, तथापि अपनी छाया ही को उसके शरीर से छुआ कर उसने स्पर्शाभास का सुख प्राप्त किया ॥

जोग-जुगति सिखए सवै मनौ महामुनि भैन ।

चाहत पिय-अद्वैतता काननु सेवत नैन ॥ १३ ॥

जोग-जुगति (योग-युक्ति) — योग शब्द यहाँ श्लिष्ट है। इसके दो अर्थ हैं — (१) नायक का मिलाप। (२) चित्त-वृत्तियों के निरोध द्वारा जीवात्मा का परमात्मा में लीन करना। जुगति = उपाय। जोग-जुगति = (१) प्रियतम-संयोग की प्राप्ति के उपाय। (२) योग-क्रिया करने के विधान ॥ पिय — इस शब्द के भी यहाँ दो भावार्थ हैं — (१) प्रियतम, नायक। (२) परमप्रेमास्पद परमात्मा ॥ अद्वैतता = अभिन्नता। नायक पक्ष में इसका अर्थ अपने सामने से अलग न होने देना है, और ब्रह्म पक्ष में ब्रह्म तथा जीव का ऐक्य-भाव ॥ काननु — इस शब्द के भी यहाँ दो अर्थ हैं — (१) कानों को। इस अर्थ में यह शब्द कान शब्द के संबंधकारक का बहुवचन रूप है, जो कि कर्मकारक-वत् प्रयुक्त हुआ है। (२) वन। इस अर्थ में यह शब्द कानन शब्द के कर्मकारक का एकवचन रूप है ॥ नैन (नयन) — यह शब्द भी यहाँ श्लिष्ट है। इसका पहिला अर्थ नेत्र है, और दूसरा उचित आचार तथा संयम रखने वाले अर्थात् योगी। इन दोनों अर्थों के संयोग से ‘नैन’ शब्द में श्लिष्टपद-मूलक रूपक हुआ ॥

(अवतरण) — नवयौवना मुग्धा के नेत्रों के सौंदर्य तथा बढ़ाव को देख कर सखियाँ, उनकी प्रशंसा करती हुई, उससे परिहासात्मक तथा उत्साह-वर्द्धक वाक्य कहती हैं —

(अर्थ) — [अब तेरे] नयन-रूपी योगी ‘काननु’ (अवण-रूपी वन) का सेवन करने लगे हैं, मानो मदन-रूपी महा योगी के द्वारा योग (१. संयोग। २. योग-क्रियाओं) की सब युक्तियाँ सिखाए हुए [ये] प्रिय-अद्वैतता (१. प्रियतम से अलग न होना। २. परमात्मा से एकता) चाहते हैं [एवं इनकी शोभा पर रीझ कर नायक सदैव तेरे सामने उपस्थित रहेगा] ॥

यह सखियाँ का परिहास उसी प्रकार का है, जैसा सम-वयस्क युवतियाँ आपस में किया करती हैं कि अब तो तेरे मन में और ही चाव चढ़ने लगे हैं, और तेरा प्रियतम तुझ पर मोहित हो रहा है ॥

खरी पातरी कान की, कौन बहाऊ बानि ।

आक-कली न रली करै अली, अली, जिय जानि ॥ १४ ॥


१. सेवति काननि (४), सेवत कानन (५)। २. कौन (१), कौनि (२)।



खरी=बहुत, बड़ी, अत्यंत ॥ पातरी=पतली, सुकुमार अर्थात् जिस पर किसी बात का प्रभाव शीघ्र पड़े ! 'पातरी कान की'=कान की पतली अर्थात् किसी बात को सुन कर, बिना विचारे, उस पर शीघ्र विश्वास कर लेने वाली । इस विशेषण से नायिका की अप्रौढ़ता व्यंजित होती है ॥ बहाऊ=बहा देने के योग्य, अथवा बहा देने वाली, अर्थात् नष्ट करने वाली ॥ आक ( अर्क )=मदार ॥ रली=आनंद, विहार, सुख ॥

( अवतरण )—मध्या नायिका ने, नायक को अन्यस्त्री-रत सुन कर, मान किया है । सखी उसको समझाती है—

( अर्थ )—[ तू ] कान की बड़ी पतली है । [ यह तेरी ] कौन ( किस अर्थ की अर्थात् बहुत निकम्मी ) बहाऊ ( बहा देने के योग्य अथवा तुझको नष्ट करने वाली ) बान ( प्रकृति ) है [ कि तू बिना विचार किए सबकी बातों पर विश्वास कर लेती है ] । हे अली ( सखी ), [ तू अपने ] जी में [ यह बात ] जान ले ( निश्चित कर ले ) [ कि ] अली ( भ्रमर ) मदार की कली से रली ( विहार ) नहीं करता ॥




पिय-बिछुरन कौ दुसहु दुखु, हरषु जात प्यौसार ।

दुरजोधन लौ देखियति तजत प्रान इहि बार ॥ १५ ॥

प्यौसार ( पितृशाला )=बाप के घर, नैहर ॥ दुरजोधन ( दुर्योधन )=कौरवपति धृतराष्ट्र का पुत्र । उसको शाप था कि जब उसको हर्ष तथा शोक, दोनों एक साथ ही व्यापेंगे, तब उसकी मृत्यु होगी । एक ऐसे ही अवसर पर उसके प्राण छूटे थे ॥ देखियति=देखी जाती है ॥ इहि बार=इस बार अर्थात् अब की बार नैहर जाते समय ॥

( अवतरण )—पहिले तो नायिका मुग्धा थी, अतः उसे नैहर जाते समय नायक-वियोग का दुःख नहीं होता था । पर अब वह मध्यावस्था को प्राप्त हो रही है, अतएव इस बार उसको नैहर जाने के हर्ष के साथ ही साथ नायक के बिछोह का दुःख भी व्याप्त हो रहा है, अर्थात् उसको हर्ष तथा दुःख एक साथ ही हुए हैं, जिससे उसके प्राण बड़ संकष्ट में पड़े हुए हैं । उसकी इसी दशा का वर्णन सखी सखी से करती है—

( अर्थ )—नैहर जाते [ समय एक तो इसको नैहर वालों की दर्शन-संभावना का ] हर्ष है, [ और दूसरे ] प्रियतम से बिछुड़ने का दुःसह दुःख है । [ अतः ] इस बार [ की जवाई में यह ] दुर्योधन की भाँति प्राण तजते समय की दशा में देखी जाती है ॥



भीनै पट मैं भुलमुली भलकति ओप अपार ।

सुरतरु की मँनु सिंधु मैं लसति सपल्लव डार ॥ १६ ॥

भुलमुली—इस शब्द का अर्थ, कृष्ण कवि को छोड़ कर, सभी टीकाकारों ने कर्ण-भूषण विशेष, जिसको

१. दुर्जोधन ( २ ), दुर्योधन ( ५ ) । २. देखियत ( २ ), देखिए ( ५ ) । ३. तजति ( ४, ५ ) । ४. जिहि ( २ ), एहि ( ४ ) । ५. भलमुली ( ५ ) । ६. भलकत ( ४ ) । ७. जनु ( २ ) । ८. लसी ( १, ४ ), लसे ( ५ ) ।



भाला अथवा पीपलपत्ता कहते हैं, लिखा है, और इसी अर्थ के अनुसार दोहे का भी अर्थ किया है। कृष्ण कवि ने इसका अर्थ और कोई भूषण—कदाचित् उरवसी—माना है। हैसबो खाँ ने इसका अर्थ उरवसी किया है, और यह भी लिखा है कि “जो नायिका को कहें भीने, पट में ऐसी भलमलै है, तो भी हो सके है।” हमारी समझ में ‘भुलमुली’ का अर्थ भुलमुलाती हुई, अर्थात् भीने पट से ढँपे रहने के कारण कभी भलकती और कभी छिप जाती हुई कर के इसको ‘ओप’ शब्द का विशेषण मानना चाहिए। १८६ तथा ५३८ अंकों के दोहे में जो ‘भलमलै’ शब्द किया रूप से पड़ा है, उसी शब्द से यह ‘भुलमुली’ शब्द विशेषण बना है। भल-मलाना, भिलमिलाना तथा भुलमुलाना, ये तीनों शब्द वस्तुतः एक ही शब्द के रूपांतर मान हैं, और थोड़े थोड़े अर्थ-भेद से प्रयुक्त होते हैं ॥ लसति = विलास करती है, अर्थात् मंद मंद हिलती हुई सुशोभित होती है ॥

(अवतरण) — भीने पट में से फूट कर निकलती हुई नायिका के शरीर की भलक पर रोके कर नायक स्वगत कहता है—

(अर्थ) — [अहा! इसकी] भुलमुली (भुलमुलाती हुई) अपार ओप भीने पट में से [ऐसी] भलकती है, मानो कल्पवृक्ष की पल्लव-सहित डार समुद्र में विलास कर रही है ॥ ‘सपल्लव डार’ इसलिये कहा है कि हाथों, पावों, ओठों तथा कानों की उपमा पल्लवों से दी जाती है ॥

डारे ठोड़ी-गाड़, गहि नैन-बटोही, मारि ।  
चिलक-चौंध में रूप-ठग, हाँसी-फाँसी डारि ॥ १७ ॥

ठोड़ी-गाड़ = ठूड़ी का गड़हा ॥ बटोही = बाट चलने वाले, पथिक ॥ चिलक = चमक ॥ चौंध — पथिकों को जो किसी किसी रात को, अधिक रात्रि रहने पर भी, तारों इत्यादि के प्रकाश के कारण, सबेरा होता सा प्रतीत होने लगता है, और जिससे चौंधिया कर, अर्थात् धोखा खा कर, वे उसी समय मार्ग चल पड़ते हैं, उस धोखा देने वाले प्रकाश को चौंधा अथवा चौंध, अर्थात् चमक से आँखों को अंध करने वाला, भ्रम में डालने वाला, कहते हैं। इसी का नाम फारसी भाषा में ‘सुबह काजिब’ है। ऐसे चौंध से धोखा खा कर जब पथिक अधिक रात्रि रहने पर भी चल पड़ते हैं, तो ठगों की बन आती है। वे उनको फाँसी डाल कर मार डालते और किसी गड़हे में डाल देते हैं ॥

(अवतरण) — नायक के नेत्र नायिका के शरीर की शोभा देखते देखते मोहित हो कर उसकी ठूड़ी के गड़हे में पड़ गए हैं, और अब वहाँ से शोभाधिक्य के कारण नहीं टल पाते। अपने नयनों की यह व्यवस्था नायक, नायिका की शोभा का वर्णन करता हुआ, स्वगत कहता है—

(अर्थ) — [उसके] सौंदर्य-रूपी ठग ने चिलक-रूपी चौंध में [मेरे] नयन-रूपी पथिकों को घेर कर, हाँसी-रूपी फाँसी डाल, मार कर ठोड़ी के गड़हे में डाल दिया [एवं वे बेचारे अब वहीं पड़े हुए हैं] ॥

इस दोहे के भाव से २६वें अंक के दोहे का भाव बहुत मिलता है ॥

कनैँ हूँ कोरिक जतन अब कहि काढ़ै कौनु ।

भो मन गोहन-रूपु मिलि पानी में कौ लौनु ॥ १८ ॥

मन = मानस । यह शब्द यहाँ श्लिष्ट है। इसका पहिला अर्थ मन और दूसरा अर्थ मान-  
१. ऊ (४, ५) । २. रूप (१, २, ४, ५) ।




सरोवर है। इस श्लेष के कारण 'मन' शब्द में श्लेष-मूलक रूपक है। अतः मन का अर्थ यहाँ मन-रूपी मान-सरोवर हुआ। १५० अंक के दोहे में भी 'मन' शब्द का ऐसा ही प्रयोग है ॥

( अवतरण )—सखी की शिक्षा सुन कर नायिका कहती है कि अब मेरे मन से मोहन का लावण्यमय रूप किसी उपाय से निकल नहीं सकता। तेरा शिक्षा देना बृथा है—

( अर्थ )—मोहन का [ लावण्यमय ] रूप [ मेरे ] मन-रूपी मानसरोवर में मिल कर पानी में का ( पानी में घुला हुआ ) लवण हो गया है। अब [ तू ] कह ( बतला ) [ तो सही कि ] कोटिक यत्न करने पर भी [ उसको उसमें से ] कौन निकाले ( निकाल सकता है ) ॥

प्रायः टीकाकारों ने 'मन' को कर्ता और मोहन-रूप को अधिकरण मान कर अर्थ किया है। वह भी बुरा नहीं है। इस अर्थ में 'मन' को उकारान्त, तथा 'मोहन-रूप' को अकारान्त मानना होगा ॥



लग्यो सुमनु है है सफल, आतप-रोसु निवारि ।

बारी, बारी आपनी सींचि सुहृदता-बारि ॥ १६ ॥

सुमनु = ( १ ) सो मन । ( २ ) पुष्प ॥ सफल = ( १ ) प्राप्तामीष्ट, प्राप्तकामना । ( २ ) फलयुत ॥ आतप-रोसु ( आतप-रोष ) = ( १ ) ताप देने वाला अर्थात् दुःख देने वाला रोष । ( २ ) आतप अर्थात् घाम का रोष अर्थात् तीक्ष्णता, प्रचंडता । बारी = ( १ ) बालिका अर्थात् अनुभव-रहित स्त्री । ( २ ) माली, उद्यान का रक्षक । वाट का अर्थ उद्यान है । अतः वाटी का अर्थ उद्यान-संबंधी मनुष्य अर्थात् माती हुआ । इसी शब्द से, 'ट' को 'र' आदेश हो कर, बारी शब्द बना है, जो कि इस समय एक जाति विशेष का वाचक है। इस समय बारियों का मुख्य काम पत्तल, दोना बनाना है। यह काम पहिले उपवन-रक्षकों ही का था ॥ बारी = ( १ ) पारी अर्थात् अपने यहाँ नायक के आने की पारी । ( २ ) वाटिका ॥ सुहृदता = ( १ ) मैत्री, प्रेम । ( २ ) सात्म्य, उपयोगिता ॥ बारि ( वारि ) = ( १ ) वाक्, सरस्वती । यहाँ इसका अर्थ वचन लेना चाहिए । ( २ ) जल ॥ सुहृदता-वारि = ( १ ) मित्रता के वचन । ( २ ) सुहृदता का जल, सात्म्य अर्थात् सानुकूल जल अर्थात् ऐसा जल, जो बारी को यथेष्ट लाभदायी हो । जिस प्रकार सुहृदता के वारि ( वचन ) का अर्थ ऐसा वचन, जिसमें मित्रता की सरसता हो, होता है, उसी प्रकार सुहृदता के वारि ( जल ) का अर्थ ऐसा जल होता है, जिसमें सानुकूलता के गुण हों, अर्थात् स्वच्छ, शीतल तथा मधुर जल, जो बारी के निमित्त हितकारी होता है, कवि, इस पूरे दोहे में श्लेष-बल से दो अर्थ रख कर, नायिका से उसके इष्ट की गुप्त बात, सखी-द्वारा, माली तथा बहिरंगिनी सखियों के सामने ही, कहला देता है ; पर उन लोगों का ध्यान, दूसरे ही अर्थ में उलझ कर, मुख्य अभिप्राय की ओर नहीं जाने पाता ॥

( अवतरण )—आज इस नायिका के घर नायक के पधारने की पारी है, पर अभी तक वह आया नहीं है। नायिका का मन उसी में लगा हुआ है, और विलंब के कारण कुछ रुष्ट सी हो कर वह के निमित्त, वाटिका में भ्रमण कर रही है, जहाँ माली तथा कुछ बहिरंगिनी सखियाँ भी उपस्थित हैं। इतने में उसकी अंतरंगिनी सखी, जो नायक के पास गई थी, आ कर यह दोहा ऐसी चातुरी से पढ़ती है कि नायिका तो अपना इष्टार्थ समझ ले, पर माली तथा बहिरंगिनी सखियाँ समझें कि वह यह वाक्य माली से कह रही है। नायिका-प्रति तो वह यह कहती है—

१. सफल ( ४, ५ ) । २. आतप-रोस ( १, २ ), आतप-रोस ( ४, ५ ) ।




( अर्थ १ )—हे वारी ( भोली स्त्री ), [ तेरा ] मन [ जो ] लगा है, सो सफल ( प्राप्ताभीष्ट ) होगा । [ तू इस ] दुखदायी रोष को निवारित कर के अपनी वारी ( पारी ) सुहृदता ( मैत्री ) के वारि ( वाक्य ) से सींच ( सरस कर ) ॥

पर अन्य व्यक्तियों की जान में वह माली से यह कहती है—

( अर्थ २ )—हे वारी ( माली ), [ तेरी वाटिका में ] लगा हुआ सुमन ( फूल ) सफल ( फलयुत ) होगा । [ तू ] अपनी वारी ( वाटिका ) सुहृदता के वारि ( सानुकूल जल ) से सींच कर घाम के रोष ( प्रचंड प्रभाव ) को निवारित कर ॥

हरिचरणदास ने लिखा है कि यह दोहा विहारी का नहीं है । यह उनका शुद्ध भ्रम है । एक तो यह दोहा सब प्राचीन पुस्तकों में तथा हरिचरणदास के पूर्व की टीकाओं में मिलता है, और दूसरे ऐसी उच्च कोटि का है कि विहारी के अतिरिक्त कोई विरला ही इसका रचयिता हो सकता है । इसमें उन्होंने जो क्रमभंग दोष बतलाया है, वह उनको अर्थ न समझने के कारण भासित हुआ है ॥



अजौ तखौना हीं<sup>३</sup> रह्यौ श्रुति सेवत ईक-रंग । ✓

नाक-वास बेसरि लख्यौ बसि मुकुतनु के संग ॥ २० ॥

अजौ ( अद्यापि ) = प्राज तक भी, अब तक भी ॥ तखौना—यह शब्द श्लिष्ट है । इसका एक अर्थ अधोवर्ती है और दूसरा कर्ण-भूषण विशेष, जिसको तालपत्र तथा ताटक भी कहते हैं, और भाषा में उसी को तरकी कहते हैं ॥ श्रुति = ( १ ) वेद की श्रुति । ( २ ) कान ॥ इकरंग = एक रीति पर, अविच्छिन्न रूप से ॥ नाक-वास = ( १ ) स्वर्ग-निवास । ( २ ) नासिका का निवास ॥ बेसरि = ( १ ) नासिका-भूषण विशेष । ( २ ) वेसरी, खच्चरी, अर्थात् महा अधम प्राणी । वेसर संस्कृत में खच्चर को कहते हैं । उसी से वेसरी, स्त्रीलिंग रूप, बनता है । यहाँ यह रूप अत्यंत तिरस्कार तथा लघुता का व्यंजक है । लक्षणा शक्ति से 'बेसरि' का अर्थ यहाँ वेसरी-सदृश महा अधम प्राणी होता है ॥ मुकुतनु = ( १ ) जीवन-मुक्त सज्जनों । ( २ ) मुक्ताओं ॥

( अवतरण )—इस दोहे में कवि बेसर का वर्णन करता हुआ श्लेष-बल से सरसंग की प्रशंसा करता है । बेसर पक्ष में इस दोहे का अर्थ यह होता है—

( अर्थ १ )—आज तक तखौना ( कर्ण-भूषण ) एक ढंग से ( ज्यों का त्यों ) कानों का सेवन करता हुआ ( अधोवर्ती अर्थात् अमुख्यस्थान-स्थित ) तखौना ही रहा, [ और ] बेसर ने मोतियों का संग पा कर नाक-वास ( १. नासिका का वास । २. उच्च पद ) प्राप्त किया ॥

कान की स्थिति पार्श्व भाग में होने के कारण कवि ने उसे अमुख्य स्थान मान कर तखौने को अमुख्यस्थान-स्थित वर्णित किया है, और नाक शब्द का अर्थ लक्षणा शक्ति से प्रधान, मुख्य, श्रेष्ठ इत्यादि लिया है ; जैसे ऐसे वाक्यों में होता है—यह देश सब देशों की नाक है ॥

सत्संग पक्ष में इस दोहे का यह अर्थ होता है—


१. अज्यौ ( १, ४ ) । २. तखौना ( ५ ) । ३. ई ( १, ५ ) । ४. एक ( ४ ) । ५. रंग ( ५ ) । ६. बेसर ( ५ ) । ७. मुकुत ( २ ), मुकुति ( ५ ) ।



( अर्थ २ )—अविच्छिन्न रूप से श्रुति ( वेद ) का सेवन करता हुआ [ मनुष्य ] आज तक भी तखौना ( अधोवर्ती ) ही [ बना ] रहा, [ और ] बेसरी ( महा अधम प्राणी ) ने [ भी ] मुक्तों ( जीवन-मुक्त सज्जनों ) के संग बस कर नाक-वास ( स्वर्ग-निवास ) प्राप्त किया ॥

टीकाकारों ने, प्रायः सत्संगति-प्रशंसा के पक्ष में, 'तखौनाही' का अर्थ 'तरा नहीं' किया है।  
बद अर्थ भी इस प्रकार लग सकता है—

एक रूप से श्रुति का सेवन करता हुआ [ मनुष्य ] आज तक भी बिना तरा ही रहा, [ और ] बेसरी ( महा अधम प्राणी ) ने मुक्तों ( जीवन-मुक्त सज्जनों ) के संग बस कर स्वर्ग-निवास प्राप्त किया ॥




जम-करि-मुँह-तरहरि पखौ, इहिँ धरहरि चित लाँउ ।

विषय-तृषा परिहरि अजौ नरहरि के गुन गाँउ ॥ २१ ॥

तरहरि = नीचे ॥ धरहरि = निश्चय ॥ नरहरि = ( १ ) नरसिंह भगवान् । ( २ ) कवि के दीक्षा-गुरु नरहरिदास । इनके विषय में विशेष जानने के लिये, भूमिका में, बिहारी की जीवनी द्रष्टव्य है ॥

( अवतरण )—कवि की उक्ति अपने मन से—

( अर्थ )—[ तू ] यम-रूपी हाथी के मुँह के नीचे पड़ा हुआ है, इस निश्चय पर चित्त लगा, [ और ] अब भी विषय-तृष्णा छोड़ कर नरहरि के गुणों का गान कर ॥



पलनु पीक, अंजनु अधर, धरे महावरु भाल ।


आँजु मिले, सु भली करी; भले बने हौ लाल ॥ २२ ॥

महावरु—पहिली तथा दूसरी प्रतियों के अनुसार यह शब्द उकारांत ठहरता है, और चौथी तथा पाँचवीं प्रतियों के अनुसार अकारांत । हमने पहिली तथा दूसरी प्रतियों का अनुसरण कर के इसको उकारांत रक्खा है ॥ 'आँजु' ( अय )—अव्यय होने के कारण यद्यपि इस शब्द के उकारांत होने की कोई आवश्यकता नहीं है, पर ब्रजभाषा के कवियों ने इसको प्रायः उकारांत ही लिखा है । सतसई में यह शब्द छः दोहों में आया है, और छवों स्थानों पर बिहारी ने इसको उकारांत ही लिखा है ॥

( अवतरण )—प्रौढ़ा-धारा-खंडिता नायिका की उक्ति नायक से—

( अर्थ )—पलकों में [ पान का ] पीक, अधर पर अंजन, [ तथा ] भाल पर महावर धारण किए हुए ( अर्थात् पलकों में अधर रँगने वाली वस्तु, अधर पर पलकों में देने वाली वस्तु, एवं भाल पर पैरों में लगाने वाली वस्तु धारण किए हुए ) आज [ जो तुम ] मिले हो, सो अच्छी बात की; [ वाहजी वाह ! ] अच्छे बने हो ॥

इस दोहे में 'भली' तथा 'भले' शब्द व्यंग्यात्मक हैं ॥



१. तरहरि ( १ ) । २. लाव ( ४ ) । ३. गाव ( ४ ) । ४. पाज ( ५ ) ।



लाज-गरव-आलस-उमंग-भरे नैन मुसकात ।

राति-रमी रति देति कहि औरै प्रभा प्रभात ॥ २३ ॥

( अवतरण )—प्रातःकाल सखी, नायिका के नेत्रों की कुछ विलक्षण ही शोभा से रात्रि में रमी हुई रति के विधान को, अर्थात् विपरीत रति को, लक्षित कर के, कहती है—

( अर्थ )—लाज, गर्व, आलस्य और उमंग से भरे हुए [ तेरे ] नेत्र मुसकिराते हैं, [ जिससे तेरी कुछ ] और ही [ प्रकार की वनी हुई ] शोभा, रात्रि की रमी हुई रति [ के प्रकार को ] प्रातःकाल कहे देती है ( तेरा विपरीत रति का करना प्रकट किए देती है ) ॥

लज्जा, गर्व तथा आलस्य, उमंग, इन विरुद्ध भावों का संघटन, यही इस दोहे में विलक्षणता है। गर्व तथा उमंग से विपरीत रति लक्षित होती है, और लज्जा तथा आलस्य से प्रमाणित होता है कि उक्त गर्व तथा उमंग रति ही के कारण हैं ॥

पति रति की बलियाँ कहीं, सखी लखी मुसकाइ ।

कै कै सबै टलाटली, अली चली सुख पाइ ॥ २४ ॥

टलाटली = टालमटोल, व्याज, मिथ ॥

( अवतरण )—नायक और नायिका रंगमहल में बैठे विनोद कर रहे थे। वहाँ सखियाँ भी उपस्थित थीं। उसी समय नायक ने बातों ही बातों में रति की इच्छा प्रकट की। नायिका ने यह सुन कर अपनी मुसकिराहट से प्रसन्नता लक्षित कराते हुए अंतरंगिनी सुखी की। और इस भाव से देखा कि अब उक्त कार्य का अवसर हो जाना चाहिए। यह लक्षित करके सब सखियाँ वहाँ से एक एक कर के, किसी न, किसी मिथ से, टलने लगीं। सखी का वचन सखी से—

( अर्थ )—पति ने रति की बातें कहीं ( बातों में रति की इच्छा प्रकट की ), [ जिसको सुन कर नायिका ने ] मुसकिरा कर [ अपनी मुख्य ] सखी को देखा । [ यह देख ] सब सखियाँ सुख पा कर, टलाटली ( अनेक प्रकार के व्याज ) कर कर के, [ वहाँ से ] चली ( हटने लगीं ) ॥

सखी तथा अली ( आली ) शब्द यद्यपि भाषा में प्रायः एक ही अर्थ में प्रयुक्त होते हैं, पर बिहारी ने इस दोहे में 'सखी' शब्द में 'अली' की अपेक्षा कुछ मुख्यता रक्खी है ॥

तो पर वारों उरबसी, सुनि, राधिके सुजान ।

तू मोहन कै उर बसी है उरबसी-समान ॥ २५ ॥

उरबसी = उर्वशी अप्सरा । उरबसी = हृदय पर पहनने का भूषण विशेष ॥

( अवतरण )—राधिकाजी ने श्रीकृष्णचंद्र को अन्य-रत सुन कर मान किया है। सखी मान छुड़ाने के निमित्त कहती है—

१. मुसकात ( १, २ ) ; मुसकात ( ५ ) । २. देत ( ४, ५ ) । ३. मुसकाइ ( ४ ) ।  
४. टलाटली ( २, ४, ५ ) । ५. अली ( २, ४, ५ ) । ६. चली ( २, ४, ५ ) ।



( अर्थ )—हे प्रवीण राधे ! सुन, [ तू तो ऐसी सुंदर है कि और की कौन कहे, इंद्र की अप्सरा ] उर्वशी को [ भी ] मैं तुझ पर चार हूँ । तू [ तो ] मोहन के उर में उरवसी [ भूषण ] के समान हो कर बसी है [ फिर दूसरी उनके उर में कैसे बस सकती है ] ॥

कुच-गिरि चढ़ि, अति थकित है, चली डीठि मुँह-चाड़ ।  
फिर न टरी, पैरिथै रही, गिरी चिबुक की गाड़ ॥ २६ ॥

चाड़=लालच । यह शब्द चाट का रूपांतर है; जैसे शाटी का साड़ी, कीट का कीड़ा इत्यादि ।  
चिबुक=अधर के नीचे का भाग ॥

( अवतरण )—नायिका की शोभा का निरीक्षण करता हुआ तथा चिबुक के गढ़े पर अत्यंत रीझा हुआ नायक स्वगत कहता है—

( अर्थ )—[ मेरी ] दृष्टि कुच-रूपी पहाड़ पर चढ़ कर, अति थकित ( शोभा से मुग्ध ) हो कर [ भी ], मुख की चाड़ ( बाट, लालच ) से [ अधर ] चली । [ पर ] चिबुक की गाड़ ( गर्त, गढ़े, खाड़ी ) में गिर गई, [ और ] फिर [ वहाँ से, अत्यंत थकित होने के कारण, ] टली नहीं, [ वहाँ ] पड़ी ही रही ॥

बेधक अनियारे नयन, बेधत करि न निषेधु ।

बरबट बेधतु मो हियौ तो नासा कौ बेधु ॥ २७ ॥

अनियारे=अनी वाले, नुकीले ॥ निषेधु=वह कार्य जो अपने लिए वर्जित हो, अनुचित कार्य ॥  
बरबट ( बलवत् )=बल-पूर्वक, बरबस ॥ बेधु=छिद्र ॥

( अवतरण )—नायिका के सर्वांग-सौंदर्य पर रीझा हुआ नायक कहता है—  
( अर्थ )—[ तेरे ] नुकीले नयन [ तो ] बेधक [ हैं ही, अतः वे कोई ] निषेध ( अपने निमित्त निषिद्ध अर्थात् वर्जित काम ) कर के [ मेरे हृदय को ] नहीं बेधते ( अर्थात् वे मेरे हृदय बेधने में कोई अपने कर्तव्य के विरुद्ध काम नहीं करते ) । तेरा [ तो ] नासा का बेध [ भी, जो कि स्वयं बेधा हुआ है, और जिसका काम बेधना नहीं है ] बरबट ( बरबस, अपने लिए अविहित काम कर के ) मेरे हृदय को बेधता है [ भावार्थ यह हुआ कि तेरे सब अंग की शोभा हृदय को बेधती है, यहाँ तक कि तेरी नासा का छिद्र भी ] ॥

लौनें मुहुँ दीठि न लँगै, यौँ कहि दीनौ ईठि ।

दूनी है लागन लगी, दियँ दिठौना, दीठि ॥ २८ ॥

दीठि=कुदृष्टि ॥ दीनौ—इस शब्द को कवि लोग प्रायः दीन्यो अथवा दीन्यौ बोलते और लिखते हैं । पर हमारी प्राचीन पुस्तकों के अनुसार 'दीनौ' ही पाठ ठीक ठहरता है । सतसई में और कहीं यह शब्द

१. दीठि ( १ ) । २. मुख ( २ ) । ३. अरीये ( ५ ) । ४. परी ( १, ४, ५ ) । ५. कर ( ४, ५ ) ।  
६. लौने ( १ ), लौने ( २, ३, ५ ), लौने ( ४ ) । ७. डीठि ( २, ४, ५ ) । ८. लगौ ( १ ) ।



नहीं आया है, अतः और दोहों से इसके यथार्थ रूप का पता नहीं चलता। 'लीनी' शब्द अवश्य ४४३वें दोहे में आया है। उसका पाठ भी 'लीनी' ही ठहरता है। इसलिए यहाँ 'दीनी' ही पाठ रखा गया है ॥ ईठि—इष्ट शब्द से ईठ बनता है, जिसका अर्थ मित्रा है। उसी का स्त्रीलिंग-रूप 'ईठि' है। इसका अर्थ हितकारी, अर्थात् सखी, है ॥ दिठौना = काजल इत्यादि की काली टीकी, जो मुख पर इस अभिप्राय से लगा दी जाती है कि कुदृष्टि न लगे ॥

( अवतरण )—दिठौना के कारण नायिका के मुख पर अधिक शोभा हो जाने का वर्णन नायक, परिहासार्थक वाक्य में, उससे करता है—

( अर्थ )—[ तेरी ] सखी ने [ तो तुझे दिठौना ] यों कहे कर ( यह विचार कर ) दिया [ कि तेरे ] सलोने ( लावण्यमय ) मुख पर दृष्टि ( कुदृष्टि ) न लगे, [ पर इस ] दिठौना देने से [ तो तेरे मुख की ऐसी शोभा बढ़ गई कि उस गंर ] दृष्टि ( आँख ) दुनी हो कर ( और भी अधिक ) लगने लगी ( जमने लगी ) ॥

चितवनि रूखे दृगनु की, हाँसी-बिनु मुसकानि ।

मानु जनायौ मानिनी, जानि लियौ प्रिय, जानि ॥ २९ ॥

हाँसी-बिनु = बिना किसी, हाँसी की बात की ॥

( अवतरण )—मानिनी नायिका की चेष्टा से उसके मान को समझ कर खिसियाए हुए नायक की व्यवस्था सखी सखी से कहती है—

( अर्थ )—[ नायिका की ] रूखे दृगों की चितवन, [ और नायक की ] बिना किसी हाँसी की बात ही की मुसकिराहट ( अर्थात् खिसियानपने की मुसकिराहट ) से [ तू ] समझ ले कि मानिनी ने [ तो ] मान जनाया, [ और ] प्रियतम ने [ उसका यह मान जनाना ] जान लिया ( समझ लिया ) ॥

सब ही त्यों समुहाति छिनु, चलति सबनु दै पीठि ।

वाही त्यों ठहराति यह, कविलनवी लौँ, दीठि ॥ ३० ॥

त्यों = और ॥ समुहाति = सामने होती है ॥ कविलनवी—पाँचो प्राचीन पुस्तकों के अनुसार इस शब्द का पाठ यही अर्थात् 'कविलनवी' ठीक ठहरता है। बिहारी के सबसे पहिले टीकाकार मानसिंह ने इसका अर्थ यह लिखा है—“कविलनवी, कठपुतरी श्रीसीताजी की मूर्ति श्रीराम चित्र-पट में देखि पीठि फेरै।” कृष्ण कवि का पाठ तो निश्चित रूप से नहीं बात होता, पर उन्होंने इस शब्द का अर्थ 'भंज की कटोरी' किया है। जब किसी की कोई वस्तु चोरी जाती है, तो उसका पता लगाने के लिए वे लोग, जिन पर संदेह होता है, मंडल बाँध कर बैठा दिए जाते हैं, और उनके बीच में एक कटोरी जल भर कर रख दी जाती है। तांत्रिक के भंज प्रदने पर वह कटोरी चलायमान होती है, और सबकी ओर जा जा कर लौट आती है। पर जो उनमें से चोर होता है, उसके सामने ठहर जाती है। यह किया अब भी कोई कोई करते हैं। इसको कटोरी चलायना कहते हैं।

१. मुसकानि ( १ ) । २. लौँ ( २ ) । ३. कविलनवी ( ४ ), कविलनवी ( ५ ) ।



कृष्ण कवि का अभिप्राय इसी कटोरी से है। यह शब्द और कहीं देखने में नहीं आया, अतः इसके मूल रूप तथा अर्थ के विषय में निश्चय-पूर्वक कुछ नहीं कहा जा सकता। परंतु यह अर्थ यहाँ लगता बहुत अच्छा है। यदि कृष्ण कवि का अर्थ ठीक माना जाय, तो इसका 'कौल' शब्द से, जो कि एक तांत्रिक संप्रदाय का वाचक है, अथवा 'कवल' शब्द से, जो कटोरा-वाचक है, किसी प्रकार बनना संभव है। प्रतीत होता है कि विहारी के समय में भी यह शब्द, एक क्रिया विशेष से संबंध रखने के कारण, सर्वसाधारण में प्रचलित नहीं था। अतः कृष्ण कवि को तो यद्यपि इसका ठीक अर्थ ज्ञात था; किंतु अनवर-चंद्रिकाकारों को इस शब्द के अर्थ में भ्रम हुआ, और उन्होंने इसका पाठ 'कविलनुमा' कर लिया। बाद को और टीकाकारों ने भी वैसा ही किया। फारसी भाषा में 'किल्लःनुमा' दिक्प्रदर्शक यंत्र को कहते हैं। यह 'कविलनुमा' उसी 'किल्लःनुमा' का अपभ्रंश है। यद्यपि 'कविलनुमा' पाठ से भी इस दोहे का अर्थ अच्छा लग जाता है, तथापि यहाँ मंत्र की कटोरी का भाव विशेष संगत ज्ञात होता है। अतः हमने, अपनी प्राचीन पुस्तकों के अनुसार, 'कविलनवी' ही पाठ रख कर उसका अर्थ मंत्र की कटोरी किया है ॥

( अवतरण )—परकीया नायिका का दृष्टि द्वार-उपर से घूम फिर कर उपपत्ति ही की ओर जा ठहरती है, जिससे सखी उसका प्रेम लक्षित कर के कहती है—

( अर्थ )—[ तेरी ] यह दृष्टि क्षण मात्र सभी की ओर समुहाती ( सामने जाती ) है, [ पर फिर ] सबको पीठ दे कर चलती है ( सबकी ओर से लौट पड़ती है ), [ एक ] उसी [ नायक ] की ओर [ जा कर ] कविलनवी ( मंत्र की कटोरी ) की भाँति ठहरती है [ जिससे लक्षित होता है कि तेरा चितचोर वही है ] ॥

कौन भाँति रहि है विरदु अब देखिबी, मुरारि ।

बीधे मोसौँ आइ कै गीधे गीधहिँ तारि ॥ ३१ ॥

विरदु = प्रशस्ति, किसी उत्तम कार्य करने से प्रसिद्ध नाम ॥ देखिबी = देखने के योग्य है, देखना है ॥ बीधे = बिद्ध हुए, उलझे ॥ गीधे = ललचाए हुए, परचे हुए ॥ गीधहिँ = गिद्ध को, संपाति गिद्ध को ॥

( अवतरण )—कवि अथवा किसी भक्त का वचन भगवान् से—

( अर्थ )—हे मुरारि ! अब देखना है [ कि आपका तारन- ] विरद किस प्रकार रहेगा ; [ क्योंकि आप एक सामान्य पापी ] गिद्ध ( संपाति ) को तार कर परचे हुए मुझ [ महा पापी ] से आ उलझे हूँ ॥

कहत, नटत, रीभूत, विभूत, मिलत, खिलत, लजियाँत ।

भरे भौन मैं करैत हैं नैननु हीँ सब बात ॥ ३२ ॥

मिलत = मेल कर लेते हैं ॥ खिलत = खिल उठते हैं, प्रसन्नता प्रकट करते हैं ॥

( अवतरण )—नायक और नायिका के चातुरी से, आँखों की चंष्टा ही के द्वारा, हृदय के सब भावों को परस्पर प्रकट कर देने का वर्णन सखी सखी से करती है—

१. जानवी ( २ ), देखवी ( ४, ५ ) । २. आनि ( १ ) । ३. विजत ( ४, ५ ) । ४. लजि जात ( २ ) । ५. कहत ( १ ) । ६. सौँ ( २ ) ।



( अर्थ )—[ देखो, कैसी चातुरी से ये दोनों गुरुजन से ] भरे हुए भवन में आँखों ही में सब [ अपने अभीष्ट की ] बातें कर लेते हैं ( अपने अभिप्राय परस्पर प्रकट कर देते हैं ) । [ कभी कुछ ] कहते हैं, [ कभी ] नटते हैं ( निषेध करते हैं ), [ कभी ] रीझते हैं, [ कभी ] खीझते हैं, [ कभी फिर ] मेल कर लेते हैं, [ कभी ] खिलते हैं ( प्रफुल्लित होते हैं ), [ और कभी ] लजाते हैं ॥

अथवा पूर्वार्ध का अर्थ यों किया जाय—

[ नायक कुछ ] कहता है ( रति की प्रार्थना करता है ); [ जिस पर नायिका "मन में भावै, मुड़ी हिलावै" न्याय से ] नटती है ( निषेध करती है ) । [ नायक उसकी इस निषेध करने की चेष्टा पर ] रीझता है, [ तब नायिका उसकी रीझने की चेष्टा पर बनावट से ] खीझती है । [ फिर दोनों ] मेल कर लेते हैं, [ जिस पर नायक, नायिका के चटपट खीझ छोड़ देने पर, ] हँस देता है, [ और नायिका उसके हँस देने पर ] लज्जित हो जाती है ॥

वाही की चित चटपटी, धरत अटपटे पाइ ।

लपट बुझावत बिरह की कपट-भरेऊँ आइ ॥ ३३ ॥

चटपटी = उत्कट अभिलाषा के कारण कोई काम करने में आतुरता ॥ अटपटे = कहीं के कहीं, लड़खड़ाते हुए ॥ लपट = ज्वाला ॥

( अवतरण )—उत्तुमा खंडिता की उक्ति नायक से—

( अर्थ )—[ जिसके यहाँ रात भर रहे हो, ] उसी [ से फिर मिलने ] की [ तुम्हारे ] चित्त में [ आतुरता है, ] इसी लिए तुम [ अटपटे पाँव रखते हो ] । [ पर तो भी मुझे कुछ दुःख नहीं है, क्योंकि तुम तो ] कपट-भरे भी आ कर [ मेरी ] बिरह-ज्वाला बुझाते हो [ तात्पर्य यह है कि सपत्नी का दुःख मुझे तुम्हारे दर्शन-सुख के आगे भूल जाता है ] ॥

लाखि गुरुजन-बिचं कमल सौं सीसु छुवाँयौ श्याम ।

हरि-सनमुख करि आरसी हिथैं लगाई वाम ॥ ३४ ॥

( अवतरण )—नायक और नायिका की चेष्टा सखी सखी से कहती है—

( अर्थ १ )—[ नायिका को ] गुरुजनों के बीच में देख कर श्याम ने [ अपना ] सिर कमल से छुवाया ( पाँव पड़ने की चेष्टा कर के अपना अनुराग प्रकट किया ) । वाम ( वामा अर्थात् नायिका ) ने [ वह भाव समझ कर अपनी ] आरसी, हरि ( नायक ) के सामने कर के, हृदय में लगा ली ( आरसी में नायक का प्रतिबिंब ले कर उसे हृदय में लगाने से यह सूचित किया कि मैं तुमको अपने हृदय में बसाती हूँ ) ॥

अथवा यों अर्थ किया जाय—

( अर्थ २ )—[ नायिका को ] गुरुजनों के बीच में देख कर श्याम ने [ अपना ] सिर कमल से छुवाया ( पाँव पड़ने की चेष्टा कर के मिलने की प्रार्थना सूचित की ) । वाम ( वामा अर्थात्

१. भरे उर ( २ ) । २. छिवाँयौ ( २ ) ।



नायिका) ने [ वह भाव समझ कर अपनी ] आरसी, हरि (सूर्य) के सामने कर के, हृदय में लगा ली। (आरसी में सूर्य का प्रतिबिम्ब लेकर कुच-रूपी पहाड़ों के बीच में लगाने से यह सूचित किया कि सूर्य के अस्ताचल में छिपने पर, अर्थात् रात्रि को, मिलूंगी) ॥

पाइ महावर दैन कौ नाइनि बैठी आह !

फिरि फिरि, जानि महावरी, एड़ी मीड़ति जाइ ॥ ३५ ॥

महावरी—महावर के गाढ़े रंग में रूई को भली भाँति मिगो कर नाइनें गोली सी बना लेती हैं, और पाँव में महावर लगाते समय वे इसे ही मल मल कर रंग निचोड़ती और लगाती जाती हैं। इसी रूई की गोली को महावरी (महावर-वटी) कहते हैं ॥ मीड़ति जाइ = भलती जाती है, मसलती जाती है ॥

(अवतरण)—सखियाँ नाइन का परिहास करती हुई नायिका की एड़ी की ललाई की आपस में प्रशंसा करती हैं—

(अर्थ)—पाँव में महावर देने को नाइन आ कर बैठी । [ पर नायिका की एड़ी का रंग ऐसा लाल है कि उसको उसमें तथा महावर की गोली में कुछ भेद नहीं प्रतीत होता, अतः भ्रम के कारण वह ] एड़ी को फिर फिर, महावर की गोली समझ कर, मीड़ती जाती है ॥

तोहीँ, निरमोही, लग्यौ मो ही ईहैं सु भाउ ।

अनआएँ आवै नहीं, आएँ आवतुँ, आउ ॥ ३६ ॥

(अवतरण)—उपपत्ति नायक को नायिका की उलाहने से भरी हुई पत्री—

(अर्थ)—हे निरमोही, मेरा हृदय तुम्हीं से इस स्वभाव (रीति) से लगा है [ कि तेरे ] न आने से [ वह भी मेरे पास ] नहीं आता (मेरा चित्त ठिकाने नहीं रहता), [ और तेंरे ] आने से आता है । [ अतः निवेदन है कि तू ] आ (पधार) ॥

नेहु न, नैननु कौँ कछु उपजी बड़ी बलाइ ।

नीर-भरे नितप्रति रहैँ, तऊ न प्यास बुझाइ ॥ ३७ ॥

नेहु (स्नेह)—यह शब्द यहाँ श्लिष्ट है। इसके दो अर्थ प्रेम तथा तेल हैं। अतएव इसमें श्लेष-मूलक रूपक है, जिससे इसका अर्थ यहाँ प्रेम-रूपी तेल हुआ ॥ बलाइ (फा० बला) = विपत्ति, आपत्ति ॥

(अवतरण)—पूर्वापुराणिनी नायिका अपने नेत्रों की व्यवस्था अंतरंगिनी सखी से कहती है—

(अर्थ)—[ यह ] प्रेम-रूपी तेल नहीं है, [ प्रयुत मेरे ] नयनों के निमित्त कोई बड़ी बलाय उपजी है । [ क्योंकि यद्यपि मेरे नयन ] नित्यप्रति नीर (आँसू) से भरे हुए रहते हैं, तथापि [ इनकी ] प्यास (दर्शन की तृष्णा) नहीं बुझती ॥


१. दैन (४, ५) । २. मीजत (४) । ३. यहै (१, २, ५), इहे (४) । ४. अनआयौ (१) । ५. आवति (१, २, ५) ।



(अर्थ) — [देखो, कैसी चातुरी से ये दोनों गुरुजन से] भरे हुए भवन में आँखों ही में सब [अपने अभीष्ट की] बातें कर लेते हैं (अपने अभिप्राय परस्पर प्रकट कर देते हैं)। [कभी कुछ] कहते हैं, [कभी] नटते हैं (निषेध करते हैं), [कभी] रीझते हैं, [कभी] खीझते हैं, [कभी फिर] मेल कर लेते हैं, [कभी] खिलते हैं (प्रफुल्लित होते हैं), [और कभी] लज्जते हैं ॥

अथवा पूर्वार्ध को अर्थ यों किया जाय—

[नायक कुछ] कहता है (रति की प्रार्थना करता है); [जिस पर नायिका "मन में भावै, मुड़ी हिलावै" न्याय से] नटती है (निषेध करती है)। [नायक उसकी इस निषेध करने की चेष्टा पर] रीझता है, [तब नायिका उसकी रीझने की चेष्टा पर वनावट से] खीझती है। [फिर दोनों] मेल कर लेते हैं, [जिस पर नायक, नायिका के चटपट खीझ छोड़ देने पर,] हँस देता है, [और नायिका उसके हँस देने पर] लज्जित हो जाती है ॥




वाही की चित चटपटी, धरत अटपटे पाइ ।

लपट बुझावत विरह की कपट-भरेऊँ आइ ॥ ३३ ॥

चटपटी = उत्कट अभिलाषा के कारण कोई काम करने में आतुरता ॥ अटपटे = कहीं के कहीं, लड़खड़ाते हुए ॥ लपट = ज्वाला ॥

(अवतरण) — उत्तमा खंडिता की उक्ति नायक से—

(अर्थ) — [जिसके यहाँ रात भर रहे हो,] उसी [से फिर मिलने] की [तुम्हारे] चित्त में [आतुरता है, इसी लिए तुम] अटपटे पाँव रखते हो। [पर तो भी मुझे कुछ दुःख नहीं है, क्योंकि तुम तो] कपट-भरे भी आ कर [मेरी] विरह-ज्वाला बुझाते हो [तात्पर्य यह है कि सपत्नी का दुःख मुझे तुम्हारे दर्शन-सुख के आगे भूल जाता है] ॥



लाखि गुरुजन-विच कमल सौँ सीसु छुवाँयौ श्याम ।

हरि-सनमुख करि आरसी हियँ लगाई वाम ॥ ३४ ॥

(अवतरण) — नायक और नायिका की चेष्टा सखी सखी से कहती है—

(अर्थ १) — [नायिका को] गुरुजनों के बीच में देख कर श्याम ने [अपना] सिर कमल से छुवाया (पाँव पड़ने की चेष्टा कर के अपना अनुराग प्रकट किया)। वाम (वामा अर्थात् नायिका) ने [वह भाव समझ कर अपनी] आरसी, हरि (नायक) के सामने कर के, हृदय में लगा ली (आरसी में नायक का प्रतिबिंब ले कर उसे हृदय में लगाने से यह सूचित किया कि मैं तुमको अपने हृदय में बसाती हूँ) ॥


अथवा यों अर्थ किया जाय—

(अर्थ २) — [नायिका को] गुरुजनों के बीच में देख कर श्याम ने [अपना] सिर कमल से छुवाया (पाँव पड़ने की चेष्टा कर के मिलने की प्रार्थना सूचित की)। वाम (वामा अर्थात्

१. भरे उर (२) । २. छिवाँयौ (२) ।



नायिका ) ने [ वह भाव समझ कर अपनी ] आरसी, हरि ( सूर्य ) के सामने कर के, हृदय में लगा ली, ( आरसी में सूर्य का प्रतिबिम्ब ले कर कुच-रूपी पहाड़ों के बीच में लगाने से यह सूचित किया कि सूर्य के अस्ताचल में छिपने पर, अर्थात् रात्रि को, मिलूंगी ) ॥




पाइ सहावर दें कौं नाइन बैठी आइ ।

फिरि फिरि, जानि महावरी, एड़ी मीड़ति जाइ ॥ ३५ ॥

महावरी—महावर के गाढ़े रंग में रुई को भली भाँति भिगो कर नाइनें गोली सी बना लेती हैं, और पाँव में महावर लगाते समय वे इसे ही मल मल कर रंग निचोड़ती और लगाती जाती हैं । इसी रुई की गोली को महावरी ( महावर-वटी ) कहते हैं ॥ मीड़ति जाइ = भलती जाती है, मसलती जाती है ॥

( अवतरण )—सखियाँ नाइन का परिहास करती हुई नायिका की एड़ी की ललाई की आपस में प्रशंसा करती हैं—

( अर्थ )—पाँव में महावर देने को नाइन आ कर बैठी । [ पर नायिका की एड़ी का रंग ऐसा लाल है कि उसको उसमें तथा महावर की गोली में कुछ भेद नहीं प्रतीत होता, अतः भ्रम के कारण वह ] एड़ी को फिर फिर, महावर की गोली समझ कर, मीड़ती जाती है ॥




तोहीं, निरमोही, लग्यौ मो ही इहैं सुभाउ ।

अनआँ आबै नहीं, आँ आवतु, आउ ॥ ३६ ॥

( अवतरण )—उपपत्ति नायक को नायिका की उलाहने से भरी हुई पत्री—

( अर्थ )—हे निरमोही, मेरा हृदय तुझी से इस स्वभाव ( रीति ) से लगा है [ कि तेरे ] न आने से [ वह भी मेरे पास ] नहीं आता ( मेरा चित्त ठिकाने नहीं रहता ), [ और तेरे ] आने से आता है । [ अतः निवेदन है कि तू ] आ ( पधार ) ॥



नेहु न, नैननु कौं कछु उपजी बड़ी बलाइ ।

नीर-भरे नितप्रति रहैं, तऊ न प्यास बुझाइ ॥ ३७ ॥

नेहु ( स्नेह )—यह शब्द यहाँ श्लिष्ट है । इसके दो अर्थ प्रेम तथा तेल हैं । अतएव इसमें श्लेष-मूलक रूपक है, जिससे इसका अर्थ यहाँ प्रेम-रूपी तेल हुआ ॥ बलाइ ( फा० बला ) = विपत्ति, आपत्ति ॥


( अवतरण )—पूर्वापुराणिनी नायिका अपने नेत्रों की व्यवस्था अंतरंगिनी सखी से कहती है—

( अर्थ )—[ यह ] प्रेम-रूपी तेल नहीं है, [ प्रत्युत मेरे ] नयनों के निमित्त कोई बड़ी बलाय उपजी है । [ क्योंकि यद्यपि मेरे नयन ] नित्यप्रति नीर ( आँसू ) से भरे हुए रहते हैं, तथापि [ इनकी ] प्यास ( दर्शन की तृष्णा ) नहीं बुझती ॥

१. देन ( ४, ५ ) । २. मीजत ( ४ ) । ३. यहै ( १, २, ५ ), इहे ( ४ ) । ४. अनआयौ ( १ ) । ५. आवति ( १, २, ५ ) ।



शरीर-शुद्धि के निमित्त वैद्यक में जो पंचकर्म बतलाए गए हैं, उनमें एक स्नेहन भी है। इसमें रोगी को तेल अथवा घृत इत्यादि पिलाया जाता है। यदि स्नेह-पान में कुछ व्यतिक्रम पड़ जाता है, तो रोगी को बहुत तृषा लगती है। पानी से उसका पेट भर जाता है, पर तृषा दनी ही रहती है। इसी बात को नायिका ने अपने नेत्रों पर घटा कर कहा है ॥




नहिं पराग, नहिं मधुर मधु, नहिं विकासु इहिं काल । ✓

अली, कली ही सौ बंध्यौ, आगैं कौन हवाल ॥ ३८ ॥

विकासु = खिलावट ॥ हवाल = दशा। यह अरबी शब्द हाल के बहुवचन अहवाल का अपभ्रंश है ॥

( अवतरण )—इस दोहे में, भ्रमर के व्याज से, कोई किसी मुग्धासक्त को शिक्षा देता है—

( अर्थ )—न [ तो इसमें ] अभी पराग ( पुष्प-रज अर्थात् जवानी की रंगत ), न मधुर मधु ( मीठा मकरंद अर्थात् सरसता ), [ और ] न विकास ( खिलावट अर्थात् यौवन के कारण अंगों में प्रफुल्लता ) [ ही ] है। हे भ्रमर, [ तू ऐसी कंज की ] कली ही से बंधा है ( अपने सब कर्तव्य छोड़ कर उसी में लवलील हो रहा है ), [ तो ] आगे [ चल कर जब उसमें पराग, मकरंद तथा विकास का आगमन होगा, तो फिर तेरी ] क्या दशा होगी ॥



लाल, तुम्हारे विरह की अगनि अनूप, अपार । ✓


सरसै बरसै नीर हूँ, भर हूँ मिटै न भार ॥ ३९ ॥

अगनि = अग्नि ॥ अनूप = जिसकी उपाय न हो, अद्रुत, विलक्षण ॥ अपार = जिसका पार न पाया जाय, जो समाप्त न हो, बहुत ॥ सरसै = बढ़ती है ॥ भर—इस शब्द का अर्थ अन्य टीकाकारों ने मेघ का भझी बाँध कर लगातार बरसना किया है, पर यहाँ इसका यह अर्थ नहीं है। यहाँ इसका अर्थ है ताप अर्थात् ग्रीष्म का प्रचंड ताप अथवा लूथ। विहारी ने इस शब्द का प्रयोग इस दोहे के अतिरिक्त और पाँच दोहों में छः बार किया है, जिनमें से तीन बार ( देखो दोहे ४०२, ५७०, ६४६ ) इसका प्रयोग पावक-लपट के अर्थ में हुआ है, एक बार ( देखो दोहा ६८ ) विरह-ताप के अर्थ में, और दो बार ( देखो दोहे ४०२, ४८४ ) मेघ की भझी के अर्थ में ॥ भार = जलन ॥

( अवतरण )—सखी अथवा दूती नायक से नायिका का विरह निवेदन करती है—

( अर्थ )—हे लाल, तुम्हारे विरह की अग्नि विलक्षण [ तथा ] अपार है। [ इसकी ] भार ( जलन ) नीर बरसने से भी बढ़ती है, [ और ] भर ( ग्रीष्म के ताप ) से भी नहीं मिटती ॥

पानी से उसकी जलन का बढ़ना तो विरहाग्नि की विलक्षणता है, और ताप से उसकी जलन का न मिटना उसकी अपारता। यदि कोई अंग थोड़ा बहुत जल जाता है, तो सँक देने से उसकी जलन मिट जाती है; पर यदि बहुत जल जाता है, तो सँकने से कोई लाभ नहीं होता, प्रत्युत हानि ही होती है ॥






देह दुलहिया की बँदै ज्यों ज्यों जोवन-जोति ।

त्यों त्यों लखि सौत्यों सबै बदन मलिन दुति होती ॥ ४० ॥

सौत्यों = सौतों की । यह पद सौति शब्द के संप्रदानकारक का बहुवचन-रूप है ॥

( अवतरण )—नवयौवना मुग्धा की सखियाँ आपस में सङ्घर्ष कहती हैं—

( अर्थ )—[ इस ] दुलहिन की देह में ज्यों ज्यों यौवन की ज्योति बढ़ती है, त्यों त्यों [ इसको ] देख कर [ इसकी ] सब ही सौता को बदन में द्युति मलिन होती है ॥




जगतु जनायौ जिहिँ सकल, सो हरि जान्यौ नाँहि ।

ज्यों आँखिनु सबु देखियै, आँखि न देखी जाँहि ॥ ४१ ॥

जिहिँ = जिसके द्वारा ॥ देखियै = देखा जाता है ॥

( अवतरण )—किसी आत्मज्ञानी की उक्ति स्वगत अथवा शिष्य से—

( अर्थ )—जिस [ चिन्मय परमात्मा ] के द्वारा ( जिसके हृदय में स्थित होने के कारण ) सकल जगत् [ तुझसे ] जाना गया, वह हरि [ तूने ] नहीं जाना । जैसे आँखों के द्वारा सब [ कुछ ] देखा जाता है, [ पर ] आँखें [ स्वयं ] नहीं देखी जाती ॥



मंगलु बिंदु सुरंगु, मुख ससि, केसरि-आड़ गुरु ।

इक नारी लहि संगु, रसमय किय लोचन-जगत ॥ ४२ ॥

सुरंगु = सुंदर रंग वाला । यहाँ इसका अर्थ लाल है ॥ आड़ = आड़ा तिलक ॥ नारी—यह शब्द यहाँ श्लिष्ट है—( १ ) नारी, स्त्री । ( २ ) चंडा, समीरा इत्यादि सात नाड़ियों में से कोई नाड़ी । वर्षाज्ञान के निमित्त ज्योतिष में सात नाड़ियाँ मानी जाती हैं । इनमें से प्रत्येक की गति चार चार नक्षत्रों में सर्पाकार होता है । जब चंद्रमा, मंगल तथा बृहस्पति ग्रहों की स्थिति ऐसी होती है कि वे एक ही नाड़ी के चारों नक्षत्रों में से किसी पर होते हैं—चाहे चारों नक्षत्रों में से किसी एक ही पर, अथवा भिन्न भिन्न पर—तो जगद्धयापिनी वृष्टि होती है, यथा—

एकनाडीसमारुद्धौ चंद्रमाधरणीसुतौ ।

यदि तत्र भवेज्जीवस्तदैकार्णवितामही ॥

( नरपतिजयचर्या, अध्याय ३, श्लो० २६ )

रस—यह शब्द भी श्लिष्ट है—( १ ) अनुराग, शृंगार-रस । ( २ ) जल । इसमें भी श्लिष्टपद-मूलक रूपक है, और इसका अर्थ अनुराग-रूपी जल है ॥ किय—यह रूप कियों के स्थान पर बिहारी ने २१२ संख्यक दोहे में भी प्रयुक्त किया है । अन्य कवियों तथा गोस्वामी तुलसीदासजी ने भी इस अर्थ में इस रूप का प्रयोग बहुत किया है ॥ लोचन-जगत = लोचन-रूपी जगत् ।


१. चंदे ( १ ) । २. सोते ( ४ ), सौत्यों ( ५ ) । ३. मलिन बदन, दुति ( २ ) । ४. जगु ( २ ) । ५. केसर ( ४, ५ ) ।



( अवतरण )—नायिका के मुख पर लाल बिंदु तथा केसर की पीली आड़ देख कर नायक की आँखें अनुरागमय हो रही हैं। अपनी यही दशा वह स्वगत, अथवा नायिका की किसी अंतरंगिनी सखी से, कहता है—

( अर्थ )—लालबिंदु-रूपी मंगल, मुख-रूपी चंद्र, [ एवं ] केसर की [ पीली ] आड़-रूपी बृहस्पति [ इन तीनों ग्रहों ] को एक [ ही ] नारी ( स्त्री-रूपी नाई ) ने साथ ही प्राप्त करके [ मेरे ] लोचन-रूपी जगत् को रसमय ( १. अनुरागमय । २. जलमय ) कर दिया ॥

मंगल ग्रह का रंग लाल तथा बृहस्पति का पीला माना जाता है, और मुख का उपमान चंद्र प्रसिद्ध ही है ॥



पिय तिय सौँ हँसि कै कह्यौ, लखैँ दिठौनीं दीन ।


चंद्रमुखी, मुखचंद्र तैँ भेलौ चंद्र-संसु कीन ॥ ४३ ॥

भलौ=पूर्ण, रूप से, पूरा पूरा ॥

( अवतरण )—सखी का वचन सखी से—

( अर्थ )—प्रियतम ने नायिका से, [ यह ] देखने पर [ कि उसने ] दिठौना दिया है, हँस कर कहा [ कि ] हे चंद्रमुखी, तूने [ अपने ] मुखचंद्र को [ इस दिठौने के द्वारा ] भला ( पूरा पूरा ) चंद्र के समान कर दिया ॥

कई टीकाकारों ने अनेक शंका-समाधान कर के इस दोहे के अर्थ को बहुत घुमाया फिराया है। पर हमारी समझ में यह अर्थ सीधा और स्पष्ट है ॥




कौहर सी एड़ीनु की लाली देखि सुभाइ ।

पाइ महावर देई को, आपु भई बे-पाइ ॥ ४४ ॥

कौहर ( कटफल )=इंद्रायन का फल ॥ बे-पाइ=विना पाँव की अर्थात् मति-पंगु, स्तब्ध ॥

( अवतरण )—सखी-वचन सखी से—

( अर्थ )—इंद्रायन के फल सी एड़ियों की स्वाभाविक लाली देख कर [ नाइन ] स्वयं बेपाइ ( विना हाथपैर की अर्थात् मति-पंगु ) हो गई । [ फिर भला ] पाँव में महावर [ दे, तो ] कौन दे ॥



खेलन सिखए, अलि, भलैँ चतुर अहेरी मारं ।

कानन-चारी नैन-मृग नागर नरनु सिकार ॥ ४५ ॥

भलैँ=भली भाँति । यहाँ इसका अर्थ बड़ी विलक्षणता से होता है ॥ अहेरी=शिकारी ॥ कानन-चारी—( १ ) कानों तक विचरने वाले अर्थात् दीर्घ । ( २ ) जंगल में विचरने वाले । प्राचीन परिपाटी तथा

१. दीन्ह ( ४ ) । २. भले ( ४ ) । ३. कीन्ह ( ४ ) । ४. देन को ( ५ ) ।




विहारी की लेख-प्रणाली के अनुसार पहिले अर्थ के निमित्त 'कानन' शब्द को उकारांत, अर्थात् 'काननु', होना चाहिए । पर विहारी के समय ही में ऐसे शब्दों को अकारांत लिखने की प्रथा प्रचलित हो चली थी, और यद्यपि विहारी इस प्रथा का अनुकरण स्वतंत्र-पूर्वक तो नहीं करते थे, पर इस दोह में, श्लेष के निर्वाहार्थ, उन्होंने उक्त प्रचार से लाभ उठा कर, कान के बहुवचन काननु को भी अकारांत ही मान लिया, क्योंकि दूसरे अर्थ के निमित्त 'कानन-चारी' समस्त पद का 'कानन' ( जंगल ) शब्द उकारांत नहीं हो सकता । श्लेषालंकार में ऐसे अयोगों का निर्वाह माना भी जाता है ॥

( अवतरण )—नायिका की अंतरंगिनी सखी उसके नेत्रों-द्वारा नायक के घायल होने का वृत्तांत उससे, परिहासात्मक वाक्य में, कहती है । वह चातुरी से नायक का नाम नहीं लेती, प्रत्युत घायल होने वाले के निमित्त बहुवचन 'नागर नरनु' पद प्रयुक्त कर के सामान्यतः कहती है कि तेरे नेत्रों से प्रवीण नरों का शिकार होता है । वह सोचती है कि यह सुन कर जब नायिका पूछेगी कि मेरे नेत्रों ने किसका शिकार किया है, तब नायक का नाम बतला दूंगी—

( अर्थ )—हे अली ! कामदेव-रूपी चतुर अहेरी ने [ तेरे ] कानन-चारी ( कानों तक जाने वाले, वन-चारी ) नयन-रूपी भृगों को भली भाँति ( बड़ी विलक्षण रीति से ) नगर-निवासी ( सुघर ) नरों का शिकार करना सिखलाया है ॥

भृगों का आखेट करना तो नगर-निवासी नरों को सामान्यतः अहेरी सिखलाते ही हैं । पर कामदेव-रूपी अहेरी ने यह विलक्षण चातुरी की है कि कानन-चारी नयन-रूपी भृगों को नगर-निवासी ( सुघर ) नरों का आखेट करना सिखलाया है ॥




रससिंगार-मंजनु किए, कंजनु भंजनु दैन ।

अंजनु रंजनु हूँ बिना खंजनु गंजनु, नैन ॥ ४६ ॥

रससिंगार-मंजनु किए=शृंगार-रसोचित हाव, भाव, कटाक्षादि में निमग्न, अथवा उनको मँजे हुए अर्थात् उजमें दत्त ॥ कंजनु=कंजों को ॥ भंजनु=मान-भंग, पराजय ॥ अंजनु रंजनु हूँ बिना=अंजन रंगने ( लगाने ) के बिना भी ॥ खंजनु—भाषा में खंजन तथा खंज, दोनों रूप खंजन के अर्थ में प्रयुक्त होते हैं । 'खंजनु' पद यहाँ खंज शब्द का बहुवचन है । इसके पश्चात् के संप्रदानार्थक कौ का लोप है, अतः यह पद यहाँ संप्रदानकारक-वत् प्रयुक्त हुआ है । इसका अर्थ यहाँ खंजों को होता है ॥ गंजनु=तिरस्कार । यह पद यहाँ कर्मकारक-रूप से प्रयुक्त हुआ है । इसके पश्चात् 'दैन' का अभ्याहार होता है, और उसी 'दैन' पद का यह कर्म है ॥

( अवतरण )—नायिका के नेत्रों की प्रशंसा नायक अथवा सखी-द्वारा—


( अर्थ )—शृंगार-रस में मंजन किए हुए ( शृंगार-रसोचित हाव, भाव, कटाक्षादि से परिष्कृत—पानी दिए हुए, अथवा उनमें निमग्न ) [ ये तेरे ] नयन [ अपनी स्वच्छता से ] कंजों को [ जो कि सदैव अल में मंजित रहने के कारण स्वच्छ रहते हैं ] भंजन ( मान-मर्दन, पराजय ) देने वाले हैं, [ और अपनी स्वाभाविक श्यामता से ] अंजन लगाने के बिना भी खंजों को तिरस्कार [ देने वाले ] ॥





( अवतरण )—नायिका के मुख पर लाल बिंदु तथा केसर की पीली आड़ देख कर नायक की आँखें अनुरागमय हो रही हैं। अपनी यही दशा वह स्वगत, अथवा नायिका की किसी अंतरंगिनी सखी से, कहता है—

( अर्थ )—लालबिंदु-रूपी मंगल, मुख-रूपी चंद्र, [ एवं ] केसर की [ पीली ] आड़-रूपी बृहस्पति [ इन तीनों ग्रहों ] को एक [ ही ] नारी ( स्त्री-रूपी नाड़ी ) ने साथ ही प्राप्त कर के [ मेरे ] लोचन-रूपी जगत् को रसमय ( १. अनुरागमय । २. जलमय ) कर दिया ॥  
मंगल ग्रह का रंग लाल तथा बृहस्पति का पीला माना जाता है, और मुख का उपमान चंद्र प्रसिद्ध ही है ॥



पिय तिय सौँ हँसि कै कछ्यौ, लखैँ दिठौनों दीन ।


चंद्रमुखी, मुखचंद्र, तैं भेलौ चंद्र-संसु कीन ॥ ४३ ॥

भलौ = पूर्ण रूप से, पूरा पूरा ॥

( अवतरण )—सखी का वचन सखी से—

( अर्थ )—प्रियतम ने नायिका से, [ यह ] देखने पर [ कि उसने ] दिठौना दिया है, हँस कर कहा [ कि ] हे चंद्रमुखी, तूने [ अपने ] मुखचंद्र को [ इस दिठौने के द्वारा ] भला ( पूरा पूरा ) चंद्र के समान कर दिया ॥

कई टीकाकारों ने अनेक शंका-समाधान कर के इस दोहे के अर्थ को बहुत घुमाया फिराया है। पर हमारी समझ में यह अर्थ सीधा और स्पष्ट है ॥




कौँहर सी एड़ीनु की लाली देखि सुभाइ ।

पाइ महावर देई को, आपु भई बे-पाइ ॥ ४४ ॥

कौँहर ( कटुफल ) = इंद्रायन का फल ॥ बे-पाइ = विना पाँव की अर्थात् मति-पंगु, स्तब्ध ॥

( अवतरण )—सखी-वचन सखी से—

( अर्थ )—इंद्रायन के फल सी एड़ियों की स्वाभाविक लाली देख कर [ नाइन ] स्वयं बेपाइ ( विना हाथपैर की अर्थात् मति-पंगु ) हो गई । [ फिर भला ] पाँव में महावर [ दे, तो ] कौन दे ॥



खेलन सिखए, अलि, भलैं चतुर अहेरी मारं ।

कानन-चारी नैन-मृग नागर नरनु सिकार ॥ ४५ ॥

भलैं = भली भाँति । यहाँ इसका अर्थ बड़ी विलक्षणता से होता है ॥ अहेरी = शिकारी ॥ कानन-चारी—( १ ) कानों तक विचरने वाले अर्थात् दीर्घ । ( २ ) जंगल में विचरने वाले । प्राचीन परिपाटी तथा

१. दीन्ह ( ४ ) । २. भले ( ४ ) । ३. कीन्ह ( ४ ) । ४. देन कों ( ५ ) ।




विहारी की लेख-प्रणाली के अनुसार पहिले अर्थ के निमित्त 'कानन' शब्द को उकारांत, अर्थात् 'काननु', होना चाहिए । पर विहारी के समय ही में ऐसे शब्दों को अकारांत लिखने की प्रथा प्रचलित हो चली थी, और यद्यपि विहारी इस प्रथा का अनुकरण स्वतंत्र-पूर्वक तो नहीं करते थे, पर इस दोह में, श्लेष के निर्वाहार्थ, उन्होंने उक्त प्रचार से लाभ उठा कर, कान के बहुवचन काननु को भी अकारांत ही मान लिया, क्योंकि दूसरे अर्थ के निमित्त 'कानन-चारी' समस्त पद का 'कानन' ( जंगल ) शब्द उकारांत नहीं हो सकता । श्लेषालंकार में ऐसे अयोगों का निर्वाह माना भी जाता है ॥

( अवतरण )—नायिका की अंतरंगिनी सखी उसके नेत्रों-द्वारा नायक के घायल होने का वृत्तांत उससे, परिहासात्मक वाक्य में, कहती है । वह चातुरी से नायक का नाम नहीं लेती, प्रस्युत घायल होने वाले के निमित्त बहुवचन 'नागर नरनु' पद प्रयुक्त कर के सामान्यतः कहती है कि तेरे नेत्रों से प्रवीण नरों का शिकार होता है । वह सोचती है कि यह सुन कर जब नायिका पूछेगी कि मेरे नेत्रों ने किसका शिकार किया है, तब नायक का नाम बतला दूंगी—

( अर्थ )—हे अली ! कामदेव-रूपी चतुर अहेरी ने [ तेरे ] कानन-चारी ( कानों तक जाने वाले, वन-चारी ) नयन-रूपी मृगों को भली भाँति ( बड़ी विलक्षण रीति से ) नगर-निवासी ( सुघर ) नरों का शिकार करना सिखलाया है ॥

मृगों का आखेट करना तो नगर-निवासी नरों को सामान्यतः अहेरी सिखलाते ही हैं । पर कामदेव-रूपी अहेरी ने यह विलक्षण चातुरी की है कि कानन-चारी नयन-रूपी मृगों को नगर-निवासी ( सुघर ) नरों का आखेट करना सिखलाया है ॥




रससिँगार-मंजनु किए, कंजनु भंजनु दैन ।  
अंजनु रंजनु हूँ बिना खंजनु गंजनु, नैन ॥ ४६ ॥

रससिँगार-मंजनु किए = शृंगार-रसोचित हाव, भाव, कटाक्षादि में निमग्न, अथवा उनको मँजो हुए अर्थात् उलमें दब ॥ कंजनु = कंजों को ॥ भंजनु = मान-भंग, पराजय ॥ अंजनु रंजनु हूँ बिना = अंजन रँगने ( लगाने ) के बिना भी ॥ खंजनु — भाषा में खंजन तथा खंज, दोनों रूप खंजन के अर्थ में प्रयुक्त होते हैं । 'खंजनु' पद यहाँ खंज शब्द का बहुवचन है । इसके पश्चात् के संप्रदानार्थक कौं का लोप है, अतः यह पद यहाँ संप्रदानकारक-वत् प्रयुक्त हुआ है । इसका अर्थ यहाँ खंजों को होता है ॥ गंजनु = तिरस्कार । यह पद यहाँ कर्मकारक-रूप से प्रयुक्त हुआ है । इसके पश्चात् 'दैन' का अभ्याहार होता है, और उसी "दैन" पद का यह कर्म है ॥

( अवतरण )—नायिका के नेत्रों की प्रशंसा नायक अथवा सखी-द्वारा—

( अर्थ )—शृंगार-रस में मंजन किए हुए ( शृंगार-रसोचित हाव, भाव, कटाक्षादि से परिष्कृत—पानी दिए हुए, अथवा उनमें निमग्न ) [ ये तेरे ] नयन [ अपनी स्वच्छता से ] कंजों को [ जो कि सदैव जल में मज्जित रहने के कारण स्वच्छ रहते हैं ] भंजन ( मान-मर्दन, पराजय ) देने वाले हैं, [ और अपनी स्वाभाविक श्यामता से ] अंजन लगाने के बिना भी खंजों को तिरस्कार [ देने वाले ] ॥





साजे मोहन-मोह कौँ, मोहीं करत कुचैन ।

कहा करौँ, डलटे परे टोने लोने नैन ॥ ४७ ॥

साजे=किसी कार्य विशेष के उपयुक्त बनाए ॥ कुचैन=विकल ॥ टोने=जावू । विशेषतः दृष्टि-  
द्वारा किसी पर प्रभाव डालने की क्रिया, अथवा उस डाले हुए प्रभाव, को टोना कहते हैं ॥ लोने=लुप्त  
हुए, लवण दिए हुए, लवण-द्वारा तुष्ट किए हुए, नायक के लावण्य-द्वारा उसके पक्ष में किए हुए ॥ जब किसी  
पर टोने अथवा कुदृष्टि का प्रभाव प्रतीत होता है, तो लवण और राई अथवा केवल लवण उस पर से वार कर  
टोने के निमित्त फेंक अथवा अग्नि में डाल दिया जाता है । इस क्रिया को स्त्रियाँ राई-नोन करना अथवा लोनाना  
कहती हैं । इस लोनाने से टोना लौट जाता है, और जो प्रभाव टोना करने वाला किसी पर डालना चाहता  
है, वही स्वयं करने वाले पर, उसकी ओर से, पड़ जाता है । यही टोने का उलट्टना कहलाता है ॥

( अवतरण )—पूर्वानुरागिनी नायिका का वचन अंतरंगिनी सखी से—

( अर्थ )—[ मैंने तो अपने नयन ] मोहन के मोहने को [ उपयुक्त उपस्करणों,  
अंजन, तिलोच्छ्र आदि, से ] सुसज्जित किए, [ पर ये तो मोहन को मोहने के पलटे ] मुझी को  
[ मोहन पर मोहित कर के ] विकल किए डालते हैं । [ अब मैं ] क्या करूँ, [ मोहन के  
लावण्य से ] लोने हुए ( लोनाए जा कर ) [ मेरे ] नयन उलट्टे टोने [ हो कर मुझी पर ] पड़े ॥

याकैं उर औरै कछू लगी विरह की लाइ ।

पजरै नीर गुलाब कैँ, पिय की बात बुझाइ ॥ ४८ ॥

औरै कछू=कुछ विलक्षण प्रकार की ॥ लाइ=लवर, अग्नि ॥ पजरै=प्रज्वलित होती है ॥ बात=  
( १ ) वार्ता । ( २ ) वायु ॥

( अवतरण )—विरहिनी नायिका की व्यवस्था सखियाँ आपस में कहती हैं—

( अर्थ )—इसके हृदय में विरह की कुछ विलक्षण आग लगी है, [ जो ] गुलाब-जल  
[ छिड़कने ] से [ तो ] प्रज्वलित होती है, [ और ] प्रियतम की बात ( चर्चा-रूपी वायु )  
से बुझती है ॥

विलक्षणता यह है कि सामान्य अग्नि तो जल से बुझती और वायु से प्रज्वलित होती है,  
पर यह अग्नि जल से प्रज्वलित होती एवं बात ( वायु ) से बुझती है ॥

कहा लेहुगे खेल पैँ, तजौ अटपटी बात ।

नैक हँसौहीं हैं भई भौंहैं, सौंहैं खात ॥ ४९ ॥

खेल पैँ—'पैँ' यहाँ करणकारकार्थक है । 'खेल पैँ' का अर्थ खेल से होता है ॥ अटपटी=कुढ़गी ॥

( अवतरण )—नायिका ने मान किया था । सखी बड़ी कठिनता से, शपथ खा खा कर, उसकी  
कुछ दंग पर ला रही थी । इसने मैं नायक ने उसी स्त्री का नाम ले लिया, जिसकी ईर्ष्या से मान हुआ  
था । सखी, यह सोच कर कि कहीं मान फिर न बढ़ जाय, बड़ी वाक्यचातुरी से, नायक के उस नाम


१. करी ( २ ) । २. टोने ( २, ५ ) । ३. लोने ( २, ५ ) ।



लेने को उसका खिलवाड़ ठहरा कर, इधर तो नायिका के रोष को उभरने नहीं देती और उधर नायक को सचेत करती है—

( अर्थ )—[ तुम ] खेल से क्या लेंगे ( इस खेल में क्या पाओगे ) ! [ यह ] कुटुंगी बात ( अर्थात् खिलवाड़ के निमित्त अन्य स्त्री का नाम ले कर नायिका को चिढ़ाना ) छोड़ दो ! [ देखो, बड़ी कठिनता से, ] शपथ खाते खाते [ नायिका की सरोष ] मैं हूँ कुछ हँसोँ हीँ ( हास्योन्मुखी ) हुई हूँ [ ऐसा न हो कि वे कहीं फिर चढ़ जायँ ] ॥

इस दोहे की व्याख्या श्रीयुत पंडित पद्मसिंहजी शर्मा ने बहुत अच्छी की है। नायक के अन्य स्त्री का नाम लेने का एक कारण यह भी हो सकता है कि उसे नायिका की मान-चेष्टा बहुत अच्छी लगी, अतः वह फिर वही चेष्टा देखने के निमित्त, खिलवाड़ में, अन्य स्त्री का नाम ले कर उसको हट करना चाहता है। इस प्रकार का भाव इस कवित्त में भी है—“धरी द्वैक परम सुजान पिय प्यारी रीति मान न मनायौ, मानिनी कौ मान देखि रखौ ॥”



डारी सारी नील की ओट अचूक, चुकै न ।


मो मन-मृग करबर गहँ अहे ! अहेरी नैन ॥ ५० ॥

डारी = वृक्ष की पतली साखा, टहनी ॥ नील की = नीली ॥ करबर ( कर्वर ) = चीते । इस शब्द में सारोपा लक्षणा है। यहाँ वर्तमान नयन की अप्रकृत कर्वर के साथ तादात्म्य प्रतीति है ॥ अहे—इस शब्द का प्रयोग किसी को संबोधित करने में होता है, विशेषतः आश्चर्य से संबोधित करने में ॥

( अवतरण )—नायक-वचन नायिका से—

( अर्थ )—हे [ प्यारी, तेरे ] कर्वर ( चीते ) [ अर्थात् ] अहेरी नयन नीली साड़ी-रूपी डारी ( डाल-पत्तों ) की अचूक ( कभी व्यर्थ न होने वाली ) ओट में मेरे मन-रूपी मृग को पकड़ लेते हैं, चूकते नहीं ॥

चीता जब मृग को पकड़ना चाहता है, तो डाल-पत्तों तथा झाड़ियों की ओट में छिप छिप कर उसके अत्यंत समीप पहुँच जाता है, और फिर एकाएकी झपट कर उसको छोप लेता है ॥




दीरघ साँस न लेहि दुख, सुख साँईँ हिँ न भूलि ।

दर्द दर्द क्यों करतु है, दर्द दर्द सु कबूलि ॥ ५१ ॥

दीरघ साँस = लंबी साँस, जैसी दुःख में मनुष्य लेता है ॥ साँईँ हिँ = स्वामी को ॥ कबूलि = अंगी-कृत कर ॥

( अवतरण )—किसी विपत्ति-ग्रस्त को उसका गुरु अथवा कोई मित्र धैर्य देता है—

( अर्थ )—[ तू इस विपत्ति में ] दर्द दर्द ( हा दैव ! हा दैव ! ) क्यों कर रहा है, [ जो विपत्ति ] दैव ने दी है, उसको [ धैर्य धर कर ] अंगीकृत कर ( अर्थात् सहन कर ) । [ तू ] दुःख में लंबी साँस न ले, [ और ] सुख में स्वामी को न भूल ॥



१. सारी-डारी ( २, ४ ) । २. साँईँ नहिँ ( २, ४ ) । ३. करत ( ४ ) ।



बैठि रही अति सघन वन, पैठि सदन-तन माँह ।


देखि दुपहरी जेठ की छाँहौं चाहति छाँह ॥ ५२ ॥

सदन-तन = घर का पिंड ॥

( अवतरण )—स्वयंदूतिका नायिका का वचन नायक से—

( अर्थ )—[ ऐसी प्रचंड घाम के समय तुम कहाँ जा रहे हो? आओ, इस घर में घाम का निवारण कर लो । देखो, ] जेठ की दुपहरी देख कर छाया भी छाया ( आच्छादन ) [ के नीचे छिपना ] चाहती है । [ वह इस समय ] अति सघन वन में बैठ रही है ( विश्राम ले रही है ), [ अथवा ] घर के तन ( पिंड ) के भीतर पैठ रही है ( घुस रही है, अर्थात् वृक्षों के घेर की मिति के तथा घरों की भित्तियों के बाहर नहीं दिखलाई देती ) ॥

जेठ के दिनों में मध्याह्न के समय सूर्य ठीक सिर पर आ जाता है, अतः वृक्षों की छाया उनके घेरे के बाहर नहीं आती, और घरों की छाया भी छतों के नीचे ही रहती है, भित्तियों के बाहर नहीं पड़ती ॥



हा हा ! वदनु उगारि, दग सफल करै सबु कोई ।

रोज सरोजनु कै परै, हँसी ससी की होई ॥ ५३ ॥

हा हा !—यह व्रजभाषा में किसी को सविनय संबोधन करने में प्रयुक्त होता है ॥ वदनु ( वदन ) = मुख । यहाँ इसका अर्थ मुख-रूपी चंद्र है ॥ रोज ( फारसी रोज ) = दिन । उर्दू में रोज पड़ना एवं भाषा में दिन पड़ना विपत्ति तथा काठिन्य पड़ने के अर्थ में बोला जाता है ॥ सरोजनु कै = कमलों के निमित्त । सरोज शब्द का अर्थ यहाँ गौणी साध्यवसाना लक्षणा से नयन-रूपी सरोज होता है ॥ ससी ( शशि ) = चंद्रमा । 'ससी' का अर्थ भी यहाँ गौणी साध्यवसाना लक्षणा से मुख-रूपी शशि होता है ॥

( अवतरण )—खंडिता नायिका ने नायक को देख कर, अपनी उदासीनता प्रकट करने के लिये, घूँघट काढ़ लिया है । सखी, यह सोच कर कि चार आँखें हों तो शील से भ्रान छूट जाय, उससे घूँघट हटाने की प्रार्थना करती है । वह उसी प्रार्थना-वाक्य में, चातुरी से, नायिका के प्रभाव तथा सौंदर्य की प्रशंसा भी, उसकी प्रसन्नता के निमित्त, करती है, और अपनी प्रार्थना का निमित्त अपनी मंडली की सखियों के नेत्रों के सफल, नायक को लज्जित एवं सपत्नी को उपहास-पात्री बनाने की अभिलाषा ठहराती है—


( अर्थ )—हा हा ! [ सखी, घूँघट हटा कर अपना ] मुख खोल, [ जिसमें हम ] सब [ सखी ] जन [ अपने ] दग सफल करै ( तेरे मुख का सौंदर्य, अपने पति पर तेरा प्रभाव एवं तेरी सपत्नी के सौंदर्य का उपहास देख कर हम सब आँखें पाने का फल पावें ), [ नायक के ] नेत्र-रूपी सरोजों पर काठिन्य पड़े ( वे तुझे सरोज देख कर भँप जायें ), [ और उसकी दृष्टि में तेरी सपत्नी के ] मुख-रूपी चंद्र की हँसी हो ( अर्थात् वह उपहास-पात्र जान पड़ने लगे ) ॥

कई एक टीकाकारों ने, इस दोहे का कुछ और ही अर्थ समझ कर, अनेक शंकाएँ तथा उनका समा-

१. मन (२) । २. माँहि (२, ५) । ३. छाँहि (२, ५) । ४. सफल (४) । ५. करौ (१, ४) । ६. कोउ (१) । ७. परौ (१) । ८. होउ (१) ।



धान करने के व्यर्थ प्रयत्न किए हैं। पर ऊपर जो अर्थ लिखा गया है, उसमें न किसी शंका का अवसर है, और न सुमाधान की आवश्यकता ॥




**होमति सुख, करि कामना तुमहिँ मिलन की, लाल ।**

**ज्वालमुखी सी जरति लखि लगनि अगनि की ज्वाल ॥ ५४ ॥**

होमति = हवन करती है, आहुती देती है ॥ ज्वालमुखी = ज्वालामुखी ॥ लगनि = चित्त की लगावट, अनुराग ॥ अगनि = अग्नि ॥

( अवतरण )—पूर्वानुरागिनी नायिका की सखी अथवा दूती नायक से विरह निवेदन करती है—

( अर्थ )—हे लाल, [यह] अनुराग-रूपी अग्नि की ज्वालामुखी सी ज्वाला को प्रज्वलित देख कर, तुमसे मिलने की कामना कर के, [अपने] सुख को [उस ज्वाला में] होमती है ॥ ज्वालामुखी में लोग अनेक प्रकार की कामनाएँ कर के उत्तमोत्तम शाकल्य की आहुतियाँ देते हैं ॥



**सायंक-सम मायंक नयन, रंगे त्रिविध रंग गात ।**

**भ्रखौ बिलखि दुरि जात जल, लखि जलजात लजात ॥ ५५ ॥**

**सायक**—इस शब्द का अर्थ अन्य टीकाकारों ने बाण किया है। पर बाण से भ्रष के छिपने तथा जलजात के संकुचित होने का वर्णन विशेष संगत नहीं है, और न बाण के तीन रंग ही प्रसिद्ध हैं। हमारी समझ में यहाँ सायक का अर्थ सायंकाल करना उचित है। 'साय' शब्द का अर्थ सायंकाल होता है। 'सायक' शब्द को उसी में स्वार्थिक 'क' लग कर बना हुआ समझना चाहिए। अथवा 'सायक' शब्द को शायक का अपभ्रंश-रूप मान कर उसका अर्थ सुलाने वाला समय, अर्थात् सायंकाल, करना चाहिए। कवि सायंकाल की लाली से नेत्रों की लाली की उपमा देते भी हैं। स्वयं विहारी ने भी ४१० अंक के दोहे में ऐसा किया है ॥ **मायक** = माया करने वाले। नेत्रों के पल में इसका अर्थ अनेक प्रकार के हावभावादि करने वाले, और सायंकाल के पल में अनेक प्रकार के रंग बदलने में निपुण होता है। सायंकाल को 'मायक' इस कारण भी कहा जा सकता है कि उस समय मायावी जन माया विशेषतः फैलाते हैं, और वह समय सुहावना भी होता है ॥ **त्रिविध रंग** = तीन प्रकार के रंग अर्थात् श्वेत, श्याम एवं अरुण। नेत्रों में यह तीनों रंग वर्णित होते हैं, और सायंकाल के समय भी ये तीनों रंग आकाश में दिखलाई देते हैं ॥ **भ्रखौ** = भ्रष भी ॥ **बिलखि** = दुखी हो कर ॥ **दुरि जात जल** = जल में छिप जाते हैं। मछलियाँ दिन को आहार की खोज में इधर उधर विचरती और जल-तल पर आती जाती रहती हैं, पर सायंकाल को जल के भीतर, पृथ्वी पर, आश्रय लेती हैं ॥ **लजात** = संकुचित होते हैं। संध्या-समय कमलों का संकुचित होना प्रसिद्ध ही है ॥

( अवतरण )—दूती नायिका को किसी जलाशय के तट पर, संकेत-स्थल में, बैठा कर और नायक के पास जा कर, उससे नायिका के नेत्रों की प्रशंसा करती हुई, उसके उक्त स्थान में स्थित होने का वृत्तांत व्यंजित करती है—

( अर्थ )—सायंकाल के समान मायावी, [तथा] तीन रंगों से रंगे हुए गात्र वाले

१. सायक ( १ ) । २. पायक ( १ ), नायक ( ५ ) । ३. जल-जात दुरि ( २ ) ।



[ उसके ] नेत्र देख कर [ उस जलाशय के ] कमल लजाते हैं, [ और ] भय भी दुःखित हो कर जल में छिप जाते हैं ॥

मरी डरी कि टरी बिथा, कहा खरी, चलि चाहि ।

रही कराहि कराहि अति, अब मुँह आहि न आहि ॥ ५६ ॥

कराहि कराहि = दुःखाधिक्य से हाय हाय कर के ॥

( अवतरण )—प्रोषितपतिका नायिका की जड़ता-दशा का वर्णन सखी सखी से करती है—

( अर्थ )—[ हे सखी, तू यहाँ ] खड़ी क्या कर रही है, चल कर देख [ तो कि वेह ] मरी पड़ी है अथवा [ उसकी ] व्यथा टल गई है । [ वह ] बहुत कराह कराह कर [ एका-एकी ] रह गई ( चुप हो गई ) । अब [ तो उसके ] मुँह में आह [ भी ] नहीं है ॥

कहा भयौ, जौ धीछुरे, मो मनु तोमन-साथ ।

उड़ी जाँउ कित हूँ, तऊ गुड़ी उड़ाइक-हाथ ॥ ५७ ॥

गुड़ी = गूड़ी, पतंग ॥ उड़ाइक = उड़ाने वाला ॥

( अवतरण )—गणिका नायिका गाने बजाने के लिए कहीं परदेश गई है । वहाँ से अपने प्रेमी वैशिक नायक को उसने पत्र में यह दोहा लिखा है—

( अर्थ )—यदि [ हम लोग इस समय ] बिछुड़े हैं, तो क्या हुआ ; [ कोई विशेष चिंता तथा घबराने की बात नहीं है, क्योंकि ] मेरा मन [ तो ] आपके मन के साथ [ बँधा हुआ ] है । [ जब आपका मन चाहे, मुझे आकर्षित कर सकता है, जैसे ] गुड़ी ( पतंग ) किसी ओर ( चाहे कहीं ) उड़ती हुई चली जाय, तो भी [ वह ] उड़ाने वाले के हाथ में है ( वश में रहती है ) ॥

लखि, लौने लोहननु कै कोइनु, होइ न आजु ।

कौनु गरीबु निवाजियौ, कित तूख्यौ रतिराजु ॥ ५८ ॥


लखि = लखना-पुता ॥ लोहननु = लोहनों ॥ कोइनु = कौनों से । कोइ की श्याम पुतली के लोहनों और जो श्वेत माग होते हैं, वे कोइ के कोए कहलाते हैं ॥ गरीबु ( गरीब )—यह शब्द अरबी भाषा का है । इसका अर्थ नया, अज्ञात इत्यादि है । फारसी तथा उर्दू में यह शब्द निर्धन तथा वश-हीन के अर्थ में प्रयुक्त होता है । इसी अर्थ में बिहारी ने भी इसको, इस दोहे में, लिखा है ॥ निवाजियौ—निवाज शब्द फारसी का है, जिसका अर्थ कृपा करना, पालना है । उसी से निवाजियौ बना लिया गया है ॥ तूख्यौ = तुष्ट हुआ है ॥ रतिराजु = कामदेव ॥ होइ—'लखि' का अन्वय 'होइ' से है । 'लखि होइ' का अर्थ है लखित होता है, देख पड़ता है ॥

१. खरी कहा ( २ ) । २. मुख ( २, ४ ) । ३. जाहु ( २ ), जत ( ४ ) । ४. कितऊ ( ५ ) । ५. गुड़ी तई ( २ ) । ६. उड़ाइक ( ५ ) । ७. लोहन ( ४ ) ।



( अवतरण )—कुलटा नायिका के कोथों में कामदेव की झलक तथा उपपत्ति से मिलने का चाव लक्षित कर के सखी परिहास-पूर्वक कहती है—

( अर्थ )—आज [ तेरे ] लोनें लोचनों के कोथों से [ यद्यपि नायक से मिलने का चाव तो प्रकट होता है, पर यह ] नहीं लक्षित होता कि किस बेचारे ( दया-पात्र ) पर तुझे कृपा करनी है, [ और ] किस पर कामदेव प्रसन्न हुआ है ॥




सीतलताऽरु सुबास कौ घटै न महिमा-मूरु ।

पीनस वारैँ जौ तज्यौ सोरा जानि कपूरु ॥ ५६ ॥

मूरु ( मूल ) = जड़, मूलधन ॥ पीनस वारैँ = पीनस रोग वाले ने । पीनस एक नासा-रोग विशेष है, जिससे रोगी को गंध का अनुभव होना रुक जाता है ॥ सोरा ( शोरा ) = मट्टी में से निकाला हुआ एक खारा पदार्थ ॥

( अवतरण )—कवि की प्रास्ताविक उक्ति है, कि गुण के न जानने वाले के निरादर से गुणी के गुण की महिमा नहीं घटती—

( अर्थ )—यदि पीनस रोग वाले ने कपूर को शोरा समझ कर तज दिया है ( ग्रहण नहीं किया है ), [ तो उसकी ] सीतलता और सुगंध की महिमा का मूल नहीं घटता ॥




कागद पर लिखत न बनत, कहत सँदेसु लजात ।

कहिहै सबु तेरौ हियौ मेरे हिय की बात ॥ ६० ॥

( अवतरण )—प्रोषितपंतिका नायिका ने पत्री में अपने विरह का कुछ वृत्तांत निवेदित कर के, यह बात जताने के लिए कि जो कुछ लिखा गया है, उससे विरह-व्यथा की पूर्ण व्यवस्था विदित नहीं हो सकती, अंत में यह दोहा लिख दिया—

( अर्थ )—[ कंप, स्वेद, अश्रु इत्यादि के कारण ] कागज़ पर [ तो विरह-वृत्तांत ] लिखते नहीं बनता, [ और ] सँदेश [ रूप से उस वृत्तांत को ] कहते ( अर्थात् किसी को दूत-रूप से तेरे पास भेजने के निमित्त उससे अपनी मार्मिक दशा कहते ) [ हृदय ] लजाता है । [ अतः मैं यही लिख कर संतोष करती हूँ कि यदि तू विचार करेगा, तो ] तेरा हृदय मेरे हृदय की सब बातें [ तुझसे ] कह देगा ( अर्थात् अपने हृदय की व्यथा से तुझको मेरे हृदय की सच्ची दशा का अनुमान हो जायगा ) ॥



बंधु भए का दीन के, को तारयौ, रघुराई ।

तूठे तूठे फिरत हौ भूठे बिरद कहाँइ ॥ ६१ ॥

( अवतरण )—भक्त का वक्र वचन भगवान् से—

१. की ( ५ ) । २. ज्यौ ( २ ) । ३. कागर ( १ ) । ४. बसै ( ४, ५ ) । ५. जूठे ( २ ) । ६. बुलाई ( २ ) ।



(अर्थ) — हे रघुराह (रघुकुल-तिलक रामचंद्र.), [तुम] किस दीन के बंधु हुए, [और तुमने] किस [पतित] को तारा। [दीन-बंधु तथा पतित-तारण, ये] झूठे झूठे विरद कहला कर [तुम] तूठे तूठे (प्रसन्न हुए) फिरते हो ॥

अभिप्राय यह है कि जिनके आप बंधु हुए, वे वास्तव में दीन और दुखी नहीं थे, पूरा दीन-लोगों के बंधु हो कर दीन-बंधु तथा ऐसे लोगों को तार कर पतित-तारण कहलाना, और ऐसे कामों पर इन विरदों से तुष्ट होना तो झूठी प्रशंसा से फूल उठने के समान है। सच तो यह है कि ये विरद आप पर तब फव्वे, जब आप मुक्त महा दीन के बंधु बन गए और मुक्त घोर पापी को तारें ॥

जब जब वै सुधि कीजियै, तब तब सब सुधि जाँहि ।

आँखिनु आँखि लगी रहैं, आँखें लागति नाँहि ॥ ६२ ॥

वै = वे नायक ॥ सुधि कीजियै = स्मरण किए जाते हैं ॥ सुधि = चेतनाएँ ॥

(अवतरण) — वियोगिनी नायिका अपनी देशा सखी से कहती है —

(अर्थ) — जब जब वे [नायक] स्मरण किए जाते हैं, तब तब सब चेतनाएँ जाती रहती हैं। [उनकी] आँखों [के ध्यान] में [मेरे हृदय की] आँखें लगी रह जाती हैं, [और] आँखें नहीं लगाती (नौद नहीं आती) ॥

यह विरही नायक का वचन स्वगत अथवा अपने अंतरंग सखा से भी हो सकता है ॥

कौन सुनै, कासौ कहौ, सुरति बिसारी नाह ।

बदावदी ज्यौ लेत हैं ऐ बदरा बदराह ॥ ६३ ॥

बदावदी = कह वद कर, खुल्लमखुल्ला ॥ बदराह — यह फारसी का समस्त पद है। इसका अर्थ कुमार्ग-गामी, दुर्वृत्त, बदमआश है। यहाँ इसका अर्थ डाकू है ॥

(अवतरण) — प्रोषितपतिका नायिका का वचन सखी से —

(अर्थ) — [हे सखी,] नाह (नाथ, प्राणनाथ) ने [तो अपनी थाती अर्थात् मेरे प्राण] की सुरति (स्मृति) विस्मृत कर दी, [और] ये बदराह बादल बदावदी [वह] [लूटे] लेते हैं। [ऐसी दशा में उस थाती को बचाने के लिए मैं] [और उसका स्वामी तो यहाँ है ही नहीं, अतएव मेरी पुकार] कौन सुने ॥

मैं हो जान्यौ, लोइननु जुरत बाढ़िहै, जोति ।

को हो जानतु, दीठि कौ दीठि किरकिटी होति ॥ ६४ ॥

किरकिटी = किरकरी, जो आँखें में पड़ कर पीड़ा देती है ॥

१. तबै सबै (२) । २. तबै (१) । ३. जिय (२) । ४. दीठि (२) । ५. किरकिटी (५) ।



( अवतरण )—पूर्वानुराग में नायक अथवा नायिका का वचन स्वगत अथवा सखा या सखी से—

( अर्थ )—मैंने [ तो ] जाना था कि आँखों के मिलने से ( दो और दो चार हो जाने से ) ज्योति बढ़ेगी ( प्रसन्नता होगी ) । [ यह ] कौन जानता था [ कि ] दृष्टि के निमित्त दृष्टि किरकिटी हो जाती है ( अर्थात् मैंने तो समझा था कि उसके देखने से आनंद होगा, पर आँख से आँख लग जाने से अब तो दुःख से आँसू बहा करता है, जैसे किरकिटी पड़ जाने से आँखों से पानी बहता है ) ॥

गहकि, गाँसु औरै गहे, रहे अधकहे बैन ।

देखि खिसौँहैं प्रिय-नयन किए रिसौँहैं नैन ॥ ६५ ॥

गहकि = उमग कर ॥ गाँसु ( ग्रास ) = पकड़ । किसी की ओर से, उसके अपराध के कारण, चित्त में पड़ी हुई आँट ॥ खिसौँहैं = अपराध से संकुचित ॥ रिसौँहैं ( रोषोन्मुख ) = रिसाए हुए से ॥

( अवतरण )—नायक प्रातःकाल नायिका के घर आया । नायिका पहिले तो उमंग के साथ अपनी प्रेम-कहानी कहने लगी, किंतु शीघ्र ही नायक के नेत्र खिसियाए हुए देख कर, और उनसे उसका रात को अन्य स्त्री के यहाँ रहना निश्चित कर के, उसने आँखें चढ़ा लीं । इसी लिए दूसरा ही भाव उदय हो जाने के कारण उसके वचन अधकहे ही रह गए । सखी-वचन सखी से—

( अर्थ )—[ नायिका के ] वचन उमग कर, और ही गाँसु से गहे हुए, अधकहे [ ही ] रह गए । [ उसने ] प्रियतम के नयन खिसौँहैं देख कर [ अपने ] नयन रिसौँहैं कर लिए ॥

मैं तोसौँ कैवा कह्यौ, तू जिन इन्हें पत्याइ ।

लगालगी करि लोइननु उर मैं लाई लाइ ॥ ६६ ॥

कैवा = कै बार ॥ जिन = मत ॥ पत्याइ = विश्वास कर ॥ लगालगी = लगाव-वभाव, मेलजोल ॥ लाइ = लाग, घर में चोरा के पहुँचने की घात । और टीकाकारों ने इसका अर्थ अग्नि किया है । पर यहाँ, 'पत्याइ' तथा 'लगालगी' शब्दों पर ध्यान देने से, इसका अर्थ लाग ही करना उचित प्रतीत होता है ॥

( अवतरण )—पूर्वानुराग में विकल नायिका से सखी कहती है—

( अर्थ )—मैंने तुझसे कै बार कहा [ कि ] तू इन [ लोचनों ] का विश्वास मत कर ( यह विश्वास मत कर कि ये नयन मेरे अंग हैं, किसी से मिल कर मुझे हानि न पहुँचावेंगे ) ; [ पर तूने नहीं माना, और इनको नायक से मिलने जुलने दिया, जिसका परिणाम अंत को यह हुआ कि ] लोचनों ने [ उस चित्तचोर से ] लगालगी ( मिलाप ) कर के [ तेरे ] उर में [ उसके पैठने के लिए ] लाइ ( लाग ) लगा दी [ जिससे तेरे चित्त की चोरी हो गई ] ॥



वर जीते सर मै न के, ऐसे देखे मैं न । ✓

हरिनी के नैनानु तैं, हरि, नीके ऐ नैन ॥ ६७ ॥

( अवतरण )—सखी नायक से नायिका के नेत्रों की प्रशंसा करती है—

( अर्थ )—हे हरि, ये नयन ( इस नायिका के नयन ) [ तो ] हरिणी के नयनों से [ भी ] अच्छे हैं । [ इन्होंने तो ] मदन के चाणों को [ भी ] बरबस जीत लिया है । मैंने, [ तो ] ऐसे [ नयन कभी ] नहीं देखे ॥

थोरें ही गुन रीझते, बिसराई वह बानि । ✓

तुमहूँ, काह, मनौ भए आजकालिह के दानि ॥ ६८ ॥

( अवतरण )—कवि, इस दोहे में, श्रीकृष्णचंद्र को अपने पर न रीझने का उल्लाहना देता हुआ, बड़ी चातुरी से, अपने समय के दानियों की अगुणग्राहकता तथा अपना गुणाधिक्य व्यंजित करता है—

( अर्थ )—हे श्रीकृष्ण, [ पहिले तो तुम ] थोड़े ही गुण पर रीझ जाते थे, [ पर अब तुमने ] वह बान ( प्रकृति ) बिसरा दी ( भुला दी ); मानो तुम [ परम उदार हो कर ] भी आजकल के [ कृपण ] दानी हो गए हो ॥

‘थोरे ही गुन रीझते’ तथा ‘भए आजकालिह के दानि’, इन खंड-वाक्यों से व्यंजित होता है कि पहिले तो तुम थोड़े ही गुण पर रीझ जाते थे, पर अब यद्यपि मुझमें बहुत गुण है, तथापि उस पर तुम नहीं रीझते, जैसे कि आजकल के दानी कितना ही गुण हो पर उसका आदर नहीं करते ॥

अंग-अंग-नग जगमगत दीपसिखा सी देह । ✓

दिया बढ़ाएँ हूँ रहै बड़ौ उज्यारौ गेह ॥ ६९ ॥

बढ़ाएँ = बुझाने पर । दीपक बढ़ाना दीपक बुझाने के अर्थ में शिष्ट प्रयोग है ॥

( अवतरण )—सखी नायक से नायिका की कवि की प्रशंसा करती है—

( अर्थ )—[ उसके ] अंग अंग के [ आभूषणों के ] नग [ उसकी ] दीपसिखा सी देह से जगमगाते हैं । [ अतः ] दीपक बुझा देने पर भी घर में बड़ा उजाला ( प्रकाश ) रहता है ॥

जिस घर में बहुत से दर्पण लगे रहते हैं, उसमें एक ही दीपक रखने से, सब दर्पणों में उसका प्रतिबिम्ब पड़ने के कारण, बहुत प्रकाश हो जाता है ॥

छुटी न सिसुता की झलक, झलक्यौ जोवनु अंग । ✓

दीपति देह दुहुनु मिति दिवति ताकता-रंग ॥ ७० ॥

दीपति (दीपति) = चमक, झलक। यह पद ‘दिपति’ क्रिया का कर्ता है ॥ देह = देह में ॥ दुहुनु = दोनों

१. ये ( २ ), ये ( ४ ) । २. सँग जगति ( १ ) । ३. उजारौ ( २, ५ ) । ४. की ( ५ ) । ५. होत ( ५ ) ।



क्ष॥ ताफता-रंग = ताफते के रंग वाली, अथवा ताफता की भाँति । ताफता एक प्रकार का रेशमी कपड़ा होता है, जिसका ताना और रंग का तथा बाना और रंग का होता है । दोनों रंगों के मेल से उसमें दोनों रंगों की झलक लहराती है । यह शब्द फारसी भाषा का है । भारती भाषा में इसको धूपवाँह कहते हैं ॥

( अवतरण ) — नायिका की वयःसंधि का वर्णन सखी-द्वारा नायक से, अथवा नायक-द्वारा स्वगत—

( अर्थ ) — [ अभी उसके शरीर में से ] शिशुता ( लड़कपन ) की झलक नहीं छूटी है ( लड़कपन तो चला गया है, पर उसकी आभा रह गई है ), [ और ] जोवन अंग में झलक आया है ( जोवन आया तो नहीं है, पर आभा देने लगा है ) । दोनों [ झलकों ] से मिल कर [ उसकी ] देह में ताफते के रंग की दीप्ति दीपती ( चमकती ) है ॥

कब कौ टैरतुं दीन रट, होत न स्याम सहाइ ।

तुमहूँ लांगी जगत-गुरु, जग-नाइक, जग-बाई ॥ ७१ ॥

जग-बाई—संसार की वायु, अर्थात् संसार का बुरा प्रभाव ॥

( अवतरण ) — इस दोहे में भी बिहारी ने श्रीकृष्णचंद्र को उलाहना देते हुए जगत् के रंग-रंग पर कटाक्ष किया है—

( अर्थ ) — हे श्याम, [ मैं ] कब का ( बहुत समय से ) दीन रट ( दीनता से भरी हुई रट ) से [ तुमको ] टेर ( पुकार ) रहा हूँ, [ पर तुम ] सहाय नहीं होते । [ बात होता है कि ] तुमको भी, हे जगद्गुरु ! जगन्नायक ! जगत् की हवा ( प्रभाव ) लग गई है [ अर्थात् निर्दय संसार-निवासियों का प्रभाव तुम पर भी पड़ गया है, यद्यपि यह बात न होनी चाहिए थी । क्योंकि गुरु तथा नायक का प्रभाव शिष्यों तथा सामान्य जनों पर पड़ना चाहिए, पर यह उलटी बात हुई कि उनका प्रभाव तुम, जगद्गुरु तथा जगन्नायक, पर पड़ा ] ॥

सकुचि न रहियै, स्याम, सुनि ए सतरौहैं बैन ।

देत रचौहौं चित कहे नेह-नचौहैं नैन ॥ ७२ ॥

सतरौहैं = तनेने, कड़े, रोष-भरे ॥ रचौहौं = रचने पर आया हुआ, अनुराग की ओर ढला हुआ ॥ नेह-नचौहैं = स्नेह से चंचल हुए, स्नेह-भाव उदय होने के कारण एकटक पृथ्वी की ओर देखना छोड़ कर चंचलता से, बीच बीच में, नायक की ओर जाते हुए ॥


( अवतरण ) — मानिनी नायिका को मनाते मनाते नायक कुछ दुखी सा हो गया है । सखी, यह सोच कर कि वह कहीं विशेष दुखी हो कर चला न जाय, उसका उत्साह बढ़ाने तथा नायिका को हँसा देने के निमित्त यह दोहा कहती है । जैसे, रूस कर मुँह फुलाए हुए बैठे मनुष्य से, उसे हँसा देने के लिए, लोग प्रायः कहते हैं कि “यह देखो, अब नाक पर हँसी आई”, और ऐसे वाक्यों से वह बहुधा हँस भी देता है—

( अर्थ ) — हे घनश्याम, [ आप इसके ] ये सतरौहैं वचन सुन कर संकुचित न हो रहिए ( निराश हो कर मनाना छोड़ न बैठिए ) । [ देखिए, अब उसके ] नेह से नचौहैं

१. रट ( ४ ) । २. नायक ( ४, ५ ) । ३. सतरौहैं ( २ ) ।



[ हुए ] नयन [ उसके ] चित्त का रचौहाँ होना कहे ( प्रकाशित किए ), देते हैं ।  
[ तात्पर्य यह है कि कुछ देर और मनाइए, तो यह अवश्य मान जायगी ] ॥




पत्रा हीं तिथि पाईये वा घर केँ चहुँ पास ।  
नितप्रति पूर्योहि रहै आनन-ओप-उजास ॥ ७३ ॥

पत्रा = तिथि पत्र ॥ चहुँ पास = चारों ओर ॥ पूर्योहि = पूर्योमा ॥

( अवतरण )—नायिका के मुख की प्रशंसा सखी नायक से करती है, अथवा नायक स्वगत कहता है—

( अर्थ )—[ तिथि के जानने के दो साधन हैं—एक तो तिथि-पत्र, और दूसरा चंद्रमा के उजास होने का समय । पर ] उस [ नायिका ] के घर के आसपास [ केवल ] पत्रे ही से तिथि पाई ( जानी ) जाती है, [ क्योंकि वहाँ तो ] मुख की चमक के उजाले से नित्यप्रति पूर्योमा ही रहती है ( रात भर चाँदनी का सा प्रकाश रहता है, ) [ जिससे किस समय चाँदनी का उजाला आरंभ हुआ, यह लक्षित नहीं होता ] ॥




बसि संकोच-दसवदन-बस, साँचु दिखावति बाल ।  
सिय लौं सोधति तिय तनहिँ लगनि-अगनि की ज्वाल ॥ ७४ ॥

संकोच ( संकोच ) = लज्जा, कुलकानि का विचार ॥ दसवदन ( दशवदन ) = दस मुँह वाला, अर्थात् रावण । यहाँ रावण का और नाम न रख कर 'दसवदन' इसलिए रखा गया है कि संकोच दसों दिशाओं से, अर्थात् दस मुख वाला हो कर, नायिका को अपने वश में किए हुए है । उसको नायक से मिलने नहीं देता ॥ सिय = सीता ॥ सोधति = तपा कर शुद्ध प्रमाणित करती है ॥

( अवतरण )—पूर्वानुरागिनी नायिका की दशा सखी नायक से कहती है कि अब तक तो वह संकोच के वश में पड़े रहने के कारण आपसे मिल न सकी और अपने अनुराग को छिपाए रही, पर अब शनैः शनैः प्रेम के बढ़ जाने के कारण संकोच उसको दबा नहीं सकता, और उसका विरहाग्नि से संतप्त होना प्रकट हो गया है, जिससे प्रमाणित होता है कि आप पर उसका प्रेम पूर्ण तथा सच्चा है—

( अर्थ )—[ इतने दिनों तक ] संकोच-रूपा दसवदन के वश में बस कर, [ और आपसे मिलने में तथा अपना प्रेम-परिचय देने में असमर्थ रह कर, अब वह ] वाला [ अपने प्रेम का ] सच्चापन दिखाती है, [ क्योंकि अब वह ] स्त्री [ संकोच के वश के बाहर हो कर अपने ] शरीर को विरहाग्नि की ज्वाला से, सीताजी की भाँति, सोधती है ( तपाती है, अर्थात् संकोच के वश में रहने का प्रायश्चित्त करती है ) ॥



१. पाइयतु ( ५ ) । २. या ( २ ) । ३. ग्रह ( ४ ) । ४. रहैं ( १ ), रहति ( २ ) । ५. ज्यों ( २ ) ।




जौ न जुगति पिय मिलन की, धूरि मुकति-मुँह दीन ।

जौ लहियै संग सजन, तौ धरक नरक हूँ की न ॥ ७५ ॥

जुगति ( युक्ति ) = उपाय ॥ सजन ( सजन अथवा स्वजन ) = अपना प्यारा ॥ धरक = डर ॥

( अवतरण ) — उद्धवजी से गोपियों का वचन —

( अर्थ ) — यदि [ मुक्ति ] प्रियतम-प्राप्ति की युक्ति नहीं है ( अर्थात् प्रियतम-प्राप्ति की युक्ति के अतिरिक्त कोई और वस्तु है ), [ तो हमने ऐसा ], मुक्ति के मुँह में धूल भोंकी ( अर्थात् ऐसी मुक्ति से हम वाज़ आईं ); [ और ] यदि प्रियतम संग में प्राप्त हो, तो [ हमको ] नरक की भी धड़क नहीं है ॥




चमक, तमक, हाँसी, ससक, मसक, झपट, लपटानि ।

ए जिहिँ रति, सो रति मुकति; और मुकति अति हानि ॥ ७६ ॥

चमक = चौंक, अंगों को एकाएकी, शीघ्रता से, अंचल करना ॥ तमक = उत्तेजित होना ॥ ससक = सिसकी ॥ मसक = अंगों को दवाना, मर्दन करना ॥

( अवतरण ) — कोई कामी रति की प्रशंसा करता है —

( अर्थ ) — जिस रति में चमक, तमक इत्यादि [ भाव ] हों, वह रति [ ही ] मुक्ति ( परमानंददायिनी ) है । अपर मुक्ति [ तो ] अति हानि ( पूर्ण विनाश ) [ मात्र ] है ॥




मोहूँ सौँ तजि मोहु, दग चले लागि उहिँ गैल ।

छिनकु छ्वाइ छवि-गुर-डरी छुले छबीलै छैल ॥ ७७ ॥

गैल = मार्ग । इसका प्रयोग साथ के अर्थ में भी होता है ॥ गुर-डरी = गुड़ की डली ॥

( अवतरण ) — पूर्वानुरागिनी नायिका का वचन सखी से —

( अर्थ ) — क्षण मात्र छवि-रूपी गुड़ की डली छुआ कर [ उस ] छबीलै छैल के द्वारा छुले ( ठगे ) गए [ मेरे ] दग, मुझसे भी मोह छोड़, उसी की गैल ( साथ ) लग कर चले ॥ एक वशीकरण-प्रयोग में गुड़ की डली अभिमंत्रित कर के काम में लाई जाती है । यह जिसको खिला अथवा छुआ दी जाती है, वह खिलाने अथवा छुआने वाले के वशीभूत हो कर उसके संग हो लेता है । यह प्रयोग प्रायः ठग लोग करते हैं ॥



कंज-नयनि मंजनु किए, बैठी व्यौरति बार ।

कच-अंगुरी-बिच दीठि दै, चितवति नंदकुमार ॥ ७८ ॥

मंजनु = स्नान ॥ व्यौरति = सुलभाती है ॥ कच = बाल ॥

१. जुगति ( ४ ) । २. मुकति ( ४ ) । ३. रति ( ४ ) । ४. गुड़ की ( ५ ) । ५. छरे ( २ ) ।  
६. मंजनु करि खंजन-नयनि ( २ ) । ७. चितवति ( २, ४, ५ ) ।



( अवतरण )—नायिका की क्रिया-विदग्धता का वर्णन, सखी सखी से करती है—

( अर्थ )—[ देखो, यह ] कंज-नयनी स्नान किए, बैठी [ अपने ] बाल सुलभा रही है, [ और इसी व्याज से अपने ] बालों तथा उँगलियों के बीच से दृष्टि दे ( डाल ) कर नंदकुमार को देख रही है ॥

पावक सो नयनै लगे जावकु लाग्यौ भाल ।

मुकुरु होहुगे नैक मैं, मुकुरु बिलोकौ, लाल ॥ ७६ ॥

पावक = अग्नि ॥ जावक = महावर ॥ मुकुरु = मुकरने वाले ॥ मुकुरु = दर्पण ॥

( अवतरण )—खंडिता नायिका नायक के भाल में महावर लगा देख कर कहती है—

( अर्थ )—हे लाल, [ तुम्हारे ] भाल में लगा हुआ महावर [ मेरे ] नयनों में पावक सा लगता है । [ तुम अभी ] दर्पण देख लो, [ नहीं तो ] नैक में ( थोड़ी देर में, जब यह मिट जायगा तो ) मुकर जाओगे ( कहने लगोगे कि मेरे भाल में महावर लगा ही नहीं था ) ॥

रहति न रन, जयसाहि-मुख लखि, लाखनु की फौज ।

जाँचि निराखरऊँ चलै लै लाखनु की मौज ॥ ८० ॥

लाखनु—यह शब्द इस दोहे में दो बार आया है, और दोनों ही स्थानों पर टीकाकारों ने इसे संख्या-वाचक लाख का बहुवचन माना है । हमारी समझ में, दोहे के पूर्वार्द्ध में, यह किसी का नाम है, जिसकी सेना जयशाह की सेना देख कर भागी थी, और उत्तरार्द्ध में यह संख्या-वाचक लाख का बहुवचन है । दोनों स्थानों में इसे संख्या-वाचक मानने से दोहे में एक प्रकार का पुनरुक्ति दोष आ जाता है । अब रह गई यह बात कि 'लाखनु' कौन व्यक्ति था, इसका संतोषजनक पता नहीं मिलता । संभवतः वह कोई सामान्य राजा, अथवा किसी राजा का सेनापति, था । इसी लिए उसके नाम का पता इतिहास से नहीं चलता । 'मन्त्रासिरुलउमरा' से एक लक्खी जादो का पता लगता है, जो दक्खिन में दौलताबाद सरकार के सेंदखेर का देशमुख, और निजामशाही राज्य का एक बड़ा मंसबदार था । यही लक्खी जादो छत्रपति महाराज शिवाजी का नाना था । शाहजहाँ के राज्यकाल के आरंभ में मिर्जा राजा जयशाह खानजहाँ लोदी के साथ दक्खिन में थे । संभव है, उस समय उनसे और लक्खी जादो से सामना हुआ हो । इसके अतिरिक्त उन्हीं दिनों, आगरे के निकट, महावन के जाटों ने बहुत सिर उठाया था और मिर्जा राजा जयशाह, दक्खिन से लौटने पर, कासिम खाँ के साथ उनका दमन करने के निमित्त भेजे गए थे । यह भी बहुत संभव है कि उन जाटों के किसी सरदार का नाम लाखनुसिंह रहा हो ॥ निराखर ( निरक्षर ) = विना पढ़ा-लिखा अर्थात् मूर्ख ॥ मौज—मौज अरबी भाषा में तरंग तथा लहर को कहते हैं । भाषा में इसका प्रयोग उमंग अथवा उत्साह के अर्थ में होता है । और, उमंग से दिए हुए दान के अर्थ में भी कवि इसका प्रयोग करते हैं । इस दोहे में यह इस पित्रले ही अर्थ में प्रयुक्त हुआ है ॥

१. से ( ४ ), सम ( ५ ) । २. लोचन ( ४ ) । ३. लसे ( ४ ) । ४. मुकर ( १ ), मुकर ( २ ) । ५. बिलोक-  
कहु ( ४ ) । ६. लाखनु ( ५ ) । ७. हू ( ४ ) ।



( अवतरण )—इस दोहे में कवि राजा जयशङ्क की युद्धवीरता तथा दानवीरता दोनों की प्रशंसा करता है—

( अर्थ )—जयशङ्क का मुख देख कर लाखनु की सेना रणभूमि में नहीं रहती ( नहीं ठहरती, अर्थात् भाग जाती है ), [ और जयशङ्क से ] जाँच कर ( माँग कर ) [ पंडितों और गुणियों की कौन कहे, ] मूर्ख भी लाखों [ रुपये ] का दान ले कर चलता है ( घर लौटता है ) ॥

दियौ, सु सीस चढ़ाइ लै आछी भाँति अएरि ।

जापैँ सुख चाहतु लियौ, ताके दुखहिँ न फेरि ॥ ८१ ॥

आछी भाँति = अच्छी रीति से, प्रसन्नता-पूर्वक ॥ अएरि = अंगीकार कर के ॥

( अवतरण )—किसी विपत्ति-ग्रस्त को दुखी देख कर कोई समझाता है—

( अर्थ )—[ ईश्वर ने जो दुःख अथवा सुख तुझको ] दिया है, उसे, अच्छी भाँति अंगीकार कर के, सीस चढ़ा ले ( सिर माथों पर धर ) । जिससे [ तू ] सुख लेना चाहता है, उसके [ दिए हुए ] दुःख को फेर मत ( अस्वीकृत मत कर ) ॥

तरिवन-कनकु कपोल-दुति बिचँ बीच हीँ बिकान ।

लाल लाल चमकतिँ चुनीँ चौका-चीन्हँ-समान ॥ ८२ ॥

तरिवन = तरौना, ताटक, तालपर्ण ॥ चौका—आगे के चार दाँतों को चौका कहते हैं ॥ चीन्ह ( चिह्न ) = निशान ॥

( अवतरण )—अन्यसंभोगदुःखिता नायिका, नायक के पास से लौट कर आई हुई दूती के कपोलों पर दाँतों का चिह्न देख कर, चातुरी से, व्यंग्य-वचन-द्वारा, कहती है कि ये तरौनों की चुन्नियाँ दाँतों के चिह्न के समान चमक रही हैं, वास्तव में ये दाँतों के चिह्न नहीं हैं । जो कहो कि तरौने तो हैं ही नहीं, फिर ये चुन्नियाँ कहाँ से आईं, तो इसका समाधान यह है कि तरौनों का सोना तो बीच-बीच में से सुनहले कपोलों की चमक में समा गया है, अतः केवल चुन्नियाँ ही देख पड़ती हैं । यह दोहा लक्षिता नायिका से सखी का व्यंग्य-वचन भी हो सकता है—

( अर्थ )—[ तेरे ] तरौने का सोना [ तो सुनहले ] कपोल की द्युति में बीच-बीच ही से बिक गया ( लुप्त हो गया है ) । [ पर तरौने में जड़ी हुई ] चुन्नियाँ दाँतों के चिह्न के समान लाल लाल चमक रही हैं ॥

मोहि दयौ, मेरौ भयौ, रहतु जु मिलि जिय साथ ।


सो मनु बाँधि न सौँपियै, पिय, सौतिनि कैँ हाथ ॥ ८३ ॥

१. जापै चाहत सुख लहे ( ४ ) । २. चाहै ( २ ) । ३. लयो ( ५ ) । ४. बिच बिच हीर ( ५ ) । ५. चिन्ह ( २, ५ ) ।



( अवतरण )—सपत्नी पर नायक की प्रीति होते देख कर नायिका विनय करती है—

( अर्थ )—मुझको दिया हुआ [ तथा ] मेरा हो चुका हुआ [ मन ] जो [ मेरे ] जी के साथ मिल कर रहता है, अथवा जो मिल कर ( जिसके मिलने के कारण ) [ मेरा ] जी [ मेरे ] साथ रहता है, उस मन को बाँध कर ( बरवस ), हे प्रियतम, सपत्नी के हाथ में मत सौंपिए [ क्योंकि मेरा जी उससे ऐसा मिल गया है कि उसके साथ वह भी चला जायगा ] ॥




कुंज-भवन तजि भवन कौं चलियै नंदकिसोर ।

फूलति कली गुलाब की, चटकाहट चहुँ ओर ॥ ८४ ॥

( अवतरण )—उपपत्ति ने परकीया के साथ रात भर कुंज-भवन में विहार किया है, और सबेश होने पर भी वह प्रेमाधिक्य के कारण उसको अंक में भरे हुए है। नायिका कुलकानि के भय से नायक का ध्यान प्रातःकाल होने पर दिला कर घर चलने का प्रस्ताव करती है—

( अर्थ )—हे नंदकिसोर, [ अब ] कुंज-भवन को छोड़ कर भवन को चलिए । [ देखिए, ] गुलाब की कली फूल रही है, [ और उसकी ] चारों ओर चटकाहट [ हो रही है ] ॥

गुलाब प्रातःकाल फूलता है, और फूलने के समय कलियों के चटकने से चटचट शब्द होता है। इस चटकाहट का वर्णन बहुत से कवियों ने किया है ॥




कहति न देवर की कुवत कुल-तिथि कलह डराति ।

पंजर-गत मंजार-ढिग सुक ज्यौँ सुकति जाति ॥ ८५ ॥

कुवत = बुरी बात, खुटाई ॥ पंजर-गत = पिंजरे में पड़े हुए ॥ मंजार-ढिग = बिले के समीप स्थित ॥

( अवतरण )—देवर अपनी भौजाई से अनुचित प्रेम करना चाहता है। पर भौजाई पतिव्रता तथा सुशीला है, अतः बड़ी चिंतित है। यदि वह देवर की खुटाई नहीं कहती, तो उसे भय है कि कहीं, अवसर पा कर, वह उसको आलिंगन इत्यादि न कर ले, और यदि कहती है, तो भाई भाई में तथा देवर देवरानी में कलह होता है। इसी अदृक्चल में पड़ी हुई वह सूखती जाती है। उसकी इस दशा का वर्णन सखी सखी से करती है—

( अर्थ )—[ वह ] कुलवधू ( सुशीला, पतिव्रता ) कलह से डरती हुई देवर की खोटी बात नहीं कहती ( विदित नहीं करती ), [ और ] बिले के पास स्थित पिंजरे में बंद सुग्गे की भाँति [ दिन दिन ] सूखी जाती है ॥



औरै भाँति भए ऽब ए चौसरु, चंदनु, चंदु ।

पति-बिनुअति पारतु बिपति मारतु मारतु मंदु ॥ ८६ ॥


१. कुमति ( ४ ) । २. कुलाहि ( २, ४ ) । ३. लजाइ ( ४ ) । ४. लौं ( ५ ) । ५. जाइ ( ४ ) । ६. नए ( २ ) ।



ईव = अब ॥ चौसर = मोतियों अथवा फूलों का चौलड़ा हार ॥ पारतु = डालता है ॥

( अवतरण )—विरह-ताप से पीड़ित नायिका का ताप सखी फूलों के गजरे, चंदन, चाँदनी एवं मंद पवन से छुड़ाया चाहती है, क्योंकि इन पदार्थों से उसको संयोगावस्था में परमसुख मिलता था। उससे नायिका कहती है—

( अर्थ )—[ हे सखी, ] अब [ तो ] ये चौसर, चंदन, [ तथा ] चंद और ही भाँति के हो गए हैं ( सुखदायी न रह कर दुःखदायी हो गए हैं ), [ और ] पति के बिना ( विरह में ) अति विपत्ति डालता हुआ ( अति उद्दीपन करता हुआ ) मंद मारुत [ तो ] मारे [ ही ] डालता है ॥




चलन न पावतु निगम-मगुं जगु, उपज्यौ अति त्रासु ।

कुच-उतंगगिरिवर गंह्यौ मैना मैनु मवासु ॥ ८७ ॥

निगम-मगुं = ( १ ) वेद-मग अर्थात् धर्म-पथ । ( २ ) वणिक्-पथ ॥ त्रासु = भय, डर ॥ मैना = राजपूताने के जंगलों में एक जाति के मनुष्य रहते हैं, जो कि मैना अथवा मीना कहलाते हैं । उनका काम प्रायः डाका डालना और लूटना है ॥ मवासु = दृढ़ निवास ॥

( अवतरण )—नायिका के कुचों की अति कामोद्दीपिनी शोभा का वर्णन नायक स्वगत करता है—

( अर्थ )—कुच-रूपी उतंग ( ऊँचे ) गिरिवर ( पहाड़ ) पर मदन-रूपी मैना ने [ अपना ] दृढ़ स्थान जमाया है ! [ अतः ] बड़ा भय उत्पन्न हो रहा है, [ और ] जगत् धर्मपथ-रूपी वणिक्-पथ नहीं चलने पाता ॥



त्रिवली, नाभि दिखाइ, कर सिर ढकि, सकुचि, समाहि ।

गली, अली की ओट कै, चली भली बिधि चाहि ॥ ८८ ॥

सकुचि—यहाँ इसका अर्थ संकोच का मिष कर के होता है ॥ कर सिर ढकि = हाथ को सिर ढाँकने के निमित्त उठा कर ॥ समाहि = सामना कर के । इसका अर्थ टीकाकारों ने प्रायः 'समा कर' किया है, जो ठीक नहीं है ॥ अली की ओट कै = सखी की आँखों की ओट, अर्थात् बचाव, कर के ॥

( अवतरण )—नायक को देख कर नायिका ने जो मनोहारिणी तथा अपना अनुराग प्रकट करने वाली चेष्टा की, उसका स्मरण अथवा वर्णन नायक स्वगत करता है—


( अर्थ )—[ वह मेरा ] सामना कर, संकुचित हो ( संकुचित होने का व्याज कर ), हाथ से सिर ढाँक ( सिर ढाँकने के निमित्त हाथ उठा ), [ और इस क्रिया से अपनी ] त्रिवली, [ तथा ] नाभी दिखाया, सखी की ओट कर के ( सखी की आँखें बचा कर ) [ मुझे ] भली भाँति ( आँखें भर के ) देख कर गली में चली ॥

इस दोहे का अन्वय कुछ कठिन है । इसका भावार्थ यह है कि मेरा सामना होने पर उसने,

१. मनु ( १ ) । २. गहे ( ४ ), गहँ ( ५ ) । ३. करि ( २, ४ ) । ४. अली गली ( ५ ) । ५. हैं ( ४, ५ ) ।



संकोच के कारण घूँघट करने के भिष से, हाथ उठा अपनी मनोहर त्रिवली तथा नाभी मुझे दिखलाई, और फिर सखी की आँखें बचा, मेरी ओर आँखें भर, के देख कर गली में चली गई ॥  
इस दोहे के भाव से ४२४ अंक के दोहे का भाव मिलता है ॥




देखत वुरै कपूर ज्यौँ उपै जाइ जिन, लाल ।

छिन छिन जाति परी खरी छीन छुबीली बाल ॥ ८९ ॥

वुरै=उरा कर । किसी वस्तु के धीरे धीरे व्यय होते होते समाप्त हो जाने को वुराना, उराना अथवा ओराना कहते हैं । यह शब्द संस्कृत शब्द 'वर', से बना है, जिसका अर्थ, रोक, ठहराव इत्यादि है । लेखकों तथा टीकाकारों ने इस शब्द के, न समझने के कारण, अनेक पाठांतर कर लिए हैं, पर दो प्राचीन पुस्तकों में इसका यही शुद्ध पाठ मिला है ॥ उपै जाइ=उड़ जाय, लुप्त हो जाय ॥ बाल=बाला ॥

( अवतरण )—सखी नायिका के विरह में क्षीण होने का वर्णन नायक से करती है—

( अर्थ )—हे लाल, [ वह ] छुबीली बाला क्षण क्षण में अत्यंत क्षीण ( दुबली ) होती जाती है । [ इसलिए उर है कि कहीं ] देखते देखते कपूर की भाँति उरा कर उड़ न जाय ( सर्वथा लुप्त न हो जाय ) ॥



हँसि, उतारि हियँ तैं, दई तुम जुँ तिहिँ दिनाँ, लाल ।


राखति प्रान कपूर ज्यौँ वहै चुहुटिनी-माल ॥ ९० ॥

चुहुटिनी—यह शब्द यहाँ श्लिष्ट है । इसका एक अर्थ घुँघची और दूसरा अर्थ पकड़ने वाली है । दूसरा अर्थ पहिले अर्थ का विशेषण हो कर इस शब्द को सामिप्राय बना देता है, अर्थात् इसका अर्थ पकड़ रखने वाली घुँघची कर देता है । इसी प्रकार का प्रयोग विहारी ने ६६० अंक के दोहे में भी किया है ॥

( अवतरण )—सखी वचन नायक से—

( अर्थ )—हे लाल, तुमने जो उस दिन हँस कर, [ और अपने ] उर से उतार कर दी थी, वही चुहुटिनी ( पकड़ रखने वाली घुँघची ) की माला [ उसके ] प्राणों को कपूर की भाँति रखती है ( रक्षित किए रहती है, अर्थात् उड़ने नहीं देती ) ॥

कपूर के डब्बे में बहुधा लोग घुँघची, काली मिर्च अथवा लवंग रख देते हैं, क्योंकि इन वस्तुओं के रख देने से कपूर शीघ्र नहीं उड़ता ॥



कोऊ कोरिक संग्रहौ, कोऊ लाख हजार ।

मो संपति जदुपति सदा विपति-बिदारनहार ॥ ९१ ॥


कोरिक ( कोटिक ) = करोड़ के अनुमान ॥ संग्रहौ = बटोरो, जोड़ो ॥ लाख हजार = दस करोड़ ॥

१. वुरै ( २ ), चूर ( ४ ) । २. लो ( ५ ) । ३. उर ( ४ ) । ४. जो ( ४ ) । ५. ता ( ४ ) ।  
६. दिन ( ४ ) । ७. लौ ( ५ ) । ८. चुहुटनी ( २ ), गुंजा की ( ४ ), चिहुटनी ( ५ ) ।



(अवतरण) — किसी संतोषी भक्त का वचन स्वगत अथवा किसी मित्र से—

(अर्थ) — [ चाहे ] कोई करोड़ [ की संपत्ति ] संग्रह करै, [ चाहे ] कोई दस करोड़ [ की ], मेरी संपत्ति [ तो ] सदा विपत्ति के विदारण करने वाले यदुपति ( श्रीकृष्ण भगवान् ) हैं [ मुझे और किसी संपत्ति की कुछ आकांक्षा नहीं है ] ॥



द्वैज-सुधादीधिति-कला-वह लखि, दीठि लगाइ ।


मनौ अकास-अगस्तिया एकै कली लखाइ ॥ ६२ ॥

सुधा-दीधिति = चंद्रमा ॥ दीठि लगाइ = दृष्टि लगा कर अर्थात् ध्यान दे कर ॥ अगस्तिया ( अगस्तिका ) = अगस्ति वृक्ष, जो कि शरदागम में कलियाना आरंभ करता है ॥

(अवतरण) — नायक और नायिका ने शरदागम के शुक्ल पक्ष की द्वितीया को, चंद्रास्त के समय, किसी अगस्त्य के वृक्ष के पास मिलने का संकेत बद रक्खा है । आज वही दिन है । चंद्रमा दर्शन दे कर अस्ताचल को जा रहा है । नायक की दूती नायिका के पास आ, और उसको गुहजनों में बैठी देख, द्वैज का चंद्रमा दिखलाने के व्याज से, उसको नियत दिन का ध्यान दिलाती है, और चंद्रमा की उपमा अगस्त्य की कली से दे कर संकेत-स्थल का स्मरण कराती है—

(अर्थ) — दृष्टि लगा कर [ तू ] वह द्वैज के चंद्रमा की कला देख, [ जो ऐसी शोभित है ] मानो आकाश-रूपी अगस्त्य के वृक्ष में एक ही कली दिखलाई देती है ॥

अगस्त्य शरदागम के आरंभ में फूलता है । वह समय बड़ा सुखद माना जाता है । “अगस्त्य में मानो एक ही कली दिखलाई देती है,” यह कह कर दूती व्यंजित करती है कि यह अवसर तेरे लिए वैसा ही सुखद है, जैसा अगस्त्य में कली आना आरंभ होने का समय होता है । इसी उपेक्षा से वह शरद ऋतु के प्रथम शुक्ल पक्ष का होना भी दिखलाती है ॥




गदराने तन गोरटी, ऐपन-आड़ लिलार ।

हूठ्यौ दे, इठलाइ, दग करै गँवारि सुवार ॥ ६३ ॥

गदराने = पकने पर आए हुए, जवानी पर आए हुए ॥ गोरटी = गोरे शरीर वाली ॥ ऐपन = चावल और हलदी को पानी में पीस कर बनाया हुआ एक प्रकार का अवलेपन ॥ हूठ्यौ = गँवार स्त्रियाँ जब इठलाती अथवा किसी को विराती हैं, तो दोनों हाथों को मुट्ठी बाँध कर कटि-स्थल पर रख लेती हैं । इस क्रिया को हूठा देना कहते हैं ॥ चार = चोट, आक्रमण ॥

(अवतरण) — किसी गँवार स्त्री को इठलाते देख कर नायक स्वगत कहता है—

(अर्थ) — [ यह ] गदराए हुए तन वाली गौरी गँवारी, जिसके ललाट पर ऐपन का आड़ा तिलक लगा हुआ है, हूँठा दे, इठला कर दगों से [ कैसी ] सु( सच्ची, अचूक ) चार करती है ॥



१. डीठि ( २, ४ ) । २. अगास ( ५ ) । ३. मार ( २, ४ ) ।



तंत्री-नाद, कवित्त-रस, सरस राग, रति-रंग ।

अनबूढ़े बूढ़े, तरे' जे बूढ़े, सब अंग ॥ ६४ ॥

तंत्री-नाद = वीणा इत्यादि का मधुर स्वर ॥ कवित्त-रस = काव्य का स्वाद ॥ सरस राग = रसीला स्नेह अथवा रसीला गाना ॥ रति-रंग = प्रीति का अथवा स्त्री-संग का आनंद ॥ अनबूढ़े — इस शब्द का अर्थ यहाँ अधबूढ़े है । 'बूढ़े सब अंग' पद के विरोध से 'अनबूढ़े' में 'अन' का प्रयोग ईषद् अर्थ में मानना चाहिए । विरोधाभास अलंकार के निमित्त विहारी ने 'अधबूढ़े बूढ़े' न रख कर 'अनबूढ़े बूढ़े' रखा है । 'अनबूढ़े' का अर्थ होता है ऐसे लोग, जो कि तंत्री-नाद इत्यादि में हाथ तो डालते हैं, पर उसमें दृवे नहीं हैं ॥ बूढ़े = दृवे, नष्ट हुए ॥ तरे = बन गए, श्रेष्ठ हो गए ॥ बूढ़े = निमग्न हो गए, लित हो गए ॥ सब अंग = सर्वांग, पूर्ण रीति से ॥

( अवतरण ) — कवि की प्रास्ताविक उक्ति है —

( अर्थ ) — तंत्री-नाद, कवित्त-रस, सरस राग तथा रति-रंग में [ जो ] अधबूढ़े [ हैं, वे तो ] बूढ़े ( नष्ट हो गए ), [ पर ] जो पूर्ण रीति से बूढ़े ( प्रविष्ट हुए ), [ वे ] तरे ( प्राप्तभीष्ट हुए, सुधर गए ) [ कवि का तात्पर्य यह है कि तंत्री-नाद इत्यादि पदार्थ ऐसे हैं, जिनमें बिना पूर्ण रीति से प्रविष्ट हुए कोई आनंद नहीं मिलता । यदि इनमें पड़ना हो, तो पूर्णतया पड़ो, नहीं तो इनसे दूर ही रहो ] ॥

सहज सचिकन, स्याम-रुचि, सुचि, सुगंध, सुकुमार ।

गनतु न मनु पथु अपथु, लखि बिथुरे, सुथरे बार ॥ ६५ ॥

सहज सचिकन = स्वभाव ही से चिकने, बिना फुलल इत्यादि लगाए ही चिकने ॥ स्याम-रुचि = श्याम रंग वाले ॥ सुचि ( शुचि ) = अमल ॥ सुकुमार = कोमल ॥ गनतु न = नहीं गिनता, नहीं विचारता ॥ पथु = अच्छा रास्ता ॥ अपथु = बुरा पथ ॥ बिथुरे = फैले हुए, छिटे हुए ॥ सुथरे = सुंदर ॥

( अवतरण ) — नायिका के बालों पर रीझा हुआ नायक अपना नित्य-कर्तव्य भूल कर उन्हीं के ध्यान में तथा नायिका से मिलने की चिंता में निमग्न रहता है । यह वृत्तांत जान कर उसका कोई अंत-रंग मित्र उसे समझाता है कि यह मार्ग तुम्हारे लिए अच्छा नहीं है, तुम्हें अपनी कुल-रीति पर चलना चाहिए । नायक उसे उत्तर देता है —

( अर्थ ) — [ उसके ] स्वभाव ही से चिकने, काले, अमल, मनोहर गंध वाले, कोमल, बिथुरे, [ और ] सुथरे वालों को देख कर [ मेरा ] मन [ ऐसा मोहित हो गया है कि ] पथ, [ और ] अपथ कुछ नहीं गिनता ॥

सुदुति दुराई दुराँति नहीं, प्रगट करति रति-रूप ।

बुढ़ै पीक, औरै उठी लाली ओठ अनूप ॥ ६६ ॥

प्रगट करति रति-रूप = रति का रूप अर्थात् चिह्न प्रकट करती हुई । यह खंड-वाक्य 'लाली' का विशेषण है ॥

१. तिरे ( ४, ५ ) । २. सुरति ( २, ४ ) । ३. दुराए ( ४ ) । ४. ना दुरति ( ४ ) । ५. होत ( ४ ) ।



( अवतरण )—नायक ने नायिका का अधर-पान किया था, जिससे उसमें लाली आ गई। नायिका ने वह लाली पान के रंग से छिपा रखी थी। पर पीक ब्रे छूट जाने पर वह लाली प्रकट हो गई। इससे सखी उसकी रति लक्षित कर के कहती है—

( अर्थ )—सुंदर द्युति छिपाए नहीं छिपती ( यद्यपि तूने पान के रंग से अधर की सुबन-कृत लाली छिपा रखी थी, पर भला वह कहीं छिप सकती है )। [ देख, अब ] पीक छूटने पर [ तेरे ] अधर में, रति का चिह्न प्रकट करती हुई, और ही प्रकार की ( अधर की स्वाभाविक लाली से भिन्न प्रकार की ) अनूप लाली उठी है ( निकल आई है ) ॥

यह दोहा अन्यसंभोगदुःखिता नायिका का वचन दूती से भी हो सकता है। ऐसी अवस्था में 'सुदुति' का प्रयोग व्यंग्यात्मक होगा ॥

वेई गड़ि गाड़ै परी, उपट्यौ हारु हियै न ।  
आन्यौ मोरि मतंगु मनु मारि गुरेरनु मैन ॥ ६७ ॥

गाड़ै = गड़हे ॥ उपट्यौ—किसी कोमल वस्तु पर किसी कड़ी वस्तु के दबने या लगने के कारण चिह्न पड़ जाने को उपटना कहते हैं ॥ गुरेरनु = गुल्लों से। गुल्ले अथवा गुलेल ( गुरेर ) उन छोटी छोटी गोलियों को कहते हैं, जो एक प्रकार के धनुष के द्वारा चलाई जाती हैं। उस धनुष विशेष को भी गुल्लेला अथवा गुलेल कहते हैं ॥

( अवतरण )—नायक के हृदय पर मोतियों के हार का चिह्न उपटा हुआ देख कर खंडिता नायिका कहती है—

( अर्थ )—[ आप संकुचित क्यों होते हैं, यह जो आपके हृदय पर चिह्न है, वह ] हृदय पर हार नहीं उपटा हुआ है, [ प्रत्युत आप ऐसे ] मतंग ( मातंग, बड़े हाथी ) को मानो मदन गुल्लों से मार कर फेर लाया है, [ सो ] वे ही [ गुल्ले ] गड़ कर [ ये ] गाड़ पड़ गई हैं ( अर्थात् आप इस समय मदन से पीड़ित हो कर यहाँ आए हैं, क्योंकि दिन में परकीया की प्राप्ति कठिन है। नहीं तो भला आपके दर्शन कहाँ मिलते, आप तो निरंकुश हाथी के समान इधर उधर घूमा करते हैं ) ॥

नैक न भुरसी बिरह-भर नेह-लता कुम्हिलाति ।  
नित नित होति हरीहरी, खरी भालरति जाति ॥ ६८ ॥


भुरसी = जली ॥ भर = लपट, ताप, ज्वाला ॥ भालरति जाति = नए नए डाल और पत्तों से संपन्न होती जाती है ॥

( अवतरण )—सखी नायक से नायिका के, अथवा नायिका से नायक के, प्रेम के प्रति दिन बढ़ने का वर्णन करती है --

१. मन ( ४, ५ ) । २. भरसी ( ४ ) । ३. कुम्हिलाइ ( २ ) । ४. खिन खिन ( ४ ), छिन छिन ( ५ ) । ५. जाइ ( २ ) ।



( अर्थ )—विरह की ज्वाला से झुलसी हुई [ उसकी ] स्नेह-लता किंचिन्मात्र भी कुम्हिलाती नहीं; [ प्रत्युत ] नित्यप्रति हरी [ ही ] हरी होती [ और ] भली भौंति झल-राती जाती है ॥




हेरि हिँडोरैँ गगन तैं, परी परी सी दूटि ।

धरी धाड़ पिय बीच हीँ, करी खरी रस लूटि ॥ ६६ ॥

हिँडोरैँ गगन तैं = हिँडोले-रूपी आकाश से ॥ परी सी = अप्सरा सी ॥ करी खरी = खड़ी कर दी ॥

( अवतरण )—नवोढ़ा नायिका सखियों के साथ हिँडोला झूल रही थी । इतने ही मैं नायक भी वहाँ आ पहुँचा । उसको देख कर नायिका हिँडोले पर से भागने के निमित्त कूद पड़ी । प्रियतम ने फुर्ती से उसे बीच ही मैं लोक लिया, पृथ्वी पर गिरने नहीं दिया, और आलिंगन का रस लूट कर खड़ी कर दिया । सखी का वचन सखी से—

( अर्थ )—[ प्रियतम का ] देख कर [ वह ] हिँडोले-रूपी आकाश से [ मारे शीघ्रता के ] परी सी दूट पड़ी ( भागने के निमित्त कूद पड़ी ) । [ यह देख ] प्रियतम ने दौड़ कर बीच ( अधर ) ही मैं [ उसे ] लोक लिया, [ गिरने नहीं दिया, और ] रस लूट कर ( आलिंगनादि का सुख ले कर ) [ उसको पृथ्वी पर ] खड़ी कर दिया ॥




नैक हँसौँहीँ बानि ताजि, लख्यौ परतु मुहुँ नीटि ।

चौका-चमकनि-चौध मैं परति चौंधि सी डीठि ॥ १०० ॥

चौका = आगे के चार दाँत ॥ चौध = आँखों में अँधेरी छा देने वाली तड़प ॥ परति चौंधि सी = चौंधिया सी जाती है, अर्थात् तड़प के कारण अँधेरी छाई हुई सी हो जाती है ॥

( अवतरण )—नायक पर अपराधी होने की शंका कर के नायिका मुसकिराहट-द्वारा कुछ मान सूचित करती है, जिससे नायक की आँखें संकुचित हो जाती हैं । यह देख कर सखी, बड़ी चातुरी से, इस दोहे के द्वारा, नायक पर तो यह प्रकट कर के कि नायिका का स्वभाव ही मुसकिराते रहने का है, उसका संकोच छुड़ाया चाहती है, जिसमें उसके संकोच से उसके सिर अपराध सिद्ध न हो जाय, और नायिका से नायक के सामने न देख सकने का कारण उसके दाँतों की चमक बतलाती है, जिसमें वह उसको संकोच के कारण अपराधी न निर्धारित कर ले—

( अर्थ )—[ हे सखी, तू अपनी ] हँसौँहीँ ( हँसते रहने की ) बान ( प्रकृति ) नैक छोड़ दे । [ इस प्रकृति के कारण तेरा ] मुख नीटि ( कठिनता से ) दिखलाई देता है; [ क्योंकि तेरे ] चौके की चमक की चंकाचौध मैं आँखें चौंधिया सी जाती हैं ॥



प्रगट भए द्विजराज-कुल, सुबस बसे ब्रज आइ ।

मेरे हरौ कलसे सब, केसव केसवराइ ॥ १०१ ॥

१. दीठि ( १ ) । २. केसौ ( १, २ ) ।



द्विजराज = ( १ ) चंद्रमा । ( २ ) ब्राह्मण ॥ द्विजराज-कुल = ( १ ) चंद्रवंश, यदुवंश । श्रीकृष्णचंद्र का अवतार यदुवंश में, जो कि चंद्रवंश की एक शाखा है, हुआ था । ( २ ) ब्राह्मण-वंश । कवि का जन्म ब्राह्मण-वंश में हुआ था ॥ सुवस ( स्ववंश ) = अपने वंश से, अपनी इच्छा से ॥ केसव ( केशव ) = भगवान् श्रीकृष्णचंद्र ॥ केसवराइ ( केशवराय ) = विहारी कवि के पिता ॥

( अवतरण )—कवि, श्रीकेशव भगवान् का रूपक अपने पिता केशवराय से कर के, उनसे अपने क्लेशों को दूर करने की प्रार्थना करता है । पिता से रूपक इसलिए किया है कि पिता संतान का दुःख स्वभाव ही से हरता है—

( अर्थ )—हे द्विजराज ( १. चंद्रमा । २. ब्राह्मण ) के कुल में प्रगटे हुए, [ और ] अपनी इच्छा से व्रज में आ कर बसे हुए केशवराय-रूपी केशव ( मेरे लिए पिता के तुल्य केशव भगवान् ), मेरे सब क्लेश हरो ॥

केसरि कै सरि क्यों सके, चंपकु कितकु अनूप ।

गात-रूपु लखि जातु दुरि जातरूप कौ रूपु ॥ १०२ ॥

केसरि = कुंकुम ॥ सरि = सौंदर्य, बराबरी ॥ कितकु = कितना ॥ अनूप = जलप्राय, जल वाला अर्थात् पानी वाला, आवदार । संस्कृत में इस शब्द का अर्थ जलप्राय है । विहारी ने इसी से इसको यहाँ पानी वाला, अर्थात् सुंदर, के अर्थ में प्रयुक्त किया है । भाषा में इसका प्रयोग सामान्यतः अनुपम के स्थान पर होता है ॥ जातरूप = सुवर्ण । जातरूप का धात्वर्थ जन्म से सुंदर होता है । यह शब्द यहाँ सामिप्राय प्रयुक्त हुआ है । इसका भाव यह है कि सुवर्ण भी, जो कि सहज ही सुंदर है, उसके रूप के आगे फीका पड़ जाता है, तो फिर और की क्या बात है ॥

( अवतरण )—नायिका की गुराई की प्रशंसा सखी नायक से करती है, अथवा नायक स्वगत कहता है—

( अर्थ )—[ उसके रूप की ] बराबरी केसर क्योंकर कर सकती है, [ और ] चंपक कितना आवदार है, [ जो उसकी बराबरी कर सके ] । [ उसके ] शरीर का सौंदर्य देख कर [ तो ] जातरूप ( स्वर्ण, जो कि स्वभाव ही से सुंदर है ) का रूप [ भी ] छिप जाता ( फीका पड़ जाता ) है ॥

मकराकृति गोपाल कै सोहत कुंडल कान ।

धख्यौ मनौ हिय-धर समरु, ड्यौढ़ी लसत निसान ॥ १०३ ॥

मकराकृति = मकर की आकृति के । एक प्रकार का कुंडल मकर अथवा मछली के आकार का होता है ॥ कुंडल = कानों में पहनने का भूषण विशेष । उसके मकराकृति होने के कारण कवि ने उसकी उल्लेख कामदेव के निशान से की है ॥ धख्यौ = पकड़ा, अपने अधिकार में किया ॥ हिय-धर = हृदय-रूपी धरा अर्थात् देश ॥ समर ( स्मर ) = कामदेव ॥ ड्यौढ़ी = राजों तथा अन्य धनिकों के द्वारों पर, भीतर की ओर, दो भीतों इस प्रकार ड्योढ़ कर के बनाई जाती हैं कि बाहर से भीतर का सामना नहीं पड़ता । इन्हीं ड्योढ़ी भीतों के कारण

१. कितकु ( १ ) । २. मनौ धर्यौ ( २ ), धख्यौ ( ५ ) । ३. द्वारे ( ४ ) ।



वे द्वार भी ब्योढ़ी कहलाते हैं । कान की बनावट भी वैसी ही घुमाव-फिराव की होती है, अतः कवि ने कान को ब्योढ़ी माना है ॥ लसत = विलास करता है, लहराता है, फहराता है ॥ निसान ( फा० निशान ) = निशान उस ध्वजा को कहते हैं, जिस पर उसके धारण करने वाले का कोई चिह्न बनी रहता है । कामदेव की ध्वजा पर मछली अथवा मकर बना हुआ माना जाता है, और इसी से उसका नाम मीनकेतु, मकरध्वज इत्यादि है ॥

( अवतरण )—सखी नायक के पास हो कर आई है, और नायिका का वर्णन सुन कर नायक पर कामदेव का जो प्रभाव पड़ा है, उसका वर्णन करती है कि उसके हृदय को कामदेव ने वशीभूत कर लिया है, जिसका प्रमाण यह है कि कंप सात्त्विक के कारण उसके कुंडल थहरा रहे हैं ॥

( अर्थ )—[ हे सखी, ] गोपाल के कानों में मकराकृति कुंडल [ ऐसे ] शोभित हैं, मानो हृदय-रूपी देश को कामदेव ने विजय कर लिया है, [ सो उसके ] निशान ब्योढ़ी पर फहरा रहे हैं ॥

कान की उत्प्रेक्षा ब्योढ़ी से करने से यह व्यंजित होता है कि कामदेव के हृदय-देश में प्रवेश करने के मार्ग कान ही हैं, अर्थात् नायक पर कामदेव का प्रभाव गुण-श्रवण ही द्वारा हुआ है ॥

जिन पाँच पुस्तकों के आधार पर दोहों के पाठ शुद्ध किए गए हैं, उनके अनुसार तो इस दोहे का यही पाठ शुद्ध ठहरता है । अतः यही पाठ इस संस्करण में रखा गया है । पर अनवरचंद्रिका, कृष्ण कवि की टीका, अमर-चंद्रिका, लाल-चंद्रिका तथा शृंगार-सप्तशती के अनुसार इसका पाठ एकाध शब्द के हेरफेर से यह ठहरता है—


मकराकृति गोपाल के सौहत कुंडल कान ।

धस्यौ मनौ हिय-घर समरु, ब्योढ़ी लसत निसान ॥

हरिप्रकाश-टीका तथा रसचंद्रिका में 'घर' के स्थान पर 'गढ़' पाठ है । इन पुस्तकों के पाठों पर ध्यान देने से जान पड़ता है कि विहारी ने यही पाठ लिखा होगा, और प्राचीन पुस्तकों में 'धस्यौ' तथा 'घर' के स्थानों पर 'धस्यौ' तथा 'घर', लेखकों के प्रमाद से, लिख गया होगा ; क्योंकि 'धस्यौ' तथा 'धस्यौ' एवं 'घर' तथा 'घर' के लिखने तथा पढ़ने, दोनों ही में धोखा हो सकता है । इस पाठ के अनुसार यह अर्थ होता है—

गोपाल के कानों में मकराकृति कुंडल [ ऐसे ] शोभित हैं, मानो कामदेव [ उनके ] हृदय-मंदिर में पैठ गया है, [ और उसका ] निशान ब्योढ़ी पर फहराता है ॥

इस पाठ में भी भावार्थ वही रहता है ॥



खौरि-पनिच भृकुटी-धनुष बधिकु समरु, तजि कानि ।

हनतु तरुन-मृग तिलक-सर सुरक-भाल, भरि तानि ॥ १०४ ॥

खौरि—खौरि अथवा खौर उस आड़े तिलक को कहते हैं, जो बीच में से खुरचा हुआ होता है । पनिच ( पतंचिका ) = धनुष की ज्या । खौरि-पनिच—इस समस्त पद में बहुव्रीहि समास है । इसका अर्थ 'खौरि है पनिच जिसमें ऐसा' होता है । यह पद भृकुटी-धनुष का विशेषण है ॥ बधिक = व्याध, शिकारी ॥ कानि = रुकावट, रोक-टोक ॥ सुरक—सुरक नाक पर के उस तिलक को कहते हैं, जो भाल की आकृति



का होता है ॥ भाल ( भल ) = वान अथवा भाले का फल ॥ सुरक-भाल—यह भी खौरि-पनिच की भाँति समस्त पद है । इसका अर्थ 'सुरक है भाल जिसमें ऐसा' होता है । यह पद 'तिलक-सर' का विशेषण है ॥ भरि तानि = भरपूर तान कर ॥

( अवतरण )—नायिका के तेवर चढ़ाने पर नायक रीझ कर स्वगत कहता है—

( अर्थ )—खौर-रूपी पनिच वाले भृकुटी-धनुष को भरपूर तान कर कामदेव-रूपी बभ्रुक, बिना किसी रोक टोक के माने, सुरक-रूपी भाल वाले तिलक-रूपी बाण से तरुण-जन-रूपी मृगों का शिकार करता है ॥

नीकौ लसतु लिलार पर टीकौ जरितु जराइ ।

छुविहिँ बढ़ावतु रबि मनौ संसि-मंडल में आइ ॥ १०५ ॥

लिलार = ललाट ॥ टीकौ = एक प्रकार का जड़ाऊ, गोल आभूषण, जिसे स्त्रियाँ ललाट पर धारण करती हैं ॥ जरितु जराइ = जड़ाऊ काम से जड़ा हुआ ॥

( अवतरण )—नायिका के जड़ाऊटीका-युक्त ललाट की शोभा पर रीझ कर नायक स्वगत कहता है—

( अर्थ )—[ उसके ] ललाट पर जड़ाऊ काम से जड़ा हुआ टीका [ कैसा ] अच्छा शोभित है, मानो चंद्र-मंडल में आ कर सूर्य [ उसकी ] छुवि बढ़ा रहा है ॥

सूर्य के आगे चंद्रमा की छुवि क्षीण पड़ जाती है । अतएव यहाँ यह आश्चर्य की बात है कि उसके मुख-रूपी चंद्र के मंडल में आ कर जड़ाऊटीका-रूपी सूर्य उसकी कांति को और भी बढ़ा देता है ॥

लसतु सेतसारी-ढप्यौ, तरल तखौना कान ।

पखौ मनौ सुरसरि-सलिल रबि-प्रतिबिंबु बिहान ॥ १०६ ॥

तरल = चंचल, हिलता हुआ ॥ बिहान = प्रातःकाल ॥

( अवतरण )—नायिका के ताटक की शोभा लक्षित कराने के व्याज से सखी नायक से, उसका कंप सांख्यिक प्रकट कर के, उसका अनुराग व्यंजित करती है—

( अर्थ )—[ उसके ] कान में तखौना [ कंप होने के कारण ] हिलता हुआ [ और ] श्वेत सारी से ढपा हुआ [ ऐसा ] लसता ( शोभित होता ) है, मानो प्रातःकाल सूर्य का प्रतिबिंब गंगाजी के [ किंचित् हिलते हुए ] जल में पड़ा है ॥

हम हारीं कै कै हहा, पाइनु पाखौ प्र्यौर ।

लेहु कहा अजहँ किए तेह-तरेखौ त्यौर ॥ १०७ ॥

हहा—व्रज में जब कोई अत्यंत दीनता से विनती करता है, तो जिससे विनती करता है, उसको 'हहा'


१. लिलाट ( २, ४, ५ ) । २. जटित ( २, ५ ) । ३. सारों ( १ ) । ४. सुरसलिल-विच ( ५ ) । ५. तरेखौ ( १, ४ ) ।



अथवा हाहा कह कर संबोधित करता है, जैसे "हाहा सखी, मैं तेरे पायनि पहुँचूँ, तैं मानि जाइ ।" अतः 'हाहा करना' अथवा 'हाहा खाना' बड़ी नम्रता-पूर्वक, विनती करने के अर्थ में प्रयुक्त होता है ॥ प्यौरु = प्रियतम ॥ तेह-तरेखौ = रोष के कारण तरेरे हुए, अर्थात् तर्जन करते हुए ॥ त्यौरु = तेवर ॥

( अवतरण )—सखी मान छुड़ाने के निमित्त नायिका से कहती है—

( अर्थ )—हम [ सखियाँ तो ] हाहा करते करते हार गईं ( थक गईं ), [ और ] प्यारे को [ तुम्हारे ] पैरों पर पारा ( गिराया ) [ भी ] । [ पर तुम नहीं मानती हो, तो ] अब भी ( इस पर भी ) रोष से कड़े तेवर करने से क्या ले रही ( लाभ उठा रही ) हो [ अर्थात् विनती करने और पाँव पड़ने से अधिक तो कोई बात है ही नहीं, जिससे तुम्हारे मान जाने की आशा की जाय । अब तुम क्या यही चाहती हो कि प्रियतम निराश हो कर यहाँ से चला जाय ] ॥




सतर भौंह, रुखे बचन, करति कठिन मनु नीठि ।

कहा करौं, है जाति हरि हेरि हँसौहीं डीठि ॥ १०८ ॥

सतर = तर्जन-युत ।-कड़ी ॥ नीठि = बड़ी कठिनता से ॥

( अवतरण )—सखी ने नायिका को मान करना सिखलाया है । पर नायक को देख कर नायिका को कुछ हँसी आ जाती है, और वह मान ठान नहीं सकती । अपनी इसी विवशता का वृत्तांत वह सखी से कहती है—

( अर्थ )—[ हे सखी, मैं ] नीठि ( किसी न किसी प्रकार से ) भृकुटियों को सतर ( धमकाने के भाव से भरी ), बचनों को रुखा, [ तथा ] मन को कठिन ( कठोर ) करती हूँ ( बनाती हूँ ); [ पर ] क्या करूँ, हरि ( श्रीकृष्णचंद्र ) को देख कर [ मेरी ] दृष्टि [ प्रेमाधिक्य से ] हँसौहीं हो जाती है [ जिससे सब खेल खंडित हो जाता है ] ॥




वाहि लखैं लोइन लगै कौन युवति की जोति ।

जाकैं तन की छाँह-ढिग जोन्हें छाँह सी होति ॥ १०९ ॥

( अवतरण )—सखी नायिका की तन-द्युति की प्रशंसा नायक से करती है—

( अर्थ )—जिसके तन की परछाहीं के ढिग ( निकट ) चाँदनी परछाहीं सी लगती है [ अर्थात् जिसके शरीर में ऐसी कांति है कि उसकी छाया में भी प्रकाश है, और उस प्रकाश के आगे उसके समीप की चाँदनी छाया ऐसी प्रतीत होने लगती है ], उसे देखने पर किस युवती की ज्योति ( कांति ) लोचन में लग सकती है ( सुहा सकती हैं, अच्छी लग सकती है ) ॥



कहा कहाँ वाकी दसा, हरि प्राननु के ईस ।

बिरह-ज्वाल जरिबो लखैं मरिबो भई असीस ॥ ११० ॥

१. जाइ ( २ ) । २. छाँह जोन्ह ( ४ ) । ३. प्रिय ( १ ) । ४. करे ( ४ ) । ५. भयो ( ४ ) ।




( अवतरण )—सखी नायक से नायिका का विरह निवेदन करती है—

( अर्थ )—हे प्राणों के ईश हरि ! [ मैं ] उसकी दशा क्या कहूँ [ वह कहने के योग्य नहीं है ] । विरह-ज्वाला में [ उसका ] जलना देख कर [ उसका ] मरना [ मनाना, जो कि समस्त प्राणियों के निमित्त परम शाप है ] आशीर्वाद हो गया है [ क्योंकि मर जाने से वेह इस महान् कष्ट से तो छूट जायगी ] ॥

जब किसी रोगी की अंतिम दशा आ जाती है, और उसके प्राणों को घोर यंत्रणा होने लगती है, तो उसके परम प्रेमी भी कहने लगते हैं कि अब तो ईश्वर इसे उठा ले, तो ही अच्छा है । उसी यंत्रणा की दशा का वर्णन सखी करती है ॥

‘प्राननु के ईस’, यह साभिप्राय विशेषण है । इससे सखी व्यंजित करती है कि आप उसके प्राणों के स्वामी हैं, अतः मैं आपको जताए देती हूँ कि अब वे प्राण जाया ही चाहते हैं । यदि आपको अपनी थाती की रक्षा करनी हो, तो शीघ्र यथोचित उपाय कीजिए ॥




जेती संपत्ति कृपन कै, तेती सूमति जोर ।  
बढ़त जात ज्यों ज्यों उरज, त्यों त्यों होत कठोर ॥ १११ ॥

सूमति = कृपणता ॥ जोर = जोर पर होती है ॥ कठोर = ( १ ) कड़े । ( २ ) निर्दय, किसी याचक पर न पसीजने वाले ॥

( अवतरण )—कवि की प्रास्ताविक उक्ति है—

( अर्थ )—कृपण के [ पास ] जितनी संपत्ति [ होती है ], उतनी [ ही उसकी ] सूमता जोर पर [ होती है ] । [ देखो, ] ज्यों ज्यों उरोज बढ़ते जाते हैं, त्यों त्यों कठोर होते जाते हैं ॥




ज्यों ज्यों जोवन-जेठ दिन कुच मिति अति अधिकाति ।  
त्यों त्यों छिन छिन कटि-छुपा छीन परति नित जाँति ॥ ११२ ॥

मिति = प्रमाण ॥ छुपा ( छपा ) = रात्रि ॥

( अवतरण )—नायिका के शरीर के यौवनागमन की शोभा सखी नायक से कहती है, अथवा नायक उस पर रींक कर स्वगत कहता है—

( अर्थ )—ज्यों ज्यों यौवन-रूपी ज्येष्ठ [ मास ] के कुच-रूपी दिन की मिति ( सीमा ) बहुत बढ़ती जाती है, त्यों त्यों कटि-रूपी रात्रि क्षण क्षण ( १. क्षण क्षण में । २. क्षण क्षण कर के ) नित्यप्रति क्षीण पड़ती जाती है ॥

यौवनागमन में कटि का घटना कवि लोग इसलिये कहते हैं कि वह कुचों के उभार से पतली प्रतीत होने लगती है ॥



१. की ( ४, ५ ) । २. अधिका ( २ ) । ३. छिपा ( ५ ) । ४. जाइ ( २ ) ।




तेह-तरेरौ त्यौर करि कत करियत दृग लोल ।

लीक नहीं यह पीक की, श्रुति-मनि-भलक कपोल ॥ ११३ ॥

तेह = रोप ॥ तरेरौ = तर्जन-युत हुए ॥ त्यौर ( विकृत ) = तेवर ॥ श्रुति-मनि = कान में पहनने की मणि ॥

( अवतरण )—प्रातःकाल नायक नायिका के यहाँ आया है। उसके कपोलों पर पीक की लीक लगी हुई है, जिसे देख कर नायिका रोप करती है। सखी बड़ी चतुरी से, उसका रोप मिटाने के निमित्त, यह दोहा पढ़ती है। इसी एक दोहे से उधर तो वह नायक को चेतन्य करती है कि उसके कपोलों पर पीक की लीक लगी हुई है, जिसमें वह उसे किसी व्याज से पाँछ डाले, और इधर नायिका से कहती है कि यह पान की पीक की लाली नहीं है, प्रत्युत कान की लाल मणि की आभा है—

( अर्थ )—[ हे सखी, ] रोप से तरजता हुआ तेवर कर के आँखें क्यों लोल ( चंचल ) की जाती हैं । [ नायक के ] कपोल पर यह [ जो लाली दिखाई देती है, वह ] पीक की लीक नहीं है, [ प्रत्युत ] कान की [ लाल ] मणि की भलक ( आभा ) है [ अतः रोप करने का कोई कारण नहीं है ] ॥



नैक न जानी परति, यौ पखौ विरह तनु छामु ।

उठति दियँ लौ नाँदि, हरि, लियँ तिहारौ नामु ॥ ११४ ॥


छामु ( चाम ) = क्षीण ॥ नाँदि—जब दिए में तेल इत्यादि कम हो जाता है, और वह बुझने को होता है, तो पहिले दो-एक बार भभक कर बल उठता है। इसको दिए का नाँदना कहते हैं ॥

( अवतरण )—सखी अथवा दूती नायक से नायिका का विरह निवेदित करती है—

( अर्थ )—विरह से [ उसका ] तन ऐसा क्षीण पड़ गया है [ कि वह ] नैक ( किञ्चिन्मात्र ) [ भी ] जान नहीं पड़ती ( देखने में नहीं आती ) । [ किंतु ] हे हरि ! तुम्हारा नाम लेने से [ वह ] दिए की भाँति नाँद उठती है ॥

कभी कभी, तेल इत्यादि रहने पर भी, दिए की लौ मंद पड़ने लगती है। उस समय लोग कहते हैं कि दीपक किसी पाहुने का आगमन सूचित करता है, और यदि वे दो-चार ऐसे मनुष्यों के नाम लेते हैं, जिनके आने की संभावना होती है, तो उस व्यक्ति का नाम लेने पर, जो कि आने वाला होता है, दीपक भभक कर बल उठता है। इसको भी नाँदना कहते हैं ॥

जब मनुष्य मरने लगता है, तो बहुधा मरने के पूर्व एकाएक कुछ चेतन्य हो जाता है। इसको मरते समय का सँभाला कहते हैं। सखी दीपक का नाँदना कह कर सँभाले का ध्यान दिलाती है ॥



नभ-लाली चाली निसा, चटकाली धुनि कीन ।

रति पाली, आली, अनत, आए बनमाली न ॥ ११५ ॥


चाली = चाल डाली अर्थात् रात्रि के अंधकार को छिद्रमय कर दिया ॥ चटकाली ( चटक-आलि ) = गौरैयाँ की पंक्ति ॥

१. तरेरौ ( ५ ) । २. नैन ( २ ) । ३. अति ( ४ ) । ४. दिया ( ४ ) ।



( अवतरण )—उत्कण्ठिता नायिका सखी से कहती है—

( अर्थ )—नभ की लाली ने रात्रि चाल डाली ( रात्रि की कालिमा में अरुणोदय का प्रकाश मिश्रित हो गया, अर्थात् भूलफलाह होने लगा ), [ और ] चटकाली ( चटक की पंक्ति ) ने ध्वनि की ( चिड़ियाँ बोलने लगीं ); [ पर ] वनमाली ( श्रीकृष्णचंद्र ) [ अभी तक ] नहीं आए । हे अली ( सखी ), [ ज्ञात होता है कि उन्होंने कहीं ] अनत ( अन्यत्र ) राति पाली ( प्रेम का पालन किया ) ॥




सोवत सपनैँ स्यामघनु मिलिहिलि हरैत वियोगु ।

तब हीँ टरि कित हूँ गई, नीँदौ नीँदनु जोगु ॥ ११६ ॥

मिलिहिलि = आलिंगनादि कर के ॥ नीँदनु = निंदा करना ॥

( अवतरण )—नायिका ने नायक को स्वप्न में देखा, पर उसी समय उसकी नीँद खुल गई । अतः वह नीँद को निंदा करने के योग्य कहती है—

( अर्थ )—[ हे सखी, ] सोते हुए ( सोते समय ) स्वप्न में घनश्याम हिलमिल कर [ मेरा ] वियोग ( वियोग-दुःख ) हर रहे थे । [ पर ] उसी समय [ नीँद ] टल कर कहीं चली गई । [ अतः अब ] नीँद को भी बुरा कहना ( अहितकर समझना ) उचित है । [ निद्रा की चाह तो केवल इसी निमित्त थी कि स्वप्न में प्रियतम का संयोग प्राप्त हो । पर जब ऐसा अवसर प्राप्त हुआ, तो निद्रा भी टल गई । अतः अब वह भी खान-पानादि की भाँति दुःखद ही है ] ॥




संपति केस, सुदेस नर नवत, दुहुनि इक बानि ।

विभव सतर कुच, नीच नर, नरम विभव की हानि ॥ ११७ ॥

संपति ( संपत्ति ) = भरापरा होना । केश के पक्ष में इसका अर्थ बाढ़, तथा नर के पक्ष में धन, होता है ॥ सुदेस ( सुदेश ) = श्रेष्ठ स्थान वाले, उच्च पद वाले ॥ नवत = केश के पक्ष में इसका अर्थ नीचे की ओर चलते हैं, और नर के पक्ष में नम्र होते हैं, है ॥ बानि = प्रकृति ॥ विभव = वैभव । केश के पक्ष में इसका अर्थ बाढ़, तथा नर के पक्ष में ऐश्वर्य, है ॥

( अवतरण )—यह कवि की प्रास्ताविक उक्ति है—

( अर्थ )—केश, [ तथा ] श्रेष्ठ पद वाले नर संपत्ति में नवते हैं ; दोनों की [ यह ] एक [ ही ] प्रकृति है । [ पर ] कुच, [ तथा ] नीच नर विभव में तनेने [ और ] विभव की हानि में नरम ( १. लुजलुजे । २. दोन ) [ हो जाते हैं ] ॥



कहत सबै कवि कमल से, मो मत नैन पखानु ।

नतरुक कत इन थिय लगत उपजतु बिरह-कृसानु ॥ ११८ ॥

१. सपनै ( २, ४ ) । २. हिलिमिलि ( ५ ) । ३. रहत ( २ ) । ४. नीँदहु ( ४ ) । ५. नमत ( ५ ) ।



नतरुक = नहीं तो, अन्यथा ॥

( अवतरण )—पूर्वानुराग में नायिका अथवा नायक का वचन सखी से—

( अर्थ )—सभी कवि [ इनको ] कमल के समान कहते हैं, [ पर ] मेरे मत से नयन पापाण है, नहीं तो इनमें दूसरे [ नयनों ] के लगने से ( १. मिलने से । २. टकर खाने से ) विरह की अग्नि क्यों उत्पन्न होती है ॥

हरि हरि ! बरि बरि उठति है<sup>१</sup>, करि करि थकी उपाइ ।  
वाकौ जुरे, बलि बैद, जौ<sup>३</sup> तो रस जाइ, तुं जाइ ॥ ११६ ॥

हरि हरि !—हरि हरि, शिव शिव इत्यादि पद किसी बात के खेद-पूर्वक कहने में प्रयुक्त होते हैं ॥ जुरे = ज्वर ॥ बैद—वैद्य का मुख्यार्थ पंडित, मुजान है । सामान्यतः इसका प्रयोग चिकित्सक के अर्थ में होता है । इस दोहे में इसके दोनों ही अर्थों का ग्रहण है । रस—यह शब्द यहाँ श्लिष्ट है । नायक-पक्ष में इसका अर्थ प्यार अथवा मिलन-मुख है, और वैद्य-पक्ष में मृत्युंजयादि रस ॥

( अवतरण )—सखी नायक से नायिका को विरह निवेदन करती है—

( अर्थ )—हरि हरि ( हाय हाय ) ! [ वह क्षण क्षण पर ] बल बल उठती है, [ मैं तो ] उपाय कर कर के थक गई [ पर कुछ लाभ नहीं होता ] । हे वैद्यजी, मैं आपकी बलि गई, [ अब तो कोई और उपाय चलता दिखाई नहीं देता, हाँ ] यदि तुम्हारे रस से उसका ज्वर ( विरह-ताप ) जाय तो जाय ॥

यह बिनसतु नगु राखि कै जगत बड़ौ जसुं लेहु ।

जरी विषम जुर जाइयै आइ सुंदरसन देहु ॥ १२० ॥

नगु = रत्न, स्त्री-रत्न ॥ सुंदरसन ( सुदर्शन ) = ( १ ) सुंदर दर्शन । ( २ ) एक प्रकार का चूर्ण विशेष, जो विषम ज्वर में दिया जाता है ॥

( अवतरण )—विरहिणी नायिका को दशा सखी नायक से पत्र-द्वारा निवेदित करती है—

( अर्थ )—इस नाश होते हुए स्त्री-रत्न को रख कर ( नष्ट होने से बचा कर ) जगत में बड़ा यश प्राप्त करो । इस विषम ज्वर से जली जाती हुई को आ कर सुदर्शन दे ॥

या अनुरागी चित्त की गति समुझै नहिँ कोइ ।

ज्यौं ज्यौं बूड़ै स्याम रंग, त्यौं त्यौं उज्जले होइ ॥ १२१ ॥

अनुरागी = प्रेमी, अनुराग-युक्त । अनुराग का रंग कवि-समय के अनुसार लाल माना जाता है, अतः 'अनुरागी' का अर्थ लाल रंग वाला भी होता है ॥ गति = चाल । यहाँ इसका अर्थ रीति, व्यवस्था है ॥

१. कहि ( २ ), अति ( ५ ) । २. ज्वर ( ४ ) । ३. लौं ( २ ), लौं ( ४ ), ज्यौं ( ५ ) । ४. तो ( २, ४, ५ ) । ५. इह ( ५ ) । ६. मुख ( ५ ) । ७. ज्याइयै ( १ ), जाइयौं ( २ ), ज्याइए ( ४ ), जाइये ( ५ ) । ८. सुदर्शन ( ५ ) । ९. बूड़तु ( १ ), भीजे ( ४ ) ।



**श्याम रंग** ( श्याम रँग )—यह पद यहाँ श्लिष्ट है । इसका एक अर्थ 'श्रीकृष्णचंद्र के अनुराग में' होता है, और दूसरा अर्थ 'काले रंग में' ॥ **उज्ज्वल** ( उज्ज्वल )—इस शब्द के भी यहाँ दो अर्थ हैं—( १ ) निर्मल, पवित्र । ( २ ) श्वेत ॥

( अवतरण )—किसी भक्ति की उक्ति है—

( अर्थ )—इस अनुरागी ( १. प्रेमी । २. लाल रंग वाले ) चित्त की [ विलक्षण ] व्यवस्था कोई समझ नहीं सकता । ज्यों ज्यों यह श्याम रंग में डूबता है, त्यों त्यों उज्ज्वल होता है ॥

विलक्षणता यह है कि काले रंग में डूबने से वस्तु काली होती है, पर चित्त श्याम रंग में ज्यों ज्यों डूबता है, त्यों त्यों उज्ज्वल होता है ॥

विष्य सौतिनु देखत दई अपने हिय तैं<sup>२</sup>, लाल ।

फिरति सबनु में डहडही उन्हें मरगजी माल ॥ १२२ ॥

विय = अन्य, और ॥ डहडही = प्रफुल्ल-वदन ॥ मरगजी = मसली हुई, मुरभाई हुई ॥

( अवतरण )—प्रेमगर्विता नायिका की दशा सखी नायक से निवेदित करती है—

( अर्थ )—हे लाल ! अन्य सौतों के देखते हुए [ आपने जो ] अपने हृदय से [ उतार कर ] दी, उसी मसली हुई माला [ के पाने के गर्व से वह ] सबों में प्रफुल्ल-वदन घूमती है ॥

छुला छुबीले लाल कौ नवल नेह लहि नारि ।

चूबति, चाहति, लाइ उर पहिरति, धरति उतारि ॥ १२३ ॥

( अवतरण )—पूर्वानुरागिनी नायिका की प्रेम-दशा का वर्णन सखियाँ आपस में करती हैं—

( अर्थ )—नए नए स्नेह [ की लगन ] में छुबीले ( सुंदर ) लाल का छुला पा कर [ यह ] स्त्री [ उसको ] चूमती है, [ बड़े प्रेम से ] देखती है, हृदय में लगा कर पहन लेती है, [ और अंत को इस भय से कि कोई देख न ले ] उतार कर [ यत्न से ] धर लेती है ॥

नित संसौ हंसौ बचतु, मनौ सु इहिं अनुमानु ।

विरह-अग्नि-लपटनु सकतु भपटि न मीचु-सचानु ॥ १२४ ॥

संसौ = श्वासा, प्राण ॥ हंसौ = हंस पक्षी ॥ अनुमानु = अनुमान किया हुआ कारण ॥ मीचु = मृत्यु ॥

सचानु ( संचान ) = एक प्रकार का बाज्र की जाति का पक्षी ॥

( अवतरण )—सखी नायक से नायिका का विरह निवेदन करती है—

( अर्थ )—[ विरह-दुःख से उसकी ऐसी दशा हो रही है कि अब मरी और तब मरी,

१. पिय, तिय ( २ ), पिय ( ४, ५ ) । २. की ( ४ ) । ३. डहडही सबनु में ( २ ) । ४. वहे ( २ ), वहे ( ४ ) । ५. लै ( ४ ) । ६. चूमति ( २ ) । ७. रहतु ( २ ) । ८. उनमान ( २ ) । ९. सकै ( २ ) । १०. संचान ( १, २, ५ ) ।



पर ] नित्यप्रति [ जो उसका ] श्वासा-रूपी हंस वच जाता है, सो इसमें ( इस वच जाने में ) [ यह ] अनुमान मानो ( ठीक समझो ) [ कि ] विरहाग्नि की लपटों ( ज्वालाओं ) के कारण मृत्यु-रूपी संचान [ उस पर ] झपट नहीं सकता ( अर्थात् उसकी विरह-ज्वाला ऐसी कराल है कि उससे डर कर मृत्यु भी पास नहीं आती ) ॥

— ❧ ❧ —  
 थाकी जतन अनेक करि, नैक न छाड़ति गैल ।

: करी खरी दुबरी सु लागि तेरी चाह-चुरैल ॥ १२५ ॥

( अवतरण )—सखी नायक से नायिका का विरह निवेदन करती है—

( अर्थ )—तेरी चाह-रूपी चुड़ैल ने लग कर उसको भली भाँति दुबली कर दिया है ।  
 [ मैं ] अनेक यत्न कर के थक गई ; [ पर वह ] किंचिन्मात्र [ भी ] गैल ( पैड़ा, पीछा ) नहीं छोड़ती ॥

— ❧ ❧ —  
 लाज गहौ, बेकाज कत घेरि रहे, घर जाँहि ।

गोरसु चाहत फिरत हौ, गोरसु चाहत नाँहि ॥ १२६ ॥

गोरसु—पहिला 'गोरसु' शब्द श्लिष्ट है । इसके दो अर्थ हैं—( १ ) वाक्य-विनोद, बतरस । ( २ ) इन्द्रिय-रस, काम-क्रीड़ा । दूसरे 'गोरसु' शब्द का अर्थ दूध, दही इत्यादि है ॥

( अवतरण )—यह द्रोहा स्वयंदूतिका नायिका का वचन नायक से है । इसमें वह श्लेष-द्वारा नायक को अपना अभिप्राय समझा देती है, और संग वालियाँ की समझ में नायक को रोकने से वर्जित करती है । यही नहीं, नायक से भी वह ऊपर से वर्जन ही करती है । सामान्यतः तो वह यह कहती है—

( अर्थ १ )—[ दूध, दही इत्यादि का दान तो हम दे चुकीं, अब तुम हमें ] वृथा क्यों घेरे हुए हो, लज्जा धारण करो ( वृथा रोकने से विरत हो ) । [ अब ] हम लोग घर जायँ ( हम लोगों को घर जाने दो ) । [ तुम तो ] गोरस ( वाक्य-विनोद, व्यर्थ के झगड़े का स्वाद ) चाहते फिरते हो, [ वास्तव में ] गोरस ( दूध, दही इत्यादि ) नहीं चाहते [ जिसके दे देने से पीछा छूटे ] । दूध, दही इत्यादि का माँगना तो छेड़ के निमित्त एक व्याज मात्र है ॥

पर वह अपना आंतरिक अभिप्राय नायक को यह समझाती है—


( अर्थ २ )—[ हम समझ गईं, तुम ] गोरस ( दूध, दही इत्यादि ) नहीं चाहते, [ प्रत्युत ] गोरस ( इन्द्रिय-रस ) चाहते फिरते हो । [ तो फिर इस रास्ते में ] वृथा क्यों घेर रहे हो । लज्जा धारण करो ( अर्थात् इस बात को प्रकट न होने दो ) । [ अब हम ] घर जायँ ( अब हमको घर जाने दो ) [ यदि तुम्हारा यही अभिप्राय है, तो तुम गुप्त रीति से वहाँ आना ] ॥

नायिका बड़ी चातुरी से, तर्जन करते हुए वचन-द्वारा, नायक को यह समझा देती है कि मैं तुम्हारा अभिप्राय समझ और स्वयं तुम पर अनुरक्त हो गई हूँ, पर मुझसे तुम्हें गुप्त रीति से मिलना चाहिए । इस प्रकार मार्ग में छेड़छाड़ करना अनुचित है । इधर तो वह और सुनने वालों की जान में नायक

१. घेरि ( ५ ) । २. फिरति ( ५ ) । ३. चाहति ( ५ ) ।



को फटकार बतलाती है, और उधर नायक से भी कोई ऐसी बात नहीं कहती कि, यदि वह उस पर अनुरक्त न हो तो, उसे यह कह बैठने का अवसर मिले कि मैं तो यह नहीं चाहता। इन दोनों ही बातों पर ध्यान रखती हुई वह अपना अभीष्ट श्लेष-द्वारा व्यंजित करती है ॥



घाम घरीक निवारियै, कलित ललित अलि-पुंज ।

जमुना-तीर तमाल-तरु-मिलित मालती-कुंज ॥ १२७ ॥

( अवतरण )—स्वयंदूतिका नायिका वचन-वातुरी से अपना अभिप्राय नायक पर व्यंजित करती हुई, उसको रमणोपयुक्त स्थान बतलाती है, और यह व्यंजित करती है कि आप वहाँ चल कर ठहरिए, मैं आती हूँ—


( अर्थ )—यमुना के तीर पर तमाल-तरु से मिले हुए, [ और ] ललित ( सुंदर ) अलि-पुंज ( भ्रमरों के समूह ) से कलित ( मढ़े हुए ) मालती-कुंज में [ विश्राम कर के आप इस दुपहरी की कड़ी ] घाम का घड़ी भर निवारण कीजिए ॥

‘यमुना-तीर’ कह कर वह यह व्यंजित करती है कि मैं वहाँ जल भरने आऊँगी ॥

‘कलित ललित अलि-पुंज’ कह कर वह यह सूचित करती है कि वह स्थान निर्जन है, क्योंकि यदि उस ओर मनुष्यों का आना जाना होता, तो भौरों का समूह का समूह उस कुंज पर कलित ( जड़ा हुआ ) न रहता ॥

‘तमाल-तरु-मिलित मालती-कुंज’ कह कर वह यह व्यंजित करती है कि वह स्थान स्त्री और पुरुष के मिलने के निमित्त परमोपयुक्त है, क्योंकि वहाँ, मनुष्यों की कौन कहे, ‘तमाल-तरु’ तथा मालती भी आपस में लिपटे हुए हैं। इसी खंड-वाक्य से वह नायक का ध्यान स्त्री-पुरुष-सम्मेलन की ओर आकर्षित कर के उसके चित्त में अपने से मिलने की अभिलाषा भी उद्दीपित करती है ॥

‘घाम घरीक निवारियै’, इस खंड-वाक्य से वह जल लेने जाने का समय व्यंजित करती है ॥



उन हरकी हँसि कै, इतै इन सौपी<sup>३</sup> मुसकाइ<sup>१</sup> ।

नैन मिलै मन मिलि गए दोऊ, मिलवत गाइ ॥ १२८ ॥

( अवतरण )—नायक सबरे अपनी गाँव ले कर चराने चला। नायिका भी अपनी गाय उसी के समूह में मिलाने लगी। उसी समय दोनों के नयन मिले, और नयन मिलते ही मन भी मिल गए। इसी अवसर का वर्णन सखी सखी से करती है—

( अर्थ )—[ उधर ] उन्होंने ( नायक ने ) [ तो ] हँस कर हरकी ( नायिका की ) गाय को अपनी गायों के समूह में मिलाने से रोका, [ और ] इधर इन्होंने ( नायिका ने ) मुसकिया कर [ अपनी गाय उनको ] सौपी। गायों के [ इस प्रकार ] मिलाने समय आँखों के मिलने से दोनों मन मिल गए ॥

१. सहि ( ५ ) । २. उतै उन ( ४ ) । ३. सौपिय ( ४ ) । ४. मुसकाइ ( १ ), मुसुकाइ ( ४ ), मुसक्याइ ( ५ ) ।



नायिका पहिले तो अपनी गाय नायक की गायों में, विना कुछ कहे ही, मिला देना चाहती थी । पर नायक ने चाहा कि वह मेरी ओर देखे, और कुछ बोले । अतः उसने हँस कर उसकी गाय को रोका । हँसा वह इसलिए कि नायिका यह बात समझ जाय, कि यह रोकना केवल हँसी से छेड़छाड़ करने के निमित्त है । तब नायिका ने मुसकिला कर अपनी गाय नायक को, चरा लाने को कह कर, सौंपी । इस हँसी और मुसकिलाहट में दोनों की आँखें चार हुई, और मन मिल गए ॥

पखौ जोरु, बिपरीत रति रूपी सुरत-रन-धीर ।

करति कुलाहलु किंकिनी, गखौ मौनु मंजीर ॥ १२६ ॥

**पखौ जोरु**—परबौ का अर्थ यहाँ पड़ गया, गिर गया, नीचे आ गया, है, और 'जोरु' का अर्थ जोड़ अर्थात् प्रतिद्वंद्वी है । कुशती लड़ने के निमित्त जो दो पहलवान अखाड़े में उतरते हैं, उनमें से प्रत्येक दूसरे का जोड़ कहलाता है । कुशती लड़ते लड़ते जब एक गिर कर भूमि धाम लेता है, तो दूसरे के पक्ष वाले कहते हैं कि जोड़ पड़ गया अथवा गिर गया । इस दोहे में 'परबौ जोरु' का अर्थ जोड़ अर्थात् नायक पड़ गया, अर्थात् नीचे आ गया, है ॥ **रूपी**=दृढ़ता-पूर्वक स्थिर हुई, डट, गई ॥ **सुरत-रन-धीर**=सुरत-संग्राम में अविचल रहने वाली नायिका ॥ **किंकिनी**=कटि में पहनने का एक भूषण, जिसमें छोटी छोटी घंटियाँ लगी रहती हैं, जो कटि के हिलने से बजती हैं । इसको छुद्रघंटिका भी कहते हैं । यह शब्द स्त्रीलिंग है ॥ **मंजीर**=नूपुर । पैरों में पहनने का भूषण विशेष, जिसमें घुँघुरु लगे रहते हैं, और पैर के हिलने से बोलते हैं । यह शब्द पुल्लिंग है ॥

( अवतरण )—रंगमहल की सखियाँ किंकिनी के बजने से प्रौढ़ा नायिका की बिपरीत रति का अनुमान कर के आपस में कहती हैं—

( अर्थ )—मंजीरों ने [ जो कि पुल्लिंग होने के कारण नायक के पक्ष के हैं, और जो कि अब तक नायक के तथा अपने ऊर्ध्ववर्ती होने के कारण बोल रहे थे, अर्थात् अपने पक्ष का उत्कर्ष विद्योषित कर रहे थे, अब ] मौन धारण कर लिया है, [ और ] किंकिनी [ जो कि स्त्रीलिंग होने के कारण नायिका के पक्ष की है, और जो कि अब तक नायिका के तथा अपने दबे रहने के कारण दबी अर्थात् चुप थी, अब ] कोलाहल कर रही है । [ इन बातों से जान पड़ता है कि अब ] जोड़ ( नायिका का जोड़ अर्थात् प्रतिद्वंद्वी, नायक ) पड़ गया ( नीचे आ गया ) है, [ और ] सुरत-रन-धीर [ नायिका ] बिपरीत में दृढ़ता-पूर्वक स्थिर हो रही है ( अर्थात् डटी हुई है ) ॥

बिनती रति बिपरीत की करी परसि पिय पाइ ।

हँसि, अनबोलैं हीँ दियौ ऊतरु, दियौ बताइ ॥ १३० ॥

**अनबोलैं हीँ**=विना बोले हीं ॥ **ऊतरु**=उत्तर ॥ **दियौ बताइ**=दीपक की ओर इंगित कर के, अथवा दीपक बुझा कर ॥

( अवतरण )—सखी का वचन सखी से—

( अर्थ )—प्रियतम ने [ प्रिया से उसके ] चरण छू कर बिपरीत रति की ( बिपरीत रति करने के निमित्त ) बिनती की । [ प्रिया ने ] हँस कर, दीपक को बता कर ( दीपक



की ओर इंगित कर के अथवा दीपक को बुझा कर ), विना बोले ही उत्तर दे दिया ( अपनी स्वीकृति विदित कर दी ) ॥

नायिका मध्या है, अतः दीपक के उजाले में विपरीत रति नहीं करना चाहती । सो उसने दीपक की ओर इंगित कर के यह व्यंजित किया कि यदि यह बुझा दिया जाय, तो ऐसा किया जा सकता है, अथवा दीपक बुझा कर उक्त रति के लिये अपना तैयार होना सूचित किया ॥

दीपक बुझाने से दीपक की ओर इंगित करने में विशेष लज्जा तथा सरसता है ॥

कैसे छोटे नरनु तैं सरत बड़नु के काम ।  
मढ़यौ दमामौ जातु क्यों, कहि चूहे कै चाम ॥ १३१ ॥

दमामौ = बड़ा नगाड़ा, जो ऊँट अथवा हाथी पर लाद कर ले जाया जाता है ॥

( अवतरण )—कवि की प्रास्ताविक उक्ति है—

( अर्थ )—छोटे मनुष्यों से बड़ों के ( बड़ों के करने के अथवा बड़ों के लाभ के ) काम कैसे चल सकते हैं ( अर्थात् नहीं चल सकते ) । [ भला ] कहो [ तो सही कि ] चूहे के चमड़े से दमामा क्योंकर मढ़ा जा सकता है ॥

सकत न तुव ताते वचन मो रस कौ रसु खोइ ।  
खिन खिन औटे खीर लौं खरौ सवादिलु होइ ॥ १३२ ॥

ताते ( तप्त ) = गरम, रोषान्वित ॥ मो रस = मेरे प्रेमानंद ॥ रसु = स्वाद ॥ खिन खिन = क्षण क्षण में ॥ खीर ( क्षीर ) = दूध ॥ सवादिलु = स्वाद ॥

( अवतरण )—प्रातःकाल नायक को सापराध देख कर अधीरा नायिका परुष वचन कहती है । शठ नायक मीठी बातें बना कर उसका क्रोध शांत किया चाहता है—

( अर्थ )—तेरे गरम ( रोषान्वित ) वचन मेरे प्रेमानंद के स्वाद को नष्ट नहीं कर सकते, [ प्रत्युत मेरा वह प्रेमानंद तेरे गरम वचनों से तप कर ] प्रति क्षण औटे हुए दूध की भाँति अधिक स्वादिष्ट होता है ॥

कहि, लहि कौनु सकै दुरी सौनजाइ मैं जाइ ।  
तन की सहज सुबास बन देती जौ न बताइ ॥ १३३ ॥

सौनजाइ = पीत चमेली ॥

( अवतरण )—सखी नायिका की गुराई तथा शरीर की सुगंधि की प्रशंसा करती हुई नायक को उसे लक्षित कराती है, अथवा अन्य सखी से कहती है—


( अर्थ )—[ उस ] पीत चमेली में जा कर छिपी हुई [ नायिका ] को [ भला ] कह

१. होत ( २, ४ ) । २. बड़े ( १ ) । ३. दमामा ( ५ ) । ४. चूहा ( १ ) । ५. कोन ( ४, ५ ) ।  
६. सोनचुही ( ४ ), सोनजाइ ( ५ ) । ७. ता ( ४ ) ।



[ तो सही ], कौन लह ( लक्षित कर अथवा पा ) सकता था, यदि [ उसके ] शरीर की स्वाभाविक सुगंधि [ फैल कर ] वन में [ उसे ] बता न देती ॥

अभिप्राय यह है कि उसका रंग ऐसा सुनहरा है कि फूली हुई पीत चमेली के वन में बैठ जाने पर उसका लक्षित होना कठिन था, पर उसके अंग की स्वाभाविक सुगंधि ने, जो पीली चमेली की गंध से श्रेष्ठ है, उसको लक्षित करा दिया ॥




चाले की बातें चलीं; सुनत सखिनु कै टोल ।

गोएँ हूँ लोइन हँसत, बिहँसत जात कपोल ॥ १३४ ॥

टोल = गोल, मंडल ॥

( अवतरण )—नायिका अनूढ़ा परकीया मुदिता है। जिस नायक से इससे प्रेम था, उसी से इसका ब्याह हो गया है, और अब गौने की बातें हो रही हैं। अथवा जिस नायक से इससे प्रेम है, वह इसके समुराल के समीप का रहने वाला है, या और किसी कारण इसको आशा यह है कि उपपत्ति से मिलने का अवसर समुराल में अधिक प्राप्त होगा। अतः उसको गौने की बातें चलने से प्रसन्नता हुई। पर सामान्यतः नवेलियों को, गौने के समय, नैहर छुटने का दुःख ही होता है। इसलिए यह अपने प्रसन्न नेत्रों को छिपा रही है। पर उसकी प्रसन्नता इतनी अधिक है कि उसके कपोल भी विकसित हो रहे हैं। अतः आँखों के छिपाने पर भी उसके विशेष ढंग से हँसते हुए कपोलों से उसका मोद प्रकट होता है। यह लक्षित कर के कोई सखी किसी अन्य सखी से कहती है—

( अर्थ )—चाले ( गौने ) की बातें चली हैं, [ यह समाचार ] सखियों के टोल में सुन कर, हँसते हुए लोचनों को छिपाने पर भी [ उसके ] कपोल बिहँसते ( विशेष रूप से हँसते ) जाते हैं ( अर्थात् उसको ऐसा मोद हुआ है कि वह छिपाए नहीं छिपता ) ॥




मनु सूँघ्यौ, बीत्यौ बनौ, ऊखौ लई उखारि ।

हरी हरी अरंहरि अजौँ, धरि धरहरि जियै, नारि ॥ १३५ ॥

बनौ = कपास भी ॥ धरहरि = धैर्य ॥

( अवतरण )—अनुशयाना नायिका को सखी धैर्य देती है—

( अर्थ )—[ यद्यपि ] मनु सूँघ गया, कपास [ का दिन ] भी बीत गया, [ और ] ऊख भी उखाड़ ली गई, [ अर्थात् यद्यपि इन खेतों वाले तेरे संकेतस्थल नष्ट हो गए हैं, तथापि ] अरंहरि अब भी हरी भरी है, [ अतः ] हे नारी, हृदय में धैर्य धर ( चिंता मत कर ) [ क्योंकि तेरे लिए उसके खेत में सहेट बना हुआ है ] ॥



१. ऐरी लोचन हँसत ए, बिहंसत जात कपोल ( ४ ) । २. सहित ( २ ) । ३. सूँघ्यो ( ४ ) । ४. हरि उर हरि जिहि नारि ( ५ ) । ५. हिय ( १ ) ।




आए आपु, भली करी, मेदन मान-मरोर ।

दूर करौ यह, देखि है छला छिगुनिया-छोर ॥ १३६ ॥

मान-मरोर = मान की ऐंठ ॥ छिगुनिया = छोटी अँगुली, कानी अँगुली ॥

( अवतरण ) — नायिका ने नायक को अपराधी समझ कर मान किया है । नायक उसको मनाने आया है, पर शीघ्रता में अन्य स्त्री का छला, जो छोटा होने के कारण उसकी कानी अँगुली के ऊपर ही अटका है, पहने चला आया है । स्त्री उससे कहती है कि इसे उतार डालिए, नहीं तो वह इसे देख कर तुम्हारा अपराध निश्चित कर लेगी —

( अर्थ ) — मान-मरोड़ मिटाने [ के निमित्त जो ] आप आए, [ सो आपने ] अच्छा किया । [ पर ] इसको ( इस छले को ) दूर कर दीजिए, [ नहीं तो वह यह ] छला छिगुनिया के छोर ( अग्र-भाग ) पर देख लेगी [ और इससे यह अनुमान कर लेगी कि तुम सचमुच अपराधी हो । फिर मानना तो दूर रहा, और भी ऐंठ जायगी ] ॥




मेरे बूझत बात तू कत बहरावति, बाल ।

जग जानी विपरीत रति लखि विंदुली पिय-भाल ॥ १३७ ॥

बहरावति = टलती है ॥ विंदुली = टिकुली ॥

( अवतरण ) — दंपति ने अपने रूप का परिवर्तन कर के, अर्थात् नायक ने नायिका को और नायिका ने नायक का रूप धारण कर के, विपरीत रति की थी । नायक ने अपना सब आरोपित शृंगार तो उतार डाला है, पर टिकुली भूल से भाल पर लगी रह गई है, जिससे स्त्री रूप-परिवर्तन तथा विपरीत रति का अनुमान कर के मध्या नायिका से परिहास करती है —

( अर्थ ) — हे वाला, मेरे पूछते समय तू बात को क्यों बहलाती है । प्रियतम के भाल में विंदुली देख कर [ मैंने ही नहीं, वरन् ] संसार ने ( सब देखने वालों ने ) [ तेरी ] विपरीत रति जान ली है ॥



फिरि फिरि बिलखी ह लखति, फिरि फिरि लेति उसासु ।

साईं ! सिर-कच-सेत लौं बीत्यौ चुनति कपासु ॥ १३८ ॥

बिलखी = दुखी ॥ उसासु ( उत् + श्वास ) = लंबी साँस, जो कि मनुष्य दुःख अथवा सोच में लेता है । भाषा के कवियों ने इस शब्द को पुल्लिंग तथा स्त्रीलिंग दोनों रूपों में प्रयुक्त किया है । विहारों ने भी इसका दोनों प्रकार से प्रयोग किया है । इस दोहे के अतिरिक्त 'सतसई के' और 'आठ दोहों में' यह शब्द आया है । २६२, ३३४, ४४६, ४८७, ५०७, ५३४, ५५३, तथा ६६० अंकों के दोहे द्रष्टव्य हैं । इनमें से कई दोहों में इसका स्त्रीलिंग-प्रयोग हुआ है, और कई में पुल्लिंग-प्रयोग । इस दोहे में इसका पुल्लिंग-प्रयोग है ॥ साईं ( स्वामी ) = प्रभु । यहाँ यह शब्द 'राम राम', 'हरि हरि', 'शिव शिव', 'दै' इत्यादि की भाँति खेदसूचक


१. छिगुनियनि ( २ ) । २. विपरीति ( २, ४ ) । ३. लखे ( २ ) । ४. लेतु ( १ ), लेत ( ४, ५ ) । ५. उसास ( २, ४, ५ ) । ६. चुनत ( २, ४, ५ ) । ७. कपास ( २, ४, ५ ) ।



अव्यय मात्र है। किसी किसी टीकाकार ने 'साई-सिर-कच' को एक समस्त पद मान कर उसका अर्थ पति के सिर के बाल किया है। वह भी अर्थ हो सकता है। पर हमारी समझ में यहाँ साई को खेदोद्गार-बोधक अव्यय मानना अच्छा है ॥ **बीत्यों** = बीता हुआ, समाप्ति पर आया हुआ। यह शब्द 'कपास' शब्द का विशेषण है। 'बीत्यों कपास' का अर्थ समाप्ति पर आया हुआ कपास होता है। कपास की रुई तीन बार चुनी जाती है—पहिली बार कार में, दूसरी बार अग्रहन में और तीसरी बार चैत्र में। तीसरी बार रुई चुनने के पश्चात् खेत काट डाला जाता है। अतः बीत्यों कपास का अर्थ तीसरी बार की रुई होता है। इसी अंतिम बार की रुई का विनना अनुशयाना नायिका के विषाद का कारण हो सकता है, क्योंकि इसके पश्चात् खेत कट जाने से उसका संकेत नष्ट हो जायगा ॥ **कपासु** = एक प्रकार की रुई का वृत्त। यह प्रचलित भाषा में स्त्रीलिंग माना जाता है। पर ज्ञात होता है कि बिहारी के समय में यह शब्द संस्कृत 'कर्पास' की भाँति भाषा में भी पुल्लिंग ही माना जाता था ॥

( अवतरण )—इस दोहे की नायिका अनुशयाना है। इसका संकेतस्थल कपास के खेत में है। अतः कपास की अंतिम उपज बीनने के समय, यह विचार कर कि अब कपास का खेत काट डाला जायगा, उसको बड़ा दुःख होता है। उसके इसी दुःख का वर्णन उसकी कोई अंतरंगिनी सखी किसी अन्य अंतरंगिनी सखी से खेद-पूर्वक करती है—

( अर्थ )—[ देखो, यह बेचारी ] फिर फिर दुखी हो कर देखती है, [ और ] फिर फिर लंबी साँस भरती है। हे भगवान् ! [ यह ] समाप्ति पर आया हुआ कपास सिर के श्वेत बालों की भाँति [ अत्यंत कष्ट पा कर ] चुनती है ( जिस प्रकार लोगों को श्वेत बाल चुनते समय यह समझ कर दुःख होता है कि अब काम-क्रीड़ा के दिन समाप्त हो रहे हैं, उसी प्रकार इसको, कपास की अंतिम उपज चुनने के समय, यह सोच कर विषाद होता है कि अब शीघ्र ही उपपति से विहार करने का संकेत नष्ट हो जायगा ) ॥




डगकु डगति सी चलि, ठटुंकि चितई, चली निहारि ।

लिए जाति चितु चोरटी वहे गोरटी नारि ॥ १३६ ॥

डगकु = एक आध डग अर्थात् पग ॥

( अवतरण )—नायक सखी से नायिका के हावभावों का वर्णन करता हुआ अपना अनुराग प्रकट करता है—

( अर्थ )—दो एक डग डगमगाती सी ( सात्त्विक के कारण उलझती सी ) चाल चल कर, [ और फिर ] ठिठक कर [ जिसने इधर उधर ] देख लिया [ कि कोई देखता तो नहीं है, और फिर मुझे ] देख कर चली, वही चोरटी ( चित्त को चुराने वाली ) गोरी नारी [ मेरा ] चित्त लिए जा रही है ॥



करी विरह ऐसी, तऊ गैल न छाड़तु नीचु ।

दीनै<sup>३</sup> हूँ चसमा चखनु चाहै लहै न मीचु ॥ १४० ॥

मीचु = मृत्यु ॥

१. ठिठकि ( १ ) । २. यहै ( १, ५ ) । ३. दीनै ( २ ), दीए ( ५ ) । ४. ऊँ ( ४, ५ ) । ५. लहत ( ४ ) ।



( अवतरण )—सखी नायिका की विरह-दशा नायक से निवेदित करती है—

( अर्थ )—विरह ने [ उसको यद्यपि ] ऐसा [ दुबला ] कर दिया है [ कि ] मृत्यु [ उसको ] चाहती ( खोजती ) है, [ किंतु ] आँखों पर चश्मा लगाने पर भी नहीं पाती, तऊ (तथापि) [ वह ] नीच [ विरह उसकी ] नैल (पैड़) नहीं छोड़ता [ अर्थात् इस पर भी उसका विरह दूर नहीं होता । तुमको दया नहीं आती कि जा कर उसका विरह-दुःख मिटा दो ] ॥

जपमाला, छोपैँ, तिलक सरै न एकौ कामु ।

मन-काँचै नाचै बृथा, साँचै राँचै रासु ॥ १४१ ॥

जपमाला = जपने की माला ॥ छोपैँ = छापे से, तप्त मुद्रा इत्यादि से ॥ मन काँचै = कच्चे मन वाला ही, विना सच्ची भाक्ति वाला ही ॥ साँचै = सच्चे ही से, सच्ची भक्ति वाले ही से ॥ राँचै = रंजित होता है, प्रसन्न होता है ॥

( अवतरण )—बनावटी भक्ति पर कति की उक्ति है—

( अर्थ )—जपमाला, तप्त मुद्रादि, [ तथा ] तिलक से एक भी ( कुछ भी ) काम नहीं सरता ( निकलता ) [ क्योंकि ये सब तो ऊपरी दिखाव मात्र हैं ] । कच्चे मन वाला ही बृथा ( विना कुछ लाभ के ) नाचा करता है, राम [ तो ] सच्चे ही से रचता है ( प्रसन्न होता है ) ॥

जौ वाके तन की दसा देख्यौ चाहत आपु ।

तौ बलि, नैक बिलोकियै चलि अचकाँ, चुपचापु ॥ १४२ ॥

अचकाँ = एकाएक, ऐसे समय जब आपके वहाँ पहुँचने की संभावना न हो ॥

( अवतरण )—प्रोषितपत्तिका नायिका की दूती ने नायक से नायिका की विरह-दशा कुछ इस प्रकार वर्णन की कि वह विस्मित सा हो गया । उसके विस्मय से लाभ उठा कर चतुर दूती उसको चटपट नायिका के पास ले चलने का डौल डालती है । उसकी अकथनीय दारुण दशा का प्रभाव नायक के हृदय पर जमाती हुई वह यह व्यंजित करती है कि उसको दशा आपके चलने के समाचार मात्र से परिवर्तित हो जायगी, और अपने कथन को सत्य प्रमाणित करने के व्याज से नायिका का प्रेमाधिक्य भी जताती है—

( अर्थ )—यदि [ आपको मेरे कहने का विश्वास नहीं है, और ] आप [ स्वयं ] उसके तन की [ सच्ची ] दशा ( दयनीय अवस्था, जिसे सुन कर आप विस्मित हो रहे हैं ) देखा चाहते हैं, तो मैं बलिहारी जाती हूँ, [ आप ] नैक अचकाँ [ तथा ] चुपचाप ( अपना चलना किसी पर प्रकट किए बिना, जिसमें कि कोई आपके चलने का समाचार उसको न दे सके ) चल कर [ गुप्त रीति से ] देख लीजिए, [ जिसमें आपको मेरे झूठ सच का ज्ञान हो जाय; क्योंकि यदि उसको आपके आगमन की सुनगुनी लग जायगी, तो हर्ष से उसका शरीर प्रफुल्लित हो जायगा, और वह दशा न रहेगी, जिसका वर्णन मैंने किया है । और, यदि आपको मेरे कहने का विश्वास है, तो आपका तुरंत चलना नितांत उचित ही है ] ॥

१. बापा ( ४, ५ ) । २. काँचै मन ( १ ) । ३. स्याम ( २ ) । ४. औचक ( २, ४ ) ।



जटित नीलमनि जगमगति सीक सुहाई नाँक ।

मनौ अली चंपक-कली बसि रसु लेतु निसाँक ॥ १४३ ॥

सीक = एक पतला सा, सीक की आकृति का नासिका-रूपण विशेष ॥

( अवतरण )—नायिका की नासिका तथा सीक की अपूर्व शोभा का वर्णन नायक स्वगत करता है—

( अर्थ )—[ आहो ! ] उसकी सुहाई ( चित्त को आकर्षित करने वाली ) नाँक में नीलम जड़ी हुई सीक [ कैसी ] जगमगा रही है, मानो भ्रमर चंपे की कली पर बैठ कर निःशंक ( इस बात की शंका छोड़ कर कि चंपे की कली पर मेरा बैठना अनुचित है ) रस ले रहा है ॥

भ्रमर चंपे पर नहीं बैठता, परंतु नासा-रूपी चंपे की कली ऐसी मनोहर है कि उस पर मुग्ध हो कर वह विचार-शून्य हो उसका रस ले रहा है । इस कथन से यह व्यंजित होता है कि नासिका की शोभा विलक्षण तथा सामान्य नियम को भुलवा देने वाली है ॥

फेरु कलुक करि पौरि तैं, फिरि, चितई मुसकाइ ।

आई जावनु लैन, जिय नेहैं चली जमाइ ॥ १४४ ॥

पौरि—घर में घुसने के, पहिले द्वार के बाहर अथवा भीतर जो आच्छादित स्थान पड़ता है, उसको पौरी कहते हैं । पर इसका प्रयोग द्वार के अर्थ में भी होता है । इस दोहे में दोनों अर्थ घट सकते हैं ॥ जावनु = जामन, जमाने वाली वस्तु, खड़ा दही, जो दूध में उसे जमाने के लिये थोड़ा सा डाल दिया जाता है ॥

( अवतरण )—नायक किसी पदोत्तिन की मनमोहिनी चेष्टा पर अनुरक्त हो कर स्वगत कहता है—

( अर्थ )—[ उसने लौट कर जाते समय ] पौरी पर से कुछ फेर ( व्याज, बहाना ) कर के, फिर कर ( धूम कर ), [ मेरी ओर ] मुसकिया कर [ ऐसे भाव से ] देखा [ कि ] आई [ तो वह ] थी जामन लेने के लिये, [ पर मेरे ] हृदय में [ अपना ] स्नेह ( १. प्रेम । २. घी ) जमा कर चली ॥

जदपि तेजरौहाल-बल पलकौ लगी न बार ।

तौ गवैडौ घर कौ भयौ पैडौ कोस हजार ॥ १४५ ॥


तेज ( तेज )—यह फारसी शब्द है, जिसका अर्थ तीक्ष्ण है । इसका प्रयोग शीघ्रगामी के अर्थ में भी होता है ॥ रौहाल—यह फारसी शब्द 'रहवार' का विकृत रूप है । इसका अर्थ चलने वाला है, पर घोड़े के अर्थ में इसकी योगरूढ़ि है ॥ गवैडौ = घर के आसपास की भूमि की सीमा ॥

( अवतरण )—नायक परदेश से आया है । ग्राम की सीमा पर पहुँच कर उसको, नायिका से मिलने की उत्सुकता के कारण, वहाँ से घर तक का मार्ग सहस्र कोस का प्रतीत हुआ । उसी का वर्णन वह नायिका से करके अपना प्रेमाधिक्य जताता है—

१. जगमगे ( ४ ) । २. मुसकाइ ( ४ ), मुसकयाय ( ५ ) । ३. जावन लैन जो ही चली ( ४ ) । ४. हिय ( २ ) । ५. नेहैं ( २, ५ ) । ६. गई ( २ ) ।



( अर्थ )—[ हे प्यारी, ] यद्यपि शीघ्रगामी घोड़े के बल ( पराक्रम के कारण ) [ मुझे पहुँचने में ] पल मात्र भी वार ( विलंब ) नहीं लगी, तथापि [ तुमसे मिलने की उत्सुकता के कारण ] घर का ग्वंड़ा [ ही मुझे ] हज़ार कोस का पैड़ा ( मार्ग ) हो गया ( प्रतीत हुआ ) ॥




**पूस-मास सुनि सखिनु पै साईं चलत सवारु ।**

**गहि कर बीन प्रवीन तिय राग्यौ रागु मलारु ॥ १४६ ॥**

सवारु=प्रातःकाल ॥ राग्यौ=अलापा ॥ मलारु ( मल्लार )=राग विशेष । इस राग के विषय में प्रसिद्ध यह है कि इसके यथार्थ रीति से गाने अथवा बजाने से पानी बरसने लगता है ॥

( अवतरण )—प्रौढ़ा प्रवत्स्थप्रियसी नायिका नायक के परदेश-गमन को रोकने का प्रयत्न करती है । सखी का वचन सखी से—

( अर्थ )—पूस के महीने में सखियों से [ यह ] सुन कर [ कि ] प्रातःकाल पति [ परदेश ] चलता है ( जाने वाला है ), प्रवीण ( संगीत-विद्या में निपुण ) स्त्री ने हाथ में बीन ले कर मल्लार राग रागा ( अलापा ) [ जिसमें पानी बरसने लगे, और प्रियतम का जाना रुक जाय; क्योंकि अकाल वृष्टि में यात्रा निषिद्ध है ] ॥



**वन-तन कौं, निकसत, लसत हँसत हँसत, इत आइ ।**


**दृग-खंजन गहि लै चँपु चितवनि-चैपु लगाइ ॥ १४७ ॥**

वन-तन=वन की ओर ॥ लसत=क्रीड़ा करता हुआ ॥ चैपु=लासा ॥

( अवतरण )—नायिका अपने द्वार पर निकल आई थी । इतने ही में नायक उसकी ओर मुसकिराता हुआ आ कर और उसको प्यार की दृष्टि से देख कर वन की ओर चला । नायिका उसकी उस लगावट की चितवन से ऐसी मोहित हो गई कि उसके नेत्र नायक के पीछे लग लिए, जिससे आकर्षित हो कर वह स्वयं भी उधर ही चल पड़ी । अपनी अंतरंगिनी सखी के यह कहने पर कि तू कहीं चल रही है, वह उत्तर देती है कि मैं क्या करूँ, मेरी आँखों को वह फँसाए लिए जाता है—

( अर्थ )—[ हे सखी ! मैं क्या करूँ, मेरे घर से ] निकलते ही [ वह ] हँसता हँसता क्रीड़ा करता हुआ उधर आ कर, [ मेरे ] दृग-रूपी खंजों को [ अपनी ] चितवन-रूपी चैपु लगा कर वन की ओर पकड़ ले चला [ अतः मैं उसी के पीछे चल रही हूँ ] ॥

खंजों को बहेलिए जंगल से पकड़ कर नगर में लाते हैं, पर इस दोहे में यह विलक्षणता है कि नागर नायक को नायिका के दृग-रूपी खंजों को नगर से पकड़ कर वन की ओर ले चलना कहा गया है ॥



**मरनु भलौ बरु बिरह तैं, यह निहचय करि जोइ ।**

**मरन भिटै दुखु एक कौ, बिरह दुहँ दुखु होइ ॥ १४८ ॥**

१. लैं ( ५ ) । २. बनठन ( २ ) । ३. गए ( २, ४ ) । ४. चोप ( ४ ) । ५. विचार ( २ ) ।



जटित नीलमनि जगमगति सीक सुहाई नाँक ।


मनौ अली चंपक-कली बसि रसु लेतु निसाँक ॥ १४३ ॥

सीक = एक पतला सा, सीक की आकृति का नासिका-भूषण विशेष ॥

( अवतरण )—नायिका की नासिका तथा सीक की अपूर्व शोभा का वर्णन नायक स्वगत करता है—

( अर्थ )—[ आहो ! ] उसकी सुहाई ( चित्त को आकर्षित करने वाली ) नाँक में नीलम जड़ी हुई सीक [ कैसी ] जगमगा रही है, मानो भ्रमर चंपे की कली पर बैठ कर निःशंक ( इस बात की शंका छोड़ कर कि चंपे की कली पर मेरा बैठना अनुचित है ) रस ले रहा है ॥

भ्रमर चंपे पर नहीं बैठता, परंतु नासा-रूपी चंपे की कली ऐसी मनोहर है कि उस पर मुग्ध हो कर वह विचार-शून्य हो उसका रस ले रहा है । इस कथन से यह व्यंजित होता है कि नासिका की शोभा विलक्षण तथा सामान्य नियम को भुलवा देने वाली है ॥




फेरु कछुक करि पौरि तैं, फिरि, चितई मुसकाई ।

आई जावनु लैन, जियँ नेहँ चली जमाई ॥ १४४ ॥

पौरि—घर में घुसने के पहिले द्वार के बाहर अथवा भीतर जो आच्छादित स्थान पड़ता है, उसको पौरी कहते हैं । पर इसका प्रयोग द्वार के अर्थ में भी होता है । इस दोहे में दोनों अर्थ घट सकते हैं ॥ जावनु = जामन, जमाने वाली वस्तु, खड़ा दही, जो दूध में उसे जमाने के लिये थोड़ा सा डाल दिया जाता है ॥

( अवतरण )—नायक किसी पड़ोसिन की मनमोहिनी चेष्टा पर अनुरक्त हो कर स्वगत कहता है—

( अर्थ )—[ उसने लौट कर जाते समय ] पौरी पर से कुछ फेर ( व्याज, बहाना ) कर के, फिर कर ( घूम कर ), [ मेरी ओर ] मुसकिया कर [ ऐसे भाव से ] देखा [ कि ] आई [ तो वह ] थी जामन लेने के लिये, [ पर मेरे ] हृदय में [ अपना ] स्नेह ( १. प्रेम । २. घी ) जमा कर चली ॥



जदपि तेजरौहाल-बल पलकौ लगी न बार ।

तौ ग्वैँडौ घर कौ भयौ पैँडौ कोस हजार ॥ १४५ ॥


तेज ( तेज )—यह फ़ारसी शब्द है, जिसका अर्थ तीक्ष्ण है । इसका प्रयोग शीघ्रगामी के अर्थ में भी होता है ॥ रौहाल—यह फ़ारसी शब्द 'रहवार' का विकृत रूप है । इसका अर्थ चलने वाला है, पर घोड़े के अर्थ में इसकी योगरूढ़ि है ॥ ग्वैँडौ = घर के आसपास की भूमि की सीमा ॥

( अवतरण )—नायक परदेश से आया है । ग्राम की सीमा पर पहुँच कर उसको, नायिका से मिलने की उत्सुकता के कारण, वहाँ से घर तक का मार्ग सहस्र कोस का प्रतीत हुआ । उसी का वर्णन वह नायिका से करके अपना प्रेमाधिक्य जताता है—

१. जगमगे ( ४ ) । २. मुसकाई ( ४ ), मुसक्याय ( ५ ) । ३. जावन लैन जो ही चली ( ४ ) । ४. हिय ( २ ) । ५. नेहँहि ( २, ५ ) । ६. गई ( २ ) ।



( अर्थ )—[ हे प्यारी, ] यद्यपि शीघ्रगामी घोड़े के बल ( पराक्रम के कारण ) [ मुझे पहुँचने में ] पल मात्र भी वार ( विलंब ) नहीं लगी, तथापि [ तुझसे मिलने की उत्सुकता के कारण ] घर का ग्वेड़ा [ ही मुझे ] हज़ार कोस का पैड़ा ( मार्ग ) हो गया ( प्रतीत हुआ ) ॥




पूस-मास सुनि सखिनु पै साईं चलत सवार ।

गहि कर बीन प्रवीन तिय राग्यौ रागु मलारु ॥ १४६ ॥

सवारु=प्रातःकाल ॥ राग्यौ=अलापा ॥ मलारु ( मलार )=राग विशेष । इस राग के विषय में प्रसिद्ध यह है कि इसके यथार्थ रीति से गाने अथवा बजाने से पानी बरसने लगता है ॥

( अवतरण )—प्रौढ़ा अवस्थधेयसी नायिका नायक के परदेश-गमन को रोकने का प्रयत्न करती है । सखी का वचन सखी से—

( अर्थ )—पूस के महीने में सखियों से [ यह ] सुन कर [ कि ] प्रातःकाल पति [ परदेश ] चलता है ( जाने वाला है ), प्रवीण ( संगीत-विद्या में निपुण ) स्त्री ने हाथ में बीन ले कर मलार राग रागा ( अलापा ) [ जिसमें पानी बरसने लगे, और प्रियतम का जाना रुक जाय; क्योंकि अकाल वृष्टि में यात्रा निषिद्ध है ] ॥



वन-तन कौं, निकसत, लसत हँसत हँसत, इत आइ ।


दृग-खंजन गहि लै चँप्यौ चितवनि-चैपु लगाइ ॥ १४७ ॥

वन-तन=वन की ओर ॥ लसत=क्रीड़ा करता हुआ ॥ चैपु=लासा ॥

( अवतरण )—नायिका अपने द्वार पर निकल आई थी । इतने ही में नायक उसकी ओर मुसकिराता हुआ आ कर और उसको प्यार की दृष्टि से देख कर वन की ओर चला । नायिका उसकी उस लगावट की चितवन से ऐसी मोहित हो गई कि उसके नेत्र नायक के पीछे लग लिए, जिससे आकर्षित हो कर वह स्वयं भी उधर ही चल पड़ी । अपनी अंतरंगिनी सखी के यह कहने पर कि तू कहीं चल रही है, वह उत्तर देती है कि मैं क्या करूँ, मेरी आँखों को वह फँसाए लिए जाता है—

( अर्थ )—[ हे सखी ! मैं क्या करूँ, मेरे घर से ] निकलते ही [ वह ] हँसता हँसता क्रीड़ा करता हुआ इधर आ कर, [ मेरे ] दृग-रूपी खंजों को [ अपनी ] चितवन-रूपी चैप लगा कर वन की ओर पकड़ ले चला [ अतः मैं उसी के पीछे चल रही हूँ ] ॥

खंजों को बहेलिए जंगल से पकड़ कर नगर में लाते हैं, पर इस दोहे में यह विलक्षणता है कि नागर नायक की नायिका के दृग-रूपी खंजों को नगर से पकड़ कर वन की ओर ले चलना कहा गया है ॥



मरनु भलौ बरु बिरह तैं, यह निहचर्य करि जोइ ।

मरन भिटै दुखु एक कौ, बिरह दुहँ दुखु होइ ॥ १४८ ॥

१. लैं ( ५ ) । २. वनठन ( २ ) । ३. गए ( २, ४ ) । ४. चोप ( ४ ) । ५. विचार ( २ ) ।



( अवतरण )—परस्परानुरक्त नायक नायिका कुछ ऐसे अंडस में पड़े थे कि यद्यपि विरह से व्याकुल रहते थे, तथापि मिल नहीं सकते थे। अंत को नायिका के प्राण प्रयाण कर गए। नायक अत्यंत अधीर हो कर बिलख रहा है। उसके अंतरंग मित्र तथा सखियाँ इत्यादि उसको धैर्यवर्धन करने के लिए समझाते हैं—

( अर्थ )—विरह [ के दुःख भोगने ] से [ तो उसके लिये ] प्रत्युत मरना [ ही ] अच्छा था, यह [ तुम ] निश्चय कर के समझ लो, [ क्योंकि ] मरने से एक का दुःख [ तो ] मिट जाता है, [ पर ] विरह से दोनों को दुःख होता है, [ अतः तुमको उसके मरने पर दुःख न करना चाहिए, प्रत्युत यह समझ कर धैर्य धरना चाहिए कि चलो, वह तेचारी तो दारुण दुःख से छूट गई। हम तो पुरुष-शरीर हैं, किसी न किसी प्रकार झेल ही लेंगे, पर उस कोमलांगी, प्राण से भी अधिक प्रिय अबला के निमित्त विरह-दुःख सहना बड़ा ही कठिन था। इसके अतिरिक्त यह विरह-दुःख तो अनिवार्य ही था, इसलिये यदि दोनों में से एक उससे मुक्त हो गया, तो अच्छा ही हुआ ] ॥

हरषि न बोली, लखि ललनु, निरखि अमिलु सँग साथु ।  
आँखिनु ही मैं हँसि, धखौ सीस हियैं धरि हाथु ॥ १४६ ॥

अमिलु=बेमेल, जिससे अपना मन नहीं मिला है ॥

( अवतरण )—सखी सखी से क्रियाविदग्धा नायिका के भाव का वर्णन करती है—

( अर्थ )—[ नायिका अपने अथवा नायक के ] संग में अमिल ( विना मन मिले हुए लोगों का ) साथ देख कर, नायक को लक्षित कर के, हर्ष-पूर्वक कुछ बोली नहीं ( बोल न सकी ) । [ पर उसने ] आँखों ही में हँस कर, हाथ को छाती पर रख सिर पर रक्खा ॥

आँखों ही में हँसने से उसने नायक के दर्शन से प्रसन्नता प्रकट की, और हृदय पर हाथ रखने से यह सूचित किया कि मैं तुमको अपने हृदय में स्थापित करती हूँ। फिर सिर पर हाथ रखने से यह व्यंजित किया कि तुमने जो चेष्टा-द्वारा मिलने की प्रार्थना की, वह शिरोधार्य है; पर इस सुख की प्राप्ति भाग्य के हाथ है ॥

को जानै, हैहै कहा ; ब्रज उपजी अति आगि ।  
मँन लागै नैननु लगै, चलै न मग लगि लागि ॥ १५० ॥

अति आगि=बड़ी भरी आग। बड़ी विलक्षण, अर्थात् बहुत शीघ्र तथा बहुत सहज में सुलगने वाली और न लगने योग्य वस्तु में भी लग जाने वाली, आग ॥ मग=(१) हृदय। (२) मानस, मानसरोवर। मानसरोवर से यहाँ अभिप्राय ताल मात्र से है। मन शब्द में श्लिष्टपद-मूलक रूपक है। अतः इसका अर्थ, मन-रूपी ताल होता है। इस शब्द का ऐसा ही प्रयोग विहारी ने १८वें दोहे में भी किया है ॥ नैननु—इस शब्द के भी यहाँ दो अर्थ हैं—(१) आँखों। (२), नमित होने वाले, अर्थात् कोमल, पदारथ ॥ लगै—इस

१. सब (२, ४) । २. आँखियनि (२) । ३. पै (२) । ४. मनु (२) । ५. लागै (१, २) । ६. लगो (४) । ७. चलौ (१), चलो (४) । ८. सँग (४) ।



शब्द के भी यहाँ दो भावार्थ हैं—(१) नयन-पत्र में—मिलने से, आसक्त होने से। (२) कोमल पदार्थ के पत्र में—टकराने से, घिसने से। ११-वें अंक के दोहे में भी 'लगत' शब्द का ऐसा ही प्रयोग है ॥ **लागि** = तक ॥ **लागि** = लंग कर, पास हो कर ॥

( अवतरण )—पूर्वानुरागिनी नायिका विरह से संतप्त हो कर स्वगत अथवा अंतरंगिनी सखी से कहती है—

( अर्थ )—कौन जाने, [ यहाँ ] क्या होगा ( होने वाला है )। ब्रज में बड़ी विलक्षण अग्नि उत्पन्न हुई है, [ जो ] नयन-रूपी कोमल पदार्थों के [ परस्पर ] लगने से मन-रूपी सरोवर में लग जाती है। [ यह ब्रज तो अब ऐसा हो रहा है कि कोई इसके ] भाग तक के पास हो कर न चले ॥

इस दोहे का भाव ११-संख्यक दोहे से मिलाने के योग्य है ॥

घरु घरु डोलत दीन है, जनु जनु जाचतु जाइ ।  
दियै लोभ-चसमा चखनु लघु पुनि बड़ौ लखाइ ॥ १५१ ॥

**चसमा** ( चश्मा ) = ऐनक । यह शब्द फारसी भाषा का है । चश्मे कई प्रकार के होते हैं । एक प्रकार का चश्मा ऐसा होता है, जिसके लगा लेने से छोटी वस्तु बड़ी दिखलाई देने लगती है ॥

( अवतरण )—लोभ की निंदा पर कवि की उक्ति—

( अर्थ )—[ लोभी मनुष्य ] घर घर दीन हो कर ( गिड़गिड़ाता हुआ ) फिरता है, [ और ] जन जन ( प्रत्येक सामान्य व्यक्ति ) से जा कर याचना करता है ( माँगता है ) । [ इस बात का विचार नहीं करता कि जिस मनुष्य से वह याचना करता है, वह याचना करने के योग्य महान् पुरुष है, अथवा पास भी खड़े रहने के अयोग्य लघ्वात्मा व्यक्ति; क्योंकि उसको तो ] लोभ-रूपी चश्मा आँखों पर दिए रहने के कारण लघु [ प्राणी ] भी बड़ा लक्षित होता ( जान पड़ता ) है ॥

लै चुभकी चलि जाति जित जित जल-केलि-अधीर ।  
कीजत केसरि-नीर से तित तित के सरि-नीर ॥ १५२ ॥

**केसरि** ( केशर ) = कुकुम ॥ **सरि-नीर** = सरिता का पानी ॥

( अवतरण )—जल-केलि करती हुई नायिका को दिखला कर सखी नायक का ध्यान उसकी गुराई पर दिलाती है—

( अर्थ )—[ देखो, वह ] जल-केलि में अधीर ( चंचलता से जल-केलि करती हुई ) [ नायिका ] जिस जिस ओर चुभकी ( डुबकी ) ले कर चली जाती है, उस उस ओर के नदी के जल [ उसकी पीत धुति की आभा से ] केसर के जल [ केसर घोले हुए जल ] के सदृश कर दिए जाते हैं ( बना दिए जाते हैं ) ॥



छिरके नाह नबोढ़-दृग कर-पिचकी-जल-जोर ।

रोचन-रंग-लाली भई विधितिय-लोचन-कोर ॥ १५३ ॥

नबोढ़ ( नबोढ़ा ) = नई व्याही हुई ॥ कर-पिचकी = हाथ की पिचकारी, हाथों को मिला कर बनाई हुई पिचकारी ॥ जल-जोर = जल-वेग अर्थात् जल की धारा ॥ रोचन = गोरोचन ॥ विधितिय = दूसरी ॥

( अवतरण ) — सखी का वचन सखी से —

( अर्थ ) — [ जल-क्रीड़ा के समय ] नाह ( नाथ अर्थात् नायक ) ने हाथ की पिचकारी की जल-धारा से दृग [ तो ] नई व्याही हुई [ नायिका ] के छिड़के, [ और ] गोरोचन के रंग की लाली हुई अन्य स्त्री की आँखों की कोरों में ॥

अन्य स्त्री की आँखों में लाली हृषी तथा रोप से हुई । विलक्षणता यह है कि पानी और की आँखों में पड़ा, और लाली और की आँखों में हुई ॥

कहा लड़ैते दृग करे, परे लाल बेहाल ।

कहुँ मुरली, कहुँ पीत पट्ट, कहुँ मुकुट, वनमाल ॥ १५४ ॥

लड़ैते = लड़ते ॥ बेहाल = विह्वल, देहाध्याम-रहित ॥

( अवतरण ) — नायक नायिका के कटाक्षों से धायल हो कर तड़प रहा है । उसकी दशा सखी नायिका से कहती है —

( अर्थ ) — [ तूने अपने ] दृग [ ऐसे ] लड़ैते क्या कर रखे हैं [ कि उनके मारे ] लाल बेहाल ( बेसुध ) पड़े हैं । मुरली कहाँ, पीत पट्ट कहाँ [ तथा ] मुकुट [ और ] वन-माला कहाँ [ पड़े लुप्तक रहे हैं ] ॥

राधा हरि, हरि राधिका बनि आप संकेत ।

दंपति रति-विपरीत-सुख सहज सुरतहुँ लेत ॥ १५५ ॥

संकेत = पहिले से स्थिर किया हुआ स्थान ॥ सहज = प्राकृत, स्वाभाविक ॥

( अवतरण ) — दंपति के लीला हाव में विपरीत रति का सुख प्राप्त करने का वर्णन सखी सखी से करती है —

( अर्थ ) — श्रीराधिकाजी श्रीकृष्णचंद्र का रूप धारण कर के [ और ] श्रीकृष्णचंद्र श्री-राधिकाजी का वेष बना कर संकेत-स्थल में आए हैं, [ और ] दंपति स्वाभाविक रति में भी विपरीत रति का सुख ले रहे हैं ॥

चलत पाइ निगुनी गुनी धनु मनि-सुत्तिय-माल ।

भेंट होत जयसाहि सौं भागु चाहियतु भाल ॥ १५६ ॥

१. करि ( १, ४, ५ ) । २. कहुँ मुरलिका पीत पट्ट ( १ ) । ३. लकुट ( २ ), मुकुट ( ४ ) । ४. मुक्ता ( ४ ) । ५. लाल ( १, ४ ) । ६. भेंट ( २ ) । ७. साह ( १ ) ।




**निगुनी** ( निर्गुणी ) = गुणहीन ॥ **धनु** = रुपया, अशरफ़ी इत्यादि ॥ **मणि-मुत्तिय-माल** = मणि तथा मोतियों की माला ॥ **भेंट होत** = भेंट होते समय ॥ **भागु** = सौभाग्य ॥ **चाहियतु** = चाहिए होता है, आवश्यक होता है ॥ **भाल** = ललाट में ॥

( अवतरण )—कवि राजा जयशाह की उदारता की प्रशंसा करता है—

( अर्थ )—राजा जयशाह से [ केवल ] भेंट होने के समय ( भेंट होने के निमित्त ) [ याचकों को अपने ] भाल में भाग्य की आवश्यकता पड़ती है । [ भेंट हो जाने पर, चाहे उनके भाल में सौभाग्य लिखा हो अथवा नहीं, और चाहे वे गुणहीन हों अथवा गुणी, सभी संपत्तिशाली हो जाते हैं ] निर्गुणी धन पा कर चलता है ( लौटता है ), [ और ] गुणी मणिमुक्ताओं की मालाएँ पा कर । [ भावार्थ यह है कि भाग्यवान् तथा गुणी को तो सब ही देते हैं, पर जयशाह अभाग्य एवं गुणहीन को भी संपत्तिवान् बना देता है ] ॥

पुराने राजाँ में प्रथा यह थी कि वे गुणहीन याचकों को धन एवं गुणियों को, उनके प्रतिष्ठार्थ, मणिमुक्तादि की मालाएँ देते थे, अतः कवि ने गुणहीनों तथा गुणवानों के निमित्त यथासंख्य धन तथा मणिमुक्तादि की मालाओं का पाना कहा है ॥




**जसु अपजसु देखत नहीं देखत साँवल-गात ।**

**कहा करौं, लालच-भरे चपल नैन चलि जात ॥ १५७ ॥**

**साँवल-गात** = साँवले गात वाले अर्थात् श्रीकृष्णचंद्र ॥ **लालच-भरे चपल** = सौंदर्य-अवलोकन की लालसा से पूरित होने के कारण चंचल ॥

( अवतरण )—श्रीकृष्णचंद्र को देख कर नायिका के नयन उन्हीं की ओर जाते हैं । सखी उसे शिक्षा देती है कि परपुरुष को इस प्रकार बेधड़क देखना कुल-वधुओं को उचित नहीं है, इससे तुझे कलंक लगेगा । उत्तर में नायिका कहती है—

( अर्थ )—क्या कलँ ( मेरा कुछ चश नहीं चलता ), [ मेरे ये ] लालच-भरे चपल नयन श्यामसुंदर को देखते [ ही ] यश अपयश नहीं देखते ( विचारते ), [ उसी ओर ] चले जाते हैं ॥



**नख-सिख-रूप भरे खरे, तौ माँगत मुसँकानि ।**

**तजत न लोचन लालची ए ललचौहिँ यानि ॥ १५८ ॥**

( अवतरण )—नायिका खड़ी नायक को देख रही है । सखी उससे कहती है कि अब तो तू भली भाँति देख चुकी, चलती क्यों नहीं । नायिका कहती है कि वह नैक मेरी ओर देख कर मुसकिया दें, तो चलूँ—

( अर्थ )—[ यद्यपि मेरे नेत्र नायक के ] नख-सिख-सौंदर्य से भली भाँति भर गए हैं,

१. लालच ( १, २ ) । २. तउ ( ५ ) । ३. मुसिकानि ( १ ), मुसुकानि ( ४ ) ।



तथापि [ उसकी ] मुसकिराहट की चाहना कर रहे हैं। ये लालची लोचन ललचाने ( अधिक अधिक लालसा करने ) की वान ( प्रकृति ) नहीं छोड़ते ॥

हैं छिगुनी पहुँचौ गिलत अति दीनता दिखाइ ।

बलि बावन कौ व्यौतु सुनि को, बलि, तुम्हें पत्याइ ॥ १५६ ॥

छिगुनी = कानी अंगुली ॥ गिलत = निगल लेते हो ॥ बलि = राजा बलि ॥ बावन = वामनावतार-धारी भगवान् ॥

( अवतरण )—नायक किसी नायिका के रूप, गुण इत्यादि का वर्णन सुन कर, अथवा कहीं उसकी झलक देख कर, रीझ गया है, और उसकी सखी से प्रार्थना करता है कि और नहीं तो नैक उसका दर्शन तो करा दे। इस पर सखी नायक से परिहास करती है—

( अर्थ )—[ तुम्हारी तो यह रीति है कि ] बड़ी दीनता दिखाकर अंगुली छू ( छूते ही ) [ चट ] पहुँचा निगल ( पकड़ ) लेते हो। मैं तुम्हारी बलि गई, राजा बलि [ तथा ] वामन भगवान् का व्यौत ( डौल, वृत्तान्त ) सुनने के पश्चात् तुमको कौन पतियाय ( तुम्हारा कौन विश्वास करे )। [ भावार्थ यह है कि अभी तो तुम मुझसे उसके दर्शन करा देने मात्र के निमित्त गिड़गिड़ा रहे हो, पर चार आँखें होते ही तुम उसका हृदय तक हरण कर लोगे, और फिर किसी की सुनोगे भी नहीं ] ॥

इस परिहास से वह चतुर सखी नायक से यह वचन ले लिया चाहती है कि मैं सदा उस पर एकरस प्रेम रखूँगा ॥

नैना नैक न मानहीं, कितौ कछौ समझाइ ।

तनु मनु हारैं हूँ हँसैं, तिन सौँ कहा बसाइ ॥ १६० ॥

बसाइ = बस चले ॥

( अवतरण )—पूर्वानुरागिनी नायिका नायक को देख कर मुसकिराती है। सखी शिक्षा देती है कि परपुरुष को देख इस प्रकार मुसकिराना उचित नहीं है। नायिका अपनी अनुराग-दिवशता प्रकट करती हुई उत्तर देती है—

( अर्थ )—[ मैंने इनसे ] कितना समझा समझा कर कहा, [ पर ] नैना ( १. दृग। २. जिसमें नीति नहीं है अर्थात् अनीतिज्ञ ) नैक ( १. किंचिन्मात्र भी। २. नीति ) नहीं मानते। [ भला जो ] तन मन हारने पर भी हँसते रहते हैं ( कुछ चिंता नहीं करते ), उन [ नासमझ जुवारियों ] से क्या वश चल सकता है ॥

यदि कोई कच्चा जुवारी होता है, तो हरने पर उसके चित्त में खेद तथा ग्लानि उत्पन्न होती है, और वह दृष्ट मित्रों के समझाने से जुवा खेलना छोड़ देता है। पर जो पके जुवारी हैं, वे सर्वस्व हार जाने पर भी ग्लानि नहीं मानते, प्रत्युत हँसते ही रहते हैं। ऐसे अनीतिज्ञ जुवारियों से कुछ समझाना बुझाना नहीं चलता ॥



मोहन-मूरति श्याम की अति अद्भुत गति जोइ ।

बसंतु सु चित-अंतर, तऊ प्रतिबिंबितु जग होइ ॥ १६१ ॥


मोहन-मूरति = मोहने वाली मूर्ति है जिसकी ऐसे । यह समस्त पद 'श्याम' शब्द का विशेषण है ॥

( अवतरण )—कोई भक्त, जिसके हृदय में श्यामसुंदर बस गए हैं, और जिसको समस्त जगत् में सब पदार्थ श्याममय ही दिखलाई देते हैं, अपने मन से कहता है—

( अर्थ )—[ हे मन, ] मोहिनी मूर्ति घाले श्याम की [ यह ] अति अद्भुत गति ( रीति, व्यवस्था ) देख [ कि यद्यपि ] वह बसते [ तो ] चित्त के भीतर हैं, तथापि प्रतिबिंबित जगत् में होते हैं ( अपना रूप जगत् के सब पदार्थों में दिखलाते हैं, अर्थात् श्यामसुंदर के हृदय में बसने से सब जगत् तन्मय दिखाई देने लगता है ) ॥

अद्भुतता यह है कि जो वस्तु किसी अन्य वस्तु के भीतर रहती है, उसका प्रतिबिंब बाहर नहीं पड़ता ; पर श्याम यद्यपि चित्त के भीतर बसते हैं, तथापि जगत् भर में उन्हीं का प्रतिबिंब भक्त को दिखलाई देता है ॥

'मोहन-मूरति', यह विशेषण कवि ने यही सूचित करने के लिये रक्खा है कि श्यामसुंदर की मूर्ति में ऐसी मोहिनी शक्ति है कि उनके हृदय में बसते ही चित्त मोहित हो कर सब जगत् को तन्मय देखने लगता है ॥



लटक लटके लटकतु चलतु, डटतु मुकट की छाँह ।

चटक-भरौ नटु मिलि गयौ अटकभटक-बट माँह ॥ १६२ ॥

डटतु = सजधज से शोभा देता हुआ ॥ अटकभटक-बट = भूलभुलैयाँ का रास्ता । 'अटकभटक' भूलभुलैयाँ को कहते हैं । उसमें कुछ ऐसे घुमावफिराव के मार्ग बने रहते हैं, जिनमें पड़ कर मनुष्य ठीक मार्ग बड़ी कठिनता से पाता है । 'बट' बाट का विकृत रूप है । बहुत से शब्दों के दीर्घ स्वरों को, समास होने पर, लघुता प्राप्त हो जाती है, जैसे 'पनिषट्', बटपरा, नवठट इत्यादि में । अथवा 'अटकभटक-बट' का अर्थ भूलभुलैयाँ वाला वट वृक्ष करना चाहिए । भांडीर वन में अभी तक कुछ ऐसे वट के पुराने वृक्ष हैं, जिनकी बरौं लटक लटक कर इस प्रकार जम गई हैं कि उनके नीचे भूलभुलैयाँ सी बन गई हैं ॥

( अवतरण )—नायिका को श्रीकृष्णचंद्र के साथ भांडीर वन से निकलते कुछ सखियों ने देख लिया है, एवं उसको प्रेम-क्रीड़ा में लगे रहने के कारण घर आने में विलंब भी हो गया है । अतः वह अपनी वास्तविक बात छिपाने के लिये सखियों से कहती है—

( अर्थ )—[ दैवयोग से आज मुझे ] अटकभटक-बट में [ जहाँ मैं भूल कर बड़ी देर से भटक रही थी ] लटक लटक कर ( भूम भूम कर ) लटकता ( मुकट हुआ ) चलता, [ तथा ] मुकट की-छाया ( भूलक ) से डटता ( शोभित होता हुआ ) [ एक ] चटक-भरा ( चटकीली छवि से भरा हुआ अथवा कुर्तीला ) नट मिल गया [ जिसने मुझे वन से बाहर पहुँचा दिया ] ॥



तथापि [ उसकी ] मुसकिराहट की चाहना कर रहे हैं। ये लालची लोचन ललचाने ( अधिक अधिक लालसा करने ) की बान ( प्रकृति ) नहीं छोड़ते ॥

झूँ छिगुनी पहुँचौ गिलत अति दीनता दिखाइ ।

बलि बाचन कौ व्यौतु सुनि को, बलि<sup>३</sup>, तुम्हें<sup>४</sup> पत्याइ ॥ १५६ ॥

छिगुनी = कानी अंगुली ॥ गिलत = निगल लेते हो ॥ बलि = राजा बलि ॥ बाचन = वामनावतार-धारी भगवान् ॥

( अवतरण )—नायक किसी नायिका के रूप, गुण इत्यादि का वर्णन सुन कर, अथवा कहीं उसकी झलक देख कर, रीझ गया है, और उसकी सखी से प्रार्थना करता है कि और नहीं तो नैक उसका दर्शन तो करा दे। इस पर सखी नायक से परिहास करती है—

( अर्थ )—[ तुम्हारी तो यह रीति है कि ] बड़ी दीनता दिखाकर अंगुली छू ( छूते ही ) [ चट ] पहुँचा निगल ( पकड़ ) लेते हो। मैं तुम्हारी बलि गई, राजा बलि [ तथा ] वामन भगवान् का व्यौत ( डौल, वृत्तांत ) सुनने के पश्चात् तुमको कौन पतियाय ( तुम्हारा कौन विश्वास करे )। [ भावार्थ यह है कि अभी तो तुम मुझसे उसके दर्शन करा देने मात्र के निमित्त गिड़गिड़ा रहे हो, पर चार आँखें होते ही तुम उसका हृदय तक हरण कर लोगे, और फिर किसी की सुनोगे भी नहीं ] ॥

इस परिहास से वह चतुर सखी नायक से यह वचन ले लिया चाहती है कि मैं सदा उस पर एकरस प्रेम रखूँगा ॥

नैना नैक न मानहीं, कितौ कछौ समुझाइ ।

तनु मनु हारैं हूँ हँसैं, तिन सौँ कहा बसाइ ॥ १६० ॥

बसाइ = बस चले ॥

( अवतरण )—पूर्वानुरागिनी नायिका नायक को देख कर मुसकिराती है। सखी शिक्षा देती है कि परपुरुष को देख इस प्रकार मुसकिराना उचित नहीं है। नायिका अपनी अनुराग-विवशता प्रकट करती हुई उत्तर देती है—

( अर्थ )—[ मैंने इनसे ] कितना समझा समझा कर कहा, [ पर ] नैना ( १. दृग। २. जिसमें नीति नहीं है अर्थात् अनीतिज्ञ ) नैक ( १. किञ्चिन्मात्र भी। २. नीति ) नहीं मानते। [ भला जो ] तन मन हारने पर भी हँसते रहते हैं ( कुछ चिंता नहीं करते ), उन [ नासमझ जुवारियों ] से क्या बश चल सकता है ॥

यदि कोई कच्चा जुवारी होता है, तो हारने पर उसके चित्त में खेद तथा ग्लानि उत्पन्न होती है, और वह दृष्टमित्रों के समझाने से जुवा खेलना छोड़ देता है। पर जो पके जुवारी हैं, वे सर्वस्व हार जाने पर भी ग्लानि नहीं मानते, प्रत्युत हँसते ही रहते हैं। ऐसे अनीतिज्ञ जुवारियों से कुछ समझाना बुझाना नहीं चलता ॥

१. छिगुरी ( २ )। २. गहत ( २ )। ३. हरि ( २ )। ४. तुमहि ( १ )।



मोहन-मूरति स्याम की अति अद्भुत गति जोइ ।  
 वसंतु सु चित-अंतर, तऊ प्रतिबिंबितु जग होइ ॥ १६१ ॥


मोहन-मूरति = मोहने वाली मूर्ति है जिसकी ऐसे । यह समस्त पद 'स्याम' शब्द का विशेषण है ॥

( अवतरण )—कोई भक्त, जिसके हृदय में श्यामसुंदर बस गए हैं, और जिसको समस्त जगत् में सब पदार्थ श्याममय ही दिखलाई देते हैं, अपने मन से कहता है—

( अर्थ )—[ हे मन, ] मोहिनी मूर्ति वाले श्याम की [ यह ] अति अद्भुत गति ( रीति, व्यवस्था ) देख [ कि यद्यपि ] वह वसते [ तो ] चित्त के भीतर हैं, तथापि प्रतिबिंबित जगत् में होते हैं ( अपना रूप जगत् के सब पदार्थों में दिखलाते हैं, अर्थात् श्यामसुंदर के हृदय में बसने से सब जगत् तन्मय दिखाई देने लगता है ) ॥

अद्भुतता यह है कि जो वस्तु किसी अन्य वस्तु के भीतर रहती है, उसका प्रतिबिंब बाहर नहीं पड़ता ; पर श्याम यद्यपि चित्त के भीतर बसते हैं, तथापि जगत् भर में उन्हीं का प्रतिबिंब भक्त को दिखलाई देता है ॥

'मोहन-मूरति', यह विशेषण कवि ने यही सूचित करने के लिये रक्खा है कि श्यामसुंदर की मूर्ति में ऐसी मोहिनी शक्ति है कि उनके हृदय में बसते ही चित्त मोहित हो कर सब जगत् को तन्मय देखने लगता है ॥



लटक लटक लटकतु चलतु, डटतु मुकट की छाँह ।

चटक-भरौ नटु मिलि गयौ अटकभटक-वट माँह ॥ १६२ ॥


डटतु = सजधज से शोभा देता हुआ ॥ अटकभटक-वट = भूलभुलैयाँ का रास्ता । 'अटकभटक' भूलभुलैयाँ को कहते हैं । उसमें कुछ ऐसे घुमावफिराव के मार्ग बने रहते हैं, जिनमें पड़ कर मनुष्य ठीक मार्ग बड़ी कठिनता से पाता है । 'वट' बाट का विकृत रूप है । बहुत से शब्दों के दीर्घ स्वरों को, समास होने पर, लघुता प्राप्त हो जाती है, जैसे 'पनिघट', 'वटपरा', 'नवठट' इत्यादि में । अथवा 'अटकभटक-वट' का अर्थ भूलभुलैयाँ वाला वट वृक्ष करना चाहिए । भांडीर वन में अभी तक कुछ ऐसे वट के पुराने वृक्ष हैं, जिनकी बरोंहें लटक लटक कर इस प्रकार जम गई हैं कि उनके नीचे भूलभुलैयाँ सी बन गई हैं ॥

( अवतरण )—नायिका को श्रीकृष्णचंद्र के साथ भांडीर वन से निकलते कुछ सखियाँ ने देख लिया है, एवं उसको प्रेम-क्रीड़ा में लगे रहने के कारण घर आने में विलंब भी हो गया है । अतः वह अपनी वास्तविक बात छिपाने के लिये ससियाँ से कहती है—

( अर्थ )—[ दैवयोग से आज मुझे ] अटकभटक-वट में [ जहाँ मैं भूल कर बड़ी देर से भटक रही थी ] लटक लटक कर ( भूम भूम कर ) लटकता ( झुकता हुआ ) चलता, [ तथा ] मुकुट की छाया ( झलक ) से डटता ( शोभित होता हुआ ) [ एक ] चटक-भरा ( चटकीली छवि से भरा हुआ अथवा कुर्तीला ) नट मिल गया [ जिसने मुझे वन से बाहर पहुँचा दिया ] ॥



यह गुप्ता नायिका ऐसी चतुर है कि श्रीकृष्णचंद्र का नाम नहीं लेती, प्रत्युत उनके रूप, चेष्टा इत्यादि से उनका वर्णन करती है, जिससे यह 'जान पड़े' कि वह उनसे पहिले से परिचित नहीं थी तथा वन में भी वह उनके साथ देर तक नहीं रही कि उन्से 'नाम इत्यादि पूछने का अवसर उसे प्राप्त होता ॥




मलिन देह, वेई बसन, मलिन विरह कै रूप । ✓

पिय-आगम, औरै चढ़ी आनन, ओप अनूप ॥ १६३ ॥

(अवतरण) — आगमिष्यत्पत्तिका नायिका का वर्णन सखी सखी से करती है कि यद्यपि उसने प्रियतम की अवाई का समाचार न मिलने के कारण कोई शृंगार इत्यादि नहीं किया है, तथापि, सखे प्रेम के कारण, उसके हृदय में उस परम शुभ अवसर के निकट होने का भान हो गया है, जिससे रक्त की गति तीव्र हो जाने के कारण उसके आनन की छुति दीप्त हो गई है—

(अर्थ) — मलिन शरीर, उसी वस्त्र (विना बदले हुए वस्त्र), [ तथा ] विरह के मलिन रूप ( अवस्था ) में [ स्थित रहने पर भी ] प्रियतम की अवाई [ होने के कारण उसके ] आनन ( मुख ) पर कुछ और ही अनूप ओप ( चमक ) बढ़ गई है ॥




रंगराती रातैं हियैं प्रियतम लिखी बनाइ । ✓

पाती काती विरह की छाती रही लगाइ ॥ १६४ ॥

रंगराती = अनुराग से रंगी अर्थात् अनुरागमयी ॥ रातैं हियैं = अनुरक्त हृदय से ॥ काती = कतरनी ॥

(अवतरण) — नायक ने अपने परदेश से शीघ्र ही लौटने का समाचार बड़े धैर्य देने वाले शब्दों में बना कर लिखा है। उस पत्रिका को नायिका कलेजे से लगा कर दुःख का निवारण करती है। सखी-वचन सखी से—

(अर्थ) — प्रियतम-द्वारा अनुरक्त हृदय से [ धैर्य देने वाले शब्दों में ] बना कर लिखी गई अनुरागमयी पत्रिका [ को, जो कि ] विरह की [ काटने वाली ] कतरनी [ है, नायिका ] छाती से लगा कर रही है ( स्थित हुई है ) ॥



लाल, अलौलिक लरिकई लखि लखि सखी सिहाँति ।

आजकाल्हि मैं देखियतु उर उकसौहीं भाँति ॥ १६५ ॥


अलौलिक = अलहड़ । अलौल अथवा अलहड़ ऐसी अवस्था को कहते हैं, जिसमें खेलकूद की उमंग मरी रहती है, और दूसरी बातों पर ध्यान नहीं जाता ॥ सिहाँति = सिहाती हैं । किसी व्यक्ति को उत्तम देख कर मन में उसकी प्रशंसा करते हुए स्वयं भी वैसे ही होने की अभिलाषा करने को सिहाना कहते हैं । यह शब्द शत्रु तथा मित्र दोनों के विषय में प्रयुक्त होता है । शत्रु के संबंध से इसका अर्थ ईर्ष्या करना, और मित्र के संबंध से संतुष्ट होना, है ॥

२. ली (५) । २. बदी (५, ५) ।



( अवतरण )—अंकुरितयौवना नायिका के शरीर में यौवनागमन का वर्णन सखी नायक से करती है—

( अर्थ )—हे लाल, [ उसका ] अलौलिक लङ्कपन देख देख कर [ और की कौन कहे, उसकी ] सखियाँ [ भी ] सिहाती हैं । आज ही कल में ( दो ही एक दिन से ) [ उसका ] उर ( वक्षस्थल ) [ कुछ ] उकलौँहीं भाँति ( उभरने पर आया हुआ सा ) देखा जाता है ॥




बिलखी डभकौँहैं चखनु तिय लखि, गवनु बराइ ।

पिय गहवरि आएँ गरै राखी गरै लगाइ ॥ १६६ ॥

बराइ=बचा कर, टाल कर ॥ गहवरि आएँ=भूर आने से, हँस जाने से ॥ राखी गरै लगाइ=गले से लिपटा कर उसकी रक्षा की, अथवा गले से कुछ देर लिपटा रखी ॥

( अवतरण )—प्रवत्सलप्रेर्यसी नायिका की आँखों में आँसू भरा देख कर नायक का गला भर आया, और उसने गमन रोक कर उसे अपने गले से लिपटा लिया । सखी-वचन सखी से—

( अर्थ )—[ उस ] खी को डभकौँहैं ( आँसू-भरे ) दगों से बिलखी ( दुखी ) देख कर प्रियतम ने [ अपना विदेश ] जानः टाल गले के भर आने से [ उसे समझाने बुझाने में असमर्थ हो कर उसको ] गले से लगा कर रख लिया [ उसके प्राणों की रक्षा की, अथवा उसको कुछ देर गले से लगा रक्खा ] ॥




प्रतिबिंबित जयसाँहि-धुति दीपति दर्पण-धाम ।

सबु जगु जीतन कौँ कखौ काय-व्यूहु मनु काम ॥ १६७ ॥

दर्पण-धाम=शीशमहल ॥ काय-व्यूहु=युद्ध के निमित्त सैनिकों के किसी विशेष शृंखला-बद्ध स्थिति से स्थित होने को व्यूह कहते हैं । इसी का नाम मोरचा भी है । 'काय-व्यूहु' का अर्थ शरीरों का मोरचा होता है ॥

( अवतरण )—आमेरगढ़ में राजा जयशाह ने एक शीशमहल बनवाया था, जो अब भी विद्यमान है । उसमें छोटे छोटे शीशे इस प्रकार जड़े हैं कि उनमें बिंब प्रतिबिंब पड़ कर चारों ओर एक मनुष्य के अगणित श्रेणी-बद्ध रूप दिखलाई देते हैं । उसी का वर्णन तथा राजा जयशाह के सौंदर्य की प्रशंसा कवि इस दोहे में करता है—

( अर्थ )—जयशाह की प्रतिबिंबित धुति दर्पणधाम में [ ऐसी ] दीपती है, मानो सब जगत् जीतने के निमित्त कामदेव ने [ माया से अनंत रूप धारण कर के उनका ] काय-व्यूह बनाया है ॥



बाल, कहा लाली भई लोइन-कोइनु माँह ।

लाल, तुम्हारे दगनु की परी दगनु रैं छाँह ॥ १६८ ॥

१. सिंघ ( ४ ), सिंह ( ५ ) । २. सब जगती जीतन रच्यौ ( ५ ) ।



लोइन-कोइन=लोचनों के कोयों में ॥ छाँह=छाया, आभा ॥

( अवतरण )—प्रातःकाल नायक नायिका के घर आया है । उसकी आँखों में, रात को अन्य स्त्री के साथ जागने के कारण, लाली छाई हुई है, और इधर नायिका की आँखें भी रोप से लाल हो रही हैं । शठ नायक नायिका की आँखों की लाली का कारण ऐसी भोली बातों से पड़ता है, मानो उसका कुछ अपराध ही नहीं है, और खंडिता नायिका उसे उत्तर देती है—

( अर्थ )—हे वाला, [ तेरी ] आँखों के कोयों में लाली क्यों हो आई है । हे लाल, [ यह मेरी आँखों में लाली नहीं हो आई है, प्रत्युत ] तुम्हारी आँखों की आभा [ मेरी ] आँखों में पड़ी है [ अर्थात् तुम अपनी आँखें तो देखो कि रात भर जागने से कैसी लाल हो रही हैं ] ॥

तरुनकोकनद-वरनवर भए अरुन निसि जागि ।

वाही केँ अनुराग दग रहे मनौ अनुरागि ॥ १६६ ॥

तरुन ( तरुण )=यौवनावस्था को प्राप्त । यहाँ इसका अर्थ खिले हुए है ॥ कोकनद=लाल कमल ॥ अनुरागि=अनुरक्त हो कर, रँग कर ॥

( अवतरण )—प्रौढ़ा खंडिता अधीरा नायिका का वचन नायक से—

( अर्थ )—हे लाल, [ तुम्हारे दग ] रात भर जाग कर तरुण कोकनद के सुंदर रंग के लाल हो गए हैं, मानो [ जिस स्त्री के साथ तुम जागे हो, ] उसी के अनुराग से [ जो तुम्हारे हृदय में है, तुम्हारे ] दग रँग रहे हैं [ अर्थात् तुम्हारे दगों की लाली से तद्विषयक अनुराग प्रकट होता है ] ॥

तजतु अठान न, हठ पखौ सठमति, आठौ जाम ।

भयौ वामु वा वाम कौ रहै कामु बेकाम ॥ १७० ॥

अठान=सुी ठान, इरादह ॥ सठमति=दुष्ट ॥ वामु=टेढ़ा, प्रतिकूल, दुःखदायी ॥ वाम ( वामा )=स्त्री ॥ बेकाम=विना काम ही के, व्यर्थ ॥

( अवतरण )—सखी नायक से नायिका का विरह निवेदन करती है—

( अर्थ )—कामदेव उस स्त्री को आठौं याम व्यर्थ ( विना किसी अपराध के ) दुःखदायी हुआ रहता है । [ उस ] दुष्ट ने [ ऐसा ] हठ पकड़ लिया है [ कि अपनी ] बुरी ठान नहीं छोड़ता ॥

आवत जात न जानियतु, तेजहिँ तजि सियरानु ।

घरहँ जँवाई लौं घट्यौ खरौ पूस-दिन-मानु ॥ १७१ ॥

सियरानु=शीतल हो गया, ठंडा पड़ गया ॥ घरहँ जँवाई=घर का जमाई, अर्थात् वह जामाता,

१. सतु ( ४ ) । २. घर हू जब लो घर खरो पूस मास दिन-मान ( ४ ) । ३. पोस ( ५ ) ।




जो सुसुराल में रहता हो। 'घरहँ' में 'हँ' अपभ्रंश के संबंधकारक की विभक्ति ज्ञात होता है। कदाचित् विहारी के समय में इसका प्रयोग होता रहा होगा। अब इस अर्थ में 'घर-जमाई' प्रयुक्त होता है ॥

( अवतरण )—पौष मास के दिनों के छोटे होने का वर्णन कवि, सुसुराल में रहने वाले जामाता का परिहास करता हुआ, करता है—

( अर्थ १ )—पूस के दिन का मान ( १. प्रमाण । २. प्रतिष्ठा ) घर-जमाई की भाँति भले प्रकार [ ऐसा ] घट गया है [ कि अब वह ] आता जाता जाना नहीं जाता, [ और ] तेज ( १. उष्णता । २. स्वभाव की उग्रता ) को छोड़ कर ठंडा ( १. शीतल । २. नम्र ) हो गया है ॥

किसी किसी ने इस दोहे में मान-संबंधी अर्थ भी निकाला है। वह अर्थ भी इस प्रकार हो सकता है—

( अर्थ २ )—घर-जमाई की भाँति पूस के दिन का भली भाँति घटा हुआ मान [ अपनी ] उग्रता छोड़ कर ठंडा पड़ गया है, [ और ] आते जाते जाना नहीं जाता ॥




चलत चलत लौं लै चलैं सब सुख संग लगाइ ।

ग्रीष्म-बासर सिसिर-निसि प्यौ मो पास बसाइ ॥ १७२ ॥

ग्रीष्म-बासर = ग्रीष्म ऋतु का सा दिन, अर्थात् बड़ा दुःखद तथा कठिनता से व्यतीत होने वाला दिन ॥ सिसिर-निसि = शिशिर ऋतु की सी रात, अर्थात् बड़ा कष्ट देने वाली तथा कठिनता से व्यतीत होने वाली रात ॥

( अवतरण )—नायक परदेश जाने वाला है। सखियाँ नायिका को धैर्य दे कर समझाती हैं कि तू धबरा मत, वह शीघ्र ही लौट आवेंगे। नायिका कहती है कि तुम मुझे धैर्य क्या देती हो। मैं वियोग-दुःख का अनुभव पहिले भी कर चुकी हूँ। शीघ्र तथा विलंब की बात नहीं है। सब सुख तो उनके चलते ही उनके साथ भले जाते हैं, और मेरे लिये एक एक दिन और रात काटना कठिन हो जाता है—

( अर्थ )—प्रियतम चलते चलते तक ( अर्थात् जाने की कौन कहे, चलते चलते ही ) ग्रीष्म का दिन [ तथा ] शिशिर की रात्रि मेरे पास बसा कर सब सुखों को [ अपने ] साथ लगा ले चलते हैं ( ले जाते हैं ) [ अर्थात् उनके चलने के समय ही मेरे सब सुख पयान कर जाते हैं, और एक एक दिन तथा रात्रि का काटना कठिन हो जाता है ] ॥



बेसरि-मोती-दुति-भलक परी ओठ पर आइ ।

चूनौ होइ न चतुर तिय, क्यों पट-पौछ्यौ जाइ ॥ १७३ ॥

( अवतरण )—नायिका के शरीर में नवयौवनागमन से ऐसी कांति तथा अमलता बढ़ गई है कि उसके ओठ पर बेसर के मोती का प्रतिबिंब पड़ा है, जिसको वह, दर्पण में देख कर, अज्ञात होने के कारण, चूना लगा समझ कर पौछना चाहती है। सखी उससे परिहास करती हुई कहती है—

( अर्थ )—[ तेरे ] ओठ पर [ यह ] बेसर के मोती की चमक की भलक आ कर पड़ी



है । हे चतुर ( भोली ) स्त्री, [ यह ] चूना नहीं है, [ अतएव ] वस्त्र से पोछने से क्योंकर जा सकता है ॥

‘चतुर’ शब्द का अर्थ यहाँ लक्षणा से भोली होता है ॥

चितु वितु बचनु न, हरत हठि लालन-दृग वरजोर ।

सावधान के बटपरा ए, जागत के चोर ॥ १७४ ॥

वितु = धन ॥ वरजोर = बलवान् ॥ बटपरा = बाट में पड़ने वाले अर्थात् आक्रमण करने वाले, डाकू ॥

( अवतरण )—पूर्वानुरागिनी नायिका का वचन सखी से—

( अर्थ )—चित्त-रूपी धन बचने नहीं पाता । लालन के प्रवेष्ट दृग [ उसको ] हठात् हर लेते हैं । ये ( लालन के दृग ) सावधान ( सचेत रहने वाले ) के डाकू, [ तथा ] जागते हुए के चोर हैं [ अर्थात् डाकू और चोर तों मनुष्य को असावधान तथा सोया पा कर उसका वित्त हरते हैं, पर ये सचेत तथा जागते रहने पर भी बल-पूर्वक चित्त को हर लेते हैं ] ॥

विकसित-नवमल्ली-कुसुम-निकसित परिमल पाइ ।

परसि पंजारति विरहि-हिय बरसि रहे की बाइ ॥ १७५ ॥

( अवतरण )—वर्षा ऋतु के सुगंधित पवन की उद्दीपकता का वर्णन नायिका सखी से करती है—

( अर्थ )—खिलते हुए नवमल्लिका के फूलों से निकलता हुआ परिमल ( सुगंध ) पा कर बरसते हुए [ समय ] का वायु विरही के हृदय को स्पर्श कर के जलाता है ॥

गोप अथाइनु तैं उठे, गोरज छाई गैल ।

चलि, बलि, अलि, अभिसार की भली सँभौखैं सैल ॥ १७६ ॥

अथाइनु = चौपालों, द्वार पर की बैठकों ॥ अभिसार = काव्य में यह एक पारिभाषिक शब्द है । इसका अर्थ है, नायिका का नायक के पास जाना ॥ सँभौखैं = संध्या के समय में ॥ सैल ( अरबी सैर ) = जी बहलाने के लिए घूमना फिरना ॥

( अवतरण )—दूती अथवा सखी नायिका को संध्या-समय अभिसार करने की उसे जना देती है—

( अर्थ )—गोप अथाइनों से उठ गए हैं, और मार्ग में गोरज छा गई है [ अतः इस समय तुमको कोई देख न सकेगा ] । हे अली, मैं बलि जाती हूँ, [ तू शीघ्र ] चल । अभिसार के निमित्त संध्या-समय सैल ( सैर ) अच्छी होती है ॥

पहुँचति डँटि रन-सुभट लौं, रोकि सकैं सब नाँहि ।


लाखनु हूँ की भीर मैं आँखि उहीं चलि जाँहि ॥ १७७ ॥



( अवतरण )—लक्षिता नायिका की चितवन से उसका लक्ष्य लक्षित कर के सखी कहती है—

( अर्थ )—[ तेरी आँखें ] रणक्षेत्र के सुभट की भाँति डट कर ( निर्भय रूप से ) [ अपने प्रतिद्वंद्वी नायक पर ] पहुँच जाती हैं । सब ( सर्वसाधारण ) [ उनको ] रोक नहीं सकते ( अटका नहीं सकते ) । लाखों [ मनुष्यों ] की भीर में भी [ तेरी ] आँखें नहीं [ जहाँ तेरा लक्ष्य नायक है ] चली जाती हैं ॥

युद्ध में जब कोई सुभट लड़ने को आता था, तब वह विपक्ष की सेना के अध्यक्ष ही से भिड़ना चाहता था, और यद्यपि वह अध्यक्ष लाखों सैनिकों की भीड़ से घिरा रहता था, तथापि वह सुभट उस भीड़ को काटता छँटता उस तक पहुँचने की चेष्टा करता था । यदि वह सुभट बड़ा प्रबल तथा पराक्रमी होता था, तो उसके सामान्य सैनिक रोक नहीं सकते थे, और वह विपक्षी सेना के अध्यक्ष तक पहुँच जाता था ॥




सरस सुमिलचित-तुरंग की करि करि अमित उठान ।

गोइ निवाहैं जीतियै खेलि प्रेम-चौगान ॥ १७८ ॥

सरस=( १ ) रसिले । ( २ ) सधे हुए तथा पुष्ट ॥ सुमिल=( १ ) अनुरागी । ( २ ) गोल में मिल कर चलने वाले ॥ उठान=( १ ) उमंगें । ( २ ) कावे ॥ गोइ निवाहैं=( १ ) छिपा कर निर्वाह करने से । ( २ ) गोइ ( गेंद ) को निर्दिष्ट सीमा तक वहन करने से ॥ चौगान—फारसी भाषा में एक प्रकार के गेंद के खेल को चौगान कहते हैं, जो अंग्रेजी खेल पोलो के सदृश घोड़ों पर चढ़ कर खेला जाता है ॥

( अवतरण )—सखी नायिका को शिक्षा देती है कि प्रेम को छिपा कर निर्वाह करने से जीत होती है—

( अर्थ )—चित्त-रूपी सरस [ तथा ] सुमिल घोड़े की अमित ( अनंत ) उठानें कर कर के, गोइ निवाह कर ( १. छिपा कर निर्वाह करने से । २. गोइ ( गेंद ) को निर्दिष्ट सीमा तक वहन करने से ), खेल कर प्रेम-रूपी चौगान जीता जाता है ॥




हँसि हँसि हेरति नवल तिय मद के मद उमदाति ।

बलकि बलकि बोलति वचन, ललकि ललकि लपटाति ॥ १७९ ॥

मद=मदिरा ॥ मद=नशे से ॥ उमदाति=उन्मत्त होती हुई, भ्रमती हुई ॥ बलकि बलकि=बहक बहक कर ॥ ललकि ललकि=उमंग से लज्जा तथा भय छोड़ छोड़ कर ॥

( अवतरण )—सखियों ने नवोदा नायिका को मदिरा से मत्तवाला कर के नायक को उसके पास बुला दिया है । अब जो चेष्टाएँ नायिका नशे में करती हैं, उनका वर्णन कोई सखी किसी सखी से करती है—

( अर्थ )—[ देख, यह ] नवीन स्त्री, मदिरा के नशे से भ्रमती हुई, हँस हँस कर [ चारों ओर ] देखती है, बहक बहक कर वचन बोलती है, [ और नशे की तरंग में ] उमंग से लज्जा तथा भय छोड़ छोड़ कर [ नायक से ] लिपटती है ॥





मिलि चंदन-बैदी रही गोरेँ मुँह, न लखाइ ।  
ज्यों ज्यों मद-लाली चढ़ै, त्यों त्यों उधरति जाइ ॥ १८० ॥

( अवतरण )—नायिका के मुख की गुराई का तथा मद्य-पान से उसमें लाली आ जाने का वर्णन सखी नायक से करती है, और उसी वर्णन से यह भी व्यंजित कर देती है कि अब उसको नश्व हो रहा है, अतः आपके चलने का यही उपयुक्त समय है—

( अर्थ )—[ उसके ] गोरे मुख में चंदन की बैदी [ ऐसी ] मिल रही है [ कि ] लक्षित नहीं होती । ज्यों ज्यों मदिरा-पान की लाली [ उसके मुख पर ] चढ़ती जाती है, त्यों त्यों [ वह बैदी ] उधरती ( प्रत्यक्ष होती ) जाती है ॥

सोरठा

मैं समुभयौ निरधार, यह जगु काँचो काँच सौ ।  
एकै रूप अपार, प्रतिबिंबित लखियतु जहाँ ॥ १८१ ॥

निरधार = निश्चय ॥ अपार = अनंत ॥

( अवतरण )—यह किसी ब्रह्मज्ञानी अद्वैतवादी का वाक्य स्वगत अथवा किसी सतसंगी से है—

( अर्थ )—मैंने [ तो यह ] निर्धार ( सिद्धांत ) समझा है [ कि ] यह कच्चा ( असत्य ) जगत् काच के समान है, जहाँ एक ही रूप ( एक ही ईश्वर का रूप ) अपार ( अनंत रूप से ) प्रतिबिंबित भासित होता है [ अर्थात् जगत् में जितने पदार्थ दिखलाई देते हैं, वे सब एक ही ईश्वर के अनंत रूप की आभा मात्र हैं ] ॥

दोहा

जहाँ जहाँ ठाढ़ौ लख्यौ श्यामु सुभग-सिरमौर ।  
बिन हूँ उन छिनु गहि रहतु जगनु अजौ वह ठौर ॥ १८२ ॥

सुभग-सिरमौर = भाग्यवानों का शिरोमणि । यहाँ इसका अर्थ स्वरूपवानों का शिरोमणि है ॥ अजौ = अब भी; अर्थात् उनके बहुत दिनों से यहाँ न रहने पर भी ॥ ठौर = स्थान । यह शब्द भाषा में प्रायः स्त्रीलिंग-वत् प्रयुक्त होता है । पर इस दोहे से विदित होता है कि विहारी इसको पुल्लिंग मानते थे । सतसई भर में यह शब्द ४ जगह और आया है । पर उन चारों जगह इसका प्रयोग ऐसी रीति से हुआ है कि इसका लिंग प्रतीत नहीं होता ॥

( अवतरण )—श्रीकृष्णचंद्र, के मथुरा चले जाने पर व्रज-वधूटियाँ आपस में कहती हैं कि जिन स्थानों पर श्यामसुंदर को खड़ा देखा था, उन स्थानों में उनके संसर्ग से कुछ ऐसी रमणीयता आ गई है, और उन्हें देख कर उनका कुछ ऐसा स्मरण हो आता है कि अब तक वे स्थान, कृष्णचंद्र के वहाँ उपस्थित न रहने पर भी, आँखों को ऐसे प्रिय लगते हैं कि क्षण भर हम सब श्यामसुंदर के ध्यान में मग्न हो कर उनमें लगी रह जाती हैं—

१. मुख ( ४ ) । २. ठाढ़ौ ( २ ), ठाढ़ौ ( ४ ), ठाढ़ौ ( ५ ) । ३. लखे ( ५ ) । ४. बिन उन हूँ ( २ ), बिन हूँ पिय ( ४ ) ।



( अर्थ )—जहाँ जहाँ सुंदर पुरुषों के शिरोमणि श्याम ( श्रीकृष्णचंद्र ) को खड़ा देखा था, वह ठौर अब तक उनकी अनुपस्थिति में भी दृष्टों को क्षण मात्र पकड़ रखता है ॥

रंगी सुरत-रंग, पिय-हियँ लगी जगी सब राति ।

पैँड़ पैँड़ पर ठठुकि कै, ऐँड़-भरी ऐँड़ाति ॥ १८३ ॥

पैँड़ पैँड़ = पग पग ॥ ऐँड़-भरी = गर्व से भरी हुई ॥ ऐँड़ाति = ऐँठती है, शरीर की ऐँठ से गर्व प्रकट करती है ॥

( अवतरण )—सुरतांत में प्रेमगर्विता नायिका की चेष्टा का वर्णन सखी सखी से करती है—

( अर्थ )—प्रियतम के हृदय से लगी रात भर जगी हुई [ यह नायिका ], सुरति-रंग ( संभोग-सुख ) में रंगी ( निमग्न ), पग पग पर ठमक कर, गर्व से भरी हुई, ऐँड़ाती है ॥

गर्व उसको इस बात का है कि जो सुख मैंने आज पाया है, वह मेरी सौतों को न मिला होगा । वह संभवतः यह भी सोचती होगी कि आज के समागम में मैंने प्रियतम को वशीभूत कर लिया है ॥

लालन, लहि पाँएँ दुरै चोरी सौँह करै न ।

सीस-चढ़े पनिहा प्रगट कहैँ पुकारैँ नैन ॥ १८४ ॥

सौँह = शपथ ॥ पनिहा ( प्रणिधाः ) = गुप्त चर, जो चोरी का पता लगाता है ॥

( अवतरण )—नायक अन्य स्त्री के यहाँ से सबेरे आया है, और झूठी शपथ खा कर अपना अपराध छिपाया चाहता है । पर उसकी आँखें झूठती हुई तथा लाल देख कर प्रौढ़ा अधीरा खंडिता नायिका कहती है—

( अर्थ )—हे लालन, लख पाने पर ( लक्षित कर लेने पर ) चोरी शपथ खाने से नहीं छिपती । [ ये तुम्हारे ] सिर-चढ़े ( ढीठ ) नयन-रूपी पनिहा [ तुम्हारी चोरी ] पुकार पुकार कर प्रकट ( स्पष्ट ) कह रहे हैं ॥

तुरत सुरत कैसेँ दुरत, सुरत नैन जुरि नीठि ।

डौँड़ी दै गुन रावरे कहति कनौड़ी डीठि ॥ १८५ ॥

डौँड़ी = डुगी, दिँढोरा ॥ कनौड़ी = अपराध से लज्जित ॥

( अवतरण )—प्रौढ़ा अधीरा खंडिता नायिका की उक्ति नायक से—

( अर्थ )—तुरत की कौं हुई सुरति कैसे छिप सकती है ! [ तुम्हारे ] नयन [ प्रथम तो मेरे नयनों के सामने होते ही नहीं, और यदि होते भी हैं, तो ] बड़ी कठिनता से जुड़ कर ( मेरी आँखों से मिल कर ) [ और फिर संकुचित हो कर अपराधियों के नेत्रों की भाँति ] मुड़ जाते हैं ( अन्यत्र देखने लगते हैं ) । [ तुम्हारी ] कनौड़ी दृष्टि तुम्हारे गुण ( अवगुण ) दिँढोरा दे कर कह रही है ॥



मरकत-भाजन-सलिल-गत इंदुकला कैं देख ।

भीन भगा मैं भलमलै स्यामगांत-नखरेख ॥ १८६ ॥

मरकत ( मर्कत ) = नीलमणि ॥ भगा = अंगरेखे की भाँति का एक पहिरावा, जिसकी कढ़ा में घुघट रहती है ॥

( अवतरण )—अन्य स्त्री से रति करने मैं नायक को नख-क्षत लगा है । उसी को देख कर खंडिता नायिका कहती है—

( अर्थ )—[ आपके ] भीने भगा मैं श्याम शरीर की ( श्याम शरीर में लगी हुई ) नख-रेखा, नीलम की थाली में भरे हुए जल में पड़ी हुई ( प्रतिबिंबित ) चंद्रकला के वेष से ( की भाँति ) भलमलाती है [ जिसे देख कर मुझे बड़ा दुःख होता है, क्योंकि किसी पात्र के जल में चंद्र का प्रतिबिंब देखना अशुभ है ] ॥

बालमु बारैं सौति कैं सुनि परनारि-विहार ।

भो रसु अनरसु, रिस रली, रीभ खीभ इक बार ॥ १८७ ॥

बारैं = पारी में ॥

( अवतरण )—नायिका ने नायक को सौत की पारी में परस्त्री-विहार करते सुना, जिससे उसको अनेक प्रकार के भाषे उत्पन्न हुए । उसी का वर्णन सखी सखी से करती है—

( अर्थ )—सौत की पारी में बालम ( वल्लभ ) को परस्त्री-विहार में [ लगा हुआ ] सुन कर [ उसको ] रस ( सुख ) [ तथा ] अनरस ( दुःख ), रिस ( रोष ) [ तथा ] रली ( उपहास करने की वृत्ति ), रीभ ( प्रसन्नता ) [ तथा ] खीभ ( चिढ़ ), [ ये सब विरोधी भावों के जोड़े ] एक बार [ ही ] उत्पन्न हुए ॥

इन सब भावों के उत्पन्न होने का कारण श्रीलाला भगवानदीनजी ने बड़ी स्पष्टता से लिखा है । अतः हम यहाँ उनका वह लेख ( विहारी-बोधिनी, पृष्ठ २२२ ) उद्धृत किए देते हैं—

“सुख ईर्ष्या-जन्य, कि अच्छा हुआ सौति को दुःख हुआ । दुःख इस बात का की एक सौत तो थी ही अब एक और हुई । रिस इस बात की कि नायक मेरे ही यहाँ क्यों न चला आया । रली ( क्रीड़ा या मजाक ) इस बात पर कि सौत ऐसी गुणवती नहीं है कि प्रीतम को अपने वश में कर के अपने पास रख सके । रीभ इस बात की कि नायक मेरे ऊपर अधिक अनुरक्त है क्योंकि मेरी पारी में कहीं नहीं जाता । खीभ इस बात की कि बुरी आदत पड़ी, संभव है किसी मेरी पारी के दिन भी नायक परस्त्री के पास जाय ॥”

दुरति न कुच बिच कंचुकी चुपरी, सारी सेत ।

कवि-आँकनु के अरथ लौं प्रगटि दिखाई देत ॥ १८८ ॥

चुपरी = चोवा इत्यादि से चुपड़ी हुई ॥ आँकनु = अक्षरों ॥

१. दुरति ( २ ) । २. सादी ( १ ) । ३. प्रगट ( २, ४ ) ।



( अवतरण )—अंकुरितयौवना नायिका के कुचों के कुछ कुछ लक्षित होने लगने का वर्णन सखी नायक से करती है—

( अर्थ )—[ चोवा, इत्यादि से ], चुपड़ी हुई अँगिया [ तथा ] श्वेत साड़ी में [ अब उसके ] कुच नहीं छिपते । [ ध्यान-पूर्वक देखने से ये ] कवि के अक्षर के अर्थ की भाँति प्रकट हो कर दिखाई देते हैं [ भाव यह कि यद्यपि उसके उरोज अभी ऐसे छोटे हैं कि सामान्यतः तो कंचुकी तथा सारी में छिपे रहते हैं, तथापि ध्यान-पूर्वक देखने से लक्षित होने लगे हैं; जैसे कवि के अक्षर का सूक्ष्म अर्थ एकाएकी तो नहीं भासित होता, पर विचार करने पर उसी अक्षर में से प्रकट हो कर व्यंजित होता है ] ॥

इस दोहे के अर्थ में अन्य टीकाकारों ने बड़ा झमेला किया है । पर जो अर्थ ऊपर लिखा गया है, वह बहुत स्पष्ट है । 'प्रगटि' के स्थान पर 'प्रगट' पाठ रखने से ये सब झमेले हुए हैं । 'प्रगटि' पाठ से यह अर्थ स्पष्ट निकलता है कि यद्यपि वे प्रकट तो नहीं हैं, पर विचार-पूर्वक देखने से प्रकट हो कर दिखलाई देते हैं ॥

'चुपरी' शब्द से कवि कंचुकी का चोवा इत्यादि के द्वारा कुछ रंग-युत हो जाना कह कर उसका साम्य कवि के अक्षरों से करता है, क्योंकि अक्षर काले, पीले, लाल इत्यादि लिखे जाते हैं, और साड़ी को श्वेत कह कर उसका साम्य कागज से दिखलाता है, जो कि प्रायः श्वेत ही होता है ॥

भई जु छबि तन बसन मिलि, बरनि सकैं सु न बैन ।  
आँग-ओप आँगी दुरी, आँगी आँग दुरै न ॥ १८६ ॥

आँग = अंग ॥

( अवतरण )—नायिका संदली अँगिया पहने हुए है । उसके शरीर के रंग में कपड़े का रंग ऐसा मिल गया है कि कपड़ा लक्षित नहीं होता । उसी का वर्णन सखी नायक से कर के उसे नायिका को दिखलाने के व्याज से वहाँ लाया चाहती है—

( अर्थ )—जो शोभा [ उसके ] तन में कपड़े के मिल जाने से (अलक्षित हो जाने से) हुई है, उसे ध्वन वर्णन नहीं कर सकते ( वह कहने से नहीं ज्ञात हो सकती, अतः आप स्वयं चल कर देख लीजिए ) । [ उसके ] अंग की चमक में अँगिया छिप गई है, [ किंतु ] अँगिया से अंग नहीं छिपता [ अर्थात् ऐसा ज्ञात होता है, मानो वह अँगिया पहने ही नहीं है, अतः इस समय आपको बिना अँगिया के कुचों के देखने का आनंद मिलेगा ] ॥

सोनजुही सी जगमगति अंग अंग जोबन-जोति ।

सुरँग, कसूँभी कंचुकी दुरँग देह-दुति होति ॥ १८७ ॥

सोनजुही = पीले रंग की जुही ॥ सुरँग = सुंदर रंग वाली, लाल ॥ कसूँभी = कुसुम के फूल के रंग से रंगी हुई ॥ दुरँग = दो रंग वाली ॥

१. रही ( २ ) । २. तन-छवि बसन मिलि ( ४ ), छवि मिलि तन बसन ( ५ ) । ३. अंग ( ४, ५ ) । ४. अँगिया ( ४ ) । ५. अंग ( २, ४, ५ ) । ६. कसूँभी ( ४ ) । ७. दुरी ( २ ) ।



( अवतरण )—सखी नायिका की यौवनावस्था की शोभा नायक से कहती है—

( अर्थ )—[ उसके ] अंग अंग में यौवन की चमक सोनजुही सी जगमगा रही है ।  
[ अतः ] कुसुंभ के रंग से रंगी हुई लाल कंचुकी [ इसके ] शरीर की [ सुनेहरी ] आभा से दुरंगी ( रक्त और पीत आभाओं से मिश्रित ) हो जाती है ॥

बड़े न हूँ जै गुननु विनु विरद-बड़ाई पाइ ।

कहत धतूरे सौँ कनकु, गहनौ, गढ़यौ न जाइ ॥ १६१ ॥

विरद ( विरुद ) = प्रशंसात्मक नाम ॥ कनकु = ( १ ) सोना । ( २ ) धतूरा ॥

( अवतरण )—कवि की प्रास्ताविक उक्ति है—

( अर्थ )—[ अपने में ] विना गुणों के [ हुए केवल ] प्रशंसासूचक नाम की बड़ाई पा कर [ वस्तुतः ] बड़ा नहीं हुआ जाता । [ देखो, लोग यद्यपि ] धतूरे को कनक [ जो नाम सोने का भी होने के कारण बड़ा प्रशंसात्मक है ] कहते हैं, [ पर केवल इस नाम के पा लेने ही से धतूरे से, उसमें स्वर्ण के गुण न होने के कारण, ] गहन नही गढ़ा जाता ॥

कनकु कनक त सौगुनौ मादकता अधिकाइ ।

उहिँ खाँएँ बाराइ, इहिँ पाएँ हीँ बौराइ ॥ १६२ ॥

मादकता = उन्नत करने की शक्ति ॥ अधिकाइ = बढ़ जाता है ॥

( अवतरण )—कवि की प्रास्ताविक उक्ति है कि स्वर्ण, अर्थात् धन, धतूरे से सौगुना अधिक उन्नत करने वाला है—

( अर्थ )—मादकता में कनक ( सुवर्ण ) कनक ( धतूरे ) से सौगुना बढ़ जाता है; [ क्योंकि ] उसको [ तो ] खाने से [ मनुष्य ] बौराता है, [ पर ] इसके पाने ही ( पाने मात्र ) से बौरा जाता है ॥

डीठिँवरत बाँधी अटनु, चढ़ि धाँवत न डरात ।

ईतहिँ उतहिँ चित दुहुनु के नट लौँ आवत जात ॥ १६३ ॥

वरत ( वर्त ) = रस्सा ॥

( अवतरण )—नायक नायिका अपनी अपनी अटारियों पर खड़े एक दूसरे को देख रहे हैं, और दोनों के मन दोनों की ओर दृष्टि-द्वारा जाते हैं। इसी का वर्णन इस दोहे में, रस्सी पर दौड़ते हुए नट का रूपक बाँध कर, किया गया है। सखी-वचन सखी से—

( अर्थ )—[ दोनों ने अपनी अपनी ] अटारी से [ दूसरे की अटारी तक ] दृष्टि-


१. डीठ ( १ ) । २. बा ( २ ), धड़े ( ४ ) । ३. बौरातु है ( २ ), बौराइ जग ( ४ ), बौराइये ( ५ ) ।  
४. डीठि ( १ ), डीठ ( ४ ) । ५. आवत ( ४ ) । ६. इत उत तै ( २ ), इत उत चित ( ४ ), इत उत ही ( ५ ) ।



रूपी रस्सी बाँध रखी है। [ उस पर ] चढ़ कर दोनों के मन दौड़ने में डरते नहीं, [ और ] नट की भाँति इधर उधर आते जाते हैं ॥

रस्सी पर चलने वाले नट दो-बाँस गाड़ कर उनमें रस्सी बाँध देते हैं, और उस पर चढ़ कर बेखटके उधर से इधर और इधर से उधर आते जाते हैं ॥

नायक नायिका के मन के पक्ष में 'न डरात' का अर्थ होगा, किसी के देख लेने की शंका नहीं करते ॥



**भटकि चढ़ति उतरति अटा, नैक न थाकति देह ।**


**भई रहति नट कौ बटा अटकी नागर-नेह ॥ १६४ ॥**

**भटकि** = भटके से, भपट कर, फुर्ती से ॥ **बटा** = गोला, गेंद, चकई । चकई डोरी में बाँध कर फिराई जाती है । वह दो प्रकार की होती है—एक तो हलकी और चिपटी और दूसरी कुछ भारी, मोटी और गोलाकृति, जिसे बटा भी कहते हैं ॥ **अटकी** = फँसी हुई, बँधी हुई ॥ **नेह** = स्नेह । यहाँ इसका अर्थ प्रेम-रूपी डोरी करना चाहिए ॥

( अवतरण )—नायक कहीं खड़ा है । नायिका बार बार उसको देखने के लिए अटारी पर चढ़ती है । उसी का वर्णन, नट की चकई के सादृश्य से, सली सखी से करती है—

( अर्थ )—[ वह ] भटक कर ( भपट कर, भटके से ) अटारी पर चढ़ती उतरती है । [ उसकी ] देह किंचिन्मात्र भी थकती नहीं ( थाकति नहीं होती, ठहरती नहीं ) । नागर ( चतुर नायक ) के स्नेह-रूपी डोरे में अटकी हुई [ वह ] नट की चकई हुई ( बनी ) रहती है ॥

'बटा' का अर्थ अन्य टीकाकारों ने गेंद किया है, और वस्तुतः बटा का अर्थ गेंद है भी । पर 'भटकि', 'चढ़ति', 'उतरति', 'अटा', 'थाकति', तथा 'अटकी', इन शब्दों के प्रयोग पर ध्यान देने से यहाँ 'बटा' का अर्थ चकई ही करना विशेष संगत है । 'बटा' शब्द 'वृत्त' शब्द का अपभ्रंश है । इस दोहे का भाव २०६-संख्यक दोहे के भाव से बहुत मिलता है ॥



**लोभ-लंगे हरि-रूप के, करी साँटि जुरि, जाइ ।**

**हाँ इन बेची बीच हीँ, लोइन बड़ी बलाइ ॥ १६५ ॥**

**रूप** = ( १ ) सौंदर्य । ( २ ) रूपा अर्थात् रूपया ॥ **साँटि** = ( १ ) हेल-मेल । ( २ ) क्रय-विक्रय की बातचीत ॥ **जुरि** = ( १ ) साक्षात् कर के । ( २ ) मिल कर ॥ **बीच हीँ** = विना मुझसे बातचीत किए ही, विना मुझसे पूछे ही, विना मेरी अनुमति ही के ॥ **बलाइ** = विपत्ति ॥

( अवतरण )—पूर्वानुरागिनी नायिका का वचन सखी से—

( अर्थ )—[ हे सखी, ये मेरे ] लोचन-रूपी दलाल बड़ी बला हैं । इन्होंने हरि के रूप-रूपी रूप के लोभ में लगे हुए ( लग कर ), [ उनके पास ] जा कर, [ और उनसे ] मिल कर सट्टा कर लिया, [ और ] मुझे बीच ही में ( विना मेरे जाने ही ) बेव डाला ॥

१. भटकि ( २ ) । २. भरे ( २ ) । ३. साट ( ४ ) ।



यहाँ लोचन का रूपक अर्थाक्षिप्त दलाल से है ॥

चिलक, चिकनई, चटक सौँ लफँति-सटक लौँ आइ ।

नारि सलोनी साँवरी नागिनि लौँ डसि जाइ ॥ १६६ ॥

चिलक = चमक ॥ चटक = चटकीलापन, चटकमटक अथवा चंचलता ॥ लफँति = लचकती हुई ॥  
सटक = पतली तथा लचकीली छड़ी ॥

( अवतरण )—नायक किसी साँवली स्त्री की सलोनी मूर्ति पर मोहित हुआ है, और किसी दूती को उसे दिखला कर कहता है—

( अर्थ )—चमक, चिकनाई [ तथा ] चटकीलेपन से सटक की भाँति लचकती हुई [ इस ओर ] आ कर [ वह ] सलोनी साँवली स्त्री नागिन सी डस कर जा रही है ॥

तोरस-राँच्यौ आन-बस कहौ कुटिल-मति, कूर ।

जोभ निवौरी क्योंँ लगै, बौरी, चाखि अँगूर ॥ १६७ ॥

तोरस-राँच्यौ = तेरे मुख के स्वाद से रचा हुआ अर्थात् परचा हुआ ॥ कुटिल-मति = टेढ़ी बुद्धि वाले अर्थात् छोटे लोग, जो तुझमें तथा नायक में बिगाड़ कराना चाहते हैं ॥ कूर ( कू ) = निर्दय ॥ निवौरी = निब वृक्ष का फल, निमकौड़ी ॥

( अवतरण )—नायिका नायक को अन्य स्त्री पर अनुरक्त सुन कर रुष्ट है । सखी उसको, उसकी प्रशंसा करती हुई, समझाती है—

( अर्थ )—तेरे रस से परिचित को छोटे [ तथा ] निर्दय [ लोग ] दूसरी के वश में [ भले ही ] कहो ( कहा करें, पर तू उनका विश्वास मत कर ) । अरी वावली, [ तू यह तो समझ कि ] अँगूर चख कर [ फिर ] निमकौड़ी जीभ कैसे लग सकती है ( जीभ को अच्छी कैसे लग सकती है ) ॥

जुरे दुहुनु के दग भूमकि, रुके न भीनैँ चीर ।

हलुकी फौज हरौल ज्योंँ परै गोल पर भीर ॥ १६८ ॥

जुरे = मिल गए, भिड़ गए ॥ भूमकि = शीघ्रता से ॥ हरौल ( तुर्की हरावल ) = सेना का वह छोटा भाग, जो मुख्य सेना के आगे रहता है, जिसमें शत्रु एकाएक मुख्य सेना पर आक्रमण न कर सके ॥ गोल ( तुर्की गोल ) = झुंड । यहाँ इसका अर्थ मुख्य सेना है ॥

( अवतरण )—नायक को देख कर नायिका ने बुरास भाव लिया है । पर पट के भीने होने के कारण नायक के नेत्र उसकी ओर भरी नायिका के नेत्रों से जा मिले हैं, और दोनों के नेत्रों में परस्पर हाव-भाव, कटाक्ष होने लगे हैं । उसी का वर्णन सखी सखी से करती है—


( अर्थ )—दोनों ( नायक नायिका ) के नेत्र भूमाभूम भिड़ गए, भीने पट से रुके

१. लफँत ( २ ) । २. लकुट ( २ ) । ३. कहै ( २ ), कहे ( ५ ) । ४. परति ( २ ), परत ( ५ ) ।



नहीं ; जिस प्रकार हरावल की फ़ौज हलकी [ होने से ] गोल ( मुख्य सेना ) पर भीड़ ( लड़ाई का भार ) पड़ती है ॥

नायिका के नयन मुख्य सेना हैं, और घूँघट हरावल । नायक की मुख्य सेना नेत्रों ने धावा किया । हरावल के हलके होने के कारण नायक की सेना रुक न सकी, अतः दोनों सेनाएँ क्रमाक्रम भिड़ गई ॥




केसर केसरि-कुसुम के रहे अंग लपटाइ ।

लगे जानि नख अनखुली कत बोलति अनखाइ ॥ १९६ ॥

केसर = किंजल्क ॥ अनखुली = अपने हृदय के भाव को गुप्त किए हुए ॥

( अवतरण )—खंडिता नायिका से सखी का वचन—

( अर्थ )—[ नायक के ] अंग में [ तो ] केसर के फूल के किंजल्क लगे हुए हैं । [ तू उनको अन्य स्त्री के ] नख लगे हुए जान कर अनखुली ( बिना प्रकट रूप से कारण जनाए ) क्यों अनखा कर ( रोष-युत, उत्साह-रहित, हसे कर ) बोलती है ॥



दृग मिहचत मृग-लोचनी भखौ, उलटि भुज, बाध ।

जानि गई तिय नाथ के हाथ परस हीं हाथ ॥ २०० ॥

बाध—इस शब्द का अर्थ मानसिंह की टीका में हाथ तथा कृष्ण कवि की टीका, रसचंद्रिका, हरिप्रकाश, लालचंद्रिका और प्रभूदयाल की टीका में अंकवार लिखा है, एवं देवकीनंदन की टीका में इसका अर्थ पहुँचा बतलाया गया है । इस दोहे के अतिरिक्त सतसई में और कहीं इसका प्रयोग नहीं हुआ है, और न और कहीं इसका देखना हमें स्मरण ही आता है । इस दोहे में इसका अर्थ अंक अच्छा प्रतीत होता है । अतः हमने यही अर्थ माना है ॥


( अवतरण )—नायक ने पीछे से आ कर कौतुकवश नायिका की आँखें अपने हाथों से बंद कर ली हैं । नायिका ने नायक को उसके हाथों के स्पर्श ही से पहचान कर, अपनी भुजाओं को उलट, उसे अंक भर लिया है । सखी-वचन सखी से—

( अर्थ )—[ नायक के पीछे से आ कर ] दृग मीचते ही मृगलोचनी [ नायिका ] ने भुजाओं को उलट कर [ नायक को ] बाध ( अंक ) में भर लिया । [ वह ] स्त्री हाथ के स्पर्श ही से [ अपने ] नाथ के हाथ पहचान गई ॥

इस दोहे में दो बातें विशेष ध्यान देने योग्य हैं—

( १ ) नायिका को नायक से ऐसा प्रेम था कि यद्यपि उसने उसे देखा नहीं, तथापि स्पर्श ही से उसके हाथ उसने पहचान लिए ॥

( २ ) नायिका में ऐसा स्वकीयत्व था कि जब उसने स्पर्श से अपने नाथ को पहचान लिया, तभी अंक भरा ॥






तजि तीरथ, हरि-राधिका-तन-दुति करि अनुराग ।

जिहिँ ब्रज-केलि-निकुंज-मग पग पग होतु प्रयाग ॥ २०१ ॥

( अवतरण )—कवि की उक्ति अपने मन से, अथवा किसी ब्रजवासी भक्त की उक्ति शिष्य से—

( अर्थ )—[ तू ] तीर्थों को छोड़ [ और ] श्रीकृष्णचंद्र [ तथा ] श्रीराधिकाजी की तन-दुति ( शरीर की कांति ) में [ अपना ] अनुराग कर ( लगा ), जिससे ( जिस अनुराग के लगाने से ) ब्रज के विहार-निकुंजों के मार्ग में पग पग पर प्रयाग ( तीर्थराज ) हो जाता है ( प्रकट हो जाता है ) ॥

भाव यह है कि श्रीकृष्णचंद्र तथा श्रीराधिकाजी की श्याम तथा गौर छवियों से यमुना तथा गंगा तो वहाँ उपस्थित हैं ही, उनमें अनुराग के लगाने से सरस्वती भी मिल जाती हैं। अतः वहाँ गंगा, यमुना तथा सरस्वती, तीनों का संगम हो जाता है, और फिर इस संगम के कारण कुंजों के प्रति पग पर प्रयाग प्रकट होता है। तात्पर्य यह कि श्रीराधा और श्रीकृष्ण के ध्यान में अनुराग करने से ब्रज के कुंजों के प्रति पग पर प्रयागराज का फल प्राप्त होता है, अतः तीर्थयात्रा का श्रम उठाना व्यर्थ है। इसके अतिरिक्त किसी तीर्थ में जाने से उस एक ही तीर्थ का फल मिल सकता है; पर उक्त विधि से, एक सामान्य तीर्थ की कौन कहे, अनंत तीर्थराजों के फल सुलभ हैं ॥



खिन खिन मैं खटकति सु हिय, खरी भीर मैं जात ।


कहि जु चली, अनहींचितै, ओठनु हीँ बिच बात ॥ २०२ ॥

खटकति = कसकती है, पीड़ा देती है ॥ अनहींचितै = बिना देखे ही ॥

( अवतरण )—नायिका ने बड़ी भीड़ में जाते हुए, नायक की ओर बिना देखे ही, ओठों के बीच ही मैं, कुछ कहा। नायक पर उसका जो प्रभाव पड़ा, उसे वह सखी अथवा दूती से कहता है—

( अर्थ )—बड़ी भीड़ में जाते समय [ लोगों द्वारा लक्षित किए जाने के भय से ] बिना [ मेरी ओर ] देखे ही [ वह ] ओठों के बीच ही मैं जो बात [ इस विचार से कि मैं उसके ओठों के चलने की विशेषता से उसका अभिप्राय समझ लूँगा ] कह कर चली गई, वह क्षण क्षण में [ मेरे ] हृदय में खटक उठती है ॥

खटकने के दो कारण संभावित हैं। एक तो यह कि नायक उसका अभिप्राय भली भाँति नहीं समझा, अतः उसके हृदय में रह रह कर यह खटक होती है कि उसने क्या कहा, और दूसरे यह कि उसने कदाचित् कोई ऐसी बात कही अर्थात् उराहना इत्यादि दिया, जो रह रह कर उसको दुःख देता है ॥



अजौ न आए सहज रंग बिरह-दूबरै गात ।

अब हीँ कहा चलाइयति, ललन, चलन की बात ॥ २०३ ॥

( अवतरण )—नायक अभी थोड़े ही दिन हुए विदेश से आया है, और अब फिर जाना चाहता है। सखी उसका चलना रोकने के अभिप्राय से कहती है—



( अर्थ )—अभी तक [ तो पहिले के ] वियोग से कृपित [ तुम दोनों के ] अंगों में सहज ( स्वाभाविक ) रंग [ तक ] नहीं आए हैं । [ फिर भला ] हे ललन, अभी चलने की बात क्या चलाई जाती है ॥

अपनै कर गुहि, आपु हठि हिय पहिराई लाल ।

नौल सिरी औरै चढ़ी बौलसिरी की माल ॥ २०४ ॥

नौल ( नवल ) = नई ॥ सिरी ( श्री ) = शोभा ॥ बौलसिरी ( बकुलश्री ) = बकुल वृक्ष की शोभा  
अर्थात् फूल-मौलसिरी ॥

( अवतरण )—वन-विहार में नायक ने नायिका को मौलसिरी की माला, अपने हाथ से गूँथ कर, पहनाई है । नायिका के शरीर में इसी गर्व से विलक्षण शोभा आ गई है । उसी का वर्णन सखी सखी से करती है—

( अर्थ )—अपने हाथ से गूँथ कर हठ-पूर्वक स्वयं ( अपने ही हाथ से ) लाल ने [ नायिका के ] हृदय पर [ यह माला ] पहनाई । [ अतः इस ] मौलसिरी की माला से [ उसके शरीर पर कुछ ] और ही नई शोभा चढ़ गई ( आ गई ) ॥

नायक को हठ इसलिये करना पड़ा कि नायिका उर खुलने की लज्जा से उसके हाथ से माला पहनना स्वीकृत नहीं करती थी ॥

नई लगनि, कुल की सकुच विकल भई अकुलाइ ।

हुई ओर ऐँची फिरति, फिरकी लौं दिनु जाइ ॥ २०५ ॥

विकल = बेचैन, अस्थिर ॥ अकुलाइ = उद्विग्न होती है ॥ फिरकी—किसी काठ अथवा मोटे कागज के गोल टुकड़े में दो छेद कर के उनमें डोरा पिरो देते हैं । डोरे को कभी इधर और कभी उधर खींचने से वह टुकड़ा भन्न भन्न शब्द करता हुआ घूमता है । इसी को फिरकी कहते हैं ॥

( अवतरण )—पूर्वानुरागिनी नायिका की दशा सखी सखी से अथवा नायक से कहती है—

( अर्थ )—[ नायिका ] नई लगन ( नवीन अनुराग ) [ तथा ] कुल की लज्जा [ इन दोनों ] से विकल हुई अकुलाती ( उद्विग्न, अस्थिर ) है, [ और ] दोनों ओर खिंची हुई फिरती है । [ उसका ] दिन फिरकी की भाँति जाता ( व्यतीत होता ) है ॥

'नई लगनि' तथा 'कुल की सकुच' का साम्य फिरकी की दोनों ओर की डोरी से किया गया है ॥

इत तैं उत, उत तैं इतै, छिनु न कहू ठहराति ।

जक न परति, चकरी भई, फिरि आवति फिरि जाति ॥ २०६ ॥

जक = कल, स्थिरता ॥ चकरी = चकई । काठ का एक छोटा, चक्राकृति खिलौना, जो डोरा बाँध कर




फिराया जाता है ॥ फिरि—इस शब्द का प्रयोग कवि ने बड़ी चातुरी से किया है । 'फिरि आवति, फिरि जाति' का अर्थ होता है, नायिका के पक्ष में पुनः पुनः आती जाती है, और चकई के संबंध में घूम घूम कर आती जाती है, क्योंकि चकई घूमती हुई चलती है ॥

( अवतरण )— पूर्वानुरागिनी नायिका की दशा सखियाँ आपस में कहती हैं—

( अर्थ )—[ वह नायक के दर्शनार्थ ऐसी उत्सुक हो रही है कि उसको ] जक (कल) नहीं पड़ती । चकई बनी हुई इधर से उधर [ और ] उधर से इधर, घूम घूम कर, आती जाती है, क्षण मात्र [ भी ] कहीं ठहरती नहीं ॥

इस दोहे का भाव ११४-संख्यक दोहे के भाव से बहुत मिलता है ॥




निसि अँधिगारी, नील पटु पहिरि, चलीं पिय-गेह ।

कहौ, दुराई क्यों दुरै दीप-सिखा सी देह ॥ २०७ ॥

दीप-सिखा = दीपक की लौ ॥

( अवतरण )—नायिका ने अँधेरी रात में, सखी से भी छिप कर, अभिसार किया है । पर सखी उसको मागे में पहचान कर कहती है—

( अर्थ )—[ तुम अपना अभिसार छिपाने के लिये ] अँधेरी रात में, नीला वस्त्र पहन कर [ तो ], प्रियतम के घर चली हो । [ पर यह तो ] कहो [ कि यह ] दीपक की शिखा सी देह छिपाई कैसे छिप सकती है ॥




रखो ढीठु ढाढ़सु गँहैं, ससहरि गयौ न सूरु ।

सुरयौ न मनु भुरवानु चभि, भौ चूरनु चपि चूरु ॥ २०८ ॥

ससहरि गयौ = हर गया ॥ चभि = देरे खा कर, कुचल कर ॥ चूरनु = पैर के चूड़ों से ॥

( अवतरण )—नायक नायिका के पैरों के गँहों तथा उन पर झनकार करते हुए चूड़ों के सौंदर्य पर मोहित हो कर सखी अथवा दूती से कहता है—

( अर्थ )—[ मेरा ] मन गँहों पर [ चूड़ों का ] देरे खा कर लौटा नहीं, [ प्रत्युत वह ] ढीठ सूर धैर्य धरे रहा, [ और ] डर नहीं गया, [ यहाँ तक कि उन ] चूड़ों से चप कर ( दब कर अर्थात् दबते दबते ) चूर चूर हो गया ॥



सोहँत अँगुठा पाइ कै अनवटु जँरौ जराइ ।

जीत्यौ तरिवन-दुति, सुं ढरि परधौ तरनि मनु पाइ ॥ २०९ ॥

अनवटु = पैर के अँगुठे में पहनने का एक भूषण, जो गोल आकृति का होता है ॥ जखौ जराइ = नंगों के जड़ाव से जड़ा हुआ ॥ तरिवन = ताटक ॥ ढरि = झुक कर, दीन हो कर ॥ तरनि = सूर्य ॥

१. गृहे ( ४, ५ ) । २. ससहरि ( ४ ) । ससहर ( ५ ) । ३. चुमि ( ४, ५ ), चढ़ि ( ५ ) । ४. सोमित ( ४ ) । ५. जरे ( ४ ) । ६. तरुनी ( ५ ) । ७. तरुन ( ५ ) ।



( अवतरण )—नायिका के अनघट की शोभा का वर्णन नायक स्वगत करता है—

( अर्थ )—[ इसके पैर का ] अंगुठा पा कर जड़ाव से जड़ा हुआ अनघट [ ऐसा ] शोभित हो रहा है, मानो [ इसके ] तटंक की छति ने [ सूर्य को ] जीत लिया है, इसलिए ढल कर ( नीचा हो कर ) [ वह ] सूर्य [ इसके ] पैर पर पड़ा है ॥

जंघ जुगल लोइन निरे करे मनौ बिंभि मैन ।

केलि-तरुनु दुखदै न ए, काल तरुन-सुखदै न ॥ २१० ॥

जुगल = दोनों ॥ निरे = नराले, विना किसी अन्य वस्तु के मेल के ॥ केलि-तरुनु = केली के वृक्षों अर्थात् खंभों का ॥ तरुन ( तरुण ) = युवावस्था का अनुप्य ॥

( अवतरण )—नायिका की मनोहर जाँघों की प्रशंसा नायक स्वगत करता है—

( अर्थ )—[ इसके ] दोनों जंघ [ ऐसे सुंदर हैं ] मानो मदन-रूपी ब्रह्मा ने निरे लावण्य [ ही ] किए ( बनाए ) हैं । ये कदली के वृक्षा को दुःख देने वाले, [ एवं ] केलि ( काम-क्रीड़ा ) में तरुण [ पुरुष ] को सुख देने वाले हैं ॥

कदली के वृक्षों का दुःख देने वाले इसलिये कहा है कि उनकी गुलाई तथा चिकनाई देख कर कदली के खंभों को अपने चने न होने का दुःख होता है ॥

रही पकरि पाटी सु रिस भरे भौंह, चितु नैन ।

लखि सपनै तियआन-रत, जगतहु लगत हियै न ॥ २११ ॥

तियआन-रत = अन्य स्त्री से अनुरक्त ॥

( अवतरण )—नायिका ने स्वप्न में अपने पति का अन्य स्त्री से अनुरक्त देख कर रोष किया है । उसी का वर्णन सखी सखी से करती है—

( अर्थ )—वह [ स्त्री ] सपने में [ पति को ] अन्य स्त्री से अनुरक्त देख कर, जागते हुए भी [ उसके ] हृदय से न लगते हुए ( न लग कर ), भौंहों, चित्त [ तथा ] नयनों को रिस से भरे हुए [ पर्यंक की एक ओर की ] पाटी पकड़ कर [ नायक की ओर पीठ कर के ] रही है ( स्थित है ) ॥

किय हाइलु चित-चाइ लागि, बजि पाइल लुव पाइ ।

पुनि सुनि सुनि मुहँ-मधुरधुनि क्यौ न लालु ललचाइ ॥ २१२ ॥

किय = किया । 'किय' का प्रयोग 'कियौ' के अर्थ में ४२-संख्यक दोहे में भी हुआ है ॥ हाइलु = किसी वस्तु की प्राप्ति के निमित्त बड़ी लालसा रखने वाला ॥ चित-चाइ लागि = चित्त की उमंग पर अपना प्रभाव डाल कर ॥ बजि पाइल लुव पाइ = पायल व तेरे पैर में बज कर, अर्थात् तेरे पैर की पायल ने अपने बजने से ॥

१. को ( ५ ) । २. कलौ ( १ ), कला ( ४ ) । ३. सो रिस ( ४ ), सरस ( ५ ) । ४. भौं ( १ ) ।



( अन्तरण )—नायक ने कहीं नायिका की पायल की ध्वनि सुनी है, जिससे चित्त में उमंग उत्पन्न होने के कारण वह बड़ा लालसायुत हो रहा है। सखी उसका यह वृत्तांत बतला कर नायिका से कहती है कि केवल पायल का ध्वनि पर मोहित होने वाला नायक वास्तव में बड़ा गुणग्राही है, अतः वह तरे मुख की मधुर वाणी सुन कर कैसे न ललचायगा, और तुझसे क्यों न प्रेम करेगा ! अतः तुझको अब उससे बातचीत करनी चाहिए —

( अर्थ )—तरे पैर की पायल [ ही ] ने बज कर, [ और नायक के ] चित्त के चाँव ( उत्साह ) पर लग कर ( प्रभाव डाल कर ), [ अब उसको ] हायल ( लालसायुत ) कर दिया है, [ तो ] फिर [ तरे ] मुख की मधुर ध्वनि सुन सुन कर लाल क्यों न ललचायगा ( अर्थात् अवश्य ललचायगा और तुझसे बड़ा प्रेम करेगा ) ॥

लीनैं हूँ साहस सहसु, कीनैं जतन हजार ।

लोइन लोइन-सिंधु तन पैरि न पावत पारु ॥ २१३ ॥

( अन्तरण )—पूर्वानुरागिनी नायिका का वचन सखी से—

( अर्थ )—हजार साहस धारण करने पर भी, [ तथा ] हजार यत्न करने पर [ भी मेरे ] लोचन [ नायक के ] तन-रूपी लावण्य-समुद्र में पैर कर पार नहीं पाते ॥

यहाँ लोचनों को पैराक बनाया है। साहस धारण करना इसलिए कहा है कि जिस प्रकार समुद्र में पैरने वालों के लिए, अनंक जल-जंतुओं के कारण, बड़ा साहस आवश्यक होता है, उसी प्रकार चवाहनों इत्यादि की शंका से नायिका भी बहुत साहस कर के नायक को और देखती है। यत्न करना इस कारण कहा है कि जैसे जल-जंतुओं तथा दूबन से बचने के निमित्त समुद्र में पैरने वालों को बड़े-बड़े यत्न करने पड़ते हैं, वैसे ही नायिका को भी चवाहनों की दृष्टि तथा लोकापवाद से बचने के लिये, नायक को देखने के निमित्त, अनेक उपयुक्त उपाय करने पड़ रहे हैं। 'लोइन-सिंधु' का प्रयोग बड़ा समीचीन है, क्योंकि समुद्र का जल भी लवणमय होता है, और शरीर की शोभा भी लावण्य कहलाती है। नायिका का अभिप्राय यह है कि यद्यपि मैं बड़ा साहस कर के और अनेक यत्नों से, इधर उधर से भाँक ताक लगा कर नायक की शोभा देखती हूँ, तथापि भली भाँति देख कर तृप्त नहीं हो पाती ॥

पट की ढिग कत हाँपियति, सोभित सुभग सुबेष ।

हृद रदछुद. छुबि देति यह सद रदछुद की रेख ॥ २१४ ॥

ढिग = किनारा, छोर। इस शब्द का प्रयोग अब पास के अर्थ में होता है, और इसी अर्थ में विहारी ने भी प्रयोग किया है। पर यहाँ इसका अर्थ छोर ही है ॥ हृद—यह अरबी शब्द 'हृद' का विकृत रूप है। इसका अर्थ सीमा है। 'हृद छुबि देति' का अर्थ है, हृद की छवि, अर्थात् परम छवि देती हुई ॥ रदछुद = ओठ ॥ रद-छुद = दाँतों का दंत अर्थात् घाव ॥

१. देखियत ( ४ ), देत इह ( ५ ) ।



( अवतरण )—नायिका के ओठ पर भायक के दाँतों का चिह्न लगा हुआ है। उसे वह, अंचल को किसी ब्याज से ओठ पर ला कर, छिपाती है; पर सखी उस चिह्न को लाक्षित कर के, परिहास करता हुई, कहती है—

( अर्थ )—रदच्छुद ( ओठ ) पर हृद् की ( परम ) छवि देती हुई यह 'सद' ( सद्यः, टटकी ) दाँतों के घाव की रेखा पट की ढिग ( छोर, किनार ) से क्यों छिपाई जाती है। [ यह तो ] सुभग [ तथा ] सुंदर रूप से शोभित है ॥

नाह गराजि नाहर-गरज, बोलु सुनायौ टेरि ।

फँसी फौज में बंदि-बिच हँसी सबनु तनु हेरि ॥ २१५ ॥

नाहर-गरज = सिंह के गर्जन ॥ बोलु = शब्द, बोली ॥ टेरि = ललकार कर ॥

( अवतरण )—यह दोहा रुक्मिणी-हरण के समय का है। रुक्मिणीजी सेना के बीच में भली भाँति रक्षित हैं। इतने ही में श्रीकृष्णचंद्र ने आ कर और सिंह की भाँति गरज कर अपना बोल सुनाया। उसे सुन कर रुक्मिणीजी ने सब की ओर देख कर उपहास किया कि देखें, अब ये लोग मुझे क्योंकर बचाते हैं—

( अर्थ )—नाह ( नाथ, स्वामी अर्थात् श्रीकृष्णचंद्र ) ने सिंह की ( सिंह की सी ) गरज गरज कर [ अपना ] बोल टेर ( ललकार ) कर सुनाया। [ उसे सुन कर श्रीकृष्णचंद्र का पहुँच जाना जान ] सेना में बंदि ( कैद, घेरे ) के बीच फँसी हुई ( विषय ) [ रुक्मिणीजी ] सब की ओर देख कर [ व्यंग्य से ] हँस पड़ी ॥

बाल-बेलि सूखी सुखद इहिँ सूखीरुख-घाम ।

फेरि डहडही कीजियै सुरस सीँचि, घनस्याम ॥ २१६ ॥

रुख = चेष्टा। इस शब्द के लिंग इत्यादि के विषय में २४३ अंक के दोहे की टीका द्रष्टव्य है ॥

( अवतरण )—कलहांतरिता नायिका की सखा की उक्ति मानी नायक से—

( अर्थ )—[ आपकी ] इस सूखी चेष्टा-रूपी घाम से [ वह ] बाला-रूपी सुखद बेल सूख गई है ( १. क्षीण तथा हतप्रभ हो गई है। २. शुष्क हो गई है )। [ अतः ] हे घनस्याम, ( १. श्रीकृष्णचंद्र। २. काले बादल ) [ उसे ] सुरस ( १. सुंदर प्रीति अथवा अपनी प्रीति। २. सुंदर जल अथवा अपने जल ) से सींच कर फिर डहडही ( १. प्रसन्न। २. हरीभरी ) कीजिए ॥

औँधार्ई सीसी, सु लखि बिरह-बरनि<sup>३</sup> बिललात ।

बिचँ हीं सूखि गुलावु गौ, छीटौ छुई न गात ॥ २१७ ॥


१. तितु ( १ )। २. कीजिये ( २ ), कीजियतु ( ४ )। ३. विमल ( ४ ), वनन ( ५ )। ४. बिचि ही ( ५ )। ५. छीटा ( ५ )। ६. छाय ( ५ )।



बरनि = जलन, तपन ॥ बिललात = विकलता से दीन स्वर में बोलते ॥ गुलाबु = गुलाब-जल ॥

( अवतरण )—नायिका के विरह-ताप का वर्णन रखी नायक से करती है—

( अर्थ )—उसको विरह की जलन से बिललात देख कर [ हम लोगों ने ठंडक पहुँचाने के निमित्त गुलाब-जल की भरी ] शीशी [ उस पर ] औंधा दी ( ढाली नहीं, प्रत्युत एकाएक उलट दी जिसमें सब गुलाब-जल एक साथ ही उस पर पड़ जाय, और उसकी ज्वाला बुझे ) । [ पर ज्वाला क्या बुझती । वहाँ तो उस गुलाब-जल की एक ] छींट भी [ उसके ] गात्र में नहीं छुई ( एक छींट भी उसके गात्र तक न पहुँची ), [ सब का सब ] गुलाब-जल [ उसकी विरह-ज्वाला से ] दीब ही में सूख गया ॥




तजी संक, सकुचति न चित बोलत बाकु कुवाकु ।  
दिनदिनदा छाकी रहति, छुटतु न छिनु छवि-छाकु ॥ २१८ ॥

बोलत = बोलते हुए, बोलते समय ॥ बाकु कुवाकु = अकबक, अंडबंड, अर्थात् कुछ का कुछ वचन ॥  
छिनदा ( क्षणदा ) = रात्रि ॥ छाकी = पिए हुई । छकना वास्तव में पीने को कहते हैं ; जैसे 'उसने जल छक लिया' । पर छकना तथा पीना, दोनों मय पीने के अर्थ में भी प्रयुक्त होते हैं ॥ छाक = पिलाई अर्थात् मय-पान ।  
यहाँ इसका अर्थ मय-पान का प्रभाव अर्थात् नशा है ॥

( अवतरण )—पूर्वनुराग में नायिका की जो दशा हो रही है, उसका वर्णन सखियाँ आपस में करती हैं—


( अर्थ )—[ देखो, इसने अब गुरुजनों की ] शंका [ भी ] छोड़ दी है, [ और ] बाक कुवाक ( अंडबंड वचन ) बोलते चित्त में सकुचाती नहीं । दिनरात छकी ( नशे में चूर ) रहती है, क्षण मात्र [ भी ] इसका ] छवि-छाक ( सौंदर्य का नशा अर्थात् नायक का सौंदर्य देख कर जो प्रेम का नशा चढ़ गया है, वह ) छुटता नहीं ॥



फिरि फिरि बृभति, कहि कहा कखौ साँवरे गात ।  
कहा करत देखे, कहाँ; अली, चली क्यों बात ॥ २१९ ॥

( अवतरण )—नायिका नायक का वृत्तांत दूती से बड़ा उत्सुकता-पूर्वक पूछती है । उसके वाक्य से उसकी अत्यंत अभिलाषा लक्षित कर के कोई सखी किसी अन्य सखी से कहती है—

( अर्थ )—[ वह ] फिर फिर ( बारंबार ) [ दूती से ] पूछती है कि कह, श्यामगात ( श्रीकृष्णचंद्र ) ने [ तुझसे ] क्या कहा, [ तूने उनको ] क्या करते [ तथा ] कहाँ देखा, [ और ] हे सखी, [ मेरी ] बात ( चर्चा ) किस प्रकार चली ( निकली ) ॥



नव नागरितन-मुलुकु लहि जोबन-आमिर-जौर ।  
घटि बढि तैं बढि घटि रकम करी और की और ॥ २२० ॥

१. बोलति ( ४ ) । २. छनदा ( ४ ) । ३. छटतु ( १ ), खरो विषम ( ५ ) ।




आमिर (अरबी शब्द) = हुकम चलाने वाला, हाकिम ॥ जौर (फारसी शब्द) = अत्याचार ॥  
घटि बाढ़ = घटी बढ़ी, छोटी बड़ी ॥ रकम (अरबी रकम) = अंक ॥

(अवतरण) — नवयौवनाभूषिता नायिका के शरीर में जिन वस्तुओं अर्थात् उर, नितम्ब इत्यादि में घटी अर्थात् लघुता थी, उनमें यौवनागम के कारण बड़ी अर्थात् गुरुता, और जिन वस्तुओं अर्थात् काँट, चंचलता इत्यादि में बड़ी अर्थात् अधिकता थी, उनमें घटी अर्थात् न्यूनता आ गई है। इसी विषय को सखी नायक से, नायिका के शरीर को दर्श, यौवन को नया आया हुआ हाकिम, और उक्त परिवर्तन का हाकिम के अत्याचार-द्वारा हुना कह कर, वर्णित करती है—

(अर्थ) — [उस] नागरी का तन-रूपी नया मुल्क पा कर यौवन-रूपी हाकिम के अत्याचार ने [उसमें] की रकम छोटी से बड़ी [और] बड़ी से छोटी, [अर्थात्] और की और (अदलबदल), कर डाली है ॥

जब कोई राजा किसी नए देश पर अधिकार कर लेता है, तो उस देश के पुराने कर्मचारियों से उसकी जमाबंदी ले कर वहाँ किसी अपने हाकिम को बंदोबस्त करने के निमित्त, भेजता है। वह हाकिम बहुधा घूस ले कर यह अत्याचार करता है कि जिनके नाम पर जो कर लिखा रहता है, उसका परिमाण बटा देता है, और जिन लोगों से घूस नहीं पाता, उनके कर का परिमाण, जमाबंदी की पूरी जमा को कम न होने देने के अभिप्राय से, बड़ा देता है ॥




कीजै चित सोई, तरे जिहि पतितनु के साथ ।

मेरे गुन-औगुन-गननु गनौ न, गोपीनाथ ॥ २२१ ॥

साथ = संप, समूह ॥

(अवतरण) — कोई भक्त भगवान् से कहता है—

(अर्थ) — हे गोपीनाथ, मेरे गुण-अवगुणों के गण (समूहों) का मत गिनिए (यह हिसाब मत लगाइए कि मेरे गुण अधिक हैं अथवा अवगुण) [क्योंकि यदि आपने ऐसा किया, तोव तो मैं तर चुका] । [बस अपने] चित्त में [आप] सोई (वही वस्तु अर्थात् दया) कीजिए (धारण कीजिए), जिससे (जिस दया से) पतितों के साथ (समूह) तरे हैं ॥



मृगनैनी दृग की फरक, उर-उछाह, तन-फूल ।

बिन हीं पिय-आगम उमगि, पलटन लगी दुकूल ॥ २२२ ॥


फूल = उभार ॥ आगम = आगमन ॥ दुकूल = साड़ी इत्यादि ॥

(अवतरण) — आगमिष्यत्पत्तिका नायिका ने प्रियतम की अवाई का शुभ शकुन अनुमान कर के अपने भूषण, वसन का बदलना आरंभ कर दिया है। सखी-वचन सखी से—

(अर्थ) — [देखो, यह] मृगनयनी (मृगों के से नयनों से चारों ओर देखती हुई)



अपने [ बाएँ ] हाग की फड़क, उर के [ अकारण ] उत्साह, [ तथा ] तन के [ अचानक ] उभार से [ प्रियतम की अर्धाई का अनुमान कर के ] बिना प्रियतम के आप ही उमग कर [ उनसे मिलने के चाव से ] साड़ी इत्यादि बदलने लगी है ॥



रहे बरोठे मैं मिलत पिउ प्राननु के ईसु ।

आवत आवत की भई बिधि की घरी घरी सु ॥ २२३ ॥

बरोठा ( प्रकीष्ट ) = द्वार पर का दालान ॥ बिधि = ब्रह्मा ॥ घरी सु = सो घड़ी अर्थात् उतना समय, जितना प्रियतम को अपने गुरुजनों तथा इष्टमित्रों से मिलने में लगा ॥

( अवतरण ) — नायक परदेश से आ कर द्वार पर के दालान में गुरुजनों तथा इष्टमित्रों से मिल रहा है । इस कारण नायिका के पास पहुँचने में उसको कुछ विलंब हुआ । नायिका को मिलनोत्सुकता के कारण उतना विलंब भी बहुत ज्ञात हो रहा है । सखियाँ आपस में उसकी इस तीव्र उत्सुकता का वर्णन करती हैं—

( अर्थ ) — [ इसके ] प्राणों का ईश प्रियतम बरोठे में [ गुरुजनों तथा इष्टमित्रों से ] मिलता हुआ रह गया है ( किंचित् ठहर गया है ), [ सो इसके निमित्त ] यह आते आते की घड़ी ( आने की प्रतीक्षा की घड़ी ) ब्रह्मा की घड़ी हो रही है ॥

इस दोहे के पूर्वार्ध के अंत में जो 'ईसु' शब्द है, उसका उकारांत होना आवश्यक है ; क्योंकि उत्तरार्ध के अंत में 'घरी सु' आया है, जिसमें 'सु' सो का लघु रूप मात्र है । पर उकारांत 'ईसु' ईश शब्द के कर्ता अथवा कर्मकारक का एकवचनांत रूप होता है, और यहाँ 'ईसु' की क्रिया तथा विशेषण अर्थात् 'रहे मिलत' तथा 'प्राननु के', ये दोनों ही बहुवचन हैं । अतः इस पाठ में एकवचन कर्ता की क्रिया तथा संबंधकारक-रूप विशेषण, दोनों बहुवचन हैं, जो व्याकरण के नियम के विरुद्ध है । यद्यपि एक व्यक्ति के निमित्त भी प्रतिष्ठार्थ बहुवचन का प्रयोग होता है, पर ऐसी दशा में कर्ता, क्रिया इत्यादि सब बहुवचनांत प्रयुक्त होते हैं । एकवचन कर्ता के निमित्त प्रतिष्ठार्थ बहुवचन क्रिया का प्रयोग कदाचित् कोई कोई कर भी लेते हैं, पर सतसई में इस दोह के अतिरिक्त और कहीं ऐसा प्रयोग देखने में नहीं आया कि कर्ता तो एकवचनांत हो, और क्रिया तथा विशेषण दोनों बहुवचनांत । अतः इस दोहे के पूर्वार्ध के पाठ में कुछ गड़बड़ अवश्य है । अनवर-चंद्रिका तथा श्रीप्रभुदयालु पाँडे की टीका में इस दोहे के पूर्वार्ध के पाठ यों मिलते हैं—

( अनवर-चंद्रिका ) — "रह्यौ बरोठे मैं मिलत पिय प्राननि को ईसु ।"

( प्रभुदयालु पाँडे-कृत टीका ) — "रह्यौ बरोठे मैं मिलत पिय प्रानन को ईसु ।"


इन पाठों के अनुसार तथा जो परिपाटी सतसई के इस संस्करण में रक्खी गई है, उस पर विचार कर के शुद्ध पाठ यह ठहरता है—

"रह्यौ बरोठे मैं मिलतु पिउ प्राननु को ईसु ।"

और, यह पाठ उचित भी ज्ञात होता है, क्योंकि इसमें कर्ता, क्रिया तथा संबंधकारक-रूप विशेषण सब एकवचनांत हैं, पर जिन पाँच प्राचीन पुस्तकों के आधार पर इस ग्रंथ में पाठ शुद्ध किए गए हैं, उनमें से तीन पुस्तकों अर्थात् पहिली, चौथी तथा पाँचवीं के मिलान से वही पाठ ठीक ठहरता है, जो मूल दोहे में रक्खा गया है, और दूसरी तथा तीसरी पुस्तकों के खंडित होने के कारण यह दोहा उनमें



मिलता ही नहीं। अतः मूल में तो वही पाठ रक्खा गया है, पर अर्थ करने में अनवर-चंद्रिकादि के अनुसार जो पाठ ठहरता है, वह ग्रहण किया गया है ॥




रवि बंदौ कर जोरि, ए सुनंत स्याम के बैन ।

भए हँसैं हैं सबनु के अति अनखौ हैं नैन ॥ २२४ ॥

( अवतरण )—यह दोहा चौर-हरण के प्रसंग का है। एक समय गोपियाँ नंगी हो कर, यमुना में नहाती थीं। श्रीकृष्णचंद्र उनके वस्त्र ले कर एक कदंब के वृक्ष पर जा बैठे। उनके बहुत बिनती करने तथा क्रोध दिखाने पर, श्रीकृष्णचंद्र ने कहा कि अच्छा तुम लोग हाथ जोड़ कर सूर्य भगवान् की बंदना करो, तो हम तुम्हारे वस्त्र दे दें। इस बात से उनका यह नटखटपन समझ कर कि यह हमको नग्न देखना चाहते हैं, वे सब मुसकिया पड़ीं। इसी का वर्णन कवि करता है—

( अर्थ )—श्रीकृष्णचंद्र के ये वचन सुनते [ ही कि तुम ] हाथ जोड़ कर सूर्य की बंदना करो [ जिसमें उनके हाथ कुचों पर से हट जायें ], सभी के ( सब गोपियों के ) अति अनखौ हैं ( रोष से बहुत भरे हुए ) नयन हँसौ हैं ( हँस्योन्मुख ) हो गए ॥




हौं हीं बौरी विरह-बस, कै बौरौ सबु गाउँ ।

कहा जानि ए कहत हैं ससिहिं सीतकर-नाउँ ॥ २२५ ॥

सीतकर ( शीतकर ) = शीतल किरणों वाला ॥

( अवतरण )—पूर्वानुराग में नायिका का चंद्र की किरणें ताप देती हैं, अतः वह अपने मन में सोचती है कि लोगों ने चंद्रमा का नाम शीतकर क्या समझ कर रक्खा है—

( अर्थ )—मैं ही विरह-बस ( विरह के कारण ) बौरी ( बावली ) हो रही हूँ [ जिससे मुझे चंद्रमा की शीतल किरणें तप्त ज्ञात होती हैं ], अथवा सब ग्राम ही ( ग्राम-निवासी समूह ही ) बौरा गया है, [ जिससे उनको ताप देने वाले चंद्रमा की किरणें शीतल लगती हैं ]। ज्ञात नहीं होता कि [ ये ] लोग [ जो कि सेतापित करता है ] क्या जान कर ( किस निमित्त ) शीतकर नाम वाला कहते हैं ॥



अनी बड़ी उमड़ी लखैं असिबाहक, भट भूप ।

मंगलु करि मान्यौ हियैं, भो मुँहु मंगलु रूप ॥ २२६ ॥

असिबाहक = कृपाण धारण करने वाला, तलवरिया ॥ भट = योद्धा ॥ मंगलु = शुभ ॥ मंगलु = मंगल तारा, जिसका रंग हलका लाल माना जाता है ॥

( अवतरण )—कवि मिर्जा राजा जयशाह की शूरता का वर्णन करता है—

( अर्थ )—असिबाहक, वीर राजा ने [ शत्रु की ] बड़ी अनी ( सेना ) उमड़ी ( चढ़ आई ) देख कर [ अपने ] हृदय में [ इस घटना को, यह सोच कर कि तलवार चलाने का



अच्छा अवसर मिला, ] मंगल ( शुभ ) कर के माना, [ और उसका ] मुख [ उत्साह से ]  
रूप में मंगल [ सा गुलाबी ] हो गया ॥

सोवत, जागत, सुपन्न-वस, रस, रिस, चैन, कुचैन ।

सुरति स्यामघन की, सुरति बिसरै हूँ बिसरै न ॥ २२७ ॥

( अवतरण )—प्रोषितपतिको नायिका अपनी स्मृति-दशा सखी से कहती है—

( अर्थ )—सोते, जागते, स्वप्न देखते, रस में ( सरसता से कोई काम करते ), रिस में ( रोष से कुछ कहते या करते ), चैन करते, विकल होते [ इन सब दशाओं में से किसी में भी ] घनश्याम की [ जो ] स्मृति [ है ], सो भूलने से भी ( भुलाने से भी ) रत्ती भर नहीं भूलती ॥

संगति सुमति न पावहीं परे कुमति कै धंध ।

राखौ मेलि कपूर में, हाँगि न होई सुगंध ॥ २२८ ॥

( अवतरण )—कवि की प्रास्ताविक उक्ति है—

( अर्थ )—कुमति के धंधे ( भ्रंश ) में पड़े हुए [ लोग अच्छी ] संगति से सुमति नहीं पाते । हाँगि को [ कितना ही ] कपूर में मिला कर रखो, [ पर वह ] सुगंध ( अच्छी गंध वाली ) नहीं होती ॥

बड़े कहावत आप सौं, गरुवे गोपीनाथ ।

तौ बदिहौं, जौ राखिहौ हाथनु लखि मनु हाथ ॥ २२९ ॥

गरुवे = भारीभरकम, गंभीर, धैर्यवान् ॥ गोपीनाथ = गोपियों के स्वामी । इस शब्द से दूती यह व्यंजित करती है कि यद्यपि तुम अनेक गोपियों के स्वामी हो, तथापि मैं जिस नायिका का वर्णन करती हूँ, वह कुछ और ही वस्तु है । उसे देख कर तुमको ये सब गोपियाँ भूल जायँगी, और मन अपने वश से निकल जायगा ॥ बदिहौं = सही समझूँगी, तुम्हारा बड़ापन ठीक मानूँगी ॥

( अवतरण )—सखी अथवा दूती नायिका के हाथ का सौंदर्य कह कर नायक के चित्त में रुचि उपजाती है—

( अर्थ )—हे गरुवे गोपीनाथ, [ तुम ] अपने ( अपने मन से ) बड़े कहलाते हो । [ पर मैं तो तुम्हारी बड़ाई ] तब मानूँगी, जब [ तुम उसके ] हाथों का देख कर [ अपना ] मन [ अपने ] हाथ में ( वश में ) रखोगे [ अर्थात् उसके हाथ ऐसे सुंदर हैं कि उनको देख कर तुम्हारा मन तुम्हारे हाथ से निकल कर उनमें चला जायगा ] ॥

सोरठा

कौड़ाँ आँसू-बूँद, कसि साँकर बरुनी सजल ।

कीने बदन निमूँद, दग-मलिंग धारे रहत ॥ २३० ॥

१. में ( ४ ) । २. वासर करि अति चैन ( ४ ) । ३. कबहुँ चित बिसरै न ( ४ ) । ४. होत ( ५ ) ।

५. गरु ( ५ ) । ६. मनु लखि ( १ ) । ७. कौरा ( १, २ ) । ८. मलिंग ( ४ ) ।




**कौड़ा** ( रूपद ) = बड़ी बड़ी कौड़ियाँ ॥ **कसि** = जकड़ कर ॥ **निमूँद** = मुद्रित, बंद । इसका अर्थ अन्य टीकाकारों ने बिना मुँदे हुए, अर्थात् खुले हुए, किया है । यद्यपि यह अर्थ भी यहाँ हो सकता है, क्योंकि कोई कोई मलंग मौन धारण न कर के 'हक हक' की रट लगाए रहते हैं, जिससे उनके मुँह खुले रहते हैं, पर हमारी समझ में इस दोहे में, 'निमूँद' का अर्थ बंद ही करना समीचीन है, क्योंकि 'बरुनी' के विषय में जो 'कसि' शब्द का प्रयोग कवि ने किया है, उससे, आँखों का बंद कहना ही उसका इष्टार्थ प्रतीत होता है ॥

**मलिंग**—एक संप्रदाय के मुसलमान फकीर मलिंग अथवा मलंग कहलाते हैं । ये हिंदुओं के आँखों तथा अलंकारों की भाँति कौड़ों की लड़ों तथा लोहे की साँकड़ों से अपने शरीर कसे रहते हैं, और किसी एकांत स्थल में मौनवलंबन किए, ईश्वर के ध्यान में निमग्न, प्रड़े रहते हैं ॥

( अवतरण )—पूर्वानुरागिनी नायिका आँख बंद किए हुए नायक के ध्यान में निमग्न है, और उसकी आँखों की कोरों में आँसू भरे हुए हैं । सखी नायक से उसकी यह दशा कह कर और उसकी आँखों को मलंग ठहरा कर व्यंग्य से उससे दर्शन-भिक्षा देने की प्रार्थना करती है—

( अर्थ )—[ उसके ] दृग-रूपी मलिंग, अश्रुविंदु-रूपी कौड़ों [ तथा ] सजल बरुनी-रूपी साँकड़ों को [ अपने शरीर पर ], कस कर, मुँह बंद किए, [ अपने को ] डाले रहते हैं ( पड़ा रखते हैं ) ॥




उयौ सरद-राका-ससी, करति क्यों न चित चेतु ।

मनौ मदन छितिपाल कौ छाँहगीर छवि देतु ॥ २३१ ॥

**उयौ** = उदय हुआ ॥ **राका** = पूर्णिमा ॥ **चेतु** = ज्ञान, विचार, स्मृति ॥ **छितिपाल** ( क्षितिपाल ) = राजा ॥ **छाँहगीर**—फारसी में सायःगीर उस छोटे चंदे को कहते हैं, जो राजों की गद्दी पर लगाया जाता है । सायः शब्द का हिंदी-भाषांतर छाँह कर के छाँहगीर शब्द बना लिया गया है । यहाँ इसका अर्थ छत्र है ॥

( अवतरण )—मानिनी नायिका का मान छुड़ाने के लिये सखी उससे कहती है—

( अर्थ )—[ वह देख, ] शरद-पूर्णिमा का चंद्रमा उग आया । [ इसपर भी तू ] चित्त में विचार क्यों नहीं करती । [ यह ] मानो मदन महाराज का छत्र छवि दे रहा है [ अतः तुझे विचारना चाहिए कि उक्त महाराज के दरबार की जब तैयारी हो रही है, और वे शीघ्र ही चित्त-मंडल पर अपना अधिकार किया चाहते हैं, तो फिर मानिनियों की क्या दशा होगी ] ॥



ढरे ढार, तेहीं ढरत; दूजैं ढार ढरैं न ।


क्योंहूँ आनन आन सौं नैना लागत नै न ॥ २३२ ॥

**ढरे** = झुके, ढलके, रीझे ॥ **ढार** = ढलकाव, ढलकने की दिशा ॥ **नै** = झुक कर ॥

( अवतरण )—नायक किसी नायिका पर रीझा हुआ है । उसके अंतरंग सखा उसे समझाते हैं कि उसका प्राप्त होना बड़ा कठिन है, अतः तू किसी अन्य ओर चित्त लगा । नायक उनको उत्तर देता है—



( अर्थ )—[ मेरे नयन जिस ] ढार पर ( जिस दुलकाव की ओर, अर्थात् जिस ओर ) ढरे हैं ( रीझते हैं ), उसी पर ढरते हैं ; दूसरे ढार पर ( दूसरी ओर ) नहीं ढरते ( रीझते ) । किसी प्रकार भी अन्य आनन ( मुख ) से [ मेरे ] नयन 'नै' कर ( झुक कर, रीझ कर ) नहीं लगते ॥




सोवत लखि मन मानु धरि, ढिग सोयौ प्यौ आइ ।

रही, सुपन की मिलनि मिलि, तिथि हिय सौँ लपटाइ ॥ २३३ ॥

( अवतरण )—नायक यह देख कर कि नायिका मान ठान कर सो गई है, स्वयं भी उसके पास सो रहा । उद्दीपन होने के कारण नायिका नायक से लिपट गई । पर अपनी बात रखने के निमित्त वह इस भाँति लिपटी कि नायक उसे, नींद में लिपटते हुए जान, जगा कर मना ले । सखी-वचन सखी से—

( अर्थ )—[ उसको ] मन में मान धारण कर के सोते देख प्रियतम आ कर [ उसके ] पास सो रहा । [ तब वह ] खी नींद के मिलन की भाँति मिल कर [ प्रियतम के ] हृदय से लिपट रही ॥




जोन्ह नहीं यह, तमु वहै, किए जु जगत निकेतु ।

होत उदै ससि के भयौ, मानहु सँसहरि सेतु ॥ २३४ ॥

( अवतरण )—प्रोषितपतिका नायिका को वियोग में जगत् अंधकारमय दिखलाई देता है । चाँदनी भी उसको अंधकार ही का रूपांतर प्रतीत होती है । अतः वह सखी से कहती है—

( अर्थ )—यह चाँदनी नहीं है, [ प्रत्युत ] वही अंधकार है, जिसने जगत् में [ अपना ] निकेतन ( घर ) कर रक्खा है । [ यह जो श्वेत जान पड़ता है, सो ] मानो चंद्रमा के उदित होते [ ही वह अंधकार ] उर कर श्वेत हो गया है [ यह श्वेतता कुछ चंद्रिका की नहीं है, क्योंकि यदि चंद्रिका होती, तो मेरा ताप हरती ] ॥



जात जात बितु होतु है ज्यौँ जिय मैं संतोषु ।

होत होत जौ होइ, तौ होइ घरी मैं मोषु ॥ २३५ ॥

( अवतरण )—धन-लोभी मनुष्यों से कवि की प्रस्ताविका उक्ति है—

( अर्थ )—जिस प्रकार चित्त ( धन ) जाते जाने ( नष्ट होते होने ) चित्त में संतोष होता जाता है [ कि इश्वर की जो इच्छा है, वही होता है, हमारा क्या वश है ], [ उसी प्रकार ] जो [ उसके ] होते होने ( संवित होने के समय ) [ संतोष ] हो [ कि

१. सपन ( १, २, ४ ) । २. पिय ( १, २, ४ ) । ३. उदा ( १, २ ) । ४. ससिहर ( ५ ) । ५. माँहि ( १, २ ) ।



जो ईश्वर की इच्छा होगी, वही मिलेगा, हम वृथा क्यों सुमार्ग तथा कुमार्ग से धन संचित करने का उद्योग करें ] तो घड़ी भर में ( अति शीघ्र ) मोक्ष हो जाय ॥

तन भूषण, अंजन दगल, पगल महावर-रंग ।

नहिँ सोभा कौ साजियतु, कहिबैं हीँ कौ अंग ॥ २३६ ॥

( अन्तरण )—सखी नायक से नायिका की स्वाभाविक शोभा का वर्णन करती है—

( अर्थ )—[ वह स्वभावतः ऐसी सुंदर है कि उसके ] तन को भूषण से, आँखों को अंजन से, [ तथा ] पाँवों को महावर के रंग से शोभा के निमित्त नहीं साजा जाता, [ प्रत्युत ये सब, अर्थात् भूषण, अंजन, तथा महावर, का रंग, ] कहने मात्र को [ उसके ] अंग में हैं । [ भावार्थ यह है कि ये सब उसके शरीर में ऐसे मिल जाते हैं कि उसकी शोभा बढ़ाने में कुछ उपकारी नहीं होते, केवल कहने से उनकी उपस्थिति जानी जाती है, क्योंकि उसका तन तो भूषणों के बिना ही सुशोभित, तथा कंचन-वर्ण, आँखें अंजन के बिना ही आँजी हुई सी एवं पाँव महावर के बिना ही लाल हैं ] ॥

पाइ तरुनिकुच-उच्चपद चिरम ठग्यौ सब गाँव ।

छुटै ठौर रहिहै वहै, जु हो मोल, छवि, नाउँ ॥ २३७ ॥

चिरम=गुंजा, घुँघुची ॥

( अन्तरण )—किसी कुपात्र मनुष्य को किसी राजा ने उच्च पद दे रक्खा है, अतः वह बहुत वेतन पाता है, लोग उसको उत्तम व्यक्ति समझते हैं, एवं बड़ी बड़ी उपाधियों के साथ उसका नाम लिया जाता है । उसी की व्यवस्था कवि घुँघुची पर अन्याय कर के कहता है—

( अर्थ )—[ देखो, ] तरुणी-कुच-रूपी उच्च पद को पा कर चिरम ने सब गाँव ( ग्राम-निवासियों ) को ठग लिया है ( अपने किसी बहुमूल्य, अत्यंत शोभा से संपन्न एवं शुभनामधारी रत्न होने का धोखा दे रक्खा है ) । [ पर इस ] ठौर के छुटने पर ( इस पद से च्युत होने पर ) [ उसका ] मोल, शोभा, [ तथा ] नाम वही रह जायगा, जो [ उसके इस पद पर आने के पूर्व ] था ॥

नितप्रति एकत हीँ रहत, बैस-वरन-मन-एक ।

चहिधत जुगलकिसोर लखि लोचन-जुगल अनेक ॥ २३८ ॥

नितप्रति एकत ही रहत=नित्यप्रति एकत्र ही रहते हुए अर्थात् सदा एकत्र रहने वाले ! यह खंड-वाक्य 'जुगलकिसोर' पद का विशेषण है ॥ बैस-वरन-मन-एक=जो बैस ( वयक्रम ), वरन ( वर्ण,

१. अंजनु ( १, ५ ) । २. पगनि ( ४ ), पगन ( ५ ) । ३. महावर ( १ ) । ४. रंग ( १, २, ४ ) ।  
५. को ( ४ ), कौ ( ५ ) । ६. साजिये ( ५ ) । ७. ए गौँ कौँ ( १ ), वे ही को ( ४ ), ए ही को ( ५ ) ।  
८. अंगु ( १, ४ ) । ९. तन ( १, २ ) ।



रुख (रुख) — यह फारसी भाषा का शब्द है । इसका अर्थ मुख है । उर्दू में इसका अर्थ चेष्टा, दिशा इत्यादि भी होता है । उक्त भाषा में इसका प्रयोग पुल्लिङ्ग-रूप से होता है, पर भाषा में स्त्रीलिङ्ग तथा पुल्लिङ्ग, दोनों रूपों में दिखाई देता है । बिहारी ने इसका प्रयोग जार दोहों में किया है, और चारों में इसको स्त्रीलिङ्ग ही माना है । देखो दोहे २१६, ३६४, ४१५ ॥ बूढ़ = बीरबहूटी । व्रज में बीरबहूटी को सावन की बूढ़ी अथवा डोकरी अब भी कहते हैं ॥

( अवतरण ) — खंडिता धीरा नायिका से नायक-वचन —

( अर्थ ) — हे शशिमुखी, रस की सी रुख ( प्रेम की चेष्टा की सी चेष्टा ) से हँस हँस कर वचन बोलते ( बोलने से ) मन में [ तेरा ] मान गूढ़ ( छिपा हुआ ) कैसे रह सकता है, [ क्योंकि ] तेरे नयन बीरबहूटी के रंग के हो गए हैं ॥

जिहँ निदाघ-दुपहर रहै भई माघ की राति ।

तिहँ उसीर की रावटी खरी आवटी जाति ॥ २४४ ॥

( अवतरण ) — दूती नायक से नायिका के विरह-ताप का वर्णन करती है —

( अर्थ ) — जिस [ उशीर की रावटी अर्थात् खस की बनी हुई रावटी ] में [ ऐसी ठंडक है कि उसमें बैठने वाले को ] शीम की दुपहर माघ की रात हुई रहती है ( जान पड़ती है ), उस उशीर की रावटी में [ भी वह विरह-ताप के कारण ] खरी ( अत्यंत ) उबली जाती है ॥

रही दहेड़ी ढिग धरी, भरी मथनिया बारि ।

फेरति करि उलटी रहै नई बिलोवनहारि ॥ २४५ ॥

मथनिया = मथने का पात्र, वह बड़ी हाँड़ी जिसमें दही तथा जल मिला कर मथा जाता है ॥

( अवतरण ) — नायिका दही मथने के लिए बैठी है । इतने ही में नायक वहाँ आ गया । उसको देख कर नायिका मोह से उलटी पुलटी क्रिया करने लगी । कोई सखी दूसरी सखी से उसको दशा कहती है —

( अर्थ ) — दहेड़ी ( दही की हाँड़ी ) [ तो इसके ] पास [ ज्यों की त्यों ] रक्खी [ ही ] रह गई, [ केवल ] जल से भरी हुई मथनिया में [ बिना दही डाले ही ] यह नई ( अनोखी ) बिलोने वाली ( मथने वाली ) रहै ( दही मथने का काट का यंत्र ) उलटी कर के फेर रही है ( घुमा रही है ) ॥

देवर-फूल-हने जु, सुँ सु उठे हरषि अँग फूलि ।

हँसी करति औषधि सखिनु देह-ददोरनु भूलि ॥ २४६ ॥


१. माह ( ४, ५ ) । २. सो ( ५ ) । ३. बिलोवनि ( १, ४ ) । ४. रिस ( ४ ) । ५. औषधि ( १ ), औषद ( ५ )



ददोरनु = ददोरों की । मच्छड़ इत्यादि के काटने से अथवा और किसी कारण जो फूलन शरीर में, स्थान स्थान पर, हो आती है, उसी को ददोरा कहते हैं ॥

( अन्वतरण )—नायिका का अपने देवर के साथ गुप्त प्रेम है । देवर ने नायिका पर फूल फेंके । जिन अंगों पर वे फूल लगें, वे सब हृष से फूल आए । सखियाँ उन फूलनों को ददोरे समझ कर कुछ औपधि करने लगीं । इस पर नायिका उनके भ्रम पर हँस पड़ी । कोई चतुर सखी ये सब बातें समझ कर किसी दूसरी सखी से कहती है—

( अर्थ )—देवर द्वारा फूल से मारे हुए जो जो अंग हैं, सो सो [ तो ] हर्षित हो कर फूल उठे हैं [ किसी व्याधि से नहीं फूले हैं, जो उनमें औपधि की आवश्यकता हो ] । [ अतः वह ] देह के ददोरों की भूल कर औपधि करती हुई सखियों पर हँसी ॥



फूले फदकत लै फरी पल, कटाच्छ-करवार । ✓


करत बचावत बिय-नयन-पाईक घाइ हजार ॥ २४७ ॥

फूले = ( १ ) प्रसन्नता से उमगे हुए । ( २ ) प्रतिद्वंद्वी को देख कर शरीर फुलाए हुए ॥ फदकत = ( १ ) चपलता के साथ इधर उधर देखते हुए । ( २ ) कूद कूद कर पैतरा बदलते हुए ॥ करवार ( करपाल ) = तलवार ॥ बिय = दोनों । इस शब्द को बिहारी ने द्वितीय अर्थात् अन्य के अर्थ में भी प्रयुक्त किया है । देखो दोहा नं० १२२ ॥ घाइ ( घात ) = घाव, चोट ॥

( अन्वतरण )—गुरुजनों में उपस्थित नायिका और नायक आपस में, नयनों के द्वारा, अनेक प्रकार के हावभाव कर रहे हैं । कोई सखी यह लक्षित कर और उनके नयनों का रूपक प्यादों से कर के दूसरी सखी से कहती है—

( अर्थ )—दोनों के नयन-रूपी पायक ( पैदल सिपाही ), पलक-रूपी ढाल [ तथा ] कटाक्ष-रूपी तलवार ले कर, फूले हुए फदकते, हजारों [ प्रकारों की ] चोटें करते [ और ] बचाते हैं ॥

चोटें करने तथा बचाने का यह भाव है कि जब नायक, नयन कोई प्रार्थनात्मक इंगित करते हैं, तो नायिका के नयन उसको अनदेखा कर के टाल जाते हैं । तब नायक के नयन नायिका के नयनों के उस अनदेखे का अनदेखा कर के फिर वही घात लगाते हैं ॥



पहुला-हारु हियै लसै, सन की बैदी भाल । ✓

राखति खेत खरे खरे खरे-उरोजनु बाल ॥ २४८ ॥

पहुला—इस शब्द का अर्थ हरिप्रकाश-टीका में फूल विशेष लिख कर छोड़ दिया गया है । लालचंद्रिका में इसका अर्थ 'कुब्ज पुष्प' लिखा है । पंडित हरिप्रसाद ने इसका पाठ 'प्रफुला' कर के अपनी आर्या में इसका अर्थ कुमुदिनी रक्खा है, और कदाचित् उन्हीं की देखादेखी श्रीदेवकीनंदन की एवं पंडित परमानंद की टीकाओं में भी इसका पाठ 'प्रफुला' रक्खा गया है । पं० प्रभुदयालु पांडे ने इसका अर्थ रुई की बाला समझा है । हमारी एक

१. करिवार ( १, ४ ) । २. पायक ( १ ) । ३. पहुला ( १ ), प्रफुलित ( ४ ) । ४. लसत ( ४ ) । ५. खरी ( १, २ ) । ६. खरी ( ५ ) ।



रख (रख) — यह फारसी भाषा का शब्द है । इसका अर्थ मुख है । उर्दू में इसका अर्थ चेष्टा, दिशा इत्यादि भी होता है । उक्त भाषा में इसका प्रयोग पुल्लिङ्ग-रूप से होता है, पर भाषा में स्त्रीलिङ्ग तथा पुल्लिङ्ग, दोनों रूपों में दिखाई देता है । विहारी ने इसका प्रयोग, जहाँ दोहों में किया है, और चारों में इसको स्त्रीलिङ्ग ही माना है । देखो दोहे २१६, ३६४, ४१५ ॥ बूढ़ = वीरवट्टी । व्रज में वीरवट्टी को सावन की बूढ़ी अथवा डोकरी अब भी कहते हैं ॥

( अवतरण ) — खंडिता धीरा नायिका से नायक-वचन —

( अर्थ ) — हे शशिमुखी, रस की सी रख ( प्रेम की चेष्टा की सी चेष्टा ) से हँस हँस कर वचन बोलते ( बोलने से ) मन में [ तेरा ] मान गूढ़ ( छिपा हुआ ) कैसे रह सकता है, [ क्योंकि ] तेरे नयन वीरवट्टी के रंग के हो गए हैं ॥

जिहिं निदाघ-दुपहर रहै भई माघ की राति ।

तिहिं उसीर की रावटी खरी आवटी जाति ॥ २४४ ॥

( अवतरण ) — दूती नायक से नायिका के विरह-ताप का वर्णन करती है —

( अर्थ ) — जिस [ उशीर की रावटी अर्थात् खस की बनी हुई रावटी ] में [ ऐसी ठंडक है कि उसमें बैठने वाले को ] ग्रीष्म की दुपहर माघ की रात हुई रहती है ( जान पड़ती है ), उस उशीर की रावटी में [ भी वह विरह-ताप के कारण ] खरी ( अत्यंत ) उबली जाती है ॥

रही दहेंड़ी ढिग धरी, भरी मथनिया बारि ।

फेरति करि उलटी रहै नई बिलोवनहारि ॥ २४५ ॥

मथनिया = मथने का पात्र, वह बड़ी हाँड़ी जिसमें दही तथा जल मिला कर मथा जाता है ॥

( अवतरण ) — नायिका दही मथने के लिए बैठी है । इतने ही में नायक वहाँ आ गया । उसको देख कर नायिका मोह से उलटी पुलटी क्रिया करने लगी । कोई सखी दूसरी सखी से उसको दशा कहती है —

( अर्थ ) — दहेंड़ी ( दही की हाँड़ी ) [ तो इसके ] पास [ ज्यों की त्यों ] रखली [ ही ] रह गई, [ केवल ] जल से भरी हुई मथनिया में [ बिना दही डाले ही ] यह नई ( अनोखी ) बिलोने वाली ( मथने वाली ) रहै ( दही मथने का काट का यंत्र ) उलटी कर के फेर रही है ( घुमा रही है ) ॥

देवर-फूल-हने जु, सुँ सुँ उठे हरषि अँग फूलि ।

हँसी करति औषधि सखिनु देह-ददोरनु भूलि ॥ २४६ ॥

१. माह ( ४, ५ ) । २. सो ( ५ ) । ३. बिलोवनि ( १, ४ ) । ४. रिस ( ४ ) । ५. औषधि ( १ ), औषदि ( ४ ), औषद ( ५ )



ददोरनु = ददोरों की । मच्छड़ इत्यादि के काटने से अथवा और किसी कारण जो फूलन शरीर में, स्थान स्थान पर, हो आती है, उसी को ददोरा कहते हैं ॥

( अवतरण )—नायिका का अपने देवर के साथ गुप्त प्रेम है । देवर ने नायिका पर फूल फेंके । जिन अंगों पर वे फूल लगें, वे सब हृष से फूल आए । सखियाँ उन फूलनों को ददोरे समझ कर कुछ औपधि करने लगीं । इस पर नायिका उनके भ्रम पर हँस पड़ी । कोई चतुर सखी ये सब बातें समझ पर किसी दूसरी सखी से कहती है—

( अर्थ )—देवर द्वारा फूल से मारे हुए जो जो अंग हैं, सो सो [ तो ] हर्षित हो कर फूल उठे हैं [ किसी व्याधि से नहीं फूले हैं, जो उनमें औपधि की आवश्यकता हो ] । [ अतः वह ] देह के ददोरों की भूल कर औपधि करती हुई सखियों पर हँसी ॥

फूले फदकतं लै फरी पल, कटाच्छ-करवार ।

करत बचावत विय-नयन-पाईक घाइ हजार ॥ २४७ ॥

फूले = ( १ ) प्रसन्नता से उमगे हुए । ( २ ) प्रतिद्वंद्वी को देख कर शरीर फुलाए हुए ॥ फदकत = ( १ ) चपलता के साथ इधर उधर देखते हुए । ( २ ) कूद कूद कर पैतरा बदलते हुए ॥ करवार ( करपाल ) = तलवार ॥ विय = दोनों । इस शब्द को बिहारी ने द्वितीय अर्थात् अन्य के अर्थ में भी प्रयुक्त किया है । देखो दोहा नं० १२२ ॥ घाइ ( घात ) = घाव, चोट ॥

( अवतरण )—गुरुजनों में उपस्थित नायिका और नायक आपस में, नयनों के द्वारा, अनेक प्रकार के हावभाव कर रहे हैं । कोई सखी यह लक्षित कर और उनके नयनों का रूपक प्यादों से कर के दूसरी सखी से कहती है—

( अर्थ )—दोनों के नयन-रूपी पायक ( पैदल सिपाही ), पलक-रूपी ढाल [ तथा ] कटाक्ष-रूपी तलवार ले कर, फूले हुए फदकते, हजारों [ प्रकारों की ] चोटें करते [ और ] बचाते हैं ॥

चोटें करने तथा बचाने का यह भाव है कि जब नायक, नयन कोई प्रार्थनात्मक इंगित करते हैं, तो नायिका के नयन उसको अनदेखा कर के टाल जाते हैं । तब नायक के नयन नायिका के नयनों के उस अनदेखे का अनदेखा कर के फिर वही घात लगाते हैं ॥

पहुला-हारु हियँ लँसै, सन की बैदी भाल ।


राखति खेत खरे खरे खरे-उरोजनु बाल ॥ २४८ ॥

पहुला—इस शब्द का अर्थ हरिप्रकाश-टीका में फूल विशेष लिख कर छोड़ दिया गया है । लालचंद्रिका में इसका अर्थ 'कुञ्ज पुष्प' लिखा है । पंडित हरिप्रसाद ने इसका पाठ 'प्रफुला' कर के अपनी आर्या में इसका अर्थ कुमुदिनी रक्खा है, और कदाचित् उन्हीं की देखादेखी श्रीदेवकीनंदन की एवं पंडित परमानंद की टीकाओं में भी इसका पाठ 'प्रफुला' रक्खा गया है । पं० प्रभुदयालु पांडे ने इसका अर्थ रुई की जाला समझा है । हमारी एक

१. करिवार ( १, ४ ) । २. पायक ( १ ) । ३. पमुला ( १ ), प्रफुलित ( ४ ) । ४. लसत ( ४ ) । ५. खरी ( १, २ ) । ६. खरी ( ५ ) ।




( अर्थ )—[ मेरे नयन जिस ] ढार पर ( जिस दुलकाव की ओर, अर्थात् जिस ओर ) ढरे हैं ( रींके हैं ), उसी पर ढरते हैं ; दूसरे ढार पर ( दूसरी ओर ) नहीं ढरते ( रींकेते ) । किसी प्रकार भी अन्य आनन ( मुख ) से [ मेरे ] नयन 'नै' कर ( मुक कर, रींके कर ) नहीं लगते ॥



सखेवत लखि मन मानु धरि, दिग सोयौ प्यौ आइ ।  
रही, सुपन की मिलनि मिलि, तिथि हिय सौँ लपटाइ ॥ २३३ ॥

( अवतरण )—नायक यह देख कर कि नायिका मान ठान कर सो गई है, स्वयं भी उसके पास सो रहा । उद्दीपन होने के कारण नायिका नायक से लिपट गई । पर अपनी बात रखने के निमित्त वह इस भाँति लिपटी कि नायक उसे, नींद में लिपटते हुए जान, जगा कर मना ले । सखी-वचन सखी से—


( अर्थ )—[ उसको ] मन में मान धारण कर के सोते देख प्रियतम आ कर [ उसके ] पास सो रहा । [ तब वह ] खी नींद के मिलन की भाँति मिल कर [ प्रियतम के ] हृदय से लिपट रही ॥



जोन्ह नहीं यह, तमु वहै, किए जु जगत निकेतु ।  
होत उदै ससि के भयौ, मानहु सँसहरि सेतु ॥ २३४ ॥

( अवतरण )—प्रोषितपतिका नायिका को वियोग में जगत् अंधकारमय दिखलाई देता है । चाँदनी भी उसको अंधकार ही का रूपांतर प्रतीत होती है । अतः वह सखी से कहती है—

( अर्थ )—यह चाँदनी नहीं है, [प्रत्युत] वही अंधकार है, जिसने जगत् में [अपना] निकेतन ( घर ) कर रक्खा है । [ यह जो श्वेत जान पड़ता है, सो ] मानो चंद्रमा के उदित होते [ ही वह अंधकार ] डर कर श्वेत हो गया है [ यह श्वेतता कुछ चंद्रिका की नहीं है, क्योंकि यदि चंद्रिका होती, तो मेरा ताप हरती ] ॥



जात जात बितु होतु है ज्यौँ जिय मैं संतोषु ।  
होत होत जौ होइ, तौ होइ घरी मैं मोषु ॥ २३५ ॥


( अवतरण )—धन-बोभी मनुष्यों से कवि की प्रास्ताविक उक्ति है—

( अर्थ )—जिस प्रकार चित्त ( धन ) जाते जाते ( नष्ट होते होने ) चित्त में संतोष होता जाता है [ कि इश्वर की जो इच्छा है, वही होता है, हमारा क्या वश है ], [ उसी प्रकार ] जो [ उसके ] होते होने ( संविन होने के समय ) [ संतोष ] हो [ कि

१. सपन ( १, २, ४ ) । २. पिय ( १, २, ४ ) । ३. उदा ( १, २ ) । ४. ससिहर ( ५ ) ।  
५. मोहि ( १, २ ) ।



जो ईश्वर की इच्छा होगी, वही मिलेगा, हम वृथा क्यों सुमार्ग तथा कुमार्ग से धन संचित करने का उद्योग करें ] तो घड़ी भर में ( अति शीघ्र ) मोक्ष हो जाय ॥




तन भूषण, अंजन दगनु, पगनु महावर-रंग ।

नहिँ सोभा कौ साजियतु, कहियँ हीँ कौ अंग ॥ २३६ ॥

( अवतरण )—सखी नायक से नायिका की स्वाभाविक शोभा का वर्णन करती है—

( अर्थ )—[ वह स्वभावतः ऐसी सुंदर है कि उसके ] तन को भूषण से, आँखों को अंजन से, [ तथा ] पाँवों को महावर के रंग से शोभा के निमित्त नहीं साजा जाता, [ प्रत्युत ये सब, अर्थात् भूषण, अंजन, तथा महावर का रंग, ] कहने मात्र को [ उसके ] अंग में हैं । [ भावार्थ यह है कि ये सब उसके शरीर में ऐसे मिल जाते हैं कि उसकी शोभा बढ़ाने में कुछ उपकारी नहीं होते, केवल कहने से उनकी उपस्थिति जानी जाती है, क्योंकि उसका तन तो भूषणों के बिना ही सुशोभित तथा कंचन-वर्ण, आँखें अंजन के बिना ही आँजी हुई सी एवं पाँव महावर के बिना ही लाल हैं ] ॥




पाइ तरुनिकुच-उच्चपदु चिरम ठग्यौ सबु गाउँ ।

छुटै ठौर रहिहै वहै, जु हो मोलु, छुबि, नाउँ ॥ २३७ ॥

चिरम=गुंजा, घुँघुची ॥

( अवतरण )—किसी कुपात्र मनुष्य को किसी राजा ने उच्च पद दे रक्खा है, अतः वह बहुत वेतन पाता है, लोग उसको उत्तम व्यक्ति समझते हैं, एवं बड़ी बड़ी उपाधियाँ के साथ उसका नाम लिया जाता है । उसी की व्यवस्था कवि घुँघुची पर अन्याय कर के कहता है—

( अर्थ )—[ देखो, ] तरुणी-कुच-रूपी उच्च पद को पा कर चिरम ने सब गाँव ( ग्राम-निवासियों ) को ठग लिया है ( अपने किसी बहुमूल्य, अत्यंत शोभा से संपन्न एवं शुभनामधारी रत्न होने का धोखा दे रक्खा है ) । [ पर इस ] ठौर के छुटने पर ( इस पद से च्युत होने पर ) [ उसका ] मोल, शोभा, [ तथा ] नाम वही रह जायगा, जो [ उसके इस पद पर आने के पूर्व ] था ॥



नितप्रति एकत हीँ रहत, बैस-वरन-मन-एक ।

चहियत जुगलकिसोर लखि लोचन-जुगल अनेक ॥ २३८ ॥

नितप्रति एकत ही रहत=नित्यप्रति एकत्र ही रहते हुए अर्थात् सदा एकत्र रहने वाले ! यह खंड-वाक्य 'जुगलकिसोर' पद का विशेषण है ॥ बैस-वरन-मन-एक=जो बैस ( वयक्रम ), वरन ( वर्ण,

१. अंजनु ( १, ५ ) । २. पगनि ( ४ ), पगन ( ५ ) । ३. महावर ( १ ) । ४. रंग ( १, २, ४ ) ।  
५. को ( ४ ), कौ ( ५ ) । ६. साजिये ( ५ ) । ७. ए गौँ कौँ ( १ ), वे हीँ को ( ४ ), ए हीँ को ( ५ ) ।  
८. अंशु ( १, ४ ) । ९. तन ( १, २ ) ।



रंग ) तथा मन, इन तीनों में एक ही हो रहे हैं, ऐसे । यह समस्त पद भी 'जुगलकिसोर' का विशेषण है ॥  
 चाहियत = चाहे जाते हैं, अभिलषित होते हैं ॥ जुगलकिसोर ( युगलकिशोर ) = श्रीराधिका तथा श्री-  
 कृष्णचंद्र ॥ लोचन-जुगल = लोचनों के जोड़े ॥

( अवतरण )—किसी युगल-उपासक ब्रजवासी भक्त की उक्ति है—

( अर्थ )—मित्यप्रति एकत्र ही रहने वाले, [ तथा ] वयक्रम, रंग एवं मन से एक [ ही हो रहे ] युगलकिशोर को [ लोचनों के एक जोड़े से ] देख कर [ तृप्ति नहीं होती, प्रत्युत उनकी शोभा देखने के लिए ] लोचनों के अनेक जोड़े चाहे जाते हैं ( अभिलषित होते हैं, अर्थात् यह अभिलाषा होती है कि हमको लोचनों के अनेक जोड़े मिलें, जिसमें हम इनकी छवि भली भाँति देख सकें ) ॥


दोनों का एकरंग होना इसलिए कहा है कि दोनों पारस्परिक आभा से हरे रहते हैं, जैसा कि बिहारी ने श्रीकृष्णचंद्र के विषय में अपने प्रथम दोहे में कहा है, तथा माघ ने नारद मुनि एवं श्रीकृष्णचंद्र के मिलने पर दोनों का एक वर्ण हो जाना वर्णित किया है—

प्रफुल्लतापिच्छनिभैरभीपुभिः शुभैश्च ससच्छदपांशुपाण्डुभिः ।

परस्परेणच्छुरितामलच्छवी तदैकवर्णाविव तौ बभूवतुः ॥

एकमन इस अभिप्राय से कहा है कि दोनों के मन एक से प्रेममय हो रहे हैं ॥

इस दोहे में चमत्कार यह है कि दृश्य पदार्थ तो यद्यपि दो के स्थान पर एक ही रह गया है, तथापि देखने वाली इंद्रियाँ दो होने पर भी देखने वाले को तृप्त नहीं कर सकती, प्रत्युत तृप्ति के निमित्त आँखों के अनेक जोड़े अभिलषित होते हैं । इससे शोभाधिक्य व्यंजित होता है ॥




मन न धरति मेरौ कद्यौ तूँ आपनैँ सयान ।

अहे, परनि परि प्रेम की परहथ पारि न प्राण ॥ २३६ ॥

परनि = पड़न, धावा, लूट, आक्रमण । बटपरा शब्द में भी 'परा' का अर्थ पड़ने वाला अर्थात् आक्रमण करने वाला होता है ॥

( अवतरण )—नायिका को सखी शिक्षा देती है—

( अर्थ )—तू अपने सयान ( सयानपने के अभिमान ) के कारण मेरा कहा [ अपने ] मन में नहीं धरती । अहे ( अरी, मैं तुझे चेतन्य किए देती हूँ । देख ), प्रेम की 'परनि' ( आक्रमण, डाके ) में पड़ कर [ तू अपने ] प्राण 'परहथ' ( दूसरे के हाथ, अर्थात् वश, में ) मत डाल ॥




नख-रेखा सौहैं नई, अलसौहैं सब गात ।

सौहैं होत न नैन ए, तुम सौहैं कत खात ॥ २४० ॥

( अवतरण )—खंडिता नायिका का वचन नयक से—



( अर्थ )—[ तुम्हारे शरीर में ] नई ( टटकी लगी हुई ) नख-रेखाएँ शोभित हैं, [ और तुम्हारे ] सब गात आलस्य-युक्त हैं, [ जिसकी लज्जा से तुम्हारे ] ये नेत्र सामने नहीं होते । [ इन सब लक्षणों से तुम्हारा अपराध पूर्णतया निर्धारित हो रहा है । उसके छिपाने के निमित्त ] तुम [ झूठी ] सौहार्द ( शपथें ) क्यों खा रहे हो [ कि हम अन्य स्त्री के यहाँ नहीं गए थे ] ॥




हरि, कीजति विनती यहै तुम सौ बार हजार ।

जिहिं तिहिं भाँति डखौ रह्यौ परचौ रहौ दरबार ॥ २४१ ॥

( अवतरण )—सेवा तथा दर्शन-सुख के अभिलाषी भक्त की प्रार्थना श्रीतृदावन-बिहारी से—

( अर्थ )—हे हरि, तुमसे हजार बार यही विनती ( नम्रता-पूर्वक प्रार्थना ) की जाती है [ कि मैं तुम्हारे ] दरबार ( राजसभा ) में जिस प्रकार हो सके, उसी प्रकार ( अच्छी अथवा बुरी जिस दशा में संभव हो, उसी में ) डला हुआ ( लुढ़कता पुढ़कता ) पड़ा रहूँ [ भावार्थ यह है कि मैं तुम्हारे दरबार से निकाल दिया जाना नहीं चाहता, अर्थात् मुक्ति नहीं चाहता, प्रत्युत तुम्हारी सेवा में, चाहे जिस दशा में हो, रहना चाहता हूँ ] ॥

भक्ति-मार्ग के अनुयायी वैष्णव मुक्ति कदापि नहीं चाहते । उनका सिद्धांत यह है कि मुक्ति में रक्खा ही क्या है ? जो कुछ आनंद है, वह तो युगल-स्वरूप के दर्शनों तथा सेवा में है । मुक्ति हो जाने पर तो अपनपा ही जाता रहता है, अतः सेवा तथा दर्शनों का आनंद नहीं प्राप्त हो सकता ॥




भौंह उँचै, आँचरु उलटि, मोरि<sup>३</sup> मोरि, मुहु मोरि ।

नीठि नीठि भीतर गई, दीठि<sup>४</sup> दीठि सौ जोरि ॥ २४२ ॥

मोरि ( मौलि ) = शिर ॥ मोरि — प्रथम 'मोरि' का अर्थ घुमा कर अर्थात् मटका कर अथवा बिदा करने का इंगित कर के, और द्वितीय का अर्थ फेर कर, अर्थात् मेरी ओर से घर की ओर कर के, है ॥

( अवतरण )—नायिका ने अपने द्वार पर से नायक को देख कर जो चेष्टाएँ कीं, उन पर नायक रीझ गया है, और अपने अंतरंग सखा अथवा नायिका की सखी से उनका वर्णन करता है—

( अर्थ )—भौंहें ऊँची कर के ( सानंद देखने का भाव कर के ), आँचल [ किसी वग्राज से ] उलट कर ( हटा कर ) [ जिसमें सुंदर त्रिवली इत्यादि दिखाई दे जायँ ], सिर घुमा कर ( मटका कर ), [ और फिर ] मुँह मोड़ कर ( पीछे फिर कर ) [ मेरी ] दृष्टि से दृष्टि मिला कर, कठिनता से ( अपनी इच्छा के विरुद्ध, लोकापवाद के भय से ) [ बह ] भीतर चली गई ॥



रस की सी रुख, ससिमुखी, हँसि हँसि बोलत बैन ।

गूढ़ मानु मन क्यों रहै, भए बूढ़-रँग नैन ॥ २४३ ॥

१. तुम सौ हूँ विनती ( ५ ) । २. परे रहौ, डटे रहो ( ४ ), जरयौ रहूँ, परयौ रहूँ ( ५ ) । ३. मोरि मोरि ( ४, ५ ) । ४. डीठि ( ५ ) ।



रुख ( रुख )—यह फारसी भाषा का शब्द है । इसका अर्थ मुख है । उर्दू में इसका अर्थ चेष्टा, दिशा इत्यादि भी होता है । उक्त भाषा में इसका प्रयोग पुलिग-रूप से होता है, पर भाषा में स्त्रीलिंग तथा पुलिग, दोनों रूपों में दिखाई देता है । बिहारी ने इसका प्रयोग नार दोहों में किया है, और चारों में इसको स्त्रीलिंग ही माना है । देखो दोहे २१६, ३६४, ४१५ ॥ बूढ़ = वीरबहूटी । व्रज में वीरबहूटी को सावन की बूढ़ी अथवा डोकरी अब भी कहते हैं ॥

( अवतरण )—खंडिता धीरा नायिका से नायक-वचन—

( अर्थ )—हे शशिमुखी, रस की सी रुख ( प्रेम की चेष्टा की सी चेष्टा ) से हँस हँस कर वचन बोलते ( बोलने से ) मन में [ तेरा ] मान गूढ़ ( छिपा हुआ ) कैसे रह सकता है, [ क्योंकि ] तेरे नयन वीरबहूटी के रंग के हो गए हैं ॥

जिहँ निदाघ-दुपहर रहै भई माँघ की राति ।

तिहँ उसीर की रावटी खरी आवटी जाति ॥ २४४ ॥

( अवतरण )—दूती नायक से नायिका के विरह-ताप का वर्णन करती है—

( अर्थ )—जिस [ उशीर की रावटी अर्थात् खस की बनी हुई रावटी ] में [ ऐसी ठंडक है कि उसमें बैठने वाले को ] ग्रीष्म की दुपहर माघ की रात हुई रहती है ( जान पड़ती है ), उस उशीर की रावटी में [ भी वह विरह-ताप के कारण ] खरी ( अत्यंत ) उबली जाती है ॥

रही दहँड़ी ढिग धरी, भरी मथनिया चारि ।

फेरति करि उलटी रहै नई बिलोवनहारि ॥ २४५ ॥

मथनिया = मथने का पात्र, वह बड़ी हाँड़ी जिसमें दही तथा जल मिला कर मथा जाता है ॥

( अवतरण )—नायिका दही मथने के लिए बैठी है । इतने ही में नायक वहाँ आ गया । उसको देख कर नायिका मोह से उलटी पुलटी क्रिया करने लगी । कोई सखी दूसरी सखी से उसको दशा कहती है—

( अर्थ )—दहँड़ी ( दही की हाँड़ी ) [ तो इसके ] पास [ ज्यों की त्यों ] रखी [ ही ] रह गई, [ केवल ] जल से भरी हुई मथनिया में [ बिना दही डाले ही ] यह नई ( अनोखी ) बिलोने वाली ( मथने वाली ) रहै ( दही मथने का काट का यंत्र ) उलटी कर के फेर रही है ( घुमा रही है ) ॥

देवर-फूल-हने जु, सुँ सु उठे हरषि अँग फूलि ।

हँसी करति औषधि सखिनु देह-ददोरनु भूलि ॥ २४६ ॥

१. माह ( ४, ५ ) । २. सो ( ५ ) । ३. बिलोवनि ( १, ४ ) । ४. रिस ( ४ ) । ५. औषधि ( १ ), औषधि ( ४ ), औषद ( ५ )



ददोरनु = ददोरों की । मच्छड़ इत्यादि के काटने से अथवा और किसी कारण जो फूलन शरीर में, स्थान स्थान पर, हो आती है, उसी को ददोरा कहते हैं ॥

( अन्वतरण )—नायिका का अपने देवर के साथ गुप्त प्रेम है । देवर ने नायिका पर फूल फेंके । जिन अंगों पर वे फूल लगें, वे सब हृष से फूल आए । सखियाँ उन फूलनों को ददोरे समझ कर कुछ औपधि करने लगीं । इस पर नायिका उनके भ्रम पर हँस पड़ी । कोई चतुर सखी ये सब बातें समझ कर किसी दूसरी सखी से कहती है—

( अर्थ )—देवर द्वारा फूल से मारे हुए जो जो अंग हैं, सो सो [ तो ] हर्षित हो कर फूल उठे हैं [ किसी व्याधि से नहीं फूले हैं, जो उनमें औपधि की आवश्यकता हो ] । [ अतः वह ] देह के ददोरों की भूल कर औपधि करती हुई सखियों पर हँसी ॥

फूले फदकत लै फरी पल, कटाच्छ-करवार ।

करत बचावत बिय-नयन-पाईक घाइ हजार ॥ २४७ ॥

फूले = ( १ ) प्रसन्नता से उमगे हुए । ( २ ) प्रतिद्वंद्वी को देख कर शरीर फुलाए हुए ॥ फदकत = ( १ ) चपलता के साथ इधर उधर देखते हुए । ( २ ) कूद कूद कर पैतरा बदलते हुए ॥ करवार = ( करपाल ) = तलवार ॥ बिय = दोनों । इस शब्द को बिहारी ने द्वितीय अर्थात् अन्य के अर्थ में भी प्रयुक्त किया है । देखो दोहा नं० १२२ ॥ घाइ ( घात ) = घाव, चोट ॥

( अन्वतरण )—गुरुजनों में उपस्थित नायिका और नायक आपस में, नयनों के द्वारा, अनेक प्रकार के हावभाव कर रहे हैं । कोई सखी यह लक्षित कर और उनके नयनों का रूपक प्यादों से कर के दूसरी सखी से कहती है—

( अर्थ )—दोनों के नयन-रूपी पायक ( पैदल सिपाही ), पलक-रूपी ढाल [ तथा ] कटाक्ष-रूपी तलवार ले कर, फूले हुए फदकते, हजारों [ प्रकारों की ] चोटें करते [ और ] बचाते हैं ॥

चोटें करने तथा बचाने का यह भाव है कि जब नायक नयन कोई प्रार्थनात्मक इंगित करते हैं, तो नायिका के नयन उसको अनदेखा कर के टाल जाते हैं । तब नायक के नयन नायिका के नयनों के उस अनदेखे का अनदेखा कर के फिर वही घात लगाते हैं ॥

पहुला-हारु हियँ लँसै, सन की बैदी भाल ।

राखति खेत खरे खरे खरे-उरोजनु बाल ॥ २४८ ॥

पहुला—इस शब्द का अर्थ हरिप्रकाश-टीका में फूल विशेष लिख कर छोड़ दिया गया है । लालचंद्रिका में इसका अर्थ 'कुब्ज पुष्प' लिखा है । पंडित हरिप्रसाद ने इसका पाठ 'प्रफुला' कर के अपनी आर्या में इसका अर्थ कुमुदिनी रक्खा है, और कदाचित् उन्होंने की देखादेखी श्रीदेवकीनंदन की एवं पंडित परमानंद की टीकाओं में भी इसका पाठ 'प्रफुला' रक्खा गया है । पं० प्रभुदयालु पांडे ने इसका अर्थ रुई की जाला समझा है । हमारी एक

१. करवार ( १, ४ ) । २. पायक ( १ ) । २. पहुला ( १ ), प्रफुलित ( ४ ) । ४. लसत ( ४ ) ।  
५. खरी ( १, २ ) । ६. खरी ( ५ ) ।



अंक वाली पुस्तक में इसका पाठ 'पभुला' है। उसका भी अर्थ स्पष्ट निर्धारित नहीं होता। हमारे मित्र पं० कृष्ण-बिहारीजी मिश्र का कथन है कि देहातों में 'पफूल' कोई अर्थात् कुमुदिनी के फूल को कहते हैं। अतः पहुला शब्द को 'पफूल' अथवा 'प्रफुला' का अपभ्रंश-रूप मानने में कोई बाधा नहीं प्रतीत होती। अथवा 'पहुला' शब्द को 'पोथला' शब्द का रूपांतर मानना चाहिए। पोथ काच के छीटे छोटे दानों को कहते हैं, जिनको गूँथ कर आभूषण ब्रियाँ पहनती हैं। 'पोथ' से 'पोथला' और 'पोथला' से 'पोहला' अथवा 'पुहला' क्रमशः बन कर फिर उसी का स्वरों के व्युत्पत्ति से 'पहुला' हो जाना संभव है ॥ सन की बेंदी—इसका अर्थ किसी ने सन के फूल की बेंदी, तथा किसी ने सन के बीज की बेंदी किया है। उक्त मिश्रजी महाशय का यह भी कथन है कि देहातों में सनई के फूल की पंखड़ियों की पेंदियाँ लड़कियाँ लगा लिया करती हैं, और सनई के फूल तथा कोई के फूल होते भी एक ही ऋतु में हैं। अतः इसका अर्थ सनई के फूल ही की बेंदी करना उचित है। अथवा 'सन की बेंदी' का अर्थ 'सनकिरवा' की बेंदी करना चाहिए। 'गोरी गदकारी' इत्यादि दोहे में बिहारी ने 'सनकिरवा की आड़' लिखा है। आड़ लंबे तथा आड़े तिलक को कहते हैं। इस दोहे में 'सन की बेंदी' को उसी 'सनकिरवा' की गोला टिकुली के अर्थ में मानना चाहिए। सनकिरवा का अर्थ ७०८-संख्यक दोहे की टीका में द्रष्टव्य है ॥

( अवतरण )—नायक किसी गँवारी स्त्री को खेत रखाते देख कर उसकी स्वाभाविक शोभा पर रीझा है, और स्वगत कहता है—

( अर्थ )—[ इसके ] हृदय पर [ केवल ] 'पहुला'-हार शोभित है, [ तथा ] भाल पर सन की बेंदी। [ यह ] वाला खड़े उरोजों से ( १. खड़े उरोजों वाली। २. खड़े उरोजों के प्रभाव से ) खरे खरे ( १. खड़े खड़े, खड़े रह कर। २. खरे खरे अर्थात् अच्छे अच्छे लोगों को ) खेत 'राखति' ( १. खेत रखाती, खेत रक्षित रखती। २. मार गिराती अर्थात् मोहित करती ) है ॥

लई सौँह सी सुनन की, तजि मुरली, धुनि आन ।

किए रहति नित रातिदिनु कानन-लागे कान ॥ २४६ ॥

( अवतरण )—नायिका के अनुराग की दशा सखी नायक से कहती है—

( अर्थ )—[ जब से उसने, आपकी मुरली सुन ली है, तब से ] मुरली [ की ध्वनि को छोड़ कर अन्य ध्वनि ( शब्द, अर्थात् हम लोगों की बातचीत इत्यादि ) सुनने की शपथ सी ले ली है ( अन्य ध्वनि न सुनने का पूर्ण प्रण सा कर लिया है, अर्थात् किसी की कुछ नहीं सुनती ) ; नित्य दिनरात ( निरंतर ) कानों को कानन-लागे ( वन की ओर लगे हुए ) किए रहती है ( वन की ओर कान लगाए रहती है ) ॥

तूँ मति मानै मुकतई कियै कपट चित कोटि ।

जौ गुनही, तौ राखिये आखिनु माँझ अगोटि ॥ २५० ॥

मुकतई = छुटकारा ॥ गुनही = अपराधी। यह शब्द फ़ारसी शब्द 'गुनाह' अथवा 'गुनह' से बना है ॥


अगोटि = बंद कर के, कैद कर के ॥

१. दिन ( ५ ) । २. जानै ( २ ) । ३. मुकतई ( १ ) । ४. नित ( १ ), बित ( ५ ) । ५. ज्यों ( २ ) । ६. त्यों ( २ ) ।



( अवतरण )—शठ नायक खंडिता नायिका से, अपना अपराध छिपाने के निमित्त, अनेक प्रकार की कपट-भरी बातें कहता है। इसी पर उसमें तथा नायिका में परस्पर बातचीत हुई है—

( अर्थ )—[ नायिका कहती है—कि ] तू कोटि ( अनेक प्रकार के ) कपट करने से [ अपने ] चित्त में छुटकारा मत मान ( मत समझ, अर्थात् यह मत जान कि कपट से भेष, अपराध छिप गया, मैं तेरी बातें भली भाँति जानती हूँ ) । [ नायक उत्तर देता है कि ] यदि [ मैं ] आपकी दृष्टि में अंतर्गतत्वा [ अर्थात् ] ही ठहरता हूँ, तो [ मुझको ] आँखों में अगोठ ( क्रोध ) कर के रखिए ( अर्थात् मुझे निर्यप्रति आँखों ही में—आँखों के सामने ही—रक्खा कीजिए ) ॥



गिरि तैं ऊँचे रसिक-मन बूड़े जहाँ हजार ।


वहै सदा पसु नरनु कौ प्रेम-पयोधि पगार ॥ २५१ ॥

रसिक = भगवत्-लीला का स्वाद लेने वाले भक्त । स्वामी हरिदासजी की संप्रदाय रसिक-संप्रदाय कहलाती है, और उसके अनुयायी वैष्णव रसिक कहे जाते हैं । रसिक शब्द से यहाँ कवि का तात्पर्य भगवद्-रस-रसिक ही जान पड़ता है ॥ जहाँ = जिसमें ॥ हजार = सहस्र, अनंत ॥ पसु = पशुवृत्तिधारी, अर्थात् भगवत्-प्रेम के भावों से रहित, अरसिक ॥ प्रेम—प्रेम से यहाँ कवि का तात्पर्य लौकिक प्रेम नहीं है, प्रत्युत भगवत्-प्रेम है ॥ पगार = खाई, गड्ढा, अथवा पावों से हल कर पार उतर जाने के योग्य ॥

( अवतरण )—कवि की प्रास्ताविक उक्ति है—

( अर्थ )—जहाँ ( जिस प्रेम-रूपी पयोधि में ) पहाड़ से [ भी ] ऊँचे रसिक जनों के हजारों मन डूब गए [ पर उसकी थाह न पा सके ], वही प्रेम-रूपी समुद्र नर-पशुओं ( अरसिक जनों, पशुवृत्तिधारी मनुष्यों ) के निमित्त सदा [ एक ] खाई [ मात्र है, अथवा सुगमता से हल कर पार उतर जाने योग्य है ] ॥

भाव यह है कि प्रेम का स्वाद जानने वाले तो उसमें ऐसे मग्न हो जाते हैं कि उससे फिर न तो निकल ही सकते हैं, और न वृत्त ही होते हैं । परंतु पशुवृत्ति मनुष्य समझते हैं कि प्रेम कोई गंभीर वस्तु नहीं है, अतएव हम उससे सहज ही में वृत्त तथा उत्तीर्ण हो सकते हैं ॥



भावकु उभरौहौ भयौ, कछुकु परचौ भरआइ ।

सीप-हरा कै भिसिं हियौ निसिदिन हेरत जाइ ॥ २५२ ॥

भावकु = एक भाव मात्र ॥ परचौ भरआइ = भारी हो आया हुआ ॥ सीप = तालों तथा नदियों के किनारों पर छोटी-छोटी, बड़ी चमकदार सीपियाँ होती हैं, जिनको लड़के लड़कियाँ चुन लाते हैं, और गूथ कर सुंदर सुंदर हार अथवा अन्य आभूषण बना कर पहन लेते हैं ॥

( अवतरण )—ज्ञातयौवना नायिका की चेष्टा का वर्णन लखी अन्य लखी से अथवा नायक से करती है—

१. उहँ ( ३ ), उहे ( ५ ) । २. के ( ५ ) । ३. भाउकु ( १ ), भावक ( ३, ५ ), भाउक ( ४ ) ।  
४. सीपि ( १ ) । ५. भिसि ( १ ) । ६. निसु ( ४ ), निस ( ५ ) । ७. हेरति ( ३, ५ ) ।



(अर्थ) — [ उसको ] रातदिन (सब समय) सीपियों के हार [ के देखने ] के बहाने से "भावकु उभरोहौ भया" (एक भात्र मात्र उभार पर आया हुआ), [ तथा ] कुछ एक भारी हो पड़ा हुआ [ अपना ] हृदय देखते (देखने में) जात है। [ भावार्थ यह है कि नायिका के हृदय पर छापियों का कुछ उभार सा हो आया है, जिसको वह निरंतर देखा करती है; पर ज्ञातयौवना होने के कारण उसे प्रत्यक्ष नहीं देखती, प्रत्युत सीपियों का हार देखने के व्याज से ] ॥

इस दोहे का पूर्वार्ध 'हियौ' का विशेषण मात्र है, स्वतंत्र थाक्य नहीं ॥

गली अँधेरी, साँकरी भौ भटभेरा आनि ।

परे पिछाने परसपर दोऊ परस-पिछानि ॥ २५३ ॥

भटभेरा = वास्तव में 'भटभेरा' दो प्रतिद्वंद्वी सेनाओं के भटों के, अथवा दो प्रतिभटों के, भिड़ जाने को कहते हैं। पर इसका प्रयोग शरीर से शरीर मिल जाने, सामना होने इत्यादि के अर्थ में होता है ॥ परस-पिछानि = स्पर्श की विशेषता की पहचान से, अर्थात् दोनों के शरीर-स्पर्श में जो विशेषता है, उसके अनुभव से ॥

(अवतरण) — नायक नायिका ने, अँधेरे में, स्पर्श मात्र से एक दूसरे को पहचान लिया है। यही वृत्तांत सखी सखी से कहती है —

(अर्थ) — अँधेरी [ तथा ] साँकरी गली में आ कर [ दोनों का ] भटभेरा (अंग से अंग का स्पर्श) हो गया। स्पर्श की पहचान से दोनों परस्पर पहचान पड़ गए (दोनों ने एक दूसरे को पहचान लिया)। [ सखी यह व्यंजित करती है कि स्पर्श मात्र से परस्पर पहचान लेने से यह ज्ञात होता है कि ये दोनों इसके पूर्व भी एक दूसरे का आलिंगन-सुख अनुभूत कर चुके हैं, अतः दोनों की गुप्त प्रीति लक्षित होती है ] ॥

कहि पठई जिय-भावती पिय आवन की बात ।

फूली आँगन में फिरै, आँग न आँग समात ॥ २५४ ॥

(अवतरण) — आगमिष्यपत्तिका नायिका पति के आने का संदेश पा कर हर्ष से फूली फूली फिरती है। सखी-वचन सखी से —

(अर्थ) — जी को सुख देने वाली [ अपने ] आने की बात प्रियतम ने [ किसी के द्वारा उससे ] कहता भेजा है। [ सो वह ] आँगन में फूली फूली फिरती है, [ 'उसके ] अंग अंग में नहीं समात ॥

अब कोई हर्ष से अत्यंत उन्नत उठता है, तो बोलचाल में लोग कहते हैं कि उसके अंग अंग में नहीं समाते। यह लोकोक्ति है ॥



जिन दिन देखे थे कुसुम, गई सु बीति बहार ।  
अब, अलि, रही गुलाब में अपंत, कँटीली डार ॥ २५५ ॥

बहार = वसंत ऋतु ॥ अपंत = पत्र-रहित ॥

( अवतरण )—किसी गलित-यौवना की, नष्ट संपत्ति मनुष्य, विगत सुख राज्य इत्यादि पर यह अन्योक्ति है—

( अर्थ )—हे भ्रमर, जिन दिनों [ तूने ] वे [ सुंदर तथा सुगंधित ] पुष्प देखे थे, वह बहार ( वसंत ऋतु ) [ तो ] बीत गई । अब [ तू ] गुलाब [ के वृक्ष ] में बिना पत्ते की [ तथा ] कंटकित डाल ( शाखा ) रह गई है [ अब इससे दुःख छोड़ सुख की संभावना नहीं है ] ॥

मैं बरजी के बार तूँ, इन कित लंति करौट ।  
पँखुरी लँगे गुलाब की परिहँ गात खरौट ॥ २५६ ॥

पँखुरी = पंखड़ी, पत्ती ॥

( अवतरण )—विभ्रमनबोढ़ा नायिका नायक की ओर से मुँह फेर कर सोती है । तब सखा उसे डर दिखा कर तथा उसके गात की कोमलता की प्रशंसा कर के नायक की ओर उसका मुँह कराना चाहती है—

( अर्थ )—मैंने तुझको कै बार बरजा । [ पर तू नहीं मानती । देख सँभल, ] इस ओर कहाँ करवट ले रही है । [ ऐसा मत कर, नहीं तो शय्या के किनारे लगाई गई इन गुलाब की पंखड़ियों में से किसी ] गुलाब की पंखड़ी के लग जाने से [ तेरे कोमल ] गात में खरौट पड़ जायगी ॥

नीचीयै नीची निपट दीठे कुही लौँ दौरि ।  
उठि ऊँचै, नीचौँ दयौ मनु कुलिंगु भूपि, भौरि ॥ २५७ ॥

कुही = एक प्रकार का छोटा बाज । यह जब किसी चिड़िया का शिकार करता है तो पहिले कुछ देर तक उसके नीचे नीचे उड़ा करता है, और फिर एकाएकी ऊपर उठ कर उस पर टूट पड़ता और उसको छोप लेता है । फिर उसकी भकभोर कर, जिसमें वह बेदम हो जाय, नीचे की ओर भोंक से उतरता है ॥ नीचौँ दयौ—पक्षियों के नीचे की ओर भोंक से उतरने को नीचा देना कहते हैं । इसी का गानना भी बोलते हैं ॥ कुलिंग = एक प्रकार की चिड़िया, जिसको भुंग तथा फिंगा भी कहते हैं ॥ भूपि = भोंप कर, छोप कर ॥ भौरि = भकभोर कर ॥

( अवतरण )—नायिका की दृष्टि, नायक की ओर, नीची ही नीची आ कर और एकाएक ऊपर

१. सो ( ४ ) । २. तैं ( २, ४ ) । ३. कत ( १, २ ) । ४. गड़े ( २ ) । ५. परिहँ ( ३ ) ।  
६. नीचीयै ( १, ४, ५ ), नीची ही ( २ ) । ७. नीचे ( ४ ) । ८. कुलिंग ( १ ), कुलिंग ( २, ४ ) ।  
९. भकभोर ( ४ ) ।



उठ कर फिर नीची हो गई। यही वृत्तांत वह सखी से कह कर नायिका के प्रति अपना अनुराग प्रकट करता है—

(अर्थ) — [ उसकी ] दृष्टि ने सर्वथा कुशी की नाँति नीची हो नीची दौड़ कर, [ एका-एकी ] ऊपर उठ, [ मेरे ] मन-रूपी कुलिंग को भाँप कर [ तथा ] झकझोर कर नीचा दिया ( नीचे की ओर गिरा लिया, अर्थात् शीघ्रता से फिर नीची हो गई ) ॥

सूर उदित हैं मुदित-मन, मुख सुखमा की ओर ।

चिन्ते रहत चहुँ ओर तैं, निश्चल चखनु, चकोर ॥ २५८ ॥

ओर—पहिले 'ओर' का अर्थ अवधि है। 'मुख सुखमा की ओर' का अर्थ है, मुख जो कि सुखमा की अवधि है। दूसरे 'ओर' शब्द का अर्थ दिशा है ॥

(अवतरण) — सखा नायक से नायिका के मुख की प्रशंसा करती है—

(अर्थ) — सूर्य के उदित होने पर भी चकोर निश्चल आँखों से ( टकटकी बाँध कर ) उसके मुख को, जो कि सुखमा की अवधि है, चारों ओर से मुदित-मन देखा करते हैं ॥

स्वेद-सलिलु, रोमांच-कुसु गहि डुलही अरु नाथ ।

दियौ हियौ संग हाथ कै, हथलेयै हीं हाथ ॥ २५९ ॥

हथलेयै = यह हथलेया अर्थात् पाणिग्रहण का सप्तम्यंत रूप है ॥ हाथ = दूसरे हाथ शब्द की प्रयोग सप्तम्यंत है ॥

(अवतरण) — डुलह तथा डुलहिन विवाह के समय, पाणिग्रहण करते ही, परस्पर अनुरक्त हो गए हैं। यही वृत्तांत सखी सखी से कहती है—

(अर्थ) — [ विवाह के समय ] हथलेय ही ( पाणिग्रहण ही ) में डुलहिन और नाथ ने स्वेद-रूपी जल [ तथा ] रोमांच-रूपी कुसु ग्रहण कर के, [ परस्पर अपना अपना ] हृदय हाथ के साथ ही [ दूसरे के ] हाथ में दे दिया [ लांकि जल तथा कुसु ग्रहण करने की बारी आने के पहले ही—विवाह के निमित्त जो संकल्पवादि होते हैं, उनके पूर्व ही—दोना मानसिक संकल्प से एक दूसरे के हो गए ] ॥

दक्षिण पिय, है बाम-बस, विसरौई तिय आन ।

एकै बापरि कै चिरह लागी बरष बिहान ॥ २६० ॥

दक्षिण ( दक्षिण ) = चतुर। यह साहित्य का पारिभाषिक शब्द है। अनेक स्त्रियों से समान प्रीति रखने वाले नायक को दक्षिण नाथक कहते हैं ॥ बाम ( वाम ) = ( १ ) स्त्री । ( २ ) टेढ़ी, कुटिला, दुष्टा ॥ बापरि = घर, घर की दीवार। हमारी पाँचों प्राचीन पुस्तकों में यही पाठ है। पर अनवरचंद्रिका तथा

१. दियौ दियौ ( २, ४ ) । २. हाथ लप ही ( ४ ), हाथ लिये ही ( ५ ) । ३. विसरौई ( २, ३, ४, ५ ) ।



कृष्ण कवि की टीका को छोड़ कर अन्य सब प्राचीन टीकाओं में 'बासर' पाठ मिलता है, और प्रमुदयालु पाँडे की टीका में 'बाखरि' पाठ है। हमारी सप्तम में 'बासर' पाठ रखने से अर्थ बहुत स्पष्ट होता है। पर पाँचों प्राचीन पुस्तकों में 'बाखरि' पाठ होने के कारण यही पाठ इस संस्करण में रखा गया है ॥ **लागी**—विहारी ने वर्ष शब्द का यहाँ स्त्रीलिंग-प्रयोग किया है। वन में ऐसा प्रयोग बोलचाल में सुनने में भी आता है। पर कविता में इसका प्रयोग प्रायः पुल्लिंग ही रूप से देखने में आता है। सतसैया भर में 'बरष' शब्द और कहीं नहीं आया है, जिससे इसका मिलान हो सकता। हमारी पाँचों प्राचीन पुस्तकों में यही पाठ है, पर अमरचंद्रिका में इसका पाठ 'लागो' एवं देवकीनंदन की टीका में 'बीती' मिलता है। अन्य सब टीकाकारों ने इसका पाठ 'लागे' रखा है ॥ **विहान**=व्यतीत होने ॥

इस पाठ के अनुसार अवतरण और अर्थ—

(अवतरण १)—दक्षिण नायक, जिसकी कई पत्नियाँ हैं, किसी स्वतंत्र पड़ोसिन पर ऐसा अनु-रक्त हो गया है कि उसी के घर पड़ा रहता है, और अपनी पत्नियों के यहाँ कई कई दिन नहीं आता। अतः वे सब आपस में कहती हैं—

(अर्थ १)—दक्षिण [ होकर भी हमारे ] पति ने [ उस ] 'वाम' (दुष्टा स्त्री) के वश में हो अन्य स्त्रियाँ भुला दीं। [ हम लोगों को तो अब ] एक ही घर के [ अंतर के ] विरह में वर्ष बीतने लगा (अर्थात् यद्यपि नायक परदेश नहीं गया है, एक ही घर के अंतर पर है, तथापि हम लोगों को उसका दर्शन वर्ष वर्ष भर तक, अर्थात् बहुत बहुत दिनों तक, नहीं होता) ॥

'बासर' पाठ रखने से यह अवतरण और अर्थ होता है—

(अवतरण २)—दूती नायिका से कहती है कि हे वामा, यद्यपि वह नायक दक्षिण अर्थात् अनेक स्त्रियों का वल्लभ है, तथापि तेरी वामता के वश में पड़ कर उसका सारा दक्षिणपन जाता रहा है—अन्य स्त्रियाँ उसने भुला दी हैं, और तेरे विरह में उसका एक दिन भी वर्ष के समान बीतता है—

(अर्थ २)—[ उस ] दक्षिण नायक ने [ तुम ] 'वाम' के वश में हो कर अन्य स्त्रियाँ भुला दी हैं। [ उसको तेरे ] एक ही दिन के विरह में [ एक ] वर्ष बीतने लगा है ॥ इस पाठ तथा अर्थ में 'वाम' का अर्थ सुंदरी करना चाहिए ॥



मोहूँ दीजै मोषु, ज्यों अनेक अधमनु दियौ ।

जौ बाँधै ही तोषु, तौ बाँधौ अपनै गुननु ॥ २६१ ॥

**मोषु** (मोक्ष)=भवबंधन से मुक्तकारा। यह शब्द भाषा में स्त्रीलिंग माना जाता है, पर विहारी ने इसका संस्कृत के अनुसार पुल्लिंग-प्रयोग किया है ॥ **गुननु**=गुणों से। 'गुननु' शब्द का प्रयोग 'बाँधौ' शब्द के साथ बड़ा ही उपयुक्त है, क्योंकि गुण शब्द का अर्थ रस्सी भी है ॥

(अवतरण)—किसी भक्त का वचन श्रीभगवान् से—

(अर्थ)—[ हे अधमोद्धरण, ] जिस प्रकार [ करुणा कर के आपने ] अनेक अधमों को मोक्ष दी है [ उसी प्रकार ] अर्थात् अपनी करुणा से [ मुझे भी दीजिए । ] पर [ यदि ] आपको मुझे [ बाँधने ही में (बंधन में रखने ही में) तोष (संतोष) हो,



तो [ फिर ] अपने गुणों से बाँध रखिए ( अपने सगुण स्वरूप की उपासना में लगा रखिए ) ॥

ॐ दोहा ॥

चितु तरसतु, मिलत न बनतु वसि परोस केँ बास ।

छाती फाटी जाति सुनि टाटी-ओट उसास ॥ २६२ ॥

उसास ( उच्छ्वास ) = ऊँची साँस । संस्कृत में उच्छ्वास शब्द, पुल्लिङ्ग माना जाता है । पर भाषा में लोभ 'उसास' शब्द का प्रयोग पुल्लिङ्ग तथा स्त्रीलिङ्ग, दोनों प्रकार से करते हैं । विहारी ने भी इसका प्रयोग दोनों लिंगों में किया है । सतैया में 'उसास' शब्द का प्रयोग नव दोहों में हुआ है । उनमें से ५५३ अंक के दोहों में तो उसका लिंग संदिग्ध रह जाता है, पर तो भी उसमें उसका पुल्लिङ्ग मानना अच्छा है । शेष आठ दोहों में से १३३, ३३४, ४३३ तथा ५०७ अंकों के दोहों में उसका पुल्लिङ्ग-प्रयोग हुआ है, और ४४६, ५३४, तथा ६६० अंकों के दोहों में स्त्रीलिङ्ग-प्रयोग । इस दोहे में 'उसास' शब्द स्त्रीलिङ्ग एकवचन, अथवा पुल्लिङ्ग बहुवचन, दोनों माना जा सकता है । ५०७ अंक के दोहे में वह 'उसाँस' रूप से आया है ॥

( अवतरण ) — नायक तथा नायिका दोनों पड़ोसी हैं । पूर्वानुराग में उनको मिलने की अत्यंत अभिलाषा है । पर मिलने का कोई वानक नहीं बनता, यद्यपि दोनों के घरों में केवल एक टट्टी मात्र का अंतर है, जिसकी ओट से उच्छ्वास सुनाई देता है । उच्छ्वास को सुन सुन कर उनकी विकलता और भी बढ़ती है । इसी विकलता के बढ़ने का वृत्तांत नायिका अपनी अंतरंगिनी सखी से अथवा नायक दूती से कहता है —

( अर्थ ) — चित्त तरसता रहता है, [ और ऐसे ] पड़ोस के वास में [ कि दोनों घरों के बीच केवल एक टट्टी मात्र का अंतर है ] वस कर [ भी ] मिलते नहीं बनता । टट्टी की ओट से [ उसकी ] ऊँची साँस ( मिलने की अभिलाषा तथा न मिलने के दुःख से ली जाती हुई ऊँची साँसों का शब्द ) सुन सुन कर [ और भी कष्ट बढ़ता है, अतः ] छाती फाटी जाती है ॥

यह बात स्वाभाविक है कि जब कोई किसी से मिलने का अभिलाषी होता है तो, यह ज्ञात होने पर कि उसका प्रेमपात्र भी उससे न मिलने के कारण दुखी है, उसकी अभिलाषा और भी तीव्र तथा दुःखदायिनी हो जाती है ॥

— ❦ —

जालरंध्र-मग अंगनु कौ कछु उजास सौ पाइ ।

पीठि दिऐ जगत्थौ रँखौ, डीठि भरोखेँ लाइ ॥ २६३ ॥

जालरंध्र = वर में प्रकाश आने के निमित्त भरोखे में जो जाली लगी रहती है, उसके छिद्र ॥  
उजास = उजाला, प्रकाश, वृत्ति ॥ जगत्थौ = जागता हुआ ॥

( अवतरण ) — नायक नायिका पड़ोसी हैं । नायिका के भरोखे ( छोटी छिद्रकी ) से नायक की वृत्ति दिखलाई देती है । उक्त भरोखे का पट जालीदार है । नायक ने नायिका की झलक कहीं उसी जाली में से देख ली । सो, इस आशा से कि कदाचित् वह जाली खोल कर भाँके, वह रात भर, भरोखे

१. जग सौ ( २ ), जग सो ( ३, ४, ५ ) । २. रहे ( २ ) । ३. भरोखा ( २, ३, ४ ) ।



पर दृष्टि लगाए और बिछौने पर पीठ दिए, जागता ही रह गया। यही वृत्तांत दूती नायिका से, उसके हृदय में प्रेम उपजाने के निमित्त, कहती है—

(अर्थ)—[तेरे झरोखे की] जाली के छेदों के मार्ग से [तेरे] अंगों का कुछ उजाला सा पा कर (तुझे अमूर्ण रीति से देख कर) [वह रात भर] झरोखे पर दृष्टि लगा कर, [बिछौने पर] पीठ दिए (देके), [जिसमें कोई यह न समझे कि वह जागता है] जागता रह गया [तेरी झलक मात्र से वह तुझ पर ऐसा आसक्त हो गया है] ॥

परतिय-दोषु पुरान सुनि लखि मुलकी सुखदानि ।

कंसु करि राखी मिश्र हूँ मुहँ-आई मुसकानि ॥ २६४ ॥

परतिय-दोषु = परस्त्रीगमन का दोष ॥ मुलकी = मुँह बना कर मुसकिराई ॥ कंसु = बल ॥

(अवतरण)—पौराणिकजी का किसी परस्त्री से प्रेम था। वह बैठे किसी दिन पुराण बाँच रहे थे। श्रोताओं में वह स्त्री भी थी। पुराण में किसी प्रसंग-वश परस्त्रीगमन का दोष निकला। उसे सुन कर वह स्त्री पौराणिकजी की ओर देख कर व्यंग्य से हँसी। इस पर पौराणिकजी को भी हँसी आ गई, पर उन्होंने उस बल-पूर्वक रोक लिया, जिसमें अन्य श्रोताओं पर उनका मर्म प्रकट न होने पावे। इसी वृत्तांत को लक्षित कर के कोई किसी से कहता है, अथवा यह कवि की उक्ति है—

(अर्थ)—परस्त्री [के गमन] का दोष पुराण में सुन कर [वह पौराणिकजी को] सुख देने वाली [उनकी ओर] देख कर 'मुलकी'। [उधर] मिश्र (पौराणिकजी) ने भी [अपने] मुख पर आई हुई मुसकिराहट को कस (बल) कर के रोका ॥

सहित सनेह, सकोच, सुख, स्वेद, कंप, मुसकानि ।

पान पानि करि आपनै, पान धरे मो पानि ॥ २६५ ॥

(अवतरण)—नायक नायिका के द्वार पर किसी कार्यवश गया था। नायिका शिष्टाचार करने के निमित्त उसको पान देने आई। पान देते समय की नायिका की चेष्टा देख कर नायक रीझ गया। वही वृत्तांत वह अपने अंतरंग सखा अथवा दूती से कहता है—

(अर्थ)—[उस स्त्री ने] स्नेह, संकोच (लज्जा), सुख (हर्ष), स्वेद (पसीने), कंप [तथा] मुसकिराहट [इन सब भावों] के साथ [मेरे] प्राणों को अपने हाथ (वश) में कर के मेरे हाथ पर पान धरे (रक्खे) ॥

सहै जगननु सिसिर-रितु सहि विरहिनि-जन-नापु ।

बसिये कौँ प्रियम-दिननु पखौ परोसिनि पापु ॥ २६६ ॥

१. हँसी मुलकी (१), लखी मुलकी (२), लखी मुबाल (४)। २. बसि (३, ५)। ३. मुसिकानि (१, ४)। ४. मुसिकानि (१, ४)। ५. पानि (५)। ६. विरहानि (२, ३), विरहन (५)। ७. परासन (५)।



सीरि = ठंडे, शीतल ॥

(अवतरण १) — मोहितपति का नायिका की दूती नायक से विरह-निवेदन करती है —


(अर्थ १) — [ उसके शरीर से विरह की ज्वाला ऐसी कराल उठती है कि उसके ताप से पड़ोसिन भी जली जाती है । अतः ] शिशिर ऋतु में [ अनेक ] शीतलोपचारों [ के सहारे ] से [ किसी न किसी प्रकार उस ] विरहिणी के तन का ताप सह कर [ अब ] श्रीष्म के दिनों में पड़ोसिन पर [ उसके पड़ोस में ] बसने के निमित्त पाप ( मानो किसी पाप का परिणाम ) पड़ा है ॥

इस दोहे का यही सामान्य भावार्थ प्रायः सभी टीकाकारों ने किया है । परंतु 'पत्न्यौ परोसिनि, पापु' इस खंड-वाक्य से एक और गूढ़ भावार्थ की झलक भी दिखलाई देती है । अतः वह अर्थ भी लिखा जाता है ॥

(अवतरण २) — नायक का पड़ोसिन से प्रेम था, जिसके कारण नायक नायिका में बहुधा कलह हुआ करता था । इससे दुखी हो कर नायक परदेश चला गया । अब नायिका विरह से अत्यंत संतप्त हो रही है । अतः उसकी दूती नायक के पास जा कर कहती है —

(अर्थ २) — शिशिर ऋतु में सीरे यत्नों से [ उस ] विरहिणी का तन-ताप सह कर [ अब ] श्रीष्म के दिनों में [ उस ] पड़ोसिन पर [ जो कि इस विरह का मूल कारण है, उसके पड़ोस में ] बसने के निमित्त [ इस विछोह कराने की कारण होने के ] पाप [ का फल ] पड़ा है ॥

इस अर्थ में यद्यपि चतुर दूती पड़ोसिन पर भेष प्रकट करती है, पर उसका अभिप्राय यह भी व्यंजित होता है कि अब आपकी प्यारी पड़ोसिन को भी महा कष्ट हो रहा है । अतः यदि उस नायिका से रुठ होने के कारण नहीं चलते हैं, तो उस पड़ोसिन ही को दुःख से बचाने के निमित्त पधारिए ॥




सोहतुं संगु समान सौं, यहै कहै सबु लोगु ।

पान-पीक ओठनु बनै, काजर नैननु जोगु ॥ २६७ ॥

जोगु = साथ, मेल ॥

(अवतरण) — कवि की प्रास्ताविक उक्ति, अथवा नायक के ओठ पर अंजन और आँखों में पीक-लोक देख कर खंडिता की उक्ति —

(अर्थ) — [ प्रत्येक मनुष्य अथवा पदार्थ का ] संग [ अपने ] समान [ मनुष्य अथवा पदार्थ ] से सुशोभित होता है, यही [ बात ] सब संसार कहता है [ कुछ मैं ही नहीं ] । पान की पीक से [ और ] ओठा से, [ एवं ] काजल से [ और ] नयन से 'जोगु' ( संयोग अर्थात् साथ ) बनता है ( शोभित होता है ) । [ क्योंकि पान की पीक और ओठ, दोनों लाल हैं तथा काजल और नयन, दोनों श्याम ] ॥



१. अंग ( ३ ) । २. सयानो ( ४ ) ।



तू रहि, हौं हीं, सखि, लखौं ; चढ़ि न अटा, बलि, बाल।  
सखहिनु बिनु हीं सुखि-उदै दीजतु अरघु अकाल ॥ २६८ ॥

( अवतरण )—नायिका ने गणेशचतुर्थी का व्रत किया है। चंद्रमा देखने को वह बार बार अटारी पर चढ़ती है। सखी उसका भ्रम बचाने के निमित्त उसको फिर चढ़ने से रोकती है, किंतु यह कह कर नहीं कि तुझे, निराहार रहने के कारण, भ्रम होगा। क्योंकि यदि वह यह कह कर रोकती, तो नायिका कदाचित् यह कह देती कि नहीं, मुझे भ्रम नहीं होगा, फिर तू भी तो निराहार ही है। वह नायिका के रूप की प्रशंसा करती हुई यह कह कर रोकता है कि तेरे अटा पर चढ़ने से अन्य स्त्रियाँ अकाल अर्घ दे देती हैं, अतः तुझको भी दोष-भागिनी होना पड़ता है—

( अर्थ )—हे सखी, तू [ यहीं ] रह, मैं ही [ चंद्रमा ] देख आऊँ। हे बाला, मैं तेरी बलिहारी जाती हूँ। [ तू ] अटा पर मत चढ़। [ क्योंकि तेरा मुख चंद्रमा के समान प्रकाशमान है, अतः तेरे अटा पर चढ़ने से चंद्रोदय का भ्रम हो जाता है, जिससे ] शशि के उदय बिना ही समों से अकाल अर्घ दे दिया जाता है [ जो कि दूषित है ] ॥

दियौ अरघु, नीचै चलौ, संकटु भानै जाइ।  
सुचिती है औरौ सबै ससिहिँ बिलोकै आइ ॥ २६९ ॥

( अवतरण )—यह दोहा भी गणेशचतुर्थी के व्रत के अवसर का है। नायिका चंद्रमा को अर्घ दे कर अटारी पर उठर गई है। सखी उसको शीघ्र नीचे ला कर भोजन कराना चाहती है, क्योंकि वह दिन भर की भूखी है। पर नायिका से यह बात कहते समय वह, उसके रूप की प्रशंसा करती हुई, अन्य स्त्रियाँ पर अनुग्रह करने का अनुरोध करती है, जिसमें कि वह शीघ्र उतर चले। वह संकट तोड़ने वालीयों में अपने को तथा अन्य सखियों को भी मिला लेती है, जिसमें कि नायिका उनके कष्ट का भी विचार करे—

( अर्थ )—अर्घ [ तो ] दिया जा चुका, [ अब ] नीचे चलो, [ जिसमें वहाँ ] चल कर [ हम लोग ] संकट [ चौथी का व्रत ] तोड़ें ( पूरा करें, अर्थात् कुछ खाएँ पीएँ ), [ एवं ] और सब [ स्त्रियाँ ] भी सुचिती ( द्विविधा-रहित ) हो [ अपनी अपनी अटारी पर ] आ कर चंद्र-दर्शन करें। [ भावार्थ यह है कि जब तक तू अटारी पर रहेगी, तब तक अन्य स्त्रियों को दो चंद्र दिखाई देंगे, अतः उनके मन में द्विविधा रहेगी ] ॥

‘संकटु भानै जाइ’ का अर्थ यह भी हो सकता है कि हम लोग चल कर दिन भर के व्रत का कष्ट निवारित करें ॥

ललित स्याम लीला, ललन, बड़ी चिबुक छवि दून।  
मधु-छाक्यौ मधुकर पखौ मनौ गुलाब-प्रसून ॥ २७० ॥

१. ससि ( २ ), सिसि ( ५ ) । २. लखौं ( २ ) । ३. भानौं ( २ ), भानौ ( ३, ५ ) । ४. औरहि ( ३ ), और ही ( ५ ) । ५. बिलोकौ ( १ ) ।



लीला=नीले रंग का गोदना ॥ दून=दूनी ॥

( अवतरण )—सखी नायक से नायिका के चिबुक के गोदने की शोभा कहती है—

( अर्थ )—हे ललन ! सुंदर श्याम गोदने पर [ उसके उज्ज्वल, गुलाबी ] चिबुक [ के प्रभाव ] से दूनी शोभा बढ़ गई है ! [ ऐसा प्रतीत होता है ] मानो मधु ( मकरंद ) से छुका हुआ ( मस्त ) भ्रमर गुलाब के फूल पर पड़ा है ॥

सबै सुहाएई लगै बसै सुहाएँ ठाम ।

गोरै मुँह बेदी लसै अरुन, पीत, सित, श्याम ॥ २७१ ॥

( अवतरण )—कवि की प्रास्ताविक उक्ति है—

( अर्थ )—सुहाए स्थान पर बसने से सभी सुहाए ही लगते हैं, [ जैसे ] गोरै ( सुंदर ) मुख पर अरुण, पीत, श्वेत [ तथा ] श्याम [ सब रंगों की ] बँदियाँ लसती हैं ( सुशोभित होती हैं ) ॥

भए बटाऊ नेहु तजि, बादि बकति बेकाज ।

अब, अलि, देत उराहनौ अति उपजति उर लाज ॥ २७२ ॥

बटाऊ=पथिक ॥ बादि=वृथा, बिना, कुछ प्रभाव डाले ॥ बेकाज=बिना किसी लाभ की आशा के ॥

( अवतरण )—नायक कुछ दिनों से घर में बहुत कम देर ठहरता है, अन्य स्त्रियों के यहाँ विशेष रहता है। सखी उसको उलाहना देती है। तब नायिका नायक को सुना कर सखी से कहती है—

( अर्थ )—हे अलि, [ अब तो ये ] स्नेह को छोड़ कर बटाऊ हो गए हैं ( जैसे पथिक कहीं थोड़ी देर विश्राम के लिए ठहरता है, वैसे ही ये मेरे यहाँ रहते हैं ) । [ तू तो इनसे ] वृथा [ तथा ] बेकाज बकवाद करती है [ इतने दिनों तक बकने से क्या लाभ हुआ, जो तू अब फिर बक रही है ] । अब [ तो इनको ] उलाहना देते [ भी ] उर में अत्यंत लज्जा उपजती है [ क्योंकि जिस पर कहने सुनने का कुछ प्रभाव न पड़े, उससे बकना निर्लज्जता ही है ] ॥

मानु करत बरजति न हौं, उलटि दिवावति सौंह ।

करी रिसौहीं जाइँगी सहज हंसौहीं भौंह ॥ २७३ ॥


( अवतरण ) नायिका नायक से मान करना चाहती है, पर सखी चाहती है कि वह ऐसा न करे। अतः वह सीधे सीधे मना न कर के ऐसी बात कहती है, जिससे नायिका स्वयं समझ जाय और अपनी बड़ाई से प्रसन्न हो कर मान न करे—

१. सुहाएँ ( ५ ) । २. लसै ( २ ), लगति ( ३, ५ ) । ३. सबै ( २, ५ ), सबै ( ३ ) ।  
४. लसति ( ३, ५ ) । ५. बकत ( २, ५ ) । ६. उर उपजति अति लान ( ३, ५ ) । ७. जाइँगी ( ३, ५ ) ।



( अर्थ )—मैं [ तुम्हको ] मान करते ( मान करने से ) बरजती नहीं, [ प्रत्युत ] उलट कर ( बरजने को बदले ) शपथ दिलाती हूँ [ कि तू अवश्य मान कर ] । [ पर क्या तुम्हसे अपनी ये ] सहज हँसौहीं ( स्वभाव ही से हँसती हुई ) भौं हैं रिसौहीं ( रोष से भरी हुई सी ) की जायँगी ॥

सखी के कहने का अभिप्राय यह है कि यद्यपि तू मान करने पर उद्यत है, तथापि तू अपनी सहज हँसौहीं भौं हैं रोष से भरी हुई सी न बना सकेगी, और तेरा मान मिथ्या ठहरेगा । अतएव उसका करना बुरा है । साथ ही यह भी अभिप्राय है कि तू सहज ही सुशीला है, दास्तव मैं तो तुम्हें रोष है नहीं, फिर भला बमाने से कहीं भौं हैं रिसौहीं बन सकती हैं । यह कहना वैसा ही है, जैसे किसी मनुष्य को किसी अन्य मनुष्य पर रुष्ट हो कर उसे हानि पहुँचाने की चेष्टा करते देख कर कोई उससे कहे कि कहीं आप ऐसे सज्जन भी भला ऐसा काम कर सकते हैं, और यह सुन वह अपनी प्रशंसा पर रीक कर और अपनी प्रतिष्ठा का विचार कर के उस हानिकारक कार्य को करने से रुक जाय ॥



**तिथि-तिथि तरुण-किसोर-वय पुन्यकाल-सम दोनु ।**

**काहूँ पुन्यनु पाइयेतु बैस-संधि-संक्रान्त ॥ २७४ ॥**

तरुण ( तरुण )—पंद्रह वर्ष के उपरान्त तरुणावस्था का आरंभ होता है ॥ **किसोर** ( किशोर )—ग्यारहवें वर्ष के आरंभ से पंद्रहवें वर्ष के अंत तक किशोरावस्था रहती है ॥ **वय** ( वय ) = वयक्रम, अवस्था ॥ **पुन्यकाल** ( पुण्य-काल ) = शुभ समय । ज्योतिषशास्त्र में सूर्य-पथ के मंडल के बारह भाग माने जाते हैं । प्रत्येक भाग राशि कहलाता है । इन राशियों के भिन्न भिन्न नाम हैं । सूर्य के भिन्न भिन्न राशियों में रहने पर उसके भिन्न भिन्न नाम कहे जाते हैं, अतः द्वादश आदित्य प्रसिद्ध हैं । जब एक राशि को समाप्त कर के सूर्य दूसरी राशि में प्रविष्ट होने लगता है, तो उसको दोनों राशियों की संधि-रेखा उल्लंघन करनी पड़ती है । इसी उल्लंघन को संक्रमण अथवा संक्रांति कहते हैं । सूर्योपेड के मध्य बिंदु को इस संधि-रेखा के स्पर्श तथा त्याग में जो समय लगता है, संक्रांति का मुख्य पुण्य-काल वही है । वह समय बड़ा पुनात माना जाता है, और ऐसा सूक्ष्म होता है कि उसका अनुसंधान बड़ी कठिनता से हो सकता है । उसके विषय में प्रासिद्ध यह है कि बड़े पुण्यात्मा लोग ही उस समय को पाते हैं, अर्थात् उस समय को लक्षित कर के समयाचित कृतव्य कर सकते हैं ॥ **पुन्यकाल-सम दोनु** = पुण्य-काल की भांति दोनों हैं, अर्थात् एकत्रित हैं । जिस प्रकार दो सूर्य, अर्थात् दो राशियों के सूर्य, पुण्य-काल में एक ही संधि-रेखा पर रहते हैं, उसी प्रकार इस समय उस क्षी में दोनों अवस्थाओं की संधि है ॥

( अवतरण )—नायिका का वयक्रम किशोर तथा तरुण अवस्थाओं की संधि पर है, अतः उसकी सखी नायक को, उसकी अवस्था कह कर, उसके पास लाया चाहती है—

( अर्थ )—[ उस ] स्त्री-रूपी तिथि में [ इस समय ] तरुण [ तथा ] किशोर वयक्रम, दोनों पुण्य-काल के समान [ स्थित ] हैं । [ यह ] वयक्रम-संधि-रूपी संक्रमण किसी [ मनुष्य ] से [ बड़े ] पुण्यों [ के प्रभाव ] से पाया जाता है ( प्राप्त हो सकता है ), [ अतः आपको इसका लाभ उठाना चाहिए ] ॥

१. दोन ( २ ) । २. पाइये ( ४ ) । ३. संक्रान्त ( २ ) ।



इस दोहे में 'तरुन' शब्द का अर्थ मानसिंह तथा कृष्ण कवि ने सूर्य कर लिया है। अनवर-चंद्रिकाकारों ने भी यही अर्थ उचित समझ कर 'तरुन' के स्थान पर पाठ ही 'तरनि' कर डाला है। और फिर उनकी देखा-देखी प्रायः अन्य टीकाकारों ने भी 'तरनि' पाठ रख कर उसका अर्थ सूर्य किया है। पर ईसवीयों ने अपनी टीका में 'तरुन' का अर्थ यौवन ही माना है, और वही ठीक है। प्रभुदयालु पांडे ने भी 'तरुन' पाठ, और उसका अर्थ यौवन, रक्खा है ॥

गिनती गनिबे तैं रहे, छुत हूँ अछुत-समान ।

अलि, अब ए तिथि औम लौं परे रहौ तन प्रान ॥ २७५ ॥

छुत (चुत) = चय हुए ॥ अछुत = अवय ॥ तिथि औम (अनम तिथि) — जो तिथि जिस दिन सूर्य के उदय के समय रहता है, वही तिथि उस दिन दिन भर माना जाता है, चाहे सूर्योदय के बहुत थोड़े ही काल के पश्चात् दूसरी तिथि का आरंभ हो जाय। बहुधा ऐसा होता है कि किसी दिन सूर्योदय के समय जो तिथि रहती है, वह पल ही दो पल में बात जाती है, और दूसरी तिथि का आरंभ हो जाता है। यदि यह दूसरी तिथि दूसरे दिन के सूर्योदय के पूर्व ही व्यतीत हो जाती है, और दूसरे दिन सूर्योदय के समय तीसरी तिथि आ जाती है, तो दूसरे दिन उस तीसरी तिथि ही का मान होता है। दूसरी तिथि, प्रथम दिन के सूर्योदय के पश्चात् से ले कर दूसरे दिन के सूर्योदय के पूर्व तक रहने पर भी, गिनती में नहीं आती, और न किसी दिन मानी ली जाती है। उसका उतने समय तक रहना न रहने के समान ही हो जाता है। इसी तिथि को अवम तिथि कहते हैं ॥

(अवतरण) — प्रोषितपतिका नायिका प्रियतम-वियोग में अपने प्राणों का रहना न रहना बराबर समझ कर सखी से कहती है —

(अर्थ) — हे सखी, [ प्रियतम के विरह में मेरे क्षीण प्राण ] गिनती [ में ] गिनने ( गिने जाने ) से [ तो ] रहे ( वंचित हो गए ), [ और ] न रहते हुए भी रहने के समान हैं । अब [ यदि इस पर भी ] ये प्राण शरीर में [ निर्लज्जता धारण कर के हठात् रहें ही, तो ] अवम तिथि की भाँति [ भले ही ] पड़े रहो ॥

सबै हंसत करतार है नागरता केँ नाँव ।

गयौ गरबु गुन कौ सरबु गएँ गँवारैँ गाँव ॥ २७६ ॥

नागरता = नगरनिवासपन, चातुरी, गुण-संपन्नता ॥ गँवारैँ = ग्रामीण, गुणहीन, अगुणग्राही ॥

(अवतरण) — कवि की प्रास्ताविक उक्ति है कि अगुणग्राहकों में बसने से गुणी की हँसी होती है —

(अर्थ) — [ नगरनिवासों पर गाँव के ] सब के सब [ लोग ] नागरता के नाम [ ही ] पर ताली बजा बजा कर हँसते हैं ( अर्थात् 'यह देखा नागर है' इत्यादि कह कर उसके नाम ही की हँसी उड़ाते हैं, अथवा उसकी किसी नागरता अर्थात् चातुरी, काव्य, संगीत

१. अब पत्रा तिथि औम लौं ( ३, ५ ) । २. नाँम ( ३, ५ ) । ३. बसत ( १, २, ४ ) । ४. गवेले ( ३, ५ ) । ५. गाँम ( ३, ५ ) ।



इत्यादि—का नाम ही सुन कर उसकी हँसी उड़ते हैं ) । [ देखो, ] गँवारों के गाँव में जाने से [ उसे, बेचारे का ] सब गुण-गर्व, जाता रहा ( अर्थात् उसके गुण का वहाँ कोई ग्राहक न होने के कारण उसे अपने गुणों को कोई उपयोगी पदार्थ मानना छोड़ देना पड़ा ) ॥

जाति मरी बिछुरी घरी जल-सफरी की रीति ।  
खिन खिन होती खरी खरी, अरी, जरी यह प्रीति ॥ २७७ ॥

जरी—भाड़ में गई, उफ़र पड़ने गई, भौंसी, जरी इत्यादि का प्रयोग खियों कोसने में करती हैं । वास्तव में तो ऐसे खंड-वाक्यों का अर्थ 'भाड़ में जाय', 'उफ़र पड़ने जाय', 'भौंसे, जले' इत्यादि है, पर वाक्य-व्यवहार में इनका भूतकालीन प्रयोग व्यवहृत है ॥

( अवतरण )—नायक पर नायिका की प्रीति प्रतिक्षण बढ़ती जाती है, और अब यहाँ तक बढ़ गई है कि क्षण मात्र के वियोग ही में उसके प्राणों पर बन आती है । अपनी यह दशा वह सखी से कहती है, अथवा कोई सखी उसकी व्यवस्था किसी अन्य सखी से कहती है—

( अर्थ )—हे सखी, [ मेरी 'अथवा उसकी' ] यह प्रीति जली ( भाड़ में गई ) । [ यह तो ] क्षण क्षण पर खरी खरी ( विशेष प्रभावशालिनी ) होती जाती है, [ और अब यहाँ तक चली आ गई है कि मैं अथवा वह ] जल की मछली की भाँति ( जल से बिछुड़ने पर जैसे मछली की दशा होती है, वैसे ही ) [ प्रियतम से ] घड़ी भर [ भी ] बिछुड़ी हुई मरी जाती हूँ [ अथवा मरी जाती है ] ॥

पिय-पाननु की<sup>३</sup> पाहरू, करँति जतन अति आपु ।  
जाकी दुसह दसा पैखौ सौतिनिहँ संतापु ॥ २७८ ॥

( अवतरण )—प्रोषितपातिका नायिका की दशा विरह से ऐसी दुःसह हो रही है कि देखने वालों को उसके जीने में संदेह है । नायक का प्रेम उस नायिका पर ऐसा अधिक है कि वह उसके प्राणों को रक्षक समझी जाता है, अर्थात् लोगों को यह भावना है कि यदि इस नायिका के प्राणों पर आ बनी, तो नायक का भी जाना कठिन है । इसी भावना के अनुसार उसकी सौत उसको व्याधि के शमन का स्वयं प्रयत्न करने में अत्यंत कष्ट पा रही है, अथवा उसके वियोग-ताप से, उसके सन्निकट उपस्थित रहने के कारण, संतप्त हो रहा है । यही वृत्तांत कोई सखी किसी सखी से कहती है—

( अर्थ )—[ यह हमारी प्यारी सखी ] प्रियतम के प्राणों की [ ऐसी आवश्यक ] पाहरू ( रक्षक ) है [ कि ] जिसकी दुःसह, ( कठिनता से सह जाने के योग्य ) दशा से आप ( स्वयं ) अत्यंत यत्न ( उसकी व्याधि के शमन करने का उद्योग ) करती हुई सौत पर भी संताप ( कष्ट, दुःख ) पड़ा है ॥

१. बिछुरें ( २ ) । २. खिन खिन ( १, २ ), खिनु खिनु ( ४ ) । ३. के ( ३, ४, ५ ) । ४. करत ( ३, ५ ) । ५. परै ( ३ ), परे ( ४, ५ ) ।



अहे, कहै न कहाँ कह्यौ तोसौं नंदकिसोर ।


बड़बोली, बलि, होति कैं बड़े दृगनु कै जोर ॥ २७६ ॥

बड़बोली = गर्वयुत बड़ी बड़ी बातें बोलने वाली ॥ जोर ( फारसी जोर ) = बल ॥

( अवतरण )—सलहांतरिता नायिका को मान अभी छूटा नहीं है, और वह बैठी हुई कुछ अंजन-वक रही हैं कि 'वे बड़े झूठे तथा कपटी हैं' इत्यादि । सखी उसको समझाने और मनाने के निमित्त कहती है—

( अर्थ )—अहे ( हे सखी ), [ तू स्पष्ट ] कह न [ कि ] नंदकिसोर ने तुझसे क्या कहा है, [ जो तू ऐसे रोष भरे वचन कह रही है ] । मैं बलि जाऊँ, [ तू अपने ] बड़े दृगों के बल पर ( अभिमान से ) बड़बोली क्यों होती है [ देख, बड़ा बोल बोलना अच्छा नहीं होता ] ॥

सखी के वचन बड़ी चातुरी के हैं । वह नायिका को बड़बोली कह कर लजित भी किया चाहती है, जिसमें उसका गर्व जाता रहे, और 'बड़े दृगनु कै जोर' कह कर उसके नेत्रों की प्रशंसा भी करती है । इसके अतिरिक्त उसके मुख से नायक के वचन भी सुनना चाहती है, जिनके कारण वह रुष्ट हो रही है, जिसमें कि उसे समझाने का अवसर मिले ॥




दियौ जु पिय लखि चखनु मैं खेलत फाग-खियालु ।

बाढ़न हूँ अति पीर सु न काढ़त बनंतु गुलालु ॥ २८० ॥

खियालु = खेल । ५२८-संख्यक दोहे में भी बिहारी ने यह शब्द इसी अर्थ में प्रयुक्त किया है ॥

( अवतरण )—नायक ने हालाँकि के खेल में नायिका की आँखों में गुलाल डाल दिया है । उससे यद्यपि नायिका को पीड़ा हो रही है, तथापि, यह सोच कर कि यह गुलाल नायक के हाथ का है, वह उससे निकालते नहीं बनता । यह प्रेमाधिक्य सखी सखी से कहती है—

( अर्थ )—प्रियतम ने फाग का खेल खेलते हुए जो [ गुलाल ] लख कर ( ताक कर ) [ उसकी ] आँखों में दिया ( डाल दिया ), वह गुलाल [ नायिका से ] पीड़ा के बहुत बढ़ते हुए भी काढ़ते ( आँखों से निकालते ) नहीं बनता ॥



मैं तपाहूँ त्रयताप सौं राख्यौ हियौ हमासु ।

मति कबहुँक आएँ यहाँ पुलकि पसीजै स्यामु ॥ २८१ ॥

त्रयताप = तीनों दुःख । संसार में दुःख तीन प्रकार का माना जाता है—( १ ) आधिभौतिक, जो किसी सांसारिक विषय से प्राप्त होता है । ( २ ) आधिदैविक, जो किसी देवता से मिलता है । ( ३ ) आध्यात्मिक, जो अपनी आत्मा के कारण होता है ॥ हमासु ( अरबी हम्माम ) = स्नान करने की कोठरी, जो गरम कर दी जाती है । इसमें तीनों ओर से गरमी पहुँचाई जाती है—छत से, नीचे से तथा दीवारों से । इसी विचार से हृदय-रूपी हम्माम का तीनों तापों से तपाना कहा गया है । हम्माम में जाने से सब रोंगटे खुल जाते हैं, और

१. कब्यौ कहा ( २ ) । २. कित ( ४, ५ ) । ३. बनें ( २ ) । ४. कबहुँ ( २, ३, ४, ५ ) ।



भली भाँति पसीना आ जाता है । इसी लिए श्रीकृष्णचंद्र के हृदय-रूपी हम्माम में आने पर उनके पुलक कर पसीजने की संभावना कही गई है ॥ मति—यह शब्द संभावनासूचक है । इसका प्रयोग इस प्रकार के वाक्यों में होता है—‘मति वह आ ही जाय’, अर्थात् संभव है कि वह आ जाय ; ‘मति वहाँ जाना ही पड़े’, अर्थात् संभव है कि वहाँ जाना पड़े ॥

( अवतरण )—किसी भक्त की उक्ति है—

( अर्थ )—मैंने [ अपने ] हृदय-रूपी हम्माम को तीनों तापों से तपा रक्खा है, मति ( यह सोच कर कि कदाचित् ) कभी यहाँ आने पर श्याम ( श्रीकृष्णचंद्र ) पुलकित हो कर पसीज जायँ ( करुणार्द्र हो जायँ ) ॥

बहकि बड़ाई आपनी कत राँधत मति-भूल ।

विनु मधु मधुकर कैँ हियँ गड़ै न गुड़हर, फूल ॥ २८२ ॥

बहकि = संपत्ति अथवा किसी गुण के कारण उमंग में आ कर बकने अथवा अन्य कोई कार्य करने की बहकना कहते हैं ॥ मति-भूल = बुद्धि के भ्रम से ॥

( अवतरण )—गुड़हर के फूल पर अन्योक्ति कर के कोई, किसी धनाढ्य तथा प्रतिष्ठित पर गुण-हीन व्यक्ति को सुना कर, कहता है—

( अर्थ )—हे गुड़हर, बुद्धि के भ्रम से अपनी बड़ाई से बहक कर ( उमंग में आ कर ) क्यों ‘राँधता’ है ( १. रंजित होता है, अर्थात् लाल होता है । २. प्रसन्न होता है ) । मधु ( १. मकरंद । २. सरसता गुण ) के विना मधुकर ( १. भ्रमर । २. गुणग्राही ) के हृदय में फूल नहीं गड़ता ( १. चुभता । २. प्रभाव डालता ) ॥

आड़े दै आले बसन जाड़े हूँ की राति ।

साहसु ककैँ सनेह-बस सखी सबै ढिग जाति ॥ २८३ ॥

( अवतरण )—प्रोषितपतिका नायिका की दूती नायक से उसके विरह-ताप का वृत्तांत कहती है—

( अर्थ )—[ उसके शरीर में विरह-ताप ऐसा दुःसह हो रहा है कि ] जाड़े की रात में भी गीले कपड़ों को आड़े ( बीच में ) दे कर [ और फिर भी ] साहस कर कर के स्नेह के कारण सभी सखियाँ [ उसके ] पास जाती हैं ॥

सब अँग करि राखी सुघर नाइक नेह सिखाइ ।

रसजुत लेति अनंत गति पुतरी पातुर-राइ ॥ २८४ ॥

सब अँग ( सर्वांग )—पुतली के पत्र में इसका अर्थ पुतली को सब भावों के साथ चंचल करने में होगा, और पातुरी के पत्र में इसका अर्थ नृत्य के सब अंगों में ॥ सुघर = भवंपन से रहित, सुंदर ॥ नाइक


१. कै कै ( ३ ), के के ( ५ ) । २. नेह ( ३, ५ ) । ३. बसि ( १ ) । ४. तबै ( २ ) ।



( नायक )—संगीत तथा नृत्य सिखलाने वाले को नायक कहते हैं ॥ रसजुत = रसालेपन से ॥ अनंत = अनेक प्रकार की ॥ गति—नृत्य के किसी एक विधान को गति कहते हैं, जैसे गाने के किसी एक विधान को गीत कहते हैं । गतें अनेक प्रकार की होती हैं, और नेत्रों के हंजालन भी अनेक भावों के होते हैं ॥ पातुर-राइ—जो स्त्री नाट्यशाला में किसी नाटक-निबद्ध व्यक्ति का धेव धारण कर के अभिनय करती है, उसको पात्री कहते हैं । उसी पात्री शब्द के विकृत रूप पातुर, पातुरी इत्यादि हैं, जो अब नर्तकी के अर्थ में प्रयुक्त होते हैं । 'पातुर-राइ' का अर्थ नर्तकियों की सर्दार, अर्थात् नर्तकियों में श्रेष्ठ, हुआ । इस दोहे में यद्यपि 'प्रवीन' शब्द नहीं आया है, तथापि मान यह होता है कि विहारी ने लङ्कपन में केशवदास द्वारा प्रशंसित प्रवीनराय पातुरी का नाच देखा था, जो उसके हृदय पर जमा हुआ था । इस दोहे में उसने प्रवीनराय का स्मरण कर के ही 'पातुर' शब्द के साथ 'राइ' ( राय ) का प्रयोग किया है ॥

( अवतरण )—नायक को देख कर नायिका की आँखें अनेक प्रकार के भावों से चंचल होती हैं । कोई सखी इस बात को लक्षित कर के अन्य सखी अथवा नायक से कहती है—

( अर्थ )—स्नेह-रूपी नायक के द्वारा सिखला कर सर्वांग-सुघर कर रक्खी गई [ उसकी आँखों की ] पुतली-रूपी पातुरराय अनंत प्रकार की रसीली गतें लेती है ॥




सुनत पथिक-मुँह, माह-निसि चलाति लुवैँ उहिँ गाम ।

बिनु बूझैँ, बिनु हीँ कहैँ, जियति बिचारी बाम ॥ २८५ ॥

( अवतरण )—अपने गाँव की ओर से आए हुए किसी पथिक के मुँह से यह सुन कर कि उस गाँव में माघ महीने की रात में भी लुवैँ चलती हैं, प्रोषित नायक ने अपनी विरहिणी स्त्री के जीवित होने का अनुमान कर लिया है । यही बात कोई किसी से कहता है—

( अर्थ )—[ नायक ने अपने गाँव की ओर से आए हुए किसी ] पथिक के मुँह से [ यह ] सुनते [ ही कि ] माघ [ मास ] की रात्रि में उस गाँव में लुवैँ चलती हैं, बिना [ अपनी पत्नी का कुछ वृत्तांत ] पूछे [ ही तथा ] बिना [ उस पथिक के और कुछ ] कहे [ ही विरह से परम संतप्त उस ] बामा को जीती विचार ( अनुमान कर ) लिया ॥

उसने सोचा कि माघ की रात्रि में भी लुवैँ चलने का बस यही कारण हो सकता है कि मेरी विरहिणी पत्नी के संताप ने गाँव भर की वायु को तप्त कर रक्खा है । बस, इसके अतिरिक्त और ऐसा कौन कारण हो सकता है । इसी अनुमान से उसने अपनी पत्नी का जीवित होना मान लिया ; क्योंकि यदि वह मर गई होती, तो फिर माघ की रात्रि में लुवैँ किसके ताप से चलती ॥



अनत बसे निसि की रिसनु उर बरि रही बिसेषि ।

तऊ लाज आई भुक्त खरे लजैँहि देखि ॥ २८६ ॥

बरि रही = जल रही, संतप्त हो रही ॥ बिसेषि = विशेष रूप से ॥ भुक्त = भुक्ते, क्रोधयुक्त कड़े वचन बोलते ॥



( अवतरण )—नायिका उत्तमा खंडिता है। यद्यपि नायक के रात भर अन्यत्र रहने के कारण उसके हृदय में क्रोधाग्नि धधक रही है, तथापि उसे अति लज्जित देख कर वह उससे क्रोध के साथ बोलते लजाती है। सखी-वचन सखी से—

( अर्थ )—[ नायक के ] रात को अन्यत्र बसने की रिसों से [ यद्यपि वह नायिका ] हृदय में ( भीतर ही भीतर ) बहुत जल रही है, तथापि [ नायक को ] बहुत लज्जित देख कर [ उसे ] झुकते लज्जा आई ॥

सुरंग महावर सौति-पग निरखि रही अनखाइ ।

पिय-अंगुरिनु लाली लखैं खरी उठी लागि लाइ ॥ २८७ ॥

सुरंग = अच्छे रंग वाला ॥ लौइ = अग्नि, लवर ॥

( अवतरण )—अन्यसंभाग-दुःखिता नायिका का वृत्तांत सखी सखी से कहती है—

( अर्थ )—सौत के पाँव में सुंदर रंग का महावर देख कर [ यह नायिका ] अनखा रही थी ( भीतर ही भीतर ईर्ष्या से दुखी हो रही थी कि सौत भी ऐसी सुघर है, जो ऐसा सुरंग महावर लगाती है ) । [ हतने ही में ] प्रियतम की अंगुलियों में लाली देख कर [ इस अनुमान से कि उसने स्वयं सौत के पाँव में महावर लगाया है, उसके हृदय में ] भली भाँति आग लग उठी ॥

मानहु मुँह-दिखरावनी पुलहिहिँ करि अनुरागु ।

सासु सदनु मनु ललन हूँ, सौतिनु दियौ सुहागु ॥ २८८ ॥

मुँह-दिखरावनी = मुह-दिखाई । जब कोई नई दुलहिन व्याह कर आती है, तो सास, समुर इत्यादि समुगल के प्रायः सभी लोग उसे आभूषण आदि वस्तुएँ उपहार के रूप में, उसका मुँह देख देख कर, देते हैं । यह उपहार दुलहिन का निज धन हो जाता है ॥ सुहागु ( सौभाग्य )—यहाँ इसका अर्थ, इस कहावत के अनुसार कि, 'जाकों पिय प्यारो चुहै वहै सुहागिन नारि', अपने ऊपर का प्रियतम-प्रेम होता है ॥

( अवतरण )—नई दुलहिन विवाहित हो कर आई है । आते ही उसकी सुघराई तथा शील पर रीझ कर सास ने उसका घर का प्रभुत्व, नायक ने उसके रूप तथा गुणों पर अनुरक्त हो कर अपना मन एवं सातों ने अपने को उसके बराबर न समझ कर प्रियतम का प्यार दे दिया । यह सब उसको ऐसे अल्प काल ही में प्राप्त हो गया, मानो मुँह-दिखाई ही में मिल गया । सखी-वचन सखी से—

( अर्थ )—सास ने गृह, नायक ने भीमन [ तथा ] सौतों ने सौभाग्य ( अपने अपने ऊपर का पति-प्रेम ) [ इसको ऐसा चटपट तथा सदा के लिए ] दे दिया, मानो दुलहिन को मुँह-दिखाई [ ही ] में अनुराग कर के [ दिया है ] ॥

'मानहु' कहने का अभिप्राय यह है कि ये पदार्थ उस आते ही मिल गए, और उन पर उसका ऐसा स्वत्व हो गया कि जैसा मुँह-दिखाई में प्राप्त पदार्थों पर होता है ॥




कत सकुचत, निधरक फिरौ, रतियौ खोरि तुम्है न ।  
कहा करौ, जौ जाई ए लगै लगौहै नैन ॥ २८६ ॥

( अवतरण )—खंडिता नायिका का वचन नायक से—

( अर्थ )—[ तुम ] संकुचित क्यों होते हो, निधरक ( निःशंक ) [ जहाँ जी चाहे ] फिरा करो, [ ऐसा करने में ] तुम्हें रत्ती भर भी 'खोरि' ( दोष ) नहीं है । [ तुम ] क्यों करो ( तुम्हारा क्या वश है ), यदि [ तुम्हारे ये ] लगौहै ( चटपट रीझ जाने वाले ) नयन [ बरबस ] जा कर [ किसी से ] लग जायँ ( आसक्त हो जायँ ), [ और तुम्हें भी बलात् खींच कर उधर ले जायँ ] ॥

वास्तव में नायिका वचन-चातुरी से यह कहती है कि तुम बड़े निर्लज्ज हो, तुम्हारा स्वभाव ही ऐसा पड़ गया है कि चाहे जिस पर रीझ कर उसके यहाँ चले जाते हो । यदि तुम न जाओ, तो क्या तुम्हारे नयन खींच कर ले जायँ ॥




आपु दियौ मनु फेरि लै, पलटै दीनी पीठि ।  
कौन चाल यह रावरी, लाल, लुकावत डीठि ॥ २८७ ॥

पलटै = बदले में ॥ लुकावत = छिपाते हो, चुराते हो ॥

( अवतरण )—परकीया नायिका नायक को उलाहना देती है—

( अर्थ )—अपना दिया हुआ मन लौटा ले कर [ उसके ] बदले में [ आपने मुझको अब ] पीठ दी ( मुझसे मुँह फेर लिया ) । हे लाल ! आपकी यह कौन [ भलमंसी की ] चाल है [ कि अब मुझसे ] आँखें [ भी ] चुराते हो ॥



गोपिनु संग निसि सरद की रमत रसिकुरस-रास ।  
लहलहेह अति गतिनु की सबनु लखे सब-पास ॥ २८८ ॥

रस-रास—एक प्रकार के गोपजातीय नृत्य को रास कहते हैं । इसमें बहुत से स्त्री पुरुष एक साथ, मंडल बाँध कर, नाचते हैं । 'रस-रास' का अर्थ रसीला रास, अर्थात् आनंदोत्पादक रास, हुआ ॥ लहलहेह—यह शब्द संस्कृत के लघ्वाक्षेप शब्द से बना ज्ञात होता है । नृत्य, गान तथा वाद्य में किसी निबंध को समता से, नियत काल में, समाप्त करने को लय कहते हैं । यह लय तीन प्रकार की होती है—विलंबित, मध्य तथा द्रुत । किसी निबंध को धीरे धीरे बरतना उसकी विलंबित लय कहलाती है । जितना काल किसी निबंध के धीरे धीरे बरतने में लगता है, यदि उसको आधा काल लगाया जाय, तो उस निबंध में मध्य लय होगी । मध्य लय में जितना काल लगता है, यदि उससे भी आधे काल में वह निबंध बरता जाय, तो उसकी द्रुत लय हो जाती है । यदि और भी शीघ्रता की जाय, तो अति द्रुत लय होगी । नृत्य के संबंध में लघ्वाक्षेप का अर्थ अति लाघव अर्थात् फुर्ती से पैरों का उठाना रखना, अर्थात् द्रुत लय में नृत्य करना, है ॥ गति—नृत्य के

१. खोरति मैन ( ३, ५ ) । २. करौं ( २, ३, ४, ५ ) । ३. जाहिँ ( २ ) । ४. लगे ( २, ४, ५ ) । ५. लुकावति ( १, ३ ) । ६. लहलहेह ( २ ), लेहलेह ( ३, ५ ) । ७. सब निरखे ( २ ) ।




किसी परिमित निबन्ध को गति कहते हैं। इसी का रूपांतर अब गत रह गया है, जिसको कि ऐसे वाक्यों में लोग प्रयुक्त करते हैं—“उसने एक गत नाचा” ॥ लहाछेह अति गतिनु की—इसका अर्थ नृत्य की गतों का अत्यंत पद-लाघव के साथ नाचना, अर्थात् नाच में अति शीघ्रता-पूर्वक चलत फिरत करना, है ॥  
( अवतरण )—यह दोहा रास के समय का है। उस समय का वृत्तांत गोपियाँ आपस में

ती हैं—

( अर्थ )—[ उस ] शरद्-निशा में गोपियों के संग रास-रास में रमते हुए ( आनन्द-पूर्वक क्रीड़ा करते हुए ) [ उन ] रसिक को, गतों के अति शीघ्र नाच के कारण, सबों ने सबों के पास देखा ॥

इस दोहे का भावार्थ यह है कि रास-मंडल में श्रीकृष्णचंद्र ऐसे द्रुत वेग से नृत्य करते थे कि सब को सब के पास दिखलाई देते थे, जैसे कि यदि किसी चक्र पर कोई बिंदु लगा दिया जाय, और चक्र वेग से घुमाया जाय, तो वह बिंदु हर जगह चक्राकार दिखलाई देगा ॥




श्याम-सुरति करि राधिका, तकति तरनिजा-तीर ।

अँसुवनु करति तरौंस कौ खिनकु खरौँहौ नीरु ॥ २६२ ॥

तरनिजा = यमुना ॥

( अवतरण )—श्रीकृष्णचंद्रजी के मथुरा चले जाने पर श्रीराधिकाजी की स्मृति-दशा का वर्णन सखी सखी से करती है, अथवा उद्धवजी मथुरा में लौट आ कर श्रीकृष्णचंद्र से कहते हैं—

( अर्थ )—श्रीराधिकाजी यमुना के तीर को देखती हुई, श्याम की स्मृति कर के, [ अपने ] आँसुओं से तरौंस ( तट के निकट ) का पानी क्षण भर खोरा कर देती हैं ॥




गोपिनु कैँ अँसुवनु भरी सदा असोस, अपार ।

डगर डगर नैँ है रही, बगर बगर कैँ बार ॥ २६३ ॥

नैँ ( नई ) = नदी । संस्कृत शब्द नदी का प्राकृत रूप नई होता है। उसी रूप से 'नई' और 'नैँ' रूप बन गए हैं ॥ बार = द्वार ॥

( अवतरण )—उद्धवजी का वचन श्रीकृष्णचंद्र से—

( अर्थ )—[ हे श्रीकृष्णचंद्र, व्रजमंडल के ] डगर डगर ( प्रति मार्ग ) में, घर घर के द्वार पर, गोपियों के आँसुओं से भरी हुई सदा असोस ( कभी न सूखने वाली ) [ तथा ] अपार नदी हो रही है ( बन गई है ) ॥



दुचितैँ चित हलति न चलति, हँसति न भुकति, विचारि ।

लखत चित्र पिउ लखि, चितैँ रही चित्र लौँ नारि ॥ २६४ ॥

दुचितैँ = द्विविधा में पड़े हुए ॥ हलति न चलति = न हिलती है, न चलती है। हिलती चलती

१. नई ( ५ ) । २. रहीं ( १, ३ ) ।



इस कारण नहीं कि उसके पाँवों की आहट से कहीं प्रियतम उसका चित्रसारी में आना जान न जाय ॥  
हँसति न मुक्ति = न प्रसन्न होती है, न रुष्ट होती है । हँसती तथा खिम्भलाती इसलिए नहीं कि अभी  
उसको यह नहीं ज्ञात है कि प्रियतम किस पर रीमेगा ॥

( अवतरण )—नायक चित्रसारी में चित्र देख रहा है । नायिका भी वहाँ आ गई है । वहाँ  
अनेक स्त्री-पुरुषों के चित्र लगे हुए हैं । उनमें नायिका का चित्र भी है । नायिका इस बात को जानने  
की इच्छा से कि नायक किसके चित्र को अधिक ध्यान से रीम कर देखता है, चुपचाप खड़ी हुई देख  
रही है । यही वृत्तान्त कोई सखी किसी अन्य सखी से कह कर कहती है कि तू विचार कि नायिका के  
इस प्रकार खड़ी रहने में क्या भेद है—

( अर्थ )—[ हे सखी, तू ] विचार [ तो सही कि इसमें क्या भेद है कि वह ] द्विविधा  
में पड़े हुए चित्र से न हिलती है, न चलती है, [ और ] न हँसती है, न खिम्भलाती है;  
प्रियतम को चित्र देखते देख कर [ वह ] नारी चित्र की भाँति ( अचल रूप से, विना पलक  
गिराए ) ताक रही है ॥

कन दैवौ सौँप्यौ ससुरे, बहू थुरहथी जानि ।

रूप-रहचटै लागि लग्यौ माँगन सबु जगु आनि ॥ २६५ ॥

थुरहथी = छोटे हाथ वाली ॥ रहचटै = लालच में ॥

( अवतरण )—यह हास्य रस का दांहा है । किसी कृपण की कृपणता पर कोई उपहास कर के  
कहता है—

( अर्थ )—[ नई आई हुई ] बहू को थुरहथी जान कर ससुर ने [ उसे भिखारियों  
को ] कन ( कण, अन्न ) देने का काम सौँपा [ जिसमें अन्न कम लगे ] । [ पर उसके ]  
रूप के लालच में लग कर सारा जगत् [ उसके द्वार पर ] आ कर [ भिक्षा ] माँगने  
लगा [ जिससे और भी अधिक अन्न लगने लगा ] ॥

निरखि नबोढ़ानारि-तने छुटत लरिकई-लेस ।

भौ प्यारौ प्रीतमु तियनु, मनहु चलत परदेस ॥ २६६ ॥

( अवतरण )—नवयौवना मुग्धा की मनोमोहिनी शोभा का वर्णन सखी सखी से करती है—

( अर्थ )—[ इस ] नवोढ़ा ( नई व्याही हुई ) स्त्री के शरीर में से लड़कपन का लेश  
छूटता हुआ देख कर [ उसकी सपत्नी ] स्त्रियों को प्रियतम [ प्रेसा ] प्यारा लगने लगा,  
मानो [ वह ] परदेश चल रहा है ॥

परदेश चलता हुआ मनुष्य इस कारण अधिक प्यारा लगता है कि उससे बहुत दिनों पीछे मिलने  
की आशा होती है । इस नायिका के यौवनागमन से सौताँ ने समझा कि अब ऐसी सुंदरी को छोड़ कर  
प्रियतम हम लोगों के यहाँ बड़ी कठिनता से आवेगा, अतः अब वह उनको अधिक प्रिय लगने लगा ॥

१. सबु जगु माँगन ( २, ३, ४ ) । २. त्यों ( २ ) । ३. भौ ( १, ४, ५ ) । ४. मनौ ( २ ) ।




प्राणप्रिया हिय मैं बसै, नखरेखा-ससि भाल ।

भलों दिग्यायौ आइ यह हरि-हर-रूप, रसाल ॥ २६७ ॥

भलों—इस शब्द का अर्थ लक्षणा से यहाँ भयानक तथा दुःखद होता है ॥

( अवतरण )—खंडिता नायिका की उक्ति नायक से—

( अर्थ )—[ आपके ] हृदय में [ तो ] प्राणप्रिया ( जो स्त्री आपको प्राण के समान प्यारी है, वह ) बसी है, [ जिस प्रकार विष्णु भगवान् के हृदय में लक्ष्मीजी बसती हैं, और ] नखरेखा-रूपी शशि [ आपके ] भाल में [ बसा है, जैसे शिवजी के मस्तक पर चंद्रमा रहता है ] । हे रसाल, [ आपने आज ] आ कर यह हरि [ और ] हर का रूप [ एक साथ ] बड़ा उत्तम दिखलाया ॥




तिय निय हिय जु लगी चलत पिय-नख-रेख-खरौंट ।

सूखने देति न सरसई खौंटि खौंटि खत-खौंटि ॥ २६८ ॥

निय = निज ॥ खरौंट = वह धाव, जो शरीर में नख, काँटे इत्यादि से खुरच जाने पर पड़ जाता है । यह शब्द खरोट, खरोट तथा खरौंट, तीनों रूपों में प्रचलित है ॥

( अवतरण )—प्रोषितपतिका नायिका प्रियतम के नखाँ के खरौंट को, उनका प्रसाद समझ कर, सूखने नहीं देती । सखी-वचन सखी से—

( अर्थ )—प्रियतम की नख-रेखा की जो खरौंट [ उनके परदेश ] चलते समय निज हृदय पर लगी है, [ उसकी ] सरसई ( गीलापन ) को [ वह ] स्त्री [ यह समझ कर कि यह खरौंट प्रियतम के चलते समय का चिह्न है ] घाव के खुरंड को खौंट खौंट ( नोच नोच ) कर सूखने नहीं देती ॥




सघन कुंज, घन घन-तिमिर, अधिक अंधेरी राति ।

तऊ न दुरिहै, श्याम, वह दीपशिखा सी जाति ॥ २६९ ॥

( अवतरण )—नायक दूती अथवा सखी से प्रार्थना करता है कि आज अच्छा अवसर है, तू नायिका को अभिसार करा कर अमुक कुंज में ले चल । सखी नायक की रुचि बढ़ाने के निमित्त, नायिका के रूप की प्रशंसा करती हुई, उसकी बात का खंडन करती है । अभिप्राय यह है कि नायक और अधिक बालायित हो कर प्रार्थना करे, तब ले जाऊँ—

( अर्थ )—[ यद्यपि ] कुंज सघन है, घन-तिमिर ( बादलों का अंधकार ) [ भी ] घना है, [ तथा ] रात्रि [ भी ] अंधेरी है, एवं बादलों के कारण [ अधिक अंधेरी है; तथापि, हे श्याम, वह दीपशिखा सी [ नायिका ] जाती हुई ( अभिसार करती हुई ) छिपेगी नहीं [ कारण, अंधेरे में दिया नहीं छिपता ] ॥





स्वारथु, सुकृतु न, अमु वृथा; देखि, बिहंग, विचारि ।

बाज, पराएँ पानि परि तूँ, पच्छीनु न मारि ॥ ३०० ॥

स्वारथु = अपना लाभ ॥ सुकृतु = पुण्य ॥ बिहंग = आकाशगामी, स्वच्छंद-बिहारी, दूरदर्शी । यह शब्द पक्षी के अर्थ में प्रयुक्त होता है ॥ पच्छीनु = ( १ ) पक्षियों को । ( २ ) अपने पक्षवर्तियों अर्थात् स्वजातियों को ॥ ( अवतरण )—किसी दुष्ट स्वामी के सेवक को, जो उस दुष्ट के निमित्त स्वजनों को कष्ट देता है, कोई बाज पर अन्योक्ति कर के समझाता है—

( अर्थ )—हे बाज ! दूसरे के हाथ में पड़ कर ( दूसरे के वश में हो कर ) तू पक्षियों ( १. चिड़ियों । २. स्वजनों ) को मत मार । हे बिहंग ( १. पक्षी । २. स्वच्छंद-बिहारी ), [ नैक अपने मन में ] विचार कर देख, [ इस काम में तेरा न तो ] स्वार्थ है, [ और ] न सुकृत, [ केवल ] वृथा ( बिना लाभ का ) श्रम है ॥

ज्ञात होता है कि मिर्जा राजा जयशाह जो शाहजहाँ की ओर से हिंदुओं के विरुद्ध युद्ध करते थे, वह बिहारी को अच्छा नहीं लगता था । सो उसने यह अन्योक्ति उन्हीं पर कही है । 'पराएँ' और 'पच्छीनु' ( पक्षी ) शाहजहाँ तथा हिंदुओं के ऊपर बहुत अच्छे घटते हैं । 'बिहंग' शब्द से कवि यह व्यंजित करता है कि तेरी गति तो अनिरुद्ध है, और तू बड़ा दूरदर्शी भी है, फिर दूसरे के वश में पड़ कर स्वजातियों को क्यों हानि पहुँचाता है, और इसका परिणाम नहीं सोचता ॥

जयशाह को, मुसलमानों की ओर हो कर हिंदुओं से लड़ने पर, शिवाजी ने भी, अपनी चिट्ठी में, बहुत फटकारा है । उस चिट्ठी के कुछ शेर नीचे लिखे जाते हैं—

जे खून दिलो दीदए हिंदुवाँ । तु ख्वाही शवी सुखरू दर जहाँ ॥

हिंदुओं के हृदय तथा आँखों के रक्त से तू संसार में सुखरू ( लाल मुँह वाला ) हुआ चाहता है ॥

न दानी मगर की सियाही शवद् । क़र्ज़ी मुल्को दी रा तबाही शवद् ॥

पर तू यह नहीं समझता कि इससे तेरे मुँह पर कालख पोती जा रही है, क्योंकि इससे देश तथा धर्म का सत्यानाश होता है ॥

अगर सर दमे दर गरेबाँ कुनी । चो नज़ारए दस्तो दामाँ कुनी ॥

यदि तू तूण मात्र अपना सिर झुका कर सोचे और अपने हाथ तथा दामन का [ जो कि रक्त से सने हुए हैं ] निरीक्षण करे ॥

तु बीनी कि ई रंग अज़ खून कीस्त । कि दर दोजहाँ रंगे ई रंग चीस्त ॥

तो तुझे ज्ञान हो कि यह रंग किसके खून का है, और इहलोक तथा परलोक, दोनों में इस रंग का वास्तविक रंग क्या है, काला है अथवा लाल ॥

\* \* \* \* \*

न बायद् कि बाँ मा नबद् आवरी । सरे हिंदुवाँ जेरे गर्द आवरी ॥

तुझको हम लोगों से युद्ध करना और हिंदुओं के सिरों को धूल में मिलाना उचित नहीं है ॥

\* \* \* \* \*

अर्ज़ी तुर्कताज़ी चे आयद् तुरा । हवायत् सुराबे नुमायद् तुरा ॥



इस वृथा की दौड़ धूप से तेरे हाथ क्या आता है ? तेरी तृष्णा तुझे मृग-तृष्णा मात्र दिखा रही है ॥

बढ़ा सिफल मानी कि जेहंदे बरद् । उरुसे बचंगाले खेश आवरद् ॥

तू उस नीच मनुष्य की भाँति है, जो बड़ा उद्योग कर के किसी सुंदरी को अपने हाथ में लाता है ॥

बले बर न अज् बागे हुस्नश् खुरद् । बदस्ते हरीफे वरा बेस्परद् ॥

पर उसके सौंदर्य की वाटिका का फल स्वयं नहीं खाता, प्रत्युत उसको अपने प्रतिद्वंद्वी के हाथ में सौंप देता है ॥

सीस-मुकुट, कटि-काछनी, कर-मुरली, उर-माला ।  
इहिँ बानक मो मन सदाँ बसौ, बिहारी लाल ॥ ३०१ ॥

बानक = बनाव, साज, वेष ॥

( अवतरण )—कवि अपने उपास्य देव श्रीवृंदावनविहारी कृष्णचंद्र से नित्यप्रति अपने हृदय में, गोपाल रूप धारण किए हुए, बसने की प्रार्थना करता है—

( अर्थ )—हे विहारी लाल ( आनंद-क्रीड़ा करने वाले लाल ), मेरे हृदय में [ तुम ] सदा इस ( ऐसे ) बानक से बसो, जिसमें सिर पर मोर-मुकुट, कटि में काछनी, कर में मुरली [ एवं ] उर पर वनमाला है ॥

इस दोहे के पूर्वार्ध में चार समस्त पद हैं, और उन चारों ही में बहुव्रीहि समास है । वे चारों पद 'बानक' शब्द के विशेषण हैं ॥

'मुकुट' तथा 'माल' के अर्थ यहाँ, 'काछनी' तथा 'मुरली' के साहचर्य से, मोर-मुकुट तथा वनमाला होते हैं ॥

कवि श्रीकृष्णचंद्र के गोप-वेष का उपासक है, अतः वह उसी वेष से उनको अपने हृदय में बसाना चाहता है । उसे द्वारिकाधीश के मणि-मंडित किरीट, पाटमय पीतांबर, सुदर्शन चक्र तथा वैजयंती माला धारण किए हुए रूप से कोई प्रयोजन नहीं है ॥

भृकुटी-मटकनि, पीतपट-चटक, लटकती चाल ।  
चलचंच-चितवनि चोरि चितु लियौ बिहारी लाल ॥ ३०२ ॥

चटक = चटकीलापन ॥ लटकती = झूमती हुई ॥

( अवतरण )—नायिका श्रीकृष्णचंद्र को कहीं वन में देख कर रीझी है । अतः वह उनके स्वरूप का वर्णन करती हुई सखी से कहती है—

( अर्थ )—भृकुटी की मटक, पीतपट की चटक, लटकती हुई चाल [ एवं ] चंचल नेत्रों की चितवन से विहारी लाल ने [ मेरा ] मन चुरा लिया ॥

संगति-दोषु लगे सबनु, कहे ति साँचे दैन ।  
कुटिल-बंक-भुव-सँग भएँ कुटिल, बंक-गति नैन ॥ ३०३ ॥

१. मुकुट ( ४ ) । २. काछनी ( ३ ) । ३. बानक ( ३, ५ ) । ४. बसो सदा ( ५ ) । ५. लिए ( ४ ) ।



कुटिल=टेढ़ी आकृति वाली ॥ वक्र ( वक्र )=टेढ़े स्वभाव वाली, छली, निर्दय ॥

( अवतरण )—नायिका की तिरछी दृष्टि का घायल नायक सखी से कहता है, अथवा कवि की प्रास्ताविक उक्ति है—

( अर्थ )—संगति का दोष सब को लगता है, [ ये वचन जो सयानों ने ] कहे हैं, सो सच्चे वचन हैं । [ देखो, ] कुटिल [ तथा ] कपटशील भ्रुकुटी के संग से नयन [ भी ] कुटिल [ तथा ] धक गति वाले हो गए हैं ॥

जरी-कोर गोरेँ बदन बढ़ी खरी छबि, देखु ।

लसति मनौ बिजुरी किए सारद-ससि-परिवेषु ॥ ३०४ ॥

परिवेषु=मंडल, घेरा ॥

( अवतरण )—सखी नायक को नायिका की शोभा दिखलाती हुई कहती है—

( अर्थ )—देखो, [ उसके ] गोरे मुख पर [ उसकी साड़ी की ] जरी की कोर ( किनारी ) में शोभा [ कैसी ] अधिक बढ़ी है । मानो बिजली शरद-ऋतु के चंद्रमा का मंडल किए हुए चिराजती है ॥

चितवनि भोरे भाइ की, गोरेँ मुँह मुसकानि ।

लागति लटकि अली-गरेँ, चित खटकति नित आनि ॥ ३०५ ॥

लागति—चार प्राचीन पुस्तकों में तो 'लागति' ही पाठ मिलता है, और दो संख्या वाली पुस्तक में 'लगति' पाठ है, एवं 'लागनि', पाठांतर-रूप में, लिखा हुआ है । 'लागति' पाठ के अनुसार दोहे का अर्थ करने में कुछ हेरफेर करना पड़ता है । बात होता है कि अनवरचंद्रिका में इसी कारण 'लागनि' पाठ कर लिया गया है, और उसके पश्चात् अन्य टीकाकारों ने भी उसी का अनुसरण किया है । इस संस्करण में प्राचीन पुस्तकों के अनुसार ही पाठ रखा और उसी के अनुसार अर्थ किया गया है ॥

( अवतरण )—नायक को देख कर नायिका ने जो चेष्टाएँ कीं, उनका वर्णन वह उसकी सखी अथवा अपने किसी अंतरंग सखा से करता है—

( अर्थ )—भोलेपन की चितवन से ( ऐसी चितवन के साथ कि मानो उसके चित्त में मेरी ओर कोई भाव ही नहीं है ), [ तथा ] गोरे मुख पर मुसकान से ( अर्थात् सहित ) सखी के गले से झुक कर लगती हुई ( सखी को भेटती हुई ) [ वह मेरे ] चित्त में नित्य आ कर खटकती ( पीड़ा देती, अर्थात् अपने से मिलने के निमित्त उत्सुक करती ) है ॥

इहिँ द्वैहीं मोती सुगथ तूँ, नथ, गरबि निसाँक ।

जिहिँ पहिरैँ जग-दृग ग्रसति लसति हँसति सी नाँक ॥ ३०६ ॥

इहिँ द्वैहीं मोती सुगथ=इन दो ही सुगथ मोतियों से अर्थात् ऐसे दो मोतियों से, जो कि सुगथ हैं तो वे ही हैं, अन्य मोती उनके आगे सुगथ नहीं लगते ॥ सुगथ ( सुप्रथ )=सुंदर प्रकार से प्रथे




हुए अर्थात् सुडौल, अथवा सुंदर प्रकार से जोड़ मिलाए गए ॥ गरवि = गर्व कर ॥ निसाँक = बिना इस बात की शंका के कि कहीं मेरा गर्व मिथ्या न ठहरे ॥ प्रसति = पकड़ती हुई, अपने में लगा लेती हुई ॥

( अवतरण )—नायिका, नायक से कुछ अनमनी सी हो रही है। नायक उसकी नथ को संबोधित कर के तथा उसे सुना कर कहता है—

( अर्थ )—हे नथ, तू इन दो ही 'सुगथ' मोतियों से निःशंक गर्व कर, जिनके पहनने से जग के 'हगों' को प्रसती हुई ( अर्थात् परम, नेत्ररंजक ) नासिका हँसती हुई सी लसती ( सुशोभित होती ) है ॥

जब कोई कुछ रुष्ट सा रहता है, तो उसके हँसाने के निमित्त लोग प्रायः कहते हैं कि "यह देखो, नाँक पर हँसी आई।" इसी प्रकार नायक नायिका का अनमनापन छुड़ाने के निमित्त कहता है कि उसकी नाँक मोतियाँ के व्याज से दाँत दिखलाती, अर्थात् हँसती सी, है। अपने इसी वाक्य से वह नायिका के नासिका-सौंदर्य की प्रशंसा भी, उसके प्रसन्नतार्थ, करता है ॥



हरि-छवि-जल जब तैं परे, तब तैं छिनु बिछुरै न ।

भरत ढरत, बूड़त तरत रहत घरी लौ नैन ॥ ३०७ ॥


घरी = समय-बोधक जलयंत्र की कटोरी ॥

( अवतरण )—हरि की शोभा में अपने नेत्रों की आसक्ति का वर्णन नायिका अपनी किसी अंतरंगिनी सखी से करती है—

( अर्थ )—जब से [ मेरे ] नेत्र हरि के छवि-रूपी जल में पड़े हैं, तब से क्षण मात्र [ भी ] उससे [ बिछुड़ते नहीं ( अलग नहीं होते ), [ समय-प्रदर्शक जलयंत्र की ] घड़ी ( घटी, कटोरी ) की भाँति [ उसी छवि-जल में ] भरते ढरते, [ तथा ] डूबते उतराते रहते हैं ॥

समय-प्रदर्शक जलयंत्र की कटोरी भी क्षण मात्र जल से अलग नहीं रहती, क्योंकि यदि वह जल से कुछ देर अलग रहे, तो समय-प्रदर्शन में उतनी देर का भेद पड़ जाय। अतः वह नाँद के जल ही में भरती ढरती तथा डूबती तैरती रहती है ॥

'भरत ढरत' तथा 'बूड़त तरत' युग्मों का प्रयोग यथासंख्य हुआ है। 'भरत' का संबंध 'बूड़त' से तथा 'ढरत' का संबंध 'तरत' से है ॥



मार-सुमार-करी, डरी, मरी, मरीहिँ न मारि ।

सीँचि गुलाब घरी घरी, अरी, बरीहिँ न बारि ॥ ३०८ ॥

मार-सुमार-करी = कामदेव-द्वारा भली भाँति मारी गई अर्थात् आघात पहुँचाई गई ॥ डरी मरी = मरी पड़ी ॥ बरीहिँ = जली हुई की ॥

( अवतरण )—प्रोषितपतिका नायिका को संतप्त देख कर सखी उस पर गुलाब-जल छिड़कती

१. विसरै ( २, ४ ) । २. हरत ( ३, ५ ) । ३. खरी ( ३, ४ ) ।



है । पर गुलाब-जल से उद्योपन होने के कारण उसकी विरह-ज्वाला और भी भड़क उठती है, अतः वह सखी से कहती है—

( अर्थ )—कामदेव-द्वारा भली भाँति मार की गई ( मारी गई ) [ मैं तो ] मरी [ ही ] पड़ी हूँ; [ अब तू ] मरी को मत मार । अरी [ सखी ], [ मुझ ] जली हुई को घड़ी घड़ी ( फिर फिर ) गुलाब-जल से साँच कर [ तू और अधिक ] मत जला ॥

क्यों हूँ सहवात न लगे, थाके भेद-उपाइ ।

हठ-दड़गढ़-गढ़वै सु चलि लीजै सुरंग लगाइ ॥ ३०६ ॥

सहवात = मेल की बातचीत ॥ भेद-उपाइ = फोड़ कर अपनी ओर मिला लेने के उपाय ॥ गढ़वै = गढ़वर्तिनी, गढ़ में बँधी हुई ॥ सुरंग = ( १ ) सुंदर राग अर्थात् प्रेम । ( २ ) सुरंग, वह छिद्र जिसमें बारूद भर कर गढ़ इत्यादि उड़ा दिए जाते हैं ॥

( अवतरण )—मानिनी नायिका को समझाते समझाते हारी हुई सखी नायक से, उसके हठ का रूपक दड़-गढ़ से कर के, कहती है—

( अर्थ )—संधि की बातचीत किसी प्रकार [ उस पर ] नहीं लगती ( प्रभाव डालती ), मिला लेने के [ सब ] उपाय थक गए ( व्यर्थ हो गए ) । अतः [ अब आप स्वयं ] चल कर [ और ] सुरंग लगा कर ( १. अपने प्रेम में लगा कर । २. गढ़ को बारूद के द्वारा उड़ा कर ) [ उस ] हठ-रूपी दड़ गढ़ की गढ़वर्तिनी को लीजिए ( अपने वश में कीजिए ) ॥

तो ही को छुटि मानु गौ देखत हीं ब्रजराज ।

रही घरिक लौं मान सी मान करे की लाज ॥ ३१० ॥

( अवतरण )—नायिका ने नायक से मान किया है । सखी यह कह कर मान बुझाया चाहती है कि तेरा मान तो छूट चुका है, अब तो तू व्यर्थ ही मान करने की लज्जा ले रही है—

( अर्थ )—तेरे हृदय का मान [ तो ] ब्रजराज को देखते ही छूट गया । [ अब तो ] मान करने की लज्जा, मान की भाँति ( मान के स्थान पर ), घड़ी भर ठहरी हुई है ॥

न ए विससियहि लखि नए दुरजन दुसह-सुभाइ ।

आँटें परि माननु हरत काँटें लौं लागि पाइ ॥ ३११ ॥

विससियहि = विश्वास किए जायँ ॥ नए = नम्र हुए ॥ दुसह-सुभाइ = दुःसह स्वभाव वाले ॥ आँटें ( अर्ति ) = दुःख, आसर्प, दाँव ॥

( अवतरण )—कवि की वास्तविक उक्ति है—

( अर्थ )—ये दुःसह स्वभाव वाले दुरजन नए ( नम्र हुए ) देख कर विश्वास न

१. किये ( ३, ५ ) । २. विससि इहि ( ३, ५ ), विससिये ( ४ ) । ३. दुरजन ( २, ३, ५ ) । ४. हरे ( ५ ) ।



किए जायँ । [ ये ] आँट ( दाँव ) में पड़ने पर पैरों में लग कर ( १. पैरों पर गिर कर ।  
२. पैरों में चुभ कर ) काँटे की भाँति प्राणों को हर लेते हैं ( अत्यंत कष्ट देते हैं ) ॥

सखि, सोहति गोपाल केँ उर गुंजनु की माल ।

बाहिरँ लसति मनौ पिए दावानल की ज्वाल ॥ ३१२ ॥

दावानल = दावाग्नि, जंगल की आग । एक समय नंद, यशोदा तथा अन्य व्रज-जनों के साथ श्रीकृष्णचंद्र जंगल में थे । आधी रात को चारों ओर आग लग गई, जिससे सब लोग बहुत घबरा उठे । तब श्रीकृष्णचंद्र ने उस आग को पी कर सबका दुःख दूर किया । यहाँ 'दावानल' शब्द का वाच्यार्थ तो वही वन की अग्नि है, पर गौर्णासाध्यवसाना लक्षणा शक्ति से इसका अर्थ दावीनल-सदृश विरहाग्नि है ॥

( अवतरण )—नायिका अनुशयाना है । उसने गुंजों के कुंज में नायक से मिलने का संकेत बढा था, पर किसी अड़चन से वह वहाँ समय पर न पहुँच सकी । नायक संकेतस्थल से निराश तथा दुखी हो कर लौट आया, और यह सूचित करने के निमित्त कि मैं संकेतस्थल हो आया हूँ, गुंजों की माला पहने हुए नायिका के घर के मार्ग से जा रहा है । उसको देख कर नायिका जो उस समय गुरुजनों में बैठी है, अपनी अंतरंगिनी सखी से कहती है । गुरुजनों के सुनने में तो वह सामान्यतः श्रीकृष्णचंद्र की गुंजमाला पर एक नीरस सी उत्प्रेक्षा कह देती है; पर सखी से, जो कि उसके वृत्तांत से परिचित है, वह यह कहती है कि श्रीकृष्णचंद्र के हृदय पर गुंजमाला मुझे ऐसी लगती है, मानो उस कुंज में मुझे न पा कर इनको जो दुःख-रूपी दावाग्नि का पान करना पड़ा, उसी की ज्वाला बाहर हो कर लपलपा रही है । इसे देख कर मेरी आँखों को बड़ा ताप होता है—

( अर्थ )—हे सखी, गोपाल के उर पर गुंजों की माला [ ऐसी ] सोहती है, मानो [ उनके द्वारा ] पिए गए दावानल ( १. व्रज-लीला में पी गई दावाग्नि । २. संकेतस्थल में मेरे न मिलने से सही हुई दुःखाग्नि ) की ज्वाला बाहर [ निकल कर ] लस रही है ( लपलपा रही है ) ॥

'सोहति' तथा 'लसति' शब्दों का प्रयोग यद्यपि द्वितीय अर्थ के पक्ष में समीचीन नहीं है, परंतु नायिका को इन्हें गुरुजनों को सुनाने के निमित्त प्रयुक्त करना पड़ा । इसके अतिरिक्त सोहना, लसना इत्यादि शब्द कविता में ऐसे सामान्य रूप से प्रचलित हो गए हैं कि केवल 'स्थित होने', 'दिखाई देने' इत्यादि का अर्थ देने लगे हैं ॥

गहिली, गरबु न कीजियै समै-सुहागहिँ पाइ ।

जिय की जीवनि जेट, सो माह न छौंहु सुहाइ ॥ ३१३ ॥

गहिली = बावली ॥ समै-सुहाग = ऐसा सुहाग, जो किसी अवसर विशेष पर प्राप्त हो जाय ॥  
माह = माघ मास ॥

( अवतरण )—कलहांतरिता नायिका के यहाँ से नायक उसकी सौत के यहाँ चला गया है, जिससे वह गर्व कर रही है । उससे कलहांतरिता के पक्ष की सखी कहती है—


१. सोमित ( १, ४ ) । २. बाहिर ( ३ ), बाहर ( ४, ५ ) । ३. मैं ( २ ) ।



( अर्थ )—हे बावली, समय का ( संयोग-वश का ) सुहाग ( पति-प्रेम ) पा कर गर्व न किया जाय ( तू गर्व मत कर ) । [ देख, जो ] छुँह जेठ में जी की जिलने वाली होती है, वही माघ में नहीं सुहाती ( सहो जाती ) ॥

समय-सुहाग कइ कर सखी यह व्यंजित करती है कि तुझ पर वास्तव में पति का प्रेम नहीं है, प्रत्युत वह इस अवसर पर, मेरी सखी से कुछ अनवन हो जाने के कारण, तेरे यहाँ चला आया है ॥

सखी का अभिप्राय इस कहने से यह है कि सौत का उत्साह भंग हो जाय, जिसमें उसकी कांति उतर जाय, और वह नायक की आँखों में भीड़ लगने लगे ॥




हँसि, हँसाइ, उर लाइ उठि, कहि न रुखौँ हैं बैन ।

जंकित थकित हैं तकि रहे तकेत तिलौँछे नैन ॥ ३१४ ॥

तिलौँछे = तेल से पोछे हुए । आँखों का सरमो छुड़ाने के लिए बियाँ तेल से माँगे हुए कपड़े से उन्हें पोछती हैं । उस समय तेल लग जाने के कारण आँखें कुछ मिचमिची सी हो जाती हैं, और उनमें कुछ पानी भी आ जाता है । तिलौँछे का अर्थ यहाँ, तिलौँछे से होता है ॥

( अवतरण )—खंडिता नायिका से सखी का वचन—

( अर्थ )—[ नायक, तेरे ] तिलौँछे नयन देख कर जंकित ( स्तंभित ) [ तथा ] थकित ( श्रमित ) हो कर देख रहे हैं, [ अतः अब तू क्षमा करके ] रुखे वचन मत कह, [ प्रत्युत स्वयं ] हँस [ तथा उनको भी ] हँसा, [ और ] उठ कर [ उनको ] कलेजे से लगा ले ॥




तीज-परब सौतिनु सजे भूषन बसन सरीर ।

सबै मरगजे-मुँह करीं इहाँ मरगजै चीर ॥ ३१५ ॥

मरगजे = मले दले, मलिन ॥

( अवतरण )—तीज का त्यौहार है । नायिका ने पूर्व रात्रि में नायक के साथ रत्युत्सव का आगरण किया है । अतः वह आलस्य के कारण अभी तक पर्वोचित भूषण वसन धारण नहीं कर सकी है, अथवा प्रियतम के प्रस्वेद से भीनी हुई साड़ी को उसने, अति प्रिय होने के कारण, अभी तक नहीं बदला है । उधर उसकी सौताँ ने नए नए वस्त्र तथा आभूषण धारण कर के अपने अपने शरीर सुसज्जित कर लिए हैं । पर इस नायिका की इसी मरगजा साड़ी से यह अनुमान कर के कि वही प्रियतम को परम प्रिय है, सभी के मुख फीके पड़ गए । इसी का वर्णन सखी सखी से करती है—

( अर्थ )—तीज के त्यौहार को [ इसकी ] सौताँ ने भूषण वसन से [ अपने ] शरीर सजे, [ पर इसने ] इसी मरगजे चीर से सभी को मरगजे-मुँह ( मलिन-मुख ) कर दिया ॥



१. है कित रही ( ३ ) । २. तकि ( १ ), तकि ( २, ५ ) । ३. तिलौँछे ( ४ ) । ४. करे ( २ ) । ५. रहे ( ३, ५ ) ।



गढ़-रचना, बरुनी, अलक, चितवनि, भौंह, कमान ।

आधु बँकाईहीं चढ़ै, तरुनि, तुरंगम, तान ॥ ३१६ ॥


( अवतरण )—नायिका नायक पर अत्यंत आसक्त हो कर उसके अधीन हो रही है । सखी उसको आत्मगौरव की रक्षा के निमित्त शिक्षा देती है—

( अर्थ १ )—गढ़ की रचना, बरुनी, अलक, चितवन, भौंह [ तथा ] कमान ( धनुष ) का आव ( अर्घ्य, मोल, आदर ) बँकाई ही से चढ़ता है, [ और इसी प्रकार ] तरुणी ( युवा स्त्री ), तुरंगम ( घोड़े ) [ और ] तान ( गाने में स्वरों के चढ़ाव उतार ) का [ भी ] ॥

इस दोहे का सब टीकोकारों ने यही अर्थ किया है । पर इस अर्थ में 'तरुनि', 'तुरंगम', 'तान', ये शब्द असंबद्ध से हो जाते हैं । अतः इसका अर्थ इस प्रकार किया जाय, तो अच्छा हो—

( अर्थ २ )—गढ़ की रचना, बरुनी, अलक, चितवन, भौंह [ तथा ] कमान ( धनुष ) पर आव ( अर्घ्य, मोल, आदर ) बँकाई ही से चढ़ता है, [ तथा ] तरुणी, ( युवा स्त्री ) [ एवं ] तुरंगम ( घोड़े ) पर तान ( खिंचाव ) से ॥

इस अर्थ में 'तान' का अर्थ खिंचाव होगा । खी पत्त में खिंचाव का अर्थ आत्मगौरव के साथ अपने को लिए दिए रहना और नायक के अत्यंत अधीन न हो जाना होगा । तुरंग-पत्त में इसका अर्थ तन कर खड़ा होना होगा, जैसे कजई कस देने पर घोड़े तन कर ठाट से खड़े हो जाते हैं ॥




इत आँवति चलि, जाँति उत चली, छसातक हाथ ।

चढ़ी हिँडोरें सैं रहे लगी उसासनु साथ ॥ ३१७ ॥

छसातक = छ सात के अनुमान ॥ हिँडोरें सैं = हिँडोले से किसी पदार्थ पर, मानो हिँडोले पर ॥

( अवतरण )—विरह में नायिका की अत्यंत क्लेशता एवं उसके उच्छ्वासों की प्रबलता का वर्णन सखी सखी से करती है—

( अर्थ )—[ वह तन्वी नायिका विरह से ऐसी क्लेश हो रही है, और उसके उच्छ्वास ऐसे प्रबल हो रहे हैं कि वह ] उच्छ्वासों के साथ लगी हुई हिँडोले से [ किसी पदार्थ ] पर चढ़ी रहती है, छ सात हाथ के अनुमान [ कभी ] उधर चल कर आती है, [ और कभी ] उधर चली जाती है ॥



डर न टरै, नींद न परै, हरै न काल-विपाकु ।

छिनकु छाकि उलुकै न फिरि, खरौ विषमु छवि-छाकु ॥ ३१८ ॥

परै = शांत होता है । पड़ना क्रिया का प्रयोग शांत होने के अर्थ में अनेक वाक्यों में पाया जाता है, जैसे 'हवा पड़ गई' ॥ काल-विपाकु = नियत काल का पूरा होना ॥ उलुकै न = उल्लकता नहीं, उचटता

१. वढ़ै ( ३, ५ ) । २. आवत ( २, ३, ५ ) । ३. जात ( १, २, ३, ५ ) । ४. सी ( ४ ) ।



नहीं, उतरता नहीं ॥ विपमु=सादृश्य-रहित, दुस्तर ॥ छवि-छाकु=छवि का नशा, सौंदर्य देख कर चढ़ा हुआ प्रेम का नशा ॥

( अवतरण )—पूर्वानुरागिनी नायिका को छवि का ऐसा नशा चढ़ा हुआ है कि वह क्षण मात्र अपने को सँभाल नहीं सकती । सखियाँ उसके यह दशा देख कर आपस में कहती हैं—

( अर्थ )—छवि ( सौंदर्य ) का छाक ( नशा ) [ और सब नशों से ] बड़ा विपम होता है । [ और नशों को स्थिर रखने के निमित्त घड़ी घड़ी पीना पड़ता है, पर यह नशा ] क्षण मात्र छक लेने पर ( पीलेने पर ) फिर उल्लुकता नहीं ( उतरता नहीं ) । [ और नशे, अर्थात् भंग, मदिरादि के नशे, डर से उतर जाते हैं, पर यह ] डर से नहीं टलता । [ और नशे नींद आ जाने पर शांत हो जाते हैं, पर यह ] नींद से [ भी ] नहीं पड़ता ( उतरता ), [ क्योंकि इसमें नींद आती ही नहीं ] । [ और नशे नियत काल व्यतीत हो जाने पर हर जाते हैं, पर इसे ] काल का वियाक, [ भी ] नहीं हरता ॥

रमन क्यो हठि रमन कौ रतिविपरीत-विलास ।

चितई करि लोचन सतर, सलज, सरोस, सहास ॥ ३१६ ॥

रमन=नायक ने ॥ हठि=हठ कर के ॥ रतिविपरीत-विलास=विपरीत रति की मीठा में ॥ सतर=तर्जुन-युक्त, तीखे ॥

( अवतरण )—सखी का वचन सखी से—

( अर्थ )—रमण ने हठ कर के [ नायिका से ] विपरीत रति के विलास में रगने ( प्रवृत्त होने ) को कहा । [ तब नायिका ने अपने ] नेत्रों को सतर, सलज, सरोष [ तथा ] सहास कर के ( बना कर ) [ नायक की ओर ] देखा ॥

'करि' शब्द से कवि व्यंजित करता है कि नायिका ने अपने लोचनों को जान बूझ कर सतर, सलज, सरोष तथा सहास बनाया । इससे क्लिप्तचित्त हाव व्यंजित होता है ॥

ऐँचति सी चितवनि चितै भई ओट अलसाइ ।

फिरि उभकनि कौ मृगनयनि दृगनि लगनिया लाइ ॥ ३२० ॥

ऐँचति सी=अपनी ओर आकर्षित करती हुई सी ॥ फिरि उभकनि कौ=फिरि उभक कर वह मुझे उसी भाँति देखे, इस बात के निमित्त ॥ दृगनि—हमारी पाँचों प्राचीन पुस्तकों में 'दृगनि' ही पाठ मिलता है, अतः यही पाठ यहाँ रखा गया है । किंतु इस संस्करण की परिपाटी के अनुसार इसे 'दृगनु' होना चाहिए । ज्ञात होता है कि 'लगनिया' के 'लगनि' के अनुप्रास के लिए ही 'दृगनि' पाठ सब पुस्तकों में लिखा गया है ॥ लगनिया=अभिलाषा, लगन ॥

( अवतरण )—नायिका की चितवन पर आसक्त हो कर नायक उसकी खिड़की के नीचे, उसके फिर झोंक कर देखने की आशा लगाए, खड़ा है, और उसकी सखी अथवा अपने प्रंतरंग सखा से कहता है—

१. सगरब ( २ ) । २. सलज ( २ ) । ३. चितवनि ( २ ) ।



( अर्थ )—[ वह ] मृगनयनी [ मुझे अपनी ओर ] खींचती हुई सी चितवन से देख कर, [ और मेरे ] दृगों में फिर उभरने के निमित्त लालसा लगा कर ( इस बात की चाह लगा कर कि वह फिर उभरके, तो मैं उसे देखूँ ) अलसा कर ओट में हो गई, [ तब से मैं उसकी खिड़की पर दृष्टि लगाए उसे फिर देखने की आशा से खड़ा हूँ ] ॥

नर की अरु नल-नीर की गति एकै करि जोह ।  
जेतौ नीचौ है चलै, तेतौ ऊँचौ होइ ॥ ३२१ ॥

नल-नीर = फुहारे के नल का पानी ॥ गति = चाल, व्यवस्था ॥

( अवतरण )—कवि कृी प्रास्ताविक उक्ति है—

( अर्थ )—मनुष्य को तथा फुहारे के नल के जल की व्यवस्था एक ही कर के ( एक ही सी ) देखो ( समझो ) । [ वह ] जितना नीचा ( १. तम्र । २. निम्नगामी ) हो कर चलता है, उतना [ ही ] ऊँचा ( १. श्रेष्ठ । २. ऊर्ध्वगामी ) होता है ॥

भूषन-भारु सँभरिहै क्यों इहिँ तन सुकुमार ।  
खूधे पाइ न धर परै सोभा हीँ कैँ भार ॥ ३२२ ॥

( अवतरण )—नायिका अपने यौवन तथा रूप की पूँड़ से लचकती हुई पाँव रखती है, जिससे सब क्रियाओं के करने में विलंब होता है । अतः दूती, जो उसको शीघ्र अभिक्षार कराया चाहती है, उसके सौकुमार्य की प्रशंसा करती हुई, बड़ी चातुरी से, उसके भूषणादि सजित करने के बखड़े में देर लगाने से वारण करती है—

( अर्थ )—[ तू ] इस सुकुमार तन पर भूषण का भार क्योंकर सँभालेगी ? [ तेरे ] पाँव [ तो ] शोभा ही के भार से धरा ( पृथ्वी ) पर सीधे नहीं पड़ते ॥

मुँह मिठासु, दग चिकिने, भौँहँ सरल सुभाइ ।  
तऊ खरै आदर खरौ खिन खिन हियौ सकाइ ॥ ३२३ ॥

मिठासु—यह शब्द प्रचलित राष्ट्रभाषा में स्त्रीलिंग माना जाता है । पर विहारी इसको पुल्लिंग मानते थे । इस दोहे में तो इसका पुल्लिंग होना केवल इसके उकारांत होने से लक्षित होता है, और ३६०वें दोहे में भी ऐसा ही है । पर ४७३वें अंक के दोहे में इसके साथ 'कितौ' तथा 'दयो' शब्दों का प्रयोग हुआ है, जिनसे इसका पुल्लिंग माना जाना स्पष्ट हो जाता है । ३३७वें दोहे में इसका लिंग निर्धारित नहीं होता, और और किसी दोहे में यह शब्द आया ही नहीं है ॥


( अवतरण )—प्रौढ़ा सादरा धीरा नायिका पति को सापराध देख कर उसका विशेष आदर कर के मान सूचित करती है । नायक उसके नए ढंग के आदर से शंकित हो कर कहता है—

( अर्थ )—[ यद्यपि तेरे ] मुख में मिठास ( मीठा चचन ) है, नेत्र चिकने ( स्नेह

१. परत ( १ ) । २. चिकनई ( ३, ५ ) । ३. हियें ( २, ५ ) ।



प्रकट करते हुए ) हैं, [ और ] भौंहें स्वाभाविक रूप से सीधी ( कोप से वक्र नहीं ) हैं, तथापि [ तेरे ] खरे ( विशेष, बहुत ) आदर से क्षण क्षण पर हृदय बहुत शंकित होता है ॥




जदपि नाहिं नाहीं नहीँ वदन लगी जक जाति ।

तदपि भौंह-हाँसीभरिनु हाँसीयै ठहराति ॥ ३२४ ॥

जक = रट । किसी बात को तार बाँध कर कहना जक लगना कहलाता है ॥

( अवतरण )—नायक ने मध्या नायिका का हाथ रति-क्रीड़ा के निमित्त पकड़ लिया है । नायिका यद्यपि लज्जावश मुख से नहीं नहीं करती है, तथापि, उसकी भौंहों पर हँसी होने के कारण, उसकी वह नहीं नहीं हँसी ही, अथवा हाँ सी ही, प्रतीत होती है । प्रसन्न-चित्र सखी से—

( अर्थ )—यद्यपि [ उसके ] वदन ( मुख ) में 'नहीं नहीं नहीं' की जक लगी जाती है, तथापि [ उसकी ] हँसी-भरी भौंहों से ( भौंहों के कारण ) [ वह 'नहीं नहीं' की रट ] हाँसी ही ( परिहास ही अथवा हाँ सी ही ) ठहरती है ( निर्धारित होती है ) ॥




छुटन न पैयतुं छिनकु वसि, नेह-नगर यह चाल ।

मारयौ फिरि फिरि मारियै, खूनी फिरै खुश्याल ॥ ३२५ ॥

खूनी ( फा० खूनी ) = खून करने वाला, अर्थात् किसी को मार डालने वाला ॥ खुश्याल ( फा० खुशहाल ) = सुखी अवस्था में ॥

( अवतरण )—पूर्वानुरागिनी नायिका अपनी लगन की व्यवस्था, नायक को सुन कर, सखी से कहती है—

( अर्थ )—स्नेह-रूपी नगर में यह [ सर्वथा निराली ] चाल है [ कि इसमें ] क्षण मात्र वस कर [ फिर जन्म भर ] छूटने नहीं पाया जाता, [ और ] मारा हुआ ( प्रेम-पात्र की चितवन-कटार से घायल किया गया ) [ तो इस नगर के शासक मदन महाराज के द्वारा ] फिर फिर मारा जाता ( दंड पाता, कष्ट पाता ) है, [ किंतु ] खूनी ( घातक ) खुशहाल ( प्रसन्न अवस्था में ) [ स्वतंत्र ] फिरा करता है [ अन्यायी मदन महाराज उसे, कष्ट पहुँचाने की कौन कहे, पकड़ते तक नहीं, अर्थात् छूते तक नहीं ] ॥



चुनरी श्याम सतार नभ, मुँह ससि की उनहारि ।

नेहु दवावतु नींद लौं निरखि, निसा सी नारि ॥ ३२६ ॥

सतार = तारों के सहित ॥ उनहारि = सदृश । यह शब्द संस्कृत शब्द अनुहार से, जिसका अर्थ समान है, बन गया है ॥

( अवतरण )—नायक ने किसी स्त्री को श्याम चुनरी पहने देख लिया है । तब से वह,

१. जाहि ( ३, ५ ) । २. मरीं ( २, ४ ) । ३. ठहराहि ( ३, ५ ) । ४. पैयै ( २ ) । ५. मुख ( ३, ५ ) ।



उसके स्नेह में, सब सुधिवुधि भूला हुआ है । अपनी यही व्यवस्था वह कूती अथवा नायिका की किसी सखी से कहता है—

( अर्थ )—श्याम चूनरी से तारों के सहित आकाश की [ तथा ] मुख से शशि की अनुहारि ( सदृश ) [ उस ] निशा सी नारी को देख कर स्नेह नींद की भाँति दबा लेता है ( सुधिवुधि भुला देता है ) ॥

कहत सबै, बैदी दिखैं आँकु दसगुनौ होतु ।

तिय-लिलार बैदी दिखैं अगिनितु बढ़तु उदोतु ॥ ३२७ ॥

आँकु ( अंक ) = गिनती लिखने के निमित्त सांकेतिक अक्षर ॥ उदोतु ( उद्योत ) = ( १ ) प्रकाश, शोभा । ( २ ) अंक का अभिप्राय अर्थात् मूल्य ॥

( अवतरण )—बैदी देने से नायिका के मुख की शोभा अत्यंत बढ़ गई है । उसी के विषय में नायक स्वगत कहता है—

( अर्थ )—सभी [ लोग ] कहते हैं, बैदी देने से अंक [ का मूल्य ] दसगुना हो जाता है । [ पर यह बात ठीक नहीं है, क्योंकि यह तो प्रत्यक्ष ही है कि इस ] स्त्री के ललाट पर बैदी देने से उद्योत ( १. कांति । २. अभिप्राय ) अगणित [ गुना ] बढ़ जाता है ॥

तर भरसी, ऊपर गरी कज्जल-जल छिरकाइ ।

पिय पाती बिन हीं लिखी बाँची बिरह-बलाइ ॥ ३२८ ॥

गरी = गली हुई ॥

( अवतरण )—प्रोषितपतिका नायिका ने नायक के पास जो चिट्ठी भेजी है, उसमें वह अपना दुःख विकलता के कारण पूर्णतया नहीं लिख सकी है । चिट्ठी लिखते समय उसके हाथ के ताप से कागज नीचे की ओर झुकल गया है, और कज्जल-मिश्रित अश्रुओं के गिरने से ऊपर की ओर गल गया है । इन बातों से नायक ने बिना लिखी हुई विरह-व्यथा का अनुमान कर लिया है । सखी-वचन सखी से—

( अर्थ )—नीचे [ विरह-ताप से ] झुकली हुई, [ तथा ] ऊपर कज्जल के जल से छिरकी जा कर गली हुई पत्रिका में बिना लिखी हुई ही विरह की विपत्ति प्रियतम ने बाँच ली ( अनुमानित कर ली ) ॥

इस दोहे का पूर्वार्ध 'पाती' का विशेषण मात्र है । 'बिन हीं लिखी'; यह वाक्यांश 'बिरह-बलाइ' का विशेषण है । 'पिय' शब्द 'बाँची' का तृतीयांत कर्ता एवं 'बिरह-बलाइ' उसका प्रथमांत कर्म है ॥

सोरठा

बिरह सुकार्छ देह, नेहु कियौ अति डहडहौ ।


जैसैं वरसैं मेह जरै जवासौ, जौ जमै ॥ ३२९ ॥



उहडहौ=हराभरा ॥ जवासौ=एक प्रकार की घास, जो पानी बरसने पर जल जाती है ॥ जौ (जव)=जपा, गुड़हर। इस शब्द का अर्थ किसी ने जड़ कर के यह अर्थ किया है कि जवासे की डाल और पत्तियाँ तो जल जाती हैं, पर उसकी जड़ जम, अर्थात् पुष्ट हो, जाती है। इस अर्थ में एक ही वृत्त के एक अंग का जलना और दूसरे अंग का जमना सिद्ध होता है। पर देह और नेह में वह संबंध नहीं है, अतः यह अर्थ असंगत है। किसी ने, 'जौ' का अर्थ यव मान कर, इस दोहे पर काल-विरुद्ध दूषण का आरोप किया है, क्योंकि जवासा आपोढ़ में जलता है, और यव कार्तिक में जमता। विहारी को यव के जमने का काल न ज्ञात रहा होगा, यह मान लेना युक्ति-युक्त नहीं प्रतीत होता। अतः 'जौ' का अर्थ जवा अर्थात् जवाकुसुम अथवा जपाकुसुम ही करना संगत है। जपाकुसुम का रंग भी लाल होता है, अतः स्नेह (अनुराग) के उहडहे होने का दृष्टांत जपा वृत्त के लहलहाने से देना परम समीचीन है। यद्यपि जपाकुसुम पानी इत्यादि देते रहने से और ऋतुओं में भी कुछ कुछ फूलता रहता है, पर इसका वृत्त स्वभावतः आपाढ़ का मेह बरसने पर ही हराभरा हो कर विशेष रूप से फूलता है, और उसके नए पौधे भी विशेषतः उसी समय जमते हैं ॥

(अवतरण)—प्रोषितपतिका नायिका विरह से अत्यंत क्षीण हो रही है, पर उसका स्नेह और भी लहलहा रहा है। उसकी यह दशा सुखियाँ आपस में अथवा कोई सुखी नायक से कहती है—

(अर्थ)—विरह ने [उसकी] देह सुखा डाली है, [और उसके] स्नेह को अत्यंत उहडहा कर दिया है; जैसे मेह बरसने से जवासा जल जाता है, [और] जौ (जवा, जपाकुसुम) जमता है (उग आता है, नए कल्लों से संपन्न हो कर फूल उठता है) ॥




देखी सो न, जु ही फिरति सोनजुही सँ अंग ।

हुति-लपटनु पट सेत हूँ करति बनौटी रंग ॥ ३३० ॥

बनौटी रंग = कपासी रंग। बन एक प्रकार के कपास को कहते हैं, जिसका फूल हलका पीला होता है। उसी के फूल के रंग के सदृश रंग को कपासी अथवा बनौटी रंग कहते हैं ॥

(अवतरण)—किसी दूती ने नायक से नायिका की शरीर-कांति की प्रशंसा की थी, और फिर उसे किसी वाटिकादि में भ्रमण करते दिखला भी दिया था। अब वह नायक से कहती है कि अब तो तुमने उसे देख ही लिया, मेरी की हुई प्रशंसा ठीक थी न?—

(अर्थ)—[अब तो तुमने] वह [नायिका] देख न ली, जो सोनजुही के सदृश अंग से कांति की लपटों (भलकों) के द्वारा [अपने] स्वेत पट को भी बनौटी रंग का करती हुई फिरती थी ॥



बढ़त बढ़त संपत्ति-सलिलु मन-सरोजु बढ़ि जाइ ।

घटत घटत सु न फिरि घटै, बरु समूल कुम्हिलाइ ॥ ३३१ ॥

(अवतरण)—कवि की प्रास्ताविक उक्ति है—

(अर्थ)—संपत्ति-रूपी सलिल बढ़ते बढ़ते मन-रूपी कमल बढ़ जाता है। [किंतु]



फिर वह [ उसके ] घटते घटते घटता नहीं, प्रत्युत समूल ( मूल-सहित ) कुम्हिला जाता है ( नष्ट हो जाता है ) ॥

ह्याँ न चलै, बलि, रावरी चतुराई की चाल ।

सनख हियैँ खिने-खिन नटत अनख बढ़ावत, लाल ॥ ३३२ ॥

( अवतरण )—प्रौढ़ा खंडिता अधीरा नायिका का वचन नायक से—

( अर्थ )—हे लाल, मैं आपकी बलि गई, यहाँ ( मेरे आगे ) आपकी चतुराई की चाल ( ढंग ) न चलेगी। सनख हृदय से ( नख-क्षत-युत हृदय होने पर भी ) क्षण क्षण पर नटते ( मुकरते ) हुए [ आप मेरी ] अनख ( क्रोध ) बढ़ाते हैं ॥

डीठि न परतु समान-दुति कनकु कनक सँ गात ।

भूषन कर करकस लगत परसि पिछाने जात ॥ ३३३ ॥

( अवतरण )—सखी नायक से नायिका के शरीर की दीप्ति की प्रशंसा करती है—

( अर्थ )—[ उसके ] कनक से गात्र में समान दुति वाला सोना दिखलाई नहीं पड़ता ( उसके सुनहले रंग में वैसे ही रंग का सोना छिप जाता है ) । [ पर ] हाथ में कर्कश लगते हुए भूषण स्पर्श कर के पहचाने जाते हैं ॥

करतु मलिन आछी छविहिँ, हरतु जुँ सहजु बिकासु ।

अंगरागु अंगनु लंगै, ज्यौँ आरसी उसाँसु ॥ ३३४ ॥

अंगरागु = मृग-मद, चंदन, केसर इत्यादि से बनाया हुआ सुगंधित लेप विशेष ।

( अवतरण )—सखी नायिका के शरीर की विमलता की प्रशंसा नायक से करती है—

( अर्थ )—अंगराग [ उसकी ] अच्छी छवि को मलिन कर देता [ तथा उसका ] जो स्वाभाविक विकास ( प्रकाश ) है, [ उसको ] हर लेता ( छिपा लेता ) है; [ उसके ] अंगों में [ वह ऐसा ] लगता है ( प्रतीत होता है ), जैसे आरसी में [ लगा हुआ ] उच्छ्वास [ प्रतीत होता है ] ॥

पहिरि न भूषन कनक के, कहि आवत इहिँ हेत ।

दरपन के से मोरचे, देह दिखाई देत ॥ ३३५ ॥

मोरचे = लोहे के किसी पदार्थ पर नमी पहुँचने से जो मैल सा जम जाता है, उसे मोरचा कहते हैं । प्राचीन काल में दर्पण लोहे पर मिला कर के बनाया जाता था। अतः उसमें नमी से मोरचा लग जाता था। कभी कभी लोहे इत्यादि के संसर्ग से काच के दर्पण पर भी मोरचा लग जाता है ॥

१. राउरी ( ३, ५ ) । २. खन-खन ( १, २, ४ ) । ३. दीठि ( ५ ) । ४. परस ( १, ३, ४, ५ ) । ५. सु ( १ ) । ६. लंगै ( १ ), लंगो ( ४, ५ ) । ७. उजासु ( १, ३, ५ ) ।



(अवतरण) — दूती नायिका से शीघ्र अभिसार कराना चाहती है, अतः बड़ी चतुराई से उसको भूषण सज्जित करने में देर लगाने से वारण करती है—

(अर्थ) — [तू] कनक के भूषण मत पहन, [यह वाक्य] इस हेतु कहने में आता है [कि तेरे] शरीर में [सोने के गहने] दर्पण के मोरचे से दिखाई देते हैं (अर्थात् तेरे शरीर की कांति के सम्मुख कनक मलिन जान पड़ता है, अतः कनक के भूषण तेरे शरीर पर ऐसे बात होतें हैं, जैसे दर्पण पर लगे हुए मोरचे) ॥

जदपि चवाइनु चीकनी चलति चहुँ दिसि सैन ।

तऊ न छाड़त दुहुनु के हँसी रसीले नैन ॥ ३३६ ॥

चवाइनु चीकनी = चवाचों से चुपड़ी हुई, भरी हुई ॥ सैन = संज्ञा, इशारा ॥

(अवतरण) — यद्यपि लोग नायक नायिका का प्रेम ताड़ गए हैं, और इस विषय में परस्पर सनकी मद्दकी किया करते हैं, तथापि सामना होने पर वे दोनों मुसकिला ही देते हैं। सखी-वचन सखी से—

(अर्थ) — यद्यपि चवाचों से भरी हुई सैन चारों ओर चलती है, तथापि दोनों के रसीले (प्रेम-भरे) नयन [सामना होने पर] हँसी (हँस देने का स्वभाव) नहीं छोड़ते ॥

अनरस हूँ रसु पाइयतु, रसिक, रसीली-पास ।

जैसेँ साँठे की कठिन गाँठ्यौ भरी मिठास ॥ ३३७ ॥

साँठे = इसका अर्थ सभी टीकाकारों ने रख दिया है। अवध-प्रांत में साँठा अथवा सैंठा सरकंडे को कहते हैं, पर यह अर्थ यहाँ संगत नहीं होता। ज्ञात होता है कि यह शब्द शर्कराकांड का विकृत रूप है ॥

(अवतरण) — नायिका न मान किया था। जब वह मनाने से न मानी, तो नायक उसके यहाँ से चला आया। अब उसकी दूती नायक को समझा कर फिर नायिका के यहाँ लाया चाहती है—

(अर्थ) — हे रसिक, रसीली के पास अनरस (१. रोष के समय। २. रसहीन स्थान) में भी रस (१. आनंद। २. स्वाद) पाया जाता है, जिस प्रकार साँठे (ऊख) की कठिन (कड़ी) गाँठ भी मिठास से भरी होती है ॥

गोरी छिगुनी, नखु अरुनु, छुला स्यासु छुबि देइ ।

लहत मुकति रति पलकु यह नैन त्रिवेनी सेइ ॥ ३३८ ॥

छिगुनी = कनिष्ठिका अँगुली ॥ मुकति रति = रति-रूपी मुक्ति, अर्थात् ऐसी प्रीति, जो चित्त को संसार के सब कामों से छुड़ा देती है ॥

(अवतरण) — नायक ने नायिका की कानी, अँगुली में नीलम-जटित छल्ला देखा है, सो उसकी शोभा पर आसक्त हो कर स्वगत अथवा नायिका की सखी से कहता है—



( अर्थ )—[ उसकी ] गोरी छिगुनी, अरुण नख, [ एवं नीलम का ] श्याम छल्ला [ ये तीनों मिल कर कैसी ] छवि देते हैं ! यह ( इनसे बनी हुई ) त्रिवेणी क्षण मात्र सेवन कर के नयन रति-रूपी मुक्ति प्राप्त करते हैं ( अर्थात् इनको क्षण मात्र देख कर नयन प्रीति में ऐसे निमग्न हो जाते हैं कि संसार से छुटकारा पा जाते हैं ) ॥

उर मानिक की उरबसी डटत घटतु दग-दागु ।

छलकतु बाहिर भरि मनौ तिय-हियकौ-अनुरागु ॥ ३३६ ॥

दागु ( दग्ध ) = दाह ॥ तिय-हियकौ-अनुरागु = स्त्री-संबंधी हार्दिक अनुराग ॥

( अवतरण )—नायक ने भूषण वसन का विपर्यय कर के अन्य स्त्री के साथ विहार किया था । प्रातःकाल उसने सब वेष तो बदले, पर वह उरबसी उतारना भूल गया, और उसे पहने ही इस नायिका के यहाँ चला आया । सो खंडिता नायिका उसे देख कर कहती है—

( अर्थ )—[ तुम्हारे ] उर पर की मानिक की उरबसी पर [ जिसको मैं पहचानती हूँ ] डटते हुए ( ठहरते हुए ) [ मेरे ] नेत्रों का 'दागु' ( दाह, जो अब तक तुम्हें न देखने के कारण हो रहा था ) घटता है । [ यह ऐसी शोभा देती है ] मानो [ उस ] स्त्री-विषयक [ तुम्हारे ] हृदय का अनुराग, भर कर ( परिपूर्ण हो कर ), बाहर छलक रहा है ॥

'घटतु' का अर्थ यहाँ विपरीत लक्षणा से 'बढ़तु' समझना चाहिए ॥

'तिय-हियकौ-अनुरागु', इस समस्त पद में कुछ विलक्षणता है, और इसी से इस दोहे के अर्थ में कठिनाता पड़ती है । वास्तव में 'अनुरागु' शब्द का संबंध 'तिय' शब्द के साथ है । तिय-अनुराग, अर्थात् तिय-विषयक अनुराग, तो सामान्य समास है । पर 'अनुरागु' शब्द का विशेषण 'हियकौ' 'तिय' तथा 'अनुरागु' के बीच में आ गया है, जिससे कुछ विलक्षणता प्रतीत होती है ॥

सहज सेत पँचनोरिया पहिरत अति छबि होते ।

जलचांदर के दीप लौ जगमगाति तन-जोति ॥ ३४० ॥


सहज = सामान्य अर्थात् जिसमें फूल, बूटे इत्यादि नहीं बने हैं ॥ पँचनोरिया ( पँचतोलिया, अर्थात् पाँच तोंडे का )—एक प्रकार का बहुत महीन कपड़ा ऐसा हलका बनता है कि उसकी एक पूरी साड़ी तौल में केवल पाँच तोंडे भर होती है । इसी को पँचतोलिया कहते हैं । उर्दू में इसका नाम आबेरवाँ है ॥ जलचांदर—बनिकों के किसी किसी उद्यान में किसी ऊँचे स्थान से जल का झोना तथा विस्तृत प्रवाह गिराया जाता है । यह जलचांदर कहलाता है । किसी किसी जलचांदर के पीछे गुवाच बना कर उनमें दीपकों की पंक्ति जला दी जाती है । रात्रि के समय जलचांदर के पीछे से वह जगमगाती हुई दीपावली बड़ी शोभा देती है । इसी दीपावली को विहारी ने 'जलचांदर के दीप' कहा है ॥

( अवतरण )—सखी नायक से नायिका के शरीर की शोभा का वर्णन कर के रुचि उपजाती है—

( अर्थ )—सामान्य श्वेत पँचतोलिया [ साड़ी ] पहनने से [ उसकी ] छवि अति



( कुछ विशेष ) होती है । जलचादर के [ पीछे रखे हुए ] दीपकों की भाँति [ उसके ] तन की ज्योति जगमगाती है ॥




कोरि जतन कोऊ करौ, परै न प्रकृतिहिँ बीचु ।

नल-बल जलु ऊँचै चढ़ै, अंत नीच कौ नीचु ॥ ३४१ ॥

बीचु = रोद, अदल बदल ॥

( अवतरण )—कवि की प्रास्ताविक उक्ति है कि जिसका जो स्वभाव होता है, वह रख करने से भी नहीं बदलता—

( अर्थ )—कोई कोटि यत्न किया करो, [ पर ] प्रकृति में भेद नहीं पड़ता । [ देखो, ] नल के बल से [ यद्यपि फुहारे का ], जल उँचाई पर चढ़ता है, [ तथापि ] अंत को नीच का नीच ही [ होता है, अर्थात् फिर नीचे ही गिरता है ] ॥




लगत सुभग सीतल किरन, निसि-सुख दिन अवगाहि ।

माह ससी-भ्रम सूर-त्यों रहति चकोरी चाहि ॥ ३४२ ॥

सुभग = कोमल, सुकुमार, सुंदर ॥ अवगाहि = दूब कर, निमग्न हो कर ॥ माह = माघ मास ॥ त्यों ( तनु ) = ओर, दिशि ॥

( अवतरण )—कवि माघ महीने के तीव्रताप-रहित सुखद सूर्य का वर्णन करता है—

( अर्थ )—सुभग [ तथा ] शीतल किरणों के लगते हुए ( लगने से ), दिन को रात्रि के सुख में निमग्न हो कर, माघ [ मास ] में, चकोरी चंद्रमा के भ्रम से सूर्य की ओर चाह रहती ( देखा करती ) है ॥



तपन-तेज, तपु-ताप तपि, अतुल तुलाई माँह ।

सिसिर-सीतु क्यौँहुँ न कटै बिनु लपटै तिर्य नाँह ॥ ३४३ ॥

तपन = सूर्य ॥ तपु ( तपुस् ) = अग्नि ॥ तपि = तप कर ॥ अतुल = जो तौली न जा सके, अर्थात् बहुत भारी ॥ तुलाई = रजोई, सौड़ ॥


( अवतरण )—मानिनी नयिका से सखी कहती है कि शिशिर ऋतु का शीत-विना स्त्री-पुरुष के लिपटे किसी प्रकार नहीं कबता, अतः ऐसी ऋतु में मान करना उचित नहीं है—

( अर्थ )—शिशिर का शीत, स्त्री पुरुष के लिपटे बिना, तपन के तेज [ अथवा ] तपु

१. ऊँचौ ( २, ३, ५ ) । २. अंति ( १, ५ ) । ३. निसि दिन सुख अवगाहि ( २, ४ ) । ४. ज्यो ( ४ ) । ५. तनत तेज तप ताप ते ( १ ), तपन तेज तपि तापि तपि ( २ ), तपन तेज तापन तपति ( ३, ५ ), तपन तेज तपता तपति ( ४ ) । ६. तूल ( २ ) । ७. ससिर ( २, ३, ५ ) । ८. घटै ( २ ), मिटै ( ३, ५ ) । ९. उर ( २ ), पिय-बाँहि ( ३, ५ ) ।



( अग्नि ) के ताप से तप कर, [ अथवा ] बहुत भारी रज़ाई में [ दबकने से ] किसी प्रकार नहीं कटता ॥




रहि न सकी सब जंगत में सिसिर-सीत कैँ चास ।

गरम भाजि गढ़वै भई तिय-कुच अचल मवास ॥ ३४४ ॥

गरम = गरमी ॥ गढ़वै = गढ़वतिनी ॥ मवास = समरक्षित तथा अभेद्य वासस्थान ॥

( अवतरण )—शिशिर ऋतु के वर्णन में किसी शृंगारी पुरुष की उक्ति है—

( अर्थ )—शिशिर के शीत के डर से गरमी सब जगत् में [ और कहीं ] नहीं रह सकी, [ अतः वह ] भाग कर स्त्री के कुच-रूपी अचल मवास ( अभेद्य शरणालय ) में 'गढ़वै' ( गढ़-निवासिनी ) हो गई ( अर्थात् उष्णता अब केवल स्त्रियों के कुचों में मिल सकती है ) ॥




भूठे जानि न संग्रहे मन मुहँ-निकसे बैन ।

याही तैँ मानहु किये बातमुँ कौँ बिधि नैन ॥ ३४५ ॥

भूठे = यह शब्द संस्कृत शब्द 'भूष्ट' से बना है, जिसके दो अर्थ होते हैं—( १ ) मुखद, मनोरंजक, सुहावन इत्यादि । ( २ ) उच्छिष्ट भोजन । भाषा में यह शब्द 'भूठ' अथवा 'भूट' रूप से मीठे, मनोरंजक किंतु मिथ्या वचन के अर्थ में प्रयुक्त होता है, और 'भूठ' अथवा 'जूठ' रूप से उच्छिष्ट भोजन के अर्थ में । विहारी ने यहाँ इन दोनों ही अर्थों में 'भूठे' शब्द का प्रयोग किया है । मुख से निकले हुए, अर्थात् उगले हुए होने के कारण वचनों को भूठा, अर्थात् उच्छिष्ट, कह कर श्लेष-बल से उनका भूठा, अर्थात् मिथ्या, होना भी कह दिया है; क्योंकि मुख से कहे हुए वचन बहुधा मिथ्या भी होते हैं । इस श्लेष से उनका अभिप्राय यह है कि मुख के वचन, जो कि प्रायः मिथ्या होते हैं, उच्छिष्ट भोजन के समान हैं, अतः उनका संग्रह मन ने नहीं किया ॥ न संग्रहे = सादर ग्रहण नहीं किए, अर्थात् विश्वास-योग्य नहीं समझे ॥ बातनु कौँ = ( १ ) वृत्तियों के निमित्त, जीविकाओं के निमित्त । ( २ ) बातों के निमित्त ॥

( अवतरण )—कवि की प्रौढ़ोक्ति है कि संसार में भूठ बोलने का प्रचार अधिक हो गया है । अतः अब मन वचनों की प्रतीति नहीं करता । मन के सच्चे भाव आँखों से प्रकट होते हैं—

( अर्थ )—मुँह से निकले हुए वचन मन ने भूठे ( १. उच्छिष्ट भोजन । २. मिथ्या ) समझ कर संग्रह नहीं किए [ १. उन्हें अपने काम का नहीं समझा । २. उन पर भरोसा नहीं किया ] । मानो इसी कारण ब्रह्मा ने [ सच्ची ] 'बातनु' ( १. जीविकाओं । २. बातों ) के निमित्त नयन बनाए हैं ॥



सुधर-सौति-बस पिउँ सुनत दुलहिनि दुगुन हुलास ।

लखी सखी तन दीठि करि सगरब, सलज, सहास ॥ ३४६ ॥


१. गई ( ३ ) । २. जूठे ( १ ) । ३. मानो ( ३, ५ ) । ४. बिधि बातनु कौँ ( ३, ५ ) । ५. पिय ( २, ३, ५ ) । ६. डीठि ( २, ४, ५ ) ।



( अवतरण )— नई व्याह कर आई हुई, रूप-गुण-गर्विता नायिका ने नायक को सुघर सौत के वश में सुन कर अपनी प्रसन्नता प्रकट की । कारण, उसने सोचा कि यदि नायक को सुघर स्त्री के वश में होने की बान है, तो मैं उसे अवश्य ही अपने वश में कर लूँगी, क्योंकि मुझसे बढ़कर सुंदर तथा सुघर कौन हो सकती है । सखी-वचन सखा से—

( अर्थ )—प्रियतम को सुघर सौत के वश में सुन कर दुलहिन ने दूने हुलास ( उमंग ) से [ अपने ] शरीर पर सगर्व ( अभिमान-सहित ), सलज ( लज्जा-युक्त ) [ तथा ] सहास ( मुसकिराहट के साथ ) दृष्टि डाल कर सखी को देखा ॥

‘सगरव’ से सौंदर्य, ‘सलज’ से यौवन का ज्ञान तथा ‘सहास’ से सौत के गुणों का उपहास व्यंजित होता है ॥




लिखन बैठि जाकी सबी गहि गहि गरव गरूर ।

भए न केते जगत के चतुर चितेरे कूर ॥ ३४७ ॥

सबी ( अरबी शब्द ) = यथार्थ चित्र ॥ गरव गरूर = इस युग्म प्रयोग में टीकाकारों ने प्रायः अर्थ-पुनरुक्ति समझ कर कई युक्तियों से उसके परिहार की चेष्टा की है । पर हमारी समझ में उन युक्तियों की कोई आवश्यकता नहीं । भाषा में एक ही, अथवा कुछ भिन्न, अर्थ वाले दो शब्दों के एक साथ प्रयोग करने की प्रथा बहुत पुरानी है । इस समय भी ऐसे युग्मों का प्रयोग बहुतायत से होता है, जैसे राजा राव, इष्ट मित्र, गाँव गिराव, माई बंधु, हवा बेवार, पान पत्ता, जान पहचान, काम काज इत्यादि । कभी कभी ऐसे युग्मों में एक शब्द भारती भाषा का तथा दूसरा फारसी अथवा अरबी का होता है, जैसे राज रियासत, धन दौलत, बाजार हाट, गली कूचा, राम रहीम, माई बिरादर, गए गुजरे, हरवा हथियार इत्यादि । इसी प्रकार ‘गरव’ ( गर्व ) भारती तथा ‘गरूर’ ( गुरूर ) अरबी शब्दों का युग्म इस दोहे में प्रयुक्त किया गया है । इस प्रयोग में न तो पुनरुक्ति दोष है, और न ‘गरूर’ शब्द का अर्थ मगरूर ( गुरूर वाला ) करने की कोई आवश्यकता ॥ कूर—भाषा में यह शब्द संस्कृत के दो भिन्न भिन्न शब्दों से बनता है—एक तो क्रूर से, जिसका अर्थ निंद्य होता है, और दूसरे कूट धातु से, जिसका अर्थ कुटी हुई, अर्थात् विदलित, बुद्धि वाला होता है । इस दोहे में ‘कूर’ का अर्थ है; विदलित अथवा विकृत बुद्धि वाले ॥

( अवतरण )—अंकुरितयौवना नायिका की सखी नायक से उसके क्षण क्षण पर बढ़ते हुए यौवन तथा शरीर-कांति की प्रशंसा यह कह कर करती है कि बड़े बड़े चतुर चितेरे भी इस समय उसका यथार्थ चित्र नहीं बना सकते, क्योंकि उसकी शोभा प्रतिक्षण ऐसी बढ़ती जाती है, कि जब कोई चितेरा उसका चित्र बना कर इससे मिलाता है, तो, इतने ही समय में उसके शरीर में परिवर्तन हो जाने के कारण, वह चित्र उससे नहीं मिलता । अतः उस चितेरे को मूढ़ बनना पड़ता है—

( अर्थ )—[ भला मैं बेचारी उसकी प्रतिक्षण बढ़ती हुई शोभा का वर्णन क्या कर सकती हूँ, ] जिसका यथार्थ चित्र लिखने के निमित्त घमंड [ तथा ] अभिमान से भर भर कर बैठ जगत् के कितने चतुर चितेरे कूर ( मूढ़-मति ) नहीं हुए ( ठहरे ) ॥






दुनहाई सब टोल में रही जु सौति कहाइ ।

सु तैं ऐंचि पैयो आपुत्त्यों करी अदोखिल आइ ॥ ३४८ ॥

दुनहाई = टोना अर्थात् जादू करने वाली ॥ टोल = मंडली ॥ अदोखिल = निर्दोष, दोष-रहित ॥

( अवतरण )— इधर उधर की बातें सुन कर नायिका को नायक के सौत पर अनुरक्त होने का कुछ संदेह हुआ है, अतः सखी उस संदेह के दूर करने के निमित्त कहती है कि तेरे आने के पहिले तो अवश्य नायक का तेरी सौत के वश में होना टोल भर में प्रसिद्ध था, जिससे तेरी सौत को सब दुनहाई होने का दोष लगाती थीं । पर जब से तू आई है, तब से तो नायक तेरे रूप गुण से आकर्षित हो कर सौत की बात भी नहीं पूछता, अतः अब उस बेचारी के दुनहाई होने का दोष मिट गया—

( अर्थ )—[ तेरी ] सौत जो सब टोल में [ प्रियतम को अपने वश में कर रखने के कारण ] दुनहाई कहला रही थी, सो [ उसको ] तूने आ कर, [ और ] प्रियतम को अपनी ओर खींच कर ( अनुरक्त कर के ) दोष-रहित कर दिया ॥




दगनु लगत, बेधत हियहिं, विकल करत अंग आन ।

ए तेरे सब तैं विषम ईछन-तीछन बान ॥ ३४९ ॥

आन = अन्य, दूसरे ॥ ईछन ( ईक्षण ) = दृष्टि ॥

( अवतरण )—नायिका की दृष्टि से घायल हो कर नायक विकल हो रहा है । नायिका से उसकी दशा निवेदित करने के निमित्त सखी यह दोहा, भूमिका-रूप से, पढ़ती है, जिसमें नायिका पूछे कि मेरे नेत्रों ने किसको घायल किया है, और तब सब वृत्तांत कहने का अवसर प्राप्त हो, क्योंकि किसी के पूछने पर कोई बात कहने से उसका प्रभाव अधिक पड़ता है—

( अर्थ )—ये तेरे कटाक्ष-रूपी तीक्ष्ण बाण सबसे ( और सब बाणों से ) विषम ( विलक्षण, तीव्र ) हैं । [ ये ] लगते तो दगों में हैं, [ पर ] बेधते हृदय को हैं, [ और ] विकल करते हैं अन्य [ सब ] अंगों को ॥



पीठि दिये हीं, नैक मुरि, कर घूँघट-पटु टारि ।

भरि, गुलाल की मूठि सौं, गई मूठि सी मारि ॥ ३५० ॥


भरि = पूर्ण कर के अर्थात् अधभरी मूठ से नहीं, प्रत्युत मूठ को भली भाँति भर कर । भरि का अन्वय इस दोहे में कुछ कठिन है । इसमें मुख्य वाक्य 'गई मूठि सी मारि' है । 'गुलाल की मूठि सौं' वाक्यांश 'मारि गई' क्रिया का क्रिया-विशेषण है, और 'भरि' भी उसी क्रिया का एक स्वतंत्र क्रिया-विशेषण है । इस दोहे के उत्तरार्ध का अन्वय इस प्रकार करना चाहिए— गुलाल की मूठि सौं मूठि सी मारि गई भरि [ के ] ॥  
मूठि—तंत्रशास्त्र के अनुसार एक प्रयोग मूठ चलाना अथवा मूठ मारना कहलाता है । इसमें तिल, यव इत्यादि, मुट्ठी में भर कर एवं अभिमंत्रित कर के, जिस व्यक्ति पर प्रयोग करना होता है उसकी ओर, अथवा उसका नाम ले कर, फेंका जाता है । इससे मारण, मोहन इत्यादि प्रयोग होते हैं । जो प्रयोग करना होता



है, उसी के अनुसार मुट्ठी में पदार्थ लिया जाता है। इस दोहे में 'गुलाल की मूठि सों गई मूठि सी मारि' कहा गया है, जिससे अनुराग उत्पन्न करने के निमित्त मूठ का चलाना व्यंजित होता है ॥

( अवतरण ) — नायिका ने नायक पर जिस भाव से गुलाल की मूठ चलाई है, उसका वर्णन नायक, उसकी सखा अथवा अपने अंतरंग सखा से कर के, उससे मिलाने की युक्ति करने की प्रार्थना करता है—

( अर्थ )—[ वह मेरी ओर ] पीठ दिए ही ( विना मेरे सन्मुख हुए ही ), किंचिन्मात्र मुड़ कर, [ तथा एक ] हाथ से धूँधर के पट को ढाल कर ( कुछ हटा कर ) गुलाल की मूठ से, भर कर, मूठ सी मार गई ॥




गुनी गुनी सबकैं कहैं निगुनी गुनी न होतु ।

सुन्यौ कहूँ तरु अरक तैं अरक-समानु उदोतु ॥ ३५१ ॥

तरु अरक ( तरु अर्क ) = तरु रूप-धारी अर्क अर्थात् मदार का वृक्ष ॥

( अवतरण )—कवि की प्रास्ताविक इक्ति है कि निर्गुणी मनुष्य लोगों के गुणी गुणी कहने से गुणी नहीं हो सकता—

( अर्थ )—सबके गुणी गुणी कहने से निर्गुणी गुणी नहीं हो जाता । [ क्या अर्क कहलाने ही से ] कहौँ तरु अर्क ( वृक्ष वाले अर्क अर्थात् मदार ) से अर्क ( सूर्य ) के समान प्रकाश सुना गया है ॥




छुटत मुठिनु सँग हीं छुटी लोक-लाज, कुल-चाल ।

लगे दुहुनु इक बेर ही चल चित, नैन गुलाल ॥ ३५२ ॥

( अवतरण )—फाग के खेल में नायक नायिका परस्पर अनुरक्त हो गए हैं। उसी का वर्णन सखियाँ आपस में करती हैं—

( अर्थ )—[ गुलाल-भरी ] मुट्ठियों के छूटने के साथ ही लोक की लज्जा [ तथा ] कुल की रीति छूट गई, [ और ] दोनों को चल चित्त [ तथा ] नेत्रों में एक साथ ही [ दोनों के ] गुलाल लगे ॥

चित्त-पक्ष में गुलाल का अर्थ अनुराग होगा ॥



उयौँ उयौँ पटु भाटकति, हठति, हँसति, नचावति नैन ।

त्यौँ त्यौँ निपट उदारहूँ फगुवा देत बने न ॥ ३५३ ॥

हठति = हठ करती है, पारितोषिक लेने के निमित्त अड़ती है ॥ फगुवा—फाग के दिनों में, इष्ट मित्र एकत्रित हो कर रंग गुलाल खेलते और फिर बैठ कर नाच-रंग देखते हैं । उस समय नाचने वाली गणिका



सबसे, उनके वस्त्र पकड़ कर तथा अनेक हाव भावों के साथ हठ कर के, पारितोषिक माँगती है। इसी पारितोषिक को 'फगुवा', अर्थात् फाग का उपहार, कहते हैं ॥

( अवतरण )—किसी 'वैसिक नायक' का वर्णन कवि करता है कि फगुहारों की मंडली में गणिका के पारितोषिक माँगते समय, यद्यपि फगुआ देने में उसको कृपणता अथवा द्रव्याभाव इत्यादि बाधक नहीं हैं, तथापि उस गणिका के हाव भाव पर वह ऐसा लुभा रहा है कि उससे फगुआ देते नहीं बनता—

( अर्थ )—ज्यों ज्यों [ वह नर्तकी नायक का ] पट झटकती, [ फगुआ लेने के निमित्त ] हठ करती, हँसती, [ और ] नयन नचाती है, त्यों त्यों परम उदार [ नायक ] से भी [ उसके हाव भाव पर लुब्ध होने के कारण ] फगुवा देते नहीं बनता ॥

ज्यों ज्यों पावक-लपट सी तिय हिय सौं लपटाति ।

त्यों त्यों छुही गुलाब सैं छुति या अति सियराति ॥ ३५४ ॥

छुही = लिपी हुई, सिँची हुई ॥ सैं = सदृश शब्द से 'सइ' और 'सइ' से 'सैं' बना है। 'सैं' का साहु-नासिक उच्चारण भाषा विशेष की विशेषता मात्र है ॥ सियराति = ठंडी होती है ॥

( अवतरण )—स्त्री-आलिंगन के सुख का अनुभव कोई श्रृंगारी पुरुष किसी भोग-विरोधी पंचाग्नि-सेवी से, अथवा स्वगत, कहता है—

( अर्थ )—ज्यों ज्यों पावक-लपट ( अग्नि-ज्वाला ) सी ( अग्नि-ज्वाला की सी कांति वाली ) स्त्री हृदय से लिपटती है, त्यों त्यों गुलाब-जल से सिँची हुई सी [ हो कर ] छाती अति शीतल होती है ॥

अग्नि-ज्वाला सी स्त्री के लिपटने से छाती का ठंडा होना, यही विलक्षणता है ॥

भाल-लालबेंदी-छुए छुटे बार छुबि देत ।

गह्यौ राहु, अति आहु करि, मनु ससि सूर-समेत ॥ ३५५ ॥

आहु ( आहव ) = ललकार, युद्ध के निमित्त किसी को प्रचारना ॥

( अवतरण )—नायिका ने स्नान कर के सौभाग्य की चिह्न लाल बेंदी तो लगा ली है ; पर बाल अभी गूथे नहीं हैं, जिससे कुछ बाब भाल पर छिटके हुए हैं। उनकी शोभा सखी नायक से वर्णन करती हुई, सूर्य तथा चंद्र दोनों के ग्रहणों का एक साथ होना कह कर, रति-दान के निमित्त परम उपयुक्त समय सूचित करती है—

( अर्थ )—[ उसके ] छुटे हुए बाल भाल [ तथा ] लाल बेंदी को छुए हुए [ पेसी ] शोभा देते हैं, मानो राहु ने बड़ा आहु ( ललकार अथवा युद्ध ) कर के शशि को सूर्य-समेत पकड़ लिया है ( अर्थात् इस समय चंद्र-ग्रहण तथा सूर्य ग्रहण, दोनों लगे हुए हैं ) ॥

१. फुही ( २ ) । २. सैं ( १ ), की ( २ ), सैं ( ३ ), से ( ४ ) । ३. दियें ( २ ), दिए ( ४ ), बिये ( ३, ५ ) ।



तिय, कित कमनैती पढ़ी, बिनुं जिहि भौंह-कमान ।


चलचित-बेभै चुकति नहिं बंकबिलोकानि-वान ॥ ३५६ ॥

कित = कहाँ ॥ कमनैती = धनुर्विद्या ॥ जिहि = ज्या ॥ बेभै = वेध पर, लक्ष्य पर ॥

( अवतरण )—नायक नायिका की तिरछी चितवन से घायल हो गया है, अतः अवसर पा कर उससे कहता है—

( अर्थ )—हे स्त्री, [ तूने यह विलक्षण ] कमनैती कहाँ पढ़ी ( सीखी ) है [ कि ] भौंह की बिना ज्या की कमान [ तथा ] तिरछी चितवन के बाण से चल चित्त के लक्ष्य पर [ तू संधान में ] चूकती नहीं ॥

नायिका की कमनैती में विलक्षणता यह है कि यद्यपि बिना ज्या की कमान काम नहीं देती, पर वह अपनी भौंह की बिना ज्या ही की कमान से काम लेती है; तिरछा बाण ठीक लक्ष्य पर नहीं पहुँचता, पर उसकी तिरछी चितवन ही का बाण पूरा काम कर लेता है; और चंचल लक्ष्य पर निशाना ठीक नहीं लगता, पर वह संग्राम भर में सबसे चंचल पदार्थ चित्त को भी वेध लेती है ॥



दुसह दुराज प्रजानु कौं क्यों न बढ़ै दुख-दंडु ।


अधिक अंधेरी जग करत मिलि मावस रवि-चंदु ॥ ३५७ ॥

दुख-दंडु ( दुःख-द्वंद्व ) = दुःख का भगड़ा अर्थात् दो दुःखों का उत्कर्ष ॥ मावस = अमावस्या ॥

( अवतरण )—कवि की प्रास्ताविक उक्ति है कि 'दुराज' अर्थात् दुश्मनी में प्रजा को अधिक दुःख होता है—

( अर्थ )—दुःसह द्विराज्य में प्रजाओं के निमित्त दुःख का द्वंद्व क्यों न बढ़े । [ देखो, ] अमावस को सूर्य [ तथा ] चंद्रमा मिल कर ( एक राशि पर अधिकार कर के ) जगत् में अधिक ( और सब तिथियों की अपेक्षा विशेष ) अंधेरा ( १. तिमिर । २. अंधेर, अत्याचार ) करते हैं ॥

इस दोहे का अर्थ किसी किसी ने नायिका-भेद में भी लगाया है । पर हमारी समझ में इसे कवि की प्रास्ताविक उक्ति ही मानना समीचीन है ॥



ललन-चलनु सुनि पलनु मैं अंसुवा भलके आइ ।

भई लखाइ न सखिनु हूँ भूठै ही जमुहाइ ॥ ३५८ ॥


( अवतरण )—परकीया प्रवृत्त्युत्पत्तिका नायिका की दशा तथा चातुरी कवि कहता है—

( अर्थ )—नायक का चलना ( विदेश गमन ) सुन कर [ नायिका की ] पलकों में आँसू झलक आए ( डबडबा आए ) । [ पर उसने ] भूठे ही ( बिना जम्हाई आए ही ) जम्हाई ले कर [ ऐसी विदग्धता की कि ] सखियों से भी लक्षित न हुई ॥

१. कत ( २, ३, ५ ) । २. बेभौ ( २ ), वेधत ( ३, ५ ) । ३. हूँ ( १, २ ) ।



जम्हाई आने में बहुधा आँसू निकल आते हैं। अतः नायिका वृथा ही जम्हाई, जिसमें सखियाँ उसके आँसुओं को जुभाश्रु समझें, और विदेशगमन-प्रस्तुत नायक से उसका प्रेम लक्षित न कर सकें ॥




कंचनतन-धन-वरन बर रह्यो रंगु मिलि रंग ।

जानी जाति सुवास ही केसरि लाई अंग ॥ ३५६ ॥

कंचनतन = कंचन से तन वाली ॥ धन = स्त्री, नायिका ॥ सुवास (स्ववास) = अपनी सुगंध ॥

(अवतरण) — सखी अथवा दूती नायक से नायिका के शरीर की सुनहली गुराई तथा रुचिर सुगंध की प्रशंसा कर के उसके हृदय में रुचि उपजाती है—

(अर्थ) — [उस] कंचन से तन वाली धन (नायिका) के श्रेष्ठ वर्ण में [केसर का] रंग [तो] रंग में मिल रहा (मिल कर अलक्षित हो गया) है, [अतः उसके] अंग में लगाई गई केसर [उसकी] अपनी सुगंध ही जानी जाती है [क्योंकि उसके शरीर की सुगंध कुछ केसर से न्यून मोददायिनी तथा आह्लादकारिणी नहीं है]। सखी के कहने का तात्पर्य यह है कि उसका शरीर ऐसा सुनहला तथा सुगंधित है कि उसमें लगाई गई केसर न तो रंग से लक्षित होती है, और न गंध से ॥




खरें अदब, इठलाहटी, उर उपजावति त्रासु ।

दुसह संक बिस कौ करै जैसे सौंठि-मिठासु ॥ ३६० ॥

अदब = किसी की मानमर्यादा का सम्यक् संरक्षण ॥ इठलाहटी = बनावटी गर्व के साथ चेष्टा की अथवा वचन के विकृत व्यवहार को इठलाना कहते हैं। 'इठलाहटी' का अर्थ इठलाने वाली, अर्थात् गर्व-चेष्टा से बर्ताव करने वाली, होता है ॥ सौंठि-मिठासु — सौंठ के खेतों में कुछ गाँठें विषैली हो जाती हैं। देखने में तो वे सौंठ ही के आकार की होती हैं, परंतु उनमें सौंठ की सी चरपराहट नहीं होती, प्रत्युत एक प्रकार की मिठास होती है, जिससे लोग उनको विष समझ लेते हैं ॥

(अवतरण) — नायिका स्वभाव ही से इठलाहटी, अर्थात् इठलाहट से व्यवहार करने वाली प्रकृति की, है। पर आज वह, नायक को सापराध जान कर भी, उसका बड़ा सन्मान करती है। नायक उसका मान लक्षित कर के कहता है—

(अर्थ) — हे इठलाहटी (गर्व-युत व्यवहार करने की प्रकृति वाली), [आज तू अपने] खरे अदब (बड़े आदर के बर्ताव) से [मेरे] उर में त्रास (मान का डर) उपजाती है; जैसे [स्वभाव-सिद्ध कटु] सौंठ की मिठास विष की दुःसह (अति कठिन) शंका [उत्पन्न] करती है ॥



१. घन (४) । २. राग (४) । ३. उभाव (२) । ४. हूँ (३, ४, ५) । ५. लागी (२), लाये (४) । ६. विष (२) ।




तौ लंगु या मन-सदन में हरि आवैं किहि बाट ।

बिकट जटे जौ लंगु निपट खुटै न कपट-कपाट ॥ ३६१ ॥

( अवतरण )—कपटी भक्तों से ककि की उक्ति है कि यदि हरि को अपने हृदय में बसाना चाहते हो, तो कपट का परिच्छाग कर दो—

( अर्थ )—इस मन-रूपी गृह में तब तक हरि ( भगवान् ) किस बाट से आवें, जब तक निपट बिकट ( अत्यंत दुःख ) जटे हुए कपट-रूपी किवाड़ न खुलें ॥



है कपूरमणिमय रही मिलि तन-द्युति मुकतालि ।


छिन छिन खरी बिचच्छिनौ लगति क्काड़ तिनु आलि ॥ ३६२ ॥

कपूरमणि ( कर्पूरमणि )—इसका दूसरा नाम संस्कृत में तृणमणि है । फ़ारसी में इसी को 'कद्रुबा' ( तृण को आकर्षित करने वाला ) कहते हैं । यह एक प्रकार का पांडुर-वर्ण पत्थर होता है, और हाथ पर घिसे जाने पर तिनके को खींचने लगता है, जिस प्रकार चुंबक पत्थर लोहे को खींचता है ॥ बिचच्छिनौ = विचक्षण होने पर भी ॥ तिनु ( तृण ) = तिनका ॥

( अवतरण )—सखी नायक से नायिका की तन-द्युति की प्रशंसा कर के रुचि उपजाती है—

( अर्थ )—[ उसकी सुनहरी ] तन-द्युति से मिल कर मुकतालि ( मोतियों की लड़ी ) कर्पूरमणिमय हो रही है, [ और ऐसा धोखा देती है कि उसकी ] बड़ी विचक्षण ( चतुर ) सखी भी क्षण क्षण पर [ उसमें ] तृण छुआ कर देखती है ( उसकी परीक्षा करती है ) ॥

क्षण क्षण पर सखी इस कारण देखती है कि मोती ऐसे कर्पूरमणि के सदृश हो गए हैं कि यद्यपि एक आध बार उनके तिनका न खींचने से वह यह मान लेती है कि वे तृणमणि नहीं हैं, तथापि उसको भ्रम हो जाता है कि कदाचित् किसी कारण विशेष से इन्होंने इन बार तिनका नहीं खींचा । अतः वह तृण को बार बार उनमें छुआ कर अपना भ्रम निवारित करता है ॥



दृग उरभक्त, दूटत कुटुम, जुरत चतुरं-चित प्रीति ।

परति गाँठि दुरजन-हियै<sup>१</sup>; दई, नई यह रीति ॥ ३६३ ॥

उरभक्त = आपस में युक्त हैं, अर्थात् मिलते हैं ॥ दूटत कुटुम = कुटुंब के संबंध दूट जाते हैं ॥ जुरत = प्रेम से परस्पर संबद्ध हो जाते हैं ॥ गाँठि = आँट, ईप्स्यी ॥

( अवतरण )—परकीया नायिका अपने हृदय का तर्क वितर्क अपनी अंतरंगिनी सखी से कहती है—


( अर्थ )—प्रीति [ के व्यवहार ] में उलभते [ तो ] दृग हैं, [ पर ] दूटते कुटुंब [ के

१. लंगु ( ४ ) । २. आवहि ( १, ४ ) । ३. किहि ( १, ४, ५ ) । ४. जटे ( १ ) । ५. जौ लौ ( १, २, ४ ) । ६. खुटै ( २ ) । ७. बिचच्छिनौ ( ३, ५ ), बिचच्छिनी ( २ ) । ८. जुरति ( १ ) । ९. बिच की ( ४ ) । १०. जियनि ( १ ) ।



संबंध ] हैं ; [ दूटते तो कुटुंब के संबंध हैं, पर ] जुड़ते ( मिलते ) चतुरों के चित्त हैं ;  
[ और जुड़ते तो चतुरों के चित्त हैं, पर ] गाँठ दुर्जनो ( चवाइयों ) के हृदयों में पड़ती है ।  
हे दर्श, यह नई ( विलक्षण ) रीति है ॥

सामान्यतः तो जो वस्तु उलझती है, वही दूटती तथा जोड़ी जाती है, और फिर गाँठ भी उसी में पड़ती है, पर प्रीति-व्यवहार में विलक्षणता यह है कि उलझती और वस्तु है, दूटती और है, जुड़ती और है, एवं गाँठ और में पड़ती है ॥




नहिँ नचाइ चितवति दृगनु, नहिँ बोलति मुसकाइ ।

ज्यों ज्यों रूखी रूख करति, त्यों त्यों चितु चिकनाइ ॥ ३६४ ॥

रूख—इस शब्द के अर्थ तथा लिंग के विषय में २४३-संख्यक दोहे की टीका तृप्त्य है ॥

( अवतरण )—प्रौढ़ा धीरा नायिका-नायक को सापराध जान कर उदासीन चेष्टा से अपना मान व्यंजित करती है । शठ नायक उसे प्रसन्न करने के लिये मीठी बातें बनाता है—

( अर्थ )—[ हे प्यारी, तू आज ] न [ तो ] दृगों को नचा कर ( चंचल कर के ) देखती है, [ और ] न मुसकिया कर बोलती है । [ तेरी यह चेष्टा मुझे ऐसी सुहावनी लगती है कि ] ज्यों ज्यों [ तू ] रूख ( मुख की चेष्टा ) रूखी ( उदासीन, सरोप ) करती है, त्यों त्यों [ मेरा ] चित्त चिकनाता ( स्निग्ध होता ) है ॥




वैसीयै जानी परति भृगा ऊजरे माँह ।

मृगनैनी लपटैत जु यह बेनी उपटी बाँह ॥ ३६५ ॥

( अवतरण )—खंडिता नायिका की उक्ति नायक से—

( अर्थ )—[ हे लालन, उस ] मृगनयनी के लिपटते समय जो यह बेनी ( चोटी ) [ तुम्हारी ] बाँह में उपट आई है ( मुद्रित हो गई है ), [ वह ] श्वेत भृगा में वैसी ही ( ज्यों की त्यों ) जान पड़ती है ( प्रकट होती है ) । [ अर्थात् तुम किसी स्त्री को अभी अभी आलिंगन कर के आ रहे हो, अभी इतना समय भी नहीं बीता है कि उसकी चोटी की छाप कुछ मिट जाती ] ॥



प्यासे दुपहर जेठ के फिरे सबै जलु सोधि ।

मरुधर पाइ मतीरु हीं मारु कहत पयोधि ॥ ३६६ ॥

( अवतरण )—कवि की उक्ति है कि जहाँ जो वस्तु दुर्लभ है, वहाँ यदि वह, किसी रूप में, थोड़ी भी मिल जाय, तो उसको लोग बहुत समझते और उस पर अभिमान करते हैं—

( अर्थ )—जल सोधि ( खोज ) कर सब [ अकृतकार्य ] लौटे हुए जेठ के प्यासे मारु

१. माँहि ( ३, ५ ) । २. लपटी ( २ ) । ३. हिय ( ३, ४, ५ ) । ४. बाँहि ( ३ ) । ५. विषम  
वृषादित की तृषा ( १, २ ) । ६. रहे ( १, २ ), थके ( ४ ) । ७. मरु ( २, ३, ५ ) । ८. है ( २ ), हूँ ( ५ ) ।



( मारवाड़ी ) दुपहर में ( के समय ) [ संयोग से ] मरुधर ( मारवाड़ ) में [ कहीं ] मतीर  
( बड़ा तर्बूज ) ही पा कर [ उसे ] पयोधि ( क्षीर-सागर ) कहते ( मानते ) हैं ॥

विषम वृषादित की तृषा जिये मतीरनु सोधि ।

अमित, अपार, अगाध-जलु मारौ मूढ़ पयोधि ॥ ३६७ ॥

( अवतरण )—कवि की उक्ति है कि यदि किसी छोटी वस्तु से काम निकले और बड़ी वस्तु से काम न निकले, तो वह बड़ी वस्तु, चाहे कैसी ही उत्तम हो, व्यर्थ है—

( अर्थ )—वृषराशि के विषम ( प्रचंड ) सूर्य [ के ताप ] की प्यास से [ मरते हुए मारवाड़ी तो ] मतीरों को खोज-खोज कर जिए, [ फिर ] अमित ( परिमाण-रहित ), अपार, [ तथा ] अगाध ( थाह-रहित ) जल वाले पयोधि ( क्षीर-सागर ) को [ ले कर ] मूढ़ मारो ( वृथा मत्थापिष्टन करो ) ॥

मूढ़ मारना लोकोक्ति है। 'अमुक वस्तु को मूढ़ मारो' का अर्थ अमुक वस्तु को वृथा समझो, फँक दो, इत्यादि होता है ॥

निपट लजीली नवल तिय बहकि बारुनी सेइ ।

त्यौँ त्यौँ अति मीठी लगति, ज्यौँ ज्यौँ ढीछ्यौ देइ ॥ ३६८ ॥

ढीछ्यौ = ढिठाई का भाव ॥

( अवतरण )—नवोद्गा नायिका को मदिरा पिला दी गई है, जिससे वह अपनापे से बाहर हो कर ढिठाई की बातें तथा चेष्टा करने लगी है। सखी नायक से उसका वृत्तांत कह कर उसे उसके पास लाया चाहती है—

( अर्थ )—[ वह ] निपट (अत्यंत) लजीली नवीन स्त्री [इस समय] बारुणी का सेवन कर के, बहक ( नशे से विवश हो ) कर ज्यौँ ज्यौँ 'ढीछ्यौ' देती ( ढिठाई प्रकट करती ) है, त्यौँ त्यौँ अति ( अधिक ) मीठी ( प्यारी ) लगती है ॥

सरस कुसुम मँडरातु अलि, न भुकि भूपटि लपटातु ।

दरसत अति सुकुमार तनु, परसत मन न पत्यातु ॥ ३६९ ॥


( अवतरण )—अवलीर्णश्रौवना मुग्धा से मिलने के लिये उसका नायक से, सखी, उसकी रुचि बढ़ाने के निमित्त, कहती है कि आपको उससे मिलने में शीघ्रता न करनी चाहिए। देखिए, अमर भी अत्यंत सुकुमार कुसुम से एकाएक भूपट कर लिपट नहीं जाता, प्रत्युत उसका रस अलग ही से, मँडरा कर, लेता है—

( अर्थ )—[ देखिए, ] रसीले ( टटके ) कुसुम पर भौरा मँडराता रहता है, [ पर ] भुकि

१. मारौ ( १ ), मारू ( ३, ५ ) । २. मूढ़ ( ३, ५ ) । ३. सरस ( ४ ) । ४. लपटाइ ( ३, ५ ) । ५. ज्यौँ ( २ ) । ६. पत्याइ ( ३, ५ ) ।



[ तथा ] झपट कर [ उससे एकाएक ] लिपट नहीं जाता, [ उस पुष्प का ] अति सुकुमार तन देखता हुआ [ उसे ] स्पर्श करते ( करने में ) [ अपने ] मन में नहीं पतियाता ( इस बात का विश्वास नहीं करता कि यह मेरे भार को सहन कर सकेगा ) ॥




निरदय, नेहु नयौ निराखि भयौ जगत् भयभीतु ।

यह न कहूँ अब लौं सुनी, मरि मारियै जु मीतु ॥ ३७० ॥

( अवतरण )—नायिका ने मान किया है, और यद्यपि प्रेमाधिक्य के कारण मिलने के निमित्त यह मन ही मन विकल हो रही है, तथापि मान की मर्यादा रखने के लिये नायक से हँसती बोलती नहीं। उधर नायक भी अत्यंत दुखी हो रहा है। अतः मान छुड़ाने के लिये सखी कहती है—

( अर्थ )—हे निर्दय, [ यह ] नया ( नए प्रकार का ) स्नेह देख कर जगत् ( सखी-जगत्, सखी-मंडल ) भय से भीत हो रहा है। यह [ बात ] अब तक कहाँ नहीं सुनी गई है कि [ स्वयं ] मर कर ( दुखित हो कर ) मित्र को मारा जाय ( दुःख दिया जाय ) ॥




भजन कछौ, तातैं भज्यौ; भज्यौ न एकौ बार ।

दूरि भजन जातैं कछौ, सो तैं भज्यौ, गँवार ॥ ३७१ ॥

( अवतरण )—कोई सज्जन भक्त अपने मन को धिक्कारता है—

( अर्थ )—अरे गँवार, [ वेद-शास्त्रों ने ] जिसको [ भजने को कहा ( बतलाया ), उससे [ तो तू ] भागा, [ और उसको तूने ] एक बार भी नहीं भजा ( स्मरण किया ), [ पर ] जिससे ( जिस विषय-भोग से ) दूर भागने को कहा, उसको तूने भजा ( भोग किया ) [ फिर भला तेरा निस्तार क्योंकर संभव है ] ॥




नैन लगे तिहिँ लगनि जु, न छुटै छुटै हूँ प्रान ।

काम न आवतै एक हूँ तेरे सैक सयान ॥ ३७२ ॥

( अवतरण )—परकीया पूर्वानुरागिनी नायिका शिक्षा देती हुई सखी से कहती है—

( अर्थ )—[ मेरे ] नयन जो उसकी लगन ( दर्शन की लालसा ) से लगे हैं, [ सो अब ] प्राण छूटने पर भी नहीं छूट सकते। तेरे 'सैक सयान' ( सैकड़ों चतुराई-भरी शिक्षाएँ ) एक भी ( कुछ भी ) काम नहीं आते ( उपयोगी नहीं होते ) ॥



उड़ति गुड़ी लखि ललन की अंगना अंगना माँह ।

बौरी लौं दौरी फिरति छुवति छुबली छुँह ॥ ३७३ ॥

गुड़ी = गुड़ी, पतंग ॥ अंगना ( अंगना ) = स्त्री ॥ अंगना = आँगन ॥

१. गमार ( १ ) । २. गेल ( २ ) । ३. आए ( २ ) । ४. सोके ( ३, ४, ५ ) । ५. लाल ( ४ ) ।  
६. आँगन ( १, २, ४ ), अंगन ( ३ ) ।




( अवतरण )—नायक ने गुड़ी उड़ाई है, जिसकी छाया नायिका के आँगन में पड़ी है। उसके स्पर्श में नायक के स्पर्श का ही सुख मान कर नायिका जहाँ जहाँ वह जाती है, वहाँ वहाँ दौड़ कर पहुँचती है। सखी-वचन सखी से—

( अर्थ )—[ देखो, ] लाल की गुड़ी उड़ती देख कर [ यह ] अंगना [ उसकी ] छबीली परछाँही छूती हुई [ अपने ] आँगन में बावली सी दौड़ी फिरती है ॥

‘बौरी लौ’ इसलिए कहा कि अनजान लाग उसका दौड़ना विना किसी उद्देश्य ही के समझते हैं ॥

‘छबीली छौह’ इस अभिप्राय से कहा कि नायिका को वह परछाँही, प्रेमाधिक्य के कारण, बड़ी मनोहर लगती है ॥




ऊँचें चितै सराहियतु गिरह कबूतर लेतु ।

भलकित दग, मुखकित बदन, तन पुलकित किहि हेतु ॥ ३७४ ॥

( अवतरण )—नायक अपनी अटारी पर खड़ा गिरहवाज़ कबूतर उड़ा रहा है। नायिका नीचे से उसको देखती है, जिससे उसे सार्विक भाव उत्पन्न होता है। इतने ही में सखी को अपनी ओर देखते देख कर वह, नायक के प्रति अपना अनुराग छिपाने के निमित्त, दृष्टि को ऊँची कर के कलावाज़ी खाते हुए कबूतर की प्रशंसा करने लगती है, जिसमें सखी जाने कि वह, ऊपर की ओर मुँह किए, कबूतर ही को देख रही है। पर चतुर सखी सार्विक से उसका अनुराग लक्षित कर के कहती है—

( अर्थ )—ऊपर की ओर देख कर सराहा [ तो ] गिरह लेता हुआ ( कलावाज़ी खाता हुआ ) कबूतर जाता है, [ पर यह तो बतला कि तेरे ] दग भलकित ( प्रसन्नता की भलक से युक्त ), मुख मुखकित ( भावविशेष-सूचक मुसकिराहट से युक्त ) [ तथा ] तन ( शरीर ) पुलकित ( रोमांचित ) किस हेतु है ( हो रहे हैं ) [ अर्थात् तेरी चेष्टाओं से तो वास्तव में तेरा अटारी पर खड़े हुए नायक को देखना और तद्विषयक अनुराग लक्षित होता है; तू वृथा क्यों छिपाती है ] ॥



लागत कुटिल कटाच्छ-सर क्यों न होहि बेहाल ।

कढ़त जि हियहि दुसाल करि, तऊ रहत नटसाल ॥ ३७५ ॥

जि—यह शब्द ‘जो’ के बहुवचन रूप ‘जे’ का लघु रूप है ॥ दुसाल = दो टुकड़े, दोनों ओर छिद्र वाला, आगपार। इसी शब्द का ‘दुसार’ रूप ४४३वें दोहे में प्रयुक्त हुआ है ॥ नटसाल ( नष्ट शाल्य ) = बाण का वह भाग, जो टूट कर शरीर के भीतर रह जाता और पीड़ा दिया करता है ॥


( अवतरण )—सखी अथवा दूती नायिका से, उसके नेत्रों की प्रशंसा करती हुई, नायक की व्यवस्था विदित करती है—

१. चढ़ ( २ ) । २. लेत ( १, २, ३, ५ ) । ३. भलकि दगनि ( २ ) । ४. हेत ( २, ३, ५ ) ।  
५. कढ़त जि हियै ( २ ), काढ़त जियहि ( ३, ५ ), काढ़त हियो ( ४ ) ।



( अर्थ )—[ तेरे उन ] कुटिल ( वक्र ) कटाक्ष-रूपी बाणों के लगते [ ही नायक ] क्यों, न बेहाल (चेतना-रहित) हों, जो [ ऐसे विलक्षण है कि यद्यपि ] हृदय को 'दुसाल' ( दो टुकड़े, आरपार ) कर के कड़ जाते हैं ( पार निकल जाते हैं ), तो भी [ उनके पीड़ा पहुँचा कर विह्वल करने वाले ] नष्ट शल्य रह जाते हैं ॥

कटाक्षों में बाणों की अपेक्षा यह विलक्षणता है कि टेढ़े बाण लक्ष्य के पार नहीं जाते, उसमें अटक रहते हैं, पर वक्र कटाक्ष हृदय के पार हो जाते हैं, और बाण जब शरीर में लग कर पार हो जाते हैं, तो उनके शल्य नहीं रहते, परंतु कटाक्ष पार हो जाने पर भी हृदय में खटका करते हैं ॥




जनमु जलधि, पानिपु विमलु, भौ जग आधु अपारु ।

रहै गुनी है गर-पखौ, भलै न सुकता-हारु ॥ ३७६ ॥

आधु = आदर, सम्मान, मूल्य ॥ गर-पखौ = गले पड़ा हुआ, अर्थात् विना चाहना तथा आदर के ॥

( अवतरण )—किसी सर्वांग-श्रेष्ठ मनुष्य के अनादर-पूर्वक भी किसी स्थान पर रहने के विषय में, मुक्ता-हार पर अन्योक्ति कर के, कोई किसी से उक्त मनुष्य को सुना कर कहता है—

( अर्थ )—[ देखो, इसका ] जन्म [ तो ] जलधि ( समुद्र ) से है [ अर्थात् यह बड़े कुल का है ], पानिप ( १. शोभा, चमक । २. आवरु ) विमल ( १. निर्मल । २. विना धब्बा लगा हुआ ) है, [ तथा ] जग में आध ( १. मोल । २. आदर ) [ भौ ] अपार हुआ, [ पर ] गुणी ( १. डोरावाला अर्थात् डोरे में गुथा हुआ । २. गुणवाला ) हो कर मुक्ता-हार [ जो ] गले पड़ा ( १. गले में पड़ा हुआ । २. निरादर-पूर्वक ) रहता है, [ सो ] 'भलै न' ( भले प्रकार का रहना नहीं है ) ॥




गहै न मेकौ गुन-गरबु, हँसौ सबै संसारु ।

कुच-उचपद-लालच रहै गरै परै हँ हारु ॥ ३७७ ॥

( अवतरण )—यह दोहा अपने पूर्व के दोहे का उत्तर-स्वरूप है । जिस व्यक्ति से पहिजा दोहा कहा गया है, वह उस निरादर सह कर रहने वाले मनुष्य को लालची ठहराता हुआ तथा उसको सुना कर, उसी मुक्ता-हार पर अन्योक्ति कर के, उत्तर देता है—

( अर्थ )—[ यह ] हार [ जो ] गले पड़ने पर भी रहता है, [ सो ] कुच-रूपी उचपद के लालच से । [ इसी लालच के कारण यह ] नैक भी [ अपने ] गुण का गर्व नहीं गहता ( करता ), [ इस पर हमें तुम क्या ] सारा संसार [ हँसे, तो ] हँसो ॥



तच्यौ आँच अब विरह की, रखौ प्रेम-रस भीजि ।

नैननु कै मग जलु बहै हियौ पसीजि पसीजि ॥ ३७८ ॥

तच्यौ = संतप्त हुआ हुआ, अर्थात् संतप्त हो कर ॥ रखौ प्रेम-रस भीजि = प्रेम-रूपी रस में सीग

१. हँसै ( १, ४ ) ।




रहा हुआ अर्थात् पहिले से मीगा हुआ । यह वाक्यांश 'हियो' शब्द का विशेषण है ॥ पसीजि पसीजि = उष्णता के कारण प्रस्वेदित हो हो कर ॥

( अवतरण )—सखी अथवा दूती नायक से नायिका के अश्रु-पात की व्यवस्था निवेदित करती है—

( अर्थ )—प्रेम-रूपी रस में भोग रहा हुआ, [ और ] अब विरहाग्नि से संतप्त हुआ हुआ [ उसका ] हृदय पसीज पसीज कर आँखों के मार्ग से पानी ( अर्क ) बहता है ॥

जब किसी पदार्थ का अर्क खींचना होता है, तो पहिले उसे जल में भली भाँति भिगो देते हैं, और फिर नलिकायंत्र में भर कर अग्नि पर चढ़ा देते हैं । तब उस पदार्थ का पसेव, पानी के रूप में, नलिकाओं के मार्ग से टपकने लगता है । यही व्यापार इस दोहे में स्फुरित है ॥




छला परोसिनि हाथ तैं, छलु करि, लियौ, पिछानि ।

पियहिँ दिखायौ लखि बिलखि, रिस-सूचक मुसकानि ॥ ३७६ ॥

( अवतरण )—नायिका ने अपने पति का छला, पड़ोसिन को पहिने देख कर, किसी छल से उससे ले लिया, और पति को रिस-पूचक मुसकिराहट के साथ दिखलाया । यही वृत्तांत सखी सखी से कहती है—

( अर्थ )—[ अपने प्रियतम का ] छला पहचान कर [ नायिका ने उसे कोई ] छल कर के पड़ोसिन के हाथ से ले लिया, [ और ] बिलख ( दुखी हो ) कर रोष प्रकट करने वाली मुसकिराहट से ( के साथ ) [ उसे ] देख कर प्रियतम को दिखाया ( प्रियतम का ध्यान उस ओर आकर्षित किया ) ॥

इस दोहे में बड़ी अच्छी स्वभावांक्ति है । मनुष्य की यह प्रकृति है कि जब वह किसी को कोई वस्तु देखते देखता है, तो स्वयं भी उसको देखने लगता है । अतः नायिका ने, बिना कुछ कहे सुने, उस छल्ले को 'रिस-सूचक मुसकानि' के साथ देख कर, बड़ी चातुरी से, नायक का ध्यान उसकी ओर आकर्षित किया ॥



हठि, हितु करि प्रीतम-लियौ, कियौ जु सौति सिंगार ।

अपनैँ कर मोतिनु गुह्यौ, भयौ हरा हर-हार ॥ ३८० ॥

प्रीतम-लियौ = प्रियतम से लिया हुआ । इस पद में पंचमी तत्पुरुष समास है, और यह 'हार' शब्द का विशेषण है ॥ हर-हार = महादेवजी का हार अर्थात् सर्प ॥

( अवतरण )—नायिका ने अपने हाथ से गूथ कर मोतियाँ का एक बड़ा सुंदर हार नायक को पहनाया था । नायक उसे पहने हुए अन्य स्त्री के यहाँ गया । उसने उसे अति मनोहर देख कर नायक से भाँगा । पहिले तो नायक, यह विचार कर कि इस हार को कहीं वह नायिका इसके गले में देख लेगा तो कलह होगा, देने में हिचकिचाया । पर फिर उसके हठ करने पर उसने उसे दे दिया । उस स्त्री ने जब उससे अपना श्रंगार किया, तो नायिका की दृष्टि कहीं उस पर पड़ ही तो



गई । बपु, फिर उसको सौत के गले में पड़ा हुआ अपने ही हाथ का गूथा हुआ वह हार हर-हार हो गया, अर्थात् सर्प सां भयानक लगने लगा । सखी-वचन सखी से,—

( अर्थ )—हठ कर के [ तथा ] हित ( प्रेम ) कर के प्रियतम से लिया हुआ हार, जिसको ( जिससे ) सौत ने [ अपना ] शृंगार किया, [ वही ] अपने हाथ से मोतियों से गूथा हुआ [ हार नायिका का ] हर-हार ( सर्प ) हो गया ( अत्यंत भयानक लगने लगा ) ॥

बसै बुराई जोसु तन, ताहीं कौ सनमानु ।

भलौ भलौ कहि छोड़ियै, खोटै ग्रह जपु, दानु ॥ ३८१ ॥

( अवतरण )—कवि की प्रास्ताविक उक्ति है कि जिससे बुराई, अर्थात् हानि, पहुँचने की आशंका होती है, उसी का संसार में आदर होता है, पर सीधे, साधु-स्वभाव सज्जनों को कोई नहीं पूछता—

( अर्थ )—जिसके तन में बुराई बसती है, उसी का [ इस बुरे संसार में ] सन्मान होता है । [ देखो, ] भला [ ग्रह ] तो भला कह कर ( समझ कर ) छोड़ दिया जाता है, [ पर ] खोटे ग्रह [ के आने ] में जप, दान [ इत्यादि होते हैं ] ॥

वै ठाढ़े, उमदाहु उत ; जल न बुझै बड़वागि ।

जाही सौं लाग्यौ हियौ, ताही कै हिय लागि ॥ ३८२ ॥

उमदाहु—उमदाना उमंग से किसी और भुक्ने को कहते हैं । १७६-संख्यक दोहे में भी यह शब्द ऐसे ही अर्थ में प्रयुक्त हुआ है ॥ बड़वागि ( बाड़वागि ) = समुद्र के भीतर की अग्नि ॥

( अवतरण )—नायक सामने खड़ा है । नायिका उसे देख कर हठलाती तथा सखी से लिपटती रूपटती है, जिससे सखी उसका नायक पर अनुराग लक्षित कर के कहती है—

( अर्थ )—वे ( नायक ) [ तो वह ] खड़े हैं [ और तू मुझसे इठलाती तथा मेरी ओर उमंगती है, सो यह व्यर्थ है ] । उसी ओर उमंग से भुक् । जिससे [ तेरा ] हृदय लगा है, उसी के हृदय से लग । [ देख, ] जल से बाड़वागि नहीं बुझती [ क्योंकि जल में तो वह रहती ही है । तात्पर्य यह कि मुझसे लिपटने से तेरी कामाग्नि नहीं बुझ सकती । वह तो मुझसे अलग हो कर उसी से शांत हो सकती है, जिस पर तेरा हृदय लगा है ] ॥

ढीठि परोसिनि ईठि है कहे जु गहे सयानु ।

सवै सँदेसे कहि कहाँ सुसकाहट मैं मानु ॥ ३८३ ॥

ढीठि ( धृष्ट )—पड़ोसिन को ढीठ इसलिए कहा है कि वह ऐसा निडर है कि स्वयं नायिका ही

१. सबै ( १, ४ ) । २. जास ( ३, ५ ) । ३. तन ( ४ ) । ४. उमदाउ ( १ ), उमदात ( २, ४ ) ।  
५. ही ( ३, ५ ) ।




से अपने इष्ट का साधन कराना चाहती है ॥ ईडि—इस शब्द के विषय में २८-संख्यक दोहे की टीका द्रष्टव्य है ॥ सयानु = सयानपन, चातुर्य ॥

( अवतरण )—नायिका अन्यसंभोग-दुःखिता है । नायक की गुप्त प्रीति पड़ोसिन से थी । एक दिन जब नायक घर पर नहीं था, तब उस पड़ोसिन ने आ कर, और नायिका की बड़ी इष्ट बन कर, उससे नायक से कहने को कुछ सँदेसे कहे । वे सँदेसे कुछ इस प्रकार के थे कि 'आज मेरे घर में कोई है नहीं, अतः तुम अपने पति से कह देना कि कृपा कर के मेरा अमुक कार्य कर दें', इत्यादि । इन सँदेसों से नायिका ताड़ गई कि इससे और मेरे पति से प्रीति है, अतः यह अवसर पा कर उनको सूने घर में बुलाया चाहती है । जब नायक आया, तो नायिका ने वे सब सँदेसे, जो ठीठ पड़ोसिन ने इष्ट बन कर बड़ी चातुरी से कहे थे, कह कर और मुसकिराहट-द्वारा यह व्यंजित कर के कि मैं सब भीतरी बात समझ गई हूँ, अपना मान सूचित किया । सखी-वचन सखी से—

( अर्थ )—ठीठ पड़ोसिन ने इष्ट हो ( बन ) कर जो [ सँदेसे ] सयानपन गहे ( धारण किए ) हुए [ नायक से कहने को नायिका से ] कहे थे, [ सो ] सभी सँदेसे [ नायिका ने नायक से ] कह कर मुसकिराहट में ( मुसकिराहट-द्वारा ) [ अपना ] मान कहा ( प्रकट किया ) ॥

इस दोहे के अर्थ में टीकाकारों ने बड़ा धोखा खाया है ॥




छिनकु चलति, ठठुकति छिनकु, भुज प्रीतम-गल डारि ।

चढ़ी अटा देखति घटा बिज्जु-छटा सी नारि ॥ ३८४ ॥

ठठुकति = ठमकती है ॥ छटा = छुति की लपक ॥

( अवतरण )—नायिका, नायक के साथ अटारी पर घूम घूम कर, नए उठे हुए बादलों का तमाशा देख रही है । सखी-वचन सखी से—

( अर्थ )—[ देखो, वह ] बिजली की छटा सी सखी अटारी पर चढ़ी हुई [ कैसे आनंद से ] घटा देख रहा है । प्रियतम के गले में बाँह डाल कर क्षण भर ( कभी तो ) चलती ( टहलती ) है, [ और ] क्षण भर ( कभी ) ठिठक जाती है ( ठहर जाती है ) ॥



धनि यह द्वैज; जहाँ लख्यौ, तज्यौ दगनु दुख-दंदु ।

तुम भागनु पूरब उयौ अहो ! अपूरबु चंदु ॥ ३८५ ॥

दुख-दंदु = दुःख का ताप ॥

( अवतरण )—कोई परकीया पूर्वानुरागिनी नायक को देखे बिना संतप्त हो रही है । दिन शुक्र पक्ष की द्वितीया का है । उसकी अंतरंगिनी सखी चंद्रमा देखने के निमित्त अटारी पर चढ़ी, तो उसने नायक को अपनी अटा पर खड़ा देखा । नायक का घर नायिका के घर से पूर्व दिशा में है । सखी नीचे आ कर नायिका से कहती है—

( अर्थ )—यह ( आज की ) द्वैज धन्य है ( अन्य द्वैजों की अपेक्षा श्लाघनीय है ) । [ कारण, आज ] तुम्हारे भाग्यों से अहो ! पूर्व में अपूर्व चंद्रमा उदय हुआ है [ तुरत छत



पर चढ़ कर देख ] । जहाँ [ तूने उसे ] देखा ( जैसे ही तू उसे देखेगी ), [ वहाँ तेरे ] हगों ने [ सब ] दुःख का ताप तजा ( जैसे ही तेरी आँखें सब विरह का ताप छोड़ देंगी ) ॥

जो नायक को मुखचंद्र सखी नायिका को दिखाया चाहती है, उसमें अपूर्वताएँ ये हैं—प्रथम तो द्वितीया का चंद्रमा केवल दो कला का होता है, पर वह पूर्ण है ; दूसरे, द्वितीया के चंद्र का दर्शन पश्चिम दिशा में होता है, पर वह पूर्व दिशा में है ; और तीसरे, चंद्र-दर्शन से विरहिणी का संताप बढ़ता है, पर उसके दर्शन से ताप का शमन होगा ॥

लरिका लैवे कैँ भिसनु लंगरु मो दिग आइ ।

गयौ अनाचक आँगुरी छूँती छैलु छुवाइ ॥ ३८६ ॥

लंगरु = दीठ ॥ छैलु = चतुर ॥

( अवतरण )—क्रियोचतुर नायक की ज्ञातुरी का वर्णन परकीया नायिका अपनी अंतरंगिनी सखी से करती है—

( अर्थ )—[ मेरी गोद से ] लड़का लेने के प्रयत्न से [ वह ] लंगर मेरे पास आ कर अचानक [ मेरी ] छूँती में छैल अँगुली छुआ गया ॥

ढीठ्यौ दै बोलति, हँसति पोढ़-बिलास अपोढ़ ।

त्यौँ त्यौँ चलत न पिय-नयन छकाए छुकी नबोढ़ ॥ ३८७ ॥

( अवतरण )—नई ब्याही आई हुई नायिका को मद्य-पान करा कर सखियाँ ने, अथवा नायक ही ने, ऐसी मतवाली कर दिया है कि, थोड़े वय की होने पर भी, वह प्रौढ़ा की भाँति हँसने बोलने लगी है । उसकी वह शोभा नायक को ऐसी भली लगती है कि उसके नेत्र उस पर से टलते नहीं । सखी-वचन सखी से—

( अर्थ )—[ देखो, ज्यों ज्यों ] प्रौढ़ा के से विलास करने वाली [ यह ] 'अपोढ़' ( बिना पकी हुई अवस्था की ) [ नायिका ] ढिठाई कर के हँसती बोलती है, त्यौँ त्यौँ [ इस ] मद-छुकी नबोढ़ा के द्वारा छुकाए गए ( नशे में किए गए अर्थात् छवि देखने की चाह से पूरित किए गए ) प्रियतम के नयन [ इस पर से ] चलते ( टलते ) नहीं ॥

रनितभृंग-घंटावली, भरित दान मधु-नीरु ।

मंद मंद आत्रतु चलयौ कुंजरु कुंज-समीरु ॥ ३८८ ॥

रनित = गूँजते हुए ॥ दान = हाथी का मद ॥ मधु = मकरंद, पुष्प-रस ॥

( अवतरण )—कवि वसंत की सुखद वायु का वर्णन करता है—

( अर्थ )—गूँजते हुए भ्रमरों की घंटावली वाला [ एवं ] मकरंद-रूपी भरते हुए मद वाला कुंज-समीर-रूपी कुंजर मंद मंद चला आ रहा है ॥

१. बतियाँ ( ३, ५ ) । २. रनित ( ४ ) । ३. भरत ( ३, ५ ) ।



‘रनितभृंग-घंटाघली’ एवं ‘रुनित दान मधु-नीरु’, इन दोनों समस्त पदों में बहुव्रीहि समास है, और ये दोनों ‘कुंज-समीरु’ के विशेषण हैं ॥

रही रुकी क्यों हूँ सु चलि, आधिक राति पधारि ।

हरति तापु सब द्यौस कौ उर लगि यारि बयारि ॥ ३८६ ॥

( अवतरण )—कवि प्राणम ऋतु की उस शीतल वायु का वर्णन करता है, जो कि राजपूताने में बहुधा अर्ध रात्रि के समय चलती है, जैसे कि हरिद्वार में संध्या के पश्चात् ठंडी वायु का झोंका चलता है—

( अर्थ १ )—[ दिन भर तथा अर्ध रात्रि तक जो ] रुकी रही, सो प्रेमपात्री-रूपी वायु किसी प्रकार चल कर, आधी रात को पधार कर [ और ] हृदय से लग कर, सब दिवस का ताप हरती है ॥

अथवा इस दोहे को सुकरी मान कर इसका इस प्रकार अर्थ करना चाहिए—

( अर्थ २ )—[ नायक स्वगत कहता है कि दिन भर तथा आधी रात तक जो ] रुकी रही, सो किसी प्रकार चल कर, आधी रात को पधार कर [ और ] हृदय से लग कर सब दिवस का ताप हरती है । [ यह सुन कर उससे कोई प्रश्न करता है कि क्या ] ‘यारि’ ( प्रेमपात्री ) ? [ नायक सच्ची बात को छिपाने के लिये उत्तर देता है कि नहीं, ] ‘बयारि’ ( वायु ) ॥

चुवतु स्वेद मकरंद-कन, तरु-तरु-तर विरमाइ ।

आवतु दक्षिण देस तैं थक्यौ बटोही बाइ ॥ ३८७ ॥ वायु

चुवतु—यह अकर्मक क्रिया यहाँ सकर्मक रूप से प्रयुक्त हुई है ॥ विरमाइ=विराम कर के, विश्राम कर के ॥

( अवतरण )—कवि शीतल, मंद, सुगंध दक्षिणानिल का, वर्णन, बटोही से रूपक कर के, करता है—

( अर्थ )—मकरंद-कण-रूपी स्वेद ( पसीने की बूँदें ) चुआता हुआ, वृक्ष वृक्ष के नीचे विराम कर के, थका हुआ वायु-रूपी बटोही दक्षिण देश से आ रहा है ॥

मकरंद-कण चुआने से पवन का सुगंधि-गुण, वृक्षों के नीचे ठहरने से शीतलत्व एवं थके हुए होने से मंद गमन व्यंजित होता है ॥

पतवारी माला पकरि, और न कछु उपाउ ।

तरि संसार-पयोधि कौं, हरि-नावैं करि नाउ ॥ ३८८ ॥

( अवतरण )—भक्त की उक्ति मन से, अथवा गुरु की उक्ति शिष्य से—

१. नहीं ( २ ) । २. चली ( १ ) । ३. हैं चली ( १, २ ) ! ४. चली ( ४ ) ।



( अर्थ )—माला-रूपी पतवारी को पकड़ कर, [ और ] हरि-नाम को नाव कर के ( बना कर ) संस्मर-रूपी सागर को तर ( पार कर ) । [ इस भवसागर के तरने का ] और कुछ उपाय नहीं है ॥

लपटी पुष्प-पराग-पट, सनी स्वेद मकरंद ।

आवृत्ति, नारि नवोद लौं, सुखद वायु गति मंद ॥ ३६२ ॥

( अवतरण )—इस दोहे में कवि नवोद नायिका की उपमा दे कर शीतल, मंद, सुगंध वायु का वर्णन करता है—

( अर्थ )—पुष्प-पराग-रूपी पट में लिपटी हुई [ एवं ] पसीने अर्थात् मकरंद में सनी हुई सुखद वायु मंद मंद गति से, नवोद ( नई ब्याही हुई ) ली की भाँति, आ रही है ॥

पुष्प-पराग से सुगंध एवं मकरंद में सनने से शीतलता व्यंजित होती है, और 'गति मंद' तो दोहे में स्पष्ट उक्त ही है ॥

इस दोहे में विहारी ने 'वायु' शब्द का स्त्रीलिंग-प्रयोग किया है, पर इसके पहिले के दोहे में 'बाह' शब्द को पुल्लिंग माना है । भाषा में वायु शब्द स्त्रीलिंग तथा पुल्लिंग, दोनों ही रीति से प्रयुक्त होता है ॥

ललन, सलोने अरु रहे अति सनेह सौं पाणि ।

तनक कचाई देत दुख सूरन लौं मुँह लागि ॥ ३६३ ॥

सूरन—अवध में इसको काँद कहते हैं । यह मुँह में कनकनाहट उत्पन्न करता है । इसी को सूरन का मुँह में लगना कहते हैं । लवण तथा घृत में भली भाँति पकाने से इसकी कनकनाहट जाती रहती है । पर यदि यह कुछ भी कच्चा रह जाता है, तो फिर मुँह में लगता है । यहाँ नायक की कचाई से उसका परल्लो के फेर में पड़ जाना अभिप्रेत है, और उसके मुँह लगने से उसका अपने अपराध को धृष्टता-पूर्वक मुकरना कहा गया है । 'तनक कचाई देत दुख सूरन लौं मुँह लागि' का भावार्थ यह है कि यदि यह कचाई तुममें न होती, तो तुमको क्यों मुँह लगना पड़ता ॥

( अवतरण )—संछिता नायिका की उक्ति नायक से—

( अर्थ )—हे लालन, [ यद्यपि आप ] सलोने ( १. सुंदर । २. लवणयुक्त ) हैं, और स्नेह ( १. प्रीति । २. चिकनाई अर्थात् तेल अथवा घी ) से भली भाँति पग ( परि-पक हो ) रहे हैं, [ तथापि ] तनिक कचाई से ( कचाई के कारण ) मुँह लग कर ( १. धृष्टता-पूर्वक झूठी बातें कह कर । २. मुँह में कनकनाहट उपजा कर ) सूरन की भाँति दुःख देते हैं ॥

न करु, न डरु, सबु जगु करतु; कत बिनु काज लजात ।


सौँहँ कीजै नैन, जौँ साँची सौँहँ खात ॥ ३६४ ॥

१. न्यौं ( २ ) । २. मुख ( १, ४ ) ।



( अवतरण )—खंडिता नायिका की उक्ति नायक से—

( अर्थ )—सब जगत् कहता है ( सब जगत् में यह कहावत प्रसिद्ध है ) [ कि ] 'न कर, न डर' ( न अपराध कर, न दंड देने वाले से डर ) । [ अतः यदि आप अपराधी नहीं हैं, तो ] विना कारण क्यों लज्जित होते हैं ( आँखें नीची किए हुए हैं ) । यदि [ आप अपने निरपराध होमे की ] सच्ची शपथ खाते हैं, [ तो अपने ] नयन सामने कीजिए ॥




रहिहैं चंचल प्राण ए, कहि, कौन की अगोट ।

ललन चलन की चित धरी, कल न पलनु की ओट ॥ ३६५ ॥

अगोट = प्रतिबंध, रुकावट ॥

( अवतरण )—प्रवक्ष्यपत्तिका नायिका का वचन सखी से—

( अर्थ )—[ हे सखी, तू ही ] कह ( बतला ), ये [ मेरे ] चंचल प्राण किसकी अगोट ( रुकावट ) से [ शरीर में ] रहेंगे । ललन ( प्रियतम ) ने [ तो ] चलने ( विदेश-गमन ) की [ बात ] चित्त में धरी ( ठानी ) है, [ और यहाँ उनके ] पलकों की ओट [ होने ही ] पर कल ( चैन ) नहीं [ पड़ती ] ॥




जौ चाहत, चटकन घटै, मैलौ होइ न, मित्त ।

रज राजसु न छुवाइ तौ नेह-चीकनौ चित्त ॥ ३६६ ॥

चटक = चटकीलपन, चमकदमक, स्फूर्ति ॥ रज = धूलि ॥ राजसु = रजोगुण अर्थात् गर्व, क्रोध इत्यादि ॥

( अवतरण )—कोई आनुभविक सज्जन किसी को चित्त की चोप तथा उज्ज्वलता स्थिर रखने के उपाय की शिक्षा देता है—

( अर्थ )—हे मित्र, यदि [ तू ] चाहता है [ कि चित्त की ] चटक न घटे [ और वह ] मैला न हो, तो रजोगुण-रूपी रज स्नेह से चिकनाए हुए चित्त में मत छुआ । [ भावार्थ यह है कि जिस प्रकार धूलि तेल लगी हुई वस्तु पर सहज ही में जम कर उसको मैला कर देती है, उसी प्रकार स्निग्ध चित्त पर गर्व इत्यादि रजोगुण का प्रभाव पड़ कर उसको मलिन कर देता है ] ॥



कोरि जतन कीजै, तऊ नागर-नेहु दुरै न ।

कहैं देत चितु चीकनौ नई रुखाइ नैन ॥ ३६७ ॥

( अवतरण )—लक्षिता नायिका से सखी का वचन है । नायिका के मन में शोकचंद्र के प्रति अनुराग उत्पन्न हो गया है, जिससे उसके भाव रसीले हो गए हैं । उसे छिपाने के लिये उसने अपनी

१. अगोट ( ३, ५ ) । २. चाहै ( २ ) । ३. मित्त ( ४ ) । ४. छुवाइये ( २ ) । ५. चीकनौ ( १, ३, ५ ) ।

६. चित्त ( ४ ) ।



आँखों में रुखाई धारण की है। पर उस बनावटी रुखाई ही से उसका प्रेम लक्षित कर के सखी कहती है—

( अर्थ )—[ हे सखी, ] करोड़ों थल [ क्यों न ] किए जायँ, पर [ उस ] नागर का स्नेह [ ऐसा विलक्षण है कि ] छिप नहीं सकता। [ तेरे ] नयन [ आज ] नई रुखाई से ( नई रुखाई धारण करने के कारण ) [ तेरा ] चिकना ( स्निग्ध, अनुकूल ) चित्त कहे देते हैं ( बताए देते हैं ) ॥

लाल, तुम्हारे रूप की, कहौ, रीति यह कौन ।

जासौँ लागत पलकु दृग लागत पलक पलौ न ॥ ३६८ ॥

( अवतरण )—पूर्वानुरागिनी की सखी अथवा दूती नायक से उसका विरह निवेदन करती हुई उसकी अनिद्रा दशा कहती है—

( अर्थ )—हे लाल ! [ भला ] कहौ [ तो सही ], तुम्हारे रूप की यह कौन [ विलक्षण ] रीति है [ कि ] जिससे पल मात्र लगते ही [ फिर ] दृग पलक से पल भर भी नहीं लगते ( छू जाते, अर्थात् पलकें खुली ही रहती हैं, नेत्रों पर ढँपतीं नहीं ) ॥

कालवूत दूती बिना जुरै न और उपाइ ।

फिरि ताँकें टारैँ बनैँ प्राँकें प्रेम-लदाइ ॥ ३६९ ॥

कालवूत—यह फ़ारसी शब्द 'कालवुद' का अपभ्रंश है। इसका अर्थ वह ढाँचा है, जिस पर कोई वस्तु, आकार शुद्ध करने के निमित्त, चढ़ाई जाती है, जैसे टोपी का कालवूत, जूते का कालवूत इत्यादि। यहाँ कालवूत का अर्थ मट्टी अथवा ईंट इत्यादि का वह ढाँचा है, जो छत अथवा द्वार का कड़ा जोड़ने के समय, सहारे के निमित्त, उसके नीचे दिया जाता है ॥ लदाइ ( लदाव ) = छत अथवा द्वार के कड़े की जुड़ाई, जो कालवूत के सहारे की जाती है ॥

( अवतरण )—पहिले तो नायिका ने दूती के द्वारा नायक से प्रेम दृढ़ कर लिया, और फिर उसको छूँटा बतला कर अलग ही अलग मिलने जुलने लगी। उसके इसी व्यवहार पर दूती उसको उलाहना देती है—

( अर्थ )—दूती-रूपी कालवूत के बिना और [ किसी ] उपाय से [ प्रेम-रूप लदाव ] नहीं जुड़ता। [ पर ] फिर [ उस ] प्रेम-रूपी लदाव के पकें ( भली भाँति पुष्ट ) हो जाने पर उसके ( उस दूती के ) टारे [ ही ] बन आता है ॥

रह्यौ ऐँचि, अंतु न लहै अवधि-दुसासनु बीरु ।

आली, बाढ़तु विरहु उयौँ पंचाली कौ चीरु ॥ ४०० ॥

अवधि = सीमा। यहाँ अवधि का अर्थ प्रियतम के आने का निश्चित दिन है ॥ दुसासनु ( दुःशा-

१. लागे ( ४ ) । २. डारैँ ( ५ ) । ३. लसैँ ( २ ) । ४. प्रेम ( १ ) । ५. लखौ ( २ ) ।



सन) = दुर्योधन का छोटा भाई। जब पांडव लोग जुए में द्रौपदी को हार गए, तो कौरवों ने उनके अपमान के निमित्त उसे भरी सभा में नंगा करना चाहा। पर जब दुःशासन उसका चीर खींचने लगा, तो श्रीकृष्णचंद्र के अनुग्रह से वह बढ़ने लगा; यहाँ तक कि चीर के ढेर के ढेर लग गए, पर उसका अंत न आया ॥ पंचाली (पांचाली) = द्रौपदी ॥

(अवतरण) — नायक परदेश गया है, और जाते समय अपने लौटने का कोई दिन नियत फर गया है। प्रोषितपतिका नायिका के दिन, उसके वियोग में, बड़ी कठिनता से कटते हैं। यद्यपि प्रियतम की बड़ी हुई अवधि उसके विरह के समय को अपनी ओर खींच खींच कर कम करती जाती है, तथापि उसका दुःख प्रतिक्षण ऐसा बढ़ता जाता है कि उसको शेष समय उतना ही अधिक प्रतीत होता है, जितना समस्त अवधि का समय था। यही व्यवस्था नायिका सखी से कहती है—

(अर्थ) — हे सखी, [ मेरा ] विरह (विरह-दुःख का समय) द्रौपदी के चीर के समान बढ़ता [ ही ] जाता है। अवधि रूपी वीर दुःशासन [ उसे ] खींच रहा है, [ पर उसका ] अंत नहीं पता ॥

यह बरियाँ नहीं और की, तू करिया वह सोधि ।

पाहन-नाव चढ़ाई जिहिँ कीने पार पयोधि ॥ ४०१ ॥

बरिया (वार) = अवसर ॥ करिया — कर्ण संस्कृत में नाव की पतवारी को कहते हैं। उसी से यह शब्द बना है। इसका अर्थ पतवारी धारण करने वाला होता है ॥

(अवतरण) — भक्त की उक्ति मनु से अथवा गुरु की उक्ति शिष्य से—

(अर्थ) — यह अवसर (भव-सागर तरने का समय, अंत-समय) और का नहीं है (अन्य किसी से काम चल जाने के योग्य नहीं है), [ अतः ] तू वह करिया (माँझी, केवट) सोधि (सुधि कर, स्मरण कर), जिसने [ करोड़ों भालु और कपि ] पाहन (पावाण) की नाव पर चढ़ा कर पयोधि (समुद्र) से पार कर दिए ॥

यहाँ 'वह करिया' से श्रीरामचंद्र माने गए हैं, जिन्होंने समुद्र पर पथर तैरा कर, भालु कपियों के पार जाने के निमित्त, लंका तक पुल बना दिया था ॥

पावक-भर तैं मेहँ-भर दाहक दुसह बिसेखि ।

दहै देह वाँकै परसै, याहि दगनु हीँ देखि ॥ ४०२ ॥

भर — पहिले 'भर' शब्द का अर्थ लपट, ज्वाला अथवा दाह है, और दूसरे का लगातार पानी बरसना ॥ बिसेखि = विशेष समझ ॥

(अवतरण) — प्रोषितपतिका नायिका की उक्ति सखी से—

(अर्थ) — [ हे सखी, ] पावक की भर (लपट) से मेघ की झड़ी को [ तू ] विशेष

१. इहि (३, ४) । २. बिरिया (३), बरिया (४) । ३. कीने (१, २) । ४. मेघ (३, ५) । ५. वाँकै (३, ५) । ६. परसै (५) ।



दुःसह जलाने वाली समझ, [ क्योंकि ] उसके ( पावक-भर के ) [ तो ] स्पर्श से देह जलती है, [ पर ] इसको ( मेघ की झड़ी को ) आँखों ही से देख कर ॥

चलित ललित, भ्रम-स्वेदकन-कलित, अरुन मुख तैं न ।

वन-बिहार थाकीतरुनि-खरेथकाए नैन ॥ ४०३ ॥ ५०३

ललित, भ्रम-स्वेदकन-कलित, अरुन—ये तीनों 'मुख' के विशेषण हैं ॥ वन-बिहार-थाकीतरुनि-खरेथकाए—यह सब एक समस्त पद है, और 'नैन' शब्द का विशेषण । इसका अर्थ हुआ, वन-बिहार में थकी हुई तरुणी के द्वारा भली भाँति थकाए हुए ॥

( अवतरण )—वन-बिहार में, भ्रम के कारण, नायिका के मुख पर जो लाली तथा पसीने की बूँदें आ गई हैं, वे नायक को ऐसी अच्छी लगती हैं कि उसके नयन उसके मुख पर से टलते नहीं । सखी-वचन सखी से—

( अर्थ )—वन-बिहार से थकी हुई तरुणी [ की शोभा ] के द्वारा खरे ( भली भाँति ) थकाए हुए ( मोहित किए हुए ) [ नायक के ] नयन ललित ( सुंदर ), भ्रम-स्वेदकन-कलित ( परिश्रम से निकले हुए पसीने की बूँदों से मंडित ), [ तथा ] अरुन ( लाल ) मुख से चलित नहीं [ होते ] ॥

'तैं', 'न', ये दोनों शब्द पृथक् पृथक् हैं । यहाँ 'तैं' पंचमी की विभक्ति है ॥

कुढ़गु कोपु तजि रँग-रली करैति जुवति जग, जोइ ।

पावस, गूढ़ न बात यह, बूढ़नु हूँ रँगु होइ ॥ ४०४ ॥

रँग-रली=आनंद-क्रीड़ा ॥ जोइ=देख ॥ गूढ़=छिपी ॥ बूढ़नु—व्रज में पावस की बुढ़िया अथवा डोकरी बृद्धवधू अर्थात् वीरवधूटी को कहते हैं । केवल 'बूढ़' शब्द भी उसी अर्थ में प्रयुक्त होता है । उसी का बहुवचन 'बूढ़नु' हुआ । यह शब्द यहाँ श्लिष्ट है । इसका एक अर्थ तो बूढ़ों को है, और दूसरा वीरवधूटियों को ॥

( अवतरण )—मानिनी नायिका का मान छुड़ाने के निमित्त सखी कहती है कि पावस ऋतु में तो बूढ़ों को भी अनुराग उत्पन्न होता है, फिर तेरी सी युवतियों को ऐसे समय मान करना सर्वथा अयोग्य ही है, क्योंकि अनुराग के उत्थार के सन्मुख उसका स्थिर रहना असंभव है—

( अर्थ )—यह बात गूढ़ ( छिपी हुई ) नहीं है [ कि ] पावस ( वर्षा ऋतु ) में बूढ़ों ( १. बुढ़ियों । २. वीरवधूटियों ) में भी रँग ( १. अनुराग । २. रक्त-वर्ण ) होता है ( उत्पन्न होता है ), [ फिर युवतियों की तो बात ही क्या ] । देख, कुढ़गु ( बुरी रीति वाले ) कोप ( रोष, मान ) को छोड़ कर जग में युवतियाँ ( युवा अवस्था वाली स्त्रियाँ ) रँग-रली कर रही हैं, [ अतः तेरा भी ऐसा ही करना उचित है ] ॥

१. चलत ( १, २, ५ ) । २. खरें ( १ ) । ३. करत ( १, ३ ), कर जुवती ( ५ ) । ४. जगु ( १ ) । ५. इह ( ३, ५ ) ।



न जक धरत हरि हिय धरै, नाजुक कमला बाल ।

भजत, भार-भय-भीत है, घनु, चंदनु, बनमाल ॥ ४०५ ॥

भजत = भोगते हुए, सेवन करते हुए ॥ घनु = घनसार, कपूर ॥

( अवतरण )—

सखी नायिका से नायक का विरह-निवेदन बड़ी चातुरी से करती है । कहना तो वह यह चाहती है कि उनको तेरे विरह में वन, चंदन, बनमाल' इत्यादि सुखद नहीं हैं, पर उसी बात को वह यह कहकर व्यंजित करती है कि वह घन, चंदन, बनमाल को धारण कर के कल नहीं पाते, क्योंकि उनको यह आशंका होती है कि उनका भार उनके हृदय में बसी हुई तुझ कमला सी सुकुमारी बाला पर पड़ेगा—

( अर्थ )—हे कमला सी नाजुक ( सुकुमारी ) बाला ! हरि [ तुझको ] हृदय में धरने के कारण भार-भय-भीत ( तुझ पर भार पड़ने के भय से शंकित ) हो कर घन, चंदन [ तथा ] बनमाल धारण करते हुए ( अर्थात् धारण कर के ) जक ( कल, चैन ) नहीं धरते ( जहाँ पाते ) ॥

नासा मोरि, नचाइ जे करी कका की सौह ।

काँटे सी कसकै ति हियँ गड़ी कँटीली भौह ॥ ४०६ ॥

कका—काका अथवा कका पितृव्य को कहते हैं । कका काका का लघु रूप है । स्त्रियों का स्वभाव है कि वे अपनी बात को सच्ची प्रतीत कराने के निमित्त 'काका की सौह', 'बाबा की सौह' इत्यादि वाक्यों का प्रयोग करती हैं ॥ ति ( ते ) = वे ॥ कँटीली = कंटकित अर्थात् सात्त्विक के कारण खड़े हो गए बालों वाली ॥

( अवतरण )—नायक ने नायिका को कहीं शून्य स्थान में पा कर उससे कुछ छेड़-छाड़ की थी, जिस पर नायिका ने नाक चढ़ा कर और भौहों को नचा कर कहा था 'कि काका की सौह, मुझको यह छेड़-छाड़ अच्छी नहीं लगती' इत्यादि । ऊपर से तो उसने यह कहा, पर वास्तव में उसका हृदय भी नायक पर अनुरक्त हो गया था, जिससे सात्त्विक के कारण उसकी भौहें कंटकित हो गई थीं । इस बात को नायक ने भाँप लिया । एक तो वह नायिका उसके हृदय को भा ही गई थी, दूसरे उसका अनुराग विदित होने से नायक उस पर और भी लुभा गया, और अब उसका वियोग उसको साल रहा है । नही वृत्तांत वह उसकी सखी अथवा किसी दूती से कह कर नायिका को अपने से मिलाने की प्रार्थना करता है—

( अर्थ )—[ उसने मेरे छेड़ने पर ] नाक को मोड़ ( चढ़ा ) कर, [ और ] जिन [ भौहों ] को नचा कर काका की सौह ( शपथ ) की [ कि तुम्हारी यह ढिठाई मुझे अच्छी नहीं लगती, इत्यादि ], वे कँटीली ( कंटकित ) भौहें मेरे हृदय में गड़ी [ हुई ] काँटे सी कसकती ( खटकती, पीड़ा देती ) हैं ॥

इस दोहे के पाठ में हमारी पाँचों प्राचीन पुस्तकों में ऐसा अंतर है कि अर्थ में बहुत अंतर-

१. धरति ( ३, ५ ) । २. धरत ( २ ) । ३. मै ( १ ) । ४. कै ( २, ३, ५ ), दग ( ४ ) । ५. करति ( २ ) । ६. कसकति ( २, ३, ४, ५ ) । ७. हियँ ( २, ३, ४, ५ ) । ८. गड़ै ( २ ) ।



पड़ता है। हमने यहाँ पहिली पुस्तक का पाठ ज्यों का त्यों रख दिया है, और पाठांतर पाद-टिप्पणी में दे दिए हैं। यह पाठ विशेष संबद्ध ज्ञात होता है ॥

क्यों बसियै, क्यों निबहियै, नीति नेह-पुर नाहि ।  
लगालगी लोइन करै, नाहक मन बाँधि जाँहि ॥ ४०७ ॥

**लगालगी**—यह शब्द यहाँ श्लिष्ट है। इसका पहिला अर्थ देखा-देखी, लगावट, घ्राघ्रा है, और दूसरा अर्थ लाग, दाँज, चोराँ का उपद्रव ॥ **बाँधि जाँहि** = बाँध जाते हैं। यह क्रिया भी यहाँ श्लिष्ट है। मन विषय के पक्ष में इसका अर्थ होगा अनुरक्त हो जाते हैं, और मन में अनुक्तविषयी अन्य नगर-निवासी के पक्ष में बाँध लिए जाते हैं, अर्थात् दंड के निमित्त बंधन में पड़ते हैं ॥

( अवतरण )—पूर्वानुराग में नायिका अथवा नायक का वचन सखी अथवा सखा से—

( अर्थ )—नेह ( स्नेह )-रूपी पुर में नीति ( न्याय-पूर्वक शासन ) नहीं है। [ यहाँ ] कैसे बसा जाय, [ तथा ] कैसे निर्वाह किया जाय। [ यहाँ की अनैति तो देखो कि ] लगालगी [ तो ] लोचन [ रूपी चोर ] करने हैं, [ और ] नाहक ( विना अपराध ही के ) बाँध मन [ रूपी अन्य भलेमानुस ] जाते हैं ॥

अन्याय यह है कि जो लोचन-रूपी चोर लगालगी करते हैं, वे तो नहीं बाँधे जाते, बाँधे जाते हैं मन-रूपी निरपराध भलेमानुस ॥

ललन-चलनु सुनि चुप रहि, बोली आपु न ईठि ।  
राख्यौ गहि गाढ़ै गरै मनौ गलगली डीठि ॥ ४०८ ॥

**ईठि** = इष्ट कर के, प्रेम-पूर्वक ॥ **गाढ़ै** = गाढ़ता से, सर्वथा, भली भाँति ॥ **गरै** = गले में, अर्थात् गले के स्थान में ॥ **गलगली** = आँसुओं से भीगी हुई ॥


( अवतरण )—नायक ने नायिका से अपने परदेश चलने का समाचार कहा। कहते समय नायक की आँखें प्रेम से डबडबा आईं। यह देख कर प्रवत्स्यत्पतिका नायिका ने उसका चलना सुन तो लिया, पर स्वयं वह कुछ प्रेम-पूर्वक न बोली; क्योंकि उसने सोचा कि एक तो नायक को आप ही परदेश-गमन का दुःख ऐसा न्यास हो रहा है कि उसकी आँखें डबडबाई हुई हैं, दूसरे यदि मैं भी अपना बिरह-दुःख, प्रेम जता कर, कहने लगूँगी, तो उसको महान् कष्ट होगा। नायिका के इसी चुप रहने पर कोई सखी किसी अन्य सखी से, उत्प्रेक्षा कर के, कहती है कि मानो नायक की गलगली इष्टि जे उसके गले में मार्ग रोक लिया, जिससे वह बोल न सकी—

( अर्थ )—ललन ( प्रियतम ) का चलना ( परदेश-गमन ) [ उनके मुख से ] सुन कर [ वह प्रवत्स्यत्पतिका नायिका ] चुप रह गई, [ और ] स्वयं [ कुछ अपने बिरह-दुःख-

१. नाहिँ ( ५ ) । २. जाहिँ ( ५ ) । ३. चुप ( ४, ५ ) । ४. गाढ़ै गहि राख्यौ गरौ ( २ ), राख्यौ मन गाढ़ै गरे ( ४ ) ।



व्यंजक वचन ] प्रेम-पूर्वक न बोली, मानो [ उसके ] गले में [ प्रियतम की ] डवडवार्ध  
हुई दृष्टि ने भली भाँति पकड़ रखी ( मार्ग रूँध रखी ) ॥




अपनी गरजनु बोलियतु, कहा निहोरौ तोहिं ।  
तू प्यारौ सो जोय कौं, सो उँयौ प्यारौ मोहिं ॥ ४८६ ॥

गरजनु = गरजों से । गरज अरबी भाषा का शब्द है, जिसका अर्थ प्रयोजन अर्थात् इष्टार्थ अथवा स्वार्थ है । उसी 'गरज' शब्द का बहुवचन 'गरजतु' है ॥ निहोरौ = कृतज्ञता, एहसान ॥

( अवतरण ) — नायक के अपराध पर लुप्त हो कर नायिका ने मौनोच्चलन कर लिया था । नायक ने उसकी बहुत अनुनय विनय की, और अब उसके मान जाने पर वह कृतज्ञता प्रकाशित करता है । नायिका शिष्टाचार की रीति पर कहती है कि मेरे मान जाने का एहसान कुछ तुझ पर नहीं है, प्रत्युत मेरे प्राणों ही पर है । इस कहने में वह, यह भी कह कर कि मेरा प्राण बिना तुमसे बोले शरीर में नहीं रह सकता, अपना प्रेमाधिक्य व्यंजित कर देती है, और यह भी ध्वनित करती है कि मैं केवल अपने प्राणों के मोह से तुमसे बोलती हूँ, कुछ तेरी सुश्रूषा से नहीं । यदि मैं अपने प्राणों का मोह छोड़ दूँगी, तो फिर तेरा हाथ पाँव जोड़ना कुछ काम न आवेगा —

( अर्थ ) — अपना गरजों ( श्वाथों ) से [ तुमसे ] बोलता जाता है ( मुझे बोलना पड़ता है ), तुझ पर [ इस बोलने का ] क्या निहोरा ( एहसान ) है, [ कुछ मैं तेरी सुश्रूषा से प्रसन्न हो कर नहीं बोलती हूँ कि इसका एहसान तुझ पर हो । मैं तो केवल अपने प्राणों की रक्षा के निमित्त तुमसे बोलती हूँ, क्योंकि ] तू [ तो ] मेरे जी को प्यारा है, [ और ] मेरा जी मुझे प्यारा है ॥




रखौ चकितु चहुँधा चितै चितु मेरौ भति भूलि ।  
सूर उँयै आए, रही दगनु साँझ सी फूलि ॥ ४९० ॥

साँझ सी फूलि — सूर्यास्त के समय जो लाली पश्चिम दिशा में छा जाती है, उसको नायक-व्यवहार में साँझ फूलना कहते हैं ॥

( अवतरण ) — खंडित नायिका की उक्ति नायक से —

( अर्थ ) — [ तुम मेरे यहाँ ] आए [ तो ] सूर्य के उगने पर हो, [ पर तुम्हारी ] आँखों में साँझ सी फूल रही है ( लाली छा रही है ), [ जिससे विदित होता है कि तुम रात भर किसी अन्य स्त्री के साथ जागे हो । अतः ] मेरा चकित ( विस्मित ) चित्त [ मातः, काल तथा संध्या, दोनों को एक साथ ही देख ] भति ( बुद्धि ) भूल कर चारों ओर देख रहा है [ कि वास्तव में इस समय सूर्य उदयाचल पर है अथवा अस्ताचल पर ] ॥





अति अगाधु, अति औथरौ नदी, कूपु, सरु, बाइ ।

सो ताकौ सागरु, जहाँ जाँकी प्यास बुझाइ ॥ ४११ ॥

अगाधु = अथाह ॥ औथरौ = छिछला ॥ बाइ (वापी) = बावली ॥

( अवतरण )—कवि की प्रास्ताविक उक्ति है कि जिससे जिसका अभीष्ट सध जाय, वही उसके निमित्त सब कुछ है, चाहे वह बड़ा हो अथवा छोटा—

( अर्थ )—नदी, कूप, सर, वापी [ कुछ भी हो, और वह भी चाहे ] अति अगाध [ हो अथवा ] अति औथरा; जिसकी प्यास जहाँ ( जिस जलाशय से ) बुझे, वही उसको ( उसके लिये ) सागर है ॥

कपट सतर भौहैं करी, मुख अनखौहैं बैन ।

सहज हसौहैं जानि कै सौहैं करति न नैन ॥ ४१२ ॥

सतर = कड़ी, तर्जन-युक्त ॥ अनखौहैं = क्रोधयुत ॥

( अवतरण )—नायिका ने लीला तथा परिहास के निमित्त कपट-मान किया है; पर यह समझ कर कि मेरी आँखें स्वभावतः हँसीली हैं, वह उनको नायक के सामने नहीं करती। वह समझती है कि यदि मैं नायक से आँखें मिलाऊँगी, तो इनमें हँसी आ जायगी, और यह मान का ढोंग खुल जायगा। सखी-वचन सखी से—

( अर्थ )—कपट से [ अपनी ] भौहें [ तो इसने ] सतर ( तनेनी ) कर ली है, [ और ] मुख में अनखौहैं ( अप्रसन्नता-सूचक ) वचन [ किए, अर्थात् बसा रखे, हैं ]। [ पर अपने ] नयनों को सहज ( स्वभाव ही से ) हसौहैं ( हँसोड़ ) जान कर [ नायक के ] सामने नहीं करती ॥

मानहु विधि तन-अच्छुछवि स्वच्छ राखिबैं काज ।

दृग-पग-पौछुन कौं करे भूषण पायंदाज ॥ ४१३ ॥

पायंदाज (फा०) = पावदान, वह टाट जो स्वच्छ बिछौने के पास बिछा दिया जाता है, जिस पर पैर पौछ कर लोग बिछौने पर जाते हैं, जिसमें बिछौना मैला न हो ॥

( अवतरण )—नायिका के शरीर की गुराई की प्रशंसा सखी नायक से करती है—

( अर्थ )—[ उसके शरीर की शोभा पेसी उज्ज्वल है कि उसके आगे कनक के भूषण ऐसे जान पड़ते हैं, जैसे स्वच्छ बिछौने के आगे पायंदाज; अतः यह जान पड़ता है कि ] मानो विधाता ने [ उसके ] तन की 'अच्छु' ( उज्ज्वल ) छवि को स्वच्छ ( विमल ) रखने के निमित्त आँखों के पावों को पौछने के लिये भूषण पायंदाज ( पाँव-पुछने ) किए ( बनाए हैं ) ॥

१. औथरौ ( ३, ५ ) । २. तहाँ ( २ ) । ३. ताकी ( २ ) । ४. तृषा ( ३, ५ ) । ५. करि ( १, २, ४ ) ।  
६. किए ( ३, ५ ) ।




विरह-विथा-जल-परस-बिन बसियतु मो-मन-ताल ।

कछु जानत जल-थंभ-विधि दुर्जोधन लौं, लाल ॥ ४१४ ॥

जल-थंभ-विधि = ऐसा कोई प्रयोग, जिससे जल के प्रभाव का स्तंभन हो जाय ॥ दुर्जोधन (दुर्योधन) — दुर्योधन को जल-स्तंभन-क्रिया अज्ञी थी, जिसके प्रभाव से वह ताल में छिपा रहा और जल से उसे कोई बाधा नहीं पहुँची ॥

(अवतरण) — पूर्वांशुरागिनी नायिका ने नायक को पत्र में यह दोहा लिखा है—

(अर्थ) — हे लाल, [ज्ञात होता है कि तुम] दुर्योधन की भाँति कुछ जल-स्तंभन की विधि जानते हो, [क्योंकि] विरह-व्यथा-रूपी जल के स्पर्श बिना [तुमसे] मेरे मन-रूपी ताल में [जिसमें वह विरह-व्यथा-रूपी जल भरा है] वस जाता है । [भावार्थ यह कि तुम वसते तो मेरे मन में हो, जो विरह-व्यथा से पूर्ण है, पर तुमको वह व्यथा स्पर्श भी नहीं करती] ॥




रुख रुखी मिस-रोष, मुख कहति रुखौँ हैं बैन ।

रुखे कैसेँ होत ए नेह-चोकने नैन ॥ ४१५ ॥

(अवतरण) — परकीया नायिका उपपत्ति से, सखी के सामने, प्रेम छिपाने के निमित्त, रुखा स्वर कर के, रुखी बातें करती है, पर उसके स्निग्ध नयनों से सखी उसका प्रेम लक्षित कर के कहती है—

(अर्थ) — वनावटी रोष से [तेरी] चेष्टा रुखी [हो रही है, और तू] मुँह से रुखे वचन कहती है, [पर तेरे] ये स्नेह से चिकनाप हुए नयन [भला] कैसे रुखे होते (हो सकते) हैं [अर्थात् स्निग्ध नयनों से तेरा प्रेम लक्षित होता है] ॥



पति-रितु-औगुन-गुन बढ़तु मानु, माह कौ सीतु ।


जातु कठिन है अति मृदौ रवनी-मनु, नवनीतु ॥ ४१६ ॥

माह = माघ ॥ रवनी (रमणी) = स्त्री ॥ नवनीतु = मक्खन ॥

(अवतरण) — मानिनी नायिका की सखी नायक से कहती है कि उसका मान करना कुछ अन्यथा नहीं है । आप ही के अपराध से यह हुआ है । इस दोहे को कवि की प्रास्ताविक उक्ति भी मान सकते हैं—

(अर्थ) — पति [तथा] ऋतु के अवगुण (अपराध) [तथा] गुण (स्वभाव) से मान [तथा] माघ महीने का शीत बढ़ता है, [और उससे] रमणी का मन [तथा] मक्खन अति मृदुल [होने पर] भी कठिन (१. निष्ठुर । २. कड़ा) हो जाता है ॥

इस दोहे में संज्ञाएँ यथासंख्य आई हैं ॥



१. परसि (१), परसु (४) । २. जिय (१, ४), हिय (२) । ३. दुरजोधन (३) । ४. रमनी (१) ।




त्यों त्यों प्यासेई रहंत, ज्यों ज्यों पियेत अघाइ ।

सगुन सलोने रूप की जु न चख-तृषा बुझाइ ॥ ४१७ ॥

सगुन=अपने गुण अर्थात् प्रभाव से संपन्न । सलोने रूप के पक्ष में इसका अर्थ ललचाने की शक्तियुत, एवं रूप में आरोग्य अनुक्त सलोने जल के पक्ष में इसका अर्थ प्यास लगाने की शक्तियुत, होगा ॥ जु ( जो )—इस शब्द का प्रयोग इस दोहे में व्रजभाषा के विशेष व्यवहार के अनुसार हुआ है । अतः इसके अर्थ में उलभन पड़ती है । इस 'जु' ( जो ) का प्रयोग 'क्योंकि' के अर्थ में समझना चाहिए ॥

( अवतरण )—नायिका नायक को बार बार धड़े प्रेम से देखती है । सखी उसको लोकापवाद के भय से ऐसा करने से रोकती है । इस पर नायिका कहती है—

( अर्थ )—[ मेरे नयन-रूपी प्यासे ] ज्यों ज्यों [ उसको अर्थात् 'सगुन सलोने रूप' को ] अघा कर पीते हैं, त्यों त्यों प्यासे ही रहते हैं, क्योंकि [ अपने स्वाभाविक अर्थात् प्यास लगाने वाले ] गुण से संपन्न, सलोने ( १. सुंदर । २. लावण्य-युत ) रूप-रूपी जल से उत्पन्न की हुई 'चख-तृषा' ( आँखों की तृषा अर्थात् दिखसाइ ) [ उससे अर्थात् 'सगुन सलोने' रूप-रूपी जल से ] बुझती नहीं, [ प्रत्युत बढ़ती ही जाती है ] ॥




अरुन-वरन तरुनी-चरन-अंगुरी अति सुकुमार ।

चुवत सुरँग रँग सी मनौ चपि बिछियन कै भार ॥ ४१८ ॥

सुरँग रँग=लाल कीट का रंग अथवा आलक्तक का रंग ॥ चपि=दब कर ॥

( अवतरण )—सखी अथवा दूती नायक से नायिका की पादांगुलियाँ क्री अरुणाई तथा सुकुमारता की प्रशंसा कर के रुचि उपजाती है—

( अर्थ )—[ उस ] तरुणी के चरणों की लाल अंगुलियाँ अति सुकुमार हैं । मानो [ सुकुमारता के कारण ] बिछियों [ ही ] के भार से दब कर चूते हुए सुरँग रंग सी ( टपकते हुए आलक्तक के रंग की बूंद सी ) [ हो रही हैं ] ॥



मोर-मुकट की चंद्रिकु यौ राजत नंदनंद ।

मनु ससिसेखर की अकस किय सेखर सत चंद ॥ ४१९ ॥

चंद्रिकु=चंद्रिकाओं से । मोर के पंखों में जो चंद्राकार चमकीले चिह्न होते हैं, वे चंद्रक कहलाते हैं । विहारी ने उसी चंद्रक शब्द के स्त्रीलिंग रूप 'चंद्रिका' का प्रयोग इस दोहे में तथा १७६-संख्यक दोहे में किया है ॥ नंदनंद=नंदनंदन अर्थात् श्रीकृष्णचंद्र । ससिसेखर ( शाशि-शेखर )=महादेवजी, जिनके मस्तक पर चंद्रमा है ॥ अकस ( अरवी अकस )—इस शब्द का मुख्यार्थ उलटा है, पर उर्दू तथा हिंदी में यह वैर के अर्थ में भी प्रयुक्त होता है ॥

१. रहें ( १ ) । २. पिवत ( २, ३ ), पीते ( ५ ) । ३. कौं ( १, २ ) । ४. जनु ( ३ ) । ५. चुवति ( १, ४ ) । ६. मुकुट ( २, ३, ४, ५ ) । ७. चंद्रकनि ( ३ ), चंद्रकन ( ५ ) । ८. सतसेखर ( ३ ) ।




विरह-विथा-जल-परस-बिन वसियतु मो-मन-ताल ।

कछु जानत जल-थंभ-विधि दुर्जोधन लौं, लाल ॥ ४१४ ॥

जल-थंभ-विधि = ऐसा कोई प्रयोग, जिससे जल के प्रभाव का स्तंभन हो जाय ॥ दुर्जोधन (दुर्योधन) — दुर्योधन को जल-स्तंभन-क्रिया आती थी, जिसके प्रभाव से वह ताल में छिपा रहा और जल से उसे कोई बाधा नहीं पहुँची ॥

(अवतरण) — पूर्वानुरागिनी नायिका ने नायक को पत्र में यह दोहा लिखा है—

(अर्थ) — हे लाल, [ज्ञात होता है कि तुम] दुर्योधन की भाँति कुछ जल-स्तंभन की विधि जानते हो, [क्योंकि] विरह-व्यथा-रूपी जल के स्पर्श बिना [तुमसे] मेरे मन-रूपी ताल में [जिसमें वह विरह-व्यथा-रूपी जल भरा है] वसा जाता है । [भावार्थ यह कि तुम वसते तो मेरे मन में हो, जो विरह-व्यथा से पूर्ण है, पर तुमको वह व्यथा स्पर्श भी नहीं करती] ॥




रुख रुखी मिस-रोष, मुख कहति रुखौँ हैं बैन ।

रुखे कैसेँ होत ए नेह-चोकने नैन ॥ ४१५ ॥

(अवतरण) — परकीया नायिका उपपत्ति से, सखी के सामने, प्रेम छिपाने के निमित्त, रुखा रुख कर के, रुखी बातें करती है, पर उसके स्निग्ध नयनों से सखी उसका प्रेम लक्षित कर के कहती है—

(अर्थ) — वनावटी रोष से [तेरी] चेष्टा रुखी [हो रही है, और तू] मुँह से रुखे वचन कहती है, [पर तेरे] ये स्नेह से चिकनाप हुए नयन [भला] कैसे रुखे होते (हो सकते) हैं [अर्थात् स्निग्ध नयनों से तेरा प्रेम लक्षित होता है] ॥



पति-रितु-आँगुने-गुन बढ़तु मानु, माह कौ सीतु ।


जातु कठिन है अति मृदौ रवनी-मनु, नवनीतु ॥ ४१६ ॥

माह = माघ ॥ रवनी (रमणी) = स्त्री ॥ नवनीतु = मक्खन ॥

(अवतरण) — मानिनी नायिका की सखी नायक से कहती है कि उसका मान करना कुछ अन्यथा नहीं है । आप ही के अपराध से यह हुआ है । इस दोहे को कवि की प्रास्ताविक उक्ति भी मान सकते हैं—

(अर्थ) — पति [तथा] ऋतु के अवगुण (अपराध) [तथा] गुण (स्वभाव) से मान [तथा] माघ महीने का शीत बढ़ता है, [और उससे] रमणी का मन [तथा] मक्खन अति मृदुल [होने पर] भी कठिन (१. निष्ठुर । २. कड़ा) हो जाता है ॥

इस दोहे में संज्ञाएँ यथासंख्य आई हैं ॥



१. परसि (१), परसु (४) । २. जिय (१, ४), हिय (२) । ३. दुरजोधन (३) । ४. रमनी (१) ।




त्यों त्यों प्यासेई रहंत, ज्यों ज्यों पिथत अघाइ ।

सगुन सलोने रूप की जुं न चख-तृषा बुझाइ ॥ ४१७ ॥

**सगुन**=अपने गुण अर्थात् प्रभाव से संपन्न । सलोने रूप के पक्ष में इसका अर्थ ललचाने की शक्तियुक्त, एवं रूप में आरोप्य अनुक्त सलोने जल के पक्ष में इसका अर्थ प्यास लगाने की शक्तियुक्त, होगा ॥ जु ( जो )—इस शब्द का प्रयोग इस दोहे में व्रजभाषा के विशेष व्यवहार के अनुसार हुआ है । अतः इसके अर्थ में उलम्भन पड़ती है । इस 'जु' ( जो ) का प्रयोग 'क्योंकि' के अर्थ में समझना चाहिए ॥

( अवतरण )—नायिका नायक को बार बार बड़े प्रेम से देखती है । सखी उसको लोकापवाद के भय से ऐसा करने से रोकती है । इस पर नायिका कहती है—

( अर्थ )—[ मेरे नयन-रूपी प्यासे ] ज्यों ज्यों [ उसको अर्थात् 'सगुन सलोने रूप' को ] अघा कर पीते हैं, त्यों त्यों प्यासे ही रहते हैं, क्योंकि [ अपने स्वाभाविक अर्थात् प्यास लगाने वाले ] गुण से संपन्न, सलोने ( १. सुंदर । २. लावण्य-युत ) रूप-रूपी जल से उत्पन्न की हुई 'चख-तृषा' ( आँखों की तृषा अर्थात् दिखसाघ्न ) [ उससे अर्थात् 'सगुन सलोने' रूप-रूपी जल से ] बुझती नहीं, [ प्रत्युत बढ़ती ही जाती है ] ॥




अरुन-चरन तरुनी-चरन-अंगुरी अति सुकुमार ।

चुवत सुरँग रँग सी मनौ चपि बिछियनु कै भार ॥ ४१८ ॥

**सुरँग रँग**=लाल कीट का रंग अथवा आलक्तक का रंग ॥ चपि=दब कर ॥

( अवतरण )—सखी अथवा दूती नायक से नायिका की पादांगुलियाँ क्री अरुणाई तथा सुकुमारता की प्रशंसा कर के रुचि उपजाती है—

( अर्थ )—[ उस ] तरुणी के चरणों की लाल अंगुलियाँ अति सुकुमार हैं । मानो [ सुकुमारता के कारण ] बिछियों [ ही ] के भार से दब कर चूते हुए सुरँग रंग सी ( टपकते हुए आलक्तक के रंग की बूँद सी ) [ हो रही हैं ] ॥



मोर-मुकट की चंद्रिकलु यौं राजत नंदनंद ।

मनु ससिसेखर की अकस किय सेखर सत चंद ॥ ४१९ ॥


**चंद्रिकलु**=चंद्रिकाओं से । मोर के पंखों में जो चंद्राकार चमकीले चिह्न होते हैं, वे चंद्रक कहलाते हैं । विहारी ने उसी चंद्रक शब्द के स्त्रीलिंग रूप 'चंद्रिका' का प्रयोग इस दोहे में तथा ६७६-संख्यक दोहे में किया है ॥ **नंदनंद**=नंदनंदन अर्थात् श्रीकृष्णचंद्र ॥ **ससिसेखर** ( शाशि-शेखर )=महादेवजी, जिनके मस्तक पर चंद्रमा है ॥ **अकस** ( अरवी अक्स )—इस शब्द का मुख्यार्थ उलटा है, पर उर्दू तथा हिंदी में यह वैर के अर्थ में भी प्रयुक्त होता है ॥

१. रहें ( १ ) । २. पिथत ( २, ३ ), पीते ( ५ ) । ३. कौं ( १, २ ) । ४. अनु ( ३ ) । ५. चुवति ( १, ४ ) । ६. मुकुट ( २, ३, ४, ५ ) । ७. चंद्रकनि ( ३ ), चंद्रकन ( ५ ) । ८. सतसेखर ( ३ ) ।



( अवतरण )—सखी, नायिका से मयूर-मुकुटधारी श्रीकृष्णचंद्र की शोभा का वर्णन कर के, उसके चित्त में उस अद्भुत शोभा के देखने की लालसा उत्पन्न करना और उससे अभिसार कराना चाहती है—


( अर्थ )—मोरमुकुट की चंद्रिकाओं से श्रीकृष्णचंद्र ऐसे विराजमान हैं ( सुशोभित हैं ), मानो शशिशेखर की अकस किरण हुए [ जो है, सो अर्थात् कामदेव अपने ] मस्तक पर सौ चंद्रमा से [ शोभित है ] ॥



✓ अधर धरत हरि कै, परत ओंठ-डीठि-पट-जोति ।  
हरित बाँस की बाँसुरी इंद्रधनुष-रंग होति ॥ ४२० ॥

( अवतरण )—सखी श्रीकृष्णचंद्र को बाँसुरी बजाते देख आई है, और श्रीराधिकाजी से उसकी प्रशंसा कर के उनको उसके दिखाने के व्याज से ले जाया चाहती है। हरि के सामीप्य से एक सामान्य बाँसुरी का इंद्रधनुष के रंग की हो जाना कह कर वह यह व्यंजित करती है कि यदि आप उनके समीप चलींगी, तो आपकी शोभा भी बड़ी रंगीली हो जायगी। वह ओंठ, नेत्र तथा पट की ज्योति से बाँसुरी का इंद्रधनुष के रंग की हो जाना कह कर श्रीकृष्णचंद्र के अधर की लज्जाई, नेत्रों की श्यामता एवं पट की पियराई का अति चटक तथा प्रभा देने वाली होना भी व्यंजित करती है—

( अर्थ )—हरि के [ अपने ] अधर पर [ बाँसुरी ] धारण करते [ ही और उस पर उनके ] ओंठ, दृष्टि [ तथा ] पट की ज्योति ( भलक ) पड़ते [ ही वह ] हरित ( हरे ) बाँस की बाँसुरी इंद्रधनुष-रंग ( इंद्रधनुष के रंग की ) हो जाती है ॥




तौ अनेक औगुन-भरिहिँ चाहै याहि बलाइ ।  
जौ पति संपत्ति हूँ बिना जदुपति राखै जाइ ॥ ४२१ ॥

औगुन ( अवगुण ) = सद्गुणों का अभाव, दुर्गुण ॥ बलाइ—फारसी भाषा में 'बला' विपत्ति को कहते हैं। उर्दू तथा भाषा की बोलचाल में 'यह काम मेरी बला अथवा बलाय करे' का अर्थ होता है, मैं यह काम कभी नहीं करूँगा ॥ पति = लज्जा ॥

( अवतरण )—कवि की प्रास्ताविक उक्ति है कि संपत्ति की आवश्यकता तो केवल संसार में लज्जा रखने के लिए है। यदि उसके बिना ही भगवान् लज्जा रक्खे जायँ, तो फिर इस अनेक दुर्गुणों से भरी हुई संपत्ति को चाहना केवल बला मोल लेना है—

( अर्थ )—यदि संपत्ति के बिना भी यदुपति ( श्रीकृष्णचंद्र ) पति रक्खे जायँ ( निवाहे जायँ ), तो [ फिर ] अनेक अवगुणों से भरी हुई इस [ संपत्ति ] को [ मेरी अथवा अन्य किसी भी मनुष्य की ] बलाय चाहें ॥



१. छवि ( ४ ) । २. भरी ( ३, ४, ५ ) । ३. राखै ( १, २ ), राखें ( ३ ) ।



प्रतिम-दृग-मिहचत . प्रिया पानि-परस-सुख पाइ ।  
जानि पिछानि अजान लौ नैकु न होति जनाइ ॥ ४२२ ॥

जनाइ = लक्षित ॥

( अवतरण )—नायिका सखियों के बीच में खड़ी है । नायक पाँछे से आ कर अपने हाथों से उसको आँखें बंद कर लेता है । नायिका, नायक के कर-स्पर्श का सुख पा कर, उसे पहचान कर भी अनजान सी बन जाती है, और उसे अपना पहचान लेना लक्षित नहीं होने देती, जिसमें उसे कर-स्पर्श का सुख कुछ देर तक मिलता रहे । कारण, इस आँख-मिचौनी के परिहास में जब आँखें बंद करने वाले को वह व्यक्ति, जिसकी आँखें बंद की जाती हैं, पहचान लेता है, तो आँखें बंद कर लेने वाला हँस कर हाथ हटा लेता है । सखी-वचन सखी से—

( अर्थ )—प्रियतम के दृग मीचते [ ही ] प्रिया ( प्यारी नायिका ), हाथ के स्पर्श का सुख पाकर, [ यद्यपि आँख मीचने वाले को पहचान तो गई, पर इस अभिप्राय से कि स्पर्श का सुख कुछ समय तक प्राप्त रहे, वह जान पहचान कर भी अजान सी बनी रही, और उसने अजान बनने की क्रिया ऐसी चतुरी से की कि वह ] जान पहचान कर [ भी ] अजान सी [ बनी हुई ] किंचिन्मात्र [ भी ] लक्षित नहीं हुई ॥

देखौ जागंत वैसियै साँकर लगी कनाट ।

कित है आवतु, जातु भजि, को जानै, किहि बाट ॥ ४२३ ॥

( अवतरण )—नायिका नायक को स्वप्न में देखा करती है, पर अपने भोलेपन तथा प्रेम की मुग्धता से समझती है कि वास्तव में वह मेरे सोते समय आता है । पर फिर किवाड़ों में ज्यों की त्यों साँकर लगी हुई देख कर वह चकित हो जाती है कि नायक किस बाट से आता-जाता है । यही बात वह अपनी अंतरंगिनी सखी से, अथवा अपने मन में, कहती है—

( अर्थ )—जाग कर [ तो मैं ] कपाट ( किवाड़ ) में वैसी ही [ जैसी मैं सोने के पहिले लगा देती हूँ ] साँकर लगी हुई देखती हूँ, [ पर वह जो मेरे सोते समय आता है, सो ] कौन जाने किस ओर से हो कर ( किस मार्ग से ) आता है, [ और फिर ] किस बाट ( मार्ग ) से भाग जाता है ॥

करु उठाइ घूँघटु करत उभरत पट-गुंभरौट ।

सुख-भोटै लूटी ललन लखि ललना की लौट ॥ ४२४ ॥

गुंभरौट = आँचल को वह सिमटन पड़ा हुआ भाग, जो हाथ को ढके रहता है ॥ लौट—अन्य टीकाकारों ने, इस दोहे में, 'लौट' के स्थान पर 'लोट' पाठ मान कर, उसका अर्थ 'बिबली' अथवा 'पेटी' किया है । पर 'गुंभरौट' के अनुरोध से यह शब्द 'लोट' नहीं हो सकता । इसे 'लोट' करने से 'गुंभरौट' को 'गुंभरोट' करना पड़ता है, जो उच्चारण-व्यवहार में सुनने में नहीं आता । अतः हमने 'लौट' का अर्थ 'लौट

१. मीचत ( ३, ५ ) । २. लखाइ ( २, ३, ५ ) । ३. देख्यो ( ४ ) । ४. जागित ( १, ४ ), गति तौ ( २ ) । ५. घूँघट ( ५ ) । ६. उसरत ( २, ४ ) । ७. गुंभरोट ( ३, ५ ) । ८. लौटै ( २ ) ।



पड़ना', 'धूम जाना' किया है। यदि 'गुम्फरौट' का उच्चारण 'गुम्फरोट' होना माना जाय, तो 'लौट' के स्थान पर 'लोट' पाठ ठीक हो सकता है, और उसी अवस्था में इसका अर्थ 'त्रिबली' अथवा 'पेटरी' माना जा सकता है ॥

( अवतरण )—नायक को देख कर नायिका ने जो घूँघट करने के निमित्त हाथ उठाया, तो उसका गुम्फरौटा ऊपर को उठ गया, जिससे उसके आँचल के नीचे के भ्रंग खुलने लगे। अतः उनको नायक की दृष्टि से बचाने के निमित्त वह बड़ी शीघ्रता से पीछे की ओर लौट पड़ी। उसकी यह लौट देख कर नायक को बड़ा आनंद प्राप्त हुआ। सखी-वचन सखी से—

( अर्थ )—[ उसके ] हाथ उठा कर घूँघट करने में पट के गुम्फरौटे के 'उभरत' ( ऊपर की ओर सरकते ) [ ही ] ललना ( नायिका ) की लौट देख कर 'ललन' ( नायक ) ने सुख की मोटों ( गठरियाँ ) लूटीं ॥

करौ कुबत जगु, कुटिलता तजौं न, दीनदयाल ।

दुखी होहुगे सरल हिय बसत, त्रिभंगी लाल ॥ ४२५ ॥

कुबत=बुरी बात, बुराई, निंदा ॥ कुटिलता=( १ ) बुराई । ( २ ) टेढ़ाई ॥ सरल=( १ ) शुद्ध, कपटहीन । ( २ ) सीधे ॥ त्रिभंगी=तीन जगह से टेढ़े ॥

( अवतरण )—भक्त की उक्ति भगवान् से—

( अर्थ )—हे दीनदयालु, [ मैं आपको अपने हृदय में बसाने के निमित्त ऐसा दीन और आतुर हो रहा हूँ कि यद्यपि ] जगत् [ मेरी ] निंदा किया करो ( करता रहे ), [ तथापि मैं अपनी ] कुटिलता न तजूँगा । [ क्योंकि यदि मैं कुटिलता छोड़ दूँगा, तो मेरा हृदय सरल हो जायगा, और फिर ] हे त्रिभंगी लाल, [ तुम ] सरल ( सीधे ) हृदय में बसते हुए दुखी होगे ( कष्ट पाओगे ) [ क्योंकि टेढ़ी वस्तु सीधी वस्तु के भीतर नहीं रह सकती । कहावत भी है कि सीधी मियान में टेढ़ी तलवार नहीं रहती ] ॥

कवि अथवा इस दोहे का वक्ता भक्त त्रिभंगी लाल को हृदय में बसाने के निमित्त ऐसा दीन हो रहा है कि यह जान कर भी कि मेरी कुटिलता की निंदा जगत् में हो रही है, वह अपने हृदय को सीधा नहीं किया चाहता, क्योंकि उसकी यह धारणा है कि यदि मैं सीधा हो जाऊँगा, तो वह तीन जगह से टेढ़े भगवान् मुझमें कैसे बसँगे। अतः वह कुटिलता रखने ही मैं अपने को परम दीन मान कर भगवान् को 'दीनदयाल' शब्द से संबोधित करता है ॥

निज करनी सकुचेहिँ कत सकुचावत इहिँ चाल ।

मोहँ से नित-विमुख-त्यों सनमुख रहि, गोपाल ॥ ४२६ ॥

विमुख=किसी की ओर से मुख फेर कर रहने वाला, अर्थात् उसको न मानने वाला ॥ त्यों=ओरें ॥ सनमुख=किसी की ओर मुख किए हुए, अर्थात् उसके सातुकूल ॥

( अवतरण )—कोई अपनी करनी से अति संकुचित भक्त वृंदावन-बिहारी श्रीगोपाल लाल को अपने ऊपर भी कृपा करते जान, अति संकुचित हो कर, कहता है—

१. सौं ( २ ) ।



( अर्थ )—हे गोपाल ! अपनी [ बुरी ] करनियों से सकुचे हुए ( लज्जित ) को [ अपनी ] इस चाल ( कृपा की रीति ) से, [ अर्थात् ] मुझ ऐसे भी नित्य-विमुख की ओर सम्मुख रह कर, [ आप और भी अधिक ] क्यों सकुचाते ( लज्जित करते ) हैं ॥

मोहिँ तुम्हें बाढ़ी बहस, को जीतै, जदुराज ।

अपनै अपनै विरद की दुहँ निवाहन लाज ॥ ४२७ ॥

बहस=विवाद । यह अरबी भाषा का शब्द है ॥ विरद ( विरुद )—जिस क्रिया से किसी मनुष्य का नाम विख्यात हो जाता है, उस क्रिया से बना हुआ विशेषण उस मनुष्य का विरुद कहलाता है; जैसे ईश्वर पतितों को पावन करने में विख्यात होने के कारण 'पतित-पावन' कहलाते हैं । विरुद शब्द प्रायः प्रशंसात्मक विशेषण ही के लिए प्रयुक्त होता है; किंतु इस दोहे में प्रशंसात्मक तथा निंदात्मक, दोनों ही प्रकारों के विशेषणों के निमित्त प्रयुक्त हुआ है ॥

( अवतरण )—कोई श्रीकृष्णचंद्र को अपासक अपनी भावना के अनुसार उनके राजा समझ कर बड़ी चातुरी से, इस दोहे के द्वारा, उनको आन दिलाता है, जिसमें वे ताव में आ कर उसे चटपट तार दें । राजा लोग स्वभावतः शीघ्र ही ताव में आ जाते हैं, और करनी न करनी, सब कुछ उस ताव में कर डालते हैं । इसीलिए यहाँ 'जदुराज' नाम प्रयुक्त किया गया है—

( अर्थ )—हे यदुराज ! मुझसे तुमसे 'बहस' बड़ी है, [ देखें तो ] कौन जीतता है । अपने अपने विरुद की लज्जा का निर्वाह दोनों ही को करना है [ इधर मेरा नाम तो पतित है, सो मैं तो पतितों की जो करनी होती है, उसको, अपने नाम की लज्जा रखने के निमित्त, छोड़ने का नहीं ] । उधर तुम्हारा नाम पतित-पावन है, सो तुम भी, अपने नाम का निर्वाह करने के निमित्त, मेरे पातकों को नष्ट कर के मुझे पावन करते ही चलोगे । अतएव अब देखना यही है कि अंत में मैं पाप करते करते थक जाता हूँ, और तुम मुझे पावन कर ही के छोड़ते हो, अथवा तुम पावन करते करते मेरे पातकों से घबरा कर हार जाते हो, और अपना 'पतितपावन' विरुद छोड़ देते हो ] ॥

दूरि भजत प्रभु पीठि दै गुन-विस्तारन-काल ।

प्रगटत निर्गुन निकट रहि चंग-रंग भूपाल ॥ ४२८ ॥

पीठि दै=मुहँ फेर कर । स्मरण रहे कि पतंग का वह पार्श्व, जिस ओर नाँस की कमाची लगी रहती है, उसका पेट अथवा छाती कहलाता है, और दूसरा पार्श्व पीठ । गुहू के उड़ाने में उसकी पीठ उड़ाने वाले की ओर रहती है, और भागने वाले की पीठ भी जिससे वह भागता है, उसकी ओर रहती है । इसी सादृश्य से 'पीठि दै' क्रिया-विशेषण का प्रयोग कवि ने किया है ॥ गुन ( गुण )—यह शब्द यहाँ श्लिष्ट है । पतंग के पक्ष में इसका अर्थ डोरा, और ईश्वर के पक्ष में इसका अर्थ प्रकृति-भाव, है ॥ विस्तारन=बढ़ाना । पतंग-पक्ष में 'गुन-विस्तारन' का अर्थ डोरे का बढ़ाना, और ईश्वर-पक्ष में इसका अर्थ उसके गुणों का वैभव वर्णन करना होता है ॥ निर्गुन ( निर्गुण )—पतंग-पक्ष में इसका अर्थ डोरा-रहित, और ईश्वर-पक्ष में इसका अर्थ

१. तुमहिँ ( ३, ५ ) । २. बहसि ( ३, ४, ५ ) । ३. है ( २ ) ।



त्रिगुणातीत होता है ॥ चंग-रंग = चंग प्रयात् पतंग की भाँति ॥ भूपाल = पृथ्वी का पालन करने वाला । इस 'भूपाल' शब्द के स्थान पर अनेक सटीक ग्रंथों में 'गोपाल' पाठ मिलता है । पर यह संस्करण जिन पांच प्राचीन पुस्तकों के आधार पर संपादित हुआ है, उनमें 'भूपाल' ही पाठ है, अतः यही पाठ यहाँ रखा गया है ॥

( अवतरण १ )—इस दोहे में कवि निर्गुणोपासना का समर्थन करता है । वह कहता है कि सगुणोपासना में तो प्रभु के गुणों का, अनंत तथा अनीह होने के कारण, पार नहीं मिलता । अतः ज्यों ज्यों उनका विस्तार किया जाता है, त्यों त्यों प्रभु दूर ही होते जाते हैं । पर निर्गुण-स्वरूप से सबके निकट ही, अर्थात् अंतःकरण ही में, मिल जाते हैं, क्योंकि वह भूपाल, अर्थात् पृथ्वी भर का पालन करने वाले सर्वव्यापी, हैं । इसी बात को कवि बड़ी चातुरी से, उनकी उपमा चंग, अर्थात् गुड़ी, से देकर एवं गुण शब्द का श्लिष्ट प्रयोग कर के, कहता है—


( अर्थ १ )—गुण-विस्तार करने के समय प्रभु पतंग की भाँति पीठ दे कर दूर भागते हैं, [ पर ] निर्गुण रूप से ( १. गुणों के बखड़े से रहित हो कर । २. डोरी से रहित हो कर ) भूपाल ( भुवनपालक ) निकटवर्ती हो कर प्रकट होते हैं [ पतंग का उड़ाने वाला ज्यों ज्यों उसकी डोरी को विस्तृत करता जाता है, त्यों त्यों पतंग उससे दूर ही होती जाती है । पर जब वह उसको बिना डोरी का कर देता है, अर्थात् उसकी डोरी समेट लेता है, तब वह उसके हाथ में आ जाती है । इसी प्रकार ईश्वर भी उसके गुण का विस्तार करने से दूर हो जाता है, पर निर्गुण रूप में, सर्वव्यापी होने के कारण, निकट ही, अर्थात् अपने ही में, रहता है ] ॥

दोहे के पूर्वार्द्ध में कवि ने 'प्रभु' शब्द का प्रयोग किया है, क्योंकि सगुणोपासना में सेव्य-सेवक-भाव रहता है, जिनमें बड़ा अंतर है । पर उत्तरार्द्ध में उसने 'भूपाल' शब्द का प्रयोग कर के उसके सर्वव्यापित्व का भाव दर्साया है । इस भाव में सृष्टि तथा सृष्टिकर्ता में अंतर का अभाव हो जाता है । यद्यपि पालक तथा पाल्य में भी भेद है, पर यहाँ 'भूपाल' शब्द से सर्वव्यापी ही का भाव कवि ने ग्रहण किया है ॥

( अवतरण २ )—इस दोहे का अर्थ राजाओं के गुणियों से दूर तथा गुणहीनों से लिप्त रहने पर भी लगता है, और वह अर्थ विशेष सरल तथा स्पष्ट भी है, एवं भूपाल शब्द से पोषित भी होता है । अतः वह अर्थ भी नीचे लिखा जाता है—

( अर्थ २ )—[ अपने ] गुणों ( १. कलाकौशलादि । २. डोरी ) को विस्तृत ( १. विस्तार-पूर्वक प्रकट । २. लंबी ) करने के समय प्रभु ( राजा ) पीठ दे कर दूर भागता है, और निर्गुण ( १. गुण-हीन । २. डोरी-हीन ) के निकट रह कर भूपाल ( राजा ) चंग-रंग ( गुड़ी की रीति ) प्रकट करता है ॥

इस अर्थ में 'निर्गुण-निकट' को एक समस्त पद तथा 'चंग-रंग' को 'प्रगटत' क्रिया का कर्म मानना चाहिए ॥



कहै यहै श्रुति सुव्रतपौ, यहै सयाने लोग ।

तीन द्वावत निसकहीं पातक, राजा, रोग ॥ ४२६ ॥

१. सुखु सुप्रति ( १ ), सुश्रुत समृति ( १, ५ ), सो श्रुति समृति ( ४ ) । २. यही ( ५ ) । ३. निस-कहै ( ३ ), निसकहीं ( ४ ), निसकहीं ( ५ ) ।



श्रुति = वेद ॥ सुम्रत्यौ = स्मृति मां ॥ सयाने = सत्त्व ॥ निसकहीं = शक्तिहीन ही को, निर्बल ही को, ॥

( अवतरण )—कवि की प्रास्ताविक उक्ति है कि पातक, राजा तथा रोग, ये तीनों निर्बल ही को दबाते हैं। अपनी इस उक्ति के विषय में कवि कहता है कि यही बात श्रुति, स्मृति तथा ज्ञानवान् पुरुष भी कहते हैं—

( अर्थ )—यही [ बात ] श्रुति [ और ] स्मृति भी कहती हैं, [ और ] यही ज्ञानी लोग [ भी कि संसार में ये ] तीन [ अर्थात् ] पातक, राजा [ और ] रोग, निर्बल ही को दबाते हैं ( दुःख देते हैं ) ॥

जो सिर धरि महिमा मही लहियति राजा राइ ।

प्रगटत जड़ता अपनियै सु मुकुट पहिरत पाइ ॥ ४३० ॥

( अवतरण )—कवि की उक्ति है कि जो वस्तु अथवा मनुष्य आदर के योग्य है, उसका निरादर करने से निरादर करने वाले ही की जड़ता प्रकट होती है—

( अर्थ )—जो [ मुकुट ] सिर पर धारण कर के मही ( पृथ्वी ) में राजा राइ के द्वारा महिमा ( बढ़ाई ) पाई जाती है, वह मुकुट पाँव में पहनते समय [ पहनने वाला ] अपनी ही जड़ता प्रकट करता है [ उस मुकुट की गुणहीनता नहीं ] ॥

‘मही’ को ‘महिमा’ शब्द का विशेषण भी मान सकते हैं ॥

को कहि सकै बड़ेन सौं लखैं बड़ीयौ भूल ।

दीने दई गुलाब की इन डारनु वे फूल ॥ ४३१ ॥

( अवतरण )—कवि की प्रास्ताविक उक्ति है कि बड़े लोगों से यदि कोई बड़ी भूल हो भी जाती है, तो भी उनको कोई कुछ नहीं कहता। अपने इस कथन की पुष्टि में वह कहता है कि देखो, गुलाब की ऐसी कँटीली तथा सूखी साखी डालियों में यद्यपि विधाता ने ऐसे सुंदर, कोमल तथा सुगंधित पुष्प दिए हैं, जो कि वास्तव में बड़ी भूल की बात है, तथापि उसे कोई कुछ कह नहीं सकता—


( अर्थ )—[ देखो, ] दई ( दैव ) ने गुलाब की इन [ सूखी तथा कँटीली ] डालियों में वे [ सुंदर, कोमल तथा सुगंधित ] पुष्प [ जो कि चैत्र मास में देखने में आए थे ] दिए । [ यह वास्तव में बड़ा अयोग्य संघटन है। पर दैव से कोई कुछ कह नहीं सकता, क्योंकि ] बड़ों से [ उनकी ] बड़ी भूल देखने पर भी कौन कह सकता है [ कि यह भूल है ] ॥

‘इन डारनु वे फूल’ के स्थान पर ‘इन डारनु ये फूल’ पाठ होता, जैसा कि कृष्ण कवि तथा हरिचरणदास की टीकाओं में है, तो अर्थ बहुत स्पष्ट होता। पर हमारी पाँचो प्राचीन पुस्तकों में

१. मही ( २, ४, ५ ) । २. लहियत ( २, ३, ५ ) । ३. आपनी ( २, ४ ) । ४. मुकुट सु ( ४ ) । ५. कों ( ३, ४ ) । ६. बड़ी ये ( २ ), बड़ी इहि ( ५ ) । ७. कों ( २, ४ ) । ८. उनि ( २ ) ।



‘वे फूल’ ही पाठ है, अतः वही इस संस्करण में रखा गया है । इस पाठ के अनुसार गुलाब की डालियों को ग्रीष्म ऋतु में शुष्क दशा में देख कर और चैत्र मास के सुंदर पुष्पों का स्मरण कर के इस दोहे का कहा जाना मानना पड़ता है ॥




समै, समै सुंदर सबै, रूप कुरूप न कोइ ।

मन की रुचि जेती जितै, तितै तेती रुचि होइ ॥ ४३२ ॥

( अवतरण )—कवि की प्रास्ताविक उक्ति है कि मनुष्य को संसार की सब वस्तुएँ समय समय पर, अपनी रुचि के अनुसार, सुंदर लगती हैं, वास्तव में दैव-सृष्टि की कोई वस्तु कुरूप नहीं है—

( अर्थ )—[ उस परम सौंदर्यमय सर्वव्यापी सृष्टिकर्ता की सृष्टि में ] कोई रूप कुरूप नहीं है, समय समय ( अपने अपने अवसर ) पर सब ही सुंदर [ लगते ] हैं । [ मनुष्य के ] मन की रुचि ( प्रीति, चाह ) [ जिस समय ] जिस ओर, कितनी [ होती है, उस समय ] उस ओर ( उस वस्तु के पक्ष में ) उतनी रुचि ( शोभा ) हो जाती है ( जान पड़ने लगती है ) ॥




या भव-पारावार कौं उलँघि पार को जाइ ।

तिय-छवि-छायाग्राहिनी ग्रहै<sup>१</sup> बीचहीं आइ ॥ ४३३ ॥

छायाग्राहिनी = सिंहिका नाम की एक राक्षसी, जो कि राहु की माता मानी जाती और समुद्र में रहती थी । उसे यह शक्ति थी कि जिस उड़ते हुए पक्षी इत्यादि की परछाईं जल पर पड़ती थी, उसे उसी परछाईं के द्वारा आकर्षित कर के खा लेती थी । जब हनुमान्जी लंका को जाते थे, तब उसने उन्हें भी आकर्षित कर लिया । पर हनुमान्जी ने उसे मार कर समुद्र पार किया ॥

( अवतरण )—कवि की उक्ति है कि इस भवसागर से पार होने में स्त्री बड़ी भारी बाधा है—

( अर्थ )—इस भव-पारावार ( संसार-रूपी समुद्र ) को लाँघ कर कौन पार जा सकता है, [ क्योंकि ] स्त्री की छवि-रूपी छायाग्राहिणी ( छाया पकड़ कर खींच लेने वाली राक्षसी ) बीच ही में आ कर पकड़ लेती है [ वस यदि हनुमान्जी ऐसा ब्रह्मचारी तथा पराक्रमी हो, तो उससे बच कर पार हो सकता है ] ॥



दिन दस आदरु पाँइ कै करि लै आपु बखानु ।

जौ लगि<sup>२</sup> काग ! सराधपखु, तौ लगि तौ<sup>३</sup> सनमानु ॥ ४३४ ॥

सराधपखु ( श्राद्धपत्र ) = पितृपत्र । पितृपत्र में जब लोग पितरों का श्राद्ध करते हैं, तो कुछ अन्न कौए के लिए भी निकाल कर उसकी पुकार कर खिला देते हैं ॥

( अवतरण )—किसी नीच मनुष्य के किसी विशेष अवसर पर सम्मानित हो कर गर्व करने पर कोई यह दोहा, काक पर अन्योक्ति कर के, कहता है—

१. सुंदरि ( ३, ५ ) । २. तितै तितै ( ३, ४ ) । ३. ग्रहै ( १, ३ ), ग्रहति ( २ ) । ४. रूप कौ ( ४ ) ।  
५. लौं ( ३, ५ ) । ६. ही ( २ ) ।



( अर्थ )—हे काक ! [ तू ] दस दिन ( थोड़े दिन ) आदर पा कर [ भले ही ] अपना बखान ( आत्मश्लाघा ) कर ले । [ पर यह समझ रख कि ] तेरा [ यह ] सम्मान तभी तक है, जब तक श्राद्धपक्ष ( अर्थात् यह अवसर विशेष ) है [ अभिप्राय यह है कि तुझमें वास्तव में कोई सम्मान के योग्य गुण नहीं है; पर इस समय ऐसा अवसर ही उपस्थित है कि तेरा आदर करना पड़ता है, अतः तुझको इस आदर पर गर्व न करना चाहिए ] ॥

मरतु प्यास पिंजरा-पखौं सुआ समै कै फेर ।  
आदर दे दे बोलियतु बाइसु बलि की बेर ॥ ४३५ ॥

बलि—पितृश्राद्ध अथवा बलि के समय वायस-बलि भी की जाती है; अर्थात् काक के निमित्त भी एक भाग निकाला जाता है, जिसके खिलाने के लिए कौआ पुकार पुकार कर बुलाया जाता है ॥

( अवतरण )—समय विशेष की आवश्यकता के अनुसार कहीं गुणी का निरादर एवं मूर्ख का आदर देख कर कोई उस घटना का वर्णन, शुक तथा काक पर अन्योक्ति कर के करता है—

( अर्थ )—[ देखो, ] समय के फेर से ( अवसर विशेष उपस्थित होने के कारण ) [ सब लोग पिंडदान के कार्य में ऐसे प्रवृत्त हैं कि ] सुआ ( शुक ) [ बेचारा तो ] पिंजड़े में पड़ा प्यास से मर रहा है, [ किसी को उसके दाना-पानी का भी ध्यान नहीं है, और इस ] बलिप्रदान के बेर ( अवसर पर ) 'बाइस' ( वायस, काक ) आदर दे दे कर ( बड़े आदर-पूर्वक ) 'बोलियतु' ( बोला जाता, पुकारा जाता ) है ॥

वेई कर, ब्यौरनि वहै, ब्यौरौ कौन बिचार ।  
जिनहीं उरभयौ मो हियौ, तिनहीं सुरभे बार ॥ ४३६ ॥

कर=हाथ । यहाँ इस शब्द का अर्थ हथौटी, अर्थात् कोई काम करने का ढंग विशेष, है ॥ ब्यौरनि=बालों के सँवारने का विशेष ढंग ॥ ब्यौरौ=भेद ॥

( अवतरण )—नायिका ने अपनी सखी को नायक के पास कुछ संदेश ले कर भेजा था । नायक ने वहाँ उसके केश अपने हाथ से सँवार दिए । उसके लौटने पर नायिका केश सँवारने की हथौटी तथा रीति से नायक-द्वारा सँवारे गए केश पहचान कर कहती है—

( अर्थ )—[ तेरे बालों के बनाव की ] हथौटी वे ही हैं, [ जो नायक की हैं तथा ] 'ब्यौरनि' ( सँवारने की रीति ) [ भी ] वही है, [ जैसी नायक की । तो फिर अब ] ब्यौरा ( भेद, अंतर ) किस विचार से [ रह गया । यह तो निश्चय ही हो गया है कि ] जिनसे मेरा हृदय उलझा है, उन्हीं से ( उन्हीं के द्वारा ) [ तेरे ] बाल सुलभे हैं ॥

भिन्न भिन्न टीकाकारों ने इस दोहे के अर्थ भिन्न भिन्न किए हैं । हमारी समझ में ऊपर लिखा हुआ अर्थ विशेष स्पष्ट, संगत तथा शब्दानुयायी है ॥



इहीं आस अटक्यौ रहैतु अलि गुलाब कै मूल ।

हैं फेरि वसंत ऋतु इन डारन वे फूल ॥ ४३७ ॥

( अवतरण )—किसी राजा की संपत्ति नष्ट हो जाने पर गुणांजन उसका संग नहीं छोड़ते । उनको यह आशा रहती है कि सुअवसर प्राप्त होने पर फिर उसी संपत्ति से वह संपन्न होगा । इसी विषय को कवि, अमर पर अन्योक्ति कर के, कहता है—

( अर्थ )—गुलाब की [ फूल-पत्तियों से रहित ढूँडी ] जड़ ( पेड़ी ) में अमर इसी आशा से अटका ( निरत ) रहता है [ कि ] वसंत ऋतु में फिर इन डालों में वे फूल [ जिनका आनंद मैं लेता था ] होंगे ॥

गुलाब की पेड़ी में अमर अटका नहीं रहता । यह कवि की कल्पित प्रौढोक्ति मात्र है ॥

वे न इहाँ नागर, बड़ी जिन आदर तो आव ।

फूल्यौ अनफूल्यौ भयौ गवई-गावँ, गुलाब ॥ ४३८ ॥

आव—यह शब्द फारसी का है । इसका मुख्यार्थ जल है ; पर यह चमक, ओप इत्यादि के अर्थ में, जिसमें संस्कृत शब्द पानिप प्रयुक्त होता है, प्रचलित है । इस अर्थ में 'आव' शब्द स्त्रीलिंग माना जाता है ॥ गवई-गावँ = गवई के गावँ अर्थात् वास-स्थल में ॥

( अवतरण )—मुखमंडली में पड़े हुए किसी गुणी के गुण का निरादर देख कर उससे कोई चतुर, गुलाब पर अन्योक्ति कर के, कहता है—

( अर्थ )—हे गुलाब, यहाँ के नागर [ नगरनिवासी गुणग्राहक ] नहीं हैं, जिनके आदर से तेरी आव ( शोभा, प्रतिष्ठा ) बड़ी हुई है ( अर्थात् तू सम्मानित होता है ) । [ इस ] गवई की वसती में [ तो तू ] फूला हुआ [ भी ] ( विकसित-गुण होने पर भी ) अनफूला ( विना फूला हुआ, अर्थात् अविकसित-गुण ) हो रहा है [ भाव यह है कि यहाँ तेरे गुण का विकास होना न होना बराबर है ] ॥

चल्यौ जाइ, छाँ. को करै हाथिन के व्यापार ।

नहिँ जानतु, इहिँ पुर वसै धोबी, ओड़, कुँभार ॥ ४३९ ॥

ओड़ = धरों का ढँट, बूना इत्यादि गदहों पर ढोने वाले ॥


( अवतरण )—किसी महान् गुणी पुरुष को, अपने गुणों का ग्राहक प्राप्त करने की आशा से, निकट जनों की मंडली में आया हुआ देख कर, कोई सज्जन, हाथी के व्यापारी पर अन्योक्ति कर के, उससे वहाँ से चले जाने की प्रस्तावना करता है—

( अर्थ )—[ अरे हाथी के व्यापारी, महान् गुणी, तू यहाँ से ] चला जा, यहाँ हाथियों के ( अर्थात् तेरे महान् गुणों के ) व्यापार ( क्रय, विक्रय, गुण-ग्राहकता ) कौन

१. इहिँ आसा ( ३, ४ ) । २. रहै ( २ ) । ३. वरी ( ४ ) । ४. गाम ( २, ३, ५ ) । ५. को ( १, ४ ) । ६. सबै ( १, ४ ) ।



करे । [ क्या तू यह बात ] नहीं जानता [ कि ] इस पुर में ( अर्थात् इस मंडली में ) [ सब ] धोबी, ओढ़ [ तथा ] कुंभार ( अर्थात् विकृष्ट जन ) [ ही ] बसते हैं [ जिनको नित्य गदहों से काम पड़ता है । फिर भला वे तेरे हाथियों अर्थात् महान् गुलों को क्यों पृच्छने लगे ] ॥




खरी लसति गोरेँ गरैँ धूसति पान की पीक ।

मनौ गुलीबंद-लाल की, लाल, लाल दुति-लीक ॥ ४४० ॥

( अवतरण )—सखी नायिका की गुराई तथा अमलता की प्रशंसा कर के नायक की रुचि बढ़ाती है—

( अर्थ )—हे लाल, [ उसके ] गोरे गले में धूसती हुई ( पान खाने के समय नीचे उतरती हुई ) पान की पीक [ उसकी विमल तथा पतली त्वचा में से झलक कर ] खरी लसती ( अति शोभा देती ) है । मनौ गुलबंद ( गले में पहनने के भूषण विशेष ) के लाल ( माणिक्य ) की झलक की लाल रेखा है ॥




पाइल पाइ लगी रहै, लगौँ अमोलिक लाल ।

भोडर हूँ की भासिहै बँदी भामिनि-भाल ॥ ४४१ ॥

भोडर = अग्रक ॥

( अवतरण )—पायल तथा बँदी पर अन्योक्ति के रूप में कवि की उक्ति है कि जिस व्यक्ति में स्वयं योग्यता नहीं है, वह दूसरों की सहायता तथा भूषणादि से श्रेष्ठ पद नहीं पा सकता, पर जिसमें स्वयं योग्यता होती है, वह यद्यपि सामान्य भी हो, तथापि उच्च पद प्राप्त करता है—

( अर्थ )—पायल, ( पायजेब ) पाँव [ ही ] में लगी रहती है ( नीचे ही पद पर रहती है ), [ उसमें ] अमोलिक लाल ( माणिक्य ) [ लगे हैं, तो ] लगे रहो ; [ पर सामान्य ] भोडर की भी बँदी ( टिकुली ) भामिनी ( सुंदर स्त्री ) के भाल पर शोभा देगी ( उच्च पद प्राप्त करेगी ) ॥



कुटिल अलक छुटि परत मुख बढ़िगौँ इतौ उदोतु ।

बंक बँकारी देत ज्याँ दामु रुपैयाँ होतु ॥ ४४२ ॥

बकारी = टेढ़ी लकीर, जो किसी अंक को रुपया सूचित करने के निमित्त उसकी दाहिनी ओर खींच दी जाती है । जैसे यदि पाँच के अंक के विषय में यह सूचित करना हो कि इसका अर्थ पाँच रुपया है, तो इस प्रीति से—५—लिखा जाता है ॥ दामु—एक पैसे के पच्चीसवें भाग को दाम कहते हैं । विहारी के समय में कोई अंक बिना बकारी लिखे जाने पर उतने दामों का बोधक माना जाता था ; जैसे, 'अमुक वस्तु ८ की है', लिखने से यह समझा जाता था कि वह वस्तु आठ दाम की है । पर जब किसी अंक की

१. मनौ ( ३, ५ ) २. गुलबंद ( २ ) ; गुलबंद ( ३, ५ ) । ३. लगे ( ४ ) । ४. बढ़िगौँ ( १ ) ।  
५. इतौ ( १ ) । ६. बकारी ( ५ ) । ७. रुपइए ( ३, ५ ) ।



दाहिनी ओर बकारी लगा दी जाती थी, तो वह अंक रुपए का ज्ञापक हो जाता था ; जैसे, ८) लिखने से आठ रुपया समझा जाता था, और ऐसा ही अब भी समझा जाता है । संप्रति दाम के लिखने की प्रथा उठती जाती है, और यदि लिखा भी जाता है, तो बहुधा अंक की बाईं ओर बकारी लगा दी जाती है ; जैसे, आठ दाम को बहुधा लोग ८) लिखते हैं । तो भी केवल अंक लिख देने की परिपाटी अभी सर्वथा लुप्त नहीं हो गई है । अब भी कभी कभी अघेले के स्थान पर १२॥ लिखा देखने में आता है ॥

( अवतरण )—नायिका के मुख पर बालों की लट के लटक पड़ने से उसकी शोभा बहुत बढ़ गई है । सखी नायक का ध्यान उस ओर आकर्षित कर के कहती है—

( अर्थ )—[ देखो, उसके ] मुख पर कुटिल अलक के छूट पड़ने से [ श्यामता तथा गुराई का मिलान होने के कारण उसकी गुराई का ] उदोतु ( उद्योत, उगाव ) इतना बढ़ गया है [ कि ] जिस प्रकार बंक ( टेढ़ी ) बकारी के देते [ ही ] दाम रुपया हो जाता है ॥

दाम तथा रुपए के मूल्य में बड़ा अंतर है । पर दाम की दाहिनी ओर केवल बंक बकारी लगा देने से उस दाम का मूल्य रुपया हो जाता है । सखी कहती है कि इसी प्रकार मुख पर टेढ़ी अलक के आ जाने से उसकी शोभा बहुत बढ़ जाती है ॥

रहिन सक्यौ, कसु करि रह्यौ, बस करि लीनौ मार ।

भेदि दुस्रार कियौ हियौ तन-दुति, भेदै सार ॥ ४४३ ॥

कसु = खींचातानी, बल, काबू ॥ भेदि = छेद कर, काट कर ॥ दुस्रार = दो ढकड़े, दोनों ओर छिद्र वाला, आरपार । इसी शब्द का 'दुसाल' रूप विहारी ने ३७५वें दोहे में प्रयुक्त किया है ॥ तन-दुति = शरीर की शोभा ॥ भेदै = छेदती है, पीड़ा देती है ॥ सार = शल्य । यहाँ इसका अर्थ वह वस्तु है, जो वाव में रह जाने पर पीड़ा देती है । इस दोहे में इस शब्द का स्त्रीलिंग-प्रयोग हुआ है ॥

( अवतरण )—नायक नायिका की शोभा देख कर मोहित हो गया है, और उसकी याद से उसके मिलने की अभिलाषा में विकल है । वह अपनी यही दशा उसकी सखी से कह कर मिलाने की प्रार्थना व्यंजित करता है—

( अर्थ )—[ मैं बहुत ] कस ( काबू ) कर के रहा, [ पर ] रह न सका ( मेरा कुछ बस न चला ), और मार ( कामदेव ) ने [ मुझे अपने ] वश में कर [ ही ] लिया, [ क्योंकि उसके ] शरीर की शोभा ने भेद कर ( छेद कर ) हृदय को आरपार कर दिया, [ और अब उसकी शोभा का ] शल्य ( अर्थात् हृदय में रह गया हुआ स्मरण ) भेदता ( पीड़ा देता ) है ॥

इस दोहे का अर्थ अन्य टीकाकारों ने और ही और किया है, पर इसके उत्तरार्द्ध से ३७५वें दोहे के उत्तरार्द्ध का भाव मिलाने से हमारा किया हुआ अर्थ ठीक प्रतीत होता है ॥

खल-बढ़ई बलु करि थके, कटै न कुबत-कुठार ।

आलबाल उर भालरी खरी प्रेम-तरु-डार ॥ ४४४ ॥


कुबत = निंदा ॥ आलबाल ( आलवाल ) = क्यासी ॥ भालरी = पुष्प, पल्लव आदि से संपन्न हुई ॥

१. हिया ( ४ ) । २. दुसाल ( ३, ५ ) । ३. कै ( ३, ५ ) ।



( अवतरण )—किसी परकीया नायिका का वचन अंतरंगिनी सखी से—

( अर्थ )—[ हे सखी, मेरे ] हृदय-रूपी आलवाल में प्रेम रूपी तरु की खरी भललाई हुई डालें निंदा-रूपी कुठार से कटती नहीं, [ यद्यपि ] खल ( दुर्जन )-रूपी बढ़ई बल कर के थक गए ॥




स्यों बिजुरी मनु मेह आनि, इहाँ विरहा धरे ।

आठौ जाम, अछेह, दग जु बरत बरसत रहत ॥ ४४५ ॥

स्यों = समेत, सहित ॥ अछेह ( अक्षेप ) = निरंतर ॥

( अवतरण )—प्रोक्षितपतिका नायिका का वचन सखी से—

( अर्थ )—[ हे सखी, मेरे ] नेत्र जो आठों याम ( रातदिन ), निरंतर, बलते [ तथा ] बरसते रहते हैं, [ सो ] मानो विरह ने बिजुली के समेत मेघ यहाँ ( इन नेत्रों में ) ला रखे हैं ॥




कत बेकाज चलाईयति चतुराई की चाल ।

कहे देति यह रावरे सब गुन निरगुन माल ॥ ४४६ ॥

गुन ( गुण )—गुण का अर्थ यहाँ विपरीत लक्षणा से दोष लिया जाता है ॥ निरगुन माल—स्त्री अथवा पुरुष जो मोतियों, अथवा अन्य किसी पुद्गल, की माला पहने होते हैं, उसके दाने आलिंगन करने में हृदय पर उपट आते हैं, पर उसका डोरा ( गुण ) नहीं उपटता । यही विना गुण के उपटी हुई माला का चिह्न निर्गुण, अर्थात् विना डोरे की, माला कहलाता है ॥

( अवतरण )—खंडिता नायिका की उक्ति नायक से—

( अर्थ )—[ मेरे आगे आपके द्वारा यह ] चतुराई की चाल ( धूर्तता से मुक़रने की रीति ) व्यर्थ क्यों चलाई जाती है । आपके सब गुण ( दोष ) यह निर्गुण माला कहे देती है ॥



उनकौ हितु उनहीं बनै, कोऊ करौ अनेकु ।

फिरतु काकगोलकु भयौ दुहँ देह ज्यौ एकु ॥ ४४७ ॥


काकगोलकु = कौए की आँख का ढेढ़र अथवा पुतली । यह बात प्रसिद्ध है कि कौए की आँखों में गोलक एक ही होता है, और वह जब जिस आँख से देखना चाहता है, तब वह गोलक घूम कर उसी आँख में चला जाता है ॥ ज्यौ ( जीव ) = प्राण ॥

( अवतरण )—दंपति का अनुपम तथा अलौकिक प्रेम देख कर सखियाँ आपस में प्रसन्नतापूर्वक कहती हैं—

१. सौ ( २ ), ज्यों ( ३, ४, ५ ) । २. आह ( १ ) । ३. वही ( १ ) । ४. धरी ( १, ५ ), धरे ( ४ ) । ५. चलाईयत ( ३, ५ ) । ६. निरगुन ( १ ) । ७. करे ( ४ ) ।



( अर्थ )—उन [ दोनों ] का [ परस्पर जो अनुपम तथा अलौकिक ] हित ( प्रेम ) [ है, वह ] उन्हीं से [ करते ] बनता है। [ वैसा प्रेम करने की ] कोई अनेक [ चेष्टा किया ] करो [ पर वैसा हो नहीं सकता ]। [ प्रेम के कारण उन दोनों की तो ऐसी दशा हो रही है कि दोनों के प्राण एक ही हो गए हैं, और ऐसा जान पड़ता है कि ] एक ही जीव काकगोलक हुआ दोनों के शरीर में फिरता है ॥



गड़े, बड़े छवि-छाक छकि, छिगुनी-छोर छुटै न ।

रहे सुरंग रंग रंगि उंहीं नह-दी मंहदी नैन ॥ ४४८ ॥

छिगुनी-छोर = कानी अंगुली के सिरे पर ॥ सुरंग = लाल ॥ उंहीं = उसी स्थल पर ॥ नह-दी = नख में दी हुई ॥ मंहदी = मेंहदी ॥


( अवतरण )—नायक को नायिका की कनिष्ठिकांगुली की शोभा ऐसी अच्छी लगी है कि उसके नयन वहाँ से टलते ही नहीं, और मेंहदी के रंग से अनुरक्त हो रहे हैं। यह वृत्तान्त वह नायिका से कह कर उसको प्रसन्न किया चाहता है—

( अर्थ )—छवि के बड़े ( गहरे ) छाक ( मद्यपान ) से छुक कर ( मतवाले हो कर ) छिगुनी के सिरे पर गड़े हुए [ मेरे ] नयन छूटते नहीं ( हट नहीं पाते ), [ और ] 'उंहीं' ( उसी स्थान पर अथवा उसी कनिष्ठिका अंगुली के ) नह ( नख ) में दी हुई मेंहदी से सुरंग रंग में रंग रहे हैं ( भली भाँति अनुरक्त हो रहे हैं ) ॥

'गड़े, बड़े छवि-छाक छकि, छिगुनी-छोर', यह खंड-वाक्य 'नैन' शब्द का विशेषण है ॥

'नह-दी मंहदी' पद करणकारक है ॥

होली के दिनों में जब किसी को बहुत रँगना और छुकाना होता है, तो पहिले उसको कोई गहरे नशे की वस्तु पिला देते हैं, जिससे वह मतवाला हो कर भाग नहीं सकता, और जब वह भकुआ हो कर रह जाता है, तो उसको रंग तथा गुलाल इत्यादि से भली भाँति लतपत्त कर के सब लोग आसोदप्रसोद मचाते हैं। नायक अपने नेत्रों की वैसी ही दशा का होना कहता है ॥



बाढ़तु तो उर उरज-भरु भँरि तरुनई-विकास ।

बोभनु सौतिनु कै हियँ आवति रँधि उसास ॥ ४४९ ॥

( अवतरण )—नवयौवना नायिका से सखी का वचन—

( अर्थ )—तरुनई के विकास ( खिलव ) से भर कर उरज ( छाती, कुच ) का भराव ( बोझ ) [ तो ] तेरे हृदय पर बढ़ता है, [ और ] बोझों [ के प्रभाव ] से उसास, सौतों के हृदय में रंध कर ( छुट कर ) आता है ( अर्थात् तेरी जवानी के आने से सौतों को दुःख होता है ) ॥

१. छिगुनी ( १ ) । २. रही ( १ ) । ३. मेंहदी ( ४ ) । ४. भरु ( २ ), भर ( ३, ४ ) । ५. आवत ( ५ ) । ६. रंधी ( १, २ ) ।



इस दोहे में कवि ने यह चमत्कार दिखाया है कि बोझा तो एक के हृदय पर बढ़ता है, और उसके प्रभाव से उच्छ्वास दूसरे का रूँधता है ॥

अलि, इन लोइन-सरनु कौ खरौ विषम संचार ।

लगै लगाएँ एक से दुहँनु करत सुमार ॥ ४५० ॥

( अवतरण )—नायक से सांगना होने पर नायिका ने, उसके रूप, नयनों के बाण चलाए थे, जिनसे विकल हो कर नायक तड़प रहा है। संखी ने उसका वृत्तांत नायिका से कुछ इस रीति पर कहा कि वाह ! उस दिन तूने कटाक्ष चला कर उस बेचारे को तो ऐसा घायल किया कि वह पड़ा कराह रहा है ! इसके उत्तर में नायिका, इस दोहे के द्वारा, अपना भी उससे अनुरक्त होना विदित करती है—

( अर्थ )—हे संखी, [ तू यह मत समझ कि वह ही मेरे अनुराग में विकल है, मैं भी तो उनके मिलने की अभिलाषा से तड़प रही हूँ ] इन लोचन-रूपी सरो ( बाणों ) का बड़ा विषम संचार ( व्यापार ) है। [ ये ] 'सुमार' ( अच्छे अर्थात् बुरे मारने वाले ) 'लगै लगाएँ' ( जिसको लगे हैं तथा जिसके द्वारा लगाए गए हैं ), दोनों को एक सा [ विकल ] करते हैं ॥

इस दोहे में जो 'दुहँनु' पाठ है, उसके कारण छंद की गति में कुछ शिथिलता आ जाती है। चौथे अंक की पुस्तक में 'दुहुवन' पाठ है, और यही पाठ यूसुफ़ा की टीका और हरिप्रकाश-टीका में भी मिलता है; पर 'दुहुवन' रूप का प्रयोग विहारी की टकसाली भाषा के बाहर ज्ञात होता है, यद्यपि इस पाठ से छंद की गति सुधर जाती है। कृष्ण कवि की टीका तथा अमरचंद्रिका में क्रमशः 'दोउन' तथा 'दोहुन' पाठ मिलते हैं। इन पाठों से छंद की गति भी ठीक हो जाती है, और भाषा भी ठीक रहती है। पर हमारी पाँच प्राचीन पुस्तकों में से चार में 'दुहँनु' ही पाठ है, और अनवरचंद्रिका में भी ऐसा ही है, अतः इस संस्करण में 'दुहँनु' ही पाठ रक्खा गया है ॥

मूड़ चढ़ाएँ रहै पखौ पीठि कच-भार ।

रहै गरै परि, राखिबौ तऊ हियै पर हार ॥ ४५१ ॥

मूड़ चढ़ाएँ—मूड़ चढ़ाने का शब्दार्थ सिर पर धारण करना, एवं लक्ष्यार्थ किसी का आदर कर कर के उसे धृष्ट कर देना, होता है ॥ पखौ पीठि—पीठ पर पड़े रहने का लक्ष्यार्थ बोलचाल में विना सन्मान के रहना होता है ॥ गरै परि—गले पड़ने का लक्ष्यार्थ लोकोक्ति में किसी के पास विना उसकी इच्छा के रहना होता है ॥ हियै पर—'हियै पर' का शब्दार्थ छाती पर, एवं लक्ष्यार्थ सादर, है ॥

( अवतरण )—अयोग्य पुरुष का चाहे कितना ही सन्मान किया जाय, पर वह श्रेष्ठ पद का अधिकारी नहीं होता, और गुणी पुरुष यदि गले पड़ कर भी रहे, तो भी उसे श्रेष्ठ पद देना होता है। इसी बात को कवि, बाल तथा हार पर अन्योक्ति कर के, कहता है—

( अर्थ )—कच-भार ( बालों का समूह ) मूड़ चढ़ाने पर भी पीठ ही पर पड़ा रहता

१. दुहुवन ( ४ ) । २. चढ़ायौऊ ( ३, ५ ), चढ़ाये हूँ ( ४ ) । ३. रहौ ( ४ ) । ४. राखियै ( २, ३ ) ।



है (अग्रसर नहीं हो सकता), [और] हार [यद्यपि] गले पड़ कर रहता है, तथापि [उसे] हृदय पर रखना [ही] योग्य है ॥

इस दोहे में 'मूढ़ चढ़ाएँ', 'पखौ पीठि', 'गँरे फिरे', 'हियेँ पर', इन चारों के मुख्यार्थ तथा लक्ष्यार्थ, दोनों पर कवि की ताक साँक है, एवं 'कंचे' तथा 'हार' शब्दों के कंचे, अर्थात् सब कामों में कंचे मनुष्य, एवं हार (हारक), अर्थात् सब गुणों में दक्ष, अर्थात् पर भी कवि की दृष्टि प्रतीति होती है ॥

करतु जातु जेती कटनि बड़ि रस-सरिता-सोतु ।  
आलवाल उर प्रेम-तरु तितौ तितौ दहु होतु ॥ ४५२ ॥

कटनि = काट । रस-पत्र में इसका अर्थ हृदय में घाव करना, और जल-पत्र में नदियों के द्वारा करारे का काटा जाना, होता है ॥ रस = मिलने का चाव तथा जल । इस शब्द में श्लिष्टपद-मूलक रूपक है ॥ सोतु (स्रोत) = स्रोता, धारा ॥

(अवतरण) — नायिका नायक के प्रेम का वृत्तांत सुन कर उससे मिलने को उद्यत हो गई है । पर सखी उसको, नायक का प्रेम दढ़ करने के निमित्त, शिक्षा देती है कि अभी कुछ समय तक तरसा कर नायक का प्रेम दढ़ हो जाने दे । यह मत समझ कि इस तरसाने से कहीं उसका प्रेम जाता न रहे । सच्चे प्रेम की तो यह व्यवस्था है कि जितना ही मनुष्य का चाव बढ़ता है, उतना ही उसका प्रेम दढ़ होता है —

(अर्थ) — चाव-रूपी जल की नदी का प्रवाह बढ़ कर जितनी जितनी काट करता जाता है, उतना उतना हृदय-रूपी आलवाल में प्रेम-रूपी तरु दढ़ होता जाता है ॥

विलक्षणता यह है कि सामान्य नदी के बढ़ कर काट करने पर करारे के वृक्षाँ की जड़ें निर्वल पड़ जाती हैं, जिससे वृक्ष ढह जाते हैं, पर चाव-नदी के बढ़ कर काट करने पर प्रेम-तरु हृदय में और भी दढ़ होता है ॥

राति चौस हौसै रहै, मानु न ठिकु ठहराइ ।  
जेतौ औगुनु ढूँढियै, गुनै हाथ परि जाइ ॥ ४५३ ॥

हौसै = हवस ही । फारसी भाषा में 'हवस' वृष्णा, अर्थात् अभिलाषा, को कहते हैं ॥ ठिकु = ठहरा हुआ, स्थिर ॥ औगुनु (अवगुण) = दोष, खोट ॥

(अवतरण) — प्रेमगर्विता नायिका का वचन सखी से —

(अर्थ) — [हे सखी, मुझे तो मान करने की] प्रबल अभिलाषा ही रात, दिन (सदैव) रहती है [कि नायक कुछ अपराध करे, तो मैं भी मान करने का स्वाद चख लूँ] । पर वह तो सदा मेरी सुश्रूषा में ऐसा लगा रहता है, और अन्य स्त्री की ओर से ऐसा विरक्त है कि मेरा [मान स्थिर नहीं ठहरता] । जितना [ही उसका] अवगुण [मान



करने के वहाने के निमित्त ] ढूँढ़ा जाता है, [ उतना ही उसका ] गुण ही हाथ पड़ जाता है ( मिल जाता है ) [ अतः मैं मान करने के स्वाद से वंचित ही रहती हूँ ] ॥

मनु न मनावन कौ करै, देतु रुठाइ रुठाइ ।

कौतुक-लाग्यौ प्यौ प्रिया-खिझै रिझवति जाइ ॥ ४५४ ॥

कौतुक-लाग्यौ = कौतुक अर्थात् खिलवाड़ में लगा हुआ । यह समस्त पद 'प्यौ' का विशेषण है ॥  
खिझ ( खिझ ) = चिढ़, रोष-पूर्वक कुछ कहना अथवा करना ॥

( अवतरण )—नायक को नायिका के खिझने का भाव ऐसा अच्छा लगता है कि वह मनाते मनाते फिर वही भाव देखने के निमित्त कोई ऐसी बात बोल उठता है कि नायिका फिर रुठ जाती है, और वह फिर से मजाना आरंभ करता है । इसी कौतुक में नायक लगा हुआ है । सखी-वचन सखी से—

( अर्थ )—कौतुक ( खिलवाड़ ) में लगे हुए प्रियतम को प्रिया की खिझ भी रिझाती जाती है । [ अतः उसका ] मन [ उसे ] मनाने को नहीं करता, [ और जब यह कुछ मानने पर आती है, तो जीत बूझ कर फिर उसे ] खिझा खिझा ( रुष्ट कर कर ) देता है ॥

विरह-विपति-दिनु परत हीं तजे सुखनु सब अंग ।

रहि अब लौं सब दुखों भए चलाचलै जिय-संग ॥ ४५५ ॥

( अवतरण )—प्रोषितपतिका नायिका अपनी पत्रिका में नायक को अपनी दीन दशा लिखती है, और यह भी सूचित करती है कि अब मेरे प्राण चलने ही पर उद्यत हैं—

( अर्थ )—विरह-रूपी विपत्ति के दिन ( अवसर, समय ) के पड़ते ही सुखों ने [ तो ] सब अंग छोड़ [ ही ] दिए [ थे ] ( मेरे सब अंग सुखानुभव से वंचित हो गए थे ), [ और ] अब तक रह कर अब दुःख भी प्राणों के साथ चलाचल ( चलने पर उद्यत ) ही हो रहे हैं ( चला ही चाहते हैं ) ॥

इस दोहे का ध्वन्यार्थ यह हुआ कि सब अंगों को सुख तो छोड़ ही गए थे ; अब दुःख भी उन्हें छोड़ कर प्राणों के साथ जाया ही चाहते हैं, अर्थात् अब शरीर में दुःख तथा सुख, दोनों ही न रह जायेंगे ; पर प्राणों को दुःख शरीर-त्याग के पश्चात् भी होता रहेगा, क्योंकि दुःख प्राणों के साथ ही चलाचल हो रहे हैं । अतः आप पधार कर दुःख से प्राणों का पिंड छुड़ाइए ॥

'चलाचलै' ( चलाचल ही ) में जो 'ही' है, उससे व्यंजित होता है कि प्राण शीघ्र ही निकलना चाहते हैं । अतः नायक को आने में किंचिन्मात्र भी विलंब करना चाहिए ॥

१. मान मनावन ( २ ) । २. कौतिक ( १, ४ ), कौतुक ( २ ) । ३. खिझ रिझवति ( ४ ) । ४. सब दुख ( ३, ५ ) । ५. चलाचल, चलाचली ( २ ) ।




नयँ विरह बढ़ती विथा खरी विकल जिय बाल ।

विलखी देखि परोसिन्यौ हरखि हँसी तिहिँ काल ॥ ४५६ ॥

( अवतरण )—नायिका को नया नया विरह हुआ है, जिसके कारण वह अत्यंत विकल हो रही है । पर अपनी बालावस्था तथा पूर्वानुभूत शून्यता के वश एवं लज्जा तथा अज्ञानता के कारण वह, संदेश भेज कर अथवा पत्र-द्वारा अपना विरह निवेदित कर के, नायक को बुलाने का उपाय करने में हिचकती है, और सोच रही है कि किस प्रकार विरह-दुःख दूर हो ; इतने ही में वह, अपनी प्रवीण पड़ोसिन को भी दुखी देख कर, अनुमान करती है कि इसे भी मेरे ही पति का वियोग व्यथित कर रहा है, और यह चतुर होने के कारण अवश्य ही नायक को, पत्रादि-द्वारा अपना विरह निवेदन कर के, बुला लेगी । इस विचार से, विरह-व्यथा मिटने की संभावना मान कर, उसको हर्ष होता है, और वह अपना दुःख भूल कर, पड़ोसिन की चोरी खुल जाने पर तथा संयोग-संभावना पर प्रसन्न हो कर, हँस देती है । सखी-वचन सखी से—

( अर्थ )—नए विरह में बढ़ती हुई व्यथा से [ वह ] जी में अत्यंत विकल बाला ( नई अवस्था वाली स्त्री ) पड़ोसिन को भी विलखी ( दुखी ) देख कर उसी समय हर्षित हो कर हँस पड़ी ॥



छुतौ, बेहु कागर हियँ, भई लखाइ न टाँकु ।

विरह-तचै उघखौ सुँ अब सेंहुड़ कैसो आँकु ॥ ४५७ ॥

छुतौ = छूत हो गया, अलक्षित हुआ, समा गया ॥ कागर = कागज ॥ लखाइ = लक्षित होने की क्रिया, पहिचान ॥ टाँकु = एक बहुत छोटे तोल के परिमाण को कहते हैं । बोलचाल में टाँक का अर्थ बहुत थोड़ा लिया जाता है ॥ आँकु = चिह्न । यहाँ इसका अर्थ अक्षर अथवा लेख समझना चाहिए ॥ सेंहुड़ कैसो आँकु = सेंहुड़ के दूध से लिखे हुए आँक के ऐसा आँक । श्वेत कागज पर सेंहुड़ के दूध से लिख देने से लेख, सूख जाने पर, अलक्षित हो जाता है; पर जब वह कागज अग्नि पर सेंका जाता है, तो वह लेख काला हो कर दिखाई देने लगता है ॥

( अवतरण )—इस दोहे की नायिका परकीया प्रोषितपतिका है । पर विलक्षणता यह है कि वह पूर्वानुरागिनी होने की अवस्था ही में प्रोषितपतिका भी हो गई है । पूर्वानुराग में उसने, कुल-कानि के कारण, अपना अनुराग किसी पर प्रकट नहीं किया था, यहाँ तक कि नायक को भी यह नहीं प्रकट होने पाया था कि यह सुझ पर अनुरक्त है । यद्यपि नायक ने उससे मिलने का उद्योग भी किया था, तथापि वह टाल गई थी, और दूर ही दूर से उसके दर्शन मात्र से संतोष कर लेती और मिलने के निमित्त किसी परम सुअवसर की प्रतीक्षा करती थी । अब जब नायक परदेश चला गया, तो उसे देखे बिना विकल हो कर उसने अपने अनुराग का वृत्तांत सखी से कहा, और उसको नायक के पास भेजा । सखी ने जब नायक से उसका विरह-वृत्तांत कहा, तो नायक ने आश्चर्य से पूछा कि अब यह प्रेम कैसे उत्पन्न हो गया, मेरे वहाँ रहने पर तो वह मेरी ओर कुछ रक्तान ही नहीं करती थी । इसके उत्तर में सखी कहती है कि उसके हृदय में आपका प्रेम कुछ नए सिरे से नहीं उत्पन्न हुआ है, प्रत्युत

१. छयौ ( ४ ) । २. कागद ( ४ ) । ३. हियँ ( २ ) ।



उस समय भी अलक्षित रूप से था। पर अब जब प्रवास के कारण उसे आपका दर्शन मिलना भी बंद हो गया, तो क्लेशाधिक्य के कारण वह उसे छिपा न सकी—

( अर्थ )—[ उस समय, जब कि आप वहाँ उपस्थित थे, उसके ] हृदय-रूपी कारागृह में स्नेह [ विद्यमान तो था, पर ] अलक्षित हो गया [ था, और ] टाँक [ भर भी ] ( किंचिन्मात्र भी ) [ इस बात की ] 'लखाइ' ( पहिचान ) नहीं हुई। [ पर ] अब विरहाग्नि से तपने पर सेंहुड़ के [ आँक ] ऐसा वह आँक उधरा ( प्रकट हुआ ) ॥

इस दोहे में कवि ने इस स्वाभाविक बात को भी प्रकाशित किया है कि जब कोई समुप्य अथवा पदार्थ उपस्थित रहता है, तो उसकी विशेष चाह नहीं की जाती, पर जब वह दुर्लभ हो जाता है, तो उसकी आकांक्षा दुःख देती है ॥

इस दोहे के 'छतौ' शब्द के विषय में वर्तमान विद्वानों में मतभेद है। कोई तो इसका अर्थ था करते हैं, और किसी के मत में 'छतौ' का अर्थ था होना संशयात्मक है। इनकी समझ में 'छतौ' के स्थान पर 'छप्यौ' पाठ विशेष संगत है। हमारी पाँचों प्राचीन पुस्तकों में से चार के अनुसार तो 'छतौ' ही पाठ ठीक ठहरता है; और केवल चार अंक की पुस्तक में 'छप्यौ' पाठ है। प्राचीन टीकाओं में से अनवरचंद्रिका, कृष्ण कवि की टीका, रसचंद्रिका, हरिप्रकाश तथा लालचंद्रिका में 'छतौ' पाठ है, और अमरचंद्रिका, देवकीनंदन की टीका तथा शृंगारसप्तशती में 'छप्यौ'। 'छतौ' का अर्थ कृष्ण कवि की टीका से अलक्षित अर्थात् छिपा हुआ होना प्रतीत होता है, पर रसचंद्रिका, हरिप्रकाश तथा लालचंद्रिका में इसका अर्थ था पाया जाता है। बिहारी के सबसे पहिले टीकाकार मांरुसिंह ने भी इसका अर्थ 'हो', अर्थात् था, ही लिखा है। हमारी समझ में इसका अर्थ अलक्षित हुआ, छिप गया, कान्ना उचित है, जो कि कृष्णकवि-लिखित सवैया से प्रतीत होता है। संस्कृत में 'क्षत' शब्द का अर्थ नष्ट हुआ, बिगड़ा इत्यादि होता है, और 'छद्' धातु का अर्थ ढाँपना, छिपाना इत्यादि। इन्हीं दोनों में से किसी से यह शब्द बना प्रतीत होता है। १७२वें अंक के दोहे में भी 'छत' तथा 'अछत' शब्द इसी प्रकार के हैं। बोलचाल में अब भी लोग कहते हैं कि "तुम्हारे अछत अथवा आछत अमुक कार्य कैसे हुआ"। ऐसे वाक्य में 'अछत' का अर्थ नष्ट न होने पर, अर्थात् उपस्थित रहते, होता है। तुलसीदासजी ने भी 'अछत' का प्रयोग इसी अर्थ में कई स्थानों पर किया है, यथा—

"अस प्रभु हृदय अछत अबिकारी।"

"परसु अछत देखौं जियत बैरी भूप-किसोर।" इत्यादि ॥

फूलीफाली फूल सी फिरति जु विमल-विकास।


ओरतरैयाँ होहु ते चलत तोहिँ पिय-पास ॥ ४५८ ॥

( अवतरण )—मानिनी नायिका से सखी अथवा दूती आभिसार कराने के निमित्त कहती है—

( अर्थ )—[ तेरी सौते ] जो विमल ( म्लानरहित, अर्थात् तुझसे बाधा पहुँचने के खटके के म्लान से रहित ) विकास-सहित फूल सी फूलीफाली ( प्रसन्नवदन ) फिरती है



( अपनी चटकमटक दिखाती घूम रही हैं ), [ वह हम लोगों से सहन नहीं होता, अतः हम लोगों की अभिलाषा है कि ] वे तेरे प्रियतम के पास 'चलत' ( चलते ही अथवा चलने से ) 'भोरतरैयाँ' ( प्रातःकाल की तरैयाँ अर्थात् प्रभाहीन ) हो जायँ ॥




अरी, खरी सटपट परी विधु आधैं मंग हेरि ।

संग-लगेँ मधुपनु लई भगनु गली अंधेरि ॥ ४५६ ॥

सटपट = सटपटी, घबराहट ॥

( अवतरण )—परकीषा कृष्णाभिसारिका प्रेम तथा रूपगर्विता नायिका यह विचार कर नायक से अंधेरी रात को मिलने गई थी कि चंद्रोदय के पूर्व ही घर लौट आऊँगी । पर नायक ने प्रेम-वश उसके लौटने में विलंब लगा दिया, जिससे लौटते समय आधे रास्ते ही में चंद्रमा निकल आया, और उसको बड़ी घबराहट हुई कि अब मुझे लोग देख लेंगे, पर उसके शरीर तथा अंगरागों की सुगंधि के कारण संग लगे हुए भौरों की भीड़ ने गली को आच्छादित कर के अंधेरा कर दिया, जिससे वह लक्षित न हो सकी । यही वृत्तान्त वह सखी से कह कर अपने शरीर की सुगंधि तथा नायक के प्रेम का आधिक्य जनाती है—

( अर्थ )—अरी [ सखी, उस रात्रि को नायक के पास से लौटते समय, वहाँ उसके प्रेमाधिक्य के कारण विलंब हो जाने से, मुझे ] आधे मार्ग में विधु ( चंद्रमा ) देख कर खरी ( बड़ी ) सटपट ( घबराहट ) पड़ी । [ पर बड़ी कुशल हुई कि मेरे ] भाग्यों से [ मेरे शरीर की सुगंधि के कारण ] संग-लगे हुए मधुपों ( भमरों ) ने गली अंधेर ( अंधियारी कर ) ली [ नहीं तो बड़ा अनर्थ होता, लोग मुझे देख लेते ] ॥




चलतु घैरु घर-घर, तऊ वरी न घर ठहराई ।

समुझि उहीं घर कौं चलै, भूलि उहीं घर जाई ॥ ४५७ ॥

( अवतरण )—सखी सखी से नायिका की स्नेह-दशा का वर्णन करती है—

( अर्थ )—[ यद्यपि ] घर-घर [ उसका ] घैर ( निंदा ) चल रहा है [ कि वह अमुक पर अनुरक्त हो रही है, और कुलकानि आदि छोड़ बैठी है ], तथापि [ वह ] घड़ी [ भर भी अपने ] घर में नहीं ठहरती, समझ कर ( जान बूझ कर ) [ भी ] उसी [ नायक के ] घर को चलती है, [ और ] भूल कर, ( अनजान में ) [ भी ] उसी [ नायक के ] घर को जाती है [ भावार्थ यह कि वह प्रेम में ऐसी लिप्त हो रही है कि निंदा इत्यादि पर कुछ ध्यान नहीं देती । सुधि में भी वह उसी के घर जाती है, और वेसुध होने पर भी उसके मन तथा पाँव उसे उसी के घर ले जाते हैं ] ॥



१. चटपट ( १ ) । २. ठहराति ( २ ) । ३. जाति ( २ ) ।



इक भीजें, चहलैं, परैं, बूढ़ैं, बहैं हजार ।

कितें न औगुन जग, करै बै-नै चढ़ती बार ॥ ४६१ ॥

बै=वयक्रम ॥ नै=नदी ॥

( अवतरण )—कवि की प्रास्ताविक उक्ति है कि नुदा की भाँति वय भी चढ़ते समय अनेक अन्धे करती है, अतः मनुष्य को चढ़ती जवानी से सचेत रहना उचित है—

( अर्थ )—वय-रूपी नदी, चढ़ते समय जगत् में कितने अवगुण नहीं करती । एक ( कोई ) [ तो इस अवस्था के प्रभाव से ] भीम जाते हैं ( विषय-रस में मिल जाते हैं ), [ कोई ] कीचड़ में फँस जाते हैं ( विषय-बुद्धि में ऐसे फँस जाते हैं कि दूसरी ओर जा ही नहीं सकते ), हजारों डूब जाते हैं ( सिर से पाँव तक विषय-भोग में निमग्न हो जाते हैं ), [ और ] हजारों बह जाते हैं ( लोक, परलोक सबसे दूर हो जाते हैं ) ॥

गाढ़ैं ठाढ़ैं कुचनु ठिलि पिय-हिय को ठहराइ ।

उकसौहैं हीं तो, हियैं दई, सबै उकसाइ ॥ ४६२ ॥

गाढ़ैं=सवन, कठोर तथा पीन ॥ ठाढ़ैं=उन्नत, ऊँचे ॥ ठिलि=ढकेली जा कर ॥ उकसौहैं=उकास अर्थात् उभार पर आए हुए ॥ उकसाइ=उभार, उखाड़ ॥

( अवतरण )—अंकुरितयौवना नायिका ने सखी परिहास-पूर्वक उसके यौवनागमन तथा सौंदर्य की प्रशंसा करती हुई कहती है—

( अर्थ )—[ तेरे ] गाढ़े [ तथा ] ठाढ़े कुचों से ठिल कर ( अर्थात् जब तेरे उरोज गाढ़े ठाढ़े होकर प्रियतम के हृदय में धक्का लगाएँगे, तो उनसे ढकेली जा कर ) [ तेरी ] कौन [ सौत ] प्रियतम के हृदय में ठहरेगी ( अर्थात् कोई न ठहर सकेगी ) । [ तेरे कुचों ने तो ] तेरे [ ही ] हृदय पर ( अर्थात् प्रियतम के हृदय पर विना लगे ही ) 'उकसौहैं' ही ( उठते हुए से ही, अर्थात् विना उठे, केवल उठान पर आए हुए ही ) [ हो कर ] सभी ( सब सौतों ) को [ प्रियतम के हृदय में ] उकास दिया ( उभार दिया, हलचल में कर दिया ) है [ भावार्थ यह कि प्रियतम के हृदय में तेरी जो सौतें जमी हुई थीं, उनमें हलचल तो तेरे उभार पर आए हुए ही कुचों ने, तेरे ही हृदय पर से, कर रखी है । अतः अब उनमें प्रियतम के हृदय से ढकेले जाने पर वहाँ थमे रहने का सामर्थ्य नहीं है । वस फिर जब तेरे उरोज पीन तथा उन्नत हो कर प्रियतम के हृदय में धकियावेंगे, तो वहाँ कौन ठहर सकेगी, अर्थात् अभी से तेरी सौतों की ओर से प्रियतम का चित्त कुछ फिर सा गया है, फिर जब तेरी पूर्ण यौवनावस्था आवेगी, तब तो वह किसी को स्मरण भी न करेगा ] ॥

१. भीजे ( २, ४, ५ ) । २. परे ( २, ४, ५ ) । ३. बूड़े ( २, ४, ५ ) । ४. बहे ( २, ४, ५ ) । ५. करे ( ४, ५ ) । ६. नै ( २ ), नई ( ३, ५ ) । ७. बै ( ३, ४, ५ ) । ८. बाढ़े ( २ ), गाढ़े ( ४ ) । ९. ही ( १ ) । १०. उकसौहैं ( १ ) । ११. तौ ( १ ) । १२. सबै दई ( ३, ५ ), सब दीनी ( ४ ) ।



दीप-उजरे हैं पतिहिं हरत बसनु रति-काज ।

रही लपटि छवि की छटनु, नैंकौ छुटी न लाज ॥ ४६३ ॥

( अवतरण )—नायिका के शोभाधिक्य का वर्णन सखी सखी से करती है कि उसकी छवि की छटा में ऐसी दीप्ति है कि दीपक के उजरे में भी प्रियतम उसको नग्न न देख सका, क्योंकि उसकी आँखें उस पर न ठहर कर उसकी छवि की छटा में ही फँसी रह गईं, अतः उस नायिका की लज्जा रह गई—

( अर्थ )—दीपक के उजरे में भी, रति के निमित्त पति के ( पति के द्वारा ) वसन ( वस्त्र ) 'हरत' ( हरने पर ), [ वह अपनी ] शोभा की छटा ( किरण ) में [ ऐसी ] लिपट रही कि उसकी लज्जा ( पति ) किंचिन्मात्र भी नहीं छुटी ( गई ) [ भावार्थ यह कि उसे नग्न कर देने पर भी पति का ध्यान उसकी नग्नता पर नहीं गया, प्रत्युत उसकी शोभा ही में लगा रहा ] ॥

लखि दौरत पिय-कर-कटक बास-छुड़ावन-काज ।

वरुनी-वन गाढ़ें दगनु रही गुदौ करि लाज ॥ ४६४ ॥

कटक=सेना ॥ बासु=( १ ) वसन, वस्त्र । ( २ ) वासस्थान ॥ गुदौ=छिप कर रहने का दृढ़ स्थान ॥

( अवतरण )—रत्नारंभ में मध्या नायिका के नयनों में लज्जा जो अपना मवास बना कर बस रही है, उसका वर्णन सखी सखी से करती है—

( अर्थ )—पति के कर-रूपी कटक को वसन-रूपी वासस्थान छुड़ाने के निमित्त दौड़ता देख कर वरुणी-रूपी सघन वन में, नयनों में 'गुदौ' ( मवास ) कर के ( बना कर ), लाज [ जा ] रही ( वसी ) [ अर्थात् जब नायक ने वस्त्र हरना चाहा, तो नायिका की आँखों में लज्जा भर आई ] ॥

सकुचि सुरत-आरंभ हीं बिछुरी लाज लजाइ ।

ढरकि ढार दुरि दिग भई दीठिं दिठाई आइ ॥ ४६५ ॥

लजाइ—यहाँ 'लजाइ' का अर्थ लजाई हुई अथवा लजाती हुई कर के उसको लाज का विशेषण मानना चाहिए ॥ ढरकि=ढरकती हुई अर्थात् धीरे से ॥ ढार=ढाल से, सुंदर चालढाल से ॥ दुरि=प्रसन्न हो कर ॥ दिग=समीप ॥

( अवतरण )—प्रौढ़ा नायिका के सुरत का वर्णन सखी सखी से करती है—

( अर्थ )—सुरत के आरंभ ही में [ उसकी ] लजीली लज्जा [ तो ] संकुचित हो कर बिछुड़ गई ( हट गई ), [ और ] सुंदर चालढाल से दुर कर ( प्रसन्नता-पूर्वक ) धीरे से दोठ दिठाई आ कर [ उसके ] समीप [ उपस्थित ] हुई ॥




सकुचि सरकि पिय-निकट तैं, मुलकि कछुक, तनु तोरि ।

कर आँचर की ओट करि, जमुहानी मुँहु मोरि ॥४६६॥

( अवतरण )—रत्यंत मैं नायिका ने जो भाव किए, उनका वर्णन सखी सखी से करती है—

( अर्थ )—संकुचित हो प्रियतम के निकट सैं सरक कर ( अर्थात् संकोच के कारण प्रियतम के पास से कुछ हट कर ), 'मुलकि कछुक' ( कुछ विशेष भाव से मुसकिला कर ) [ तथा ] तन तोड़ कर ( अँगड़ाई ले कर ) [ वह ] हाथ से अंचल की ओट ( आड़ ) कर के [ और ] मुख को मोड़ कर ( मुख को प्रियतम की ओर से अन्य ओर कर के ) जमुहाई ॥



देह-लग्नौ ढिग गेहपति, तऊ नेहु. निरवाहि ।


नीची आँखियनु हीँ इतै गई कनखियनु चाहि ॥ ४६७ ॥

देह-लग्नौ = देह से देह मिड़ाए हुए ॥ गेहपति ( गृहपति ) = अपने घर का पति अर्थात् स्वपति ॥

कनखियनु = आँखों के कोनों से अर्थात् दबी हुई आँखों से ॥

( अवतरण )—उपपति नायक अपनी मित्रिणी परकीया की चातुरी की प्रशंसा उसकी सखी से, अथवा स्वगत, करता है—

( अर्थ )—[ यद्यपि उसका ] गृहपति [ मेरी अथवा उसकी ] देह से देह लगाए हुए समीप ( अत्यंत समीप ) था, तथापि [ वह ] नीची ही आँखों से ( आँखों को नीची ही किए हुए ) कनखियों से इस ओर ( मेरी ओर देख कर स्नेह को निवाह गई ( स्नेहोचित बर्ताव कर गई ) ॥




माखौ मनुहारिनु भरी, गाखौ खरी. मिठाहिँ ।

बाकौ अति अनखाहटौ मुसकाहट-बिनु नाहिँ ॥ ४६८ ॥

( अवतरण )—नायक नायिका से ऐसा अनुरक्त है कि उसे उसकी मार गाली भी अच्छी लगती है, अतः वह उसकी सखी से उसके प्रत्येक दशा में प्रिय लगने का वर्णन करता है—

( अर्थ )—[ उसकी ] मार भी मनुहारियों ( मन हरण करने की रीतियों ) से भरी हुई है, [ और उसकी ] गालियाँ भी खरी ( बड़ी ) मिठाती हैं । उसकी [ तो ] अत्यंत अनखाहट ( क्रोध से बात करना भी बिना मुसकिलाहट के नहीं होता ( उसका स्वभाव ऐसा हँसमुख है कि अत्यंत क्रोध की अवस्था में भी उसके मुख पर मुसकिलाहट आ ही जाती है ) ॥



नाचि अचानक हीँ उठे बिनु पानस बन मोर ।

जानति हौँ, नंदित करी यह दिसि नंदकिसोर ॥ ४६९ ॥

१. मुरकि ( २ ) । २. उठे ( १ ) । ३. इह ( ३ ), इहि ( ४ ) ।



( अवतरण )—नायिका की सखी उसे विरह-विकल देख कर, जी बहलाने के निमित्त, वन में ले जाया चाहती है। उसको यह आशा भी है कि कदाचित् वहाँ श्रीकृष्णचंद्र से भेंट हो जाय, परंतु इस बात का उसको दृढ़ विश्वास नहीं है। अतः उनके वहाँ होने का यह अनुमान वह इस उद्देश्य से प्रकट करती है कि उनके दर्शनों के लोभ से वह वन में जाने को उद्यत हो जाय, और अपने अनुमान के प्रमाण में बिना पावस ही के उस वन में मोरों के नाच उठने का, सच्चा अथवा कल्पित, वर्णन करती है, जिसमें कि यदि श्रीकृष्णचंद्र से वहाँ भेंट न हो, तो नायिका उससे खोके नहीं, प्रत्युत बिना कारण नाच उठने के अपराधी भोर समझे जाय—

( अर्थ )—[ हे सखी, आज मैं जब यहाँ आ रही थी, तो इस पास वाले ] वन में बिना पावस के अचानक ही मोर नाच उठे [ इससे मैं ] जानती हूँ ( अनुमान करती हूँ ) [ कि घनश्याम-स्वरूप ] नंदकिशोर ने यह दिशा आनंदित की है ( अर्थात् इस दिशा को अपने पदार्पण से सुखी किया है ) ॥

मैं यह तोहीं मैं लंग्घी भगति अपूरव, बाल ।

लहि प्रसाद-माला जु भौ तनु कदंब की माल ॥ ४७० ॥

( अवतरण )—नायिका किसी देव-मंदिर में दर्शनार्थ गई है। वहाँ उसी समय उसका उपपति नायक भी आया है। नायक और नायिका, दोनों ने देवार्चन कर के पुष्पों की सुंदर सुंदर मालाएँ चढ़ाईं, और पुजारी ने मंदिरों की परिपाटी के अनुसार प्रसाद की मालाएँ उनको पहनाईं। संयोग से उसने नायिका को नायक की चढ़ाई हुई माला पहना दी। नायिका ने वह माला नायक को चढ़ाते देखी थी। अतः उसके स्पर्श से उसके सर्वांग में रोमांच सात्विक हो गया, जिससे सखी उसकी प्रीति लक्षित कर के कहती है—

( अर्थ )—हे बाल ( बाला ), यह अपूर्व ( विलक्षण ) भक्ति मैंने तुझी में देखी कि प्रसाद की माला पा कर [ तेरा ] तन कदंब की माला ( कदंब के पुष्पों की माला के रूप का, अर्थात् रोमांचित ) हो गया ॥

दोह मैं स्वयं पुजारी से भी नायिका का अनुराग माना जा सकता है। ऐसी दशा में उसके रोमांचित होने का कारण पुजारी की दी हुई माला का स्पर्श माना जायगा ॥

जाकैं एकाएक हूँ जंग व्यौसाइ न कोइ ।

सो निदाघ फूलै फरै आकु डहडहौ होइ ॥ ४७१ ॥

एकाएक हूँ = एकाकी सी, अकेला सी ॥ व्यौसाइ ( व्यवसायिन् ) = व्यवसाय अर्थात् उद्योग करने वाला ॥

( अवतरण )—निसहाय मनुष्य के हानिकारक दशा में भी ईश्वर की सहायता से संपन्न होने पर कोई, मदार-वृक्ष पर अन्योक्ति कर के, कहता है—

( अर्थ )—जिसके निमित्त जग में कोई एकाकी [ मनुष्य ] भी व्यवसायी ( उद्योग

१. एको ( १, ४ ), एकै ( २ ) । २. हीं ( २ ) । ३. फल ( ३, ४ ) । ४. फलै ( ३, ४ ) ।



करने वाला) नहीं है, सो [ बेचारा ], आक ( अर्क, मदार ) ग्रीष्म ऋतु में [ जब कि अन्य वृक्षों को सींचने इत्यादि की आवश्यकता होती है ] डहडहा हो कर फूलता फलता है ॥  
'किसी बेकांम के मनुष्य के विशेष सुपन्न होने पर भी यह दोहा अन्योक्ति हो सकता है ॥

वतरस-लालच लाल की मुरली धरी लुकाइ ।

सौह करै भौहनु हँसै, दैन कहै नटि जाइ ॥ ४७२ ॥

वतरस-लालच = वातचीत करने के आनंद के लालच से ॥

( अवतरण )—श्रीराधिकाजी ने वार्तालाप के आनंद के लोभ से श्रीकृष्णचंद्र की मुरली कहीं छिपा कर रख दी है। इस पर दोनों में जो वचन-विनोद हो रहे हैं, उसका वर्णन सखी सखी से करती है—

( अर्थ )—[ श्रीराधिकाजी ने ] वाक्य-विनोद के लालच से लाल ( श्रीकृष्णचंद्र ) की मुरली [ कहीं ] लुका कर ( छिपा कर ) धर दी है। [ सो देखो, अब कैसा विनोद हो रहा है कि श्रीकृष्णचंद्र के ] सौह ( शपथ ) [ कि 'बाबा की सौह ! जो मेरी मुरली खोज देशी, उसका मैं सदा ऋणी रहूँगा', अथवा 'भैया की सौह ! मुझे यह हँसी अच्छी नहीं लगती' इत्यादि ] करने पर [ श्रीराधिकाजी ] भौहों में ( किंचिन्मात्र ) हँस देती हैं, [ जिसमें श्रीकृष्णचंद्र को उन पर संदेह हो जाय, और वे निराश हो कर अन्यत्र न चले जायँ, पर ] देने को कहने पर ( माँगने पर ) नट जाती हैं ( मुकर जाती हैं, अर्थात् यह कह देती हैं कि मैं नहीं जानती, मैंने नहीं छिपाई है, इत्यादि ) ॥

रही लटू है, लाल, हौं लखि वह बाल अनूप ।

कितौ मिठास द्यौ दई इतैं सलोनैं रूप ॥ ४७३ ॥

लटू है—बोलचाल में लटू होना अत्यंत रीझने को कहते हैं, जैसे 'अमुक व्यक्ति अमुक वस्तु पर लटू हो रहा है' ॥

( अवतरण )—नायिका के रूप की प्रशंसा कर के दूती नायक को उससे मिलाया चाहती है—

( अर्थ )—हे लाल, मैं वह अनूप बाल ( बाला, युवती ) देख कर लटू हो रही हूँ। [ मैं नहीं समझ सकती कि ] इतने सलोने रूप में [ माधुर्य लाने के निमित्त ] दैव ने कितना मिठास दिया है [ कि इतने लावण्य पर भी माधुरी अपना स्वाद अलग ही दे रही है ] ॥

जिस पदार्थ में लवण नहीं पड़ा रहता, वह थोड़ा ही मीठा डालने से मधुर हो जाता है। पर जिसमें लवण पड़ा रहता है, उसमें मिठास लाने के निमित्त अधिक चीनी इत्यादि मिलानी पड़ती है, तब कहीं वह दुरसा होता है ॥

१. करै ( २ ), करे ( ४, ५ ) । २. हँसै ( १ ), हँसे ( ३ ), हँसे ( ४ ) । ३. कहै ( २ ), कहे ( ४ ), कहें ( ५ ) । ४. इतौ ( २ ) । ५. सलोनो ( १ ) ।



नहिँ पावसु, ऋतुराजु यह; तजि, तरवर, चित-भूल ।

अपनु भएँ बिनु पाईहै क्यों नव दल, फल, फूल ॥ ४७४ ॥

( अवतरण )—कोई किसी राजा से लाभ उठाने की आकांक्षा करने वाले से, वृक्ष पर अन्योक्ति कर के, कहता है कि सामान्य पुरुष से लोगों को सहज ही मैं लाभ पहुँच सकता है, पर किसी राजा से लाभ उठाने के निमित्त बड़ा कष्ट उठाना तथा निरादर सहना पड़ता है—

( अर्थ )—हे तरवर ( श्रेष्ठ वृक्ष ), यह पावस ( सामान्य वर्षा ऋतु ) नहीं है, [ प्रत्युत ] यह [ तो ] ऋतुराज ( ऋतुओं का राजा वसंत ) है, [ अतः तू अपने ] चित्त की [ यह ] भूल [ कि इससे भी पावस की भाँति सहज ही मैं प्राप्ति हो जायगी ] तज दे । [ इससे ] बिना अपत ( पत्रशून्य, निर्लेज, मान-रहित ) हुए [ तू ] क्योंकर नव दल ( कोपल ), फल [ तथा ] फूल ( अर्थात् वस्त्र, भोजन तथा अन्य सुख-सामग्री ) पायगा ॥

वन-वाटनु पिक-वटपरा लखि बिरहिनु मत मैं न ।

कुहौ कुहौ कहि कहि उठै, करि करि राते नैन ॥ ४७५ ॥

पिक=कोकिल ॥ वटपरा=डाकू ॥ मत—यहाँ इस शब्द का अर्थ ज्ञान, बोध, चेतना है ॥ कुहौ कुहौ—यह कोकिल के कूकने का अनुकरण-शब्द है । इसका अर्थ यहाँ मारो मारो भी लिया गया है । 'कुप' धातु का अर्थ फाड़ना, मर्दन करना होता है । इसी से फारसी शब्द 'कुश्तन' बना है, जिसका अर्थ मार डालना है ॥ राते ( रक्त )=लाल ॥

( अवतरण )—नायक विदेश जाने पर उद्यत है । नायिका तथा उसकी सखियाँ, उसे जाने से रोकने के निमित्त कहती हैं कि इस वसंत ऋतु में जाना बड़ा भयावह है—

( अर्थ )—[ वसंत ऋतु में विदेश-गमन उचित नहीं है, क्योंकि ] वन के मागों में कोकिल-रूपी डाकू बिरहियों को [ अपने ] मत ( चेतना ) में न देख कर ( अर्थात् बिरह-दुःख से चेतना-रहित पा कर ), [ अपनी ] आँखें लाल कर कर के, [ और ] कुहौ कुहौ ( मारो मारो ) कह कह कर [ चारों ओर से ] उठते हैं ( आक्रमण करने पर उद्यत हो जाते हैं ) ॥

डाकूओं की रीति है कि जंगलों में वे पथिक के साथ साथ छिप कर चले जाते हैं, और जब उसको असावधान पाते हैं, तो मार मार कह कर उस पर दृष्ट पड़ते हैं ॥

दिसि दिसि कुसुमित देखियत उपवन-विपिन-समाज ।

मनहुँ बियोगिनु कौं कियौ सर-पंजर रितुराज ॥ ४७६ ॥

सर-पंजर ( शर-पंजर )=बाणों का पिंजड़ा । बड़े बड़े अपराधियों को देह-दंड देने के निमित्त


१. पाइहैं ( १ ), पाइयै ( ३, ५ ) । २. बिरहिनु ( २, ३, ५ ), बिरहिनि ( ४ ) । ३. मनु ( २ ), मन ( ३, ५ ) । ४. मैं न ( ३, ५ ), मैंन ( ४ ) । ५. कुहू कुहू ( ३ ), कहुँ कहुँ ( ५ ) । ६. रातैं ( १ ) । ७. देखियै ( २ ) । ८. मनौ ( २ ) ।



प्राचीन काल में शर-पंजर बनाया जाता था। इसके भीतर चारों ओर बाणों के फलों की आकृति के शूल लगे रहते थे। अपराधी जब इसमें बंद कर दिया जाता था, तो किसी ओर हिलडुल नहीं सकता था, क्योंकि जिस ओर वह किंचिन्मात्र भी झुकता था, उसी ओर के भल उसको चुगते थे ॥ रितुराज (ऋतुराज) = ऋतुओं का राजा अर्थात् वसंत। ऋतुराज का प्रयोग कवि ने इस निमित्त किया है कि दंड देने का काम तथा अधिकार राजों ही का होता है ॥

(अवतरण) — नायिका मान किया चाहती है। सखी उसको यह कह कर मान करने से रोकती है कि इस ऋतुराज के शासन-काल में मान कर के वियोगिनी बनना बड़ा अपराध है। देख, वियोगियों को दंड देने के निमित्त ऋतुराज महाराज ने वन-उपवनों को काम के शरों का पिंजड़ा बना रक्खा है। यदि तू इस समय मान करेगी, तो महान् कष्ट में पड़ेगी—

(अर्थ) — [ हे सखी! देख, ] उपवन [ तथा ] विपिन के समाज प्रत्येक दिशा में कुसुमित (फूल हुए) दिखाई देते हैं। मानो ( सो तू यह समझ कि ) ऋतुराज ने वियोगियों [ को दंड देने ] के निमित्त [ इन उपवनों तथा वनों के समाजों को काम के बाणों का ] शर-पंजर बनाया है ॥




टटकी धोई धोवती, चटकीली मुख-ज्योति ।

लसति रसोई के बगर, जगरमगर द्युति होती ॥ ४७७ ॥

धोवती = धोती ॥ बगर = कोठा, घर ॥

(अवतरण) — आर्य-जाति के अच्छे घरों में यह परिपाटी है कि जब नई पतोहू आती है, तो उससे रसोई बनवाने के निमित्त कोई शुभ दिन नियत किया जाता है। उस दिन वह नत्न-बधू धोई हुई, स्वच्छ तथा अपरस, धोती पहन कर रसोई बनाती है, और परिवार के लोग उसी दिन से उसके हाथ का बनाया हुआ भोजन करना आरंभ करते हैं। उसी अवसर की नायिका की शोभा सखी नायक को सुना कर उसे, उसको देखने के निमित्त, आवाहित करती है, क्योंकि उस समय, रसोई के कार्य में एथों के फँसे रहने के कारण, वह शीघ्र धूँध भी नहीं कर सकती—

(अर्थ) — [ इस समय उस नायिका की शोभा देखने ही योग्य है। उसके शरीर पर ] टटकी (तुरत की) धोई धोती [ शोभित है, और उसके ] मुख की ज्योति [ अग्नि की चमक से और भी ] चटकीली [ हो रही ] है। [ इस रूप से वह ] रसोई के बगर ( घर ) में लस रही है ( विराज रही है ), [ और उसकी ] द्युति जगमगा रही है ॥



सोहति धोती सेत में कनक-बरतन बाल ।

सारद-बारद-बीजुरी-भा रद की ज्योति, लाल ॥ ४७८ ॥

बारद ( वार्द ) = बादल ॥ भा = प्रभा, शोभा ॥

(अवतरण) — सखी अथवा दूसरी नायक से नायिका के शरीर की द्युति की प्रशंसा कर के उसकी रुचि बढ़ाती है—

१. ज्योति ( ३, ५ ) । २. बारिद ( १, ३, ४ ) । ३. बीजतु ( २, ३ ), बीजत ( ५ ) ।



( अर्थ )—हे लाल, श्वेत धोती में [ वह ] कनक-वर्ण से तन वाली बाला [ ऐसी ] शोभित है [ कि उसके आगे ] शरद् ऋतु के बादल की विजुली की प्रभा रद ( व्यर्थ, बे-काम ) की जाती ( समझी जाती ) है ॥

बहु धन लै, अहिंसानु कै, पारौ देत सराहि ।

वैद-बधू, हँसि भेद सौं, रही नाह-मुंह चाहि ॥ ४७६ ॥

( अवतरण )—कोई वैद्य, जो स्वयं नपुंसक है, किसी को अपना फूँका हुआ पारा, बहुत धन ले कर तथा बड़े निहोरे से, उसकी रति-शक्ति बढ़ाने के निमित्त, दे रहा है। यह देख कर उसकी स्त्री, मर्म की बात सोच कर अर्थात् यह सोच कर कि यदि यह पारा वास्तव में ऐसा गुणद होता तो यह स्वयं क्यों नपुंसक बना रहता, हँस देती है। यही वृत्तान्त कोई किसी से कहता है अथवा कवि ही की उक्ति है—

( अर्थ )—[ किसी नपुंसक रोगी से ] बहुत सा धन ले कर, [ और ऊपर से उस पर ] एहसान कर के ( अपना उपकार जना कर ) [ एवं ] बड़ी प्रशंसा कर के [ अपने पति के ] पारा देत समय वैद्य की बधू, भेद ( मर्म ) से हँस कर, नाह ( नाथ, पति ) का मुख देख रही है अथवा देख कर रह गई ॥

रहौ, गुही बेनी, लखे गुहिये के त्यों नार ।

लागे नीर चुचान, जे नीठि सुकाए वार ॥ ४८० ॥

त्यौ नार = ढंग, रीति ॥

( अवतरण )—नायक नायिका की चोटी गूँथ रहा है। स्पर्श से दोनों को स्वेद सात्त्विक हो गया है, जिससे नायिका के बाल भीग गए हैं। नायिका सात्त्विक छिपाने के निमित्त, मारे लाड़ के नायक के गूँथने के ढंग में दोषारोपण कर के, कहती है—

( अर्थ )—रहो ( ठहरो, रहने दो, बाल गूँथना बंद करो ), गुही बेनी ( तुम बेनी गूँथ चुके, अर्थात् तुम्हारे गूँथे बेनी गूँथी न जायगी ), [ तुम्हारे ] गूँथने के ढंग देखे गए ( अर्थात् परीक्षा करने पर सर्वथा निकम्मे ठहरे ) । [ नैक तुम अपने गूँथने के ढंग की विलक्षणता तो देखो कि ] जो बाल नीठि ( बड़ी कठिनता से ) सुखाए थे, [ वे फिर से गीले हो कर ] नीर चुचाने ( टपकने ) लगे ॥

इस दोहे की नायिका स्वाधीनपत्निका है। 'नीठि सुकाए वार' वाक्यांश से उसे अपने बालों के सघन तथा लंबे होने का गर्व होना भी झलकता है ॥

मीत, न नीति गलीतु है जौ धरियै धनु जोरि ।

खाएँ खरचैं जौ जुरै, तौ जोरियै करोरि ॥ ४८१ ॥

१. अहिंसान ( २ ), अहिंसानु ( ४ ) । २. करि ( २ ) । ३. रही ( १, २ ) । ४. को ( ३, ५ ) ।  
५. चुचावने ( ३ ) । ६. सुखाए ( २ ) । ७. नीत ( १ ), मीत ( ३, ५ ) । ८. जोर ( ५ ) ।  
९. करोर ( ५ ) ।



( अवतरण )—कोई उदार मित्र किसी कृपण मित्र को शिक्षा देता है—

( अर्थ )—हे मित्र, [ यह ] नीति नहीं है किं गलीत ( दुर्दशा में ) हो कर ( अर्थात् अपनी दुर्दशा बना कर ) धन इकट्ठा कर के रक्खा जाय । [ पर हाँ, ] यदि खाने खर्चने ( आवश्यक व्यय करने ) पर [ कुछ ] बचे, तो [ चाहे ] करोड़ [ रुपया ] जोड़ा जाय ( इकट्ठा किश जाय ) । [ भावार्थ यह कि मनुष्य को अपने खाने तथा अन्यावश्यक कार्यों में कृपणता कर के धन एकत्रित करना उचित नहीं है । हाँ, यदि इन व्ययों के पश्चात् कुछ बचे, तो भले ही एकत्रित किया जाय । पर मनुष्य के आवश्यक व्यय ही इतने हैं कि उन्हीं का पूरा पढ़ना कठिन है ] ॥

दुरै न निघरघट्यौ दियै ए रावरी कुचाल ।

विषु सी लागति है बुरी हँसी खिसी की, लाल ॥ ४८२ ॥

निघरघट्यौ—निघरघट, उस मनुष्य को कहते हैं, जो पानी अथवा खाद्य पदार्थ को बिना घूटे एक बार ही निगल जाय । इसका लक्ष्यार्थ निर्लेख, धृष्ट तथा अपराध के स्पष्ट प्रकट हो जाने पर भी मुकरने वाला मनुष्य होता है । 'निघरघटी' का अर्थ निघरघटपन हुआ । इसी 'निघरघटी' शब्द से 'निघरघट्यौ' बना है, जैसे 'परोसिनी' से 'परोसिन्यौ' । इसका अर्थ निघरघटी भी अर्थात् निघरघटपन भी है, जैसे परोसिन्यौ का अर्थ परोसिनी भी ॥

( अवतरण )—प्रौढ़ा अधीरा नायिका का वचन धृष्ट नायक से—

( अर्थ )—निघरघटपना भो देने से ( करने से ) आपकी ये कुचालें ( परखी के यहाँ जाने इत्यादि की बुरी चालें ) नहीं छिपतीं । हे लाल, [ तुम्हारी यह ] खिसी ( खिसियान-पने ) की हँसी [ मुझे ] विष सी बुरी लगती है ॥

छाले परिवे कै डरनु सकै न हाथ लुवाइ ।

भ्रमकत हियै गुलाब कै भँवा भँवैयत पाइ ॥ ४८३ ॥

( अवतरण )—नायिका के पाँवों की सुकुमारता का वर्णन सखी नायक से करती है—

( अर्थ )—छाले पड़ने के डरों से [ नाइन उसके पाँवों में अपने कठोर ] हाथ नहीं लुआ सकती । [ अतः नाइन-द्वारा उसके ] पाँव गुलाब के भँवे से, भ्रमकते हुए ( हिच-किचाते हुए ) हृदय से, भँवाए जाते हैं ॥

तिय-तरसौहै मुनि किए करि सरसौहै नेह ।

धर-परसौहै है रहे भर-बरसौहै मेह ॥ ४८४ ॥


( अवतरण )—बादलों की उद्दीपन-शक्ति का वर्णन कवि करता है, अथवा सखी नायक से कहती है कि ऐसे समय, जब मुनियों के मन भी स्त्रियों के निमित्त तरस रहे हैं, आपको अलग रहना उचित नहीं है—

१. निघरघटी ( ४ ) । २. फूल ( २ ) । ३. भँवैयत ( २ ), भँवैयतु ( ३, ५ ) । ४. मन ( ३, ५ ) ।



( अर्थ )—भर-बरसौं हैं ( झड़ी बाँध कर बरसने वाले ) मेघ बुनियों को [ भी ], नेह से सरसौं हैं ( सरस ) कर के, तिय-तरसौं हैं ( स्त्रियों के निमित्त तरसने वाले अर्थात् स्त्रियों की उत्कट अभिलाषा करने वाले ) किए हुए धर-परसौं हैं ( धरा को स्पर्श करते हुए से ) हो रहे हैं ॥

धरा के स्थान पर 'धर' का प्रयोग भाषा के प्रायः सभी कवियों ने किया है ॥



घन-घेरा छुटि गौ, हरषि चली चहुँ दिसि राह ।


कियौ सुचैनौ आह जगु सरद-सूरनरनाह ॥ ४८५ ॥

घन—यह शब्द यहाँ श्लिष्ट है । इसका एक अर्थ बादल और दूसरा अर्थ मार डालने वाला, अर्थात् डाकू इत्यादि, है । इन्हीं दो अर्थों के आधार पर इसमें श्लिष्टपद मूलक रूपक है ॥

( अवतरण )—प्रोषितपतिका नायिका की सखी, उसको डाकू सँभाने के निमित्त, कहती है कि अथ वर्षा बंद गई और शरद का सुखद समय आ गया है । वर्षा के कारण जो रास्ते बंद हो रहे थे, वे खुल गए और चारों ओर लोग आने जाने लगे हैं । अतः अब तू धैर्य धर, तेरे प्रियतम भी शीघ्र ही आया चाहते हैं—

( अर्थ )—बादल-रूपी डाकूओं, घातकों का घेरा ( घेरघार ) छूट गया, चारों ओर हर्ष-पूर्वक [ घनों की बाधा से निडर हो कर ] राह ( मार्ग ) चलने लगी ( लोग मार्ग चलने लगे ), [ और ] शरद-रूपी शूर ( बहादुर ) राजा ने आ कर ( अपना अधिकार जमा कर ) जगत् को 'सुचैनौ' ( सुखी, अर्थात् घनों की बाधा से रहित ) कर दिया ॥

वर्षा ऋतु में बादलों की घेरघार के कारण और निर्बल राजा अथवा विना राजा के देश में डाकूओं इत्यादि के लगने के कारण मार्ग बंद हो जाते हैं । पर शरद ऋतु में बादलों के हट जाने पर एवं देश में प्रबल राजा का अधिकार हो जाने से डाकूओं इत्यादि के उपद्रव शांत हो जाने पर मार्ग खुल जाते हैं, और सब लोग सुख से चारों ओर आने जाने लगते हैं ॥



पावस-घन-अंधियार मँहि रह्यौ भेदु नहिँ आनु ।

रात चौस जाँन्यौ परतु लखि चकई चकवानु ॥ ४८६ ॥

लखि चकई चकवानु = चकई-चकवाओं को पृथक् पृथक् एवं एकत्र देख कर, अथवा उनके शब्द से यह लक्षित कर के कि वे पृथक् पृथक् हैं या एकत्र । चकई चकवा के विषय में यह प्रसिद्ध है कि वे रात्रि को एकत्र नहीं रहते, किसी जलाशय का अंतर दे कर, एक इस पार और दूसरा उस पार रहता है । दिन में फिर वे एकत्र हो जाते हैं । जब वे पृथक् रहते हैं, तो अन्य प्रकार से शब्द करते हैं, जो कि कराहने के सदृश होता है, और जब एकत्र रहते हैं, तो अन्य प्रकार का शब्द करते हैं, जिससे आनंद सूचित होता है ॥

१. चहो ( ३, ५ ) । २. मैं ( २ ) । ३. जानी ( ३, ५ ) ।



( अवतरण )—कवि वर्षा ऋतु की सवन घटाओं का वर्णन करता है—

( अर्थ )—पावस ( वर्षा ऋतु ) के घनों ( बादलों ) के अधेरे के कारण मही ( पृथ्वी ) में [ रात तथा दिन में ] अन्य [ कोई ] भेद ( रूपांतर ) नहीं रह गया । [ अब ] रात दिन [ का समय-भेद केवल ] चकई-चकवाओं को [ पृथक् पृथक् एवं एकत्र ] लक्षित करके जान पड़ता है ॥

इस दोहे में चकई-चकवा के वर्णन के विषय में वर्तमान विद्वानों के मतों में विरोध है । एक दल का कथन है कि वर्षा ऋतु में चक्रवाक इस देश में नहीं रहते, अतः इस ऋतु में उनका वर्णन करना अस्वाभाविक है । इससे बिहारी की नैसर्गिक अज्ञानता व्यक्त होती है । दूसरा दल कहता है कि ऐसा नहीं है, वर्षा ऋतु में भी चक्रवाक समस्थल प्रदेशों में रहते हैं, और कवियों ने इस ऋतु में उनका वर्णन भी किया है ॥

हमारी समझ में इस दोहे में इन झगड़ों का कोई अवसर ही नहीं है । घनाब्यों के उपवनों तथा पाईबागों में मयूर, सरहंस, चक्रवाक इत्यादि प्रायः पले रहते हैं, और बहुधा उनके पर भी काट दिए जाते हैं । अतएव चाहे जंगली चक्रवाक वर्षा ऋतु में भारतवर्ष में रहते हों वा नहीं, पर ये बेचारे पलुवे चक्रवाक तो अवश्य ही उन उपवनों में उपस्थित रहते हैं । जो लोग उपवनों में सारस, चक्रवाक इत्यादि पालते हैं, वे उनमें कोई कृत्रिम झील इत्यादि भी बनवा देते हैं । बिहारी का यहाँ चकई-चकवाओं से तात्पर्य ऐसे ही पलुवे चकई-चकवाओं से है, क्योंकि रात्रि दिवस का निर्णय करने के निमित्त कोई जंगल की दूरस्थ झील को देखने क्यों जाने लगा, विशेषतः ऐसे समय, जब कि सघन घनों के कारण दिन रात्रि सा हो रहा हो । चकई-चकवाओं के शब्द भी तो ऐसे ऊँचे नहीं होते कि ग्राम के बाहर की झील से ग्राम में सुनाई दें । कवि का मुख्य वर्णनीय विषय यहाँ पावस का लघन अधिकार है, चकई-चकवा का वर्णन केवल गौण रीति पर, मुख्यार्थ-साधन के निमित्त, हुआ है ॥

अरुनसरोरुह-कर-चरन, दृग-खंजन, मुख-चंद ।

समै आइ सुंदरि सरद काहि न करैति अनंद ॥ ४८७ ॥

( अवतरण )—कवि शरद् ऋतु का वर्णन, सुंदरी की से स्पर्श कर के, करता है—

( अर्थ )—अरुनसरोरुह-कर-चरन ( जिसके हाथ पाँव लाल कमल हैं ), दृग-खंजन ( जिसके दृग खंजन हैं ), [ एवं ] मुख-चंद ( जिसका मुख चंद है ), [ ऐसी ] शरद्-रूपी सुंदरी [ अपने ] समय पर ( अधिकार पर ) आ कर किसको आनंदित नहीं करती ॥

नाहिँन ए पावक-प्रबल लुवैं खैलैं सहुँ पास ।

मानहु बिरह बसंत कै प्रीम-बेत उसास ॥ ४८८ ॥

पावक-प्रबल = पावक सी प्रबल अर्थात् प्रचंड ॥ प्रीम-जेत = प्रीम के द्वारा ली जाती हुई ॥

१. सहुँ ( १ ) । २. सुंदर ( २, ५ ) । ३. करतु ( १ ), करे ( ३, ४ ), करत ( ५ ) । ४. चकई ( ३, ५ ) । ५. लेख ( १ ), लेख ( ४ ) ।




( अवतरण )—प्रोषितपतिका नायिका ग्रीष्म की लुआँ के विषय में सखियों से कहती है कि ये लुएँ नहीं हैं, प्रत्युत तुम इनको ऋतुराज के विरह से संतप्त हृदया ग्रीष्म ऋतु की उसास समझो ; फिर भला मैं अपने पति के विरह से संतप्त हो कर जो उष्ण उच्छ्वास लेती हूँ, तो आश्चर्य क्या है ! देखो, ऋतु भी अपने पति के वियोग में ऐसा ही करती है—

( अर्थ )—[ हे सखियो, ] चारों ओर ये पावक सी प्रबल लुएँ नहीं चल रही हैं । [ इनको तो तुम ] वसंत ( ऋतुराज ) के विरह में ग्रीष्म-द्वारा ली जाती हुई उसास समझो ॥

'ग्रीष्म' शब्द को लोग पुल्लिंग तथा स्त्रीलिंग, दोनों ही प्रकार प्रयुक्त करते हैं । इस दोहे में इसको स्त्रीलिंग ही मानना संगत है । सतसैया में केवल दो और दोहों में ग्रीष्म शब्द आया है । पर उनमें उसका प्रयोग ऐसा है कि यह पता नहीं चलता कि बिहारी उसका कौन लिंग मानते थे ॥

'उसास' शब्द का प्रयोग बिहारी ने दोनों लिंगों में किया है । इस विषय में २६२-संख्याक दोहे की टीका द्रष्टव्य है ॥



कहलाने एकत वसंत अहि मयूर मृग बाघ ।


जगत् तपोवन सौ कियौ दीरघ-दाघ निदाघ ॥ ४८६ ॥

तपोवन = तपस्वियों का वन । तपोवन में तपस्वियों के प्रभाव से जीव जंतु परस्पर का वैर छोड़ कर बसते हैं ॥ दीरघ-दाघ = दीर्घ अर्थात् प्रचंड ताप वाली ॥ निदाघ = ग्रीष्म ऋतु ॥

( अवतरण )—वन के जीवों का, ग्रीष्म के प्रचंड प्रभाव से कातर हो कर, परस्पर का वैर-भाव भूल कर, एकत्र रहना कवि वर्णित करता है—

( अर्थ )—अहि ( सर्प ) [ तथा ] मयूर [ एवं ] मृग [ तथा ] बाघ [ मारे गरमी के ] 'कहलाने' ( कातर हुए, व्याकुल हुए ) एकत्र [ ही ] बसते हैं । प्रचंड ताप वाली ग्रीष्म ऋतु ने [ अपने प्रभाव से ] जगत् को तपोवन सा कर दिया है ( बना रक्खा है ) ॥

उधर मयूर तथा बाघ को मारे गरमी के इस बात का ध्यान ही नहीं है कि सर्प तथा मृग हमारे आहार हैं, और न उनको उन पर झपटने की शक्ति ही है । इधर सर्प तथा मृग की भी इस बात की सुधि नहीं है कि हम मयूर तथा बाघ के आहार हैं, और न उनको भागने की शक्ति ही है । ग्रीष्म की प्रचंडता ऐसी व्याप्त हो रही है ॥



पग पग मंग अगमन परस चरन-अरुनदुति झूलि ।

और और लखियत उठे दुपहरिया से झूलि ॥ ४८७ ॥

अगमन = आगे ॥ दुपहरिया = एक प्रकार का अरुण पुष्प, जो वर्षा-ऋतु में मध्याह्न में फूलता है । संस्कृत में इसको बंधुजीव कहते हैं ॥

( अवतरण )—सखी नायिका के पाँवों की ललाई की प्रशंसा नायक से कर के उसके हृदय में उसके देखने की उत्सुकता उत्पन्न करना चाहती है—

१. रहत ( २ ) । २. मैं ( १ ) । ३. रहे ( २ ) ।



( अर्थ )—[ उसके चलते समय ] मार्ग में एक एक पग आगे [ उसके ] चरणों की अरुण धुति ( लाल आभा ) के झूल कर ( ऊपर से नीचे की ओर तिरछे बल में आ कर ) पड़ते हुए ( पड़ते समय, पड़ने से ) ठौर ठौर पर दुपहरिया के फूल से फूल उठे देखे जाते हैं ( जान पड़ते हैं, अर्थात् ऐसा जान पड़ता है मानो ठौर ठौर पर दुपहरिया के फूल फूल उठे हैं ) ॥

नीच हियँ हुलसे रहँ, गहे गेँद के पोत ।  
ज्यौँ ज्यौँ माथै मारियत, त्यों त्यों ऊँचे होत ॥ ४६१ ॥

पोत ( प्रकृति ) = स्वभाव ॥

( अवतरण )—कवि की उक्ति है—

( अर्थ )—नीच [ मनुष्य ] गेँद के पोत ( स्वभाव ) धारण किए हुए [ सदा निरादृत होने पर भी ] हृदय में हुलसे ( फूले ) रहते हैं । ज्यौँ ज्यौँ [ वे ] माथे पर मारे जाते हैं ( निरादृत होते हैं, अपने सिर पर चोट खाते हैं ), त्यों त्यों ऊँचे होते हैं ( अपने को श्रेष्ठ मानते हैं, ऊपर को उछलते हैं ) ॥

ज्यौँ ज्यौँ बढ़ति बिभावरी, त्यों त्यों बढ़त अनंत ।  
ओक ओक सबलोक-सुख, कोक-सोक हेसंत ॥ ४६२ ॥

( अवतरण )—हेमंत ऋतु का वर्णन । कवि की उक्ति—

( अर्थ )—हेमंत ऋतु में ज्यौँ ज्यौँ रात्रि बढ़ती है, त्यों त्यों घर घर में सब लोगों के सुख [ और ] कोक ( चकई-चकवा ) के दुःख अनंत ( बहुत ) बढ़ते हैं ॥

रख्यो मोहु, मिलनौ रख्यो, यौँ कहि गहँ मरोर ।  
उत दै सखिहिँ उराहनौ इत चितई मो ओर ॥ ४६३ ॥

( अवतरण )—कोई परकीया नायिका गुरुजनों के समाज में थी । इतने ही में उसका उपपति, जो बहुत दिनों से उससे मिला नहीं था, वहाँ आ गया, और संयोग से उसकी कोई सखी भी उसी समय वहाँ आई । नायिका ने बड़ी चातुरी से मोहहीन होने तथा बहुत दिनों से न मिलने का उराहना तो सखी को दिया, पर उराहना देते समय नायक की ओर रुष्टता से देख कर उस पर यह विदित कर दिया कि वह उराहना वास्तव में उसे दिया गया है । नायिका की उसी चातुरी तथा मनोमोहिनी रोष-चेष्टा का वर्णन नायक अपने पीठमर्द सखा से करता है, जिसमें वह उसके रोष-निवारण का उद्योग करे—

( अर्थ )—[ हे सखी, जो तू मुझ पर बड़ा मोह जनाया करती थी, सो तेरा सब ] मोह रहा ( समाप्त हो गया ), [ और ] मिलना जुलना [ भी ] रहा ( बंद हो गया ), इस

१. रहत ( १, २ ) । २. को ( २ ) । ३. जेते ( ३, ४, ५ ) । ४. तेते ( ३, ४ ) । ५. ऊँचौ ( २ ) ।  
६. मिलबो ( ५ ) । ७. सखी ( २, ३, ५ ) ।



प्रकार [ कुछ ] दृष्टता लिए हुए कह कर [ उसने ] उधर सखी को उराहना दे कर इधर मेरी ओर [ दबी आँखों से ] देखा [ सो उसकी वह चंष्टा मुझे विकल किए डालती है ] ॥

नहिँ हरि लौँ हियरा धरौ, नहिँ हर लौँ अरधंग ।

एकत-ही करि राखियै अंग अंग प्रति अंग ॥ ४६४ ॥

( अवतरण )—दूता नायिका को नायक के पास ला कर कहती है कि यह सर्वांग-सुंदरी है, अतः इसके प्रति अंग का सुख आपको प्रति अंग से लेना चाहिए—

( अर्थ )—[ इस सर्वांग-सुंदरी नायिका को आप ] न [ तो ] विष्णु भगवान् की भाँति हृदय में धारण कीजिए, [ और ] न शंकर की भाँति अर्द्धांग में । [ इसके तो ] अंग अंग को [ आप अपने ] प्रति अंग ( अंग अंग ) में एकत्र ही कर के ( एक ही कर के ) राखिए [ तभी आपको इसके सर्वांग-सुखदायिनी होने का अनुभव हो सकेगा ] ॥

कियौ सबै जगु काम-बस, जीते जिते अजेइ ।

कुसुमसरहिँ सरधनुष कर अगहन गहन न देइ ॥ ४६५ ॥

( अवतरण )—मानिनी नायिका का मान छुड़ाने के अभिप्राय से सखा उससे अगहन मास के विशेष उद्दीपनकारी होने का वर्णन करती है—

( अर्थ )—[ यह ] अगहन ( १. जाड़े का मास विशेष । २. आगे मारने वाला, सेना का अग्रगामी, सेनापति ) [ ऐसा प्रबल तथा स्वामिभक्त है कि अपने प्रभु ] कुसुमसर [ महाराज ] को हाथ में सर [ तथा ] धनुष लेने [ का कष्ट उठाने ] नहीं देता । [ अपने प्रबल प्रभाव से उसने स्वयं ही ] सब जगत् को काम के वश में कर दिया है, [ और ] जितने [ योगी, यती इत्यादि ] अजेय ( जीते जाने के अयोग्य ) [ समझे जाते ] थे, [ उनको भी ] जीत लिया है । [ बस फिर ऐसे अगहन के अधिकार के समय तेरा मान करना सर्वथा अनुचित है । क्योंकि वह तेरे हृदय को भी अवश्य ही काम-वश कर देगा ] ॥

छुकि रसाल-सौरभ, सने मधुर माधुरी-गंध ।

ठौर ठौर भौरत भँपत भौर-भौर मधु-अंध ॥ ४६६ ॥

( अवतरण )—वसंत का वर्णन कर के सखा मानिनी का मान छुड़ाया चाहती है—

( अर्थ )—[ यह सुखद समय मान करने का नहीं है ; देख, ] आम के बौरों की सुगंधि से छँक ( अघा ) कर, [ तथा ] माधुरी [ लता के पुष्पों ] की मधुर सुगंधि से सने हुए, [ एवं ] मधु ( मकरंद-रूपी मदिरा ) [ के पान ] से अंधे ( मतवाले ) भ्रमरों के झुंड ठौर ठौर भौरते ( भ्रमर बाँध कर मँडराते ) [ और ] भँपते ( मुकते अथवा ढाप लेते ) हैं ॥



मिलि बिहरत, बिहुरंत मरत, दंपति अति रति-लीन।

नूतन विधि हेमंत, सबु जगत्तु जुराफा कीन ॥ ४६७ ॥

( अवतरण )—मानिनी नायिका से सखी हेमंत ऋतु का प्रभाव वर्णन कर के उसका मान छड़ाया चाहती है—

( अर्थ )—[ देख, इस ऋतु में ] दंपति ( नायक नायिका ) अति रति-लीन ( प्रीति में समाए हुए ) [ हो ] मिल कर ( साथ साथ ) विहार करते हैं, [ और ] बिहुरते [ ही ] मरते हैं ( मरने लगते हैं, अर्थात् अत्यंत कष्ट पाते हैं ) । [ इस ] हेमंत-रूपी नए ब्रह्मा ने सब जगत् को जुराफा बना रक्खा है ॥

ऊँट की आकृति का एक पशु जुराफा अरुरीका में होता है । इसके विषय में प्रसिद्ध यह है कि यह अपने जोड़े के साथ ही रहता है, और वियोग होने पर शीघ्र ही मर जाता है । प्राचीन टीकाकारों ने जुराफा का अर्थ पक्षी विशेष लिखा है ॥

पल सोहैं पगि धीक-रंग, छल सोहैं सब बैन ।

बल-सौहैं कत कीजियत ए अलसौहैं नैन ॥ ४६८ ॥

( अवतरण )—प्रौढ़ा धीरा नायिका की उक्ति नायक से—

( अर्थ )—[ तुम्हारी ] पलकें [ पान की ] पीक के रंग से पग कर ( लित हो कर ) सोहती हैं, [ तथा तुम्हारे ] सब वं वनों में छल शोभित हैं, [ जिनसे तुम्हारे रात्रि के सब कर्म स्पष्ट विदित हो रहे हैं ] । अब उनके छिगने के निमित्त [ ये आलस्य-भरे स ( सामना करने में झेंपते हुए से ) नयन [ व्यर्थ ही ] 'बल-सौहैं' ( बल-पूर्वक सामने ) क्यों किए जाते हैं ॥

कत लपटइयतु मो गरै ; सो न, जु ही-निसि सैन ।

जिहिं चंपक-चरनी किए गुल्लाला-रंग नैन ॥ ४६९ ॥

( अवतरण )—खंडिता नायिका की उक्ति नायक से—

( अर्थ )—[ आपके द्वारा ] मेरे गले में क्यों लिपटा जाता है । [ मैं ] वह नहीं हूँ, जो रात को [ आपकी ] शय्या पर थी, [ तथा ] जिस चंपक-चरणी ने [ आपको रात भर जगा कर आपके ] नयन गुल्लाला के रंग के कर दिए हैं ॥

इस दोहे में मुख्यार्थ के साथ साथ कई फूलों के नाम भी आए हैं—लपटइया ( इश्कपेचा ), मोगरा ( एक प्रकार का बेजा ), सोनजुही, निशिशयन ( कमल ), चंपक, चरनी ( वर्णा ), गुल्लाला, नैन ( पंच-नैना ) । इनसे अर्थ में यद्यपि कोई उपकार नहीं होता, तथापि कवि की चानुरी प्रकट होती है । इस प्रकार नामों का संप्रह कर देना एक प्रकार का मुद्रालंकार कहलाता है ॥

१. रस ( २, ४ ) । २. रितु ( ४ ) । ३. जवै ( २ ), जुवै ( ४ ) । ४. बलि ( ३, ५ ) ।

५. कित ( ५ ) ।



नैक उतै उठि बैठियै, कहा रहे गहि गेहु ।

छुटी जाति नह-दी छिनकु मँहदी सूकन देहु ॥ ५०० ॥

गेहु ( गृह ) = घर ॥ नह-दी = नखों में दी हुई अर्थात् लगाई गई ॥

( अवतरण )—स्वाधीनपतिका नायिका की सखी का वचन नायक से । नायिका के नखों में मँहदी लगाई गई है । नायक वहाँ उपस्थित है । सखी कहती है कि तुम्हारे सामने रहने के कारण नायिका को स्वेद सात्त्विक हो रहा है, जिससे उसकी मँहदी सूखने नहीं पाती । अतः तुम क्षण मात्र सामने से टल जाओ, तो मँहदी सूख जाय । सखी का अभिप्राय, नायिका का सात्त्विक प्रकट कर के, नायक के हृदय में प्रीति बढ़ाना है—

( अर्थ )—नैक ( थोड़े समय के लिए ) [ यहाँ से ] उठ कर उधर ( आड़ में ) बैठ जाइए, [ भला आप इस प्रकार ] क्यों घर को पकड़े हुए हैं ( घर घुसने बने हुए हैं ) । [ देखिए, आपके सामने उपस्थित रहने से, स्वेद सात्त्विक के कारण, इसकी ] नखों में दी हुई ( लगाई गई ) [ टटकी ] मँहदी छुटी जाती है, [ सो उसको ] क्षण मात्र सूखने दीजिए ॥

लटुवा लौं प्रभु-कर-गहँ निगुनी गुन लपटाइ ।

वहै गुनी-कर तैं छुटै निगुनीयै है जाइ ॥ ५०१ ॥

निगुनी ( निगुणी ) = ( १ ) गुण ( शूरता, कलाकौशल इत्यादि ) से विहीन मनुष्य । ( २ ) डोरी से रहित लट्ट ॥ गुन ( गुण ) = ( १ ) कलाकौशलादि गुण । ( २ ) लट्ट फिराने की डोरी ॥ गुनी ( गुणी ) = ( १ ) सर्वगुणसंपन्न ईश्वर । ( २ ) लट्ट फिराने की डोरी को धारण करने वाला ॥

( अवतरण )—कवि की उक्ति है कि जिस पर ईश्वर की कृपा होती है, वह गुणहीन होने पर भी गुणी हो जाता है, और फिर वही गुणी, प्रभु की कृपा से वंचित होने पर, गुणहीन रह जाता है । इसी बात को कवि ईश्वर को लट्ट फिराने वाले की तथा मनुष्य को लट्ट की उपमा दे कर कहता है—

( अर्थ )—लट्ट की भाँति प्रभु ( १. ईश्वर । २. लट्ट के स्वामी ) के हाथ में पकड़ने ( १. सहायता करने । २. हाथ में लेने ) पर निगुणी ( १. गुणहीन मनुष्य । २. बिना डोरी का लट्ट ) गुण ( १. विद्वत्तादि । २. डोरी ) में लिपट जाता है ( १. अनेक प्रकार के शुभ गुणों से आच्छादित हो जाता है । २. डोरी में लिपट जाता है ) । [ फिर ] वही गुणी ( १. ईश्वर । २. डोरी वाले ) के हाथ से छूटने पर [ संसार में ] निगुणी ही ( १. शुभगुणहीन ही । २. डोरी से रहित ही ) हो जाता है ( १. माना जाता है । २. रह जाता है ) ॥

है हिय रहति हँई छुई, नई जुगति जग जोइ ।

दीठिहिँ दीठि लगै, दई, देह दूबरी होइ ॥ ५०२ ॥

१. लागन ( २, ४ ) । २. उँह ( ३, ५ ) । ३. छुटी ( ४, ५ ) । ४. दई ( २ ) । ५. यह ( २ ) । ६. लगै ( ३ ), लगे ( ४ ), लगे ( ५ ) । ७. बड़ी ( २ ) ।



हई—यह शब्द संस्कृत 'हति', शब्द का अपभ्रंश-रूप है। 'हति' का अर्थ विस्मय, भय, विवृशता, निराशाता इत्यादि होता है। यहाँ इसका अर्थ भय अथवा विस्मय है। किसी किसी ने, 'हई' को अरबी शब्द 'हयरत' का बिगड़ा हुआ रूप मान कर, विहारी पर शब्दों के मरोड़ने का धप्पा धरा है। पर 'हई' शब्द का प्रयोग विहारी ने बिगाड़ कर नहीं किया है। यह शब्द अब भी—सामान्यतः अवध प्रांत में—भय के अर्थ में बोला जाता है, जैसे 'उस खेत में बैदरों की बड़ी हई है' ॥ जुगति (युक्ति) = योजना-विधि, रीति ॥ जोड़ = देख कर ॥ दीठि = (१) दृष्टि (२) कुदृष्टि ॥ दुबरी = दुर्बल ॥

(अवतरण) — पूर्वानुरागिनी का वचन अंतरंगिनी सखी से—

(अर्थ) — जगत् में [ यह ] नई रीति देख कर हृदय में हई (विस्मय, भय) छाई रहती है [ कि ] हे दई, लगती तो दृष्टि की दृष्टि (१. आँख से आँख। २. आँख को कुदृष्टि) है, [ पर ] दुबली देह होती है ॥

भय का कारण यह है कि जगत् में सामान्य रीति तो यह है कि जिसको कुदृष्टि लगती है, वही दुबला होता है, पर स्नेह-व्यापार में लगती तो दृष्टि को दृष्टि है, और दुबली देह होती है ॥

जज्यौं उभकि भाँपति वदनु, भुक्ति बिहंसि, सतराइ ।

तत्यों गुलाल-मुठी भूठी भभकावत प्यौ जाइ ॥ ५०३ ॥

भाँपति = ढाँपती है ॥ सतराइ = खिभला कर ॥ भूठी = विना गुलाल-भरी ॥ भभकावत = डराता ॥

(अवतरण) — होली के खेल में नायक को गुलाल-भरी मूठ ताने हुए देख कर नायिका, आँखों में गुलाल पड़ने के भय से चौंक कर, घूँघट से मुख ढाँपती, भुक् जाती, हँसती और खिभलाती है। नायक को उसकी यह चेष्टा ऐसी अच्छी लगती है कि वह उसको फिर फिर देखना चाहता है, अतः वह विना गुलाल-भरी ही मूठ तान तान कर उसको डराता जाता है, जिसमें वह फिर फिर वही चेष्टा करे। विना गुलाल की मूठ वह इसलिए तानता है कि उसको भी अपनी परम सुकुमारी प्राणप्यारी की आँखों में गुलाल पड़ने का भय है, और वह यह भी सोचता है कि यदि एक बार गुलाल आँखों में पड़ जायगा, तो फिर वह निडर हो जायगी, और मेरी मूठ का तानना देख भी न सकेगी, अतः फिर मूठ तानने पर वह मनोमोहिनी चेष्टा न करेगी। सखी-वचन सखी से—

(अर्थ) — [ हे सखी ! देख, कैसा सुंदर खेल हो रहा है ] 'जज्यौं' (ज्यों ज्यों) [ नायिका ] उभक कर (चौंक कर) [ अपना ] वदन (मुख) ढाँपती है, [ तथा ] विलिख प्रकार से हँस [ तथा ] खिभला कर भुक् जाती है, 'तत्यों' (त्यों त्यों) 'प्यौ' (प्रियतम) [ उसकी उस मनोहारिणी चेष्टा से रीझ कर ] गुलाल की भूठी मूठ से [ उसको ] भभकाता (डराता) जाता है [ जिसमें वह फिर फिर वैसी ही चेष्टा करे ] ॥

छिनकु, छुपीले लाल, वह नहिं जौ लंगि बतराति ।

ऊख, महुष, पियूष कं तौ लंगि भूख न जाँति ॥ ५०४ ॥

१. ज्यों ज्यों (४, ५) । २. ढाँपति (२) । ३. त्यों त्यों (४, ५) । ४. पिय (४) । ५. आइ (२) । ६. लय (३, ४) । ७. बतराई (२, ४) । ८. मयूष (३, ५) । ९. लय (३, ५) । १०. जाइ (२, ४) ।



महृष = मधु, शहद ॥ पियूष ( पीयूष ) = अमृत ॥

( अवतरण )—समधिकृत जावती मुग्धा नायिका की सखी, नायक से नायिका की वचन-माधुरी की प्रशंसा कर के, उसके हृदय में प्रीति उपजाती है । कहती है कि अभी लज्जा-वश वह तुमसे बोलती नहीं, अतः तुमको उसकी वचन-माधुरी का अनुभव नहीं है, और इसी से तुम्हें ऊख, मधु एवं अमृत में माधुरी जान पड़ती है । पर जब वह क्षण भर भी तुमसे बातें करेगी, तो उसकी वचन-माधुरी के आगे ये सब पदार्थ तुमको फीके लगने लगेंगे—

( अर्थ )—हे छबीले लाल, वह जब तक [ तुमसे ] क्षण मात्र बातें नहीं करती, तब तक [ तुम्हारी ] ऊख, शहद [ तथा ] अमृत की भूख ( चाह ) नहीं जाती [ जहाँ उसने तुमसे दो दो बातें कीं, वहाँ तुम इन सबकी माधुरी भूल कर उसकी बातों ही की माधुरी के पान करने की लालसा में लीन रहने लगोगे ] ॥

अंगुरिनु उचि, भरु भीति दै, उलमि चितै चख लोल ।

रुचि सौं दुहूँ दुहूँ के चूमे चारु कपोल ॥ ५०५ ॥

उलमि = झुक कर ॥ लोल = चंचल ॥

( अवतरण )—उपपत्ति नायक तथा परकीया नायिका के घरों के बीच में केवल एक भित्ति मात्र का अंतर है । किसी दिन अवसर पा कर दोनों ने अपनी अपनी छतों पर से उचक कर परस्पर कपोलों का चुंबन किया । वही वृत्तांत कोई अंतरंगिनी सखी किसी अन्य अंतरंगिनी सखी से कहती है—

( अर्थ )—[ पाँवों की ] उँगलियों पर उचक कर, भीति ( मुँडेर ) पर [ अपना अपना ] भार दे कर, [ आगे की ओर ] झुक कर [ तथा ] चंचल दगों से [ चारों ओर ] देख कर [ कि कोई देखता तो नहीं है ] दोनों ने दोनों के सुंदर कपोल [ बड़ी ] चाह से चूमे ॥

नागरि, विविध बिलास तजि, बसी गवैलिनु माँहि ।

मूढ़नि मैं गनवी कि तूँ, हूँ दै इठलाहि ॥ ५०६ ॥

बिलास = नागरियों के से सुख चैन, रहने सहन, चेष्टा इत्यादि ॥ गवैलिनु = गव्वाँरियों ॥ मूढ़नि = ज्ञान-शर्यों, निर्बुद्धियों ॥ गनिवी = गिनी जायगी, गिनने के योग्य होगी ॥ कि तूँ = या तो तू, नहीं तो तू ॥ हूँ दै—इठा देने का अर्थ १३-संख्यक दोंहि में द्रष्टव्य है ॥

( अवतरण )—गव्वाँरियों में बसी हुई किसी नागरी पर अनयोक्ति कर के कवि कहता है कि गव्वाँरों में बस कर गुणी को, उन्हीं का सा गव्वाँरपन न करने पर, हास्यास्पद ही होना पड़ता है—

( अर्थ )—हे नागरी ! [ अब तू नागरियों के से ] विविध चाल व्यवहार, रहन सहन छोड़ दे ; [ क्योंकि तू ] गव्वाँरियों में बसी है, या तो [ अर्थात् नहीं तो ] तू मूढ़ों

१. उलटि ( ३, ५ ) । २. चूमे ( ४ ) । ३. माँहि ( २, ३ ) । माह ( ४ ) । ४. मूढ़ों ( ३, ४, ५ ) । ५. इठलाह ( २ ), इठलाइ ( ४ ) ।



में परिगणित होगी । [ देख, ये सब गव्वारिने तेरे नागरिक व्यवहार पर ] हठा दे कर इठलाती है ॥

इस दोहे के अर्थ में टीकाकारों के मतों में भेद है । प्रायः टीकाकारों ने 'इठलाहि' को विधि-वाचक क्रिया मान कर उसका अन्वय 'तू' से किया है । पर यह ठीक नहीं है । इस दोहे के भावार्थ का मिलान २७६ संख्यक दोहे से करना चाहिए ॥

विथुखौ जावकु सौति-पग निरखि हँसी, गहि गाँसु ।  
सलज हँसौहीँ लखि लियौ आधी हँसी उसाँसु ॥ ५०७ ॥

गाँसु ( आस ) = किसी की ओर हृदय में कुछ गुप्त भावना रखना ॥

( अवतरण )—नायिका अपनी सौत के पाँवों में फैला हुआ महावर देख कर, पहिले तो चित्त में गाँस रख कर कि यह ऐसी फूहर है कि इसे महावर देना नहीं आता, हँसी, पर फिर, उसको लजायुक्त हँसौहीँ देख कर, उसने निर्धारित कर लिया कि यह महावर का विथुरापन इसके फूहरपने के कारण नहीं है, प्रत्युत यह महावर प्रियतम के हाथ का लगाया हुआ है, और लगाने समय कंप सांख्यिक के कारण अस्तव्यस्त हो गया है । इस विचार से वह अन्य-संभोग-दुःखिता हो गई, और जो हँसी उसको आई थी, वह पूरी भी न होने पाई, और उसने आधी ही हँसी में दुःखोच्छ्वास लिया । सखी-वचन सखी से—

( अर्थ )—सौत के पाँवों में विथुरा ( फैला ) हुआ जानक ( महावर ) देख कर [ वह मन में ] गाँस ( गुप्त भावना ) रख कर हँसी । [ पर फिर उस सौत को ] लजायुक्त हँसती सी देख कर [ उसने ] आधी ही हँसी में ( हँसी के बीच ही में ) [ खेद से ] ऊँचा श्वास लिया ॥

नायिका के दुःख का कारण यह अनुमान भी हो सकता है कि नायक सौत को मनाने के लिए उसके पाँवों पर पड़ा था, जिससे उसका जावक फैल गया है ॥

मोसौँ मिलवति चातुरी, तू नहिँ भानति भेउ ।

कहे देत यह प्रगट हीँ प्रगथ्यौ पूस पसेउ ॥ ५०८ ॥

( अवतरण )—नायक को देख कर नायिका को स्वेद सांख्यिक हुआ है । उसे छिपाने के निमित्त वह सखी से कुछ बात बनाती है । पर सखी उसके स्वेद से अनुराग लक्षित कर के कहती है—

( अर्थ )—[ तेरे अंग में, नायक को देख कर, ] पूस मर्हाने में प्रकट हुआ ( प्रकट रूप से निकला हुआ ) पसेव ( प्रस्वेद, पसीना ) प्रकट हीँ ( स्पष्ट ही ) यह कहे देता है [ कि तू जो बातें बना रही है, वह तू केवल ] मुझसे चतुराई मिलाती है ( मेरी चतुराई से अपनी चतुराई का मिलान कर के अपनी चतुराई को अधिक ठहराया चाहती है ) । [ और ] भेव ( भेद, रहस्य की बात ) नहीं भानती ( फोड़ती, खोलती ) ॥



सौहैं हूँ हेखौ न नैं, केनी दयाई सौह ।

एहो, क्यों बैठी किए ऐंठी गैंठी भौह ॥ ५०६ ॥

( अवतरण )—कलहांतरिता नायिका को अभी ऊपर से वैसी ही टेढ़ी भौह किए देख कर, और उसके मन का पश्चात्ताप समझ कर, सखी कहती है कि अब तू क्यों टेढ़ी भौह किए बैठी है, अब तो नायक यहाँ से चला भी गया । सखी का तात्पर्य यह है कि यदि अब भी नायिका का मान डील पड़ा हो, और वह अपना पश्चात्ताप प्रकट करे, तो मैं जा कर नायक को बुला लाऊँ—

( अर्थ )—[ नायक तथा हम लोगों ने तुझे, मान छोड़ने के निमित्त, ] कितनी ही शपथ दिलाई, [ पर मान छोड़ना तो कौन कहे ] तूने सामने ( नायक की ओर ) देखा भी नहीं । [ तब लाचार हो कर वह चेचारा यहाँ से चला गया ] अरी, [ भला बतला तो सही कि अब तू ] क्यों टेढ़ी मेढ़ी भौह किए बैठी है [ अब तो रोष का नहीं, पछताने का अवसर है ] ॥

ही औरै सी हैं गई टरी औधि के नाम ।

दूजै के डारी खरी बौरी बौरै आम ॥ ५१० ॥

( अवतरण )—प्रोषितपतिका नायिका एक तो यह सुन कर अत्यंत व्याकुल हो रही है कि प्रियतम ने आने की तो अवधि बढ़ी थी, वह टल गई है । दूसरे वसंत के बौरै हुए आमों ने उसको सर्वथा बावली ही कर दिया है । सखी-वचन सखी से—

( अर्थ )—[ एक तो ] टली हुई अवधि के नाम ( सुनगुनी, चर्चा ) [ सुनने ] से [ वह ] हृदय में [ कुछ ] और ही सी ( विलक्षण तथा अस्वाभाविक चित्त-वृत्ति वाली ) हो [ ही ] गई थी, दूसरे [ अब उसको ] बौरै हुए आमों ने खरी ( सर्वथा, पूर्ण रीति से ) बौरी ( बावली ) कर डाला ॥

सही रंगीलें रति-जगै जगी पगी सुख चैन ।

अलसौहैं सौहैं कियै कहैं हंसौहैं नैन ॥ ५११ ॥

रति-जगै = ( १ ) किसी उत्सव के कारण रात्रि भर के जागरण में । ( २ ) रति के निमित्त जागरण में ॥

( अवतरण )—नायिका ने रात्रि भर नायक के साथ रत्युत्सव में जागरण किया है, जिससे उसकी आँखें अलसौहैं हो रही हैं । आँखों के उनींदी होने का कारण वह सखी से किसी उत्सव के रतजगे में जागना बतलाती है । पर जब वह आँखें सामने करती है, तो वे हसौहैं हो जाती हैं, जिससे सखी सच्ची बात लक्षित कर के कहती है—

( अर्थ )—[ तेरे ] अलसौहैं नयन सामने करने पर अथवा शपथ खा कर हसौहैं [ हो ] कहते हैं [ कि तू ] सही ( सचमुच ) रंगीले ( रंग-भरे, सरस, आनंदप्रद ) रतिजगे ( १. किसी उत्सव के रतिजगे । २. रति के जागरण ) में सुख [ और ] चैन में पगी हुई जागी है ॥

१. चाखी ( २ ) । २. हिय ( ४ ) । ३. सु और ( ३, ५ ) । ४. रही ( २ ) । ५. जु डरी ( २ ) । ६. औरै ( २ ) । ७. दैन ( ३, ५ ) ।



इस दोहे में 'रंगीलें', 'रतिजगें', 'सुख चैन' तथा 'हँसैंहैं' शब्दों से सखी नायिका की राते लक्षित करना व्यंजित करती है ॥

कहा कुसुमु, कह कौमुदी, कितक आरसी जोति ।

जाकी उजराई लखैं आँखि ऊजरी हांति ॥ ५१२ ॥

( अवतरण )—सखी, नायिका के गौर वर्ण का प्रशंसा नायक से कर के, रुचि उपजाती है, अथवा नायक नायिका की गुराई पर रीझ कर स्वगत कहता है—

( अर्थ )—जिसकी उजराई ( उज्ज्वलता ) देखने पर आँख उज्ज्वल ( ज्योति-संपन्न ) होती है, [ भला उसके आगे ] कुसुम ( पुष्प ) क्या वस्तु है, कौमुदी ( चाँदनी ) क्या है, [ और ] आरसी ( दर्पण ) में कितनी ज्योति ( चमक ) है ॥  
'कुसुम' शब्द से यहाँ श्वेत अथवा पीत कुसुम ग्राह्य है ॥

पहिरत हीं गोरैं गरैं यौं दौरी दुति, लाल ।

मनौ परसि पुलकित भई बोलसिरी की माल ॥ ५१३ ॥

बोलसिरी ( बकुलश्री ) = मौलसिरी । मौलसिरी के वृत्त का संस्कृत में बकुल तथा मकुल कहते हैं । बकुलश्री अथवा मकुलश्री का अर्थ बकुल अथवा मकुल की शोभा, अर्थात् पुष्प, होता है । प्राकृत में 'श्री' का रूपांतर 'सिरी' हो जाता है, अतः 'बकुलश्री' से बोलसिरी अथवा बौलसिरी तथा मकुलश्री से मौलसिरी अथवा मौलसिरी बनता है । सतसैया के केवल दो दोहों में विहारी ने इस शब्द का प्रयोग किया है, और दोनों ही स्थानों पर 'बौलसिरी' रूप ग्रहण किया है ॥

इस दोहे के भाव में कुछ ऐसी अस्पष्टता है कि इसका अर्थ भिन्न भिन्न टीकाकारों ने भिन्न भिन्न प्रकार से किया है, पर संतोषप्रद अर्थ कोई भी नहीं प्रतीय होता ॥

सतसैया के सबसे पहिले टीकाकार मानसिंह ने इसका अर्थ यह लिखा है—“श्रीराधाजू के गोरैं गरैं पहिरत हीं लाल तमाल-पुष्प की माल ताकी ऐसी दुति दौरी । जानियै के गोरै गरै में पुलक-भरी बोलसिरी की माल पहिरी है ।” इस अर्थ में टीकाकार ने 'लाल' का अर्थ लाल तमाल-पुष्प की माल किया है । यदि लाल का अर्थ यह हो भी, तो भी इस अर्थ में दूरान्वय दोष पड़ता है ॥

अनवर-चंद्रिका में इस दोहे पर यह लिखा है—“जो माला लै गई ही, ताको दूतत्व ते रोमांचित कहि नाइका को प्रेम नाइक सौं जतावति है ।” इस अर्थ में यह नहीं समझ में आता कि माला के रोमांचित होने से नायिका का प्रेम कैसे प्रकट होता है ॥

अमरचंद्रिका में यह लिखा है—

‘प्रश्न

पुलकित सी होतहि सु तो मौलसिरी की माल ।

ताहि कहैं पुलकित भई परसै प्रश्न बिसाल ॥



उत्तर

तुम जु दई तिहिँ माझ, तिहिँ परसत गोरेँ गरै ।

यौँ बाढ़ी छवि बाल, लाल परसि पुलकित मनौ ॥

अमरचंद्रिका का भावार्थ यह हुआ—‘तुम्हारी दो हुई मौलसिरी की माला को गोरे गले में पहिने से उसकी ऐसी छवि हुई मानो वह तुम्हीं को स्पर्श कर के पुलकित हुई है ।’ यह भाव अध्याहार है, पर इस अर्थ में ‘पहिरत’ के साथ ‘मौलसिरी की माला’ का अन्वय बड़ी क्लृप्ता से करना पड़ता है । हरिप्रकाश तथा बिहारीबोत्तिनी टीकाओं में भी अमरचंद्रिका का अनुसरण किया गया है ॥

रसचंद्रिका में यह अर्थ लिखा है—“नाइक ने जो हार भेजा था नाइका को सो सखी नाइक सौँ कहै है कि हे लाल, नाइका के गोरे गोरे की शोभा सौँ मौलसिरी के फूल के जो काँटे थे, सो ऐसे लगने लगे कि काँटे नहीं हैं, मानो माला भी पुलकित भई है ।” यह भावार्थ स्पष्ट तो अवश्य है, पर कुछ विशेष संतोषप्रद नहीं है । कृष्ण कवि की टीका तथा लालचंद्रिका में भी यही भावार्थ माना गया है ॥

देवकीनंदन की टीका में अमरचंद्रिका तथा रसचंद्रिका, दोनों के अर्थों का संग्रह है ॥


प्रभुदयालु पण्डितजी ने विलक्षण ही अर्थ किया है—“गोरे गले में पहनते ही लाल छवि यौँ दौड़ी, मानो स्पर्श कर के मौलसिरी की माला पुलकित भई ॥”

हमारी समझ में इस दोहे का भावार्थ ४७०-संख्यक दोहे के अनुसार मानना चाहिए । जिस प्रकार उस दोहे में नायिका के शरीर ही का पुलकित हो कर कंदव की माला हो जाना कहा गया है, उसी प्रकार इस दोहे में नायिका के शरीर का पुलकित हो कर ‘मौलसिरी की माला’ हो जाना समझना चाहिए ॥

(अवतरण)—नायक ने नायिका के निमित्त मौलसिरी की माला उसकी अंतरंगिनी सखी के हाथ भेजी थी । सखी ने जब वह माला नायिका को पहिनाई, तो, इस विचार से कि वह माला नायक की भेजी हुई एवं उसके द्वारा स्पर्श की हुई है, उसको पुलक सात्त्विक हुआ । यह वृत्तान्त सखी नायक से कह कर यह व्यंजित करती है कि आपके हाथ की स्पर्श की हुई माला के स्पर्श से उसका सर्वांग पुलकित हो जाता है । सखी का अभिप्राय नायिका का प्रेम-प्रिय व्यंजित कर के नायक की प्रीति बढ़ाना है—

(अर्थ)—हे लाल ! [ तुम्हारी भेजी हुई मौलसिरी की माला को ] गोरे गले में पहनते ही [ पुलक सात्त्विक के कारण उस नायिका पर ] ऐसी छवि (शोभा) दौड़ पड़ी (गले से आरंभ हो कर अति शीघ्र सर्वांग में छा गई), मानो [ उसको ] परस कर पुलकी हुई [ वह नायिका स्वयं ] मौलसिरी की माला हो गई ॥

इस अर्थ में प्रथम मौलसिरी, की माला का अध्याहार करना पड़ता है । पर, ‘वह नायिका स्वयं मौलसिरी की माला हो गई’, इस संबन्धक्य के बल से यह अध्याहार हो जाता है ॥



रस-भिजए दोऊ दहनु, तँउ टिकि रहे, टरै न ।


छवि सौँ छिरकत प्रेम-रंगु भरि पिचकारी नैन ॥ ५१४ ॥

१. ता (२, ४) ।



( अवतरण )—नायक नायिका पारस्परिक शोभा देखते तथा नेत्रों के भाव से अपना अपना प्रेम सूचित करते हैं। इस व्यवस्था का रूपक होली के खेल से कर के सखी सखी से कहती है—

( अर्थ )—दोनों ( नायक नायिका ) के द्वारा दोनों ( नायिका नायक ) रस ( अनुराग-रूपी रंग ) से भिगो दिए गए हैं, [ और ऐसी दशा में चाहिए तो यह था कि सामने से हट जाते, क्योंकि होली के खेल में जो सराबोर हो जाता है, वह भाग कर हट जाता है ], तो भी [ ये ] नयन-रूपी पिचकारियाँ भर कर प्रेम-रूपी रंग [ बड़ी ] सुंदरता से छिड़कते हुए ( अपना अपना प्रेम बड़ी सुंदर रीति से सूचित कर के दूसरे को प्रेम में सराबोर करते हुए ) टिक रहे हैं ( सामने सामने डटे हुए हैं ), टलते नहीं ॥




कारे-बरन डरावने कत आवत इहिँ गेह ।

कै वा लखी, सखी, लखैँ लगै थरथरी देह ॥ ५१५ ॥

कै वा = कै बार ॥ लखी—'लख ( लक्ष )' धातु का प्रयोग विहारी ने अकर्मक तथा सकर्मक, दोनों रूप में किया है। इस दोहे में 'लखी' क्रिया अकर्मक रूप से प्रयुक्त हुई है ॥

( अवतरण )—नायिका बहिरंकिनी सखियों में बैठी है। इतने ही में श्रीकृष्णचंद्र किसी व्याज से उसके धर आए हैं। उनको देख कर नायिका को कंप सात्त्विक हुआ है। अनुराग छिपाने के निमित्त वह सखी से उस कंप का भय के कारण होना कहती है—

( अर्थ )—यह काले वर्ण वाले डरावने [ मनुष्य ] इस घर में [ बार बार ] क्यों आया करते हैं। हे सखी, [ मैं ] कितने [ ही ] बार देख चुकी हूँ ( अनुभव कर चुकी हूँ ) [ कि इनके ] देखने से [ मेरी ] देह में [ भय के कारण ] थरथरी ( कंप ) लगती है ( होने लगती है ) ॥




कर के मीड़े कुसुम लौँ गई विरह कुम्हिलाइ ।

सदा-समीपिनि सखिनु हूँ नीति पिछानी जाइ ॥ ५१६ ॥

मीड़े ( मृदित ) = मले हुए, मसले हुए ॥

( अवतरण )—सखी नायक से नायिका की व्याधि दशा का वर्णन कर के उसको उसके पास आने पर उद्यत किया चाहती है—

( अर्थ )—हाथ से मले हुए फूल की भाँति [ वह ] विरह से [ ऐसी ] कुम्हिला गई है [ कि ] सदा समीप रहने वाली सखियों के द्वारा भी बड़ी कठिनाता से पहिचानी जाती है ॥



चितवत, जितवत हित हियैँ, कियैँ तिरीछे नैन ।


भीजैँ तन दोऊ कपैँ, क्यों हूँ जप निबरैँ न ॥ ५१७ ॥



जितवत = जतते हुए ॥ निबौं न = निवृत्त नहीं होते, समाप्त नहीं होते ॥

( अवतरण )—नायक नायिका, जाड़े के दिन में किसी जलाशय में स्नान कर के, जप करने के व्याज से पानी ही में खड़े, तिरछी दृष्टि से परस्पर अपना अपना प्रेम सूचित कर रहे हैं। अतः विशेष विलंब हो जाने पर भी उनके जप समाप्त नहीं होते। सखी-वचन सखी से—

( अर्थ )—[ एक दूसरे के ] हृदय में [ अपना ] प्रेम जताते हुए, तिरछे नयन किए ( औरों की आँखें बचाए ) [ परस्पर ] देखते ( अवलोकन करते ) हुए दोनों [ स्नान कर के ] भीगे तन से [ पानी में खड़े ] काँप रहे हैं, [ और ] किसी प्रकार ( बहुत विलंब होने पर भी ) [ उनके ] जप समाप्त नहीं होते ॥




कियौ जु, चिबुक उठाइ कै, कांपित कर भरतार ।

टेढ़ीयै टेढ़ी फिरति टेढ़ै तिलक लिलार ॥ ५१८ ॥

( अवतरण )—नायक ने एक हाथ से नायिका की ठोड़ी उठा कर दूसरे हाथ से उसके ललाट पर तिलक लगाया है। नायक के कंप सात्त्विक के कारण तिलक टेढ़ा हो गया है। नायिका नायक का प्रेम उसके सात्त्विक से निश्चित कर के ऐंठती फिरती है। इसी प्रेम-गर्विता नायिका का वृत्तांत सखी सखी से कहती है—

( अर्थ )—चिबुक ( ठोड़ी ) उठा कर, [ सात्त्विक के कारण ] काँपते हुए हाथ से, जो [ तिलक ] भरतार ने [ उलझी ] किया ( लगाया ), ललाट पर [ उस ] टेढ़े ( प्रियतम के प्रेम-सात्त्विक से कंप होने के सूचक ) तिलक [ के गर्व ] से [ वह ] टेढ़ी ही टेढ़ी ( ऐंठती, इतराती ) फिरती है ॥




भौ यह ऐसोई समौ, जहाँ सुखद दुखु देत ।

चैत-चाँद की चाँदनी डारति किए अचेत ॥ ५१९ ॥

( अवतरण )—प्रोषितपतिका नायिका का वचन सखी से—

( अर्थ )—[ प्रियतम के विरह में ] यह समय ऐसा ही हो गया है [ कि ] जहाँ ( जिसमें ) सुखद [ पदार्थ ] दुःख देते हैं। [ देख, यह ] चैत्र [ मास ] के चंद्रमा की चाँदनी [ जो संयोग-समय में सुखद थी, इस समय मुझे ] अचेत ( विरह-व्यथा का उद्दीपन कर के दुःखाधिक्य के कारण चेतनाशून्य ) किए डालती है ॥



कत कहियतं दुखु देन कौ रचि रचि बचन अलीक ।

सबै कहाउ रखौ लखै, लाल, महाब्र-लीक ॥ ५२० ॥

अलीक = रीति-रहित, मनमाने, मिथ्या ॥ कहाउ = कहना सुनना, वक्तव्य ॥ लीक = लेकर ॥

१. जहाँ सुख तहाँ दुख ( ४ ) ।



( अवतरण )—नायक अन्य स्त्री के पास रात भर रह कर प्रातःकाल इस नायिका के यहाँ आया है, और रात को अपने नु आने के अनेक मिथ्या कारण गढ़ गढ़ कर कह रहा है। इतने में उसके भाव पर महावर की लीक नायिका देख लेती है, जिससे वह सच्चा कारण मिश्रित कर के कहती है—

( अर्थ )—[ मुझे ] दुःख देने ( और भी अधिक चिढ़ाने ) के निमित्त [ ये ] मिथ्या वचन रच रच कर क्यों कहे जाते हैं। हे लाल, [ तुम्हारा ] सभी कहना सुनना महावर की लकीर देखने पर रह गया ( वृथा हो गया ) ॥

लोपे कोपे इंद्र लौं रोपे प्रलय अकाल ।

गिरिधारी राखे सबै गो, गोपी, गोपाल ॥ ५२१ ॥

( अवतरण )—कोई सज्जन भक्त, किसी बलिष्ठ दुर्जन के द्वारा दुःख दिए जाने पर, अपने मन को धैर्य देता है कि रे मन, तू ध्वंश मत, धैर्य धारण कर, तेरे प्रभु गिरिधरलाल ऐसे भक्त-वत्सल हैं कि उन्होंने समस्त व्रज के प्राणियों की रक्षा की, और ऐसे शक्ति-संपन्न हैं कि और की कौन कहे, इंद्र से प्रबल शत्रु भी उनके आगे भाग गए—

( अर्थ )—गिरिधारी ( गोवर्द्धन गिरि धारण करने वाले ) [ श्रीकृष्णचंद्र ] ने गउएँ, गोपियाँ [ तथा ] गोपाल ( ग्वाल ), [ ये ] सब ही [ दुष्टों से ] रक्षित किए, [ एवं और की कौन कहे ] विना समय का प्रलय रोपे ( प्रलय करना ठाने ) हुए कुपित इंद्र ऐसे [ शत्रु भी ] लोपे ( लुप्त किए, भगा दिए ) ॥

ढोरी लाई सुनन की, कहि गोरी मुसकात ।

थोरी थोरी सकुच सौं भोरी भोरी बात ॥ ५२२ ॥

ढोरी = धुन, उत्कृष्ट अभिलाषा ॥

( अवतरण )—नायक ने नायिका को मुसकिया कर भोली भोली बातें करते सुना है। उससे उसको ऐसा आनंद मिला है कि वैसी ही बातें सुनने की धुन लग गई है। अतः वह अपनी दशा सखी से कहता है—

( अर्थ )—उस गोरी ( गौरवर्णी नायिका ) ने मुसकियाते हुए थोड़ी थोड़ी लज्जा से भोली भोली बात कह कर [ मुझे वैसी ही बात फिर फिर ] सुनने की ढोरी ( धुन ) लगा दी है ॥

आज कबूँ और भए, छुए नए ठिकठैन ।

चित के हित के चुगल ए नित के होहि न नैन ॥ ५२३ ॥

ठिकठैन = ठाटवाट ॥ चुगल = किसी के छिपे भेद को प्रकट कर देने वाले ॥ होहि—‘होहि’

१. प्रले ( ३ ), प्रलो ( ४, ५ ) । २. मुसकात ( २ ), मुसकात ( ४ ) । ३. नए छए ( ४ ) । ४. चुगल ( ५ ) ।



का प्रयोग हैं के स्थान पर अवधी भाषा में प्रचलित है। श्रीगोस्वामी तुलसीदासजी ने भी 'होहिं' का प्रयोग हैं के अर्थ में बहुतायत से किया है। इस प्रयोग के शुद्ध व्रजभाषा में प्रचलित होने में संदेह है। ५४६-संख्यक दोहे में भी 'होहिं' का ऐसा ही प्रयोग है ॥

(अवतरण) — लक्षिता नायिका की आँखों की विलक्षण झलक से सखी उसके हृदय का स्नेह लक्षित कर के कहती है—

(अर्थ) — ये [ तेरे ] हृदय के हित (प्रेम) के चुपल नयन नित के (नित्यप्रति) जैसे रहते थे, वैसे) नहीं हैं, आज नप टाटवाट से छाप हुए कुछ और ही [ से ] हो गए हैं [ जिससे यह बात स्पष्ट लक्षित होती है कि तेरा हृदय किसी पर अनुरक्त हुआ है ] ॥

छुटे न लाज, न लालचौ प्यो लखि नैहर-गेह ।

सटपटात लोचन खरे भरे संकोच, सनेह ॥ ५२४ ॥

सटपटात = संशय में पड़े हैं कि सामने देखें अथवा नीचे हुए रहें, अतः अति शीघ्रता से सामने तथा नीचे होते हैं ॥

(अवतरण) — नायिका अपने नैहर में है। नायक भी वहाँ आया है। नायिका के नेत्रों में नायक के देखने की अभिलाषा तथा माता, भगिनी इत्यादि का संकोच, दोनों द्वंद्व मचाए हुए हैं। अभिलाषा तो आँखों को नायक की ओर प्रेरित करती है, और संकोच उन्हें नीची किए देता है। अतः आँखें कभी सामने, कभी नीची होती हैं। यही व्यवस्था सखी सखी से कहती है—

(अर्थ) — प्रियतम को नैहर के घर में देख कर [ नायिका के नेत्रों से ] न [ तो ] लज्जा छूटती है, [ और ] न लालच ही । [ अतः उसके ] नेत्र संकोच [ तथा ] स्नेह से भरे हुए अत्यंत सटपटाते हैं ॥

ह्याँ तैं ह्याँ, ह्याँ तैं इह्याँ, नेकौ धरति न पीर ।

निसि दिम डाढ़ी सी फिरति बाढ़ी गाढ़ी पीर ॥ ५२५ ॥

डाढ़ी (दग्धा) = दाही, जलाई हुई। 'डाढ़ी' शब्द का प्रयोग जलाई हुई अथवा जलाई हुई के अर्थ में काच्य-भाषा में प्रचलित है। अवध प्रांत में 'डाढ़ा' शब्द अग्नि के अर्थ में, बोलचाल में भी आता है। स्त्रियाँ कोसने में भी कहती हैं कि, 'तारे मुँहे में डाढ़ा लागे' ॥

(अवतरण) — पूर्वानुरागिनी नायिका की उद्देग दृशा सखी सखी से, अथवा नायक से, कहती है—

(अर्थ) — [ वह ] किंचिन्मात्र भी प्रिय न धरती हुई (अर्थात् परम विकल नायिका), बड़ी हुई गाढ़ी पीड़ा से दग्ध सी रात दिन यहाँ से वहाँ [ और ] वहाँ से यहाँ फिरा करती है ॥



विरह-विकल बिनु ही लिखी पाती दर्ई पठाइ ।

आँक-विह्वनीयौ सुचित सूनेँ बाँचत जाइ ॥ ५२६ ॥

आँक-विह्वनी = अक्षरों से रहित ॥

( अवतरण )—प्रोषितपतिका नायिका तथा प्रोषित नायक, दोनों की विरह-विकलता नायिका की पत्रिका ले जाने वाली दूती अपने मन में कहती है—

( अर्थ )—[ उधर नायिका की तो यह दशा है कि उस ] विरह-विकल ने [ नायक को चिट्ठी लिखना चाहा; पर जब विकलता के कारण न लिख सकी, तो ] बिना लिखी ही 'पाती' ( पत्रिका ) भेज दी । [ इधर नायक की यह दशा है कि यह ] बिना अक्षर की [ पत्रिका ] भी 'सूनेँ' ( एकांत में ) जा कर [ और ] सुचित हो कर ( बड़े ध्यान से ) बाँचता है ॥

इस दोहे के भाव से ६० तथा ३२८-संख्यक दोहों का भाव मिलाने के योग्य है ॥

समरस-समर-संकोच-वस-बिबस ल ठिक ठहराइ ।

फिरि फिरि उभकति, फिरि दुराँति, दुरि दुरि उभकति आइ ॥ ५२७ ॥

( अवतरण )—परकीया नायिका नायक को अपनी खिड़की में से देख कर काम-पीड़ित हुई है, पर संकोचवश एकाएक आँख भर कर नहीं देख सकती । अतः वह कभी तो उभक कर देखती है, और कभी नायक को अपनी ओर देखता देख कर छिप जाती है, और फिर अन्य लोगों की दृष्टि बचा कर देखती है—

( अर्थ )—बराबर के समर [ तथा ] संकोच के वश में [ पड़ कर ] विपश हुई [ वह नायिका किसी एक दशा में ] ठीक नहीं ठहरती । फिर फिर ( बारंबार ) [ नायक को देखने के निमित्त झरोखे में ] उभकती है, [ और ] फिर छिप जाती है, [ इसी प्रकार वह ] छिप छिप कर ( लोगों की तथा नायक की दृष्टि बचा बचा कर ) [ झरोखे में ] आ कर उभकती है ॥

इस नायिका को मध्या स्वकीया भी मान सकते हैं ॥

फिरत जु अटकत कटनि-बिनु, रसिक, सुरस न, खियाल ।

अनत अनत नित नित हितनु चित सकुचत कत, लाल ॥ ५२८ ॥

( अवतरण ? )—नायिका नायक को अन्य स्त्रियों के साथ हँसते बोलते देख कर कुछ रुष्ट हुई है, जिस पर नायक ने उससे कहा है कि मैं उन स्त्रियों से कुछ प्रेम-संबंध से बातचीत नहीं करता था, मत्स्युत केवल आमोद प्रमोद में उलझा था । यह कहते समय नायक का मन अपनी बनावटी बात पर कुछ संकुचित हुआ । यह संकोच उसकी चेष्टा से लक्षित कर के एवं सच्ची बात निर्धारित कर के नायिका कहती है—

१. अंक ( २ ) । २. बाँचति ( २, ४ ) । ३. उभकति ( ४ ) । ४. दुर उभकत फिरि आइ ( ४ ) । ५. कत सकुचावत लाल ( २ ), चित सकुचित कत लाल ( ५ ) ।



( अर्थ १ )—हे रसिक ! [ तुम ] जो 'कटनि' ( प्रेम की काट, प्रेम के प्रभाव ) विना अटकते ( अन्य स्त्रियों से उलझते ) फिरते हो, [ वह अटकना ] रस नहीं है ( प्रेम के कारण नहीं है ), [ प्रत्युत ] 'खिलाव' ( खिलवाड़ ) [ मात्र ] है, हे लाल, [ यदि तुम्हारा यह कथन सच है, और तुम अपराधी नहीं हो, तो फिर तुम यह तो बतलाओ कि ] 'नित नित' ( नित्यप्रति ) 'अनत अनत' ( अन्य अन्य स्त्रियों के ) हितों से चित्त में संकुचित क्यों होते हो [ वे हित तो तुम्हारे कथनानुसार केवल खिलावड़-संबंधी हैं, कुछ प्रेम-संबंधी नहीं कि संकोच के कारण हों ] ॥

नायिका नायक को 'रसिक' शब्द से संबोधित कर के यह व्यंजित करती है कि तुम जो अन्य स्त्रियों से अटकने का कारण खिलावड़ मात्र बतलाते हो, वह मिथ्या है; क्योंकि तुम तो रसिक हो, विना रस के अटकने वाले नहीं ॥

इस दोहे के 'चित सकुचित कत, लाल' के स्थान पर हमारी दूसरे अंक की पुस्तक में 'कत सकुचावत, लाल' पाठ है, और अनवर-चंद्रिकादि सटीक ग्रंथों में भी यही पाठ ग्रहण किया गया है। पर हमारी तीन प्राचीन पुस्तकों में वही पाठ है, जो इस संस्करण में रखा गया है, और जिसके अनुसार ऊपर लिखा हुआ अर्थ किया गया है। हमारी प्रथम अंक की पुस्तक में यह दोहा नहीं है, क्योंकि उसमें केवल ४१४ दोहे हैं। यदि दूसरे अंक की पुस्तक का पाठ शुद्ध माना जाय, तो इस दोहे का अवतरण तथा अर्थ यह होगा—

( अवतरण २ )—परकाया नायिका, नायक के बहुत दिनों न मिलने से यह समझ कर कि वह अब अन्य स्त्रियों में उलझा रहता है, उसको उराहना देती है—

( अर्थ २ )—[ तुम ] जो 'कटनि' ( प्रेम की काट अर्थात् चोट ) विना 'नित नित' ( नित्यप्रति ) 'अनत अनत' ( नई नई स्त्रियों से ) अटकते फिरते हो, [ सो ] हे रसिक, वह [ तुम्हारा अटकना ] रस नहीं, [ प्रत्युत ] खिलावड़ [ मात्र ] है, हे लाल, [ इस विना रस के अटकने से ] तुम हितों को ( प्रेम के भावों को ) क्यों संकुचित करते हो [ अर्थात् तुम्हारी इस विना प्रेम की क्रीड़ा से प्रेम बेचारा संकुचित होता है ] ॥

विपरीत बक्षणा से इस अर्थ में रसिक का अर्थ अरसिक होता है ॥

अरैँ परैँ न, करैँ हियौ खरैँ जरैँ पर जार ।

लावति घोरि गुलाब सौँ, मलैँ मिलैँ घनसार ॥ ५२६ ॥

अरैँ=अड़ में, हठ में ॥ जार=जलन ॥

( अवतरण )—विरहिणी नायिका की कोई सखी उसके ताप को दूर करने के निमित्त चंदन तथा कपूर का गुलाब-जल में घोष कर लगाती है। पर उससे उसका हृदय और भी संतप्त हो कर तन में जलन उत्पन्न करता है। अतः वह सखी को उस कार्य में वारण करती है—

१. अरैँ परैँ न करैँ ( २ ), अरैँ परैँ न करैँ ( ३ ), अरैँ परैँ न करैँ ( ४ ), अरैँ परैँ न करैँ ( ५ ) ।
२. जरैँ खरैँ ( २ ), जरैँ परैँ ( ३ ), जरैँ खरैँ ( ४ ) । ३. मलय मिलैँ ( ३ ), मिलैँ मिलैँ ( ४ ), मलय मिलैँ ( ५ ) ।



( अर्थ )—[ अरी ] घनसार ( कपूर ) में 'मलै' ( मलय, चंदन ) मिला कर [ एवं ] गुलाब-जल से ( में ) घोल कर लगाती हुई [ सखी, तू इस लेप लगाने की ] 'अरै' ( हठ में ) मत पड़े ( हठ मत ठान ) : [ क्योंकि मेरा ] हृदय [ विरह से ] भली भाँति जले हुए होने पर [ भी इस लेप से शरीर में और भी ] जलन [ उत्पन्न ] करता है ॥

दोऊ चोरमिहीचनी खेलु न खेलि अघात ।

दुरत हियै लपटाइ कै, छुवत हियै लपटात ॥ ५३० ॥

चोरमिहीचनी—यह एक प्रकार का खेल है, जिसको आँखमिचौअल या आँखमिचौनी भी कहते हैं । इसमें पाँच सात लड़के लड़कियाँ सम्मिलित होते हैं । उनमें से एक की आँखें बंद की जाती हैं, और शेष सब भाग कर जहाँ तहाँ छिप जाते हैं । तब उसकी आँखें खोल दी जाती हैं, और वह सबको खोजने के लिए इधर उधर दौड़ता है । इतने में सब अपने अपने छिपने के स्थानों से निकल, निकल कर उस स्थान को, जहाँ आँखें मूँदी गई थीं और जिसको छुँटवा कहते हैं, दौड़ दौड़ कर छूने का यत्न करते हैं । जिस व्यक्ति को वह, जिसकी आँखें मूँदी गई थीं, छुँटवा छूने के पहिले, छू लेता है, वह चोर हो जाता है । फिर दूसरी बार उसी की आँखें मीची जाती हैं । इस खेल में कभी चोर किसी के छिपने के स्थान ही पर पहुँच जाता है, तो उसे देख कर छिपने वाला वहाँ से भागता है, जिसमें वह चोर उसको छू न सके ।

( अवतरण )—नायक नायिका, दोनों सखियों के साथ आँखमिचौअल खेलते हैं, पर उस खेल से तृप्त नहीं होते; क्योंकि उनको उसमें परस्पर आलिंगन करने का अवसर मिलता है । सखी-वचन सरासे—

( अर्थ )—दोनों ( नायक नायिका ) चोरमिहीचनी का खेल खेल कर अघाते नहीं ( तृप्त नहीं होते ) । [ दोनों एक दूसरे के ] हृदय से लिपट कर छिपते हैं, [ अर्थात् जब किसी अन्य की आँख मीचने की पारी होती है, तब दोनों एक ही स्थान में जा छिपते हैं, और वहाँ एकांत पा कर परस्पर आलिंगन करते हैं, और ] छूते समय [ भी परस्पर ] हृदय से लिपटते हैं [ अर्थात् जब इनमें से किसी की आँखें मीचने की पारी पड़ती है, तो दूसरा जिस गुप्त स्थान में छिपता है, वहाँ वह उसको खोजता हुआ पहुँच जाता है । उसको देख कर छिपने वाला भागता नहीं, प्रत्युत छू जाता है, और उस एकांत स्थल में दोनों परस्पर आलिंगन करते हैं ] ॥

मिसि हीँ मिसि आतप दुसह दई और बहराइ ।

चले ललैन मनभावतिहिँ तन की छाँह छिपाइ ॥ ५३१ ॥

( अवतरण )—उद्येष्टा कनिष्ठा नायिकाओं के साथ नायक के बताव का वर्णन कोई सखी किसी अन्य सखी से करती है—

( अर्थ )—दुसह ( कठिनता से सड़े जाने के योग्य ) आतप ( धूप ) के बढ़ाने ही

१. मिसि ही मिस ( २, ४ ) । २. लाल ( २ ) । ३. तिनकी ( ४ ) ।



वहाने से (वृथा वहाने से) और [सब नायिकाएँ तो नायक ने] बहारा दीं (टाँक दीं, वहाँ से हटा दीं), [अर्थात् इस समय बड़ी धूप है, अतः कुंजभवन में चलने का अवसर नहीं है, यह कह कर अपने अपने महलों को भेज दीं, और अपनी] मनभावती [नायिका] को [अपने] तन की छाया में छिपा कर ललन [कुंजभवन को] चले ॥

लहलहाति तन तैरु नई लचि लग लौं लफि जाई ।

लगै लाँक लोइन-भरी लोइनु लेति लगाई ॥ ५३२ ॥

लग—हमारी चार पुस्तकों में यही पाठ है पर कई टीकाकारों ने 'लग' के स्थान पर 'लगी' पाठ रक्खा है। दोनों पाठों का अर्थ एक ही, अर्थात् कंपा, है ॥ लोइन-भरी = (१) लावण्य-भरी। (२) लासा-भरी। चिड़िया फँसाने के लासे को भी लोइन कहते हैं। किसी किसी ने 'लोइन' शब्द को एक ही अर्थ, अर्थात् लुनाई, मान कर इसे बिहारी के बिगाड़े हुए शब्दों में परिगणित किया है। पर बिहारी ने सतसैया के तीन और दोहों में भी 'लोइन' शब्द 'लुनाई' के अर्थ में रक्खा है, जिससे प्रमाणित होता है कि किसी आवश्यकता के कारण बिहारी ने 'लुनाई' को बिगाड़ कर 'लोइन' नहीं कर डाला था, प्रसूत उस समय 'लोइन' शब्द 'लावण्य' के अर्थ में प्रचलित था। 'लोइन' शब्द लावण्य शब्द का अपभ्रंश इस क्रम से हो गया है—लावण्य, लोअन, लोयन, लोइन ॥ लोइन = (१) नेत्र। (२) लवा पत्नी ॥

(अवतरण)—नायक के नेत्र नायिका की लंक पर मोहित हुए हैं, सो नायक अपने नेत्रों की उपमा लवा पक्षियाँ से एवं नायिका की कटि की उपमा बहेलिय की लग्गी से दे कर कहता है—

(अर्थ १)—'लोइन' (१. लावण्य। २. लासा)-भरी लाँक (कटि) तन-रूपी तरु (वृक्ष) में नई (भुकी) [और] लहलहाती (लपलपाती) हुई लचक कर 'लग' (कंफ) की भाँति 'लफि' (भुक) जाती है, [और] 'लोइन' (१. लोचन। २. लवा पक्षियों) को लगने पर (१. अपने पर पड़ने पर। २. अपने से दूर जाने पर) लगा लेती है (१. आसक्त कर लेती है। २. फँसा लेती है) ॥

इस दोहे का दूसरा अर्थ यह भी हो सकता है—

(अर्थ २)—[उसके] शरीर में तरुनई (जवानी) लहलहा रही है, [तथा उसकी] लावण्य-भरी कटि लोचन के लगने से (उस पर पड़ने से) लचक कर 'लग' (बाँस की पतली छड़ी) की भाँति 'लफि' (भुक) जाती है, [और देखने वालों की] आँखों को [अपने में] लगा लेती है (आसक्त कर लेती है) ॥

रही अचल सी है, मनौ लिखी चित्र की आहि ।

तजै लाज, डरु लोक कौ, कहौ, बिलोकति काहि ॥ ५३३ ॥

(अवतरण)—उपगति नायक ने परकीया का अपने ऊपर अनुराग होना दिखा रक्खा था। इस समय नायिका को उसकी ओर जड़वत् टंकटकी बाँध कर देखते देख कर, और उसका प्रेम लक्षित कर के,

१. तरु (३, ५)। २. जाय (३)। ३. लगाय (३)। ४. की (२, ४)।



सखी नायक से, ताना देती हुई, कहती है कि आप तो उसका प्रेम छिपाए हुए थे, पर अब बतलाइए कि वह इस अनुरागमय जड़ता-भाव से किसको देख रही है—

( अर्थ )—[ देखो, वह तुम्हें देख कर ] अचल सी ( जड़ पदार्थ सी ) हो रही है, मानो चित्र में लिखी हुई [ मूर्ति ] है । [ यदि वह तुम पर अनुरक्त नहीं है, जैसा कि तुम कहते हो, तो ] कहो [ कि ] लज्जा [ तथा ] लोक का डर तजे हुए [ इस भाँति वह ] किसको देख रही है ॥

पल न चलै, जकि सी रही, थकि सी रही उसास ।

अबहीं तनु रितयौ; कहौ, मनु पठयौ किहिँ पास ॥ ५३४ ॥

( अवतरण )—परकीया नायिका ने अपना उपपत्ति-विषयक प्रेम सखी से छिपा रक्खा था । पर अब, नायक के सामने आने पर, सखी वह गुप्त प्रेम जाक्षित कर के परिहास-पूर्वक कहती है—

( अर्थ )—[ इस नायक को देखे कर तेरी ] पलकें चलती नहीं ( तेरी टकटकी बँध गई है ), [ तू ] स्तम्भित सी हो रही है, [ तथा तेरी ] उसास थक सी रही है ( तेरी साँस बहुत मंद मंद चलने लगी है, अर्थात् तू साँस रोक कर उसको देख रही है ) । [ अभी तक तो तेरी ऐसी वशा नहीं थी, पर ] अभी ( इस नायक को देखते ही ) [ तूने अपना ] शरीर [ मन से ] खाली कर दिया । [ फिर यदि तू इस पर अनुरक्त नहीं है, तो ] बतला, मन किसके पास भेजा है ॥

मैं लै द्यौ, लयौ सु, कर छुवत छिनकि गौ नीरु ।

लाल, तिहारौ अरगजा उर है लग्यौ अभीरु ॥ ५३५ ॥

( अवतरण )—पूवोनुराग में नायक ने नायिका के पास प्रेमोपहार-रूप अरगजा भेजा था । उससे उद्दीपन होने के कारण नायिका के शरीर में अत्यंत ताप उत्पन्न हुआ । उसी ताप का वर्णन सखी नायक से, प्रेम बढ़ाने के निमित्त अत्युक्ति में, करती है—

( अर्थ )—मैंने [ तुमसे ] ले कर [ उसको ] दिया, [ और ] उसने लिया, [ पर वह अरगजा अरगजा-रूप से उसके उर तक न पहुँचने पाया । उसके ] हाथ से छूते [ ही तापाधिक्य के कारण उसका ] नीर 'छिनकि गौ' ( छनछना कर जल गया ) । [ अतः ] हे लाल, तुम्हारा [ भेजा हुआ ] अरगजा [ उसके ] उर पर अभीर हो कर लगा ॥

चलौ, चलै छुटि जाइगौ हटु रावरै संकोच ।


खरे चढ़ाए हे, ति अब आए लोचन लोच ॥ ५३६ ॥

( अवतरण )—कलहांतरिता नायिका की सखी का वचन नायक से—

( अर्थ )—[ अब आप फिर ] चलिण ! [ अब आपके ] चलने पर आपके संकोच



( मुरब्बत ) से [ उसका ] हठ छूट जायगा [ क्योंकि अब रोष की वह तेज़ी नहीं है; जो तब ] खरे चढ़ाए हुए थे, वे लोचने अब लोच ( लचकाने, नमी ) पर आधार हैं ॥



कहे जु वचन वियोगिनी विरह-विकल बिललाह ।

किए न को आँसुवा-सहित सुवा ति बोल सुनाइ ॥ ५३७ ॥

( अवतरण १ )—प्रोषितपतिका नायिका ने विरह-दुःख से प्राण त्यागते समय बिड़ला कर जो वचन कहे थे, उनको शुक ने याद कर लिया था, और फिर उसने उन करुणामय शब्दों को उच्चारण कर कर के सुनने वालों को रुला रुला दिया । यही वृत्तान्त उस मृत विरहिणी की कोई सखी किसी से कहती है—

( अर्थ १ )—[ उस ] विरह से विकल वियोगिनी ने [ प्राण त्यागते समय ] जो [ करुणामय ] वचन बिलला कर ( विवशता तथा हताशता से भरा हुआ विलाप कर के ) कहे [ थे ], उन शब्दों को सुना कर सुग्गे ने किनको आँसुओं के सहित नहीं कर दिया ( किनको नहीं रुला दिया, अर्थात् सब सुनने वालों को रुला दिया ) ॥


इस दोहे का अर्थ अन्य टीकाकारों ने जीवित प्रोषितपतिका नायिका पर लगाया है, क्योंकि शृंगार रस में मरणवस्था का वर्णन निषिद्ध माना जाता है । पर दोहे के शब्दों से नायिका का बिलला कर प्राण त्याग देना प्रतीत होता है । 'कहे' भूतकालीन क्रिया है । अतः उससे प्रतीत होता है कि अब वैसे वचन वह नहीं कहती । इसके दो कारण हो सकते हैं—एक तो उसके पति का आ जाना और दूसरा उसका शरीर त्याग देना । पति के आ जाने पर भी सखी उससे शुक वाला वृत्तान्त, नायिका का प्रेमाधिक्य व्यंजित करने के निमित्त, कह सकती है । पर दोहे के शब्दों से ऊपर लिखा हुआ अर्थ ही कुछ विशेष फलकता है ॥

आचार्यों ने शृंगार रस में दशम दशा का वर्णन निस्संदेह निषिद्ध माना है । पर जहाँ ऐसी घटना हो जाती है, वहाँ उसका वर्णन करना ही पड़ता है । इसके अतिरिक्त विहारी की सतलैया में अद्यपि शृंगार की प्रधानता है, तथापि उसमें अन्य रसों के दोहों का अभाव भी नहीं है । अतः इस दोहे को करुण शृंगार का दोहा मानने में कोई बाधा नहीं जात होती ॥

यदि इस दोहे का अर्थ जीवित नायिका ही पर लगाया हो, तो इस प्रकार लगाना चाहिए—

( अवतरण २ )—नायक के परदेश से आने पर सखी नायिका के वियोग-दुःख का वर्णन, उसके हृदय में प्रीति बढ़ाने के अभिप्राय से, करती है—

( अर्थ २ )—[ इस ] विरह से विकल वियोगिनी ने ( जिन समय यह विरह से विकल वियोगिनी थी, उस समय इसने ) जो वचन बिलला कर ( विवशता तथा आतुरता से भरा हुआ विलाप कर के ) कहे, [ वे ऐसे करुणजनक थे कि उनसे इसका तो लोगों को रुला देना कोई बात ही न थी ] उन बोलों ( शब्दों ) को सुग्गे ने सुना कर किनको ( ऐसे कौन कठिन हृदय के थे, जिनको ) आँसु-सहित नहीं कर दिया, ( किनको नहीं रुला दिया, अर्थात् सब सुनने वालों को रुला दिया ) ॥





छिप्यौ छुबीलौ मुँहु लसै नीलै अंचर-चीर ।

मनौ कलानिधि भलमलै कालिंदी कै नीर ॥ ५३८ ॥

( अवतरण )—सखी नायक से नायिका की शोभा का वर्णन कर के उसकी रुचि उपजाती है—

( अर्थ )—[ उसका ] छुबीला मुख नीलै अंचल-पट में छिपा हुआ [ ऐसा ] लसता ( शोभा देता ) है, मानो कलानिधि ( चंद्रमा ) कालिंदी के [ नीले ] नीर में भलमला ( प्रतिबिंबित हो कर मंद लहरियों के कारण हिलती हुई आभा दे ) रहा है ॥

मानु तमासौ करि रही बिबस बारुनी सेइ ।

भुकति, हँसति; हँसि हँसि भुकति, भुकि भुकि हँसि हँसि देइ ॥ ५३९ ॥

( अवतरण )—नायिका बारुनी-पान कर के विवश हो रही है, और ऐसी ही अवस्था में उसने मान किया है, पर विवशता के कारण उसको खिन्नताते समय हँसी आ जाती है, और फिर हँसते समय रोष हो आता है । अतः उसका मान एक तमाशा सा हो रहा है । सखी-वचन सखी से—

( अर्थ )—[ देख, यह ] बारुणी का सेवन कर के विवश हुई [ नायिका ] मान को [ एक ] तमाशा कर रही है ( बना रही है ) । [ वह कभी तो ] भुकती ( भिड़कती, पुरुष वचन कहती ) है, [ और कभी ] हँसती है; हँस हँस कर [ तो वह ] भुकती ( खीझती ) है, [ और ] भुक भुक कर ( खीझ खीझ कर ) हँस हँस देती है [ अतः उसकी हँसी और भिड़की के मेल से मान के स्थान पर एक तमाशा हो जाता है ] ॥

सदन सदन के फिरन की सद न छुटै, हरिराइ ।

रुचै, तितै बिहरत फिरौ ; कत बिहरत उँरु आइ ॥ ५४० ॥

( अवतरण )—प्रौढ़ा धीरा खंडिता नायिका सापराध नायक से कहती है—

( अर्थ )—हे हरिराय ( हरिजी महाराज ), [ आपकी ] घर घर फिरने की 'सद' ( कुटेव, कुवान ) नहीं छूटती [ तो फिर अच्छा मैंने संतोष कर लिया । मैं भी उसी में प्रसन्न हूँ, जिसमें आपको आनंद मिले ] । [ आपको जहाँ ] रुचै ( अच्छा लगे ), 'तितै' ( वहाँ ) बिहार करते फिरिए, [ यहाँ ] आ कर [ मेरा ] हृदय क्यों 'बिहरत' ( विदीर्ण करते ) हैं ॥

'हरिराइ', यह प्रतिष्ठासूचक पद यहाँ लक्षणा शक्ति से अप्रतिष्ठा-सूचक है, जैसे कोई किसी अराधी से कहे कि "आइए, महाराज" ॥

प्रलय-करन बरषन लगे जुरि जलधर इकसाथ ।

सुरपति-गरबु हयौ हरषि गिरिधर गिरि धरि हाथ ॥ ५४१ ॥

१. छप्यो ( ४ ) । २. भीनै ( २ ) । ३. अंचल ( २ ) । ४. इत ( ४ ) । ५. बरसन ( २, ४ ) ।

६. गर्व ( २ ) । ७. गिरधर ( ४, ५ ) । ८. गिरिधर ( २ ), गिरधर ( ३, ५ ) ।



( अवतरण )—कोई सज्जन कृष्ण-भक्त अपने प्रभु के त्रिरत्न का वर्णन करता है—

( अर्थ )—[ सब ] प्रलय-करण ( प्रलय करने वाले ) जलधर ( मेघ ) [ इंद्र की आज्ञा से व्रज को बहा देने के निमित्त ] जुड़ कर ( इकट्ठे हो कर ) एक साथ [ ही ] बरसने लगे । [ पर उनकी कुछ भी न चली ] गिरिधर ( श्रीकृष्णचंद्र ) ने हर्ष-पूर्वक [ गोवर्द्धन ] गिरि को हाथ पर धर कर [ और ब्रजवासियों को उसके नीचे शरण दे कर ] सुरपति ( इंद्र ) का गर्व ( यह अभिमान कि मैं व्रज को बहा दूँगा ) हरा ( नष्ट कर दिया ) ॥

करे चाह सौं चुटकि कै खरै उड़ैहैं मैं ।

लाज नवाँऐ तरफरत, करत खूद सी नैन ॥ ५४२ ॥

चुटकि कै = चुटकारी दे कर । चुटकने के विषय में लाला भगवानदीनजी की टिप्पणी द्रष्टव्य है । अतः वह नीचे उड़त की जाती है—“सन की एक गावदुम लंबी रस्सी ली ( वेणी के आकार की ) बनाई जाती है । उसे चुटकी कहते हैं । षोड़ा निकालते समय जब घोड़े को ‘उड़ान’ सिखाना होता है, तब यह चुटकी घोड़े के पाँखे तड़ाक तड़ाक बजाई जाती है, जिससे डर कर घोड़ा उड़ना ( कूदते हुए चलना ) साखता है ॥” खूद—इस शब्द पर श्रीपंडित पद्मसिंहजी शर्मा की टिप्पणी उद्धृत की जाती है—“लघु द्रुत गति से जमीन को काटते हुए चलना, जहाँ से पैर उठाया है फिर वहीं रखना, इत्यादि खूद करने का अर्थ है, जिसे इधर की ग्रामीण भाषा में ‘खोर खोदना’ भी कहते हैं । जब बछेरे को ‘श्रीधी’ में फेरते वक्त चाबुकसवार उसके चाबुक या कोड़ा मारता है, तो वह ऊपर को उठ जाता है, और भागना चाहता है ; परंतु बाँगेँ खिंची रहने के कारण भाग नहीं सकता, झुक कर वहीं आ रहता है ॥”

( अवतरण )—मध्या नायिका के नेत्र चाह से तो ऊँचे हो कर नायक को देखना चाहते हैं, पर लज्जा से दब कर फिर नीचे हो जाते हैं । उनकी यह व्यवस्था कोई सखी उनकी उपमा खूद करते हुए घोड़ों से दे कर किसी अन्य सखी से कहती है—

( अर्थ )—चाह[रूपी चुटकी] से चुटक कर मदन[रूपी सवार] के द्वारा ‘खरै’ ( भली भाँति ) उड़ैहैं ( उड़ान अर्थात् कुदान करने पर उद्यत ) किए हुए [ इसके ] नयन [रूपी तुरंग] लज्जा[रूपी लगाम] से ‘नवाँऐ’ ( झुकाए जाने से ) [ एक ही स्थल पर ] तड़फड़ाते हैं, मानो खूद कर रहे हैं ॥

ज्यों ज्यों आवति निकट निसि, त्यों त्यों खरी उताल ।

भूमकि भूमकि टहलैं करै लगी रहचटै बाल ॥ ५४३ ॥

उताल = चित्त में शीघ्रता रख कर ॥ रहचटै = रस की चाट अर्थात् लालच में ॥

( अवतरण )—प्रियतम से शीघ्र ही मिलने के लालच से नायिका घर के सब काम को जल्दी जल्दी कर के सौँझ ही से छुट्टी पा जाना चाहती है । सखी-वचन सखी से—

( अर्थ )—[ देख, ] रस की चाट में लगी हुई [ यह ] बाला ज्यों ज्यों रात समीप



आती है, त्यों त्यों खरी ( अत्यंत ) उताल ( उताकली अर्थात् शीघ्रता से ) भमक भमक कर ( उत्साह-पूर्वक जल्दी जल्दी अपने भूषणों को बजाती हुई चल चल कर ) [ घर की सब ] टहलें ( सेवाएँ, अपने करने के काम ) करती है ( निपटाए लेती है ) ॥

रही, पैज कीनी जु मैं; दीनी तुमहिं मिलाइ ।

राखेंहु चंपकमाल लौं, लाल, हियैं लपटाइ ॥ ५४४ ॥

( अवतरण )—दूती-वचन नायक से—

( अर्थ )—[ इस नायिका का प्राप्त होना तो बड़ा कठिन था, पर ] मैंने जो 'पैज' ( अतिज्ञा ) की थी, [ वह किसी न किसी प्रकार ] रह गई, [ और मैंने उसको ] तुमसे मिला दिया । [ अब ] हे लाल, [ तुम इस चंपकवर्णा को अपने ] हृदय में चंपकमाला की भाँति लिपटा रखो [ देखो, ऐसा न हो कि इसका निरादर हो, जिससे फिर यह तुम्हारे पास न आवे ] ॥

दोऊ चाह-भरे कबू चाहत कयौ, कहैं न ।

नहिं, जाँचकु सुनि, सूमलौं बाहिर निकसत बैन ॥ ५४५ ॥

( अवतरण )—नायक नायिका, दोनों एक दूसरे के वचन सुनने के अभिप्रायी हैं, और परस्पर कुछ कहना भी चाहते हैं, पर नए स्नेह के कारण संकोच तथा लजा-वश, कहने नहीं । सखी-वचन सखी से—

( अर्थ )—दोनों [ एक दूसरे के वचन सुनने की ] चाह से भरे कुछ कहना चाहते हैं, [ पर संकोचवश ] कहते नहीं । याचक ( मंगन, अपने से कुछ आकांक्षा रखने वाले ) को [ द्वार पर उपस्थित ] सुन कर ( जान कर ) [ दोनों के ] वचन सूम ( कृपण ) की भाँति [ मुख-रूपी सदन से ] बाहर नहीं निकलते ॥

यद्यपि 'बैन' शब्द वचन से बनता है, और इसका बकार सानुनासिक नहीं है, पर व्रजभाषा के प्राचीन कविशैली की यह परिपाटी थी कि जब किसी शब्द में कोई अनुनासिक अक्षर—जैसे न, म—आता था, और उसके पूर्व का अक्षर निरनुनासिक तथा दीर्घ होता था, तो उस निरनुनासिक, दीर्घ अक्षर को सानुनासिक भी बोलते तथा लिखते थे । इसी परिपाटी के अनुसार 'बैन' का 'वै' सानुनासिक माना गया है ॥

सुभर भर्यौ तुवसुन-कननु, पकयौ कपट-कुचाल ।

कयौ धौं, दारयौ ज्यौं, हियौ दरकतु नाहिंन, लाल ॥ ५४६ ॥

१. सु ( २, ४ ) । २. दीन्ही ( २, ४ ) । ३. तुमैं ( २, ७ ) । ४. राखौ ( २, ४ ) । ५. सी ( ४ ) । ६. सुभर ( ४ ) । ७. गनतु ( ४ ) । ८. पकयौ ( ३, ४, ५ ) । ९. लौं ( २ ) । १०. नाहीं ( २ ), नाहिं नैदलाल ( ४ ) ।



नाहिँन—यह दुहरा निषेध-वाचक शब्द व्रजभाषा में 'नहीं है' के अर्थ में आता है। विहारी ने इसको ४८७-संख्यक दोहे में भी प्रयुक्त किया है। देव इत्यादि अन्य श्रेष्ठ कवियों ने भी इसको लिखा है ॥

( अवतरण )—प्रौढ़ा खंडिता नायिका का वचन नायक से—

( अर्थ )—[ मेरा हृदय-रूपी दाढ़िम ] तुम्हारे गुण( अवगुण )-रूपी कणों ( दानों ) से 'सुभर' ( अच्छे भराव से, ठूस ठूस कर ) भर गया है, [ और तुम्हारे ] कपट ( १. दुराव । २. आवरण ) अर्थात् वह कपड़ा, जो अनार के फलों पर, चिड़ियों से उनकी रक्षा करने तथा उन्हें शीघ्र पकाने के निमित्त, बाँध दिया जाता है ) की कुचाल ( १. बुरी चाल । २. बुरे आच्छादन ) से पकाया गया ( १. पीड़ित किया गया । २. परिपक्व किया गया ) है, [ तो फिर ] हे लाल, [ यह ] हृदय जिस भाँति 'दाख्यौ' ( दाढ़िम ) [ दरकता है, उस भाँति ] 'क्यों' धौ' ( न जाने क्यों ) दरक नहीं जाता ॥

अनार जब दानों से भली भाँति भर जाता और पक जाता है, तो दरक जाता है ॥

चित्तुँ दै देखि चकोर-त्यों, तीजैं भजै न भूख ।

चिनगी चुगै अंगार की, चुगै कि चंद-मयूख ॥ ५४७ ॥

( अवतरण )—किसी उत्तम पद अथवा पदार्थ के अधिकारी को कोई निकृष्ट पद अथवा पदार्थ देना चाहता है। यह उसको लेना अस्वीकृत कर के, अपनी चित्तवृत्ति के विषय में चकोर पर अन्यायिक कर के, कहता है कि या तो मैं जिस पद अथवा पदार्थ का अधिकारी हूँ, उसके न मिलने पर दुःख ही भेलूँगा अथवा यदि मिल सकेगा, तो वही लूँगा, जैसे चकोर या तो चिनगी ही चुगता रहता है, या चंद्रमा की किरणों का अमृत ही पान करता है—

( अर्थ )—[ नैक ] चकोर की ओर चित्त दे कर देख [ तो कि उसका कैसा बड़ बात है कि ] या तो [ वह ] अंगार की चिनगियाँ चुगता है, या चंद्रमा की किरणें ही पान करता है, तीसरे [ पदार्थ ] को [ वह ] भूख में नहीं भजता ( भोगता अथवा ध्यान करता ) ॥

तुहँ कहति, हाँ आपु हँ समुझति सबै सयानु ।


लाखि मोहन जु मनु रहै, तौ मन राखौ मानु ॥ ५४८ ॥

( अवतरण )—सखी नायिका को मान करना सिखजाती है, और कहती है कि यदि तू बीच बीच में मान कर के उसको प्रमकाती न रहेगी, तो वह सर्वथा स्वच्छंद हो जायगा, और फिर संभव है कि शनैः शनैः किसी अन्य स्त्री के फंदे में ऐसा फँस जाय कि तेरे साथ ही से निकल जाय। ये ही बातें उसने नायिका को पहिले भी कई बार समझाई थीं, पर उससे मान करते नहीं बनता था। इस बार उसके विशेष समझाने पर नायिका कहती है कि तेरा उपदेश तो वास्तव में ठीक है, पर मैं क्या करूँ, नायक को देख कर मेरा मन अपने वश में नहीं रहता—

१. चुनै ( २ ) । २. राखहुँ ( ३, ५ ) ।



( अर्थ )—तू भी कहती है ( मान करने के लिए उपदेश देती है ), [ और ] मैं स्वयं भी सभी सयानपन ( मान करने को उपयोगिता ) समझती हूँ । [ पर मैं क्या करूँ, ] मोहन ( मोह लेने वाले श्रीकृष्णचंद्र ) को देख कर जो [ मेरा ] मन [ मुझमें ] रहे, तो [ मैं उस ] मन में मान रखूँ ( धारण करूँ ) [ मोहन को देखते ही जब मेरा मन चट उनके पास चला जाता है, और मेरे वश में रहता ही नहीं, तो भला फिर मैं उसमें मन कैसे रखूँ ] ॥




धुरवा होहिं न, अलि, उठै धुवाँ धरनि-चहुँकोद ।

जारत आवत जगत काँ पावस-प्रथमपयोद ॥ ५४९ ॥

( अवतरण )—प्रोषिसपतिका नायिका को नए बादल अग्नि की भाँति ताप देने हैं । अतः वह उनको देख कर सखी से कहती है—

( अर्थ )—हे अलि, [ ये जो पृथ्वी के छोर से उठते हुए दिखाई देते हैं, वे ] धुरवा नहीं हैं । पावस ऋतु के पहिले बादल जगत् को जलाते हुए चले आ रहे हैं; [ यह उसी का ] धुआँ धरती के चारों ओर उठ रहा है ॥




नख-रुचि-चूरनु डारि कै, ठगि, लगाइ निज साथ ।

रखौ राखि हठि लै गए हथाहथी मनु हाथ ॥ ५५० ॥

रुचि-चूरनु—ठग लोग किसी तांत्रिक क्रिया के द्वारा एक प्रकार की मोहिनी विभूति बनाते हैं । यह विभूति जब किसी पर डाल दी जाती है, तो उसकी बुद्धि स्थगित हो जाती है, और वह विभूति डालने वाले पर ऐसा मोहित हो जाता है कि उसके साथ लग लेता है—कोई लाख समझावे और रोके, पर रुकता नहीं । जब कोई ठग किसी धनी का धन लेना चाहता है, तो उस पर यह बुकनी बुरका देता है । बस, फिर वह उसके साथ लग कर चला जाता है । किसी निजन स्थान में ले जा कर वह ठग उसका सर्वस्व अपहरण कर लेता है । बहुधा यह बुकनी मनुष्यों अथवा अन्य जीवों के हाड़ अथवा नखों की बनाई जाती है । इसी से कवि ने 'नख-रुचि-चूरनु' कहा है ॥ रुचि—यह शब्द यहाँ श्लिष्ट है । इसका एक अर्थ शोभा है, जिसके कारण यह 'नख' से अन्वित होता है, और दूसरा अर्थ चाह है, जिससे यह 'चूरनु' से अन्वित होता है ॥

( अवतरण )—नायक नायिका के हाथों तथा उनके नखों पर मोहित हो कर अपनी दशा उसकी सखी से कहता है—

( अर्थ )—[ उसके ] हाथ [रूपी ठग] नख-शोभा-रूपी रुचि-चूर्ण ( मोहिनी विभूति ) डाल कर, ठग कर ( बुद्धि को स्थगित कर के ), [ और ] अग्नि साथ लगा कर [ मेरे ] रक्षित किए जाते ( जाने से रोके जाते ) हुए मन को हठात् हाथोंहाथ ( देखते ही देखते ) ले गए ॥



१. चख ( ४ ) । २. चेटक ( ४ ) । ३. ठग ( २ ) । ४. गयो ( ३, ५ ) ।



चलत देत आभार सुनि उहीं परोसिहिँ नाह ।

लसी तमासे की दगनु हाँसी, आँसुनु माँह ॥ ५५१ ॥

( अवतरण )—इस दोहे की नायिका अपने किसी परोसी से अनुरक्त है। इस समय उसका पति विदेश जा रहा है, जिससे वह अपनी आँखों में आँसू भरे हुए है। इतने ही में उसने सुना कि उसका पति उसी परोसी को घर संभालने का भार दे रहा है। यह सुनते ही, हर्ष के कारण, उसकी आँसू-भरी आँखों में हँसी आ गई। यही वृत्तान्त कोई सखी किसी अन्य सखी से कहती है—

( अर्थ )—[ विदेश ] चलते समय [ अपने ] नाथ ( पति ) को उसी परोसी को [ जिससे यह नायिका अनुरक्त है, अपने न रहने पर घरद्वार संभालने का ] आभार ( बोधा ) देते हुए सुन कर [ इसकी ] आँखों में आँसुओं के बीच तमासे की ( द्रष्टव्य, विलक्षण ) हँसी लसी ( शोभित हुई, उमड़ आई ) ॥

हँसी को 'तमासे की' इस निमित्त कहा है कि वह आँसुओं के बीच में एकाएकी आ गई है, जो कि एक विलक्षण बात है ॥

सुरति न ताल न तान की, उद्यौ न सुरु ठहराह ।

एरी, रागु बिगारि गौ बैरी बोलु सुनाह ॥ ५५२ ॥

( अवतरण )—नायिका कोई राग गाना चाहती थी, और उसका स्वर उठा कर गुनगुना रही थी। इतने ही में उसको नायक का शब्द सुनाई पड़ गया, जिससे उसको स्वरभंग सात्त्विक हो गया, और गाना बिगड़ गया। किसी अंतरंगिनी सखी के यह कहने पर कि तू तो बहुत अच्छा गाया करती थी, आज क्या है, जो बेसुरी हो रही है, वह कहती है—

( अर्थ )—[ मैं ] क्या करूँ, मुझे कुछ [ सुधि न ताल की [ रह गई है ], न तान की, [ और ] न उठा हुआ ( आरंभ किया हुआ ) स्वर ठहरता है ( जमता है, स्थिर रहता है )। हे सखी, [ वह मेरा ] बैरी ( प्रियतम, परंतु सखियों के बीच में मुझे, अच्छा न गा सकने के कारण, संकुचित करने वाला ) [ अपना ] बोल सुना कर [ और स्वरभंग सात्त्विक उपजा कर मेरा ] राग ( गाना ) बिगाड़ गया ॥

प्रजँयौ आमि बियोग की, बह्यौ बिलोचन-नीर ।

आठौँ जाम द्वियौ रहै उड़्यौ उसास-समीर ॥ ५५३ ॥

( अवतरण )—नायिका की सखी अथवा दूती नायक से उसका विरह निवेदन करती है—

( अर्थ )—वियोगाग्नि से जला हुआ [ तथा ] आँखों के नीर ( आँसू ) से बढ़ा हुआ [ उसका ] हृदय-रूपी पतंग [ आठौँ जाम उसास-रूपी समीर ( वायु ) से उड़ा रहता है ( स्थिर नहीं रहता, स्वस्थ नहीं रहता ) ] ॥

१. परोसिनि ( २ ) । २. रु ( ४ ) । ३. ऐरी ( ३, ५ ) । ४. पजर्यौ ( २ ) ।



गुड़ी जल जाने अथवा भीग जाने पर नहीं उड़ती । पर उसके हृदय में यह विलक्षणता है कि वह जलने तथा भीगने पर भी उड़ा रहता है ॥

उरु उरुभयौ चितचोर सौं, गुरु गुरुजन की लाज ।

चढ़ें हिंडोरें सैं हियैं, किंयैं बनै गृह-काज ॥ ५५४ ॥

( अवतरण )—उधर तो नायिका का मन नायक से अनुरक्त हो रहा है, और इधर उसको गुरुजनों की लाजा है । इन दोनों की खींचातानी में यद्यपि वह घर के कामकाज करती, तो है, पर ठीक ठीक नहीं कर सकती । अंतरंगिनी सखियाँ उसकी यह दशा आपस में कहती हैं—

( अर्थ )—[ इसका ] उर [ एक ओर तो ] चितचोर ( नायक ) से उलझा ( फँसा ) हुआ है, [ और दूसरी ओर ] गुरुजन ( सास, जेठानी इत्यादि ) की गुरु ( भारी ) लाजा है । [ इसी खींचातानी में इस बेचारी से घर के कामकाज यद्यपि यथार्थ रीति पर नहीं हो सकते, तथापि ऐसे ] हिंडोले पर चढ़े हुए हृदय से [ भी उसको ] गृह-काज कर [ ही ] बनता है ॥

पट सौं पोछि परी करौ, खरी-भयानक-भेष ।

नागिनि है लागति दगनु नागबेलि-रंगरेल ॥ ५५५ ॥

( अवतरण )—खंडिता-वचन नायक से—

( अर्थ )—[ हे लाल ! यह जो तुम्हारी ] आँखों में नागबेल ( पान ) के रंग की रेखा [ है, वह मुझे ] बड़ी भयानक भेष ( वेष ) वाली नागिन हो कर लगती है ( पीड़ा देती है ) ; [ अतः तुम उसको ] पट ( वस्त्र ) से पोछ कर परी ( परे, दूर ) कर डालो ॥

लाल रंग की नागिन बड़ी ही भयानक तथा विषैली होती है ॥

तो लखि मो मन जो लही, सो गति कही न-जाति ।

ठोड़ी-गाड़ गड़यौ, तऊ उड़यौ रहै दिन राति ॥ ५५६ ॥

गड़यौ—चित्त का किसी वस्तु में अटल रूप से लग जाना उसका उसमें गड़ जाना कहलाता है ॥

उड़यौ—चित्त का उड़ा रहना वाक्य व्यवहार में चित्त के स्थिर तथा ठिकाने, अर्थात् अपने वश में, न रहने को कहते हैं ॥

( अवतरण )—नायक नायिका की ठोड़ी की शोभा पर मोहित हो कर उससे कहता है—

( अर्थ )—तुम्हको देख कर मेरे मन ने जो गति ( व्यवस्था ) धारण की है, वह कही नहीं जाती । [ यद्यपि वह तेरी ] ठोड़ी की गाड़ में गड़ गया है ( अटल रूप से लग गया है ), तथापि दिन रात उड़ा रहता है ( ठिकाने नहीं रहता ) ॥

इस दोहे में विलक्षणता यह है कि गड़ी हुई वस्तु नहीं उड़ती, पर मन ठोड़ी-गाड़ में गड़े रहने पर भी, उड़ा रहता है । यही विचित्र गति नायक के मन ने नायिका को देख कर प्राप्त की है ॥

१. वेष ( २ ) । २. रस ( ४ ) । ३. ठोड़ी ( २ ) ।



## सोरठा

मैं लाखि नारी-ज्ञान करि राख्यौ निरधार ग्रह ।  
वहई रोग-निदान, वहई वैद्य, औषधि वहई ॥ ५५७ ॥

नारी-ज्ञान—यह पद यहाँ श्लिष्ट है। इसका पहिला अर्थ नाड़ी-ज्ञान अर्थात् नाड़ी-पुराता का ग्रन्थ, विशेष और दूसरा अर्थ नारी-ज्ञान अर्थात् स्त्रियों के स्वभाव, आकृति इत्यादि से उनके वृत्तांत का ज्ञान प्राप्त करने का शास्त्र है ॥ रोग-निदान = रोग उत्पन्न होने का आदि कारण ॥

( अवतरण )—पूर्वानुशंगिनी नायिका विरह से व्याकुल तथा रोगग्रस्त हो रही है, पर अपना अनुराग छिपाए है। सखियाँ अनेक उपाय करती हैं पर कुछ लाभ नहीं होता। तब एक सखी, जो उसके रोग का कारण समझ गई है, उससे कहती है कि मैं तेरा रोग समझ गई हूँ। तेरे रोग का जो आदि कारण है, वही इसको वैद्य और वही इसकी औषधि भी है। अब तू घबरा मत, मैं इस रोग की निवृत्ति का उपाय करूँगी—

( अर्थ )—मैंने नारी-ज्ञान ( १. नाड़ी-ज्ञान । २. नारी ज्ञान ) देख कर ( तेरी दशा का मिलान नारी-ज्ञान से कर के ) यह निश्चय कर रक्खा है [ कि तेरे ] रोग का वही [ तो ] आदि कारण है, वही वैद्य है, [ और ] वही औषधि है [ अर्थात् तेरे रोग का कारण किसी पर अनुरक्त होना है, और वस वही तेरा चिकित्सक तथा औषधि है ] ॥

नायिका बहिरंगिनी साखी तथा गुरुजनों में वैद्यी है। इसलिए इस सखी ने श्लेष से यह बात कही है ॥

## दोहा

जो तिथ तुम मनभावती राखी हिथैं बसाइ ।

मोहिं भुकावति दगनु है वहई उभकति आई ॥ ५५८ ॥

( अवतरण )—नायक नायिका को किसी अन्य स्त्री के नाम से पुकार बैठा है। उस पर नायिका रुष्ट हो कर कहती है कि जिस स्त्री को तुमने अपने हृदय में बसा रक्खा है, वही मुझको चिढ़ाने के लिए तुम्हारी आँखों में उभक उभक कर आती है, अतः उसी का रूप तुमको दिखाई देता है, और तुम मुझको उसी के नाम से पुकारते हो—

( अर्थ )—जो मनभावती स्त्री तुमने [ अपने ] हृदय में बसा रक्खी है, वही मुझको खिभाती हुई [ तुम्हारी ] आँखों के द्वारा आ आ कर उभकती है [ जिससे तुम्हें मुझमें भी उसी का रूप दिखाई देता है, और तुम उसी के नाम से मुझको पुकारते हो ] ॥

जिसके मन में जो बहुत बसा रहता है, उसका नाम उसके मुँह से, अन्य किसी से बातचीत करते समय अथवा अन्य किसी को संबोधित करते समय, अनायास ही निकल जाता है। नायक के मुँह से अन्य स्त्री का नाम निकल जाने पर नायिका के मान करने का वर्णन अनेक कवियों ने किया है। बिहारी ने अपने २६६-संख्यक दोहे में भी यह भाव कहा है ॥

१. उहे ( ३, ५ ) । २. औषधि ( २ ), औषद ( ३, ५ ) । ३. तुव ( ४ ) । ४. जिष ( ३, ५ ) ।  
५. लगाइ ( २ ) । ६. उहई ( ३, ५ ) ।



दोऊ अधिकाई-भरे एकै गँ गहराइ ।

कौनु मनावै, को मनै, मानै मन ठहराइ ॥ ५५६ ॥

( अवतरण )—नायक नायिका, दोनों अपने अपने रूप यौवन के घमंड में हैं । प्रत्येक समझता है कि मुझसे बोले बिना दूसरे से न रहा जायगा । एक समय दोनों ने, यह ठान कर कि देखें, पहिले कौन मनाता है, और कौन मानता है, परस्पर प्रणय-मान किया है । उसी का वर्णन कोई सखी किसी अन्य सखी से करती है—

( अर्थ )—मनों को ठहरा कर ( स्थिर कर के, रोक कर ) [ यह बात ] माने हुए [ कि देखें, ] कौन मनाता है, [ और ] कौन मानता है, दोनों ( नायक तथा नायिका ) एक ही गँ ( अभीष्ट, मतलब, उद्देश्य ) से [ कि वह अन्य मुझको मनावे ] गहरा कर ( ओठी ही में कुछ गर्वयुत बुझुझा कर ) अधिकाई ( उत्कर्ष, अपनी अपनी बात रखने की अभिलाषा की अधिकाई ) से भरे हुए हैं ॥

इस दोहे में गहराना शब्द वही है, जो काशी तथा अवध के प्रांतों में गहुराभा अथवा गभुराना बोला जाता है ॥

उर लीनै अति चटपटी, सुनि मुरली-धुनि, धाइ ।

हौं निकसी हुलसी, सु तौ गौ हुल सी हिय लाइ ॥ ५६० ॥

( अवतरण )—विप्रलब्धा नायिका, संकेतस्थल में नायक से भेंट न होने पर, लौट आ कर अपना दुःख अंतरंगिनी सखी से कहती है—

( अर्थ )—[ संकेत-निकुंज से नायक की ] मुरली की ध्वनि सुन कर उर में अति चटपटी ( शीघ्रता, शीघ्र मिलने की अत्युत्कृष्ट अभिलाषा ) लिए हुए [ तथा, इस आशा से कि उससे मिलन होगा, ] हुलसी हुई दौड़ कर मैं [ घर से ] निकली । [ पर अपने भाग्य की हीनता क्या कहूँ, ] वह तो [ मेरे वहाँ पहुँचने के पहिले ही मेरे ] हृदय में हुल ( तरवार, बुरी इत्यादि की कौंच ) सी लगा कर [ वहाँ से ] चला गया ॥

ब्रजवासिनु कौ उचित धनु, जो धन रुचित न कोइ ।

सु चित न आयौ ; सुचितई, कहौ, कहाँ तैं होइ ॥ ५६१ ॥

इस दोहे में जो 'धन' शब्द दूसरी बार पड़ा है, उससे धोखा खा कर ठोकाकारों ने न जानें क्या क्या मनमाने अर्थ इस दोहे के कर डाले हैं । किसी किसी ने तो इसके पाठ में भी अपनी कल्पना के अनुसार अंतर कर के कोई न कोई अर्थ पहना दिया है ॥

अनवरचंद्रिका में 'जो धन' के स्थान पर 'नवधन' पाठ बनाया गया है । अमरचंद्रिका में 'रुचित' के स्थान पर 'रुचत' है । हारिकाश ठीका में 'जो' के स्थान पर 'सो' तथा 'रुचित' के स्थान

१. कौन ( ४, ५ ) । २. माने ( २ ) । ३. मत ( २ ) । ४. हुलसी निकसी ( २ ) । ५. उर ( २ ) । ६. आवे ( ४ ) ।



पर 'रुचित' रक्खा गया है। जालचंद्रिका में 'जो' के स्थान पर 'सो' मिलता है। प्रभुदयालु पाँडेजी ने 'जो धन रुचित न कोइ' के स्थान पर 'जो धनरुचितन कोइ' लिखा है। श्रीयुक्त मिश्रबंधु महाशयों ने भी पाँडेजी ही का पाठ शुद्ध माना है, पर 'धनरुचितन' के शब्दों को पृथक् पृथक् लिखा है। जाला भगवानदीनजी ने भी पाँडेजी ही का पाठ ग्रहण किया है, पर पदच्छेद इस प्रकार रक्खा है—'जो धनरुचितन कोय' ॥

हमारी चार प्राचीन पुस्तकों में वही पाठ है, जो इस संस्करण में रक्खा गया है, और पहिले अंक की पुस्तक में यह दोहा है ही नहीं ॥

'जो धन रुचित न कोइ', इस खंड-वाक्य में 'धन' शब्द 'धन्य' का अपभ्रंश है। इसका शब्दार्थ यहाँ धन्यभागी, और लक्ष्यार्थ महा अभागी, है। 'जो धन रुचित न कोइ' का अर्थ यह होता है—जो किसी ही महा अभागी को रुचित (रुचा हुआ) नहीं है, अर्थात् जो किसी ही अभागी को नहीं रुचता। अथवा इस खंड-वाक्य का इस प्रकार अर्थ किया जाय—जो-धन-रुचित न (जिस धन से नहीं रुचा हुआ) 'कोइ' (कोई ही) है ॥

इन दोनों प्रकारों में से किसी भी प्रकार उक्त खंड-वाक्य का अर्थ कर लेने पर दोहे में कोई उलझन नहीं रह जाती, और उसका अर्थ स्पष्ट हो जाता है ॥

(अवतरण)—कोई भक्त व्रजवासी किसी संसार में जिस तथा सुचितता प्राप्त न-होने पर झीखते हुए अन्य व्रजवासी से कहता है—

(अर्थ)—व्रजवासियों का [जो] उचित (परमोपार्जनीय) धन है [अर्थात् श्रीकृष्ण-चंद्र अथवा उनकी भक्ति], 'जो धन रुचित न कोइ' (जो किसी ही धन्यभागी, अर्थात् महा अभागी, को नहीं रुचता), [अथवा] 'जो-धन-रुचित न कोइ' (जिस धन से न रुचा हुआ कोई ही है), सो [तेरे] चित्त में नहीं आया, [तो फिर] कहो, 'सुचितई' (चित्त की स्वस्थता) कहाँ से [प्राप्त] हो [क्याकि बिना उसके मानसिक स्वस्थता की प्राप्ति असंभव है] ॥

हमारी समस्त में पहिला अर्थ, अधिक श्रेष्ठ है, अतः उसी के अनुसार इस दोहे का पदच्छेद किया गया है ॥

हटु न हठीली करिं सकै यह पावस-ऋतु पाइ ।

आन गाँठि छुटि जाइ, त्यों मान-गाँठि छुटि जाइ ॥ ५६२ ॥

(अवतरण)—मानिनी नायिका से सखी का वचन—

(अर्थ)—[इस महा उद्दीपनकारी ऋतु में तेरा मान-करना उचित नहीं है। यदि तू करेगी, तो वह स्थिर न रह सकेगा, और तेरी बात ओछी पड़ जायगी। देख, बड़ी बड़ी] हठीली [भी] इस पावस-ऋतु का पा कर हठ नहीं कर सकती (अपने मान को, उद्दीपन के कारण, हठात् स्थिर नहीं रख सकती); [क्योंकि इस ऋतु में जिस प्रकार] अन्य गाँठ (सन, सूत इत्यादि में पड़ी हुई गाँठ) छुट जाती है (बैठ जाती है,

१. संकति (४) । २. ज्यों छुटति (२, ३, ५) ।



कस जाती है), उसी प्रकार मान-गाँठ (मान के कारण हृदय में पड़ी हुई गाँठ) छुट जाती है (खुल जाती है) ॥

वेऊ चिरजीवी, अमर निधरक, फिरौ कहाइ ।

छिनु बिछुरै जिनकी नहीं पावस आई सिराइ ॥ ५६३ ॥

(अवतरण) — प्रवृत्त्यतिक्ता नायिका की उक्ति नायक से —

(अर्थ) — [यह पावस-ऋतु ऐसी उद्दीपनकारिणी तथा वियोगियों को दुःखदायिनी है कि इसमें क्षण मात्र के वियोग से प्राण बचना दुस्तर है; सो ऐसी] पावस-ऋतु में क्षण मात्र बिछुड़ने से जिनकी आयु सिरा नहीं जाती (समाप्त नहीं हो जाती), वे [लोभ] भी [ऋषियों तथा देवतों की भाँति] चिरजीवी (बहुत काल तक जीने वाले) [तथा] अमर (कभी न मरने वाले) कहला कर निधरक (निःशंक) फिरा करो [क्योंकि जब वे पावस-ऋतु में वियोग होने पर भी जीवित ही रह गए, तो फिर अब उनके ऐसे न मरने वालों को कौन मार सकता है] ॥

नायिका का तात्पर्य यह है कि आप तो कहते हैं कि तू घबरा मत, मैं शीघ्र ही लौट आऊँगा, पर इस पावस-ऋतु में तो क्षण मात्र के वियोग से भी प्राण का बचना असंभव है ॥

भेटत बनै न भावतौ, चितु तरसतु अति प्यार ।

धरति लगाइ लगाइ उर भूषन, बसन, हथियार ॥ ५६४ ॥

(अवतरण) — नायक परदेश से आया है। नायिका का चित्त उससे भेटने को तरस रहा है, पर गुरुजनों की लज्जा से वह उसको भेट नहीं सकती। अतः उसके भूषण, वसन इत्यादि को ठिकाने से रखने के व्याज से छाती में लगा लगा कर प्रियतम-मिलन-सुख का अनुभूत करती है। सखी-वचन सखी से —

(अर्थ) — [परदेश से आए हुए प्रियतम से भेटने के निमित्त तो इसका] चित्त अति प्यार से तरस रहा है, [पर गुरुजनों की लज्जा से] 'भावता' (प्रियतम) भेटते नहीं बनता। [अतः वह उसे भेटने के अभाव में उसके] भूषणों, वसन [तथा] हथियारों को [यत्न-पूर्वक रखने के व्याज से] छाती में लगा लगा कर रखती है ॥

वाही दिन तैं ना मिथ्यौ मानु, कलह कौ मूल ।

भलैं पधारै, पाहुने, है गुड़हर कौ फूल ॥ ५६५ ॥

(अवतरण) — एक दिन नायक, नायिका से यह कह कर कि मुझे कहीं पाहुने जाना है, बाहर गया, और रात भर न आया। प्रातःकाल जब वह लौटा, तो उसकी आँखों में आगने की लाली, कपोलों पर पीक-बीक की लाली एवं माथे पर, महावर की लाली इत्यादि रति-चिह्न देख कर

१. बिछुरत (३, ५) । २. आउ (३) । ३. निशि (२) ।



पर 'रुचित' रक्खा गया है। जालचंद्रिका में 'जो' के स्थान पर 'सो' मिलता है। प्रभुदयालु पाँडेजी ने 'जो धन रुचित न कोइ' के स्थान पर 'जो वनरुचितन कोइ' लिखा है। श्रीयुक्त मिश्रबंधु महाशयों ने भी पाँडेजी ही का पाठ शुद्ध माना है, पर 'वनरुचितन' के शब्दों को पृथक् पृथक् लिखा है। जाला भगवानदीनजी ने भी पाँडेजी ही का पाठ ग्रहण किया है, पर पदच्छेद इस प्रकार रक्खा है—'जो वनरुचितन कोय' ॥

हमारी चार प्राचीन पुस्तकों में वही पाठ है, जो इस संस्करण में रक्खा गया है, और पहिले अंक की पुस्तक में यह दोहा है ही नहीं ॥

'जो धन रुचित न कोइ', इस खंड-वाक्य में 'धन' शब्द 'धन्य' का अपभ्रंश है। इसका शब्दार्थ यहाँ धन्यभागी, और लक्ष्यार्थ महा अभागी, है। 'जो धन रुचित न कोइ' का अर्थ यह होता है—जो किसी ही महा अभागी को रुचित (रुचा हुआ) नहीं है, अर्थात् जो किसी ही अभागी को नहीं रुचता। अथवा इस खंड-वाक्य का इस प्रकार अर्थ किया जाय—जो-धन-रुचित न (जिस धन से नहीं रुचा हुआ) 'कोइ' (कोई ही) है ॥

इन दोनों प्रकारों में से किसी भी प्रकार उक्त खंड-वाक्य का अर्थ कर लेने पर दोहे में कोई उल्लंघन नहीं रह जाती, और उसका अर्थ स्पष्ट हो जाता है ॥

(अवतरण)—कोई भक्त ब्रजवासी किसी संसार में जिस तथा सुचितता प्राप्त न होने पर कीखते हुए अन्य ब्रजवासी से कहता है—

(अर्थ)—ब्रजवासियों का [जो] उचित (परमोपार्जनीय) धन है [अर्थात् श्रीकृष्ण-चंद्र अथवा उनकी भक्ति], 'जो धन रुचित न कोइ' (जो किसी ही धन्यभागी, अर्थात् महा अभागी, को नहीं रुचता), [अथवा] 'जो-धन-रुचित न कोइ' (जिस धन से न रुचा हुआ कोई ही है), सो [तेरे] चिंत में नहीं आया, [तो फिर] कहो, 'सुचितई' (चिंत की स्वस्थता) कहाँ से [प्राप्त] हो [क्याकि बिना उसके मानसिक स्वस्थता की प्राप्ति असंभव है] ॥

हमारी समस्त में पहिला अर्थ अधिक श्रेष्ठ है, अतः उसी के अनुसार इस दोहे का पदच्छेद किया गया है ॥

हटु न हठीली करि सकैं यह पावस-ऋतु पाइ ।

आन गाँठि छुटि जाइ, त्यों मान-गाँठि छुटि जाइ ॥ ५६२ ॥

(अवतरण)—मानिनी नायिका से सखी का वचन—

(अर्थ)—[इस महा उर्दीपनकारी ऋतु में तेरा मान-करना उचित नहीं है। यदि तू करेगी, तो वह स्थिर न रह सकेगा, और तेरी बात ओछी पड़ जायगी। देख, बड़ी बड़ी] हठीली [भी] इस पावस-ऋतु को पा कर हठ नहीं कर सकतीं (अपने मान को, उर्दीपन के कारण, हठात् स्थिर नहीं रख सकतीं); [क्योंकि इस ऋतु में जिस प्रकार] अन्य गाँठ (सन, सूत इत्यादि में पड़ी हुई गाँठ) छुट जाती है (बँट जाती है,

१. संकति (४) । २. त्यों छुटति (२, ३, ४) ।



कस जाती है), उसी प्रकार मान-गाँठ (मान के कारण हृदय में पड़ी हुई गाँठ) छुट जाती है (खुल जाती है) ॥

वेऊ चिरजीवी, अमर निधरक, फिरौ कहाइ ।

छिनु बिछुरै जिनकी नहीं पावस आई सिराइ ॥ ५६३ ॥

(अवतरण) — प्रवक्ष्यत्यतिका नायिका की उक्ति नायक से—

(अर्थ) — [ यह पावस-ऋतु ऐसी उद्दीपनकारिणी तथा वियोगियों को दुःखदायिनी है कि इसमें क्षण मात्र के वियोग से प्राण बचना दुस्तर है; सो ऐसी ] पावस-ऋतु में क्षण मात्र बिछुड़ने से जिनकी आयु सिरा नहीं जाती (समाप्त नहीं हो जाती), वे [ लोभ ] भी [ ऋषियों तथा देवतों की भाँति ] चिरजीवी (बहुत काल तक जीने वाले) [ तथा ] अमर (कभी न मरने वाले) कहला कर निधरक (निःशंक) फिरा करो [ क्योंकि जब वे पावस-ऋतु में वियोग होने पर भी जीवित ही रह गए, तो फिर अब उनके ऐसे न मरने वालों को कौन मार सकता है ] ॥

नायिका का तात्पर्य यह है कि आप तो कहते हैं कि तू घबरा मत, मैं शीघ्र ही लौट आऊँगा, पर इस पावस-ऋतु में तो क्षण मात्र के वियोग से भी प्राण का बचना असंभव है ॥

भेटत बनै न भावतौ, चितु तरसतु अति प्यार ।

धरति लगाइ लगाइ उर भूषन, वसन, हथियार ॥ ५६४ ॥

(अवतरण) — नायक परदेश से आया है। नायिका का चित्त उससे भेटने को तरस रहा है, पर गुरुजनों की लज्जा से वह उसको भेट नहीं सकती। अतः उसके भूषण, वसन इत्यादि को ठिकाने से रखने के व्याज से छाती में लगा लगा कर प्रियतम-मिलन-सुख का अनुभूत करती है। सखी-वचन सखी से—

(अर्थ) — [ परदेश से आए हुए प्रियतम से भेटने के निमित्त तो इसका ] चित्त अति प्यार से तरस रहा है, [ पर गुरुजनों की लज्जा से ] 'भावता' (प्रियतम) भेटने नहीं बनता। [ अतः वह उसे भेटने के अभाव में उसके ] भूषणों, वसनों [ तथा ] हथियारों को [ यत्न-पूर्वक रखने के व्याज से ] छाती में लगा लगा कर रखती है ॥

वाही दिन तैं ना मिथ्यौ मानु, कलह को मूल ।

भलैं पधारै, पाहुने, है गुड़हर को फूल ॥ ५६५ ॥

(अवतरण) — एक दिन नायक, नायिका से यह कह कर कि मुझे कहीं पाहुने जाना है, बाहर गया, और रात भर न आया। प्रातःकाल जब वह लौटा, तो उसकी आँखों में जागने की लाली, कपोलों पर पीक-बीक की बाली एवं माथे पर महावर की बाली इत्यादि रति-चिह्न देख कर

१. बिछुरत (३, ५) । २. आउ (३) । ३. निसि (२) ।



नायिका ने मान किया। इस बात को यद्यपि कई दिन हो चुके हैं, पर उसने अभी मान छोड़ा नहीं है। नायिका प्रौढ़ा धीरा है, अतः अपना मान प्रकट नहीं करती, पर नायक से उदासीन तथा अनमनी रहती है, जिसके कारण कभी कभी कुछ कलह भी हो जाया करता है। नायक उसकी इस वृत्ति से ध्वरा कर सखी से पूछता है कि यह क्या बात है। तब सखी उत्तर देती है कि इस कलह के कारण आप ही हैं, क्योंकि आप ही उस दिन पटुनाई के बहाने गए, और गुडहर का फूल बन कर, अर्थात् नयन, ललाट इत्यादि को लाल किए हुए, आए। उस, उसी दिन से इसने मन ही मन मान ठान रक्खा है, और वही मान इस कलह का मूल है, क्योंकि जिस घर में गुडहर का फूल जाता है, उसमें कलह का होना अनिवार्य है। सखी का अभिप्राय यह है कि नायक समझ जाय कि नायिका ने मेरे ही अपराध से मान ठान रक्खा है, और उसको मना ले—

(अर्थ)—हे पाहुने (यह मिथ्या कहने वाले कि मुझे पाहुने जाना है), [तुम जो] गुडहर के फूल बन कर (अपने नयनों, कपोलों तथा ललाट को लाल किए हुए) [उस दिन] 'भलै' (खूब) आए, [बस] उसी दिन से [नायिका का] मान, [जो कि] कलह (बात नाति में भगड़े) का मूल [है], नहीं मिटता [क्योंकि गुडहर का फूल जहाँ जाता है, वहाँ कलह होता ही है] ॥

गुडहर के फूल के विषय में यह प्रसिद्ध है कि वह जिस घर में रहता है, उसमें कलह होता है ॥

'पाहुने' संबोधन का प्रयोग इस दोहे में कुछ विलक्षण रीति से हुआ है, और यही इसके यथार्थ अर्थ के समझ में आने में बाधा डालता है। इसके विषय में यों समझना चाहिए कि जैसे यदि कोई मनुष्य विद्या का उपार्जन करने के बहाने घर से जाय, और चोरी इत्यादि कर के लौट आवे, तो बहुधा व्यंग्यभाषी लोग उसको 'आहुए, विद्यार्थीजी' अथवा 'आहुए, पंडितजी' कह कर संबोधित करेंगे, वैसे ही सखी पटुनाई के ब्याज से अन्य स्त्री के यहाँ जाने वाले इस नायक को पाहुने शब्द से संबोधित करती है ॥

मोहिँ लजावत, निलज ए हुलसि मिलत सब गातः।

भानु-उदै की ओस लौं भानु न जानति जातं ॥५६६॥

(अवतरण)—सखी ने नायिका से कहा है कि यद्यपि मैंने कई बार तुमको मान करने का उपयोग समझा दिया है, तथापि बड़े लज्जा की बात है कि पहिले तो तू मान ठानती है, पर नायक को देखते ही ऐसी मोह में आ जाती है कि उससे लिपट जाती और मान छोड़ देती है। यह सुन कर नायिका उसको उत्तर देती है—

(अर्थ)—[मैं क्या करूँ, मेरे] ये सब निर्लज्ज अंग [नायक को देखते ही उससे बहुत] हुलस (उमंग) कर मिलते हैं, [और] मुझे [तुमसे] लज्जित करते हैं। भानु के उदय [के समय] की ओस की भाँति मान को जाते हुए [मैं] नहीं जान पाती ॥

इस दोहे का भाव १४८-संस्कृत दोहे के भाव से मिलता है ॥

१. हुलसि (३) । २. मिले (२) । ३. निज (५) । ४. जान्यो (३, ५) ।



सोरठा

मो'तन अवधि-अनूप रूपु लग्यौ सब जगत कौ ।

मा दग लागे रूप, दगनु लगी अति चटपटी ॥ ५६७ ॥

( अवतरण )—नायक नायिका को देख कर मोहित हो गया है, और अर्थ उसके देखे बिना भेचैत है । अतः उसने यह दोहा पत्रिका में लिख कर उसके पास भेजा है—

( अर्थ )—तेरे अवधि-अनूप ( अवधि के अनूप, हृद के अनूप ) तन में सब जगत् का रूप लग गया है ( तेरे सुंदर शरीर के बनाने में विधाता ने जगत् भर की सुंदरता लगा दी है ), मेरे दग [ तेरे ] रूप से लग गए हैं ( अनुरक्त हो गए हैं ), [ और फिर इन ] दगों में अति चटपटी ( फिर फिर देखने के निमित्त विकलता ) लग गई है ॥

इस दोहे में लगेये क्रिया के तीन जगह तीन अर्थ हैं—( १ ) 'रूपु लग्यौ सब जगत कौ' में 'लग्यौ' का अर्थ व्यय हो गया है । ( २ ) 'मा दग लागे रूप' में 'लागे' का अर्थ असक्त हो गए हैं । ( ३ ) 'दगनु लगी अति चटपटी' में 'लगी' का अर्थ व्यास हो गई है ॥

दोहा

रहैं निगोड़े नैन डिगि, गहैं न चेत अचेत ।

हौं कसु कै रिस के करौं, ये निसुके हंसि देते ॥ ५६८ ॥

निगोड़े = गोड़रहित अर्थात् पादहीन, पंथ । जब स्त्रियाँ किसी व्यक्ति, अथवा पदार्थ, का नाम उसको कोसती हुई लेती हैं, तो उसके साथ निगोड़े, दर्दमारे, दाढ़ीजार इत्यादि शब्दों को, विशेषण रूप से, लगा देती हैं ॥ निसुके—इस शब्द का अर्थ मानसिंह ने 'निपीते' लिखा है । 'निपीते' का अर्थ प्रीतिरहित अर्थात् मुझसे प्रीति न रखने वाले अथवा मेरा शील न रखने वाले हो सकता है । और किसी टीकाकार ने 'निसुके' पाठ नहीं रक्खा है । किसी ने 'निरखें', किसी ने 'निसिखे', किसी ने 'नसिखे', और किसी ने 'निसखे' पाठ रक्खा है, और प्रत्येक ने अपने अपने पाठ के अनुसार अर्थ किया है । हमारी समझ में 'निसुके' पाठ ठीक है, क्योंकि विहारी के आदि टीकाकार मानसिंह ने यही पाठ ग्रहण किया है । इसके अतिरिक्त हमारी अन्य एक प्राचीन पुस्तक में भी यही पाठ है । मानसिंह ने जो 'निसुके' का अर्थ किया है, वह अवश्य चिंतनीय है । हमारी समझ में 'निसुके' शब्द संस्कृत 'निस्वक' शब्द का अपभ्रंश है । 'निस्वक' का अर्थ 'निज संपत्ति-विहीन' है । अतः 'निसुके' का अर्थ निर्धन, दरिद्र, रंक इत्यादि मानना चाहिए, और इस शब्द को भी 'निगोड़े' शब्द की भाँति, कोसने के निमित्त, स्त्रियों की बोलचाल का शब्द समझना चाहिए ॥

( अवतरण )—मान लिखलाती हुई सखी से नायिका कहती है—

( अर्थ )—[ ये मेरे ] निगोड़े नयन डिगि [ ही ] करे रहते हैं ( मैं लाख चाहती हूँ कि ये नीचे हुए स्थिर रहें, जैसे कि मान के समय इनको रहना चाहिए, परंतु ये, पादहीन होने पर भी, नायक के सामने आने पर, चंचल हो कर उसकी ओर चले ही जाते हैं ), [ और ये ] अचेत ( बुद्धिहीन ) चेत ( चेतावनी, शिक्षा ) नहीं गहते ( ग्रहण

१. गहैं ( २ ) । २. गहि ( ३, ५ ) । ३. निसखे ( २ ) ।



करते)। मैं [ तो तेरे शिक्षानुसार ] 'कसु' (बल, क्रावू) कर के (बड़ी कठिनता से, अर्थात् यद्यपि ऐसा करने में मुझे कष्ट होता है, तथापि तेरे अनुरोध से) [ इनको ] रिस के (क्रोध के अर्थात् क्रोध भरे हुए से) करती हूँ (बनाती हूँ), [ पर ] ये 'निसुके' (प्रिय-तम के दर्शन के निमित्त ललाप हुए) दस देते हैं ॥

इस दोहे में अनेक पाठांतर हैं। हमारी पहिली तथा चौथी पुस्तकों में यह दोहा नहीं है। जिन तीन पुस्तकों में यह है, उनमें भी इसके पाठों में अंतर हैं; जो कि पादटिप्पणी में दिखाए गए हैं। बहुधा टीकाकारों ने 'रह' के स्थान पर 'दह', 'दिगि' के स्थान पर 'ये' एवं 'निसुके' के स्थान पर 'निसिखे' पाठ रक्खा है। इन पाठांतरों से अर्थ निःसंदेह सरल हो जाता है, पर हमारी तीन प्राचीन पुस्तकों में से किसी में यह पाठ नहीं है, अतः उन तीनों पुस्तकों के मिलाने से जो पाठ उचित प्रतीत हुआ, वह इस संस्करण में रक्खा गया है। कृष्ण कवि की टीका के पाठ से इस पाठ में केवल 'निसुके' शब्द में अंतर पड़ता है। कृष्ण कवि की टीका में 'निसुके' के स्थान पर 'निसिखे' पाठ है, और 'कै' तथा 'के' के स्थानों पर 'करि' तथा 'को' ॥

मोहूँ सौं बातनु लगै लगी जीभ जिहिं नाइ ।  
सोई ले उर लाइयै, लाल, लागियतु पाइ ॥ ५६६ ॥

नाइ=नाम ॥

(अवतरण) — नायिका से बातें करते करते कहीं नायक के मुँह से किसी सपली अथवा अन्य स्त्री का नाम निकल पड़ा है, जिससे नायिका, उसके प्रति नायक का प्रेम अनुमानित कर के, कुछ रोष्ट सी हो गई है। नायक, उसको प्यार से अंक में भर कर, उसका रोष निवारण करना चाहता है। इस पर नायिका उससे कहती है—

(अर्थ) — हे लाल, [ मुझसे आपके ] पाँव लगा जाता है (पाँव लग कर बिनती की जाती है) [ कि ] मुझसे भी बातों में लगने पर (बातें करते समय) [ आपकी ] जीभ जिसके नाम से लगी हुई है, उसी को ले कर छाती से लगाइए [ मुझे छोड़ दीजिए ] ॥

नावक-सर से लाइ कै, तिलकु तरुनि इत तौंकि ।  
पावक-भर सी भूमि कै, गई भरोखा भाँकि ॥ ५७० ॥

नावक-सर—फारसी भाषा में 'नाव' अथवा 'नाय' नल को कहते हैं। उसमें 'कुद्रवाचक' लगा कर 'नावक' शब्द बना है, जिसका अर्थ नलिका अर्थात् छोटा नल हुआ। इस शब्द का प्रयोग फारसी में एक ऐसे वाण के अर्थ में किया जाता है, जो नलिका के द्वारा चलाया जाता है। यह नलिका लोहे की होती है। इसमें बारूद तथा छोटे छोटे वाण भर दिए जाते हैं। इस नलिका में एक स्थान पर छिद्र होता है। उसमें अग्नि का संचार करने पर, बारूद के प्रभाव से, उसमें के वाण निकल कर, बंदूक की गोली की भाँति, नदी, दूर

१. जीभि (५) । २. तो (३) । ३. नैकु (२) । ४. इति (३, ५) । ५. तौंकि (३, ४, ५) ।

६. भूमि (२) ।



तक चोट करते हैं। इन वाणों के चलाते समय लक्ष का अनुसंधान, अर्थात् उसकी दूरी, उँचान निचान तथा दिशा, का तर्क, करना पड़ता है। इसी कारण कवि ने 'ताँकि' (तर्क कर के) का प्रयोग किया है। जब इस नलिका में अग्नि दी जाती है, तो रंजक के उड़ने से एक प्रकाश सा होता है, जिस पर विचार कर के कवि ने 'पावक-भर सी भूमकि कै' कहा है। यहाँ भरोखे को कवि ने नलिका, नायिका के रूप के प्रकाश को अग्नि-संचर की चमक एवं नायक पर दृष्टि की चोट को नावक-सर का लगना माना है ॥ **तिलकु** = तिल मात्र, क्षण मात्र। क्षण मात्र से कवि यह व्यंजित करता है कि नायिका नावक चलाने में ऐसी दत्त है कि उसको लक्ष का अनुसंधान करने में विलंब नहीं लगा, और देखते ही तर्क कर के अचूक वाण मार गई ॥ **ताँकि** = तर्क कर के, मेरी स्थिति का पूरा अंदाजा कर के। 'ताँकि' शब्द 'तर्क' शब्द से बना है। जब किसी संयुक्त वर्ण में से एक वर्ण का लोप होता है, तो प्रायः उसके पूर्व का वर्ण सानुस्वार हो जाता है, जैसे 'बंक' से 'बँक', 'कंकट' से 'कँकड़' इत्यादि। फिर इसी अनुस्वार के स्थान पर अर्द्धचंद्र प्रयुक्त होता है, जैसे 'बँक' से 'बाँक' तथा 'कँकड़' से 'काँकड़' ॥ **पावक-भर** = अग की लपट ॥ **भूमकि कै** = शीघ्रता-पूर्वक अपना प्रकाश दिखला कर ॥

( अवतरण )—नायिका भरोखे में से नायक पर कटाक्ष कर के हट गई है। नायक उन कटाक्षों से वायल हो कर उससे मिलने के निमित्त विकल है, अतः अपनी दशा नायिका की सखी अथवा दूती से कह कर उससे मिलाने की प्रार्थना व्यंजित करता है—

( अर्थ )—[ वह ] तरुणी भरोखा भाँक कर [ एवं ] क्षण मात्र रत ( मेरी ओर ) अनुसंधान कर के, अग्नि की ज्वाला सी भूमक कर, [ मुझ पर ] नावक वाण से 'लाइ कै' ( लगा कर, मार कर ) गई ( हट गई ) ॥

सु व सौँ बीती सब निसा, मनु सोए मिलि साथ ।

मूका मेलि गहे, सु छिनु हाथ न छोड़े हाथ ॥ ५७१ ॥

**मूका** = भीत का वह छेद, जिसमें से उजाले अथवा हवा का संचार होता है ॥

( अवतरण )—उपपत्ति नायक तथा परकीया नायिका पदोसी हैं। उनके घरों के बीच केवल एक भीत मात्र का अंतर है, जिसमें एक मूका भी है। एक रात को उस मूके में हाथ डाल कर दोनों ने एक दूसरे के हाथ पकड़ लिए, और स्पर्श-सुख में मग्न हो कर हाथ पकड़े ही पकड़े रात बिता दी। सखी-वचन सखी से—

( अर्थ )—मूके में [ हाथ ] डाल कर [ दोनों ने जो एक दूसरे के हाथ ] पकड़े, सो हाथे [ फिर ] हाथ से क्षण मात्र नहीं छोड़े, [ एवं वैसे ही हाथ पकड़े पकड़े ] सारी रात [ ऐसे ] सुख से बीत गई, मानो [ दोनों एक ] साथ मिल कर सोए [ थे ] ॥

बाम बाँहँ, फरकति; मिलै जौ हरि जीवनमूरि ।


तौ तोहीँ सौँ भेटिहाँ राखि दाहिनी दूरि ॥ ५७२ ॥

१. जनु ( ३, ५ ) । २. इक ( २ ), एक ( ४ ) । ३. गए ( ३, ५ ) । ४. बाहु ( २, ३, ५ ) । ५. फरकत ( २, ३, ५ ) ।



( अवतरण )—नायिका का पति विदेश से आने वाला है। इसकी सूचना उसकी बाँहें बाँह, फड़क कर, दे रही हैं। अतः वह शुभ संवाद देने वाली ऐसी बाँह को, पुरस्कार देने की प्रतिज्ञा करती है—

( अर्थ )—[ हे मेरी ] बाँहें बाँहें! [ तू जो इस समय ] फड़क रही है, [ उससे ] प्रियतम का शुभागमन सूचित होता है। इस सूचना के अनुसार [ यदि ] मेरे [ जीवनमूर्ति ], ( प्राणों के आधार ) हरि ( श्रीकृष्णचंद्र ) [ मुझे आ ] मिले, तो [ मैं इस शुभ सूचना के ] पुरस्कार में तुझे यह परम सुख दूँगी कि [ दाहिनी ] बाँह [ को दूर रख कर तुझी से ] [ उनका ] आलिंगन करूँगी ॥



छुटे छुटावत जगत तैं सटकारे, सुकुमार । .

मनु बाँधत बेनी-बँधे नीले, छबीले बार ॥ ५७३ ॥

( अवतरण )—नायक ने नायिका के केशखुत्रे तथा बँधे, दोनों रूपों में देखे हैं, और दोनों ही रूप उसको एक दूसरे से अधिक मनोहर लगे हैं। अतः उनके देखने से उसके मन की जो व्यवस्था हुई, उसका वर्णन वह सखी से करता है—

( अर्थ )—[ उसके ] छुटे हुए सटकारे ( साटी के से लंबे, पतले तथा लचकीले ) [ तथा ] सुकुमार ( कोमल ) [ वाल तो ] जगत् से [ मन को ] छुटा देते हैं ( अर्थात् उनको देख कर फिर मन जगत् की किसी और वस्तु में नहीं लगता ), [ और उसके ] बेनी-बँधे ( चोटी गुँथे हुए ) नीले [ तथा ] छबीले वाल मन को बाँध लेते हैं ( अपने पूर आसक्त कर लेते हैं ) [ भाव यह कि उसके वाल दोनों ही अवस्था में परम सुंदर और मनोहर लगते हैं ] ॥

दोहरे के उत्तरार्द्ध में जो 'बार' तथा 'मनु' शब्द बाँधत क्रिया के कर्ता तथा कर्म रूपों से आए हैं, वही पूर्वार्द्ध में जो 'छुटावत' क्रिया है, उसके भी कर्ता तथा कर्म हैं ॥

'छुटावत' क्रिया का कर्ता जो 'बार' होता है, उसके विशेषण 'सटकारे' तथा 'सुकुमार' हैं, क्योंकि खुले हुए बालों की सटकारता तथा सुकुमारता ही पर विशेषतः ध्यान जाता है। इसी प्रकार बेनी गुँथे हुए बालों की नीलिमा ही पर ध्यान अधिक आकर्षित होता है, अतः 'बेनी-बँधे बार' के विशेषण 'नीले, छबीले' रखे गए हैं ॥



इहिँ बसंत न खरी, अरी, गरम न सीतल बात ।

कहि, क्यों भूलके देखियंत पुलक, पसजिँ गात ॥ ५७४ ॥

( अवतरण )—नायिका सखियाँ में बैठी है, और उपपत्ति नायक उसके सामने आ गया है। उसे देख कर नायिका को स्नेह तथा पुलक सात्त्विक हुए हैं। इन भावों से कोई सखी उसका अनुराग लाक्षित कर के कहती है—

१. छुटावें ( २, ३, ५ ) । २. खरी ( ४ ) । ३. गरम ( ४ ) । ४. हुलसे ( ४ ) । ५. पुलकि ( २, ४ ) ।



( अर्थ )—अरी, इस वसंत ऋतु में 'वात' ( वायु ) न [ तो ] खरी ( बहुत ) गरम है, [ और ] न [ बहुत ] शीतल [ ही ] । अतः इस समय पसीने अथवा पुलक के होने की संभावना बिना किसी गुप्त कारण के नहीं है । सो इस नायक को देख कर ही तुझे स्वेद और पुलक हो गए हैं, जिससे तेरा अनुराग लक्षित होता है । यदि ऐसा नहीं है, तो, तू ही कह, [ तेरे ] पुलक झलके हुए [ तथा ] गात्र पसीजे हुए क्यों देखे जाते हैं ॥

चित पितमारक-जोगु गनि भयो, भयें सुत, सोगु ।  
फिर हुलस्यौ जिय जोईसी समुझै जारज-जोगु ॥ ५७५ ॥

( अवतरण )—यह दोहा हास्य रस का है । कवि किसी ज्योतिषी की व्यवस्था उसकी हँसी उड़ाता हुआ कहता है—

( अर्थ )—[ ज्योतिषीजी के जब लड़का हुआ, और उन्होंने उसकी जन्मकुंडली बना कर ग्रह-संस्था पर विचार किया, तो पहिले तो उस कुंडली में ] पितुमारक ( पिता का मार डालने वाले )-योग की गणना कर के [ उनके ] चित्त में सुत होने पर [ प्रसन्नता के स्थान पर ] 'सोगु' ( शोक ) हुआ । [ परंतु ] फिर [ उस लड़के के जन्म में ] जारज-योग ( पितातिरिक्त किसी अन्य पुरुष से उत्पन्न होने का योग ) सम्भूत कर ज्योतिषीजी [ अपने ] जी ही जी में [ संकुचित तथा अप्रसन्न होने के बदले ] हुलस ( उमंगे, हर्षित हुए ) ॥

चमचमात चंचल नयन बिच घूँघट-पट भीन ।

मानहु सुरसरिता-बिमलजल उछरत जुग मीन ॥ ५७६ ॥

( अवतरण )—सखी नायिका के नेत्रों की प्रशंसा नायक से कर के उसकी रुचि बढ़ाती है—

( अर्थ )—[ उसके ] चंचल नयन भीने ( पतले, महीन ) घूँघट-पट ( घूँघट के कपड़े ) के बीच में से ( भीतर से ) [ ऐसे ] चमचमाते ( चमकते हुए हिलते ) हैं, मानो सुरसरिता ( गंगा ) के विमल ( स्वच्छ ) जल में दो मीन ( मछली ) उछलते हैं ॥

रहि मुँहु फेरि कि हेरि इत; हित-समुझौ चितु, नारि ।

हीठि-परस उठि पीठि के पुलके कहै पुकारि ॥ ५७७ ॥

( अवतरण )—नायिका उपपत्ति को देख कर, अपनी अनुरागाकृति छिपाने के लिये, सखियों

१. पितुमारक ( ३ ), पितुमारिग ( ४ ) । २. गुनि ( ४ ) । ३. अति हुलस्यौ ( ३, ५ ), मनु हुलस्यौ ( ४ ) । ४. जोतिषी ( २ ), जोयसी ( ३ ) । ५. समुझौ ( २ ) । ६. चलत चमकि ( २ ) । ७. घूँघट ( ४ ) । ८. सुरसरिता ( ३, ४, ५ ) । ९. उछलत ( ३, ४, ५ ) । १०. हेरियत ( ३, ५ ), हेरिहौ ( ४ ) । ११. समुझौ ( ४ ) । १२. परसि ( २, ३, ५ ) । १३. के ( २, ४ ) । १४. कहति ( ३, ५ ) ।



तथा नायक की ओर से मुँह फेर कर खड़ी हो गई है। पर कोई सखी उसकी पुलकावली से उसका अनुराग लक्षित कर के कहती है—

(अर्थ)—[चाहे तू] मुँह फेर कर रह (स्थित हो) अथवा इधर (हम लोगों की ओर) देख [तेरा अनुराग छिपाए छिप नहीं सकता]। हे नारि, [तेरी] पीठ के पुलके (पुलाक-तमूह) [नायक की] दृष्टि के स्पर्श से उठ कर [तेरे] वित्त का हित-समुदा (प्रेमोन्मुख अर्थात् प्रेम की ओर ढला हुआ) होना पुकार कर (प्रकाश-रूप से) कहते हैं ॥

बिछुरैं जिए, सकोच इहँ बोलत बनत न बैन ।

दोऊ दौरि लगे हियँ किए लजौहँ नैन ॥ ५७८ ॥

(अवतरण)—नायक परदेश से आया है। नायक नायिका, दोनों के हृदय में इस बात की लज्जा है कि हम लोग जो संयोग-दशा में यह कह कर रहे थे कि वियोग में हम न जिएँगे, वह मिथ्या हो गया। इसी लज्जा से दोनों कुछ बोल नहीं सकते। बस, दोनों दौड़ कर नीचे आँखें किए हुए झिपट गए। सखी-वचन सखी से—

(अर्थ)—बिछुड़ने पर [भी] जाँते रहे, इस लज्जा से [दोनों से कुछ] वचन बोलते नहीं बनता। [बस], दोनों लजौहँ (लज्जा से नीचे) नयन किए हुए दौड़ कर [एक दूसरे की] छाती से लग गए ॥

भोहँ करत कत बावरी, करै दुराउँ दुरै न ।

कहे देत रँग राति के रँग-निचुस्त से नैन ॥ ५७९ ॥

(अवतरण)—खडिता नायिका का वचन शठ नायक से—

(अर्थ)—मुझे [तुम मीठी मीठी, मिथ्या बातें कर के] बावली (भूठी बातों से धोखा खाने वाली) क्यों बनाते हो (बनाया चाहते हो)। [तुम्हारे] दुराव (छिपाव) करने से [रात के आनंद] छिपते नहीं। [तुम्हारे] रँग निचुड़ते से (भली भाँति लाल) नयन रात के रँगों (आनंद-क्रीड़ाओं) को कहे देते हैं (स्पष्ट रूप से प्रकाशित किए देते हैं) ॥

छियै छिपाकरँ छिति छुवै तम ससिहरि न, सँभारि ।

हँसति हँसति बलि, ससिमुखी, मुख तैं आँचरु टारि ॥ ५८० ॥

(अवतरण)—अभिसारिका नायिका नायक के पास जा रही है। मार्ग में उसका चंद्रास्त हो गया और अंधेरा छा गया है, जिससे वह संकेतस्थल की ओर, जाँ कि कदाचित् किसी निर्जन

१. बने (३, ५)। २. बावरी (३)। ३. करत (३, ५)। ४. दुराव (४)। ५. छियौ (२), बपे (४)। ६. छपाकर (४)। ७. छयौ (२)। ८. सँसहरि (२), ससिहर (३, ५)। ९. अंचल (२)।



तथा संधन वन में है, बढ़ने से हिचकिचाने लगी है। यह देख कर उसके संग की दूती, उसके हृदय में आज बढ़ने तथा ढाढ़स बंधाने के निमित्त उसके रूप की प्रशंसा करती हुई, उससे बेखटक भागे चलने का अनुरोध करती है—

( अर्थ )—‘छिपाकर’ ( क्षपाकर, चंद्रमा ) के छिप जाने के कारण तम ( अंधकार ) के पृथ्वी को छूने ( छा लेने ) से [ तू ] मत ‘ससिहर’ ( डर ), [ प्रत्युत ] संभाल ( १. अपने रूप के उत्कर्ष का स्मरण कर । २. अपने को संभाल ले, चैतन्य हो जा ), [ और ] हे शशिमुखी, [ अपने ] मुख से घूँघट हटा कर [ १. जिसमें कि फिर चंद्रमा निकल आवे । २. जिसमें कि मार्ग भली भाँति दिखलाई दे ] हँसती हँसती ( १. मुख को हास्य-युत कर के, जिसमें कि मार्ग में प्रकाश हो जाय । २. हँसी खुशी से, जिसमें कि मार्ग गढ़ाय नहीं ) [ बेखटक ] चली चल ॥

इस दोहे में कवि ने बेड़ी चातुरी दिखलाई है। एक ही वाक्य से दूती नायिका के रूप की प्रशंसा कर के उसके हृदय में गर्व भी उत्पन्न करती है, जिसमें कि उसका मन आगे बढ़ने से कदराय नहीं, क्योंकि हृदय में गर्व व्याप्त हो जाने पर कदराई नहीं रह जाती, और उसको अपने में संभल कर तथा प्रसन्नचित्त हो चलने की शिक्षा भी देती है ॥

अपनैँ अपनैँ मत लगे बादि मचावत सोरु ।  
ज्यौँ त्यों सबकोँ सेइकोँ एकै नंदकिसोरु ॥ ५८१ ॥

बादि = वृथा ॥

( अवतरण )—कोई ज्ञानी भक्त, जो कि संसार भर में श्रीकृष्णमय समझो हुए है, अपना सिद्धांत मन से कहता है—

( अर्थ )—[ संसार भर के भिन्न भिन्न देव-उपासक अर्थात् वैष्णव, शैव, शाक्त इत्यादि तथा भिन्न भिन्न मतवादी अर्थात् द्वैत, अद्वैत, द्वैताद्वैत इत्यादि मत वाले ] अपने अपने मत में लगे हुए ( अपने अपने सिद्धांत का समर्थन करते हुए ) वृथा दौरा मचाया करते हैं ( वाद-विवाद किया करते हैं ) । [ सच्चा सिद्धांत तो यह है कि ] सबको ज्यों त्यों ( किसी न किसी प्रकार, किसी न किसी रूप में ) एक नंदकिशोर ही की सेवा करना है [ अर्थात् चाहे किसी देव की कोई सेवा करे, पर वास्तव में वह सेवा नंदकिशोर ही की होती है, क्योंकि अखिल ब्रह्मांड नंदकिशोरमय है ] ॥

लहि सुनैँ धरै करु गहत दिठाँदिठी की ईठि ।  
गड़ी सु चित नाहीँ करति करि ललचौँहीं डीठि ॥ ५८२ ॥

( अवतरण )—नायक नायिका में केवल देखादखा का मैत्री है; अभी विशेष परिचय नहीं हुआ है। एक दिन नायक ने नायिका को सुनें घर में पा कर उसका हाथ पकड़ लिया, जिस पर नायिका ने, अपनी आँखें ललचौँहीं कर के, स्त्री-जाति की स्वाभाविक लज्जा तथा इस भय से कि कोई आ न

१. लखि ( २ ) । २. सुनौ ( २ ) । ३. घर ( २ ) । ४. दिखादिठी ( २, ४ ) ।



जाय, 'नहीं नहीं' की। नायिका की वह चेष्टा नायक के जी में गड़ गड़ और उसको उससे मिलने के निमित्त उत्सुक कर रही है। अतः वह इस व्यवस्था को किसी दूती अथवा नायिका की सखा से कहता है, जिसमें वह मिलाने का उद्योग करे। 'दिठादिठी' की ईंठि' तथा 'करि ललचौहीं दींठि' से वह यह व्यंजित करता है कि मुझसे उससे पहिले से कुछ परिचय भी है, और उसको भी मुझसे मिलने की अभिलाषा है, अतः तुझको इस कार्य में विशेष कठिनुता न पड़ेगी—

(अर्थ) — 'दिठादिठी' (देखादेखी) की 'ईंठि' (मैत्री, जान पहिचान) से (के कारण) [दिठाई कर के एक दिन उसको] सूने घर में पा कर [उसका] हाथ पकड़ते हुए वह ललचौहीं (लालच-भरी) दृष्टि कर के 'नाहीं' करती हुई [मेरे] चित्त में गड़ गड़ ॥

पिय कै ध्यान गही गही रही वही है नारि ।

आपु आपु हीं आरसी लखि रीझति रिझवारि ॥ ५८३ ॥

रिझवारि = रूप गुण पर रीझने की योग्यता रखने वाली ॥

(अवतरण) — नायिका, नायक के ध्यान में निमग्न हो गई कर, तद्रूप हो रही है, और नायक ही की मनोवृत्ति से उसका भी मनोवृत्ति हो गई है। अतः जिस प्रकार नायक उसको देख कर रीझता है, उसी प्रकार वह अपना रूप आरसी में देख कर रीझती है। सखी-वचन सखी से—

(अर्थ) — प्रियतम के ध्यान से गही गही (ग्रस्त हो हो कर) [यह] नारी [भुंगी-ग्रस्त कीट की भाँति] वही हो रही है (अपने को प्रियतम ही समझने लगी है), [अतः यह] 'रिझवारि' अपने ही को आरसी (दर्पण) में देख कर आप ही रीझती (प्रसन्न होती) है ॥

बुरौ बुराई जौ तजै, तौ चितु खरौ डरातु ।

ज्यौं निकलंकु मयंकु लखि गनै लोग उतपातु ॥ ५८४ ॥

(अवतरण) — कवि की प्रास्ताधिक ठाँक है—

(अर्थ) — यदि बुरा [नरुण्य] बुराई छोड़ दे, तो चित्त बहुत डरता है, जिस प्रकार चंद्रमा को कलंक-रहित देख कर लोग उत्पात गिनते (संभावित करते) हैं ॥

ज्योतिष का मत है कि जब संसार में कोई बड़ा उपद्रव होने को होता है, तो चंद्रमा निकलंक दिखाई देता है ॥

मरिचे कौ साहसु ककै बड़ै बिरह की पीर ।

दौरति ह समुही ससी, सरसिज, सुरभि-समीर ॥ ५८५ ॥


(अवतरण) — प्रोषितपतिका नायिका की दशा सखियाँ आपस में कहती हैं—

१. रहिने की (३, ५) । २. रिझवति (३, ५) । ३. बितु (२, ४) । ४. लोक (३, ५) ।  
५. कै (२) । ६. समुह (४) ।



( अर्थ )—[ यह ] विरह की पीड़ा के बढ़ने पर मरने का साहस ( हिम्मत ) कर के, शशि, कमल [ तथा ] सुगन्धित वायु से ( के ) सन्मुख हुई ( हो कर ) दौड़ती फिरती है ॥

शशि इत्यादि विरहिणी को ताप देते हैं। अतः नायिका समझती है कि इनके सामने अधिक होने से, तापप्रधिक्य के कारण, प्राण निकल जाएंगे, और मैं विरह-व्यथा से छुट्टी वा जोऊंगी ॥




कव की ध्यान-लगी, लखौं, यह घर लगि है काहि ।

डरियतु भृंगी-कीट लौं मति वहई है जाइ ॥ ५८६ ॥

भृंगी = एक पंख वाला कीड़ा, जो अन्य छोटे छोटे कीड़ों को पकड़ कर अपनी बल्मीक में रखता और उनके चारों ओर घूम घूमे कर इतना मनमनाता है कि उसके भय से वे छोटे कीड़े उसी के ध्यान में तल्लीन हो कर उसी का रूप धारण कर भृंगी ही हो जाते हैं। इसका वर्णन योग और साहित्य में बहुधा आया है ॥

( अवतरण )—पूर्वानुरागिनी नायिका, घर बार तथा खाने पीने की सुधि भूखी हुई, बड़ी देर से नायक के ध्यान में लगी हुई है। उसकी हितकारिणी सखी उसे समझा कर अपने में लाया चाहती है। सखी का अभिप्राय यह है कि यह खाए, पीए और घर के काम काज देखे, जिसमें इसका अनुराग खुलने न पावे, और हम लोग इसको नायक से मिलाने का यथोचित उपाय करें—

( अर्थ )—[ मैं तुम्हको ] कव की ( बड़ी देर से ) [ नायक के ] ध्यान में लगी हुई देखती हूँ, [ जिससे यह ] डर होता है [ कि ] कहीं [ तू ] भृंगी-कीट ( भृंगी के द्वारा पकड़े गए कीड़े ) की भाँति वही ( जिसके ध्यान में लगी हुई है ) न हो जाय। [ ऐसी अवस्था में तू बतला तो सही कि ] यह [ तेरा ] घर बार किसको लगेगा ( किसके सहारे चलेगा, क्योंकि तू तो तू रहे ही गी नहीं )। अतः तुम्हको उचित है कि अपने को संभाले ॥




विलखी लखै खरी खरी भरी अनख, बैराग ।

मृगनैनी सैन न भजै, लखि बेनी के दाग ॥ ५८७ ॥

सैन—यह शब्द संज्ञा से बना है। इसका अर्थ इंगित अर्थात् इशारा है। यह विशेषतः आँखों के इशारे के अर्थ में प्रयुक्त होता है। लक्षणा शक्ति से इसका अर्थ आँख अथवा पलक भी होता है। बोलचाल में भी लोग कहते हैं कि 'वह सैन नहीं भाँजता', अर्थात् पलक नहीं गिराता ॥

( अवतरण )—मुग्धा खंडिता नायिका का वृत्तांत सखा सखी से कहती है—

( अर्थ )—[ प्रियतम के अंग में अन्य स्त्री की ] वेणों के चिह्न [ उपटे हुए ] देख कर [ यह ] मृगनयनी सैन ( पलक ) नहीं भाँजती ( गिराती ), [ और ] 'अनख' ( आमर्ष ) [ तथा ] 'बैराग' ( उदासीनता ) से भरी [ एक ही स्थल पर पुनर्लब्धी सी ] खड़ी खड़ी 'विलखी' ( दुखी ) हुई [ एकटक ] देख रही है ॥



१. लखै ( ३, ५ ) । २. लागाहि ( ५ ) । ३. जिन ( ४ ) ।



अनियारे, दीरघ दृगनु किती न तरुनि समान ।

वह चितवनि औरै कछु, जिहिँ बस होत सुजान ॥ ५८८ ॥

( अवतरण )—कवि की प्रास्ताविक उक्ति है कि बाह्य सौंदर्य में तो संसार की अनेक वस्तुएँ एक ही सी जात होती हैं, पर सुजान लोग जिसमें कोई विशेष आंतरिक भाव होता है, उसी से अनुरक्त होते हैं। जैसे कि बड़े तथा कोरदार दृगों वाली अनेक स्त्रियाँ संसार में होती हैं, पर सुजान लोग सभी से अनुरक्त नहीं होते। उन्हें तो अनुरक्त करने वाली एक विशेष प्रकार की चितवन होती है; जो किसी ही किसी की आँखों में होती है। यह दोहा ऐसे स्थान पर पढ़ने के योग्य है कि जब कोई राजा अथवा धनी यह सोचे कि हम धन दे कर अनेक गुणी को वश कर लेंगे, पर वह गुणी उसके स्वभाव से प्रसन्न न हो कर उसके यहाँ न रहे, प्रत्युत किसी और के स्वभाव तथा सम्मान से संतुष्ट हो कर उसके यहाँ निवास करे—

( अर्थ )—अनियारे ( कोरदार ) [ तथा ] दीर्घ दृगों में ( के कारण ) [ संसार में ] कितनी तरुणियाँ एक ही सी नहीं हैं ! [ परन्तु सबकी चितवनें एक ही नहीं होतीं ] वह चितवन कुछ और ही ( किसी विशेष प्रकार की और किसी ही किसी में ) होती है, जिससे सुजान ( गुणोजन ) वशीभूत होते हैं ॥

भुकि भुकि रूपकौहँ पलनु, फिरि फिरि जुरि, जमुहाइ ।

बीँदि पिआगम, नीँद-मिसि, दीँ सब अली उठाइ ॥ ५८९ ॥

जुरि = अंगड़ाई ले कर ॥ बीँदि = जान कर, अनुमान कर के ॥

( अवतरण )—प्रीति, वासकसजा नायिका की चातुरी का वर्णन सखी सखी से करती है—

( अर्थ )—[ इसने ] प्रियतम का आगम [ प्रेमाधिक्य के कारण अपने हृदय में ] 'बीँदि' ( अनुमानित कर ), भपकते हुए से पलकों से ( सहित ) भुंक भुंक कर, [ और ] फिर फिर ( बारंबार ) अंगड़ाई ले ले कर [ तथा ] जँभा जँभा कर, 'नीँद-मिसि' ( नींद के बहाने, अर्थात् इस बात को भूँठे ही दिखला कर कि मुझको नींद आती है ), सब सखियाँ [ अपने पास से ] उठा दीं [ और अपने शय्यागृह में एकांत कर लिया ] ॥

विहारी ने 'पल' शब्द का प्रयोग संस्कृत के अनुसार, पुल्लिङ्गवत् किया है। पर भाषा में 'पल' तथा 'पलक' शब्दों का स्त्रीलिङ्ग-प्रयोग होता है ॥

ओछे बड़े न है सकैं, लगौ सतर है गैज ।

दीरघ होहिँ न तैंक हूँ, फारि निहारै नैन ॥ ५९० ॥

( अवतरण )—कवि की प्रास्ताविक उक्ति है कि ओछे मनुष्य चाहे कितने ही ऊँचे बनें, पर बड़े नहीं हो सकते—

( अर्थ )—[ चाहे ] 'सतर' होकर ( तेजते हो कर, पेंट कर ) 'गैज' ( गगन, आकाश )

१. पिय के आगम ( २ ), जानि पियागम ( ४ ) । २. सखी ( २ ), ३. होई ( २, ४ ) ।



में लग जायँ, [ पर ] ओछे ( झुग्ग मनुष्य ) बड़े नहीं हो सकते । [ जैसे ] फाड़ फाड़ कर देखने से नयन किंचिन्मात्र भी बड़े नहीं हो जाते ॥

गह्यौ अबोलौ बोलि प्यौ आपुहिँ पठै बसीठि ।

दीठि चुराई दुहुनु की लज्जि सकुचौहीँ दीठि ॥ ५६१ ॥

( अवतरण ) — नायिका ने नायक को बुलाने के लिए दूती भेजा था, सो वह नायक से रमण कर के और उसको साथ ले कर आई है । रमण करने के कारण दोनों की आँखें सकुचौहीँ हैं, जिससे नायिका ने रमण करना अनुमान कर के मौन धान लिया, और उनही ओर देखता भी नहीं । यही वृत्तान्त सखी सखी से कहती है—

( अर्थ ) — [ इसने ] 'आप ही ( स्वयं, बड़े चाव से ) 'बसीठि' ( दूती ) भेज कर नायक को बुला कर [ उसके आने पर ] मौन धारण कर लिया है, [ और ] दोनों ( नायक तथा दूती ) की सकुचौहीँ ( लज्जित ) दृष्टि देख कर [ अपनी ] दृष्टि [ उनसे ] चुराई ( रोष से नीची कर ली ) ॥

दुखहाइनु चरचा नहीं आनन आनन आन ।

लगी फिरँ दूका दिए कानन कानन कान ॥ ५६२ ॥

दुखहाइनु—इस शब्द का अर्थ, प्रभुदशालु पाँडे को छोड़ कर, प्रायः और सब टीकाकारों ने 'दुख-दाइनि' कर दिया है । पर 'दुखहाइनु' का अर्थ 'दुखदाइनि' नहीं है । इसका अर्थ 'दुःख से हती हुई' है । इसका प्रयोग स्त्रियाँ 'दईमारी' की भाँति कोसने में करती हैं ॥ दूका—लिप कर किसी की बात सुनने को दूका देना अथवा दूका लगाना कहते हैं ॥

( अवतरण ) — दूती नायिका से नायक के पास, निकुंज में, चलने को कहती है । नायिका चवाइनों से दुःखित हो रही है । अतः उसको उत्तर देती है कि इस समय चलने का अवसर नहीं है, आजकल प्रवान बहुत फैल गया है, किंचित् वह पटा जाय, तो मैं चलूँ—

( अर्थ ) — [ इन ] दुखहाइनों [ अर्थात् चवाइनों ] के लिए मुख मुख में आन ( दूसरी, मेरी चर्चा छोड़ कर अन्य ) चर्चा नहीं है । [ ये ] कानन कानन ( वन वन ) में कान दिए ( लगाए ) दूका ( परखी ) लगी फिरती हैं ॥

हितु करि तुम पठ्यौ, लगैँ वा बिजना की बाह ।

टली तपति तन की, तऊ चली मसीना-न्हाइ ॥ ५६३ ॥

( अवतरण ) — नायक के भेजे हुए पंखे की हवा लगने से नायिका को जो स्वेद सार्विक हुआ, उसका वर्णन सखी नायक से कर के नायिका का प्रेमाधिकेय वृत्तित करती है—

( अर्थ ) — तुमने [ जो पंखा ] हित कर के ( प्रेष से ) [ उसके पास ] भेजा, [ सो ]

१. आपे ( १ ), आपै ( ४ ) ।



उस 'विजना' ( व्यजन, पंखे ) की 'वाह' ( वायु ) लगने से [ यद्यपि उसके ] तन की 'तपति' ( तपन ) [ तो तुमसे प्रेमोपहार पाने के आनंद से ] टली, [ पर ] तो भी ( तपन के इल जाने पर भी ) [ वह सात्विक के ] पसीने से नहा चुली ॥

ध्यान आनि दिग प्राणपति रहति मुदित दिन राति ।

पलकु कपति, पुलकति पलकु, पलकु पसीजति जाति ॥ ५६४ ॥

( अवतरण )—नायिका की स्मृति दशा, का वर्णन सखी सखी से करता है—

( अर्थ )—प्राणपति ( प्राण के स्वामी, प्रियतम ) को ध्यान में [ अपने ] पास ला कर [ वह ] दिन रात प्रसन्न रहती है, 'पलकु' ( पल मात्र, कभी ) काँपती, 'पलकु' ( कभी ) पुलकती ( रोमांचित होती ), [ और ] 'पलकु' ( कभी ) पसीजती ( पसीने से भीगती ) जाती है ॥

'जाति', इस शब्द से यह व्यंजित होता है कि कंप, पुलक तथा स्वेद रात दिन पारी पारी से होते ही रहते हैं ॥

'पलकु' शब्द यहाँ क्रिया-विशेषण रूप से प्रयुक्त हुआ है। ऐसे क्रिया-विशेषण संस्कृत में भी द्वितीयांत प्रयुक्त होते हैं ॥

सकै सताइ न तमु विरहु, निसि दिन सरस, सनेह ।

रहै वहै लागी दगनु दीपसिखा सी देह ॥ ५६५ ॥

( अवतरण )—प्रोषितपतिका नायिका का संदेश ले कर कोई आया है, और कहता है कि उसकी तो आपके विरह में दारुण दशा हो रही है, जैसा मैं आपसे निवेदन कर चुका हूँ; अब आप जो कहिए, वह जा कर मैं उरसे कहूँ। नायक यह सोच कर कि एक तो वह बेचारी अपने विरह-दुःख के मारे यों ही विकल हो रही है, उस पर यदि मुझे दुःखित तथा कातर सुनेगी, तो फिर न जानें उस पर क्या बीतेगी, अपने दुःख को प्रकट नहीं करता, प्रत्युत कहता है कि मैं तो उसके ध्यान में ऐसा मग्न रहता हूँ कि मुझे विरह-दुःख व्याप्त ही नहीं होने पाता। इस कथन से नायक और भी दूरे अभिप्राय व्यंजित करता है—एक तो यह कि मैं उसको क्षण मात्र भूलता नहीं, और दूसरा यह कि उसको भी मेरी ही भाँति धैर्य धारण कर के मेरे ध्यान से विरह-दुःख का निवारण करना चाहिए—

( अर्थ )—[ मुझे ] तम [ अर्थात् ] विरह सता ( दुःख दे ) नहीं सकता, [ क्योंकि ] रात दिन वही ( उसी की ) सनेह ( नेह अर्थात् स्नेह-युत ), सरस ( रसीली ) देह दीपक-शिखा ( दीपक की टेम ) की भाँति [ मेरे ] दगों में लगी रहती है ( मेरी आँखों के अति समीप उपस्थित रहती है ) ॥

विरह-जरी लखि जीगननु कयौ न डहि कै बार ।

अरी, आँउ भजि भीतरी; वरसत आजु अँगार ॥ ५६६ ॥

१. रहै ( ३ ) । २. उही ( ३ ), उहँ ( ५ ) । ३. जियगननु ( ३, ५ ) । ४. जाहि ( ४ ) । ५. वरषत ( ३, ५ ) ।



( अवतरण )—विरहिणी नायिका को वर्षा ऋतु में, अधिक उद्दीपन होने के कारण, जुगनु अंगारे से जान पड़े। अतः उसने सखी से कहा कि आज पानी के बदले अंगारे बरस रहे हैं, तू भीतर भाग आ। उसकी यह दशा सखी नायक से निवेदित करती है—

( अर्थ )—जुगनुओं को देख कर [ उस ] विरह से जली हुई ने [ और भी ] 'डहि' ( दह कर, दुःख पा कर ) [ मुझसे ] कै बार नहीं कहा ( अनेक बार कहा ) [ कि ] अरी, 'भीतरी' ( भीतर ) भाग आ, [ क्योंकि ] आज अंगारे बरस रहे हैं ॥

फिर घर का नूतन पथिक चले चकित-चित भागि ।

फूल्यौ देखि पलासु बन, समुही समुझि दवागि ॥ ५६७ ॥

( अवतरण )—वर्षते ऋतु में जब जंगलों में पलाश फूलता है, तो दूर से देखने वालों को जान पड़ता है कि दवागिज, लगे हुई है। इसी दृश्य का वर्णन कवि करता है, और फूले हुए पलाश-वन में दवागि के भ्रम होने की पुष्टि यह कह कर करता है कि इस भ्रम का होना कुछ मेरी कल्पना मात्र नहीं है, प्रत्युत, देखो, ऐसे पथिक, जिन्होंने पहिले कभी फूला हुआ पलाश-वन नहीं देखा था, इस दृश्य को देख कर ऐसे भ्रम में पड़ गए हैं कि आगे नहीं बढ़ते और झोट कर घर भाग जाते हैं—

( अर्थ )—[ देखो, ] जंगल में पलाश फूला हुआ देख कर, [ और उसे ] 'समुही' ( सामने आई हुई ) दवागि समझ कर, तब ( अनुभव-शून्य ) पथिक लौट कर चकित-चित्त ( भ्रम-भरे चित्त से ) घर को भाग चले ॥

गड़ी कुटुम की भीर में रही बैठि दै पीठि ।

तऊ पलकु परि जाति इत सलज, हँसौहीं डीठि ॥ ५६८ ॥

( अवतरण )—नायिका अपने कुटुंबियों में है, और उसका उपपति वहाँ किसी कार्यवश आ गया है। उसे देख कर वह मुँह फेर कर बैठ गई है, पर सुस्मित तथा लज्जिली दृष्टि से क्षण मात्र नायक को देख लेती है। उसके इसी प्रेम तथा चातुरी की प्रशंसा नायक अपने मन से करता है—

( अर्थ )—[ आहा ! देखो, ] इसका प्रेम मुझ पर कैसा गूढ़ है, और यह कैसी चतुर है कि यद्यपि यह [ कुटुंब की भीड़ में गड़ी ( घिरी ) हुई ] [ मेरी ओर ] पीठ दे कर बैठ गई है, तथापि [ इसकी ] लज्जा-भरी, मुसकिराती हुई दृष्टि इस ओर ( मेरी ओर ) पल मात्र पड़ [ ही ] जाती है ॥

नाउँ सुनतं हीं है गयो तनु औरै, मनु और !

दबै नहीं चित चढ़ि रह्यौ अबै चढ़ाएँ तयौर ॥ ५६९ ॥

( अवतरण )—आकृतिलक्षिता नायिका से सखी की उक्ति—

( अर्थ )—[ नायक का ] नाम सुनते ही [ तो तेरा ] तन [ पुलकादि के कारण ] और ही [ सा ] हो गया, [ और ] मन [ भी ] और [ ही ] ( दूसरे ही प्रकार का, अर्थात्

१. चढ़ायौ ( ३ ), चढ़ायो ( ५ ) ।



अपने वश से बाहर) । [ तो फिर ] अब [ तेरे इस ] तेवर चढ़ाने से [ तेरे ] चित्त पर  
चढ़ा हुआ [ नायक ] दय ( छिप ) नहीं सकता ॥

दुसह सौति-सालैं, सु हिय गनति न नाह-बियाह ।

धरे रूप गुन कौ 'गरबु' फिरै अछेह उछाह ॥ ६०० ॥

(अवतरण) — नायिका के पति के एक और विवाह की तैयारियाँ हो रही हैं। पर इस  
बटना से उसको किञ्चित्मात्र भी दुःख नहीं होता, प्रत्युत रूप गर्व से कि मेरे रूप तथा गुण ऐसे  
हैं कि नायक मेरे वश से अन्य के वश में नहीं जा सकता वह वैसी ही उत्साह-भरी फिताती है। सखी-  
वचन सुखी से—

(अर्थ) — सौति की [ जो ] दुसह सालैं ( वर्याँ इत्यादि के गहने की सी पीड़ा )  
[ होती ] है, उनको [ यह अपने ] हृदय में, [ अपने ] पति के [ अन्य ] विवाह में ( के  
अवसर पर ), [ कुछ भी ] नहीं गिनती, [ प्रत्युत ] रूप [ तथा ] गुण का गर्व धारण  
किए अछेह ( अव्यवहित ) उछाह ( उत्साह ) से फिरती है ॥

डिगत पानि डिगुलात गिरि लखि सब ब्रज बेहाल ।

कंपि कैसोरी दरांसि कै, खरै लजाने लाल ॥ ६०१ ॥

(अवतरण) — जिस समय इंद्र के कोप से व्रजवासियों को रक्षा करने के निमित्त श्रीकृष्णचंद्रजी  
ने हाथ पर गोवर्द्धन धारण कर रखा था, उस समय श्रीराधिकाजी उनको दिखाई दीं। उनके दर्शन  
से, कंप सात्त्विक के कारण, श्रीकृष्णचंद्र का हाथ, जिस पर वह गोवर्द्धन धारण किए हुए थे, कुछ डिग  
गया, जिससे वह पड़ाव ढगमगाने लगा। इस ढगमगाहट से व्रजवासियों को घबराया हुआ देख कर  
श्रीकृष्णचंद्र को बड़ी लजा हुई। लजा के दो कारण थे—प्रथम तो यह विचार कि इस कंप से हम  
बोगों का गूढ़ प्रेम लक्षित हो जायगा, और दूसरे यह भावना कि हमारे भक्तों को ऐसा भय उपास्थित  
हुआ। ऐसे गूढ़ प्रेमी तथा भक्तवत्सल भगवान् का ध्यान कवि इस दोहे से करता है—

(अर्थ) — हाथ के 'डिगत' ( डिगते हुए, डिगने के समय, डिगने के कारण )  
[ गोवर्द्धन ] गिरि के 'डिगुलात' ( ढगमगाने ही ) सब ब्रज ( व्रजवासियों ) को बेहाल  
( विह्वल, व्याकुल ) देख कर, किशोरी ( श्रीराधिकाजी ) को देख कर कंपित हो जाने से,  
लाल ( श्रीकृष्णचंद्र ) खरे ( बहुत ) 'लजाने' ( लजित हुए ) ॥

और सबै हरषी हँसति, गावति भरी उछाह ।

तुँहीं, बहू, बिलखी फिरै कयौँ देवर कैँ ब्याह ॥ ६०२ ॥

१. डिगुलात ( ३ ), कर लेत गहि ( ४ ) । २. कंपति ( ४ ) । ३. परांसि ( २ ) । ४. कैँ ( २, ३ ), को  
( ४ ), के ( ५ ) । ५. लजाए ( ३, ५ ) । ६. तुँइलहि ( २ ) ।



( अवतरण )—नायिका अपने देवर से अनुरक्त है। अतः उसको उसके विवाह-उत्सव के अवसर पर दुःख होता है, जिससे सखा उसकी प्रीति लक्षित कर के कहती है—

( अर्थ )—और ( घर तथा पड़ोस की ) सभी [ स्त्रियाँ तो ] हर्षित हुई हैं सती हैं, [ और ] उछाह से भरी हुई [ व्याधुले गीत ] गाती हैं। [ पर ] हे वह, देवर के व्याह में [ एक ] तू ही क्यों विलखी ( उत्साह-रहित सी, दुखी सी ) फिरती है ॥

थोड़े दिनों की व्याही हुई दुलहनों की सखियाँ भी प्रायः 'बहू' कह कर संबोधित करती हैं ॥

बाल लुबीली तियन में बैठी आपु छिपाइ ।

अरगट हीं पानूस सी परगट होती लखाइ ॥ ६०३ ॥

आपु = अपनापा, निज स्वरूप ॥ अरगट = अलगट, पृथक् ॥ पानूस ( फा० फानूस ) = वह काच का घेरा, जिसमें मोमवती इत्यादि जलाई जाती है। हिंदी में इसका नाम कमल अथवा कैंवल है। फानूस शब्द का अर्थ, यहाँ, लक्षण लक्षणा से, फानूस में स्थित दीपक होता है; जैसे 'पंजाब बड़ा बहादुर है' कहने से पंजाब निवासी पुरुष समझे जाते हैं ॥

( अवतरण )—नायिका की सुखी अथवा दूती नायक से उसके अनुपम रूप का वर्णन करती है कि उसकी छवि ऐसी निराली है कि वह बड़ी बड़ी सुंदर स्त्रियों के बीच में भी फानूस से घिरे हुए दीपक की भाँति सबसे अलग ही दिखाई देती है—

( अर्थ )—[ अनेकानेक बड़ी बड़ी ], लुबीली ( सुंदर, चमकें दमकें धाली ) स्त्रियों के बीच में [ भी ] 'आपु' ( निज रूप को ), छिपा कर बैठी हुई [ वह ] वाला फानूस [ के दीपक ] सी [ अपने चारों ओर के आचरण से ] 'अरगट' ( अलग ) ही 'परगट' ( प्रकट, स्पष्ट ) 'लखाइ' ( लक्षित ) होती है ॥

इस दोहे में सुखी के कहने का वही भाव है, जिस भाव से ऐसे वाक्य कहे जाते हैं कि 'अजी, वह जाखों में अलग दिखाई देते हैं' ॥

एरी, यह तेरी, दर्ई, क्यों हूँ प्रकृति न जाइ ।

नेह-भरै हिय राखियै, तउ रुखियै लखाइ ॥ ६०४ ॥

हिय ( हृद )—यह शब्द यहाँ श्लिष्ट है। इसका एक अर्थ चित्त और दूसरा नीचा स्थान, अर्थात् गहवा, है। इन्हीं दोनों अर्थों के बल से इसमें श्लिष्टपद-रूपक किया गया है, अर्थात् 'हिय' का अर्थ हृदय-रूपी गहवा भोना गया है ॥

( अवतरण )—मागिनी नायिका से सुखी का वचन—


( अर्थ )—अरी [ सुखी ], हे देव ( बड़े आश्चर्य की बात है ) ! तेरी यह [ विलक्षण ] प्रकृति ( बान ) किसी प्रकार नहीं जाती ( छूटती )। [ तुझको नायक के द्वारा ] नेह ( १. प्रीति २. तेल, घृत इत्यादि ) से भरे हुए हृदय-रूपी पात्र में रक्खा जाता

१. हूँ ( ३, ५ ) । २. होइ ( २ ) ।



है, तथापि [ तू ] रुखी ( १. प्रीति के लोच से रहित । २. चिकनाई से रहित ) ही दिखाई देती है ॥

चिकनाई-भरे पात्र में रखने पर भी रुखी ही रहना, यही विलक्षणता इस दोहे में कही गई है ॥




इहँ काँटे मो पाइ गड़ि लीनी मरति जिवाइ ।

प्रीति जनावत भीति सौं भीत जु काढ़्यो आइ ॥ ६०५ ॥

( अवतरण )—नायिका किसी नायक पर अनुरक्त है, और जो ही जी में दुःखित है; क्योंकि उसको यह ज्ञात नहीं है कि वह नायक भी उसे चाहता है अथवा नहीं। एक दिन नायिका के पाँव में काँटा गड़ गया, जिसको उस नायक ने निकाला। निकालते समय नायक की चेष्टा से यह भय प्रकट हुआ कि कहीं नायिका को काँटा निकालने में कष्ट न हो। इस भाव से नायिका ने नायक की प्रीति लक्षित कर ली, अतः उसका वह संशय-दुःख छूट गया, और मिलने की आशा हो गई। यही वृत्तान्त वह अपनी किसी अंतरंगिनी सखी से कहती है—

( अर्थ )—[ मुझे कष्ट होने की ] भीति ( डर ) से [ संशयित भावयुत होने के कारण अपनी ] प्रीति जनावत हुए 'भीत' ( भय ) ने जो [ उसको ] आ कर काड़ा ( निकाला ), [ सो ] इस काँटे ने मेरे पैर में गड़ कर [ मुझे इस संशय-दुःख से कि नायक मुझसे प्रीति करता है वा नहीं ] मरते मरते जिला लिया ॥



नाँक चढ़ै सीबी करै जितै छबीली छैल ।

फिरि फिरि भूलि वहै गहै प्यौ कँकरीली गैल ॥ ६०६ ॥


( अवतरण )—नायक नायिका, दोनों कहीं जा रहे हैं। मार्ग का एक भाग तो लोगों के चलते चलते चिकना हो गया है, और दूसरा भाग कँकड़ीला है। नायक, प्रेम के मारे, सुकुमारी नायिका को तो अच्छी दुरदुरी पर लिवाए जाता है, और स्वयं उसके साथ साथ चलने के कारण कँकड़ीले भाग पर चलता है, जिससे उसके पाँव में कँकड़ियाँ चुभती हैं। उसकी चेष्टा से यह बात ज्ञात कर के नायिका, प्रेमाधिक्य के कारण उसकी पीड़ा से पीड़ित हो कर, सीबी करती और नायक को उस मार्ग से चलने से दूरजती है। नायक, उसका कहना मान कर, कुछ दूर तो इस प्रकार सिमट कर चलता है कि उसको कँकड़ियाँ न गड़ें, पर नायिका का वह नाँक चढ़ा कर सीबी करना उसे ऐसा भा गया है कि वह फिर जान बूझ कर उसी कँकड़ीले मार्ग पर इस प्रकार चलने लगता है, मानो वह भूल कर ऐसा करता है, जिसमें कि नायिका को यह समझने का अवसर न प्राप्त हो कि वह जान बूझ कर उसके चिढ़ाने तथा उसकी वह मोहिनी चेष्टा देखने के निमित्त ऐसा करता है, और वह फिर उसी प्रकार नाँक चढ़ा कर सीबी करे। यही वृत्तान्त कोई सखी किसी अन्य सखी से कहती है—

( अर्थ )—[ वह ] छैल छबीली ( सजी धजी सुंदर ) [ नायिका प्रियतम के ] 'जितै'

१. लगी ( २ ) । २. मरत ( ३, ५ ) । ३. जनावत ( ३, ५ ) । ४. छबीली ( ५ ) । ५. त्यों त्यों ( २ ) । ६. पिय ( ३, ५ ) ।



( जिस ओर से ) [ चलने के कारण ] नाँक चढ़ा कर सीबी ( दुःख-सूचक सीत्कार ) करती है, प्रियतम फिर फिर ( बारंबार ) भूल कर ( भूला हुआ सा हो कर ) वही कँकड़ीली गैले ( दुरहुरी ) गहता है ॥




नटि न, सीस साबित भई लुटी सुखनु की मोट ।

चुप करि ए चारी करति सासी-पैरी सलोटे ॥ ६०७ ॥

( अवतरण )—अन्यसंभोग-दुःखिता नायिका दूती की साड़ी में सिलवटें पड़ी हुई देख कर कहती है—

( अर्थ )—[ वस, अब तू ] नट नहीं ( मुकर मत ), [ तेरे ] सिर [ मेरे ] सुखों की लुंटी हुई 'मोट' ( मोटरी, गठरी ) साबित ( प्रमाणित ) हो गई ( अर्थात् मेरे सुख की गठरी जो लुट गई है, वह तूने ही लुटी है, यह बात प्रमाणित हो गई ) । ये [ तेरी ] साड़ी में पड़ी हुई सिलवटें 'चुप करि' ( चुपके चुपके, बिना बोले ही ) चारी ( चुगली ) करती हैं [ अतः अब तेरे मुकरने से कोई लाभ नहीं हो सकता ] ॥

'चुप करि' का अर्थ तू चुप रह भी हो सकता है ॥



जिहिँ भामिनि भूषनु रच्यौ चरन-महावर भाल ।

उहाँ मनौ आँखियाँ रँगौ ओठनु कै रँग, लाल ॥ ६०८ ॥

( अवतरण १ )—नायक प्रातःकाल सापराध आया है । नायिका ने जब उससे कहा कि आज आप रात भर किसके साथ जागे हैं, जो आँखें लाल हो रही हैं, तो नायक ने उत्तर दिया कि नहीं, इस जागे तो नहीं हैं । उस पर नायिका, उसके भाल पर के महावर पर उसका ध्यान दिलाती हुई, व्यंग्य से कहती है कि यदि आपकी आँखें जागने से लाल नहीं हुई हैं, तो यह अनुमान होता है कि जिस भामिनी ने अपने चरण के महावर से तुम्हारे भाल को लाल कर दिया है, उसी ने अपने ओठों के रंग से तुम्हारी आँखें रँग दी हैं—

( अर्थ १ )—जिस भामिनी ( क्रोधवती स्त्री ) ने [ अपने ] चरण के महावर से [ तुम्हारे ] भाल पर भूषण रचा है ( बनाया है ), हे लाल, मानो उसी ने [ अपने ] ओठों के रंग से [ तुम्हारी ] आँखें रँग दी हैं [ यदि तुम्हारी आँखें जागने के कारण लाल नहीं हैं, जैसा कि तुम कहते हो ] ॥

इस दोहे का अर्थ प्रायः टीकाकारों ने ऊपर लिखे हुए अर्थ से मिलता जुलता हुआ सा किया है । पर इस अर्थ में उत्प्रेक्षा केवल इतनी ही बात पर होती है कि यदि आँखें जागने से लाल नहीं हैं तो मानो ओठों के रंग से रँगी गई हैं । यह उत्प्रेक्षा कुछ विशेष चमत्कृत नहीं ज्ञात होती, और दोहे के अवतरण में जो बात माननी पड़ती है, वे भी कुछ विशेष चुभती हुई सी नहीं हैं, अतः जागी हुई लावली पर पान की पीक की लावली की उत्प्रेक्षा करना खंडिता के वाक्य में कुछ

१. नट न ( ३, ५ ) । २. रहि ( ३, ५ ) । ३. करत ( ३, ५ ) । ४. परें ( ३, ५ ) । ५. तिहीं ( ३, ५ ) ।



विशेष चमत्कारजनक नहीं है । इसलिए इस दोहे का अर्थ नीचे लिखे हुए प्रकार से यदि किया जाय, तो अच्छा है ॥

( अवतरण २ )—नायक प्रातःकाल नायिका के यहाँ आया है । उसके भाल पर महावर लगा हुआ है, जिससे प्रतीत होता है कि उसने नायिका की सौत को, अथवा अन्य किसी स्त्री को, पाँव पड़ कर मनाया था । उसकी आँखों में भी पीक-बीक लगी है । अतः नायिका कहती है कि जिस भामिनी के चरण में तुमने अपने भाल से महावर लगाया, अर्थात् भाल से महावर नहीं लगाया जाता पर तुमने उसका इतना सन्मान किया कि हाथ के बदले उसके पाँव में सिर से महावर लगाया, उसी भामिनी ने उस सन्मान के बदले में तुम्हारी आँखों को हाथ से अंजित न कर के ओठों से लाल रंग दिया । भाल में पाँव पड़ने से लगे हुए महावर को नायिका व्यंग्य से पाँव में महावर लगाने के कारण लगा हुआ कहती है, और सिर के द्वारा महावर लगाया जाना कह कर व्यंग्य से महावर का सिर के द्वारा फँसाया जाना विदित करती है । 'भामिनि' शब्द से वह व्यंजित करती है कि वह सहन करने वाली नहीं है । अतः उसने अपने पाँव के महावर के फैला देने का यथोचित बदला तुम्हारी आँखों में भी पीक-बीक लगा कर तुमको दे दिया—

( अर्थ २ )—हे लाल, [ तुम्हारे नेत्रों में पान की पीक बड़े भये रूप से लगी है ] मानो जिस भामिनी ( १. सुंदर स्त्री । २. लड़ाका स्त्री ) के निमित्त [ अपने अपने ] भाल से पैर का महावर भूषण रची ( १. भूषित किया । २. भड़ा कर दिया, फैला दिया ), उसी ने [ उसके बदले में तुम्हारी ] आँखें [ अपने ] ओठों के रंग से रंग दीं ( १. रंग कर सुंदर कर दीं । २. रंग से लीप पोत दीं ) ॥

तू मोहज-मन गड़ि रही गाढ़ी गड़नि, गुवालि ।

उठै सदा नटसाल ज्यों सौतिनू कै उर सालि ॥ ६०६ ॥

( अवतरण )—दूती नायिका से नायक के प्रेम की प्रशंसा कर के उसके हृदय में प्रीति बढ़ाया चाहती है—

( अर्थ )—हे ग्वालिनी, तू गड़ [ तो ] गाढ़ी गड़न से ( गहरे धसाव से ) मोहन के मन में रही है, [ पर ] सदा नटसाल ( नष्ट शल्य ) सी साल ( पीड़ा दे ) उठती है [ अपनी ] सौतों के हृदय में ॥

इस दोहे में विलक्षणता यह है कि गड़ने की क्रिया तो नायक के मन में होती है, और खटकने की सौतों के उर में ॥

लाज-लगाम न मानहीं, नैना मो बस भाहिं ।

ए मुँहजोर तुरंग ज्यों, ऐँचत हूँ चलि जाहिं ॥ ६१० ॥

( अवतरण )—सखी नायिका को समझाती है कि नायक की ओर ऐसी निवशता से देखने

१. मैं ( ५ ) । २. लौ ( २ ), सी ( ४ ) । ३. सौतेनि ( २ ), सौतिन ( ३, ५ ) । ४. ज्यों ( २, ४ ) । ५. ही ( ३, ५ ) ।



लगाना उचित नहीं है, तुझे अपने को नैक लिए दिए, रहना चाहिए । नायिका उसको उत्तर देती है—

( अर्थ )—[ मैं क्या करूँ, ] नखन मेरे वश में नहीं हैं । ये मुँहजोर ( लगाम को खींचने पर भी न सकने वाले ) तुरंग ( घोड़े ) की भाँति लज्जा-रूपी लगाम को नहीं मानते, [ और ] खींचते हुए ( खींचते खींचते, लज्जा के कारण रोकते रोकते ) भी [ नायक की ओर ] चले [ ही ] जाते हैं ॥

कर-सुंदरी की आरसी प्रतिबिंबित प्यौ पाई ।

पीठि दियै निधरक लखै एकटक डीठि लगाइ ॥ ६११ ॥

( अवतरण )—मध्या नायिका की बेखटक नायक का स्वरूप देखने की चातुरी का वर्णन कोई सखी किसी अन्य सखी से करती है—

( अर्थ )—हाथ की सुंदरी ( मुद्रिका, अंगूठी ) की आरसी ( दर्पण ) में प्रियतम की प्रतिबिंबित ( छाया डाले हुए ) पा कर ( अर्थात् प्रियतम की छाया आरसी में पड़ी हुई देख कर ) [ देख, यह ] पीठ दिए ( उनकी ओर पीठ किए ) एकटक दृष्टि लगा कर ( बड़े ध्यान से ) निधरक ( बेखटक अर्थात् इस बात की शंका से रहित हो कर कि यदि कोई मुझे प्रियतम को एकटक देखते देख लेगा, तो मुझे संकुचित होना पड़ेगा ) देख रही है ॥

इती भीर हूँ भेदि कै, कित हूँ है; इत आइ ।

फिरै डीठि जुरि डीठि सौं सबकी डीठि बचाइ ॥ ६१२ ॥

( अवतरण )—नायक किसी मेले इत्यादि के अवसर पर भीड़ में खड़ा है, और नायिका भी वहीं कुछ दूर पर है । नायिका की दृष्टि सारी भीड़ में से होती हुई घूम फिर कर नायक की ओर जाती है, और सबकी आँखें बचा कर उसकी दृष्टि से मिल कर लौटती है । नायिका के इसी प्रेमाधिक्य तथा अवलोकन-चातुरी का वर्णन नायक अपने किसी अंतरंग मित्र से करता है—

( अर्थ )—इतनी भीड़ को भी भेद ( वेध, फाड़ ) कर, किसी न किसी ओर से हो कर ( घूम फिर कर ), इधर ( मेरी ओर ) आ कर [ उसकी ] दृष्टि, [ और ] सबकी दृष्टि बचा कर, [ कैसे स्नेह तथा चातुरी से मेरी ] दृष्टि से मिल कर लौट जाती है ॥

लाई, लाल, विलोकियै, जियै की जीवन-मूलि ।

रही भौन के कोन मैं सोनजुही सी फूलि ॥ ६१३ ॥

( अवतरण )—नायक नायिका की प्रतीक्षा करता हुआ कुंजभवन में बैठा कुछ अचेत सा हो

१. प्रतिबिंबित ( २, ४ ) । २. आइ ( २ ), जाइ ( ४ ) । ३. कित ( ३ ) । ४. जी ( २ ) ।

५. जीवनि ( २, ४ ) । ६. कौन ( २ ) ।



गया है। इतने ही मैं दूती नायिका को ले कर आई है, और नायक को सावधान करना हुई कहती है—

(अर्थ) — हे लाल ! [ नैक सावधान हो कर और आँखें खोल कर ] देखिए, [ मैं आपके ] जीव की संजीवनी जड़ी ( आपके प्राणों की परमप्रिय नायिका ) ले आई हूँ । [ देखिए, वह इस ] भवन के कोने में सोन-जुही [ की लता ] की भाँति फूल रही है ॥

ओठु उँचै, हाँसी-भरी दृग भौंहनु की चाल ।

मो मनु कहान पी लियो, पियत तमाकू, लाल ॥ ६१४ ॥

( अवतरण ) — नायिका ने नायक को तमाकू पीते देखा है, और उसका उस समय की बेटा पर मोहित हो गई है। अतः वह अपनी अंतरंगिनी सखी से कहती है—

(अर्थ) — लाल ने तमाकू पीते समय ओठ को ऊँचा कर के, हाँसी भरी हुई दृगों [ तथा ] भौंहों की [ मोहिनी ] चाल से, क्या मेरा मन [ भी तमाकू के साथ ] नहीं पी लिया ( अवश्य ही पी लिया ) ॥

जे तब होत दिखादिखी भई अमी इक आँक ।

दगै तिरिछी डीठि अब है बीछी कौ डाँक ॥ ६१५ ॥

( अवतरण ) — नायक नायिका से कहीं बाटबाट में भेंट हुई थी, और दोनों ने दोनों की ओर तिरछी आँखों से कटाक्ष किए थे। उस समय तो दोनों को एक दूसरे की वे तिरछी दृष्टियाँ बड़ी अच्छी लगी थीं, क्योंकि उनसे एक को दूसरे का प्रेम लक्षित हुआ था। पर अब विरह में वे तिरछी चितवनें दोनों को विकल कर रही हैं। यही वृत्तान्त सखियाँ आपस में कहती हैं—

(अर्थ) — जो [ दोनों की तिरछी दृष्टियाँ ] तब [ अर्थात् ] 'दिखादिखी' ( देखा देखी ) होते समय 'इक आँक' ( एकदम, सर्वथा ) [ दोनों को ] 'अमी' ( अमृत ) हुई थीं ( अमृत सी मीठी लगी थीं ), [ सो ] अब [ विरह में वे ही ] तिरछी चितवनें विच्छेद का डंक हो कर [ दोनों को ] दगती ( दागती, जलाती, पीड़ा देती, अर्थात् अग्ने-स्मरण से उत्तप्त करती ) हैं ॥

इस दोहे में 'जे' शब्द बहुवचन है। अतः 'डीठि' शब्द भी बहुवचन हुआ। इसलिए 'बीछी कौ डाँक' एकवचन पद के स्थान पर 'बीछी के डाँक' बहुवचन पद, अथवा 'जे' के स्थान पर 'जो', होता, तो बहुत अच्छा होता। इसी विचार से कई एक टीकाकारों ने 'जे' के स्थान पर 'जो', और कई एक ने 'बीछी कौ डाँक' के स्थान पर 'बीछी के डाँक' पाठ रखे। पर हमारी चार प्राचीन पुस्तकों में 'जे' तथा 'बीछी कौ डाँक', ये ही पाठ हैं, अतः इस संस्करण में ये ही रखे गए हैं ॥

नैकौ उँहिँ न जुदी करी, हरषि जु दी तुम माल

उर तँ बासु छुयो नहीं बास बुदँ हूँ, लाल ॥ ६१६ ॥



( अवतरण )—नायक ने नायिका को कोई सुगंधित माला दी है। वह माला, नायक की दी हुई होने के कारण, नायिका को ऐसी प्रिय है कि उसकी सुगंध के जाते रहने पर भी वह उसको अपनी छाती से अलग नहीं करती। यह वृत्तांत कोई सखी, उसका प्रेमाधिक्य व्यंजित करती हुई, नायक से कहती है—

( अर्थ )—हे लाल ! जो माला तुमने [ उसको ] हर्ष-पूर्वक दी है, वह [ उसने अभी तक ] नैक भी ( क्षण मात्र के लिए भी ) जुदी ( अपने तन से अलग ) नहीं की। [ उसकी ] वास ( सुगंध ) के छूटने पर भी ( जाते रहने पर भी ) [ उसका ] 'वास' ( निवास ) [ उसके ] उर से नहीं छूटा ॥

बिहँसि बुलाइ, बिलोकि उत प्रौढ़ तिया रस घूमि ।

पुलकि, पसीजति, पूत कौं पिय-चूम्यौ मुँह चूमि ॥ ६१७ ॥

( अवतरण )—नायक, नायिका, दोनों गुरुजनों में हैं। नायक ने स्नेह से अपने पुत्र का मुख चूमा। यह देख कर नायिका ने उस पुत्र को अपने पास बुला कर और यह समझ कर कि इसके मुख में, प्रियतम का अधरामृत लगा है उसका मुख चूमा, और उस अधरामृत का सुख अनुभव कर के हर्षित हुई। गुरुजनों में होने के कारण उस समय न तो नायक ही उसका मुख चूम सका और न वही नायक का, अतः नायक के मुख चूमने के अभाव में उसने नायक का पुत्र ही का मुख चूम कर आनंद पाया, जैसे कि कोई गुरुभक्त गुरु के जूठन को खा कर आनंदित होता है। यह वृत्तांत कोई सखी देख कर और नायक का भाव लक्षित कर के किसी अन्य सखी से कहती है—

( अर्थ )—'बिहँसि' ( मुसकिया कर ) [ अपने पुत्र को पास ] बुला [ और ] 'उत' ( नायक की ओर ) देख [ वह ] प्रौढ़ा स्त्री रस ( आनंद ) से घूम कर ( मतवाली हो कर ) [ उस ] पुत्र का 'पिय-चूम्यौ' ( प्रियतम से चूमा गया हुआ ) मुँह चूम [ सात्विक से ] पुलक कर ( रोमांचित हो कर ) पसीजती ( पसीने से तर होती ) है ॥

देख्यौ अनदेख्यौ कियै, अंगु अंगु सबै दिखाइ ।

पैठति सी तन मैं सकुचि बैठी चितै लजाइ ॥ ६१८ ॥

( अवतरण )—नायक ने नायिका के जो हाव भाव देखे हैं उनका वर्णन नायिका की किसी अंतरंगिनी सखी, अथवा अपने किसी अंतरंग मित्र से करता है—

( अर्थ )—[ वह ] 'देख्यौ अनदेख्यौ कियै' ( अपने द्वारा मेरे देखे जाने को अनदेखा किए हुए, अर्थात् मुझे देख कर भी ऐसी चेष्टा बनाए हुए कि मानो उसने मुझे देखा ही नहीं है ), [ अपने ] सब अंग अंग [ पट को इधर उधर बिचला कर एवं अंगड़ाई इत्यादि लें कर मुझे ] दिखाकर, [ और फिर मेरी ओर ] 'चितै' ( देख कर ) [ मानो उसने अभी



मुझको देखा है, अपने ] तन में पैठती हुई सी ( ऐसी संकुचित हो कर सिमिटती हुई कि मानो वह अपने ही शरीर में स्वयं पैठ रही है ) लजा कर बैठ गई ॥

पटु पाँखै, भखु काँकरै, सपर परेई संग ।

सुधी, परेवा, पुहुमि मैं एकै तुँहीं, बिहंग ॥ ६१६ ॥

परेवा=परावत, कबूतर ॥

( अवतरण )—कोई भोजन-वस्त्र-उपासन के निमित्त परदेश में पड़ा हुआ मनुष्य, कबूतर को कबूतरी के साथ सुख से कंकड़ियाँ चुगते देख कर, कहता है—

( अर्थ )—हे परेवा बिहंग ( पक्षी ), 'पुहुमि' [ पृथ्वी ] में, एक तू ही सुखी है, [ क्योंकि तेरा ] पट ( वस्त्र ) [ तो तेरा ] पंख ही है [ जो कि तेरे पास ही उपस्थित है, तेरा ] 'भखु' ( भक्ष्य, भोजन का पदार्थ ) कंकड़ ही है [ जो कि सब ठौर प्राप्य है, और तेरी ] सपर ( पक्षयुत, सब स्थानों में तेरे साथ, जोने की योग्यता रखने, वाली ) परेई ( कबूतरी ) [ तेरे ] संग में है ॥

अरे, परेखौ को करै, तुँहीं बिलोकि बिचारि ।

किहिँ नर, किहिँ सर राखियै खरै बड़े परिपारि ॥ ६२० ॥

परेखौ—यह शब्द संस्कृत शब्द 'प्रेत' से बना है। 'प्रेत' का अर्थ देखना है, पर यह शब्द किसी व्यतीत दशा पर दृष्टि डालने के अर्थ में प्रयुक्त होता है। भाषा में 'परेखा' शब्द किसी व्यतीत बात, अथवा किसी व्यक्ति के किए हुए बर्ताव, को सोच कर दुखी होने के अर्थ में प्रयुक्त होता है ॥ परिपारि—यह संस्कृत शब्द 'पालि' से 'परि' उपसर्ग लगा कर एवं 'ल' के स्थान पर 'र' आदेश कर के बनाया गया है। 'पालि' का अर्थ किनारा, घेरा, मर्यादा इत्यादि है ॥

( अवतरण )—संसार के बहुत बड़े मनुष्यों के मर्यादा-हीन व्यवहार पर कवि की प्रास्ताविक उक्ति मन से अथवा किसी मित्र से—

( अर्थ )—अरे [ मन अथवा मित्र, बड़े मनुष्यों के मर्यादा-हीन बर्ताव का ] परेखा कौन करने बैठे, तू ही [ संसार के व्यवहार को ] विचार देख; किस नर [ तथा ] किस सर ( ताल ) से 'खरै' ( बहुत ) बढ़ने पर 'परिपारि' ( मर्यादा ) रक्खी जाती है ( अर्थात् बहुत बढ़ जाने पर सभी मनुष्य तथा ताल मर्यादा भंग कर डालते हैं ) ॥

तौ, बलियै, भलियै बनी, नागर नंदकिशोर ।

जौ तुम नीकै कै लख्यौ सो करनी की ओर ॥ ६२१ ॥

( अवतरण )—भक्त का वचन श्रीकृष्णचंद्र से—

( अर्थ )—हे नागर नंदकिशोर, यदि [ कहीं ] तुमने मेरी करनी की ओर 'नीकै' कै

१. सुपरि ( २ ) । २. भूमि ( ४ ) । ३. पर ( २ ) । ४. परे ( ३, ४ ) । बड़े ( ४ ) । ५. वारि ( २, ४ ) ।



( भली भाँति, अर्थात् उसके भली बुरी होने की परीक्षा करने की यथार्थ दृष्टि से ) देखा, तो [ मैं तुम्हारी ] बलिहारी ही [ गया ], [ मेरी गति ] भली ही बनी ( सर्वथा विगड़ी ) [ अर्थात् तुम मेरी भली बुरी करनी पर ध्यान न दो, मैं जैसा हूँ, वैसे ही को अपनी कृपा मात्र से तार दो ] ॥

चाह भरी, अति रस भरी, विरह भरी सब बात ।

कोरि सँदेसे दुहुनु के चले, पौरि लौ जात ॥ ६२२ ॥

( अवतरण )—नायक विदेश जाने के निमित्त नायिका से विदा हो कर अभी पौरी तक भी नहीं पहुँचने पाया है कि दोनों को ऐसा विरह व्याप्त हो गया कि उनकी सब क्रियाएँ, चेष्टाएँ इत्यादि चाह, रस तथा दुःख से भर गई, और नायक के पौरी तक पहुँचते ही पहुँचते दोनों ओर से करोड़ों संदेश आने जाने लगे । सखी-वचन सखी से—

( अर्थ )—[ नायक के परदेश जाने के निमित्त नायिका से विदा हो कर ] पौरी तक जाते जाते ( पहुँचते पहुँचते ) [ ही दोनों की ], सब बात ( क्रियाएँ, चेष्टाएँ इत्यादि ) चाह ( मिलने की अभिलाषा ), अत्यंत रस ( स्नेह ) [ तथा ] विरह ( विरह-दुःख ) से भर गई, [ और इतने ही समय के बिछोह में ] दोनों के कोटि ( अनगिनती ) संदेश चले ( आने जाने लगे ) ॥

सुनि पग-धुनि चितई इतै न्हाति दियै हौ पीठि ।

चकी, भुकी, सकुची, डरी, हँसी लज्जी सी डीठि ॥ ६२३ ॥

भुकी = निहुर गई ॥

( अवतरण )—नायिका किसी नदी अथवा सरोवर में स्नान कर रही थी । इतने ही में नायक भी वहाँ आ गया । नायिका की पीठ नायक की ओर थी । उसने, पैर की आहट पा कर पीठ दिए ही हुए किंचिन्मात्र ग्रीवा फेर कर नायक को देखा और चकी, भुकी इत्यादि । उसकी इन्हीं चेष्टाओं का वर्णन नायक उसकी सखी अथवा किसी दूती से करता है—

( अर्थ )—[ उस ] स्नान करती हुई [ नायिका ] ने [ मेरे ] पाँव की आहट सुन कर पीठ दिए ही हुए 'इतै' ( इस ओर अर्थात् मेरी ओर ) देखा, [ और ] चकित हुई [ कि मैं वहाँ कहाँ से पहुँच गया ], भुकी ( निहुर गई ) [ जिसमें उसके उरोज न दिखाई दें ], सकुची ( सिमित गई ), डरी [ कि अन्य कोई तो नहीं देखा है, और ] लजाई हुई सी दृष्टि से हँसी ॥

कर लै, सँधि, सराहि हँ रहे सबै गहि मौनु ।

गंधी अंध, गुलाब कौ गवई गाहकु कौनु ॥ ६२४ ॥

१. चित्यो ( ५ ) । २. ही ( ३ ), ई ( ४, ५ ) । ३. भुकी ( २ ) । ४. लज्जी ( २ ) । ५. सराहि के ( २ ) ।



( अवतरण )—किसी गुणी की अबूक लोगों में अपना गुणग्राहक पाने की चेष्टा पर अन्योक्ति—

( अर्थ )—अरे अंधे ( निर्बुद्धि ) गंधी ! इस 'गवई' ( ग्रामीण मंडली ) में [ तेरे ] गुलाब ( गुलाब-जल ) का कौन ग्राहक [ बैठा ] है । [ तू अपना समय यहाँ वृथा नष्ट करता है, देख तो सही कि तेरे गुलाब-जल को ] हाथ में ले, सूँघ [ और ] सराह ( प्रशंसा कर ) कर भी [ ये ] सबके सब चुप्पी लगा गए हैं [ किसी ने गाँठ से पैसा खोल कर फूटे मुँह से भी यह न कहा कि मुझे इसमें से इतना दे दो, और दाम ले लो ] ॥

मिलि चलि, चलि मिलि, मिलि चलत आँगन अथयौ भानु ।

भयो मुहूरत भोर कौ पौरहिँ प्रथम सिलानु ॥६२५॥

मुहूरत ( मुहूर्त ) = दो घड़ी का काल । भाषा में इसका अर्थ प्रायः किसी कार्य के निमित्त ज्योतिष-द्वारा स्थिर किया हुआ शुभ समय होता है ॥

( अवतरण )—नायक के विदेश लाने का मुहूर्त प्रातःकाल में है । वह उस समय नायिका से विदा हो कर चला । पर दोनों के प्रेमाधिक्य के कारण मिल मिल कर चलने तथा दो एक पग चल कर फिर मिलने में इतना विलंब लग गया कि आँगन ही में संध्या हो गई, जिससे नायक को अपने उस प्रातःकाल के प्रस्थान-मुहूर्त का पहिला पड़ाव पौरि ही में करना पड़ा । इसी प्रेमाधिक्य का वर्णन कोई सखी किसी अन्य सखी से करती है—

( अर्थ )—[ नायक को नायिका से ] भेंट कर [ एक दो पग ] चल, [ और इस ] चलने के पश्चात् [ फिर ] भेंट—[ इस प्रकार ] मिल कर ( विदा हो कर )—चलते हुए [ इतना विलंब लगा कि सारा दिन बीत गया, और ] आँगन [ ही ] में सूर्य अस्त हो गया । [ अतः उसके ] प्रातःकाल के मुहूर्त ( प्रस्थान-मुहूर्त ) का पहिला 'मिलानु' ( डेरा, पड़ाव ) पौरी ( उधोढ़ी ) ही में हुआ ॥

पचरँग-रँग-बेदी खरी उठै अंगि मुख-जोति ।

पहिरैँ चीर चिनौटिया चटक चौगुनी होति ॥ ६२६ ॥

अंगि—किसी वस्तु के धूमिल से प्रकाशित हो जाने को उगना कहते हैं ॥ चीर चिनौटिया = चूनरी । चिनवट अर्थात् चुचट दे कर रंगे जाने के कारण एक विशेष प्रकार की रंगावट के चीर को चूनरी कहते हैं । इन्हीं को चिनौटिया अथवा चुनौटिया चीर भी कहते हैं ॥

( अवतरण )—सखी अथवा दूती, नायिका की शरीर-शुति की इस व्याज से प्रशंसा कर के कि उसकी झलक चीर पर पड़ने से चीर का रंग चटकीला हो जाता है, नायक के हृदय में रुचि उपजाती है—

( अर्थ )—[ उसके शरीर पर ] धारण करने से चिनौटिया चीर ( चूनरी ) पर

१. मिल मिलि चलि चलि ( ४ ) । २. अंगना ( २ ) । ३. कैं ( ३ ) । ४. पौरी ( ४ ) । ५. दिये ( ४ ) । ६. उठी ( २ ) ।



[ उसकी शोभा की झलक पड़ने के कारण ] चौगुनी चटक हो जाती है ( आ जाती है ),  
[ क्योंकि उस चूनरी की ] पंचरंगे रंग की बेंदी ( पाँचो रंग में से प्रत्येक रंग की बुंदकी )  
[ उसके ] मुख की ज्योति से अत्यंत 'रुमि' उठती है ( पूर्ण रूप से प्रकाशित हो जाती है,  
अधिक चटकीली हो जाती है ) ॥

हँसि ओठनु-बिच, करु उचै, कियै निचौहैं नैन ।

खरै अरै प्रिय के प्रिया लगी बिरी मुख दैन ॥ ६२७ ॥

( अवतरण )—विश्रब्धनबोड़ा नायिका को, नायक का अब इतना विश्वास हो गया है कि वह उसके विशेष हठ करने पर अपने हाथ से उसे पान खिलाने लगी है। इसी विश्वास तथा पान खिलाने समय की चेष्टा का वर्णन सखी सखी से करती है—

( अर्थ )—[ अब वह नबोड़ा इतना विश्वास करने लगी है कि ] प्रियतम के बहुत अड़ने ( हठ करने ) पर, [ अपने ] ओठों [ ही ] में हँस कर ( मुसकिया कर ), कर ( हाथ ) ऊँचा कर के [ और ] नेत्र निचौहैं ( नीचे की ओर ) किए हुए, [ उसके ] मुख में [ पान की ] चीड़ी देने लगी है ॥

वारौ, बलि, तो दगनु पर अलि, खंजन, मृग, मीन ।

आधीर्दीठि-चितौनि जिहिँ किए लाल अधीन ॥ ६२८ ॥

( अवतरण )—दूती नायिका के नेत्रों को प्रशंसा करती हुई नायक के उस पर अनुरक्त होने का वृत्तांत उसको सुनाती है—

( अर्थ )—[ हे लाइली, मैं तुझ पर ] बलि [ जाऊँ ], [ मैं ] तेरे दगों पर अलि, खंजन, मृग [ तथा ] मीन वार दूँ, जिन [ नेत्रों ] से आधी दृष्टि की चितवन के द्वारा [ तूने ] लाल [ अपने ] अधीन कर लिए ॥

जात सयान अयान है, वे ठग काहि ठगै न ।

को ललचाह न लाल के लखि ललचौहैं नैन ॥ ६२९ ॥

( अवतरण )—शिक्षा देती हुई सखी से नायिका कहती है कि कुत्र मैं ही नायक के नेत्रों पर ललचा कर मुग्ध नहीं हो गई हूँ, बड़ी बड़ी सयानियाँ भी उनके ललचा कर देखने पर ठग जाती हैं, और उन पर मोहित हो जाती हैं—

( अर्थ )—लाल के ललचौहैं ( अपनी ओर लालच से देखते हुए ) नयन देख कर कौन ललचाता नहीं ( मोहित नहीं होता ) । वे ठग किसको नहीं ठग लेते, [ इनके आगे बड़े बड़े ] सयाने ( सज्जान ) अयाने ( अज्ञान ) हो जाते हैं ॥



लखि लखि अँखियनु अधखुलिनु, आँगु मोरि, अँगिराइ ।

आधिक उठि, लेटति लटकि, आलस-भरी, जमहाइ ॥ ३३० ॥

(अवतरण) — रति-अभिमत नायिका के प्रातःकाल जागने के समय की शोभा का वर्णन सखी सखी से करती है—

(अर्थ) — [ हे सखी ! देख, यह हमारी प्यारी सखी रात के रति-अभ्र से ] आलस-भरी हुई जंघा कर [ कैसी शोभा से ] अधखुली आँखों से [ इधर उधर ] देख देख कर [ कि 'कहीं' नायक तो यहाँ उपस्थित नहीं हैं ], शरीर को मोड़ ( उमेठ ) कर [ और ] अँगड़ा कर, [ शय्या पर ] 'आधिक' ( कुछ ) उठ कर [ और फिर ] लटक ( झुक ) कर लेट जाती है ॥

प्रेम अडोलु डुलै, नहीं, मुँह, बोलै अनखाइ ।

चित, उनकी मूर्ति बसी, चितवनि माँहि लगाइ ॥ ३३१ ॥

(अवतरण) — लक्षिता नायिका का अनुराग लक्षित कर के सखी ने कुछ छेड़ छड़ाई की, जिस पर अनुराग छिपाने के निमित्त नायिका कुछ खिझला उठी । तब सखी कहती है—

(अर्थ) — [ तेरा ] अडोल ( अटल, दृढ़ ) प्रेम [ तेरे ] मुख से अनखा कर बोलने [ मात्र ] से, डुल ( टल ) नहीं सकता । [ तेरे ] चित में उनकी मूर्ति बस गई है, [ यह बात तेरी ] चितवन में ( से ) लक्षित होती है [ क्योंकि तेरी दृष्टि उस ओर जाते ही कुछ और ही सी हो जाती है ] ॥

नाक मोरि, नाहीँ कँकै नारि निहोरै लेइ ।

छुवत ओठ बिय आँगुरिनु बिरी बदन प्यौ देइ ॥ ३३२ ॥

(अवतरण) — नायक नायिका को अपने हाथ से पान खिलाता है । उस समय के नायिका के कुटुम्बि हाव तथा नायक की छेड़ छड़ाई का वर्णन सखी सखी से करती है—

(अर्थ) — नाक मोड़ कर ( मड़ोर कर ) [ तथा ] नहीं नहीं कर के नारी ( नायिका ) 'निहोरै' ( उपकार करने की प्रार्थना से ) [ प्रियतम के द्वारा दी जाती हुई वीडि अपने मुख में ] लेती है, [ और ] प्रियतम [ उसके ] दोनों ओठों को उँगलियों से छूता हुआ [ उसके ] मुँह में [ पान की ] वीडि देता है ॥

गिरै कंफि कछु, कछु रहै कर पसीजि लपटाइ ।

लैयौ मुँठी गुलाल भरि छुटत भुठी है जाइ ॥ ३३३ ॥

१. अँखियाँ ( ३, ४, ५ ) । २. अधखुली ( २ ) । ३. अँगड़ाइ ( २ ), अँगुराई ( ३, ५ ) । ४. आधिक सी उठि उठि लटकति ( ३, ५ ) । ५. आलस ( ३ ) । ६. करै ( २ ) । ७. गयो कंफ ( ४ ) । ८. लैयौ ( ३ ), लाने ( ४ ) । ९. मुँठी ( ३, ५ ) । १०. की ( २ ) ।



( अवतरण )—नायक नायिका होन्ती के खेल में परस्पर गुलाल की मूँठ भर भर कर चलाते हैं। पर कुछ गुलाल तो कंप सात्त्विक से गिर जाता है, और कुछ स्वेद से हाथ में लिपट रहता है। शत्रु दोनों की मूँठ छूटने पर रीती सी प्रतीत होती है। यह वृत्तान्त देख कर दोनों के प्रेम की प्रशंसा करती हुई सखियाँ आपस में कहती हैं—

( अर्थ )—[ फाग के खेल में ] गुलाल से भर कर ( भली भाँति पूर्ण कर के ) ली हुई मूँठ भी छूटने पर झूठी ही जाती है ( ऐसा प्रतीत होता है मानो उसमें गुलाल लिया ही नहीं गया था ) । [ क्योंकि परस्परिकदर्शन-जनित सात्त्विक से ] कुछ [ गुलाल तो ] कंप के कारण गिर जाता है, [ और ] कुछ [ स्वेद से ] पसीझ कर हाथ में लिपट कर रह जाता है [ अतः मूँठ खुलने पर एक का गुलाल दूसरे पर नहीं पड़ता ] ॥

देखत कछु कौतिगु इतै, देखौ नैंक निहारि ।

कब की इकटकी डटि रही दटिया अँगुलि फारि ॥ ६३४ ॥

( अवतरण )—परकीयाँ नायिका अपने द्वार अथवा खिड़की की टट्टी की स्वौरन को अँगुलियों से सरका कर बाहर खड़े हुए नायक को देख रही है। पर नायक का ध्यान किसी अन्य कौतुक में खगा हुआ है, नायिका की कोई अंतरंगिनी सखी उसका ध्यान उस ओर आकर्षित करती हुई कहती है—

( अर्थ )—[ तुम ] कुछ कौतुक इस ओर [ भी ] देखते हो [ अथवा उसी ओर ध्यान दिए हुए हो ], किंचित् निहार कर ( दृष्टि दे कर ) [ इधर तो ] देखो । [ वह बेचारी तुम्हें देखने के लिए ] कब की ( कब से ) टट्टी का अँगुलियों से फाड़ कर एकटक ( निरंतर, बिना पलक गिराए देखती हुई ) डटी हुई है ( एक ही स्थान पर स्थित है ) ॥

कर लै, चूमि, चढ़ाइ सिर, उर लगाइ, भुज भेटि ।

लहि पाती, पिय की लखति, बाँचति, धरति समेटि ॥ ६३५ ॥

( अवतरण )—प्रोषितपातिका नायिका, को नायक की पत्रिका मिलने से जो अकथनीय हर्ष हुआ है, उसका वर्णन कोई सखी किसी अन्य सखी से, नायिका की चेष्टा का ब्यथन करती हुई, करती है—

( अर्थ )—[ देख, इस नायिका का कैसा विलक्षण प्रेम है कि वह ] प्रियतम की पत्रिका पा कर [ मारे प्रेम के विह्वल हो उसको ] हाथ में ले कर, चूम, [ आदर से ] सिर पर चढ़ा, छाती से लगा [ और ] भुजाओं से भेट कर [ बड़े चाव से ] देखती, [ बड़े उत्साह से ] बाँचती [ एवं फिर बहुत संभाल कर ] समेट कर ( तहिया कर, मोड़ कर ) रख लेती है ॥



चकी जकी सी है रही, बूझें बोलति नीति ।

कहूँ डीठि लागी, लगी कै काहूँ की डीठि ॥ ६३६ ॥

( अवतरण )—पूर्वानुरागिनी नायिका की जड़तः दशा का वर्णन सखियाँ आपस में करती हैं—

( अर्थ )—[ देखो, हमारी यह लाड़ली सखी कैसी ] 'चकी' ( चकराई हुई ) [ तथा ] 'जकी' ( जकड़ी हुई, स्तंभित ) सी हो रही है, [ और स्वयं पहिले का सा हँसना बोलना तो दूर रहा, हम लोगों के ] बूझने ( पूछने, छेड़ छेड़ करने ) पर [ भी ] नीति ( बड़ी कठिनता से ) बोलती है । [ जोन पड़ता है कि इसकी ] दृष्टि कहीं लग गई है ( यह किसी पर अनुरक्त हो गई है ), अथवा किसी की दृष्टि [ इसको ] लग गई है ॥

भावरि-अनभावरि-भरे करौ कोरि बकवाहु ।

अपनी अपनी भाँति कौ छुटै न सहजु सवादु ॥ ६३७ ॥

( अवतरण )—कवि की प्रास्ताविक उक्ति है कि चाहे किसी को अच्छा लगे अथवा बुरा, पर अपना अपना प्राकृतिक स्वभाव छूटता नहीं—

( अर्थ )—[ किसी के स्वभाव के विषय में ] 'भावरि-अनभावरि' ( पसंद अथवा नापसंद होने के भाव ) से भरे हुए [ लोग चाहे ] करोड़ बकवाद ( वृथा की कहा सुनी ) किया करो, [ पर ] अपनी अपनी भाँति ( रीति, प्रकार ) का सहज ( प्रकृति-सिद्ध ) सवाद ( स्वाद, रुचि ) नहीं छूटता ॥

बकवाद शब्द का प्रयोग यहाँ बिहारी ने पुल्लिङ्गवत् किया है । यह शब्द 'वाक्य-वाद' से बना है, और इसका अर्थ ऐसा वादविवाद है, जिसमें वृथा वाक्यों की पर झगड़ा किया जाय । संस्कृत में यह शब्द पुल्लिङ्ग ही होता है, पर भाषा में यह स्त्रीलिङ्ग माना जाता है ॥

दूखौ खरे समीप कौ लेत मानि मन भोदु ।

होन दुहुनु के हगनु हीँ वतरसु, हँसी-बिनोदु ॥ ६३८ ॥

( अवतरण )—नायक नायिका दूर दूर खड़े हैं, पर आँखों की सैन से बातचीत एवं हँसी-बिनोद कर के ऐसे आनंद में मग्न हैं, मानो दोनों समीप ही हैं । कोई सखी उनके आनंद को लक्षित कर के किसी अन्य सखी से कहती है—

( अर्थ )—दोनों के हगों ही में ( हगों की सैनो ही से ) वतरस ( बातों का आनंद ) एवं हँसी का बिनोद ( हास परिहास की क्रीड़ा ) हो रहा है । [ अतः दोनों ] दूर खड़े हुए भी समीप [ होने ] का मोद ( आनंद ) मन में मान लेते हैं ॥

१. कोटि ( २ ) । २. दूरि हु ( २ ), दूरी ( ३, ४ ) ।



मुखं उघारि पिउं लखि रहत रह्यौ न गौ मिस-सैन ।

फरके ओठ, उठे पुलक, गए उघरि जुंरि नैन ॥ ६३६ ॥

( अवतरण )—नायिका विनोदार्थ सोने का बहाना कर के, मुँह पर कपड़ा डाल कर और आँखें बंद कर के लेट रही थी । नायक ने यह सोच कर कि 'देखें तो सही कि यह वास्तव में सो गई है' अथवा मुझे छुकाने के लिए बहाना किए हुए है' उसका मुँह खोल कर देखा । नायक के ऐसा करने पर नायिका से बहाने की निद्रा में रहा न गया । इसी विनोद का वर्णन सखी सखी से करती है—

( अर्थ )—[ उसका ] मुख खोल कर प्रियतम के देख रहने पर [ उससे ] 'मिस-सैन' ( बहाने की नींद ) में रहा नहीं गया । [ उसके ] ओठ फड़क उठे, पुलक ( रोमांच ) उठ आए, [ एवं ] नयन खुल कर [ प्रियतम के नयनों से ] जुड़ ( मिल ) गए ॥

पिय-मनं रुचि-हैबौ कठिन, तन-रुचि होहुं सिंगार ।

लाखु करौ, आँखि न बढ़ै, बढ़ै बढ़ाएँ बार ॥ ६४० ॥

( अवतरण )—किसी नासमझ राजा अथवा धनी के विषय में कोई गुणी, किसी अभिज्ञ अथवा नपुंसक पर अन्योक्ति कर के, कहता है—

( अर्थ )—प्रिय ( प्रियतम ) के मन में रुचि ( चाह ) का होना कठिन है ( अर्थात् हमारे प्रभुजी के मन में हमारा आदर होना दुस्तूर है ), तन की शोभा शृंगार-द्वारा [ चाहे कितनी ही ] बढ़ जाय ( अर्थात् हम गुणों से भूषित हो कर चाहे कितने ही श्रेष्ठ हो जाय ), [ क्योंकि कोई ] लाख [ यत्न ] करो, [ पर ] आँखें नहीं बढ़तीं ( अर्थात् प्रभुजी की आँखों में गुण-ग्राहकता तथा उदारता नहीं बढ़ सकती ) बाल बढ़ाने से [ भले ही ] बढ़ें ( अर्थात् हमारे श्रम करने से हमारे गुण चाहे कितने ही बढ़ें ) ॥

यह अन्योक्ति वैसी ही है, जैसी यह कि—“का पर करौं सिंगार, पिया मोर आँधर” ॥

मनमोहन सौं मोहु करि, तूँ घनश्याम निहारि ।

कुंजविहारी सौं विहारि, गिरधारी उर धारि ॥ ६४१ ॥

( अवतरण )—कोई भक्त महात्मा अपने मन से कहता है कि रे मन, जो कुछ तुझे करना है, वह सन-श्रीवृंदावनविहारी ही के संबंध में कर, बिना उनके संबंध के कोई क्रिया न कर—

( अर्थ )—[ रे मन, यदि तुझको किसी पर मोह करना है, तो तू ] श्रीमनमोहन से मोह कर [ क्योंकि और जितने मोहोत्पादक पदार्थ हैं, वे सब अंत को फीके जंचते हैं, पर मनमोहन का मोह सदा चटकीला होता जाता है ], [ यदि तेरी इच्छा शोभा देखने की है, तो ] तू श्रीघनश्याम को देख [ क्योंकि वह शोभा की अवधि है, और उनकी शोभा से मन कभी नहीं भरता ], [ यदि तेरी लालसा विहार करने की है, तो तू ] कुंजविहारी से

१. लखि पिय ( ३ ) । २. होउ ( ४ ) ।



विहार कर [ क्योंकि और विहारों से चित्त को अंत में उपराम हो जाता है, पर उनके  
नित्य नए विहार चित्त को सदैव उत्साहमय तथा आनंदित बनाए रखते हैं ], [ और यदि  
तेरी अभिलाषा किसी को हृदय में धारण करने की है, तो तू ] गिरधारी को उर में धर,  
[ क्योंकि वह परम भक्तवत्सल एवं शरणागत का पालन करने वाले हैं । उन्होंने गोवर्द्धन  
धारण कर के इंद्र के कोप से ब्रजवासियों की रक्षा की है ] ॥

मैं मिसहा सोयौ समुझि, मुँह चूम्यौ ढिग जाइ ।

हँस्यौ, खिसानी, गल गह्यौ, रही गैरँ लपटाइ ॥ ६४२ ॥

( अवतरण )—नायिका ने कुछ प्रणय-मान किया था । उसके न मानने पर नायक सोने का  
बहाना कर के केट रहा । नायिका ने, उसको सोया समझ कर और यह सोच कर कि मैं मान भी न  
छोड़ूँ और सुख-चुंबन का सुख भी प्राप्त कर लूँ, पास जा कर, उसका मुँह चूमा । नायक बहाने से तो  
सोया ही था, बग़ फिर उसके मुँह चूमने पर, यह सोच कर कि कहाँ तो यह बुलाए नहीं बोलती थी  
और कहाँ मुँह चूम रही है, हँस पड़ा, जिससे नायिका खिसिया गई । तब नायक ने उसके गले में गल-  
बाही डाल दी, और नायिका भी उससे लिपट गई । यही वृत्तान्त नायिका अपनी किसी अंतरंगिनी सखी  
से कहती है—

( अर्थ )—[ हे सखी ! कल रात को बड़ी विलक्षण क्रीड़ा हुई ] मैंने, [ उस ] 'मिसहा'  
( बहाना करने वाले छली ) को सोया हुआ समझ, पास जा कर [ उसका ] मुँह चूमा ।  
[ मेरे मुँह चूमते ही वह ] हँस पड़ा, [ जिससे मैं ] खिसिया गई ( लज्जित हो गई ), [ क्योंकि  
'कहाँ तो मैं उसके मनाने से नहीं मानी थी, और कहाँ मैंने स्वयं उसके पास जा कर  
उसका मुँह चूमा । मेरे खिसियाने पर उसने मेरा ] गला पकड़ लिया ( मुझे आश्वासन  
देने के निमित्त गलबाही डाल दी ), [ तब मैं, अपना खिसियानपन मिटाने के निमित्त,  
उसके ] गले से लिपट रही ॥

नीठि नीठि उठि बैठि हूँ प्यौ प्यारी परंभात ।

ढोऊ नींद भैरँ खैरँ, गैरँ लागि, गिरि जात ॥ ६४३ ॥

( अवतरण )—रात्रि की रति-क्रीड़ा से अभित दंपति के प्रातःकाल जागने के दृश्य का वर्णन  
सखी सखी से करती है—

( अर्थ )—[ आलस्य के कारण ] प्रातःकाल नीठि नीठि ( किसी न किसी प्रकार )  
उठ बैठ कर भी प्रियतम [ तथा ] प्रियतमा, दोनों भली भाँति नींद से भरे हुए  
होने के कारण [ परस्पर ] गले लग कर [ फिर शय्या पर ] गिर जाते हैं ( दुष्टक  
पड़ते हैं ) ॥



तनकं भूठ न सवादिली कौन बात परि जाइ ।

तिय-मुख रति-आरंभ की नहिं भूठियै मिठाइ ॥ ६४४ ॥

सवादिली = स्वादुता, मिठास ॥

( अवतरण )—नायक अपने अंतरंग सखी अथवा मन से कहता है कि संसार में भूठ से बात का स्वाद जाता रहता है, पर रत्यारंभ में स्त्री के मुख की भूठी ही 'नहीं नहीं' लीटी लगती है—

( अर्थ )—कौन बात ( किस बात ) में किंचिन्मात्र [ भी ] भूठ पड़ जाने से ( मिल जाने से ) [ उसकी ] 'सवादिली' नहीं जाती रहती ( नष्ट हो जाती ), [ अर्थात् सभी बातें किंचिन्मात्र भी भूठ के मेल से फीकी पड़ जाती हैं, पर ] स्त्री के मुख से रत्यारंभ की भूठी ही 'नहीं नहीं' मिठाती है ( स्वादु लगती है ) ॥

नहिं अन्हाइ, नहिं जाइ घर, चितु चिहुँछौ तकि तीर ।

परसि, फुरहरी लै फिरति विहँसति, धँसति न तीर ॥ ६४५ ॥

फुरहरी = शीत, भय, आनंद इत्यादि के कारण जो कुछ कंप तथा पुलक सा शरीर में ही जाता है ॥

( अवतरण )—नायिका जहाँ स्नान कर रही है, वहाँ नायक भी आ गया है। अतः नायिका, उसे देखने के लालच से शीत का व्याज कर के, नहाने में विलंब करती है, और फुरहरी ले ले कर लौट पड़ती है, जिसमें उसका मुँह तीर की ओर हो, और वह नायक को देख सके। सखी-वचन सखी से—

( अर्थ )—न [ तो यह ] नहाती है, [ और ] न घर को जाती है। [ इसका ] चित्त [ नायक से विभूषित ] तीर में [ उसको ] ताँक कर 'चिहुँछौ' ( चिपका, लगा ) है। [ देख, यह शीत के व्याज से जल को ] स्पर्श कर, फुरहरी ( कंप तथा पुलक ) ले कर ( जान बूझ कर अपने शरीर में उत्पन्न कर के ) हँसती हुई लौट आती है, [ और ] जल में नहीं धँसती ( पैठती ) ॥

सटपटाति सैं ससिमुखी मुख घूँघट-पटु ढाँकि ।

पावक-भर सी भसकि कै गई भरोखाँ भाँकि ॥ ६४६ ॥

सैं—यह शब्द 'सी ही' अथवा 'से ही' का लघु रूप बन गया है। 'सी ही' अथवा 'से ही' से 'सीयै' अथवा 'सेयै', और 'सीयै' अथवा 'सेयै' से 'स्यै' बना है। 'स्यै' के यकार के लोप तथा अर्द्धचंद्र के आगम से उसी का 'सैं' रूप हो गया है। काव्य-भाषा में बहुधा निरनुनासिक शब्दों का उच्चारण सानुनासिक किया जाता है ॥

( अवतरण )—नायक को खिड़की में से देख कर जिस मनोमोहिनी चेष्टा से नायिका हट गई है, उसका वर्णन नायक उसी सखी से अथवा स्वगत करता है—

१. निसवादिली ( २, ४ ), न सवादली ( ३ ), निसवादिली ( ५ ) । २. क्यों न ( ३, ५ ) । ३. लौं ( ३, ५ ) । ४. सी ( ४ ) । ५. कइँ ( ३ ) । ६. ओभखौं ( ३ ), ओभखा ( ५ ) ।



( अर्थ )—[ वह ] शशिमुखी सटपटाती हुई सी ही ( भय, अभिलाषा तथा संकोच से यह संशय करती हुई सी ही कि भाँकूँ या न भाँकूँ, अर्थात् यद्यपि उसके हृदय में भाँकने के विषय में हिचक थी, तथापि ) [ अपने ] मुख पर धूँघट का पट ढाँप कर, [ और ] पाँव की भर ( लपट ) सी भमक कर ( शीघ्रता-पूर्वक लपलपा कर ) झरोखे में से भाँक गई ॥

‘सटपटाते हैं’ पद को सप्तम्यंत ‘मुख’ शब्द का विशेषण मान कर भी इस दोहे का अर्थ बग सकता है। उस दशा में दोहे के पूर्वाद्ध का अर्थ यह होगा—वह शशिमुखी सटपटाते से मुख पर धूँघट-पट ढाँप कर ॥

इस दोहे का उत्तराद्ध ज्यों का त्यों २७०-संख्यक दोहे का भी उत्तराद्ध है ॥

ज्यों कर, त्यों चिकुंटी चलति; ज्यों चिकुंटी, त्यों नारि।

छवि सौ गति सी ले चलति चातुर कातन-हारि ॥६४७॥

गति—इस शब्द का अर्थ २६१-संख्यक दोहे की टीका में किया गया है। गति लेना वाक्य-व्यवहार में गति नाचने को कहते हैं ॥

( अवतरण )—नायक नायिका को चरित्र कातने देख कर उसकी मोहिनी चेष्टा का वर्णन स्वगत करता है—

( अर्थ )—[ अहा ! ] जिस प्रकार ( जिस लय से, जिस मंदता अथवा शीघ्रता से ) [ इसका दाहिना ] हाथ [ चरखे के घुमाने में चलता है ], उसी प्रकार [ इसके बाँए हाथ को ] चुटकी [ रुई की पिउनी को सरकाती ] चलती है, [ और ] जिस ढंग से चुटकी [ चलती है ], उसी प्रकार [ उसकी ] नारि ( आवा ) [ भी चलती अर्थात् हिलती है ] ॥ [ यह ] चातुर कातने वाली [ चरखा क्या कातती है, अपनी इस ] छवि ( सुंदर चेष्टा ) से [ नाचने की ] गति सी ले चलती है ॥

बुधि अनुमान, प्रमान श्रुति किए<sup>३</sup> नीति ठहराइ ।

सूक्ष्म कटि पर ब्रह्म की अलख, लंखी नहीं जाइ ॥ ६४८ ॥

अनुमान=तर्क कर के किसी वस्तु को निर्धारण करना ॥ प्रमान ( प्रमाण )=वेद, शास्त्र इत्यादि अथवा किसी मनुष्य के वचन को किसी विषय में मान लेना ॥ श्रुति—इस शब्द में श्लेष है; ब्रह्म-पक्ष में इसका अर्थ वेद है, और कटि-पक्ष में कान अथवा सुनना ॥ पर—इस शब्द को अन्य टीकाकारों ने ब्रह्म के साथ मिला कर ‘परब्रह्म’ पाठ माना है, इसी से उनके अर्थों में गड़बड़ पड़ती है। वस्तुतः यह शब्द स्वतंत्र है। इसका अर्थ यहाँ जोड़, प्रतिद्वंद्वी अथवा पर्याय है। ‘सूक्ष्म कटि पर ब्रह्म’ की कटि अर्थ ब्रह्म की प्रतिद्वंद्विनी, अर्थात् ब्रह्म के समान, सूक्ष्म कटि होता है ॥

( अवतरण )—नायक अथवा सखी नायिका से, उसकी प्रसन्नता के लिए, उसकी कटि की सूक्ष्मता की प्रशंसा करती है—

( अर्थ )—[ तेरी ] सूक्ष्म कटि ब्रह्म की पर ( प्रतिद्वंद्विनी ) अलक्ष है, [ वह चर्म-दृष्टि

१. चुटकी ( २ ) । २. अनुमान ( २, ३, ५ ) । ३. किये ( २ ) । ४. सूक्ष्म ( ३, ५ ) । ५. गति ( २ ) ।



से ] देखी नहीं जाती । [ जिस प्रकार बुद्धि के द्वारा यह तर्क करने पर कि यदि ब्रह्म है नहीं, तो यह संसार कैसे ठहरा हुआ है, और श्रुति में जो ब्रह्म का अस्तित्व बतलाया गया है, उसको प्रमाण मानने से ब्रह्म की सत्ता स्थापित होती है, उसी प्रकार ] बुद्धि के द्वारा [ यह ] अनुमान [ करने से कि यदि कटि है नहीं, तो ऊपर तथा नीचे के धड़ के भाग जुड़े कैसे हैं, तथा ] कान का [ अर्थात् जो लोगों को कहते सुना है कि तेरे भी कटि है, उसका ] प्रमाण करने से ( मानने से ) किसी प्रकार [ तेरी कटि ] ठहरती है ( तेरी कटि की सत्ता सिद्ध होती है ) ॥

खिचैँ मान अपराध हूँ चलि गैँ बड़ैँ अचैन ।

जुरत डीठि, तजिरिस खिसी, हँसे दुहुनु के नैन ॥ ६४६ ॥

( अवतरण )—सखी सखी से नायक नायिका के प्रेमाधिक्य का वर्णन करती है—

( अर्थ )—[ नायिका के नेत्र ] मान से [ तथा नायक के नेत्र ] अपराध से खिंचे ( परस्पर देखने से रोके जाते ) हुए होने पर भी, [ परस्पर न देखने के ] अचैन ( बेचैनी ) के बढ़ने से, [ एक के नयन दूसरे की ओर ] चले गए, [ और ] दृष्टि के मिलते [ ही ] दोनों के नयन, 'रिस' ( रोष ) [ तथा ] 'खिसी' ( लज्जा ) [ अर्थात् नायिका के नेत्र रोष एवं नायक के नेत्र लज्जा ] छोड़ कर, हँस पड़े ॥

रूप-सुधा-आसव छुक्यौ, आसव पियत बनै न ।

प्यालैँ ओठ, प्रिया-वदन रखौ लगाएँ नैन ॥ ६५० ॥

आसव = टपकाई हुई मदिरा ॥

( अवतरण )—नायिका का रूप देख कर नायक ऐसा मोहित हो गया है कि उससे मद्य-पान करते नहीं बनता । सखी-वचन सखी से—

( अर्थ )—[ नायक ] सौंदर्य-रूपी सुधा के आसव से [ ऐसा ] छुक गया ( आतृप्त पी कर मस्त हो गया ) है [ कि उससे ] आसव ( सामान्य मद्य ) पीते नहीं बनता । [ वह ] प्याले पर ओठ [ एवं ] प्रिया के वदन पर नयन लगाए हुए रह गया है ( स्थगित हो गया है ) ॥

यौँ दलमलियतु, निरँदई, दई, कुसुमे सौँ गातु ।

करु धरि देखौ, धरधरा उरँ कौँ अजौँ न जातु ॥ ६५१ ॥

धरधरा = धड़कन ॥

( अवतरण )—सखी नायिका की सुकुमारता तथा नायक की प्रबलता का वर्णन कर के नायक

१. जुरति, ( २, ५ ) । २. सम केँ ( २ ), सवु जगु ( ४ ) । ३. प्यालौ ( २, ३, ५ ) । ४. निरँदई ( ४ ) ।

५. अजौँ न उरँ कौँ ( २ ) ।



के हृदय में उत्साह बढ़ाती है, और “कह धरि देखो इत्यादि” वाक्य से उसको फिर नायिका के पास चलने पर उद्यत किया चाहती है—

( अर्थ )—हे निर्दयी, [ तुमसे ] दैव [ बचावे ], [ भला कहीं ] कुसुम सा [ कोसल ] गात इस प्रकार ( इस निर्दयता से ) दला मला जाता है [ कि जैसे तुमने उसके सुकुमार शरीर को दलमल डाला है ] । [ नकें उसकी छाती पर ] हाथ रख कर देखो [ तो सही कि उसके ] उर का धरधरा अभी तक नहीं जाता ( मिटता ) है ॥

किन्ती न गोकुल कुलवधू, किहि न काहि सिख दीन ।

कौनै तजी न कुल-गली है मुरली-सुर-लीन ॥६२॥

( अवतरण )—सखी नायिका को शिक्षा देती है कि तू उत्तम कुल की वधू है, तुझे वंशी-ध्वनि सुन कर इस प्रकार विकल हो दौड़ पड़ना उचित नहीं है । नायिका उसको उत्तर देती है कि गोकुल में कुछ एक में ही कुलवधू नहीं हैं, प्रभुत अनेकानेक कुलवधुएँ हैं, और तेरी भाँति सबने सबको शिक्षा भी दी है । पर तू यह तो बतला कि उन शिक्षा देने वालियों तथा पाने वालियों में से कौन ऐसी है, जिसने मुरली के स्वर में लीन हो कर कुल की मर्यादा का उल्लंघन नहीं किया है । इस वाक्य से नायिका सखी पर कटाक्ष भी करती है कि तू भी तो अन्य शिक्षा देने वालियों की भाँति कुल-मर्यादा का उल्लंघन कर चुकी है । अतः तुरू पर यह कहावत—“परउपदेस-कुसज बहुतेरे । जे आचरहि, ति नर न घनेरे”—चरितार्थ होता है—

( अर्थ )—गोकुल में कितनी कुलवधुएँ नहीं हैं ( अर्थात् सब कुलवधू ही तो हैं, और तू भी उन्हीं में है ), [ और ] किमुने किसको शिक्षा नहीं दी ( अर्थात् सबने तेरे समेत सबको अपने अपने अवसर पर शिक्षा भी दी ), [ पर तू यह तो बतला कि ] मुरली के स्वर में लीन ( आसक्त ) हो कर किसने ( तेरे सहित किस शिक्षा देने अथवा पाने वाली ने ) कुल-गली ( कुल की रीति ) नहीं छोड़ी ॥

खलित वचन, अधखुलित दग, ललित स्वेद-कन-जोति ।

अरुन बदन छवि, मदन की खरी छबीली होति ॥६३॥

खलित ( खलित ) = रति, अर्थशून्य ॥ ललित = काँपती हुई अथवा सुंदर ॥

( अवतरण )—अन्यसंभोग-दुःखिता नायिका की उक्ति दृती से—

( अर्थ )—अर्थशून्य वचन, अधखुले ( रतिश्रम से अलसाए हुए ) दग, पसोने के कण ( बूँद ) की ललित ( काँपती हुई अथवा सुंदर ) चमक [ पत्र ] अरुन बदन से [ तुझ पर ] मदन की छवि ( काम-क्रीड़ा से उपजी हुई शोभा ) बड़ी छबीली ( सुंदर ) हो रही है ॥ यह दोहा खंडिता नायिका का वचन नायक-प्रति अथवा सखी-वचन लक्षिता-प्रति भी हो सकता है ॥

१. काहि ( २, ४ ) । २. को ( २ ), किहि ( ४ ) । ३. मदन-वकी ( ४ ) ।



बहकिन इहिं बहिनापुली, जब तब, वीर, बिनासु ।

बचै न बड़ी सवील हूँ चील-घोंसुवा माँसु ॥ ६५४ ॥

सवील—यह शब्द अरबी भाषा का है । इसका अर्थ रीति, पंथ इत्यादि है । यहाँ इसका अर्थ उपाय समझना चाहिए ॥

( अवतरण )—नायिका की चतुर पड़ोसिन ने उससे बहनापा जोड़ दिया है, और इस नाते से नायक को अपने घर बुलाती है । नायिका की चतुर सखी उसको सूचेत करने के निमित्त कहती है—

( अर्थ )—[ तू ] इस बहनापे से बहक मत, हे वीर ! [ इसमें ] जब तब ( कभी न कभी ) बिनाश ( तेरे हित का नाश ) [ भरा ] है, [ क्योंकि ] बड़ी सवील ( उपाय ) से भी चील के घोंसले में माँस नहीं बचता ॥

लहि रति-सुखु लगियै हियँ लखी लजौहीं नीठि ।

खुलति न; मो मन बाधि रही वहै अधखुली डीठि ॥ ६५५ ॥

( अवतरण )—नायिका की रत्यंत-समय की मोहिनी चेष्टा का स्मरण कर के नायक उसकी सखी से कहता हुआ, फिर मिलने की अभिलाषा व्यंजित करता है—

( अर्थ )—[ उसने ] रति-सुख ले कर [ मेरे ] हृदय में लगी ही हुई [ जो मुझे ] लजौहीं [ रीति से ] नीठि ( किसी न किसी प्रकार, अर्थात् यद्यपि लज्जा से उसकी आँखें सामने नहीं होती थीं, तथापि उनको धरबस कुछ सामने कर के ) देखा, [ सो उसकी ] वही अधखुली दृष्टि मेरे मन में [ ऐसी ] बाँध रही है ( मन को ऐसा जकड़े हुए है ) [ कि ] खुलती नहीं ( मन को अवकाश नहीं मिलने देती ) ॥

कियौ सयानी सखिनु सौँ, नहिँ सयानु यह, भूल ।

दुरै दुराई फूल लौँ क्यौँ पिय-आगम-फूल ॥ ६५६ ॥

( अवतरण )—परकीया आगतपतिका नायिका ने अपने मित्र का आगमन सखियों से छिपा रक्खा है । पर उसकी प्रफुल्लता से लक्षित कर के कोई सखी कहती है—

( अर्थ )—[ तूने ] सयानी ( चतुर ) सखियों से [ जो सयान अर्थात् मित्र का आगमन छिपाने का चातुर्य ] किया, यह सयान नहीं, भूल है । [ भला ] प्रीतम के आगमन की प्रफुल्लता [ सुगंधित ] फूल की भाँति छिपाई ( छिपाने से ) कैसे छिप सकती है ॥

आयो मीतु बिदेस तैं काहू कथा पुकारि ।

सुनि-हुलसौँ, बिहँसी, हँसी दोऊ दुहुनु निहारि ॥ ६५७ ॥

१. निवहि इहि नपु अली ( ३ ), नवहि इहि नपु अली ( ५ ) । २. दिन ( ३, ५ ) । ३. मित्र ( २ ) ।

४. कहति ( ३ ), करत ( ५ ) । ५. बिघसी ( २ ) ।



विहँसीं = विशेष रूप से हँसी, अर्थात् इस रीति से हँसी कि जैसे कोई कुछ बिपी हुई बात को समझ कर हँसता है ॥ हँसीं = प्रसन्नता-पूर्वक हँसी ॥

( अवतरण ) — दो परकीया नायिकाएँ एक ही नायक से अनुरक्त हैं, और दोनों में मैत्री भी है। पर दोनों को एक दूसरे के अनुराग का वृत्तांत निश्चित रूप से ज्ञात नहीं है। नायक विदेश गया हुआ था, जिससे दोनों दुखी रहती थीं, अतः दोनों को एक दूसरे पर उसी के विरह में दुःखित होने का संदेह था। एक दिन दोनों साथ ही बैठी हुई थीं कि इतने में किसी ने उनके मित्र का नाम ले कर किसी से पुकार कर कहा कि अमुक व्यक्ति आ गए। यह सुन कर दोनों हलस उठीं, जिससे वे, एक दूसरे का प्रेम लक्षित कर के, अपना लक्षित कर लेना व्यंजित करती हुई, मुसकिराई, और फिर आपस में समझ बूझ कर प्रसन्नता से हँसीं। यही वृत्तांत कोई सखी किसी अन्य सखी से कहती है—

( अर्थ ) — किसी ने [ किसी अन्य से ] पुकार कर [ इनके ] मित्र को विदेश से आया हुआ कहा ( इनके मित्र का नाम ले कर कहा कि अमुक व्यक्ति विदेश से आ गया )। [ यह ] सुन कर [ दोनों ] हलसीं ( उल्लासित हुईं ), [ जिससे दोनों ने एक दूसरे का अनुराग लक्षित कर लिया, और ] विहँसीं ( अपना लक्षित कर लेना व्यंजित करती हुई हँसीं ), [ और फिर ] दोनों दोनों को देख कर ( दोनों दोनों की चेष्टा से आपस में समझ बूझ कर ) [ प्रसन्नता-पूर्वक ] हँस दीं ॥

जद्यपि सुंदर, सुघर, पुनि सगुनौ दीपक-देह ।

तऊ प्रकासु करै तितौ, भरियै जितै सनेह ॥ ६५८ ॥

( अवतरण ) — मानिनी नायिका को सखी समझाती है कि नायक से स्नेह करने ही में तेरी शोभा है—

( अर्थ ) — दीपक-रूपी देह यद्यपि सुंदर, सुघर ( अच्छी गढ़न वाली ) [ और ] फिर 'सगुन' ( १. बत्ती-सहित । २. शुभगुण-संपन्न ) भी हो; तथापि [ उसमें इन सब बातों से प्रकाश नहीं हो सकता, वह ] प्रकाश उतना ही करती है ( १. उतना ही उजाला उसमें होता है । २. उतनी ही शोभा उसमें होती है ), जितने स्नेह ( १. तेल । २. प्रेम ) से [ उसको ] भरा जाता है ॥

पलनु प्रगटि, बरुनीनु, बढ़ि, नहिँ कपोल ठहरान ।

अँसुबा पारे छुतिया, छिनकु छनछनाइ, छिपि जात ॥ ६५९ ॥

( अवतरण ) — सखी अथवा दूती नायक से नायिका का विरह निवेदन करती है—

( अर्थ ) — [ उस नायिका के हृदय में विरह-ताप ऐसा बढ़ा हुआ है कि उसके ] आँसू [ उबल कर ] पलकों में प्रकट हो, बरुनियों से बढ़ कर [ अधिकता के कारण ] कपोल पर नहीं ठहरते, [ और ] छाती पर पड़ कर, क्षण मात्र छनछना कर ( छन छन शब्द, अर्थात् ऐसा शब्द जैसा तप्त तबे पर पानी की बुँदों के पड़ने से होता है, कर के ) छिप जाते हैं ( अलक्ष हो जाते हैं ) ॥



इस दोहे में कवि किसी बात में उबाले जाते हुए जल की व्यवस्था दृष्टि में रख कर नायिका के बहते हुए आँसुओं का वर्णन करता है। जब जल अग्नि से तप्त हो कर उबलता है, तो वाष्प-स्वरूप हो कर मात्र के ढकने में जा लगता है, और फिर उसकी बारी बर से हो कर उसके पेटे पर टपकने लगता है, और यदि अधिक-टपकता है, तो पेटे पर न ठहर कर चूल्हे में गिर कर बुझना जाता हुआ जल जाता है ॥

फिर सुधि-दै, सुधि याह प्यौ, ईहिं निरदई निरास ।

नई नई बहुखौ, दई ! दई, उसासि उसास ॥ ६६० ॥

**निरास**—इस शब्द के यहाँ दो अर्थ-लिपु-नए हैं—( १ ) निराश, अर्थात् आशा-रहित । इस अर्थ में इस शब्द को स्त्रियाँ अथ भी कोसने की रीति पर 'निरसिया' रूप से प्रयुक्त करती हैं, और इसी रीति पर इसका प्रयोग इस दोहे में हुआ है । ( २ ) नीर-आशा अर्थात् नीर से जीवन-निर्वाह करने वाला, अथवा नीर-आश अर्थात् नीर की आशा, प्रतीक्षा, कल्पना वाला । इन दोनों व्युत्पत्तियों से इसका अर्थ पपीहा ग्रहण किया गया है । पर इन दोनों व्युत्पत्तियों में 'नी' की दीर्घ 'ई' को ह्रस्व करना पड़ता है । इस प्रकार का स्वरों का हेर फेर प्राकृत तथा अपभ्रंश के लिए कोई अनुचित व्यापार नहीं है, विशेषतः छंदों में । इन दोनों अर्थों में से पहिला अर्थ दूसरे अर्थ, अर्थात् पपीहा, का विशेषण है । ऐसा ही प्रयोग विहारी ने ६० अंकी के दोहे में भी 'चिहुटिनी' शब्द का किया है ॥

( अवतरण )—पाबिका अपनी वियोग-व्यथा में बेसुध पड़ी हुई थी, जिससे उसको वेदना का अनुभव नहीं होता था, और उसकी उसास संद पड़ गई थी । इतने ही में पपीहा पीउ पीउ बोल उठा, जिसके होरे से वह चैतन्य हो गई, और पीउ पीउ शब्द से उसके हृदय में प्रियतम की सुधि जाग उठी, जिससे विशद-व्यथा फिर व्याप्त हो गई, और उसास उभर आई । उसकी यही दशा कोई सखी किसी अन्य सखी से कहती है—

( अर्थ )—[ यह बेचारी वियोगिनी तो अपने दुःख से बेसुध पड़ी हुई थी, पर ] इस निर्दयी 'निरास' ( अभागे पपीहा ) ने [ पीउ पीउ बोल कर अपने होरे से उसको ] फिर से सुधि ( चैतन्यता ) दे कर, [ और पीउ पीउ शब्द से ] प्रियतम की सुधि ( स्मृति ) दिला कर, हे देव ! नई हुई ( नमित, संद पड़ी हुई ) उसास 'बहुखौ' ( फिर भी ) नई ( नूतन, नए सिरे से ) उसास दी ( उभार दी ) ॥

समै-पलट पलटै प्रकृति, को न तजै निज खाल ।

भौ अकरन करुनाकरौ इहिं कपूत कलिकाल ॥ ६६१ ॥

**कपूत**—भाषा में 'कपूत' शब्द 'कुपुत्र' के अर्थ में प्रयुक्त होता है । पर इस दोहे में यह शब्द 'कुपुत्र' का अपभ्रंश नहीं प्रतीत होता, क्योंकि 'कलिकाल' के निमित्त कुपुत्र विशेषण कुछ विशेष चिपकता हुआ नहीं है । अतः इसके दो अर्थ यहाँ हो सकते हैं—एक तो वह जो लाला भगवानदीनजी ने किया है, अर्थात् 'कु-पूत' ( बुरे प्रकार से पवित्र, अर्थात् अपवित्र ) और दूसरा दुष्प्रकृति । 'प्रकृति' शब्द का

१. पलटि ( २, ३ ) ।



प्राकृत रूप 'पउति' होता है, जिसके अपभ्रंश 'पूत' शब्द का प्रयोग बिहारी ने ४६१-संख्यक दोहे में किया है। उसी 'पउति' का 'पूत' भी अपभ्रंश माना जा सकता है ॥

( अवतरण )—ईश्वर को अपने ऊपर करुणा न करने का उल्लाहना देते हुए कवि की प्रास्ताविक बक्ति है कि समय के फेर से सबके स्वभाव बदल जाते हैं—

( अर्थ )—समय की पलट ( फेर ) से [ संवकी ] प्रकृति ( स्वभाव ) पलट ( बदल ) जाती है, [ और ऐसी ] कौन [ है, जो ] अपनी चाल नहीं तज देता। [ देखो, ] इस दुःप्रकृति कलिकाल में करुणाकर ( करुणा का आकर, अर्थात् परम दयालु ईश्वर ) भी अकरुण ( दयाहीन ) हो गया है [ अतः हम लोगों की पुकार नहीं सुनता, जैसा कि और युगों में सुना करता था ] ॥

पाखौ सोरु सुहाग कौ इनु बिनु हीँ पिय-नेह ।

उनदौहीँ अँखियाँ कँकै, कै अँलसौहीँ देह ॥ ६६२ ॥

( अवतरण )—नायिका, अपनी किसी सपत्नी को, आँखों को उनींदी सी एवं देह को अलसाई हुई सी देख अथवा सुन कर, इस अनुमान से दुःखित हुई है कि नायक उसको अधिक प्यार करता है, और रात को उसी के यहाँ रहा है। उसे दुःखित देख कर उसकी हितकारिणी सखी समझाती है कि तेरी सपत्नियाँ बड़ी धूर्त हैं, इन सबने अपनी आँखों को उनींदी सी एवं देह को आलस्य-भरी सी बना बना कर अपने प्रियतम की प्यारी होने की मिथ्या धूम मँचा रखी है, जिसमें तू यह सुन सुन कर कुढ़े, और नित्य मार्ग-कलह करे, तो फिर प्रियतम का चित्त शनैः शनैः तुझसे फिर जाय, और उनकी बन पड़े, इत्यादि। सो तू इन धूर्तों के धोखे में आ कर वृथा दुःखित मत हो। इस दुःख में तेरा अनहित है। सच्ची बात और उनका गुप्त अभिप्राय भली भाँति समझ कर तू इस दुःख का परित्याग कर। भला तू यह तो समझ कि यदि तेरी किसी एक सौत की ऐसी चेष्टा होती, तो किसी प्रकार तेरा अनुमान ठीक भी हो सकता था, पर जब सभी को आँखें, उनींदी सी तथा देह अलसाई हुई सी हो रही है, तो यह कैसे संभव हो सकता है कि प्रियतम सभी के साथ रात भर रहा हो। अतः ये सबकी सब धूर्त तथा मिथ्या चेष्टा बनाए हुए प्रमाणित होती हैं—

( अर्थ )—इन्होंने ( तेरी धूर्त सौतों ने ), बिना प्रियतम के स्नेह ही के [ अपनी ] आँखों को उनींदी सी कर कर के ( बरवस बना बना कर ) [ एवं ] देह को आलस्य-भरी सी कर के ( बना कर ), [ अपने ] सुहाग ( सौभाग्य, अपने ऊपर प्रियतम के स्नेह होने के सौभाग्य ) का 'सोरु' ( शोर, विख्याति, धूम ) [ गाँव भर में ] डाल रक्खा है [ अतः तू इनकी धूर्तता से सचेत रह, और वृथा दुःखित हो कर इनको अपनी कुटिल नीति से कृतकार्य न होने दे ] ॥

इन दुखियाँ अँखियाँ कौ सुखु मिरज्यौई नाहि ।

देखै बनै न देखै, अनदेखै, अकुलाहि ॥ ६६३ ॥

१. सौहाग ( ३ ) । २. इनदौही ( ३, ५ ) । ३. अँखियाँ ( २ ) । ४. दुखियाँ ( २ ) । ५. देखत ( २ ) । ६. देखतै ( २, ३ ) ।



( अवतरण )—नायिका की उक्ति अंतरंगिनी सखी से—  
( अर्थ )—[ हे सखी, मैं क्या करूँ, मेरी ] इन दुःखिनी आँखों के लिए सुख सिरजा ही ( बनाया ही ) नहीं गया है ; [ इन बेचारियों से ] 'देखें' ( देखने पर, अर्थात् नायक के दृष्टिगोचर होने पर ) [ लज्जावश ] देखते ही नहीं बनता, [ और ] 'अनदेखें' ( न देखने से, अर्थात् नायक के दृष्टिगोचर न होने पर ) [ ये देखने की लालसा से ] व्याकुल होती हैं ॥

लगी अनलगी सी जु विधि करी खरी कटि खीन ।

किए मचौ वै' हीँ कसर कुच, नितंब अति पीन ॥ ६६४ ॥

( अवतरण )—सखी, नायक से नायिका की कटि की क्षीणता तथा कुचों और नितंबों की पीनता की प्रशंसा करती है कि जितनी उसकी कटि क्षीण है, उतने ही उसके कुच तथा नितंब पीन हैं, अर्थात् उसकी कटि की क्षीणता तथा कुचों और नितंबों की पीनता बधायोग्य बनाई गई है—

( अर्थ )—[ उसकी ] कटि जो विधि ( ब्रह्मा ) ने लगी अनलगी सी ( उसके शरीर में लगी हुई अर्थात् विद्यमान है अथवा नहीं लगी हुई, अर्थात् अविद्यमान है, इस बात में संदेह उपजाती हुई सी ) खरी ( अति ) क्षीण ( पतली ) बनाई, [ सो ] मानो उन्हीं कसरों ( कमियों, कटि में जो सामग्री कम लगी, उन्हीं वचनों ) से कुच [ और ] नितंब अति पीन ( बड़े ) किए ( बनाए ) ॥

छिनकु उधारति, छिनु छुवति, रखति छिनकु छिपाइ ।

सबु दिनु पिय-खंडित अधर दर्पन देखत जाइ ॥ ६६५ ॥

( अवतरण )—रात्रि को चुंबन-समय नायिका के अधर पर नायक का दंतक्षत लग गया है। नायिका प्रेम तथा गर्व के कारण उस क्षत जगें हुए अधर को दर्पण देख देख कर कभी तो खोजती है, कभी छूती है, और कभी छिपा लेती है। देखने तथा छूने से उसके दो अभिप्राय हैं—प्रथम तो प्रियतम के चिह्न को देख तथा स्पर्श कर के मुदित होता, और दूसरे साखियों तथा सपलियों का ध्यान उस ओर आकर्षित करना, जिसमें कि वे जानें कि प्रियतम रात को इसके साथ रहा है। छिपा लेने से वह अपनी लज्जा व्यंजित करती है, जिससे देखने वालियों को यह निश्चित हो जाय कि उसके अधर पर यह क्षत प्रियतम के दाँतों ही का है, क्योंकि यदि ऐसा न होता, तो इसको इसे छिपाने की कोई आवश्यकता न थी। सखी-वचन सखी से—

( अर्थ )—[ हे सखी, यह तो प्रियतम के प्रेम में ऐसी मग्न और इतनाई हुई है कि इसका ] सारा दिन प्रियतम-द्वारा खंडित ( काटे हुए ) अधर ( नीचे के ओठ ) को दर्पण में देखते हुए [ बीत ] जाता है। [ यह दर्पण देख देख कर ] क्षण भर [ तो उसको ] खोजती है, क्षण भर छूती है, [ और फिर ] क्षण भर छिपा रखती है [ वस, इन्हीं कामों में लगी रहती है ] ॥

१. यँ ( २ ), नँ ( ३ ), वे ( ४, ५ ) । २. कसरि ( २ ) । ३. दर्पन ( २ ) । ४. देखति ( ३, ५ ) ।



मुँहु पखारि, मुड़हरु भिजै, सीस सजल कर क्वाड़ ।

मौरु उचै घूटेनु तैं नारि सरोवर न्हाइ ॥ ६६३ ॥

( अवतरण )—नायिका के स्नान करते समय की चेष्टा नायक अपने किसी अंतरंग सखा को दिखलाता हुआ कहता है—

( अर्थ )—[ देखो, वह ] नारी मुँह धो कर, मुड़हर ( साड़ी अथवा ओढ़नी का वह भाग, जो सिर पर रहता है ) भिगे कर सिर पर सजल ( जल-समेत ) हाथों को छुआ कर [ और ] 'मौरु' ( मौलि, मस्तक ) ऊँचा कर के [ किसी शोभा से ] घुटनों से ( घुटनों के बल स्थित हो कर ) सरोवर में नहाती है ॥

कोरि जतन कोऊ करौ, तन की तपनि न जाइ ।

जौ लौं भीजे चीर, लौं रहै न प्यौ लपटाइ ॥ ६६७ ॥

( अवतरण )—विरह से उत्तप्त प्रीति नायिका का वचन, सखी से—

( अर्थ )—[ हे सखी, ] कोई करोड़ यत्न किया करो, [ पर मेरे ] शरीर की [ काम-जनित ] तपन [ तब तक ] जाने वाली नहीं, जब तक भीगे हुए वस्त्र की भाँति प्रियतम [ मुझसे ] लिपट नहीं रहता ( रहेगा ) ॥

भीगा हुआ वस्त्र शरीर में ऐसा लिपट जाता है कि उसमें और शरीर में भेद नहीं रह जाता, और ऐसा वस्त्र शरीर में जपेट लेने से ठंडक भी पड़ती है। अतः नायिका यह उपमा दोनों अभिप्रायों से देती है, अर्थात् हृदय को शीतल करने वाला प्रियतम इस प्रकार न लिपट जाय, जैसे गिला कपड़ा ठंडक पहुँचाता हुआ शरीर में एकमएक हो कर लिपट जाता है ॥

चटक न छोड़तु, घटत हूँ सज्जन-नेहु गँभीर ।

फीकौ परै न, बरु फटै, रँग्यौ चोल-रँग चीरु ॥ ६६८ ॥

चोल-रँग—चोल एक प्रकार की लकड़ी होती है, जिसे चीटा कर लाल रंग निकाला जाता है। इस रंग में कुछ लाख का रस तथा तेल इत्यादि मिला कर पका रंग बनाया जाता है, जिसको चोल का रंग कहते हैं। इसी रंग से खारुआ इत्यादि रँगें जाते हैं। इस रंग में तेल का भी मेल होता है, इसी लिए कवि ने प्रेम, अनुराग इत्यादि न कह कर 'नेहु', ( १. अनुराग । २. तेल ) शब्द रक्खा है ॥

( अवतरण )—कवि की प्रास्ताविक उक्ति है—

( अर्थ )—सज्जन का गँभीर ( गहरा, पका ) स्नेह ( १. प्रेम । २. तेल ) [ स्नेह-पात्र मित्र के ] घटते हुए भी ( हीन अवस्था की प्राप्त होते हुए भी, अर्थात् निर्धन, निर्बल होते हुए भी ) [ अपनी ] चटक ( प्रेम के रंग की उत्कर्षता ) नहीं छोड़ता ( अर्थात् मित्र की हीन दशा में भी सज्जन का प्रेम उस पर वैसा ही चटक रंग का रहता है ), [ जैसे ] चोल

१. मुँहतर ( ३, ५ ) । २. मन ( २ ) । ३. तपेति ( २, ३ ) । ४. पिउ ( २ ) । ५. छोड़तु ( २, ४ ) ।



के रंग से रंगा हुआ कपड़ा फीका नहीं पड़ता (उसके ऊपर के स्निग्ध रंग की चट्टक नहीं जाती), चाहे फट [भले ही] जाय ॥

दुसह विरह दारुन दसा, रहै न और उपाइ ।

जात जात ज्यौ राखियतु ज्यौ कौ नाउँ सुनाइ ॥ ६६६ ॥

(अवतरण) — नायिका की व्याधि दशा का वर्णन सखी सखी से करती है —

(अर्थ) — [अब उसके] कठिनाता से सहे जाने के योग्य विरह की [बड़ी] दारुण (भयानक) अवस्था है (हो रही है) । [उसका प्राण शरीर में] और [किसी] उपाय से नहीं रहता [दिखाई देता] । [अब तो उसका] जाता जाता जीव प्रियतम का नाम सुना कर (प्रियतम का नाम पुकार कर, जिसमें कि वह जाने कि प्रियतम आ गए हैं) रक्खा जाता है (जाने से रोका जाता है) ॥

फिरि फिरि दौरत देखियत, निचले नैक रहै न ।

ए कजरारे कौन पर करत कजाकी नैन ॥ ६७० ॥

कजरारे = काजल के रंग से रंगे हुए । यह विशेषण कवि ने यहाँ इसलिए प्रयुक्त किया है कि कजाकी के वस्त्र बहुधा काले रंग के हुये करते हैं ॥ कजाकी (कजाकी) — कजाक तुर्की भाषा में डाकू को कहते हैं । कजाकी का अर्थ डाकूपना, अर्थात् डाकूओं का सो धावा, हुआ ॥

(अवतरण) — परकीया नायिका अपनी अश्लील अथवा खिदकी पर बैठी हुई अपने उपपत्ति को देखने की अभिलाषा से चारों ओर चंचल नयन चला रही है । सखी बघि जानती है कि उसके नयन इसी कारण चंचल हैं, तथापि परिहास करती हुई उसके नयनों को डाकू बना कर कहती है —

(अर्थ) — [तेरे नयन] पुनः पुनः दौड़ते-देखे जाते हैं, [और] तनिक भी 'निचले' (निश्चल) नहीं रहते । [सो] ये कजरारे (काजल से रंगे हुए) नयन [अब] किस पर 'कजाकी' (डाकूओं का सो धावा) कर रहे हैं [उस नायक बेचारे का मन तो पहिले ही लूट चुके हैं] ॥

को बूझ्यो इहिं जाल परि; कत, कुरंग, अकुलांत ✓

ज्यौ ज्यौ सुरभि भज्यो चाहत, त्यों त्यों उरभूत जात ॥ ६७१ ॥

(अवतरण) — जो मनुष्य ऐसे कसावड़े में पड़ा हो कि उसमें से निकलना तो असंभव हो, पर उसमें से निकलने के निमित्त वह हाथ पाँव मारता और खड़ा होता हो, उसको डाकू देने के लिए कोई यह अन्योक्ति हरिण पर रख कर कहता है, अथवा अपने मन को धैर्य देने के निमित्त कोई स्वगत कहता है —

१. राखिय (२) । २. पिय (२, ४) । ३. देखिये (२) । ४. अकुलाइ (२, ४) । ५. चाहे (२) । ६. अरुभतु (२) । ७. जाइ (२, ४) ।



(अर्थ) — इस जाल (फँसावड़े) में पड़ कर कौन छूटा है ; हे कुरंग (२. हिरण । २. बुरे रंग वाले, बुरी रुचि वाले) ; [ तू ] क्यों [ वृथा ] अकुलाता ( छुपटाता ) है । [ देख, ] ज्यों ज्यों [ तू ] सुलभकर ( फँसावड़े से निकल कर ) भागा चाहता है, त्यों त्यों [ और भी अधिक ] उलभता जाता है ( फँसता जाता है ) ॥

अब तंजि नाउँ उपाँव काँ, आँए पावस-मास ।

खेलुं न रहिवौ खेम सौँ केम-कुसुम की बास ॥ ३७२ ॥

(अवतरण) — प्रेषितपतिका नायिका का वचन सखी से —

(अर्थ) — [ अब तक तो तूने अनेक उपायों से मेरे प्राणों की रक्षा की । पर ] अब उपाय का नाम [ भी ] नज दे, [ क्योंकि अतः ] पावस ( वर्षा ऋतु ) के महीने आ गए । [ अब ] 'केम' ( कदंब ) के फूलों की बास ( सुगंधि ) से ( कदंब के फूलों की सुगंधि के मारे ) 'खेम' ( क्षेम, कुशल ) से रहना खेल नहीं है ॥

हमारी तीन प्राचीन पुस्तकों में 'आयौ पावस-मास' पाठ है, और २-संख्यक पुस्तक में 'आयौ सावन मास' है । पर 'आयौ' क्रिया एकवचन है, और 'पावस-मास' पद बहुवचन-वाची । 'पावस' एक ऋतु का नाम है, जिसमें दो महीने, अर्थात् सावन और भादों, होते हैं, अतः 'पावस-मास' पद को बहुवचन ही गौनना समीचीन है । प्रतीत होता है कि इसी विचार से २-संख्यक पुस्तक में 'पावस' के स्थान पर 'सावन' पाठ कर लिया गया है । इसके अतिरिक्त विहारी ने जिस परिपाटी का निर्वाह सतसैया भर में किया है, उसके अनुसार 'पावस-मास' पद यदि एकवचन माना जाय, तो उसको उकारांत होना चाहिए । पर इस दोहे में 'पावस-मास' पद उकारांत हो नहीं सकता, क्योंकि इसका तुकांत 'बास' आयौ है, जो कि स्त्रीलिंगवत् प्रयुक्त हुआ है, तथा करणकारक-रूप से आया है, अतः उकारांत नहीं है । विहारी ने अकारांत एकवचन शब्द के कर्ता तथा कर्मकारकों के रूपों के उकारांत लिखने की परिपाटी अपनी रूतसैया भर में निवाही है, अतः इस एक दोहे में उसका भग होना केवल लेखक का प्रमाद मात्र मानना समुचित है । इसी विचार से, इस संस्करण में 'आयौ' के स्थान पर 'आए' पाठ रक्खा गया है, और प्राचीन ग्रंथों के पाठ पाद-टिप्पणी के द्वारा प्रकाशित कर दिए गए हैं ॥

लसै मुरासा तिय-सखन यौँ मुकतनु दुनि पाइ ।

मानहु परस कपोल कै रहे स्नेद-कन छाड़ ॥ ३७३ ॥

मुरासा = जड़ाऊ कर्ण-भूषण विशेष । यह शब्द किसी प्रकार 'मुद्रा' शब्द से बना प्रतीत होता है । एक इसी प्रकार के छोटे कर्ण-भूषण को मुरकी भी कहते हैं । हरिचरणदास ने 'मुरासा' शब्द को कदाचित् शरीर शब्द मुरसा का विकृत रूप मान कर उसका अर्थ जड़ाऊ किया है, और इस दोहे में न्यूनपद दूषण बतलाया है । पर यह उनका भ्रम मात्र है, क्योंकि यदि यह शब्द 'मुरसा' शब्द का रूपांतर हो भी, तो भी उसके प्रयोग

१. मजि ( ३, ५ ) । २. उपाय ( ३ ), उपाइ ( ४, ५ ) । ३. आयौ ( २, ३, ४, ५ ) । ४. सावन ( २ ) । ५. कमल ( ३, ५ ) । ६. लसे ( ४, ५ ) । ७. मुरासौँ ( ४ ) । ८. मुकता ( २ ) ।



- मैं न्यूनपद दूषण नहीं कहा जा सकता, क्योंकि लक्षणा शक्ति से यह एक जड़ाऊ कर्ण-भूषण विशेष का नाम पड़ गया है। उन्होंने यह भी लिखा है कि यह दोहा बिहारी का नहीं है, पर इस कथन का कोई प्रमाण नहीं मिलाया है। यह दोहा हमारी चार प्राचीन पुस्तकों में विद्यमान है, जिनमें एक सन् १७७२ की लिखी हुई है, अतः हमारी समझ में यह दोहा मिलाया हुआ नहीं प्रतीत होता। अनेकचंद्रिका में 'मुरासा' के स्थान पर पाठ ही 'मुरस्ता' पाया जाता है, और प्रमुदयालु पाँडेजी ने भी 'मुरासा' का अर्थ 'मुरस्ता' ही माना है ॥

( अवतरण )—सखी नायक से मुरासे की शोभा का ध्यान कर के नायिका के कपोलों का सौंदर्य तथा सुख-स्पर्श व्यंजित करती है—

( अर्थ )—[ उस ] सखी के कान में मुरासा ( जड़ाऊ कर्ण-भूषण विशेष ) मोतियों से झुति ( झलक, चमक ) पा कर याँ ( इस प्रकार ) ललता ( सुशोभित होता ) है, मानो [ सुंदर तथा सुख-स्पर्श ] कपोल के स्पर्श से [ उस पर, सात्त्विक होने के कारण, ] स्वेदकण ( बिंदु ) छा रहे हैं ( आच्छादित हो रहे हैं ) ॥

मिलि परछाहीं जोन्ह सौं रहे दुहुनु के गात ।

हरि राधा इक संग हीं चले गली महीं जात ॥ ६७४ ॥

( अवतरण )—गलियों में कहीं परछाहीं होती है, और कहीं चाँदनी। सखी सखी से श्रीकृष्णचंद्र तथा श्रीराधिकाजी के शरीर की शोभा तथा गौरता की प्रशंसा करती हुई कहती है कि हरि तथा राधा गली में एक साथ ही चले जा रहे हैं, पर किसी को यह लक्षित नहीं होता कि दोनों साथ हैं; क्योंकि जहाँ परछाहीं होती है, वहाँ श्रीकृष्णचंद्र का शरीर उसमें मिल जाता है; अतः जो वहाँ उनको देखता है, वह केवल राधिकाजी ही को देख पाता है, और जहाँ चाँदनी होती है, वहाँ श्रीराधिकाजी का शरीर उसमें मिल जाता है, अतः जो उनको वहाँ देखता है, वह केवल श्रीकृष्णचंद्र ही को देख पाता है—

( अर्थ )—[ हे सखी, यह बड़ी विलक्षण बात है कि ] हरि [ तथा ] राधा एक साथ ही गली में चले जा रहे हैं, [ पर देखने वालों को एक ही एक दिखाई देते हैं; क्योंकि ] दोनों के गात्र ( शरीर ) परछाहीं [ और ] चाँदनी से ( में ) मिल रहे हैं ( मिलते जाते हैं ) ॥

विधि, विधि कौन करे; टरै नहीं परै हूँ पानु ।

धितै, कितै तैं लै धर्यौ इतौ इतै तनै मानु ॥ ६७५ ॥

( अवतरण )—सखी का वचन मानिनी नायिका से—


१. मैं ( २ ) । २. मैं ( २ ) । ३. कौन ( २, ४ ) । ४. करे टरे ( ४, ५ ) । ५. परे ( ३, ४, ५ ) ।
६. पान ( २, ३, ५ ) । ७. चितै कितै ( ३ ) । ८. धर्यौ तैं ( ५ ) । ९. इतै ( ३ ) । १०. इतै ( ४, ५ ) ।
११. इतै ( २, ४, ५ ) । १२. तनु ( ३, ५ ) । १३. मान ( ३, ४, ५ ) ।



( अर्थ )—[ तेरा मान ऐसा गुरु है कि नायक के ] पाँच पड़ने से भी नहीं टलता ।  
हे देव ! [ अब कोई ] कौन विधि ( रीति, यत्न, उपाय ) करे । [ नैक तू इधर तो ] देख,  
तूने इतना ( अधिक अथवा बड़ा ) मान इतने [ छोटे ] तन में 'कितै' ( कहाँ ) ले धरा है  
( समा लिया है ) ॥

'चितै' शब्द से सखी नायिका को अपनी ओर दिखला कर हाथ से मान के प्रमाण का आधिक्य  
तथा उसके तन की सूक्ष्मता बतलाती है ॥

इस दोहे के अर्थ में प्रायः सभी टीकाकारों ने बड़ी गड़बड़ की है ॥



मोरचंद्रिका, श्याम-सिर चढ़ि कत करंति गुमानु ।


लखिबी पाइनु पर लुठति, सुनियतु राधा-मानु ॥ ६७६ ॥

चंद्रिका—इस शब्द के विषय में ४१६-संस्कृत दोहे की टीका द्रष्टव्य है ॥

( अवतरण )—सखी श्रीकृष्णचंद्र को स्वच्छंद वन-विहार में निरत देख कर मोरचंद्रिका से यह  
दोहा कहती हुई श्रीराधिकाजी के मान की धमकी दे कर उनको उनके पास ले जाना चाहती है । 'सुनि-  
यतु' शब्द से व्यंजित होता है कि उसका यह धमकी देना उसकी बनावट मात्र है । उसने अपने झूठे  
ठहरने के बचाव के निमित्त पहिले ही से कह दिया है कि राधिकाजी का मान सुना जाता है, जिसमें  
नायक वहाँ जावे पर उनको मान में न देख कर उसको झूठी न ठहरा सके—

( अर्थ )—हे मोरचंद्रिका, [ तू ] श्याम के सिर चढ़ कर ( १. सिर पर स्थापित हो  
कर । २. श्रीकृष्णचंद्र-द्वारा से नमानित हो कर ), क्यों 'गुमानु' ( अभिमान, घमंड ) करती है ।  
[ तू शीघ्र ही ] पाँवों पर लुठकती देखी जायगी, [ क्योंकि ] राधिकाजी का मान सुना  
जाता है ॥

यह दोहा मोरचंद्रिका पर अन्योक्ति भी हो सकता है । जहाँ कोई किसी राजा के सन्मान पर गर्व  
करे, वहाँ इस अभिप्राय से यह कहा जा सकता है कि तू इस राजा के सन्मान पर क्या गर्व करता है,  
इस राजा से भी बड़े बड़े राजे संसार में हैं, जिन्हें प्रसन्न करने के निमित्त यह राजा स्वयं उनके पाँव  
पड़ता है ॥



चिरजीवौ जोरी, जुरै क्यों न संनेह गंभीर ।

को घटि, ए भृषभानुजा, वे हलधर के बीर ॥ ६७७ ॥

( अवतरण १ )—इधर तो श्रीराधिकाजी को मान करने की प्रकृति है, और उधर श्रीकृष्णचंद्र  
की अपराध करने की कुबान नहीं छूटती । एक दिन श्रीराधिकाजी के मान कर के न मानने पर श्री-  
कृष्णचंद्र भी माप मान कर अलग बैठ गए, और राधिकाजी इधर अलग भौंह चढ़ाए बैठी रहीं । इन्हें  
हँसाने तथा समझाने के निमित्त कोई सखी किसी अन्य सखी से, उन दोनों को सुना कर, बड़ी चातुरी  
से, यह व्यर्थार्थक रिक्त वाक्य कहती है । उसके वाक्य का पहला अर्थ यह होता है—

१. चढ़ि ( ४ ) । २. धरति ( ३, ५ ) । ३. लखिबी ( २ ) । ४. जुरै ( ३, ५ ) । ५. क्यों घटि ( ५ ) ।



(अर्थ १) — [ यह ] जोड़ी चिरजीवी हो । [ वह ] गहरे स्नेह से क्यों न जुड़े, [ क्योंकि इन दोनों में से ] घट कर कौन है ( अर्थात् दोनों ही बराबर श्रेष्ठ हैं ) । यह [ तो ] वृषभानुजी [ ऐसे महापुरुष ] की बेटी हैं, [ और ] वह हलधर ( बलदेवजी ) [ ऐसे प्रभावशाली पुरुष ] के भाई ॥

इस अर्थ से सखी दोनों की शिष्टजनोचित प्रशंसा करती हुई कहती है कि जे दोनों ही परम श्रेष्ठ हैं । अतः ये यद्यपि क्षण मात्र के निमित्त परस्पर रूठे हैं, गप्प हैं, तो क्या हुआ—इनमें गंभीर प्रेम शीघ्र ही जुड़ जायगा, जैसा कि उत्तम पुरुषों में होता है । इस कथन से वह दोनों को बड़ावा दे कर उनका मान तथा माघ छुड़ाना चाहती है ॥

(अन्तरण २) — ऊपर लिखे हुए अर्थ से तो सखी ने प्रशंसा की, पर सखियाँ मुँहलगी तथा डाँठ तो होती ही हैं, अतः वह नीचे लिखे हुए दूसरे अर्थ से, उन दोनों को तस तथा उग्र-प्रकृति कह कर यह व्यंजित करती है कि ऐसे नित्य के मान तथा माघ से गंभीर स्नेह का जुड़ना असंभव है, अतः एक का इतना शीघ्र शीघ्र मान करना और दूसरे का अपराध करने की कुबान न छोड़ना और उस पर भी माघ मानना अनुचित है—

(अर्थ २) — [ इन दोनों की ] जोड़ी चिरजीवी हो । [ यह जोड़ी ] गंभीर ( चिरस्थायी ) स्नेह से क्यों न जुड़े ( अर्थात् चिरस्थायी स्नेह से कैसे जुड़ सकती है ) ; [ क्योंकि इन दोनों में से ] घट कर कौन है ( दोनों ही तो एक से उग्र-स्वभाव तथा असहनशील हैं ), ये तो वृषभानु ( वृष के सूर्य ) की बेटी [ अतः तद्गुण अर्थात् प्रचंडता तथा प्रदीप्तता से संपन्न ] हैं, [ और ] वह हलधर ( अर्थात् शेषनाग के अवतार ) के भाई [ अतः उनकी उग्रता तथा असहनशीलता से युक्त ] हैं ॥

(अन्तरण ३) — ऊपर लिखे हुए दूसरे अर्थ से दोनों के क्रोध, कुबान तथा असहनशीलता के कारण प्रेम के टूटने की संभावना व्यंजित करती हुई सखी अब तीसरे अर्थ से परिहास कर के उनको ऐसे स्वभाव के कारण पशु कहती हुई व्यंजित करती है कि न तो यह समझाने से अपने रोष की प्रकृति ही छोड़ती हैं, और न वह कहने सुनने तथा डाट डपट से अपने अवगुण ही । फिर भला इनमें सज्जनों जैसा गंभीर स्नेह कैसे जुड़े । इनमें पशुओं का सा क्षणिक प्रेम भले ही हो, पर गंभीर प्रेम का जुड़ना तो असंभव ही है । इस अर्थ से भी सखी परिहास-पूर्वक यह शिक्षा देती है कि दोनों को यदि प्रेम का चिरस्थायी रखना अभीष्ट है, तो अपनी अपनी दुष्प्रकृति छोड़ देनी चाहिए—

(अर्थ ३) — [ इन दोनों की ] जोड़ी चिरजीवी हों । [ यह जोड़ी ] गंभीर ( चिरस्थायी ) स्नेह से क्यों न जुड़े ( अर्थात् चिरस्थायी स्नेह से कैसे जुड़ सकती है ), [ क्योंकि इन दोनों में से ] घट कर कौन है ( दोनों ही तो एक ही से पशुवृत्ति, हठी हैं, अर्थात् समझाने बुझाने से नहीं मानते ) । यह तो वृषभानुजा ( वृषभ, अर्थात् बैल की अनुजा अर्थात् वहिन ) हैं, [ और वह ] हलधर ( बैल ) के भाई ( अर्थात् दोनों गाय बैल हैं ) ॥

औरै गति, औरै बचन, भयौ बदन-रँगु और ।

द्योसक तैं पिय-चित्त चढ़ी कहैं चढ़ैं हँ त्यौर ॥ ६७८ ॥

१. चढ़ी है ( ३ ), चढ़े हैं ( ४ ) ।



( अवतरण )—कुछ दिनों से नायक नायिका से अधिक प्रेम करने लगा है, जिसे छिपाने के लिए नायिका थोड़ी चढ़ाए रहती है । पर उसकी आकृति से यह लक्षित करके सखी कहती है—

( अर्थ )—[ तेरी ] और ही [ प्रकार की ] गति ( चाल ढाल ), और ही [ ढंग के ] यचन [ तथा ] और [ ही ] हुआ ( बदला हुआ ) वदन ( मुख ) का रंग, [ ये सब ] तेरा ] तेवर चढ़ने पर भी कहते ( प्रकाशित करते ) हैं [ कि तू ] दो एक दिन से प्रियतम के चित्त पर चढ़ रही है ( अर्थात् प्रियतम के जी को भा गई है ) ॥

बँदो भाल, तँबोल मुँह, सीस सिलसिले वार ।

दृग आँजे, राजे खरी, एई सहज सिंगार ॥ ६७९ ॥

( अवतरण )—नायिका स्नान कर के सहज शृंगार से स्थित है । उस समय की उसकी शोभा सखी नायक से कह कर उसको उसके पास लाया चाहती है—

( अर्थ )—भाल पर बँदी, मुख में ताँबूल, सिर पर भीगे हुए बाल [ और ] आँजे हुए दृग, इन्हीं सहज शृंगारों से [ वह इस समय ] खरी ( पूर्ण रूप से ) राजती ( सुशोभित ) है ॥

अंग अंग-प्रतिबिंब परि दर्पण सँ सब गात ।

दुहरे, तिहरे, चौहरे भूषण जाने जात ॥ ६८० ॥

( अवतरण )—सखी नायिका के शरीर की विलक्षण अमलता की प्रशंसा कर के नायक के हृदय में रुचि तथा उसे देखने का कौतूहल उपजीया चाहती है—

( अर्थ )—[ उसके ] दर्पण-सदृश सब शरीर में एक अंग का प्रतिबिंब दूसरे अंग में [ और फिर उस दूसरे अंग का प्रतिबिंब उस पहिले अंग में, इसी प्रकार अनंत बार बिंब प्रतिबिंब ] पड़े कर ( पड़ने से ) [ उसके ] भूषण दुहरे, तिहरे, चौहरे ( अर्थात् असंख्य ) जाने जाते हैं ॥

एक दर्पण के सामने दूसरा दर्पण रखने से उन दोनों के मध्य की वस्तु, अपने बिंब, प्रतिबिंब तथा प्रति-प्रतिबिंब इत्यादि का संग्रह उन दर्पणों में होने के कारण, असंख्य दिखाई देती है । यही बात उसके दर्पण से अंगों के मध्यवर्ती भूषणों के विषय में इस दोहे में कही गई है ॥

सघनकुंज-झाया सुखद सीतल सुरभि-समीर ।

मनु है जातु अजौं वहै उहि जमुना के तीर ॥ ६८१ ॥

( अवतरण )—श्रीकृष्णचंद्र के मथुरा चले जाने पर उनके विरह में कातर कुछ गोपियाँ बेड़ी आपस में बातचीत करती हैं । उनमें से कोई कहती है—

१. तमोर ( २ ) । २. मुख ( २ ) । ३. साँजें ( २ ) । ४. दर्पण ( २ ) । ५. कालिंदी ( ३, ५ ) । ६. की ( २, ३, ५ ) ।



( अर्थ )—[ हे सखी ! ] श्रीयमुनाजी के उस तीर पर [ जहाँ श्रीकृष्णचंद्र के साथ विविध विहार किए गए थे ] अब भी ( उनके उपस्थित न रहने पर भी ) मन [ उनके स्मरण में निमग्न होकर ] वही ( जैसा उनकी उपस्थिति में रहता था, वैसा ही ) हो जाता है, [ अतः ] सघन कुंज की छाया [ तथा ] सुरभि-समीर [ जो विरह में दुःखद तथा तापकर होते हैं ] सुखद [ तथा ] शीतल [ हो जाते हैं ] ॥

मोहिं भरोसी, रीझिहै उभकि भाँकि इक बार ।

रूप-रिभावनहारु वह, ऐ नैना रिभवार ॥ ६८२ ॥

रूप-रिभावनहारु = रूप के द्वारा रिभाने वाला । इस पद में तृतीया-तत्पुरुष समास है ॥

( अवतरण )—भूति ने जब नायक के अनुराग की कहानी तथा उसके रूप की प्रशंसा पर नायिका को विशेष ध्यान देते न देखा, तो उसने सोचा कि बातों से यहाँ काम चलना कठिन है, किसी उपाय से दोनों की चार आँखें बरा देना चाहिए । सौंदर्य का प्रभाव बड़ा विलक्षण होता है, और अपने आँखों देखने की कुछ बात ही और है । यह सोच कर वह नायिका से कहती है कि नायक इस समय इसी गली में तो खड़ा है, तू नैक भाँक कर देख तो सही—

( अर्थ )—मुझे [ तो ] भरोसा है, [ तू ] एक बार [ ही ] उभक के भाँक कर ( भरोसे में से उसे देख कर ) रीझ जायगी । [ क्योंकि ] वह [ तो ] रूप ( सौंदर्य ) के द्वारा रिभाने वाला ( लुभा लेने वाली ) है, [ और ] ये [ तेरे ] नयन-रिभवार ( सौंदर्य पर रीझने वाले, सौंदर्य के गुणग्राहक ) हैं ॥

नायिका के नेत्रों का विशेषण कवि बड़ी लोक-व्यवहार-चातुरी से रखता है । जब किसी पदार्थ का बेचने वाला किसी वनी के यहाँ जाता है, तो प्रायः वह अपना पदार्थ दिखलाने के समय कहता है कि “देखिए तो सही, यह क्या अच्छी वस्तु है, आप तो स्वयं इसके गुण के ज्ञाता हैं, मैं आपसे इसकी अधिक प्रशंसा क्या करूँ, आप ही ऐसे गुणज्ञ इस पर रीझते हैं ॥”

भौंहनु त्रासति, मुँह नटति, आँखिनु सौ लपटाति ।

ऐचि लुड़ावति करु, ईँची आगँ आवति जाति ॥ ६८३ ॥

( अवतरण )—परकीया नायिका, प्रथम भिलाप के समय नायक के हाथ पकड़ने पर, जो चेष्टा कर रही है, उसकी प्रशंसा अंतरंगिनी सखी स्वगत करती है—

( अर्थ )—[ वाह, वाह ! ] हमारी प्रवीण सखी इस समय कैसे प्यारे भाव कर रही है ! [ भौंहों से ] तो वह [ डराती है ] ( अर्थात् भौंहों को तो वह बनावटी रोष से भर कर नायक पर यह भाव प्रकट करती है कि मुझे जो तुम पकड़ते हो, वह अच्छा नहीं है ), [ और ] मुँह से नटती है ( नहीं नहीं कहती है ), [ पर ] आँखों से लिपटती है ( ऐसी चेष्टा करती है, जिससे प्रतीत होता है कि उसकी आँखें नायक के रूप पर लुभा कर उससे

१. एक ही ( ४ ) । २. वे १२ ) । ३. लुड़ावति ( ३, ४ ) ।



लिपट रही है ), [ और ] खींच कर हाथ को [ तो ] छुड़ाती है ( अर्थात् हाथ छुड़ाने के व्याज से खींचातानी करती है ), [ पर उस खींचातानी में स्वयं ] खिंची हुई [ शूनैः ] आगे आती जाती है ( नायक की ओर खिंसकती आती है ) ॥

इस दोहे की नायिका की क्रियाएँ बड़ी चातुरी की हैं । उसका खिंच कर नायक के समीपतर होते जाना वैसा ही है, जैसा किसी बड़ी नाय में लंबी रस्सी से बँधी हुई किसी छोटी नाव का, उस पर के मनुष्यों द्वारा रस्सी के छुड़ाने के निमित्त खींचने पर, बड़ी नाव के समीप होते जाना ॥

रुख्यौ साँकरै कुंज-मंग, करतु भौंभि, भुकरातु ।

मंद मंद मास्त-तुरंग खँदतु आवतु जातु ॥ ६८४ ॥

रुख्यौ = अवरुद्ध हुआ, सघन कुंज तथा संकीर्ण मार्ग के कारण नायिका को बचा कर निकलने का दोष पाता हुआ । यदि किसी बहुत पतली गली में कोई खड़ा हो, और उसमें कोई थिगईल घोड़ा खँद करता हुआ आने जाय, तो वह उसकी टापी से अवश्य ही भली भौंति कुचल जायेगा, क्योंकि स्थान की संकीर्णता के कारण न तो उसको ही बचने का ठौर मिल सकता है, और न घोड़े ही को उसे बचा कर आने जाने का मार्ग । यही बात नायिका अपने विषय में कहती है कि मार्ग के संकीर्ण होने के कारण इधर उधर स्थान न पाता हुआ पवन-रूपी तुरंग आता जाता मुझे खँदे डालता है ॥ साँकरै = संकीर्ण ॥ भौंभि = भौंभ, भौंभ, भौंभटे, आडि-यलपन । यदि सामान्यतः दौड़ता हुआ घोड़ा किसी को रौंदता हुआ निकल जाय, तो उसके ऊपर दो ही एक टाप पड़ने की संभावना होती है । पर यदि वह घोड़ा भौंभ और खँद करता हुआ जाय, तो उस पर टापी का प्रहार बहुत तथा बड़ा प्रबल होगा । पवन-रूप घोड़े का भौंभ करते हुए आना कह कर नायिका उसके द्वारा अपना भली भौंति विदलित होना व्यंजित करती है ॥ भुकरातु = यह क्रिया भुकर शब्द से बनी है । इसका अर्थ भुकर लेता, झुमता इत्यादि है । यहाँ घोड़े के पद में इसका अर्थ आगे के दोनों पाँवों को उठाता और पटकता समझना चाहिए ॥ खँदतु = कुचलता है, रौंदे डालता है, घोड़े के संबंध से इसका अर्थ यहाँ खँद से रौंदे डालता है होगा । इस शब्द का विशेष अर्थ ५४२-संख्यक दोहे की टीका में द्रष्टव्य है ॥

( अवतरण )—विप्रलब्धा नायिका को, संकेत-निकुंज में नायक को न पाने से, बड़ा ताप हुआ है, और सघन कुंज में आता जाता शीतल, मंद, सुगंध समीर ऐसा दुःखद लगता है, जैसा घोड़े की टापी से कुचला जाना, अतः वह, उसका रूपक खँद करते हुए घोड़े से कर के, सेखी से कहती है—

( अर्थ )—[ हे सखी, इस संकेतित सघन निकुंज में प्रियतम को न पा कर मुझे बड़ा ही दुःख हो रहा है, ] कुंज के संकीर्ण मार्ग में अवरुद्ध, भौंभ करता हुआ तथा बल-पूर्वक भौंका लेता हुआ पवन-रूपी तुरंग मंद मंद आता जाता [ मुझे ] खँदे ( कुचले, विदलित किए ) डालता है ॥

जदपि लौंग ललितौ, तऊ तूँ न पहिरिं ईक आँक ।

सदा साँक बढ़ियै रहै, रहै चढ़ी सी नाक ॥ ६८५ ॥

१. में ( २ ) । २. भौंभि ( ४ ) । ३. भौंभ ( ३ ) । ४. भुकरातु ( ४ ) । ५. भुकराति ( ५ ) । ६. खँदनि ( २ ) । ७. आवत ( २, ३, ५ ) । ८. जात ( ३ ) । ९. नाति ( ५ ) । १०. रही ( ३, ५ ) ।



( अन्वतरण )—मान ठानने के समय छियाँ गहने उतार डालती और मैले कुचैले वस्त्र धारण कर लेती हैं। पर नासिका का शून्य रखना सौभाग्यवती छियाँ को वर्जित है, अतः नाक के वेध में, मान के समय भी, वे सौंके अथवा खवंग-फूल इत्यादि डाल लेती हैं। इस दोहे की मानिनी नायिका ने खवंग-फूल डाल रखता है। नायक शठ है। वह मीठी बातें कर के अपना अपराध छिपाना तथा नायिका का मान छुड़ाना चाहता है। वह नायिका पर यह नहीं विदित होने देना चाहता कि मैं तेरी मान ठानना समझ गया हूँ। वह उसके खवंग धारण करने को मानो शोभाय समझता है, और उसकी नाक के चढ़ी हुई होने का कारण उस खवंग-फूल की पड़पड़ाहट मानता है। इस तरह जान बूझ कर अनजान बनन से उसका अभिप्राय यह है कि नायिका यह समझे कि यदि यह अपराधी होता, तो मेरे खवंग धारण करने और नाक चढ़ाने पर डर जाता, और इस प्रकार निःशंक हो कर बातें न करता, क्योंकि चोर का चित्त सदा खटकता रहता है। इन्हीं विचारों से नायक नायिका से कहता है—

( अर्थ )—[ हे प्यारी, ] यद्यपि [ यह ] खवंग-फूल [ तेरी नासा में ] ललित ( सुंदर ) भी [ लगता ] है, तथापि तू [ इसको ] 'एक आँक' ( निश्चय कर के ) न पहन ( मत पहना कर ), [ क्योंकि इसके पहनने से इसकी भार के कारण तेरी कोमल ] नाक चढ़ी सी रहती है, [ जिससे मेरे मन में ] सदा शंका ( अर्थात् तेरे मान ठाने हुए होने की भीति ) बढ़ी ही रहती है ॥

बरजैं दूनी हठ चढ़ै, ना संकुचै, न सकाह ।

हूटतै कटि दुमची-मचकै, लचकि लचकि बचि जाह ॥ ६८६ ॥

दूनी = और भी अधिक ॥ हठ = हठ पर ॥ चढ़ै = चढ़ता है। हमारी चार प्राचीन पुस्तकों में 'चढ़ै' के स्थान पर 'चढ़ै' पाठ है, और एक-संख्यक पुस्तक में यह दोहा है ही नहीं। एक बहुत प्राचीन सटीक सतसई में, जो कि हमका अब मिला है, 'चढ़ै' पाठ मिलता है। इसके अतिरिक्त और सब सटीक ग्रंथों में भी 'चढ़ै' ही पाठ है। अर्थ के विचार से भी 'चढ़ै' पाठ अच्छा है, अतः इस संस्करण में वही पाठ रक्खा गया है ॥

दुमची—भूलने पर खड़े हो कर कटि को लचका कर पोंग बढ़ाने के निमित्त भौंका देने की क्रिया को दुमची कहते हैं ॥

( अन्वतरण )—अज्ञातयौवना नायिका, उमंग से पोंग मार मार कर, भूल रही है, और हित-कारिणी सखी के वारण करने पर न तो, अज्ञातयौवना होने के कारण, संकुचित होती है, और न, भूलने के उत्साह के कारण, डरती ही है। प्रत्युत वारण करने पर और भी उमंग से हठ-पूर्वक दुमची देती है, जैसा कि थोड़ी अवस्था वाले मनुष्यों का प्रायः स्वभाव होता है कि वे किसी कार्य से वर्जित किए जाने पर हठात्, और भी विशेषता से उस कार्य में प्रवृत्त होते हैं। कोई सखी उसकी यह व्यवस्था तथा उसकी कटि का लौकुमार्य तथा लचकीलापन नायक से वर्णित कर के उसको उस समय की शोभा देखने के निमित्त उत्सुक किया चाहती है—

( अर्थ )—[ उसकी इस समय की घेंखटक भूला भूलने की स्वाभाविक शोभा देखने ही योग्य है। वह ] न [ तो मचकी लेने में अंगों के खुल जान इत्यादि से ]

१. तू बरजैं दूनी बढ़ै ( ३, ५ ) । २. हूटति ( ३, ४ ), हूटित ( ५ ) । ३. मचकि ( ३ ), मचिक ( ५ ) ।



संकुचित होती है, [ और ] न [ सुकुमार कटि के पीड़ित होने अथवा भूले से गिर पड़ने से ] डरती है । [ हितकारिणी सखियों के ] चारण करने पर दूती ( और भी अधिक ) हठ पर चढ़ती है ( हठ कर के झूलती और झोकती देती है ) । [ उसको ] कटि दुमैची की मचक से [ परम क्षीण तथा सुकुमार होने के कारण दूट ही जाती, पर ] दूटते दूटते लचक लचक कर बच जाती है [ जैसे कोई लचकीली छड़ी इत्यादि अत्यंत झुकने, मुड़ने और झकझोरें जाने पर भी दूटने से बच जाती है ] ॥

कर समेटि कच भुज उलटि, खँपें सीस-पटु टारि ।

काको मनु बाँधे न यह जूरा-बाँधनहारि ॥ ३८७ ॥

( अवतरण )—नायिका के जूरा बाँधने समय की मनोहारिणी चेष्टा देख कर नायक स्वेगत कहता है—

( अर्थ )—भुजाओं को [ पीछे की ओर ] उलटें हाथों से बालों को समेट [ और ] खँपों ( पंखुरों, भुजमूलों ) पर सिर का बल टाल कर ( हटा कर ) यह जूरा बाँधने वाली किसका मन नहीं बाँधती ( अपने पर आसक्त नहीं कर लेती ) ॥

पूछै क्यों रुखी परलि, सगिबगि गई सनेह ।

मनमोहन-छवि पर कटी, कहै कँथ्यानी देह ॥ ३८८ ॥

कटी—कटनी बोलचाल में अत्यंत आसक्त होने के अर्थ में प्रयुक्त होता है, जैसे “अमुक व्यक्ति को देख कर हम तो कट गए”, अर्थात् अत्यंत आसक्त हो गए ॥

( अवतरण )—उपपत्ति नायक को देख कर नायिका के शरीर में स्वेद तथा रोमांच साधित हो आए हैं । पर सखियों के यह पूछने पर कि “तेरी यह दशा क्यों हो गई है”, वह रुखा सा मुँह बना कर कुछ अटसंठ कह देती है, जिस पर कोई मुँडलगी चतुर सखी, उसकी चेष्टा से सखी बात लक्षित कर के, कहती है—

( अर्थ )—[ नायक को देखते ही तो तू ] स्नेह ( १. प्रेम । २. तेल ) में सगवग ( लतपत ) हो गई ( अर्थात् उसके स्नेह के कारण पसीने से भीग गई ) है, [ फिर तू ] पूछने पर रुखी क्यों पड़ती है । [ तू ] मनमोहन ( मन के मोहने वाले श्रीकृष्णचंद्र ) की छवि पर कट गई है ( आसक्त हो गई है ), [ यह बात तेरी ] ‘कँथ्यानी’ ( कंठकित, रोमांचित ) देह कहती ( प्रकट करती ) है ॥

सोहत ओढ़ै पीतु पटु स्याम, सलौनँ गात ।

मनौ नीलमति-सैल पर आतपु पखौ प्रभात ॥ ३८९ ॥

१. कुच ( २, ३, ५ ) । २. जूरा ( २ ) । ३. परगढ़ी ( ३, ५ ) । ४. कहानी ( ३, ५ ) । ५. ओढ़ाँ ( ३, ५ ) ।



( अवतरण )—सखी अथवा वृत्ती नायक की नील छवि पर पीत पट की शोभा का वर्णन कर के नायिका के चित्त में अनुराग उत्पन्न किया चाहती है—

( अर्थ )—[ नायक के ] श्याम [ तथा ] सजोने ( सुंदर, चमकीले ) गात्र पर ओढ़ने से पीत पट [ ऐसा ] शोभित होता है, मानो जलमणि के पर्वत पर प्रातःकाल आतप ( धाम ) पड़ा हुआ है ॥

भाल लाल बैदी, ललन, आश्रित रहे बिराजि ।

इंदुकला कुंज में बसी मनो राहु-भय भाजि ॥ ६६० ॥

लाल बैदी=रोली अथवा सिंदूर की गोले टिप्पी ॥ ललन=हे लालन, हे ललन ॥ आश्रित ( अश्रित )=बिना टूटे चादल, जो कि पूजा इत्यादि में काम आति है । अश्रितों की आश्रति चंद्र की पतली कलाओं से बहुत मिलती है । किसी शुभ अवसर पर मस्तक में तिलक लगा कर उस पर अश्रित चिपका दिए जाते हैं ॥ कुंज=मौम अर्थात् मंगल ग्रह, जिसका रंग लाल है । यह पृथ्वी से इतनी दूर है कि यदि उसके पास चंद्रमा चला जाय, तो पृथ्वी की छाया उस पर नहीं पड़ सकती, क्योंकि सूर्याश्रित पृथ्वी से बहुत बड़ा है, अतः पृथ्वी की छाया सूर्य के विरुद्ध दिशा में सूचिकाकार पड़ती है, और सूर्य तथा पृथ्वी की बड़ाई, छुटाई तथा दूरी के अनुसार एक परिमित दूरी से अधिक दूरस्थ पदार्थों पर वह छाया नहीं पड़ती । इसके अतिरिक्त मंगल ग्रह है, अतः यह भी कहना संगत है कि राहु उसके समीप आते डरता है । देवकीनंदन की टीका में यह लिखा भी है कि, “ज्योतिष-मत में कही है, मंगल को राहु डराता है” ॥ भाजि—इस शब्द का अर्थ अन्य टीकाकारों ने भोग कर लिखा है, पर हमारी समझ में इसका अर्थ विभक्त हो कर करना अधिक संगत है, क्योंकि राहु का भय चंद्र की कलाओं को नहीं होता, प्रत्युत पूर्ण चंद्र को । अतः यह कहना विशेष समीचीन है कि राहु के भय से विभक्त हुई चंद्र की कलाएँ मंगल में बसी हैं । इस अर्थ में राहु से बचने के निमित्त चंद्रमा का दो कार्य करना सिद्ध होता है—एक तो उसके कलाओं में विभक्त हो जाना, क्योंकि उसकी कलाओं पर राहु का आक्रमण नहीं होता ; दूसरे उसका कलाओं में विभक्त हो कर मंगल ग्रह में बसना, क्योंकि मंगल ग्रह के समीप पृथ्वी की छाया अधिक दूरी के कारण नहीं जाती ; अथवा यह कहिए कि मंगल के पास राहु भय से नहीं जाता ॥

( अवतरण )—नायिका ऋतुस्नान कर के गौरी, गणेश इत्यादि के पूजन से निवृत्त हो, मस्तक पर लाल तिलक धारण किए, बिराजमान है । उस तिलक में पूजन के अश्रित भी लगे हुए हैं । सखी नायक के पास जा कर उसकी शोभा का वर्णन करती हुई, तिलक को, मंगल तथा अश्रितों को चंद्र की कलाएँ ठहरा कर एक ग्रह-संस्था विशेष पर ध्यान दिना संयोगोपयोगी समय सूचित करती है—

( अर्थ )—हे ललन, [ उसके ] भाल पर लाल बैदी में अश्रित [ ऐसे ] बिराजमान हैं, मानो चंद्र की कलाएँ राहु के भय से विभक्त हो कर मंगल ग्रह में [ आ ] बसी हैं ॥

इस उपेक्षा से सखी नायक का ध्यान मंगल ग्रह में चंद्र की अंतरदशा पर दिव्याती है, जिसके केन्द्रस्थ अर्थात् सप्तम, चतुर्थ, सप्तम तथा दशम स्थानों पर होने से दाह-पुत्रादि-सौख्य की प्राप्ति होती है । यथा—

१. आवस ( ३, ५ ) । २. वँज ( ३, ५ ) । ३. तुरी ( ३, ५ ) ।



कुजस्थानसंगते चन्द्रे स्वोद्ये स्वक्षेत्रकेन्द्रगे ॥  
 भाग्यवाहनकर्मेशान्ननाधिपसमन्विते ॥ ७० ॥  
 करोति विपुलं राज्यं गन्धमाह्वयाभरादिकम् ॥  
 तडागं यूपुरादीनां, पुण्यधर्मादिसंग्रहम् ॥ ७१ ॥  
 विवाहोत्सवकर्माणि, शरपुत्रादिसौख्यकृत् ॥  
 पितृमातृसुखावाप्तिं, गृहे लक्ष्मीकटाक्षकृत् ॥ ७२ ॥

( बृहस्पतिशरशोरा-शास्त्र, पूर्व खंड, अध्याय ३६ )

सखी मंजल के अंतरंगत चंद्रमा की कलाओं का नायिका के भाल पर होना कह कर इस ग्रह-संस्था का केंद्रस्थ होना भी लक्षित कराती है, क्योंकि सखी का स्थान सातवाँ है, जो कि केंद्र के चार स्थानों में से एक है। इसी प्रकार का कथन ७० वें दोहे में भी है ॥

अंग अंग छवि की लपट उपटति जाति अछेह ।

खरी पातरीऊ, तऊ लगै भरी सी देह ॥ ६६१ ॥

( अवतरण )—सखी नायिका के शरीर की श्रुति का वर्णन नायक से करती है—

( अर्थ )—[ उसके ] अंग अंग में छवि की लपट ( चमक, ओप ) अछेह ( निरंतर ) उपटती ( उभरती ) जाती है । [ अतः यद्यपि उसकी ] देह अति दुबली भी है, तथापि भरी सी ( गदकारी सी ) लगती है ( प्रतीत होती है ) ॥

दग थिरकौहैं, अधखुलै, देह-थकौहैंठार ।

सुरत सुखित सी देखियति, दुखित गरभ कै भार ॥ ६६२ ॥

थिरकौहैं ( स्थिरकोमुख ) = स्थिर हुए से । यहाँ 'थिरकौहैं' शब्द थिरकने से बना हुआ नहीं है, प्रत्युत स्थिर शब्द में 'क' प्रत्यय हो कर बना है ॥

( अवतरण )—कोई रसिक किसी गर्भिणी स्त्री की चेष्टा का वर्णन करता है—

( अर्थ )—[ यह ] गर्भ के दोभ से दुखित, थिरकौहैं ( स्थिर हुए से ), अधखुले दगों से [ एवं ] देह के थके हुए से दंग से सुरत-कर के सुखित [ स्त्री ] सी दिखाई देती है ॥

बिहँसति, सकुचति सी, दिएँ<sup>३</sup> कुच-आँचर-बिच बाँह ।

भीजै पट तट कौ चली, न्हाइ सरोवर माँह ॥ ६६३ ॥

( अवतरण )—स्नान कर के सरोवर में से निकलती हुई नायिका की मनोहारिणी चेष्टा पर लुब्ध हो कर नायक, उसे अपने अंतरंग सखा को दिखाता हुआ, कहता है—

( अर्थ )—[ देखो, वह कैसी शोभा के साथ ] सरोवर में स्नान कर के, कुचों [ और ] अंचल के बीच में बाँह दिए हुए [ जिसमें उसके कुच भीगे हुए वस्त्र में से दिखाई न दें ],

१. उपटी जात ( ३ ), उपटी जाति ( ५ ) । २. देखिये ( २ ), देखियत ( ५ ) । ३. हियें ( २, ४ )



विहँसती ( मुसकिराती ) [ और ] सकुचाती हुई सी, भीगे हुए धँस से ( भीगा हुआ धँस पहने हुए ), तट को ( तट की ओर ) चली—

वरन, बास, सुकुमारता, सब बिधि रही समाइ ।

पँखुरी लगी गुलाब की गाँत न जानी ज़ाँह ॥ ६६४ ॥

( अवतरण )—सखी नायक से नायिका के शरीर की हलकी लजाई, सुगंधि तथा कोमलता का वर्णन करती है—

( अर्थ )—[ उसके ] गाँत में गुलाब की 'पँखुरी' ( पंखड़ी ) लगी हुई ( चिपकी हुई ) जानी नहीं जाती ( लक्षित नहीं होती )—[ वह ] 'वरन' ( वर्ण, रंग ), बास ( सुगंधि ) [ तथा ] सुकुमारता ( कोमलता ), [ इन ] सब [ ही ] विधियों ( व्यवस्थाओं ) से [ उसके ] गाँत में ] समा रही है ( मिल रही है ) ॥

रंच न लखियति पहिरि यौँ कंचनसँ तन, बाल ।

कुँभिलानैँ जानी परैँ उर चंपक की माल ॥ ६६५ ॥

( अवतरण )—सखी नायिका से उसके सुनहरे रंग की प्रशंसा करती है—

( अर्थ )—हे बाल, [ तेरे ] कंचन से शरीर में चंपे की माला पहनने पर [ शरीर के रंग में ऐसी मिल जाती है कि ] 'यौँ' ( इसी दशा में; जैसी है वैसी ही, अर्थात् बिना कुँभलाए ) 'रंच' ( तनिक भी ) लक्षित नहीं होती, [ पर ] कुँभलाने पर हृदय पर जान पड़ती है ( दिखाई देती है ) ॥

गोधन, तूँ हरष्यौँ हियँ घरियँक लेहि पुजाइ ।

समुझि परैगी सीस पर परत पसुनु के पाइ ॥ ६६६ ॥

गोधन = गोवर्द्धन । कार्तिक-शुक्ल-प्रतिपदा के दिन किसान लोग, अपने अपने द्वारों पर, गोबर से गोवर्द्धन की प्रतिमा बना कर, बड़े समारोह से उसकी पूजा करते और उत्सव मनते हैं । पूजा कर चुकने के पश्चात् वे अपने गाय-बैलों को उसी प्रतिमा पर खड़ा कर के पूजते हैं, जिससे वह प्रतिमा सँद उठती है ॥

( अवतरण )—किसी व्यक्ति के सम्मान या कर अभिमान करने पर कोई यह दोहा, गोवर्द्धन पर अन्योक्ति कर के, उसको सुनाता है—

( अर्थ )—[ हे ] गोवर्द्धन, तू हृदय में हर्षित हुआ ( गर्व से आनंद मनाता हुआ ) [ अपने को ] एक घड़ी भर ( थोड़ी देर ) [ भले ही ] पुजवा ले ( सम्मानित करा ले ) । [ पर इस पुजवाने की व्यवस्था तुझे थोड़ी ही देर में अपने ] सिर पर पशुओं ( गाय-

१. लखियति ( ३, ५ ) । २. ये ( ३, ५ ), यो ( ५ ) । ३. कुँभिलानैँ ( २ ) । ४. परति ( २ ) । ५. चंपे ( २, ४ ) । ६. हरष्ये ( २ ) । ७. निधरक ( २, ४ ), वरीक ( ३ ) । ८. लेहु ( ३, ५ ) ।



बैलों) के पाँवों के पड़ते (पड़ने पर) [ही] समझ पड़ेगी (ज्ञात हो जायगी) [कि] ऐसे सम्मान पर गर्व करने का क्या परिणाम होता है] ॥

मुहँ धोवति, एड़ी घसति, हसति, अनगवति तीर ।

धसति न इंदीवरनयनि कालिंदी कैँ नीर ॥ ६९७ ॥

अनगवति = अन् + अगवति, अर्थात् अगुवाती नहीं । अगुवाना कोई काम करने के निमित्त उद्यत होने, अथवा किसी काम को करने लग जाने, को कहते हैं । व्रज में अनगाना अभी तक जान बूझ कर विलंब लगाने के अर्थ में बोला जाता है, जैसे "अरी! तू अनगान् कहा रही है, या कामें करे क्यों नाये लै।" कई टीकाकारों ने जो 'अनगवति' का अर्थ 'अनगवती' लिख दिया है, वह सर्वथा अग्राह्य है ॥ इंदीवरनयनि—नायिका नायक की ओर, टकटकी बाँध कर अपने अंजन-रंजित दगों से देख रही है, इसी लिए यह विशेषण उसके निमित्त रक्खा गया है । टकटकी बाँध कर देखने से नायिका का अतुराग व्यंजित होता है ॥

(अवतरण)—नायिका यमुना-स्नान करने आई है । नायक भी वहाँ उपस्थित है । अतः वह मुँह धोने इत्यादि के व्याज से तीर पर विलंब लग रही है, और स्नान करने के निमित्त यमुना में नहीं पैठती, जिसमें पीठ नायक की ओर न हो, और इसी व्याज से उसे नायक को देर तक देखते रहने का अवसर प्राप्त हो । उसकी यह मानसिक व्यवस्था तथा क्रिया-विदग्धता कोई सखी जाक्षित कर के किसी अन्य सखी से कहती है—

(अर्थ)—[देख, यह नायिका कभी तो] मुँह धोती है, [कभी] एड़ी घिसती है, [और कभी] हँसती है । [इसी प्रकार चातुरी की अनेक क्रियाएँ कर के] तीर पर अनग रही है (तालमटूल कर रही है, जान बूझ कर देर लगा रही है) । [यह] इंदीवरनयनी (नील कमल के समान अनिमेष नेत्रों वाली) कालिंदी (यमुना) के नीर में नहीं धँसती (पैठती) ॥

बढ़त निकसि कुच-कोर-रुचि, कढ़त गौर भुजमूल ।

मनु-लुटि गौ लोटनु चढ़त, चौँदत ऊँचे फूल ॥ ६९८ ॥

कुच-कोर = कुच की नोक अर्थात् टिपनी ॥ लोटनु = उदर की बलियों ॥ चौँदत = नोचते हुए, तोड़ते समय ॥

(अवतरण)—नायक ने नायिका को किसी वृक्ष की ऊँची डाल में से, हाथ ऊँचा कर के तथा ग्रीवा को पीछे की ओर झुका कर, फूल तोड़ते देखा । हाथ ऊँचा करने तथा ग्रीवा को पीछे की ओर झुकाने से उसके कुच आगे को निकल आए, एवं अंचल के सरकने से भुजमूल तथा उदर कुछ उधर गए । इस अवस्था में उसकी त्रिबली को देख कर नायक का मन हाथ से जाता रहा । यही व्यवस्था वह नायिका की सखी से कह कर उससे मिलने की उत्कंठा व्यंजित करता है—

(अर्थ)—[उसके] ऊँचे फूलों को चौँदते समय कुचों की कोरों की शोभा के



निकल कर ( उभर कर ) बढ़ते हुए [ तथा ] गोरे गोरे भुजभूतों के उधर जाते ( खुल, जाते ) हुए [ मेरा ] मन लोटों ( उधर की बलियों ) पर चढ़ते हुए लुट गया ॥

अहे, दहेड़ी जिनि धरै, जिनि तू लेहि उतारि ।

नीकै है छीकै छुवै, ऐसैई रहि, नारि ॥ ६६६ ॥

( अवतरण )—छीके पर दहेड़ी रखते समय की नायिका की चेष्टा नायक को बड़ी प्यारी लगी है । वह चाहता है कि उसी अवस्था में उसे कुछ देर देखता रहे, अतः वह उससे कहता है—

( अर्थ )—अरी, तू दहेड़ी को [ छीके पर ] मत रख, [ और ] उतार [ भी ] मत ले [ क्योंकि इन दोनों ही क्रियाओं के कर लेने पर तेरी यह प्यारी चेष्टा न रहेगी ] । [ तू ] छीके को लुप हुए ही 'नीकै' ( अच्छे ढंग से ) है, [ अतः ] हे नारी, [ तू ] 'ऐसैई' ( इसी मनोमोहिनी अवस्था में, इसी सुंदर चेष्टा से ) रह ( कुछ देर तक स्थित रह ) ॥

न्हाइ, पहिरि पटु डटि, कियौ बैदी-मिसि परनामु ।

दग चलाइ घर कौ चली बिदा किए घनस्यामु ॥ ७०० ॥

( अवतरण )—नायिका यमुना-स्नान करती थी, और श्रीकृष्णचंद्र भी वहाँ खड़े उसको देखते और बाँसुरी बजाते थे । जब तक नायिका नहाने-धोने में लगी रही, तब तक तो दोनों आँखों में सैनमटेकी भर के रीझते-रिझाते रहे; पर चलते समय नायिका ने यह विचार कि इनका यहाँ बड़ा रहना अच्छा नहीं, क्योंकि यहाँ अनेक स्त्रियाँ नहाने आती हैं—सभी इनकी मोहिनी मूर्ति पर रीझेंगी, और ये भी ऐसे रिझवार हैं कि बहुतों से लगन लगा देंगे । इस विचार से उसने, पट हत्यादि पहनने के पश्चात्, घर चलते समय, बैदी लगाने के बहाने इनको प्रणाम कर के, आँखों की सैन-द्वारा वहाँ से बिदा कर दिया । यह वृत्तोंत लक्षित कर के कोई सखी किसी अन्य सखी से कहती है—

( अर्थ )—[ देख, यह कैसी चतुर है कि इसने स्नान कर के [ और ] पट पहन सुसज्जित हो, बैदी [ लगाने ] के वशाज से [ हाथों को मस्तक पर ले जा कर ] प्रणाम किया, [ एवं ] आँखों को चला कर ( उपयुक्त सैन कर के ) घनस्याम ( श्रीकृष्णचंद्र को ) बिदा किए हुए ( यमुना-तट से हटा कर ) घर चली ॥

हिंदुओं में प्रणाम करने के लिए दोनों हाथों को मस्तक के समीप ले जाने की आदत है । अतः एक हाथ का बैदी लगाने के निमित्त और दूसरे का घूँघट हटाने अथवा आरसी देखने के निमित्त मस्तक पर ले जाना समझना चाहिए ॥

ज्यौं हैहौं, त्यों होउंगौ हौं, हरि, अपनी चाल ।

इहु न करौ, अति कठिनु है, मो तारिबौ, गुपाल ॥ ७०१ ॥

१. जिन ( ५ ) । २. लीकौ ( २ ), छीकौ ( ३ ), छीको ( ४ ), लीकौ ( ५ ) । ३. जियौ ( २ ), छुवै ( ४, ५ ) । ४. हौं ( २ ) । ५. किए ( २ ) । ६. चलत ( ३, ५ ), चलति ( ४ ) । ७. होहुं ( २ ) ।



( अवतरण )—कवि प्रथवा कोई भक्त श्रीकृष्ण वंद के वृंदावनविहारी गोपाल-स्वरूप का उपासी है। वह अपनी भावना के अनुसार भगवान् को अति कोमलांग समझ कर उनको भ्रम नहीं दिया चाहता। इधर वह, अपनी परम कीर्ति के कारण, अपने को अत्यंत अधम तथा ऐसा महान् पातकी समझता है कि अपने को तारना भगवान् के लिए भी अति कठिन काम मानता है। अतः वह, सखे प्रेम तथा निरपेक्ष भक्ति की उच्च भावना के अनुसार, अपने कष्ट के निवारण के निमित्त भी, अपने भक्ति-भाजन को इतने कठिन काम में हठ कर के प्रवृत्त होने देना नहीं चाहता। भक्ति-भाव से मुग्ध हो कर वह उनका सर्वशक्तिमान् होना भी भूल जाता है—

( अर्थ )—हे हरि ! मैं अपनी चाल ( किथा-प्रणाली ) से जैसा हूँगा ( होने वाला हूँगा ), वैसा हूँगा ( हो लूँगा अर्थात् अपने भले बुरे कर्म के जो फल होंगे, उन्हें भोग लूँगा )। मेरा तारना ( कर्मबंधन से छुड़ाना ) अति कठिन है, [ तू इस काम में ] हठ मत करो ( हठ कर के प्रवृत्त मत हो ), [ क्योंकि इसमें तुमको बड़ा भ्रम होगा। इसके अतिरिक्त अपने कर्मों की अधमता के विचार से मुझे संदेह है कि आपसे भी कदाचित् यह काम न हो सके ] ॥

परसत, पोंछत लखि रहतु, लगि कपोल कै ध्यान ।

करै लै प्यौ पाटल, विमल प्यारी-पठै पान ॥ ७०२ ॥

पाटल = गुलाबी ॥

( अवतरण )—नायिका ने नायक के पास सुंदर गुलाबी रंग लिङ्ग हुए पान, प्रेमोपहार-रूप से, भेजे हैं। नायक उनको गाँठ कर, सादर्य के कारण नायिका के कपोलों के ध्यान में निमग्न हो, उन्हें स्पर्श करता तथा उन पर हाथ फेरता हुआ देखता रह जाता है ! उसकी यह दशा पान ले जाने वाली सखी किसी अन्य सखी से, उसके प्रेम का आधिक्य व्यंजित करती हुई, कहती है—

( अर्थ )—[ नायक के प्रेम का वर्णन मैं क्या करूँ, ] प्यारी के भेजे हुए गुलाबी [ तथा ] विमल पानों को हाथ में ले कर प्रियतम [ उसके ] कपोलों के ध्यान में लग कर ( निमग्न हो ), [ उनको ] स्पर्श करता [ तथा ] पोंछता हुआ, देखता रह जाता है ॥

बामा, बामा, कामिनी कहि बोलौ, प्रानेस ।

प्यारी कहत खिसात नहिँ पावस चलत बिदेस ॥ ७०३ ॥

बामा ( वामा )—इस शब्द का अर्थ सुंदर स्त्री है। पर वाम का अर्थ टेढ़ा भी होता है, अतः इसका अर्थ कुटिला भी हो सकता है। इस दोहे में नायिका इस शब्द को साभिप्राय प्रयुक्त कर के, इसका अर्थ कुटिला लेती है ॥ बामा = कोधवती स्त्री। इस शब्द को भी नायिकाने साभिप्राय प्रयुक्त किया है ॥ कामिनी = कामयुक्त स्त्री। यहाँ इस शब्द का अर्थ स्वार्थिनी लिया गया है, और यह भी साभिप्राय प्रयुक्त हुआ है ॥

( अवतरण )—नायक वर्षा ऋतु में विदेश चलने को उद्यत है, और नायिका को 'प्यारी' शब्द से संबोधित कर के धैर्य देता है। उसके 'प्यारी' शब्द प्रयुक्त करने पर नायिका कहती है—



(अर्थ) — हे प्राणेश (प्राणों के ईश), [तुम मुझको अब प्यारी कह कर मत संबोधित करो, प्रत्युत] वामा (कुटिला), भामा (लड़ाकी), कामिनी (स्वार्थिनी) [इत्यादि शब्द] कह कर बोलो (संबोधित करो) । क्या पावस ऋतु में विदेश चलते समय [तुम मुझे] प्यारी कहते खिसियाते नहीं (लज्जित नहीं होते) [कि मेरे हृदय में और तथा मुँह में और है । तुम्हें इस अवसर पर प्यारी कहते अवश्य लज्जित होना चाहिए, क्योंकि प्यारी का कोई प्राण लेना नहीं चाहता । पर तुम तो वर्षा ऋतु में विदेश जा रहे हो, जिससे मेरा मरण निश्चित है । अतः तुम्हें इस अवसर पर मुझे कुटिला, लड़ाका, स्वार्थिनी शब्दों से संबोधित करना चाहिए, क्योंकि तुम ऐसी ही तो मुझे समझते हो, तभी तो मेरे प्राण हरण करने वाले कार्य पर उद्यत हो । 'वामा' इत्यादि शब्दों से संबोधित करने से मेरी और जो सच्ची भावना तुम्हारे हृदय में है, वही मुख से भी विदित होगी, और तुमको 'मुँह में और, पेट में और' वाले धन कर लज्जित न होना पड़ेगा ] ॥

उठि, ठकु ठकु एतौ कहा पावस कै अभिसार ।  
जानि परैगी देखियौ दामिनि घन-अधियार ॥ ७०४ ॥

(अवतरण) — नायिका पावस-निशा में अभिसार करने के निमित्त कृष्णभिसारिका के ठाट ठाट रही है, अर्थात् रयाम साड़ी इत्यादि से सुलज्जित हो रही है, जिससे विलंब हो रहा है । अतः दूती, जो उससे शीघ्र अभिसार कराने के निमित्त उत्सुक है, कहती है—

(अर्थ) — उठ (शीघ्र चलने पर उद्यत हो), पावस के अभिसार में इतने ठकठक बखेड़े, विधिवत् कृष्णभिसारिका के पूरे ठाट ठाटने की क्या आवश्यकता है । [एक तो तूने जो शृंगार कर लिया है, उतना ही बहुत है, और दूसरे चारों ओर ऐसे बादल छाए हुए हैं कि तू] 'देखियौ' (देखी जाने पर भी) [अपनी दामिनी सी घृति के कारण इस] घन के अधरे में दिजली जान पड़ेगी ॥

कैवा आवत इहिं गली रहौ चलाइ, चलै न ।  
दरसन की साधै रहै, सुधै रहै न नैन ॥ ७०५ ॥

(अवतरण) — परकीया नायिका नयन भर कर नायक की छवि देखने की अभिलाषा में है, परंतु चञ्जा वश बट कर देख नहीं सकती—उसकी अभिलाषा जी जी ही पैं रह जाती है । अपनी यही व्यवस्था वह अंतरंगिनी सखी से कहती है—

(अर्थ) — 'कैवा' (कई बार) [ऐसा होता है कि नायक के] इस गली में 'आवत' (आने पर) [मैं अपने नयनों को] चला कर (नायक की ओर देखने पर उद्यत कर के)

१. देखियौ (२, ३) । २. रही (२) । ३. साधै (२), सोंधै (३, ५) । ४. रही (२) ।  
५. होहि (३, ५) ।



रह जाती हूँ (हार जाती हूँ), [पर ये उध ओर लज्जा-वश] नहीं चलते। [अतः मुझे] दर्शन की साध (श्रद्धा, अभिलाषा) ही रहती है (बनी रहती है), [क्योंकि मेरे] बचन [नायक से सामना होने पर] सीधे (उसके सामने, अथवा मेरे वश में) नहीं रहते ॥

बेसर-मोती, धनि तुहीं ; को बूझै कुल, जाति ।

पीबौ करि तिष-ओठ कौ रसु निधरक दिन राति ॥ ७०६ ॥

(अवतरण) — नायक किसी नायिका पर अनुरक्त हो-कर उसके अधरामृत-पान की अभिलाषा में 'आतुर' हो रहा है। अतः, बेसर-मोती को उसके अधर पर विलास करते देख, उससे ईर्ष्या-सूचक वचन, नायिका को सुना-कर अपनी अभिलाषा व्यंजित करता हुआ, कहता है—

(अर्थ) — हे बेसर के मोती ! तू ही धन्य है। [तेरे] कुल [तथा] जाति की कौन जाँच करता है [कि तू, कुल तथा जाति के अनुरोध से, इस योग्य है अथवा नहीं] कि इस परम सुंदर के अधर-पान का अधिकारी हो सकें। यदि इस बात की जाँच होती, तो तू इस योग्य न ठहरता, क्योंकि तेरी उत्पत्ति तो सीप से है, जो कि कोई श्रेष्ठ पदार्थ नहीं है, और जाति में तू एक हड्डी का टुकड़ा मात्र है]। [इस सुंदर] स्त्री के ओठ का रस [जो मुझ ऐसे उच्च कुल तथा श्रेष्ठ जाति वाले को भी अप्राप्य है] दिन रात निधरक (निःशोक, अर्थात् इस बात की शंका से रहित हो कर कि कहीं कोई देख न ले, और मैं हटा दिया जाऊँ) पिया कर ॥

यह दोहा किसी नीच तथा कुजाति मनुष्य के उच्च पद पर पहुँचने पर अन्योक्ति भी हो सकता है ॥

तिय-मुख लखि हीरा-जरी बेंदी बड़ै बिनोद ।

सुत-सनेह मानौ लियौ बिधु पूरन बुधु गोद ॥ ७०७ ॥

हीरा-जरी = हीरे के नग से जड़ी हुई ॥ सुत-सनेह = पुत्र-स्नेह से ॥ बिधु पूरन = पूर्ण चंद्र ने ॥ बुधु = एक ग्रह विशेष, जो कि चंद्रमा का पुत्र माना जाता है। इस ग्रह का रंग सामान्यतः हरित कहा गया है। परंतु मत्स्यपुराण में जन्म के समय इसका 'चंद्र-सन्निभ' होना लिखा है। यथा—

तारोदराद्विनिष्क्रान्तः कुमारश्चन्द्रसन्निभः ॥

सर्वार्थशास्त्रविहीमान् हस्विशास्त्रप्रवर्तकः ॥ २ ॥

(मत्स्यपुराण, २४वाँ अध्याय)

कदाचित् यही देख कर केशवदासजी ने भी नाक के मोती की उपमा चंद्र-सुत अर्थात् बुध से दी है। यथा—

किधौ गोद, चंदजू केँ खेलै सुत चंद कौ

(कविप्रिया, प्रभा १५, छंद २५)

१. बिनोद (४) । २. बुध (४) । ३. बिधु (४) । ४. गोद (४) ।



(अवतरण) — सखी नायक से नायिका की हीरा-जड़ी बँदी की शोभा की प्रशंसा करती हुई उत्प्रेक्षा-द्वारा उससे मिलने का अति-उपयुक्त अवसर व्यंजित करती है —

(अर्थ) — [ इस समय उस ] सखी के मुख पर हीरा-जड़ी बँदी देख कर [ देखने वालों के ] विनोद (आनंद) बढ़ते हैं । [ उसकी शोभा ऐसी शुभ तथा सुहावनी लगती है, ] मानो पूर्ण चंद्रमा ने सुत-स्नेह से बुध को [ अपनी ] गोद में लिया है [ अतः इस समय उससे मिलने में आपकी विविध आनंद, स्वैर्य तथा पुत्र-प्राप्ति का लाभ है ] ॥

इस उत्प्रेक्षा से चतुर सखी, एक ग्रह-संस्था विशेष पर ध्यान दिजाती हुई, नायिका के सौंदर्य का वर्णन करती है । उसका अभिप्राय यह है कि जो आनंद तथा सुख ऐसी ग्रह-संस्था में होता है, वही इस समय उसके मिलने में सुलभ है । इस ग्रह-संस्था के विषय में ज्योतिष का यह वचन है —

चन्द्रस्यान्तर्गते सौम्ये केन्द्रलाभत्रिकोऽग्रे ॥

स्वर्णे नवांशके सौम्ये तुङ्गे वी बलसंयुते ॥ ३६ ॥

धनागमं राजमानं • प्रियवस्त्रादिलाभकृत् ॥

विद्याविनोदसङ्गोष्ठी ज्ञानवृद्धिः सुखावहः ॥ ३७ ॥

संतानप्राप्ति संतोषं वाणिज्याद्धनलाभकृत् ॥

वाहनच्छत्रसंयुक्तं नानालंकारभूषितम् ॥ ३८ ॥

( बृहस्पराशरहोरा, पूर्व खंड, अध्याय ३८ )

इस ग्रह-संस्था का होना तो सखी ने “लियो विंधु पूरन बुध गोद” कह कर व्यंजित किया, और इस संस्था का केंद्र में होना सखी-मुख में हीरा-जड़ी बँदी का होना कह कर कह दिया, क्योंकि सखी का स्थान सातवाँ माना जाय है, जो कि केंद्र-गत है । इसी प्रकार का कथन ६१० श्लोक के दोहे में भी है ॥

गोरी गदकारी परैँ हँसत कपोलनु गाड़ ।

कैसी लसति गवारि यह सुनकिरवा की आड़ ॥ ७०८ ॥

सुनकिरवा ( स्वर्णक्रीटक ) — यह एक प्रकार का सुभहला परदार कीड़ा होता है । इसके पर पाँखों के प्ररोँके आकार के तथा बड़े चमकीले हरे रंग के होते हैं, जिनको काट काट कर सियाँ गोल अथवा लंबी बँदियाँ बना लेती हैं । इनको लोग कारचोत्र के काम में भी सिलवाते हैं ॥

(अवतरण) — किसी आम-वधूरी की स्वाभाविक शोभा का वर्णन कोई रसिक स्वगत करता है —

(अर्थ) — [ अहा ! ] यह गोरी गदकारी ( गुद्गुदे, अर्थात् कुछ मांसिल, शरीर वाली ) गंवारी ( आम-वधूरी ) हँसते समय [ अपने ] कपोलों पर गाड़ ( गड़हा ) पड़ जाने से [ तथा ] सुनकिरवा [ के पंख ] की आड़ ( आड़ी बँदी ) से ( के कारण ) कैसी लसती ( शोभा देती ) है ॥

१. हँसति ( २ ) । २. इह ( ३, ५ ) । ३. सुनकिरवा ( २, ५ ), सुनकिरवा ( ३ ) ।




जौ लौं लखौं न, कुल-कथा तौ लौं ठिक ठहराइ ।

देखै आवत देखि हौं, क्यों हूँ रंछौ न जाइ ॥ ७०६ ॥

( अवतरण )—उच्च कुलोपयुक्त आचरण—लज्जा, परपुरुष को न देखना इत्यादि—की शिक्षा देती हुई सखी से नायिका कहती है—

( अर्थ )—[ तेरी यह ] कुलोचित [ आचरण की ] कहानी तभी तक ठीक ठहरती है ( उचित जान पड़ती है, अथवा हृदय में ठहरती है ), जब तक [ मैं नायक को ] नहीं देखती । [ पर नायक के ] देखने पर देखे ही आता है ( देखते ही बन पड़ता है ), [ और बिना देखे ] किसी प्रकार रहा नहीं जाता ॥



सामाँ सेन, सयान की सवै साहि कै साथ ।


बाहुबली जयसाहिजू, फते तिहारै हाथ ॥ ७१० ॥

जयसाहि=बिहारी कवि के आश्रयदाता, ग्रामेरगढ़ के महाराज जयसिंह । उनको बादशाह के दरबार से 'शाही' की उपाधि मिली थी । 'जयशाही' का शब्दार्थ विजय पर शाही, अर्थात् प्रभुत्व रखने वाले हो सकता है, और बिहारी ने इस दोहे में बादशाह की जय का उनके हाथ में, अर्थात् उनके वश में, होना कहा है, अतः 'जयसाहि' शब्द का प्रयोग यहाँ साम्प्रदायिक है ॥

( अवतरण )—कवि राजा जयशाही की स्तुति करता है—

( अर्थ )—[ यद्यपि ] सेना [ तथा ] सयानपने ( युद्ध-कौशल ) [ इत्यादि ] के सब ही सामान ( सामग्री ) शाह ( दिल्ली के बादशाह शाहजहाँ ) के साथ [ उपस्थित ] हैं, [ तथापि, ] हे बाहुबली ( अपनी भुजाओं के द्वारा बली ) जयशाहीजी, [ बादशाह की ] फतह ( विजय ) तुम्हारे [ ही ] हाथ में है ॥

इस दोहे में कई एक पक्षियों के नाम मुद्रालंकार की रीति पर आए हैं—( १ ) सामाँ ( श्यामा )=पक्षी विशेष, जिसका दाम उसकी मीठी बोलती सुनने के निमित्त पालते हैं । ( २ ) सेन ( श्येन )=एक प्रकार का बाज । ( ३ ) सयान ( सघान, संचान )=बहरी । ( ४ ) बै=बया पक्षी, जो खेल सिखावने के लिए पाला जाता है । ( ५ ) साहि ( शाही )—क्रारसी में शाही एक प्रकार के बाज को कहते हैं । ( ६ ) फते ( फतहबाज )—क्रारसी में फतहबाज एक प्रकार के बड़े बाज को कहते हैं ॥



यौ दल काढ़े धलक तैं तैं, जयसिंह भुवाल ।

उदर अघासुर कै परै ज्यौं हरि गाइ, गुवाल ॥ ७११ ॥

( अवतरण )—कवि राजा जयसिंह की शूरता तथा कार्य-कुशलता की स्तुति करता है—

( अर्थ )—हे जयसिंह भूपाल, तूने [ बादशाही ] दलों ( सेनाओं ) को [ जो कि शत्रुओं ]

१. लखौं ( ३ ), लखे ( ४, ५ ) । २. ठिक तौ लौं ( ३, ४, ५ ) । ३. हूँ ( २ ) ।



से घिर गए थे ] बलक ( बलख ) से इस प्रकार [ सकुशल ] निकाला, जिस प्रकार अघासुर के उदर में पड़ने पर गायों [ तथा ] ग्वालों को हरि ( श्रीकृष्णचंद्र ) ने [ निकाला था ] ॥

सन् १६४७ ईसवी में शाहजहाँ के आज्ञानुसार औरंगज़ेब ने, जो कि उस समय दक्खिन का सूबेदार था, बलख पर चढ़ाई की थी । उसके साथ मिर्जा राजा जयशाही भी थे । उस चढ़ाई में सफलता प्राप्त नहीं हुई, और शत्रुओं के आक्रमणों से ऐसी-विपत्ति उपस्थित हुई कि औरंगज़ेब को अक्टोबर मास के आरंभ में वहीं से लौटना पड़ा, और वह २७ अक्टोबर को काबुल पहुँच गया । पर उसकी सेना मिर्जा राजा जयशाही के साथ पीछे रह गई, जो, बड़ी कठिनता तथा आपत्तियों झेलने के परचाव, १० नवंबर को काबुल पहुँची । सेना को यहाँ तथा शत्रुओं से बचा कर निकाल लाने में जयशाही ने बड़ी ही बुद्धिमानी तथा वीरता दिखाई थी ॥

घर घर तुरकिनि, हिंदुनी देतिं असीस सराहि ।

पतिनु राखि चादर, चुरी तैं राखी, जयसाहि ॥ ७१२ ॥

( अवतरण )—यह दोहा तथा इसके पूर्व के दो दोहे, ये तीनों परस्पर संबद्ध हैं । पहिले ( ७१०-संख्यक ) दोहे से कवि जयसिंह के शौर्य तथा चातुर्य की सामान्यतः प्रशंसा कर के दूसरे ( ७११-संख्यक ) से उनके एक विशेष अवसर के शौर्य तथा चातुर्य को साक्षित कर के उनकी प्रशंसा करता है, और फिर इस दोहे से, उक्त अवसर विशेष पर के कार्य से प्राणदान पाए हुए तुकों तथा हिंदुओं की विधवा होने से बची हुई स्त्रियों के द्वारा, उनको आशीर्वाद दिलाता है, क्योंकि ग्रंथ-समाप्ति है, और ऐसे अवसर पर नृप-स्तुति तथा उनको आशीर्वाद देना समीचीन ही है—

( अर्थ १ )—हे जयशाही ! [ जब तू बलख से बादशाही सेना बचा कर ले आया, तो उसमें जो मुसलमान तथा हिंदू सैनिक थे, उनकी स्त्रियाँ विधवा होने से बच गईं, अतः ] घर घर तुर्किनियाँ [ तथा ] हिंदुनियाँ [ तूरी ] सराहना कर के—[ कि बाहरे ! ] जयशाही, तूने [ हमारे ] पतियों की रक्षा कर के [ हमारी ] चादर [ तथा ] चूड़ी रख ली ( हमको विधवा होने से बचा लिया )—[ तुझको ] असीस ( आशीर्वाद ) देती हैं ॥

( अर्थ २ )—[ बलख से निकाल लाने के कारण ] घर घर तैं तुर्किनियाँ [ तथा ] हिंदुनियाँ [ तुझको ] सराह कर असीस देती हैं । [ क्योंकि उनके ] पतियों को बचा कर, हे जयशाही, तूने [ उनकी ] चादर [ तथा ] चूड़ी रख लीं ( उनको विधवा होने से बचा लिया ) ॥ विधवा होने पर मुसलमानों की स्त्रियाँ चादर तथा हिंदुओं की स्त्रियाँ चूड़ा उताड़ डालती हैं ॥

हुकुमु पाइ जयसाहि कौ, हरि-राधिका-प्रसाद ।


करी बिहारी संतसई भरी अनेक सवाद ॥ ७१३ ॥

( अवतरण )—ग्रंथ की समाप्ति पर ऊपर लिखे हुए तीनों दोहों से नृप-स्तुति कर के तथा नृप को आशीर्वाद दिलाकर अब इस दोहे से कवि ग्रंथ-निर्माण का कारण, निर्माण कराने वाले का नाम, अपना नाम तथा ग्रंथ का नाम विदित करता है—




(अर्थ) — [ राजा ] जबशाही का हुक्म पा कर, श्रीहरि ( श्रीकृष्णचंद्र ) [ तथा ] श्रीराधिकाजी के प्रसाद ( प्रसन्नता, कृपा ) से, [ मुझ ] बिहारी [ नामक कवि ] ने [ ग्रह ] अनेक सवांदां ( रसों ) से भरी हुई सतसई [ नाम की पुस्तक ] करी ( बनाई; रची ) ॥

यह दोहा हमारी पाँच प्राचीन पुस्तकों में से केवल दो में, अर्थात् तीसरी तथा पाँचवीं पुस्तकों में, है, और धास्तव में ये ही दोनों पुस्तकें मूली और माननीय भी हैं। इनमें से तीसरी पुस्तक, मानसिंह की टीका-सहित, संवत् १७७२ ( वैशाख-कृष्ण-द्वितीया ) की लिखी हुई है। मानसिंह ने इस दोहे की टीका में लिखा है कि बिहारी ने सात सौ तेरह दोहों बनाए हैं। यह दोहा ७१३ के अंतर्गत भी आ जाता है, और मानसिंह की टीका भी इस पर है, अतः इसके बिहारी-कृत होने में संशय नहीं, यद्यपि, हरिप्रकाश तथा लालचंद्रिका के अतिरिक्त, अन्य किसी टीकाकार के ग्रंथ में, अथवा बिना टीका के किसी हस्तलिखित ग्रंथ में, यह हमको नहीं मिला ॥



ग्रह ऋषि निधि ब्रजचंद्र पाइ अनुकूल वरषं वर ।  
 ऋषिपंचमी पुनीत, सुक्त भादों, रवि वासर ॥  
 शोभा लखत नसीम-बागं, कसमीर-कुधुर की ।  
 करि रचना यह रुचिर 'बिहारी-रत्नाकर' की ॥  
 निजें छापनवे जयप्रधि-दिम हरप्यौ रतनाकर-हियौ ।  
 श्रीजगदंबा-अवधेश्वरी-करकमलनि अर्पित कियौ ॥





उपस्करण—१

[ बिहारी-रत्नाकर-स्वीकृत दोहों की  
अंकारादि-क्रम सूची ]



## विज्ञप्ति

इस उपस्करण में विहारी-रत्नाकर स्वीकृत दोहों की अकारादि क्रम से सूची दी जाती है, जिसमें पाठकों को कोई दोहा विशेष खोज निकालने में सुविधा हो। इसमें अन्य छपी हुई टीकाओं के क्रमों के अनुसार भी दोहों के अंक कोष्ठों में दे दिए गए हैं, जिसमें उक्त टीकाओं में भी दोहे सरलता से निकाले जा सकेंगे।

यद्यपि भूमिका में विहारी-रत्नाकर को मिलाकर सब १२ टीकाओं का कथन किया गया है, पर उनमें से केवल ये १४ टीकाएँ छपी हैं —

( १ ) कृष्ण कवि की टीका, ( २ ) हरिप्रकाश-टीका, ( ३ ) लाल-चंद्रिका ( ४ ) शृंगार-सप्तशती, ( ५ ) रस-कौमुदी, ( ६ ) पं० प्रभुदयालुजी की टीका, ( ७ ) विहारी-विहार, ( ८ ) पं० ज्वालाप्रसाद मिश्रजी की टीका, ( ९ ) गुलदस्त-विहारी, ( १० ) संजीवन-भाष्य, ( ११ ) विहारी-बोधिनी, ( १२ ) गुजराती टीका, ( १३ ) पं० रामवृक्ष की टीका और ( १४ ) विहारी-रत्नाकर ॥

अतः इस सूची में इन्हीं १४ टीकाओं के अंक देना उचित प्रतीत हुआ। शेष टीकाएँ दुर्प्राप्य हैं; उनके अंक सामान्यतः पाठकों के निमित्त व्यर्थ होते। मानसिंह की टीका के अंक केवल 'विहारी-रत्नाकर' के क्रम में स्वल्प परिवर्तन दिखाने के निमित्त दिए गए हैं ॥

प्रथम कोष्ठ में दोहों के आदि के शब्द अकारादि क्रम से दिए गए हैं, और द्वितीय कोष्ठ में मानसिंह की टीका के अंक। शेष सात कोष्ठों में मुद्रित टीकाओं के अनुसार दोहों के अंक हैं ॥

कृष्ण कवि की टीका में, जो नवलकिशोर-प्रेस से निकली है, बीच-बीच के कई दोहे छोड़ दिए गए हैं। हमने जो अंक इस सूची में दिए हैं, वे उक्त टीका की कड़ी प्रतियों के मिलान से शुद्ध करके, अतः छपी हुई पुस्तक के अंकों से हमारे अंकों में कहीं कहीं १-२ तथा कहीं कहीं ८-१० अंकों का अंतर पड़ गया है। पाठक छपी हुई पुस्तक में दोहा खोजते समय ५-७ दोहे आगे पीछे देख लें। कवि सवितानारायणजी की गुजराती टीका के दोहों का क्रम कृष्ण कवि की टीका के क्रम के अनुसार ही है ॥

गुलदस्त-विहारी, विहारी-बोधिनी तथा श्रीरामवृक्षजी की टीका, इन तीनों ग्रंथों में हरिप्रकाश-टीका का क्रम है ॥

विहारी-विहार, स्वर्गीय पं० ज्वालाप्रसाद मिश्र की टीका तथा संजीवन-भाष्य में लाल-चंद्रिका का क्रम स्वीकृत किया गया है ॥

शृंगार-सप्तशती में सामान्यतः लाल-चंद्रिका का क्रम है, किंतु उसमें कुछ ऐसा हेर-फेर पाया जाता है कि उसके अंकों के निमित्त एक पृथक् कोष्ठ रखना उचित समझ पड़ा। इसी कारण पं० प्रभुदयालुजी की टीका का कोष्ठ भी अलग रखा गया है, यद्यपि उसमें सामान्यतः कृष्ण कवि की टीका के क्रम ही का अनुकरण है ॥



दोहों की अकारादि सूची	मानसिंह की टिका	विद्यार्थी-रत्नाकर	कुल्लू का वि टिका	देविप्रकाश-टीका	लाल-चंद्रिका	शुभार-समयती	प्रभुदयालु पांडे की टिका	रत्न-कोमुदी
[ अ ]								
अंगुरिनु उचि	५०५	५०५	५०८	३१८	२०६	२०२	५०२	०
अंग अंग छवि	६६१	६६१	८५	१५४	५३१	४४७	८२	०
अंग-अंग-नग	७०	६६	६७	१४७	५२६	४४५	६६	०
अंग अंग-प्रतिविम्ब	६८०	६८०	८६	१५३	५३०	४४६	८३	६१
अजों तख्ताना	२०	२०	६५४	१२३	६४०	६३६	६४८	२६६
अजों न आप	२०३	२०३	४१७	४८१	१३०	१२३	४१०	०
अति अगाधु	४११	४११	५६२	६४५	६०३	५६५	५८६	२७०
अधर धरत	४२०	४२०	१६०	२३	६	७	१५६	०
अनल बसे	२८६	२८६	३७५	४०१	१८८	१८४	३६८	०
अनरस हूँ	३३७	३३७	४०३	४४६	३७५	३६६	३६६	२६८
अनियारे, दीरघ	५८८	५८८	६५५	८१	३७१	३६३	६४६	२६६
अनी बड़ी उमड़ी	२२६	२२६	६१०	६३१	६५६	६५४	६०४	०
अपनी गरजनु	४०६	४०६	३२	२१०	३५१	३४२	३१	१०४
अपने अंग के	२	२	६	२६	२०	२१	६	४६
अपने अपने मत लगे	५४५	५८१	६४३	७१०	६८३	६७७	६३७	०
अपने कर गुहि	२०४	२०४	३१७	३६५	५५७	५४८	३१२	०
अब तजि नाउँ	६७२	६७२	५४०	५७५	५७६	५६६	५३४	०
अर तै टरत	३	३	१०	५२	४५६	४६७	१०	४५
अरी, खरी सटपट	४५६	४५६	३४३	३४४	१६२	१५६	३३७	०
अरुन-वरन	४१८	४१८	२४०	१५८	५१२	५२६	२३६	०
अरुनसरोरुह	४८७	४८७	५४५	०	५७८	५७१	५३६	२६०
अरे, परे लौ	६६०	६६०	६८३	६५०	६१५	०	६७७	०
अरै परै न	५२६	५२६	४७६	४६३	३८६	३८०	४६६	०
अलि, इन लोहन-सरनु	४५०	४५०	११०	२२६	२६०	२५६	१०८	१२



दोहों की अकारादि सूची	मानसिंह की टीका	विहारी-रत्नाकर	कृष्ण कवि की टीका	हरिप्रकाश-टीका	लाल-चंद्रिका	शृंगार-सप्तशती	प्रमुखायुक्तों की टीका	रस-कौमुदी
अहे, कहै न	२७६	२७६	३६६	२६२	१५०	१४७	३६३	०
अहे, देखै की	६६६	६६६	०	६०८	२२३	२२१	७०१	६३
[ आ ]								
आए आपु	१३६	१३६	३५६	४४६	३७६	३७०	३५२	२४४
आज कलू	५२३	५२३	३०४	४१५	१८७	१८६	२६६	०
आड़े-दैं आले	२८२	२८२	४३६	४६७	३८१	३७२	४३२	२००
आपु दियौ	२६०	२६०	३३१	४६४	१८४	१८५	३२४	०
आयौ मीतु	६५७	६५७	४८६	५४६	१४६	१४६	४७६	०
आवत जात	१७४	१७१	५४६	५८३	५८२	५७५	५४५	२६४
[ इ ]								
इक भीजै, चहलै	४६७	४६१	६८७	२८	६०६	६०२	६८१	२७१
इत आवति	३१७	३१७	४४४	४६६	४१८	४०८	४३७	०
इत तैं उत	२०६	२०६	१३३	१६८	२८६	२८३	१२६	०
इती भीर हूँ	६१२	६१२	६७	६०	५७	५०	६५	२३५
इन दुखिया	६६३	६६३	१२१	२४८	२७०	२६७	११८	१७
इहिँ काँटे	६०४	६०५	३४	२३५	४७	८७	३३	१३६
इहिँ छैहीं	३०६	३०६	२१२	८६	४७४	४८७	२०८	०
इहिँ बसंत न	५७४	५७४	२७५	५६१	८६	७६	२७०	२३२
इहाँ आस	४३७	४३७	५६८	६५६	६३२	६२६	५६२	३१०
[ उ ]								
उठि, ठकु ठकु	७०४	७०४	३४६	५७७	१५६	१५४	३३६	०
उड़ति गुड़ी	३७४	३७३	१३६	२१३	२५५	२४६	१३२	१०८
उनकौ दितु	४४७	४५७	३१५	२१४	२८६	२८६	३१०	२१६
उन हरकी	१२८	१२८	१६६	१८१	२८८	२८५	१६५	२१७
उबौ सरद-राका-ससी	२३१	२३१	२६४	३११	२३७	०	२५६	२६१



दोहों की अकारादि सूची	मानसिंह की टीका	विद्याराजी की टीका	कुंथल की टीका	हरिप्रकाश की टीका	लालचंद्रिका	शृंगार-सप्तशती	प्रमुखा लाल पाँच की टीका	रस-कौमुदी
उर मानिक की	३३६	३३६	३३७	१३०	५४२	५१६	२२३	०
उर लीने अति	५६०	५६०	१६३	२०७	३१०	०	१५३	०
उर उरभयो	५५४	५५४	२४	२०५	२०७	२०४	२४	०
[ ऊ ]								
ऊँचें चितै	३७५	३७४	२७६	६१३	७३	६६	२७३	०
[ ए ]								
एरी, यह तेरी	६०३	६०४	४०१	४३८	८०	७०	५६३	१८२
[ ऐ ]								
ऐचति सी चितवनि	३२१	३२०	१०४	७१	६३	४७६	१०२	०
[ ओ ]								
ओछे बड़े न	५६०	५६०	६६४	०	६००	५६३	६६१	०
ओठु उँचै, हाँसी-भरी	६१४	६१४	५०७	६५२	२८२	२७६	५०१	०
[ औ ]								
औँधाई सीसी	२१८	२१७	४३४	५१६	३८२	३७३	४२७	१८६
और सवै हरषी	६०१	६०२	६१८	६१५	७६	६८	६१३	२३७
औरै-ओप	४	४	४४	३८०	८८	८८	४३	०
औरै गति, औरै बचन	६७८	६७८	३१६	०	८१	७२	३१४	०
औरै भाँति	८६	८६	४५६	५१२	४१५	४०५	४५२	०
[ क ]								
कंचनतन-धन-वरन	३५६	३५६	७६	१४६	५२२	४३६	७३	०
कंज-नयनि मंजनु	७८	७८	४११	६४	६०	५३	४०	०
कत कहियत	५२०	५२०	३५१	४०७	१७६	१७५	३४४	०
कत बेकाज	४४६	४४६	३७१	३६७	१६८	१६५	३६४	१८१
कत लपटैयतु	४६६	४६६	३५०	४११	१६२	१८७	३४३	१६१
कत सकुंचत	२८६	२८६	३७४	४०३	१६०	१८५	३६७	०



देहों की आकारादि सूची	मानसिंह की टीका	बिहारी रत्नाकर	छाया कवि की टीका	हरिप्रकाश की टीका	लाल चंद्रिका	शुंगार-सप्तशती	प्रभुदास जी की टीका	रस-सुमरी
कनक कनक तै	२००	१६२	१८६	६५१	६४८	६४३	६८०	२७३
कन देवों सौंप्यो	२६५	२६५	६५०	१०१	६५१	६४६	६४४	१००
कपट सतर भो है	४१२	४१२	३६४	४६६	१०५	१०४	३८८	०
कव की ध्यान	५८६	५८६	१५२	२६६	६७	५८	१५४	१०५
कव को डेरतु	३६	७१	५७२	६६६	६६१	६८५	५६६	६
कर के मीड़	५१६	५१६	४६३	५०५	४२२	४१३	४५३	१८३
करतु जानु जती	४५२	४५२	३२४	२१५	२६५	२६१	३१६	०
करतु मलिन	३३४	३३४	७४	१५२	५२५	४४१	७१	०
कर-मुंदरी की	६११	६११	३६	३५३	३४७	३३७	३८	०
कर लै, चूमि	६३५	६३५	४७६	५४२	४०५	३६६	४७२	१३५
कर लै, सुधि	६२३	६२४	६००	६६३	६४६	६४१	५८४	०
कर समेटि	६८७	६८७	१३८	३५	४४३	४५५	१०४	६४
करी बिरह ऐसी	१४०	१४०	४३३	५१६	४२४	४१४	४०६	१८५
कर उठाइ	७०१	४२४	२३२	३४७	५०३	५१७	२२८	०
करे चाह सौं	५४२	५४२	२०३	७६	३३	३३	१६६	०
करो कुचत जगु	४२४	४२५	६४६	७०३	६६३	६८७	६४३	०
कहत, नटन	३२	३२	१६५	६२	५८	५१	१६१	०
कहत सबै कवि	११६	११८	११३	२४६	२६४	२६१	१११	१६
कहत सबै, बेदी	३२७	३२७	१८७	४१	४४५	४५७	१८३	५४
कहति न देवर की	८५	८५	६२६	५६५	१५	१५	६२४	०
कहलाने एकत	४८८	४८६	५३२	५६५	५६६	५६१	५२६	२५४
कहा कहाँ वाकी	१११	११०	४७१	२७७	२६८	२६५	४६४	०
कहा कुसुमु	५१२	५१२	८१	१४५	५१६	४३२	७८	८०
कहा भयो जो	५७	५७	४७८	५०६	३६७	३८७	४७१	१५०
कहा लहैते दग	१५४	१५४	२५१	२८०	२२७	२५२	२४७	०



दोहों की अक्षरादि सूची	मानसिंह की टीका	विहारीलालकर	कृष्ण कवि की टीका	हरिप्रकाश-टीका	लाल-चंद्रिका	शृंगार-सप्तशती	प्रभुदयाल पौंडे की टीका	रस-कौमुदी
कहा लेहुगे	४६	४६	४१५	४४३	३५३	३६४	४०८	०
कहि पठई जिय	२५४	२५४	४६०	५४८	६५	६५	४८३	०
कहि, लहि कौनु	१३३	१३३	७१	१४१	५२०	४३५	०	०
कहे जु बचन	५३७	५३७	४२७	४८४	३६४	४११	४२०	०
कहे यहै श्रुति	४२६	४२६	६६३	६३४	६०८	६०१	६६०	६६३
कागद पर लिखत	६०	६०	४८०	५३८	४०२	३६४	४७३	१३४
कारे-वरन डरावने	५१५	५१५	३७	६१३	४५	४६	३६	०
कालवृत्त दूती	४००	३६६	६५५	३०७	३२२	३१४	६६६	०
किती न गोकुल	६५२	६५२	१६१	२२	७	८	१५७	०
किय हाहलु	२१२	२१२	१६७	१११	५१०	५२४	१६३	०
कियौ जु, चिबुक	५१८	५१८	३२०	३८१	१०८	१०७	३१५	०
कियौ सबै जगु	४६५	४६५	५४६	५८१	५८१	५७४	५४०	६६३
कियौ सयानी	६५६	६५६	४८५	५४५	१४४	१४१	४८८	०
कीजै चित सोई	२१७	२२१	६२२	६६६	६६६	६६३	६१७	०
कीनै हूँ कोरिक	१८	१८	३५	१७७	२८०	२७७	३४	१०७
कुंज-भवनु तजि	८४	८४	६३	३७४	५४८	५३६	६०	०
कुच-गिरि चढ़ि	२६	२६	२२४	६४	४८४	४६७	२२०	०
कुटिल अलक	४४२	४४२	१८२	३७	४४२	०	१७८	२४
कुढंगु कोपु तजि	४०४	४०४	५३७	५७१	५७३	५६६	५३१	०
केसर केसरि-कुसुम	१६७	१६६	३६	३८८	१६७	१६२	३५	०
केसरि कै सरि क्यों	१०२	१०२	७८	१३६	५३५	४३१	७५	०
कैवा आवत रहि	७०५	७०५	१२७	०	३४३	३४०	१२१	०
कैसे छोटे नरनु	११७	१३१	६६१	६२४	५६६	५६२	६५५	०
कोऊ कोरिक	८७	६१	६३६	७०१	६६७	६६२	६३१	०
को कहि सकै बड़ेनु	४३१	४३१	५६५	६६०	६१६	६१२	५८६	३०८



दोहों की अकारादि-मूची	मानसिंह की टीका	विहारी-रत्नाकर	कुप्य की टीका	हरिप्रकाश-टीका	लाल-चंद्रिका	शंभार-सप्तशती	प्रभुदयालु पांडे की टीका	रस-कौमुदी
को छुट्यो इहँ	६७१	६७१	१८३	६६४	६३८	६३४	५७७	३०७
को जानै, हैहै	१५१	१५०	१३४	१८८	२३१	२६८	१३०	०
कोरि जतन कीजै	३६८	३६७	३१०	२८४	७५	६७	३०५	०
कोरि जतन कोऊ करौ, तन	६६७	६६७	२७	३३०	४०८	३३७	२७	१८४
कोरि जतन कोऊ करौ, परै	३४४	३४१	६८८	६२५	५६५	५८८	६७८	२७४
कौहर सी पड़ीनु की	४४	४४	२३६	११०	५०६	५२३	२३५	०
कौड़ा आँख-बूँद	२३०	२३०	११२	५२२	४०३	३६१	११०	०
कौन भाँति रहिहै	३१	३१	५७८	६६३	६८८	६८२	५२७	०
कौनु सुनै	६३	६३	४५४	५११०	३६०	३८१	४४७	२०१
क्यों वसियै	४०७	४०७	१४३	२१६	२७५	२७२	१३६	१०६
क्योंहँ सहवात न	३१०	३०६	४०२	४४७	३७६	३६८	३६५	०
[ ख ]								
खरी पातरी	१४	१४	२५७	४३४	३६७	३५७	२५३	०
खरी लसति	४४०	४४०	२२३	१४६	४६२	५०५	२१६	०
खरै अदब	३६०	३६०	३२७	४५४	३६१	३५२	३८०	०
खल-बढ़ई	४४४	४४४	३२३	२१६	२६४	२६०	३१८	०
खलित बचन	६५३	६५३	५२६	३६०	२१६	२१६	५२०	०
खियँ मान अपराध	६४६	६४६	४१६	४६१	१०२	१०१	४१६	०
खिन खिन मैं	२०२	२०२	१४६	२५६	३१३	३०५	१४५	०
खेलन सिखए	४५	४५	५२	५१	४५८	४६६	५१	३२
खौरि-पनिच	१०४	१०४	१८३	४६	४५३	४६५	१७६	०
[ ग ]								
गड़ी कुटुम	५६८	५६८	६८	६६	४३८	४२८	६६	०
गड़े थड़े छवि-छाक	४४८	४४८	३७३	१०००	१७६	१७८	३६६	०
गढ़-रचना	३१६	३१६	६६०	४७	५६६	५८६	६८४	२६६



दोहों की अकारादि सूची	मानसिंह की टीका	विहारी-रत्नाकर	कृष्ण कवि की टीका	हरिप्रकाश की टीका	लाल-चन्द्रिका	शृंगार-सप्तशती	प्रभुदास की टीका	रस-कौमुदी
गदराने तन	२३	२३	५१२	५१८	२५८	२३८	५०३	०
गनती गनिबे	२७५	२७५	४३७	५३४	४३१	४२०	४३०	०
गली अंधेरी	२५३	२५३	२६३	३२७	२२१	२१८	३८१	०
गुहकि गाँसु	६५	६५	३५६	३८४	२००	०	३४६	०
गहिली, गरबु	३१३	३१३	२१३	४४२	३६६	३६०	२४६	२७५
गहै न नेकौ	३५८	३७७	५२१	६७२	६४२	०	५८५	०
गह्यौ अबोलौ	५६१	५६१	३८०	४३३	११६	११८	३७३	०
गोढ़ ठाढ़	४६१	४६२	११२	०	४६८	५१२	१२	०
गिरि तैं ऊंचे	२५१	२५१	६६५	६१८	६२६	६१६	६६६	२७६
गिरै कंफि	६३३	६३३	५५६	५५८	५६२	५५३	६५३	२२४
गुनी गुनी	३५१	३५१	६८०	६३६	६१०	६०३	६७४	२७८
योधन, तू	६६६	६६६	६०२	१७	६२६	६२३	५६६	३०३
गोप अथाइनु	१७७	१७६	३४८	३८	१५७	१५५	३४१	२४०
गोपिनु कै	२६३	२६३	४८४	५२६	६५५	६५०	४७७	०
गोपिनु सँग	२६१	२६१	५७	१६	१०	६	५६	०
गोरी गदकारी	७०८	७०८	०	५२७	५४३	५३४	६६८	०
गोरी लिगुनी	३३८	३३८	२३०	१२५	४६६	५०६	२२६	०
[ घ ]								
घन-घेरा	४८५	४८५	५४४	५७६	५७७	५७०	५३८	२५६
घर घर तुरकित	७१२	७१२	६५२	०	७०५	६८	६०६	०
घर घर डोलत	१४६	१५१	६७४	६६८	६०६	५६८	६६८	०
घाम घरीकु	१६७	१६७	१७३	३६३	४८	८६	१६६	२२६
[ च ]								
चकी जकी सी	६३६	६३६	१२२	२०१	४२६	४१८	११६	०
चटक न छाँड़तु	६१८	६६८	६८५	६१६	५६१	५८४	६७६	०
चमक तमक	७६	७६	२६२	३३८	५४५	५३६	२८७	०



दोहों की अकारण सूची	मानसिंह की टीका	विहारी रत्नाकर	कृष्ण कवि की टीका	हरिप्रकाश की टीका	लाल चंद्रिका	शृंगार-रसशती	प्रभुदास की टीका	रस-कौमुदी
चमचमान	४७२	४७६	२०२	८२	४६८	४८१	१६८	३६
चलत चलत	१७२	१७२	४८३	४८०	१३३	१२७	४७६	१८८
चला देत	५५१	५५१	५३	४७४	१३६	१३३	५२	२३६
चलत पाइ	१५६	१५६	६०७	६२७	७०२	६६६	६०१	०
चलतु घेह	४६०	४६०	१३७	१६३	२४६	२३७	१३३	०
चलत न पावतु	८८	८७	२२५	१०४	४६७	५११	३२१	६०
चलित ललित	४०३	४०३	५४२	३६४	५५५	५४६	५३६	०
चलो चल	५३६	५३६	४१०	४४५	३७४	३६५	४०३	०
चल्यो जाइ	४३६	४३६	६०४	६७५	६२२	६१५	५६८	३०५
चाले की दांत	१३४	१३४	२३	३१६	२६	२६	२३	०
चाह भरी	६२१	६२२	४२२	४८३	१३७	१३१	४१५	२२३
चितई ललचौह	१२	१२	१०१	१७६	५४	६३	६८	०
चित पितमार्क	५७५	५७५	६१५	६४६	६५३	६४८	६१०	०
चितवत जितवत	५१७	५१७	१७२	६०५	५१	६०	१६८	२१८
चितवनि भोरे	३०५	३०५	६६	२५५	३१२	३०४	६४	०
चितवनि सुखे	२६	२६	३६३	४२३	३५८	३४६	३८७	०
चितु तरलतु	२६२	२६२	५१६	२२३	१२८	०	५१३	१८७
चितु दै देखि	५४७	५४७	६५७	६६५	६२१	६१४	६५१	२६५
चितु चितु वचतु	१७५	१७५	१५६	२३३	२७८	२७५	१५२	१५१
चिर जीवा	६७७	६७७	३८६	८	२२६	२२३	३८३	०
चिलक चिकनई	१०४	१०६	१०७	२५१	३१४	३०६	१०५	६५
चुनरी स्थाम	३२६	३२६	६३	२५७	३१८	३१०	६०	६६
चुवतु स्नेह	३६२	३६०	५६१	५८२	५८८	५८१	५५५	२४५
[ छ ]								
छकि रसाल	४६६	४६६	५२७	५६०	५६५	५५७	५२१	२५१



शब्दों की अकारादि सूची	मानसिंह की टीका	विद्याजी-लालकर	कृष्ण कानि की टीका	हरिप्रकाश-टीका	लाल-चंद्रिका	शंभार-सप्तशती	प्रभुदयाल पांडे की टीका	रस-कौमुदी
छुर्वीं नेहु	४५७	४५७	४५१	५०४	१२७	१३६	४४४	१८६
छुला छुर्वीले	१२३	१२३	२२	१७६	१११	११०	२२	१०६
छुला परोसिनि	३०१	३०६	३०६	४७५	११६	११५	३७२	०
छाले परिवे के	४८३	४८३	२२७	१५६	५३६	५३०	२४३	५०
छिनकु उधारति	६६५	६६५	५८	३७३	११०	१०६	२८	०
छिनकु चलति	३८६	३८४	३३७	५६६	२४४	२३५	३३०	०
छिनकु, छुर्वीले	५०४	५०४	१६८	२६५	३३६	०	१६४	०
छिपे छिपाकर	५८०	६८०	३४५	३१३	१५८	१५३	३३८	०
छिप्यो छुर्वीलो	५३८	५३८	१६६	११६	४६०	५०३	१६२	३७
छिरके नाह	१५३	१५३	४६५	३६७	५५४	५४५	४८८	०
छुटत मुठिनु	३५२	३५२	५५६	५५५	५६१	५५२	५५०	२१६
छुटन न पैयनु	३२५	३२५	१४२	२१७	३५३	३४४	१३८	०
छुटी न सिसुता की	७१	७०	८	२४	१७	१८	८	६७
छुटे छुटावत	५७३	५७३	१८१	३६	४४१	४५३	१७७	०
छुटे न लाज	५२४	५२४	१६	७८	३४	३४	१६	०
छै छिगुनी	१५६	१५६	१७४	२३६	२२५	२२०	१७०	०
[ ज ]								
जंघ जुगल	२१०	२१०	२३६	१०७	५०६	५२०	२३२	०
जगनु जनायो	४२	४१	६४७	६५६	६७० ७२६	६६५	६४१	०
जज्यों उभकि	५०२	५०३	५५७	१५६	५५८	५४६	५५१	०
जदित नीलमति	१४२	१४३	२१३	८५	४७२	४८५	२०६	५७
जदपि चवाहनु	३३६	३३६	१७०	८४	६५	५६	१६६	०
जदपि तेज	११४	१४५	४६४	५५०	१५१	१४८	४८७	०
जदपि नाहि	३२४	३२४	२६१	३३६	७२१	०	२८६	०



देहों की शकारादि सूची	मानसिंह की टीका	विहारी-रत्नाकर	कृष्ण कवि की टीका	हरिप्रकाश की टीका	लालन-दीपिका	शृंगार सस्यती	प्रसुदयलु पंडित की टीका	रस-कोसुमी
जदपि लौग	६८५	६८५	२१४	८७	४७३	४८६	२१०	०
जद्यपि सुंदर	६५८	६५८	६८२	३२५	३२७	३१६	६७६	२८७
जनमु जलधि	३७७	३७६	५६०	०	६४१	६३७	५८४	३०१
जपमाला, छापे	१४५	१४१	६४२	६८०	६६६	६६३	६३६	३
जब जब वै	६१	६२	१५१	५१०	४१०	४००	१४७	१६
जम-करि-मुँह-तरहरि	२१	२१	६३५	६७८	६६८	६६४	६३०	०
जरी-कोर	३०४	३०४	१८६	१३१	४६१	५०४	१६५	०
जसु अपजसु	१५७	१५७	१२८	२३७	२६८	२६५	१२४	१३
जहाँ जहाँ टाढ़ौ	१८२	१८२	१५२	७	४१२	४०२	१४८	०
जौकै एकाएक	४७३	४७१	६७६	६६६	६१८	६१०	६७३	०
जात जात बितु	२३५	२३५	६३७	६८६	६७६	६७०	६३२	०
जात सयान	६२६	६२६	३३	२३६	२७६	२७३	३२	१३७
जाति मरी बिलुरी	२७७	२७७	३२६	५३२	२४६	२४०	७१३	१११
जालरंध्र-मग	२६३	२६३	५१४	२२४	३२६	३१८	५०८	०
जिन दिन देखे	२५५	२५५	१८७	६५५	६३१	६२५	५८१	३०६
जिहिं निदाय	२४४	२४४	४३५	५२३	३८३	३७४	४२८	२०३
जिहिं भामिनि	६०७	६०८	३५३	४१२	१७५	१७१	३४६	०
जुरे दुहुनु के	१६६	१६८	१६७	६६	६१	५४	१६३	०
जुवति जोन्ह	७	७	३४७	३१५	१६०	१५७	३४०	६८
जे तब होत	६१५	६१५	१४७	२०८	४७०	४८३	१४३	१६०
जेती संपति	१०६	१११	६७२	६२२	५६३	५८६	६६६	०
जोग-जुगति	१३	१३	२०७	५४	४५७	४८८	२०३	२७
जो तिय तुम	५५८	५५८	३८८	४१७	१६४	०	३८२	०
जोन्ह नहीं	२३४	२३४	६८४	५८३	४२०	४१०	६५८	०
जो सिर धरि	४३०	४३०	६५६	६७४	६१४	६०७	६५०	०



दोहों की अकारादि सूची	मानसिंह की टीका	विहारी-रत्नाकर	कृष्ण कवि की टीका	हरिप्रकाश-टीका	लाल-चंद्रिका	शुभार-सप्तशती	प्रभुदयाल पौंडे की टीका	रस-कौमुदी
जौ चाहत	३६७	३६६	६५३	६४४	३६५	३५६	६४७	१३८
जौ न जुगति	७५	७५	६८६	१८६	५४७	५३८	६८३	११२
जौ लौ लखौ	७०६	७०६	२६०	२३१	१०४	१०३	२५६	११०
लौ वाके तन	१४१	१४२	४६५	२७६	३०८	३०३	४५८	२०२
ज्यौ कर, त्यों	६६१	६५७	५०१	६०७	५४१	५३२	४६५	०
ज्यौ ज्यौ आवति	५४३	५४३	१४०	३१६	१५४	१५१	१३६	०
ज्यौ ज्यौ जोवन	११२	११२	१६	१०५	२२	२३	१६	४०
ज्यौ ज्यौ पटु	३५३	३५३	५५५	५३६	५६३	५५४	५४६	६६
ज्यौ ज्यौ पावक	३५४	३५४	०	५५२	१४८	१४५	७१४	१५४
ज्यौ ज्यौ बढ़ति	४६२	४६२	५५७	५८०	५७६	५७२	५४१	०
ज्यौ हैहो, त्यों	४२३	८०१	५७६	७०२	६६२	६८६	५७०	०
[ भ ]								
भटकि चढ़ति	१६२	१६४	१४४	१६५	२८५	२८२	१४०	११३
भीने पट में	१६	१६	१८५	१३७	४८२	४६५	१८१	०
भुकि भुकि	५८६	५८६	३४२	३१७	१५३	१५०	३३५	२२७
भूटे जानि	३४५	३४५	१७१	५८	४६१	४७२	१६७	०
[ ट ]								
टटकी धोई	४७८	४७७	४६६	६४७	२४३	२३४	४६२	६१
टुनहाई	३४८	३४८	३३८	२६६	१२४	१२०	३३१	०
[ ड ]								
डगकु डगति सी	१३६	१३६	१०३	२५०	३१५	३०७	१००	०
डार न टारै	३१८	३१८	१३५	१६४	२७७	२७४	१३१	१२७
डारी सारी नौल की	५०	५०	१४६	१२७	४६४	४७५	१४२	३१
डारे ठोड़ी-गाढ़	१७	१७	२२१	६६	४८५	४६८	२१७	६५
डिगत पानि	६१०	६०१	२६५	१३	६६१	६५६	२६०	०



दोहों की अकारादि सूची	मानसिंह की टीका	विहारी-रत्नाकर	कृष्ण की टीका	हरिप्रकाश-टीका	लाल चंद्रिका	शृंगार-सप्तशती	प्रभुदयालु पंडित की टीका	रस-कोशुकी
डीठि न परत	३३३	३३३	७३	१५१	५२८	४४४	८०	०
डीठि-वरत	१६१	१६३	१६६	६५	५६	५२	१६२	०
[ ढ ]								
ढरे ढार	२३२	२३२	११५	२००	२६३	२६०	११३	०
ढीठि परोसिनि	३८४	३८३	५१८	४७३	११८	११७	५१२	०
ढीठ्यौ दै	३८६	३८७	५२०	१७४	२८	२१३	५१४	०
ढोरी लाई	५२२	५२२	२५६	२६४	३३७	३२८	२५५	०
[ न ]								
तंत्री-नाद	६४	६४	६६७	६१७	५६७	५६०	१६४	२८०
तच्यौ आँच	३७६	३७८	२६६	५२४	४२८	०	२६४	१६२
तजतु अठान	१७१	१७०	४६६	१८६	७१७	०	४६	०
तजि तीरथ	२०१	२०१	३१४	४	६८२	६७६	३०६	०
तजी संक	२१६	२१८	२७६	१६६	४२१	४१२	२७३	०
तनक झूठ	६४४	६४४	०	३३१	५४६	५३७	७०८	२७६
तन भूपन	२३६	२३६	२५५	१२८	५१४	४३३	२५१	०
तपन-तेज	३४२	३४३	५६१	५८५	५८३	५८६	५४५	२६६
तर भरसी	३३८	३३८	४८१	५४१	४०३	३६२	४७४	१६१
तरिवन-कनकु	८२	८२	२१७	१२६	६३	८१	२१३	०
तरुनकोकनद	१८०	१६६	३६४	३८७	१८०	१७७	३५७	०
तिय, कित	३५६	३५६	६३१	७६	४६७	४७८	६२६	३३
तिय-तरसों है	४८४	४८४	५४१	५६७	५७२	५६५	५३५	०
तिय-तिथि	२७४	२७४	७	२५	१८	१६	७	१०२
तिय निय हिय	२६८	२६८	४३०	६१०	२६१	१७३	४२३	०
तिय-मुख	७०७	७०७	१८६	४६	४४८	४५६	१८२	५५
तीज-परव	३१५	३१५	३१८	१३३	३३३	३२५	३१३	६६



दोहों की अकारादि सूची	मानासिंह की टीका	विहारीरत्नाकर	कृष्ण कवि की टीका	हरिप्रकाश की टीका	लालचंद्रिका	अंगार-समश्रुती	प्रभुदयालु पांडे की टीका	रस-कोसुमी
तुरत सुरत	१८५	१८५	३६१	३६३	१६६	१७६	३५४	०
तुहँ कद्वति	५४८	५४८	४११	४५६	६६	६६	४०४	०
तू मति, मानै	२५०	२५०	६५८	२८६	७८	६४	६५२	०
तू मोहन-मन	६०८	६०६	३४०	२८१	३२४	३१६	३३३	०
तू रहि, हौ, हीं	२६८	२६८	२४६	२८६	२३२	२५०	२४५	७०
तेह-तरेरौ	११३	११३	३५८	३८५	१६१	१८३	३५१	१६२
लो तन अवधि	५६७	५६७	८६३	१६६	५३६	४५१	२५८	०
तो पर वारौ	२५	२५	३३६	२५६	३२३	३१५	३३२	७१
तो रस-रांच्यौ	१६५	१६७	२५८	४४०	३६८	३५६	२५४	११४
तो लखि मो मन	५५६	५५६	६३३	६७	४८६	४६६	६२८	०
तोहीँ निरमोही	३६	३६	३२७	३४३	३५२	३४३	३२२	१६
तो ही कौ छुटि	३११	३१०	४०६	४५७	१०७	१०६	४०२	१५२
तौ अनेक	४२७	४२१	६४५	७०६	६८४	६७८	६३६	०
तौ बलियै	६२५	६२१	०	७०८	६६६	६६०	७१७	०
तौ लगु या मन	३६१	३६१	६४८	६८३	६७६	६७३	६४२	०
त्यौं त्यौं प्यासे	४१७	४१७	११०	१६२	५३३	४४६	१०७	०
त्रिवली नामि	८६	८८	१०२	१६७	४१	४३	६६	८६
[ थ ]								
थाकी जतन	१२५	१२५	४७४	१८०	३०६	३०१	४६७	१४०
थोरै हीं गुन	६८	६८	५७५	६६५	६६०	६८४	५६६	६
[ द ]								
दक्षिण पिय	२६०	२६०	३३३	४६३	२०२	१६८	३२६	०
दिन दस	४३४	४३४	५६६	६६७	६३५	६२६	५६०	३१२
दियौ अरघु	२६६	२६६	२५०	३६०	२३३	२५१	२४६	०
दियौ जु पिय	२८०	२८०	५५३	५५४	५६०	५५१	५४७	०



दोहों की अकारादि सूची	मानसिंह की टीका	विहारी-रत्नावली	कृष्ण काव्य टीका	हरिप्रकाश-टीका	लाल-नंदिनी	शृंगार-सप्तशती	प्रसूदयलाल की टीका	रस-कौमुदी
दियौ, सु साँस	८१	८१	६२१	२७६	६८३	६८०	६१६	०
दिसि दिसि कुसुमित	४७६	४७६	७३०	५२८	५६६	५५८	५२४	२५०
दीप-उजरे	४६२	४६३	२६०	३३३	३१	३१	२८५	०
दीर्घ साँस	५१	५१	६२०	६६२	६८५	६७६	६१५	०
दुखैहाइन	५६२	५६२	२६	२४४	३५५	३४६	२६	१८
दुखित चित	२६४	२६४	६५६	२२६	३४६	३३६	६५३	०
दुरत न कुच	१८८	१८८	२२६	११३	४६६	५१३	२२२	३७
दुरे न निश्चय्यौ	४८२	४८२	३७२	४२१	१३	१३	३६५	१६३
दुसह दुराज	३५७	३५७	६६६	६३२	६०५	५६७	६६६	२८१
दुसह गिरह	६६६	६६६	४२८	४८५	३६३	३८२	४२१	०
दुसह सौति	६००	६००	३९२	१६४	११२	१११	३१७	०
दूरे भजत	४२८	४२८	६४४	६८८	६७४	६६६	६३८	०
दूर्यौ खरे	६३८	६३८	१६८	५७	६४	५५	१६४	२२१
दृग उरकत	३६३	३६३	६३२	१६२	२७३	२७०	६२७	१४२
दृग धिरकौ है	६६२	६६२	५००	६०६	५४२	५३३	४६४	०
दृगनु लगत	३४६	३४६	११२	५७	४६२	४७३	१०६	०
दृग मिहचत	१६८	२००	५१६	३५१	२१३	२०८	५१७	१५५
देखत कलु	६३४	६३४	१२०	२७०	४२	४४	११७	१४१
देखत बुरे	६०	८६	४६६	२६४	२६७	२६३	४६२	०
देखी सो न जु ही	३३०	३३०	७२	१३२	५१७	४३७	६६	०
देखौ जागत	४२२	४२३	६०	३१२	३४४	३३४	८७	०
देख्यौ अनदेख्यौ	६१६	६१८	१०६	१६८	४४	४७	१०४	०
देवर-फूल-हने	२४६	२४६	३१७	६०६	४६	४८	६१२	०
देह दुलहिया	४०	४०	१५	३०	२५	६६	१५	०
देह-लग्यौ	४६६	४६७	६६०	२२०	३२०	३१२	६५४	०



दोहों की अकारादि सूची	मानसिंह की टीका	विहारी-लालकर	कवि की टीका	हरिप्रकाश-टीका	लाल-चंद्रिका	शृंगार-संस्थानती	प्रभुदयालु पाँडे की टीका	रस-कौमुदी
दोऊ अधिकारि	५५६	५५६	३६०	४३१	३६२	३५३	३८४	०
दोऊ चाह-भरे	५८१	५४५	१६७	६६२	२३६	२२७	१७२	०
दोऊ चोर	५३०	५३०	५१५	३७०	२१६	२१०	५०६	०
द्वैज-सुधा	६२	६२	५६६	५८७	२५०	२४१	५६०	०
[ ध ]								
धनि यह द्वैज	३८७	३८५	५६७	५८८	७६	६६	५६१	०
धुरवा होहिं न	५४६	५४६	५३८	५७२	३८६	३७७	५३२	२५६
ध्यान आनि	५६४	५६४	२६७	४६०	३४८	३३६	२६२	०
[ न ]								
नई लगनि	२०५	२०५	२१	१६७	२८४	२८०	२१	११५
न प विससियहि	३०६	३११	६६६	६२१	५६२	५८५	६६३	०
न करु, न डरु	३६५	३६५	३६६	४०६	१८१	१८१	३६२	१६४
नख-रुचि-चूरनु	५५०	५५०	२२६	२३०	२७६	२७६	२२५	१२६
नख-रेखा	२४१	२४०	३६३	४०८	१७२	१६६	३५६	०
नख-सिख-रूप	१५८	१५८	२१६	२३८	२६७	२६४	२१५	१४
न जक, धरत	४०५	४०५	२४६	१५७	५३८	५३६	२४२	०
नटि न सीस	६०६	६०७	३०७	३७५	८५	७५	३०२	०
नम-लाली	११५	११५	३४१	४६२	१५२	१४६	३३४	२१५
नयै, बिरह	४५६	४५६	३७७	५७३	१३८	१३७	३७०	०
नर की अरु नल-नौर	३२०	३२१	०	६४२	६२३	६१६	७०२	२८२
नव नागरितन	२२१	२२०	१७	३१	२१	२२	१७	४७
नहिं अन्हाइ	६४५	६४५	५०३	६००	५३	६२	४६७	०
नहिं नचाइ	३६४	३६४	६६	२५३	१०६	१०५	६७	०
नहिं परागु	३८	३८	३	२६८	६३०	६२४	३	३१५
नहिं पावसु	४७४	४७४	४८२	६७०	६३६	६३५	५७६	३०४



दोहों की अकारादि सूची	मानसिंह की टीका	बिहारी रत्नाकर	कृष्ण कवि की टीका	हरिप्रकाश-टीका	लाल चंद्रिका	शृंगार-सप्तशती	प्रभुदयालु पांडे की टीका	रस-कौमुदी
नहिं हरि लौ	४६४	४६४	५६	३२२	३४१	३३२	५५	११६
नाउ सुनत	५६६	५६६	४८	३०२	७०	६१	४७	२०
नाक चढ़े	६०५	६०६	५१२	३००	२३४	२२४	५०७	७३
नाक मोरि	६३२	६३५	५१०	३४६	२४७	२३६	५०४	१६०
नागरि विविध	५०६	५०६	६०३	२६६	३३१	३२३	५६७	०
नाचि अचानक	४६६	४६६	४६१	११	४०७	३६८	४८४	०
नावक-सर	५७०	५७०	१५७	८०	२३८	२२६	१५३	०
नासा मोरि	४०६	४०६	२००	४८	४५४	४६४	१६६	७२
नाह गरजि	२१५	२१५	५८१	६३७	६६०	६५५	५०५	०
नाहिं न ए	४८८	४८८	५३४	५६४	५६८	५६०	५२८	२५३
निज करनी	४२५	४२६	५८०	७०५	६६८	६६२	५७४	०
नित प्रति एकत ही	२३८	२३८	३१२	६	६	१०	३०७	२३
नित संसौ हंसौ	१२४	१२४	४४८	५१५	४२५	४१५	४४१	०
निपट लजीली	३७०	३६८	५२३	३६१	६१८	२१४	५१७	१५७
निरखि नवोढ़ानारि	२६६	२६६	११	१७३	२७	२८	११	०
निरदय नेहु	३७२	३७०	४०६	२१८	३५४	३४५	३६६	१२८
निस्सि अंधियारी	२०७	२०७	३४३	३१२	१६१	१५८	३३६	०
नीकी दई	१०	११	५७३	६६१	६८७	६८१	५६७	५
नीकौ लसनु	१०५	१०५	१८४	३६	४४४	४५६	१८०	०
नीच हियै	४६१	४६१	६७७	६२३	५६४	५८७	६७१	०
नीचायै नीची	२५७	२५७	०	७५	४६५	४७६	७०५	०
नीठि नीठि उठि	६४३	६४३	२६५	३७२	२०८	२०४	२६०	१५६
नेहु न नैननु कौ	३७	३७	१२३	१७८	२५६	२५७	१२०	०
नैकु उतै	५००	५००	२७१	३५७	३५७	३४८	२६६	०
नैकु न जानी	११४	११४	४६४	२७८	३०१ ४२३	२६७	४५७	१६३



दोहों की अकारादि सूची	मानसिंह की टीका	विहारी-रत्नाकर	कृष्ण कवि की टीका	हरिप्रकाश-टीका	लालचन्द्रिका	शुभार-सप्तशती	प्रभुदयालु पाँडे की टीका	रस-कौमुदी
नैकु न भुरसी	६८	६८	४४५	५१३	२६३	२८६	४६८	०
नैकु हँसौहीं	१००	१००	२२०	१०३	४८३	४६६	२१६	०
नैकौ उहिं न	६१६	६१६	१४८	३०३	३३८	३३०	१४४	०
नैन लगे	३७३	३७३	११७	२१७	७७	७१	७०६	२२
नैना नैकु न	१६०	१६०	१३६	२४०	२६२	२५६	१२५	१५
नहाइ पहिरि	७००	७००	४२	६०४	५०	८६	४१	०
[ प ]								
पँचरंग-रंग-बेदी	६२६	६२६	१८८	१३४	४५२	४६३	१८४	०
पग पग मग	४६०	४६०	२४१	११३	५१३	५२७	२३७	०
पट की ढिग	२१४	२१४	३०३	३६०	६४	८५	२६८	२३८
पट सौ पौछि	५५५	५५५	३५२	४१६	१७४	१७०	३४५	१६७
पटु पाँखे	६१६	६१६	५६६	६६५	६३४	६२८	५६३	३१४
पतवारी माला	३८५	३६१	६३६	६८६	६७२	६६७	०	०
पति रति की	२४	२४	२८६	३३७	३६	३६	२८१	२२८
पति-रितु-आँगुन	४१६	४१६	६६२	४२८	३५६	३५०	६८६	०
एत्रा हीं तिथि	७३	७३	०	१०२	४८६	५०२	७००	३६
परतिय-दोषु	२६४	२६४	६१४	६३६	६५२	६४७	६०६	०
परसत पौछत	७०२	७०२	१५६	३०४	४३६	४२७	१५५	०
पखौ जोरु	१२६	१२६	३००	३४०	२०७	२०३	२६५	१५८
पल न चँल	५३४	५३४	१३६	२६६	६६	६६	१३५	१८६
पलनु प्रगटि	६५६	६५६	४४१	४८७	४२६	४१६	४३४	०
पलनु पीक	२२	२२	३५४	३८३	१६५	१६२	३४७	१६५
पल सोह	४६८	४६८	३४६	४१०	१७३	१६८	३४२	१६६
पहिरत हीं	५१३	५१३	२७२	१४४	४६३	५०६	२६७	०
पहिरि न भूपन	३३५	३३५	७५	११६	५२६	४४२	७२	०



देहों की अकारादि सूची	मानसिद्ध कीटिका	विहारी-रत्नाकर	कुल्य कवि की टीका	हरिप्रकाश-टीका	लाल-चंद्रिका	शृंगार-सप्तशती	प्रभुदयालु पांडे की टीका	रस-कौमुदी
पहुँचति डटि	१७८	१७७	३०	६८	६२	५७	३०	०
पहुला-हार	२४७	२४८	४८८	५६६	५४४	५३५	४८१	०
पाइ तरुनिकुच	२३७	२३७	५८५	१२६	६४४	६३६	५७६	०
पाइ महावर	३५	३५	२३८	१०६	५०८	५२२	२३४	४३
पाइल पाइ	४४१	४४१	६५२	४४३	७१८	६२०	६४६	३०२
पाखौ सोर	६६२	६६२	३८४	६११	२१६	३७७	३७७	०
पावक-भर तै	४०२	४०२	४२६	५००	३८७	३७	४१६	२०४
पावक सौ	७६	७६	३५७	३६८	१७०	१६६	३५०	१६६
पावस-घन-अंधियार	४८६	४८६	५३६	५६८	५७१	५६४	५३०	२५७
पिय कै ध्यान	५८३	५८३	४७५	२०२	३४३	३३८	४६८	०
पिय तिय सौ	४३	४३	१६५	६६	४७८	४६१	१६१	०
पिय-प्राननु की	२७८	२७८	४२५	४६६	१२३	१२१	४१८	०
पिय-बिहुरन	१५	१५	६७३	५३७	३५	३५	६६७	०
पिय-मन रुचि	६४०	६४०	२५२	२६७	३२५	३१७	२४८	२८३
पीटि दिये हौ	३५०	३५०	५५४	५५३	५५६	५५०	५४८	७४
पूछै क्यों रुखी	६८१	६८८	४३	२८५	७१	६२	४२	९
एस-मास सुनि	१४६	१४६	४०	४७७	१३१	१२४	३६	२२६
प्यासे दुपहर	३६७	३६६	५६४	०	६०१	५६४	५८८	०
प्रगट भए	१०१	१०१	०	६६७	७००	६६४	७१८	०
प्रजखौ आगि	५५३	५५३	४५२	४८६	४६७	४१७	४४५	०
प्रतिबिंबित	१६८	१६७	६०६	६३०	७०४	०	६००	०
प्रलय-करन	५२६	५४१	६२८	१२	६६२	६५७	६२३	०
प्रानप्रिया हिय	२६७	२६७	३६६	४१४	१७१	१६७	३५६	१६८
प्रीतम-दृग	४२२	४२२	५१७	३५२	२११	२०७	५११	१५६
प्रेमु अडोलु	६३१	६३१	४५	२२२	७२	६३	४४	०



दोहों की अकारादि सूची	मानसिंहकी टीका	विहारी-रत्नाकर	कृष्ण कवि की टीका	हरिप्रकाश-टीका	लाल-चन्द्रिका	श्रृंगार-सप्तशती	प्रभुन्याल पंडे की टीका	रस-कोमुदी
[ फ ]								
फिरत जु अटकत	५३८	५०८	३३४	४१६	१८६	१८६	३२७	०
फिरि चर कौ	५६७	५६७	५२८	५६२	५६७	५५६	५२२	२५२
फिरि फिरि चितु	११	१०	१३२	१३८	२८१	२७८	१२८	११७
फिरि फिरि दौरत	६७०	६७०	५१	५८	४६३	४७४	५०	२३६
फिरि फिरि विलखी	१३८	१३८	५५	६४१	६६	०	५४	०
फिरि फिरि वृक्षति	२२०	२१६	१५४	२४२	४१६	४०६	१५०	१२५
फिरि सुधि दे	६६०	६६०	४४२	५७८	३६१	३८३	४३५	०
फूलीफूली	४५८	४५८	२६४	३१०	१५५	१५२	२५०	०
फूले फदकत	२४७	२४७	१६४	८३	४६६	४७७	१६०	०
फेरु कछु	१४३	१४४	६६	१८२	३१६	३११	६३	०
[ ब ]								
बंभु भए	६२	६१	५७४	६६४	६८६	६८३	५६८	७
बड़े कहावत	२२६	२२६	२२८	२८२	४६४	५०७	२२४	०
बड़े न हजै	१६६	१६१	६६४	६३५	६४६	६४४	६५८	२८४
बढ़त निकसि	६६८	६६८	२३१	३६२	५५६	५४७	२२७	७७
बढ़त बढ़त	३३१	३३१	६६८	६४३	६२४	६१७	६६२	०
बतरस-लालच	४७१	४७२	५११	३५६	२५४	२४५	५०५	११८
बन-तन कौ	१४७	१४७	२५०	२३२	२७२	२६६	१४६	०
बन-घांटनु	४७५	४७५	५२६	५२७	३६२	३८४	५२३	०
बर जीते सर	६७	६७	२०५	५५	४६०	४७१	२०१	०
बरजै दुनी हठ	६८६	६८६	५४३	३६६	५५०	५४१	५३७	०
बरन, वास	६६४	६६४	७६	६१	४७६	४८६	७६	०
बसि सकोच	७४	७४	४३२	०	२६२	२८८	४२५	०
बसै बुराई	३८०	३८१	६६१	६३३	६०७	५६६	६८५	२८८



दोहों की अकारादि सूची	मानसिंह की टीका	विहारी-रत्नाकर	कृष्णकवि की टीका	हरिप्रकाश-टीका	लाल-चंद्रिका	शुभार-सप्तशती	प्रभुसूयाल पोई की टीका	रस-कौमुदी
बहकि न इहैं	६५४	६५४	६७३	२७३	३३१	०	६७०	०
बहकि बड़ाई	२८१	२८२	५८८	६५८	३७०	३६२	५८२	०
बहके, सब जिये	६	६	४७	६४५	३५६	३४७	४६	०
बहु धन, लै	४८०	४७६	६१६	६१२	६५४	६४६	६११	०
बाढ़तु तो उर	५४६	४४६	१३	४७२	२३	२४	०	३६
बाम बाँह	५७२	६७२	४६२	५४४	१४४	१३६	४८५	१२३
बामो, भामा	७०३	७०३	४२४	५७६	१२५	१२६	४१७	१७१
बाल, कहा	१६६	१६८	१६	३६६	१२	११	५८	१७७
बाल छबीली	६०२	६०३	८७	१५०	५२४	४२६	८४	०
बाल-बेलि	२६१	२१६	४६७	२८७	२६६	२६२	४६०	१६५
बालमु वारै	१८७	१८७	२८५	४६८	२०३	१६६	२८०	१२०
विकसित-नवमली	१७६	१७५	५६२	५१८	३८४	३७५	५५६	६४६
विषम, वृषादित	३६८	३६७	५६३	६७७	६०२	०	५८७	०
विहुरै जिए	५७८	५७८	४६३	५५१	१४७	१४४	४८६	२२०
विथुर्यो जावकु	५०७	५०७	३८२	४७१	११५	११४	३७५	०
विधि, विधि कौन	६७५	६७५	३६८	४३६	२५३	२४४	३६२	०
विनती रति	१३०	१३०	२६६	३४१	२०६	२०५	२६४	२३०
निय सौतिनु	१२२	१२२	३१६	४६७	१०६	१०८	३११	०
विरह-जरी	५६६	५६६	४४३	४६२	३८५	३७६	४३६	१६४
विरह-विकल	५४१	५२६	४८२	५३६	४२४	३६३	४७५	२०५
विरह-विथा-जल	४१४	४१४	३३२	५३५	३६८	३८८	३२५	०
विरह-विपति-दिनु	४५७	४५५	४५०	५०२	४३२	४२१	४४३	०
विरह सुकाई	३२६	३२६	४४६	५००	३६६	३८६	४४२	०
विलखी डमकौह	१२७	१६६	४१८	४७६	१३४	१२८	४११	०
विलखी लखै	५८७	५८७	३७६	४२४	११७	११६	३६६	०



दोहों की अंकादि सूची	माना बिंदु की टीका	विहारी-रत्नाकर	कृष्ण कवि की टीका	हरिप्रकाश-टीका	लाल-चंद्रिका	शृंगार-सप्तशती	प्रभुदयालु पांडे की टीका	रस-कौमुदी
विहंसति, सकुचति	६६३	६६३	५०५	६०२	५५२	५४३	४६६	७६
विहंसि बुलाइ	६१७	६१७	२६	१६६	३६	३६	२६	०
बुधि अनुमान	६४८	६४८	२३५	६८२	६८०	६७४	२३१	०
बुरी बुराई	५८४	५८४	०	६५३	६१६	६०८	७०४	२८६
बंदी भाल, तंगोल	६७६	६७६	२५६	१३५	२५२	२४३	२५२	७५
बेधक अनियारे	२७	२७	२१०	८६	४७१	४८४	२०६	३५
बेसरि-मोती-दुति	१७३	१७३	२११	८८	२४३	२३३	२०७	६६
बेसरि-मोती, धनि	७०६	७०६	५८४	६०	४७५	४८८	५७८	३००
बैठि रही अति	१३१	५२	५३३	५६६	५७०	५६२	५२७	२५५
ब्रजवासिनु	५४४	५६१	६२६	६६०	६७७	६७१	६२१	०
[ भ ]								
मई जु छवि	१८६	१८६	६६	११५	५००	५१४	६८	०
मण बटाऊ	२७२	२७२	३२६	४१२	१४०	१३२	३२१	०
मजन कहाँ	३६५	३७१	६२३	६८५	६७१	६६६	६१८	४
भाल-लालबंदी-छप	३५५	३५५	१६०	४२	४४६	४५८	१८६	५२
भाल लाल बंदी, ललन	६६०	६६०	१८६	४४	४४६	४६०	१८५	५३
भावकु उभरौहौ	२५२	२५२	६	२७	२४	२५	६	०
भावरि-अनभावरि-भरे	६३७	६३७	६७१	६५४	६१७	६०६	६६५	०
भूषन-भार	३२२	३२२	२४४	१५६	५३७	५२८	२४०	४८
भृकुटी-मटकनि	३००	३०२	१४१	१६१	४१४	४०४	१३७	०
भेटत बने, न	५६४	५६४	१८	३२६	१४६	१४३	१८	११६
भौ यह पेसोई	५१६	५१६	४५७	५३०	७२०	२२८	४५०	०
भोह उँचै, आँचर	२४२	२४२	१०३	७०	३१६	३०८	१०१	६७
भोहनु ब्रासति	६८३	६८३	२६६	३३२	४३	४५	२८४	०
[ म ]								
मंगलु बिंदु सुरंग	४१	४२	१६१	१२४	४५१	४६२	१८७	८२



दोहों की अकारगुदि सूची	मानसिंह की टीका	विहारी-रत्नाकर	कृष्ण कवि की टीका	हरिप्रकाश-टीका	लाल-चंद्रिका	शंभार-सप्तशती	प्रभुदयालु पौंडे की टीका	रस-कोशुदी
मकराकृति गोपाल	१०३	१०३	५५०	१६	४	४	५६४	०
मन न धरति	२३६	२३६	१५५	२७६	२३०	२४६	१५१	१३१
मनमोहन सौ	६४१	६४१	६४१	३०५	६७८	६७२	६३५	२३१
मनु न मनावन	४५४	४५४	३६५	४५२	२२४	२२२	३८६	१३२
मरकत-भाजन-सलिल	१८६	१८६	३६२	३६४	१६६	१६३	३५५	१७५
मरनु प्यास	४३५	४३५	५६७	६३८	६३७	६३१	५६१	३१३
मरनु मेलौ	१४८	१४८	४६२	५१७	४३२	४२२	४५५	१६६
परिवे कौ	५८५	५८५	४३१	४८६	४३४	४२३	४२४	०
मरी डरी	५६	५६	४६१	५०८	४३०	४१६	४५४	०
मलिन देह	१६४	१६३	४८८	५४७	१४३	१४०	४८१	१३०
मानहु बिधि	४१३	४१३	८८	११७	५१५	४३६	८५	६२
मानहु मुँह-दिखरावनी	२८८	२८८	१४	१७२	२६	१२७	१४	७८
मानु करन	२७३	२७३	३६१	४३५	३६४	३५५	३८५	०
मानु तमासौ	५३६	५३६	५२४	३५८	७१६	२१५	५१८	०
मार-सुमार करी	३०८	३०८	४४०	५३३	३८८	३७६	४३३	१६७
माखौ मनुहारिनु	४६८	४६८	६१	४६६	४३६	४२६	६०	८१
मिलि चंदन-वेदी	१८१	१८०	५२२	४५	४५०	४६१	५१६	५६
मिलि चलि	६२४	६२५	४२३	४८४	१३६	१३०	४१६	२२२
मिलि परछाँदी	६७४	६७४	३१३	१८	१६४	१६१	३०८	०
मिलि विहरत	४६७	४६७	५४८	५८२	५८०	५७३	५४२	२६२
मिसि हीँ मिसि	५३१	५३१	४६६	३२०	१६३	१६०	४८६	०
मीत, न नीति	४७७	४८१	६८१	६४६	६०४	५६६	६७५	०
मुखु उधारि	६३६	६३६	५०२	३५५	२१५	२२५	४६६	०
मुँह मिठासु	३२३	३२३	३८६	४२७	२०४	२००	३७६	०
मुँह धोवति	६६७	६६७	५०६	६०३	५२	६१	५००	०



दोहों की अकारादि सूची	मानसिंह की टीका	विद्यारी-लालकर	कृष्ण कवि की टीका	हरिप्रकाश की टीका	लालचन्द्रिका	श्रंगार-सहस्रती	प्रभुदयाल पंडे की टीका	रस-कौमुदी
मुँहु पखारि	६६६	६६६	५०४	६०१	६५३	५४२	४६८	०
मूड़ चढ़ाणऊँ	४३६	४५१	६७०	१५३	६४३	६३८	६६४	०
मृगजैनी दग	२२२	२२२	४८७	५४३	१४१	१३८	४८०	१२४
मेरी भव-बाधा	१	१	१	१	१	१	१	१
मेरे बूझत बात	१३७	१३७	३०१	३४२	६०	८०	२६६	२४२
मैं तपाई	७८३	२८१	६२५	४१४	१६३	१८८	६२०	८
मैं तोसौं	६६	६६	१४५	२७४	२२३	२४८	१४१	०
मैं बरजी	२५६	२५६	२४५	१६०	५४०	५३१	२४१	४८
मैं मिसहा सोयौ	६४२	६४२	६६५	३५४	२१४	२०८	६६२	०
मैं यह तोही मैं	४७०	४७०	२७०	२६३	७४	६५	२६५	१४३
मैं लखि नारी-बालु	५५७	५५७	४५१	४८८	२६५	३८५	४४६	१६६
मैं लै दयौ	५३५	५३५	४७३	२५८	३८२	२६८	४६६	२०८
मैं समुभयौ	१६२	१८१	६२४	६८१	६६६	६६१	६१६	०
मैं हो जान्यौ	६४	६४	१०६	१८५	२५७	२६४	१०६	२१
मोरचंद्रिका	६७६	६७६	५८६	२०	६२८	६२२	५८०	२६८
मोर मुकट	४१६	४१६	५६६	१०	३	३	५६३	०
मोसौ मिलवति	५०८	५०८	३०६	३७६	८६	७६	३०१	२४१
मोहन-मूरति	१६१	१६१	६३०	३	६६४	६५६	६२५	०
मोहिं करत	५७६	५७६	३०८	४१८	११	१२	३०३	०
मोहिं तुम्है	४२६	४२७	५७७	५०४	६६४	६८८	५७१	०
मोहिं दयौ	८३	८३	३२१	४६५	१८५	१८६	३२०	१२१
मोहिं भरोसौ	६८२	६८२	६५	३०६	३३६	३२६	६४	७६
मोहिं लजावत	५६६	५६६	४१२	४६०	१०१	१००	४०५	१६२
मोहूँ दीजे	२१६	२६१	५७६	५००	७०१	६६५	५७३	०
मोहूँ सौं ताजि	७७	७७	१२६	१८७	२६६	२६३	६२	०



दोहों की अकारादि सूची	मानसिंह की टीका	विहारी-रत्नाकर	कृष्ण कवि की टीका	हरिप्रकाश-टीका	लालचंद्रिका	भृंगार-सप्तशती	प्रभुदयाल पांडे की टीका	रस-कामुदी
मोहों सौ बानसु [ य ]	५६६	५६६	३६७	३६१	१६६	१६३	३६१	००
यह बरिया	३६६	४०१	६३८	६८७	६७३	६६८	६३३	३
यह बिनसनु	१२१	१२०	४७२	५१४	३०७	२६६	४६५	०
या अनुगामी	५२	१२१	६३४	१८३	६६५	६६०	६२६	१०३
याँकें डर	४८	४८	४४६	५०७	२६०	२८	४३६	१६८
या भव-पारावार	४३३	४३३	६४६	६८५	६८१	६७५०	६४०	०
याँ दल काढ़े	७११	७११	६११	६२८	६६३	६५८	६०५	०
याँ दलमलियतु [ र ]	६५१	६५१	२६७	३७८	२२८	२५३	२६२	५१
रंगराती	१६५	१६४	४७७	५७०	४०६	३६५	४७०	१३३
रंगी सुरत-रंग	१८३	१८३	२६६	३४५	६२	८३	२६१	६२
रंच न लखियति	६६५	६६५	८२	१५५	५३२	४४८	७६	०
रनित-भृंग-घंटावली	३६०	३८८	५६५	५६०	५८६	५७६	५५६	२४७
रवि दंदौ	२२४	२२४	६१३	६१६	६५०	६४५	६०८	०
रमन कहौ	३१६	३१६	३०२	३४४	२१०	२०६	२६७	०
रस की सी खख	२४३	२४३	३६२	४२६	१६८	१६४	३८६	०
रस-मिजण दोऊ	५१४	५१४	५५८	५५७	५६४	५५५	५५२	०
रससिंगार-मंजनु	४६	४६	२०६	५०	४५५	४६६	२०२	२६
रहति न रन	८०	८०	६०८	६२६	७०३	६६७	६०२	०
रहि न सकी	३४३	३४४	५५०	५८६	५८५	५७८	५४४	२६५
रहि न सक्यौ	४४३	४४५	२६१	१४३	५२१	४३८	२५७	०
रहि मुँहु फेरि	५७७	५७७	४६	३२५	८२	७३	४८	०
रहिहैं चंचल	३६६	३६५	४२१	४०६	१२६	१२२	४१४	०



शब्दों की अकारादि सूची	मानाई की टीका	विहारी-लकार	कृष्ण कवि की टीका	हरिप्रकाश-टीका	लालचंद्रिका	शृंगार सप्तशती	प्रमुदनालु पांडे की टीका	रस-कौमुदी
रही अचल	५३३	५३३	०	२५७	६८	५६	७०७	०
रही दहेड़ी	२४५	२४५	०८०	३८३	२४१	२३२	२७५	१४५
रही पकरि	२११	२११	३५८	३६६	२०५	२०१	३७१	१७६
रही पैज	५६१	५४४	१७६	३२३	३४२	३३३	१७२	०
रही रुकी क्यों है	३६१	३७६	५६०	५०१	५८५	५८२	५५४	२४३
रही लट्ट है	४७२	४७३	६४	२६१	३३२	३२४	६३	०
रहे बरोठे	२२३	२२३	४८६	५४६	१४५	१४२	४८२	०
रहै निगोड़े	५६८	५६८	४१३	४५८	१००	६८	४०६	१४
रहौ गुही	४८१	४८०	२७७	१७०	१२२	११६	२७२	०
रह्यौ ऐचि	४०१	४००	४२६	५३४	१२५	१३४	४२२	२०६
रह्यौ चकितु	४१०	४१०	३४०	४००	१८३	१८०	३६३	०
रह्यौ ढीठ	२०८	२०८	२३७	१०८	५०७	५२१	२३३	४२
रह्यौ मोहु	४६३	४६३	३८	२५३	३१७	३०६	३७	०
राति चौस	४५३	४५३	२	४५५	१०३	१०२	२	१४४
राधा हरि	१५५	१५५	२७८	३४३	२४५	२३६	२७३	०
रुख्यौ साँकरे	६८४	६८४	५६३	५६४	५८७	५८०	५५७	२४६
रुख रुखी	४१५	४१५	४६	४३६	७२२	०	४५	०
रूप-सुधा	६५०	६५०	५२५	१६३	२२०	२१७	५१६	०
[ ल ]								
लई सौह सी	२४६	२४६	१६२	१६०	३०६	०	१५८	०
लखि गुंजन	३४	३४	२७५	४५१	२५६	२४७	२७८	२३४
लखि दौरत	४६३	४६४	३८७	३३४	३०	३०	२८२	०
लखि लखि	६३०	६३०	२६४	३७१	२३५	२२६	२८६	८४
लखि लोने	५८	५८	५०	२७१	३२६	३२१	४६	०
लगत सुभग	३४१	३४२	५५२	५८४	५८४	५७७	५४६	२६७



दोहों की अकारादि सूची	मानसिंह की टीका	विहारी-रत्नकर	की कृष्ण टीका	हरिप्रकाश की टीका	लाल-चंद्रिका	शृंगार-सप्तशती	प्रसुदयल पोह की टीका	रस-बोसुनी
लगी अनलगी	६६४	६६४	०३३	१०६	५०५	५१६	२०६	४१
लग्यौ सुमनु	१६	१६	२४८	४३२	७२३	०	२४४	०
लटकि लटकि	१६३	१६२	६२	२४१	२२२	२१६	८६	८
लटुवा लौ	५०३	५०१	०	६२६	६७५	०	६०७	०
लपटी पुहुप	३६३	३६२	५६४	१६३	५६०	५८३	५५८	२४८
लरिका नैवे	३८८	३८६	६२	२४८	२८३	२८१	६१	२३३
ललन-चलनु सुनि सुधु	४०८	४०८	४१६	४७८	७२४०	१२५	४१२	०
ललन-चलनु सुनि पलनु	३५८	३५८	४२०	४८२	१३२	१२६	४१३	०
ललन सलोने	३६४	३६३	३३०	४०६	१८६	१८२	३२३	०
ललित स्याम	२७०	२७०	२२२	६५	४८७	५००	२१८	३४
लसतु सेत	१०७	१०६	२१६	६२	१७६	४६२	२१२	५८
लसै मुरासा	६७३	६७३	२१८	१२०	४८०	४६३	२१४	०
लहलहाति तनु	५३२	५३२	२३४	३२	५०४	५१८	२३०	०
लहि रति-सुख	६५५	६५५	२६८	३४६	४३७	४२५	२६३	०
लहि सूने घर	५८२	५८२	२८१	३२६	३२१	३१३	२७६	८५
लाई लाल	६१३	६१३	१७५	३२१	३४०	३३१	१७१	०
लागत कुटिल	३५६	३७५	२०६	५३	३३०	३२२	२०५	०
लाज-बरब	२३	२३	३०६	३७३	८४	८४	३०४	०
लाज गहौ	१२६	१२६	४६७	१५	५५	६३	४६०	०
लाज-लगाम	६०६	६१०	१३१	२४७	२६६	२६६	१२७	१०
लाल, अलौलिक	१६६	१६५	४	२६	१६	२०	४६	०
लाल, तुम्हारे बिरह	३६	३६	४६८	५०६	३०७	३०२	४६१	२१०
लाल, तुम्हारे रूप	३६६	३६८	११६	२०६	३५०	३५१	११५	१४६
लालन, लहि	१८४	१८४	३६७	३६२	१८२	१०६	३५३	०
लिखन बाँड	३४७	३४७	८८	५६५	५३४	४५०	८१	८६



दोहों की अक्षरादि सूची	मालासहस्रकी टीका	निहारि-रत्नकर	कृष्ण कवि की टीका	हरिप्रकाश-टीका	लाल-चंद्रिका	शृंगार-संश्रुती	प्रमुखायुक्त पंक्ति की टीका	रस-कौमुदी
लीनें हूं साहस	२१३	२१३	८६	६७	५२७	४४३	८६	०
ले चुभकी	१५२	१५२	५२५	३६६	५५१	५४४	५२६	०
लोपे कोपे	५२१	५२१	६२७	१४	६५७	६५२	६२२	०
लोभ-लगे	१६३	१६५	१२७	१६६	२६१	२५८	१२३	०
लौने मुँह	२८	२८	१६३	६८	४७७	४६०	१८६	५६
व								
वारों, बलि	६२८	६२८	२०१	२६३	४६६	४८२	१६७	२०
वाहि लखे	११०	१०६	६८	१४०	५१८	४३४	६७	८७
वाही की चित	३३	३३	३५५	३६६	२०१	१६७	३४८	०
वाही दिन ते	५६५	५६५	३६६	४४८	३६०	३५१	३६०	१६०
वेई कर, व्यौरनि	४५१	४३६	१८०	३४	४६५	५०८	१७६	०
वेई गड़ि गड़ि	६७	६७	५८	३८२	१७७	१७२	५७	१७३
वेऊ चिरजीवी	५६३	५६३	५३६	५७४	५७५	५६८	५३३	३०६
वे ठाढ़े	३८३	३८२	१०५	२६१	८३	७४	१०३	०
वे न इहाँ	४३८	४३८	६०१	६६२	६४५	६४०	५६५	०
वैसीये जानी	३६६	३६५	३६८	३६५	१६७	१६४	३६१	१७७
[								
संगति-दोष	३०३	३०३	६६६	५६	६२७	६२१	६६०	२६४
संगति सुमति	२२८	२२८	६६७	६३८	६११	६०४	६६१	२८६
संपति केस	११८	११७	६६२	६२०	५६८	५६१	६५६	२६२
सकत न	१३२	१३२	६७	४५३	३७७	३६७	५६	०
सकुचि न	७२	७२	४१४	४४४	३७८	३६६	४०७	०
सकुचि सपकि	४६५	४६६	२६३	३३५	३५१	२४२	२८८	६४
सकुचि सुरत	४६४	४६५	२८८	३३६	३७	३७	२८३	०
सकै मताइ	५६५	५६५	१३०	४६१	७२५	०	१२६	०



देहों की अकारादि सूची	मानसिंह की टीका	बिहारी-लाकर	कृष्ण कवि की टीका	हरिप्रकाश-टीका	लाल-चंद्रिका	शृंगार-सप्तशती	प्रमुदयालु पांडे की टीका	रस-कौमुदी
सखि, सोहति	३१२	३१२	३८५	६	८	६	३७८	०
सधनकुंज-छाया	६८८	६८१	१५३	५	४११	४०१	१४६	०
सधन कुंज, घन	३०१	२६६	८३	३०६	१५६	१५६	८०	०
सटपटाति	६४६	६४६	२५	७२	६६	४८०	२५	०
सतर मोह	१०६	१०८	४०८	४५६	६८	१७	४०१	०
सदन सदन के	५४०	५४०	३३६	३८६	१६५	१६०	३२६	०
सुनि-कजल	५	५	६४	१७५	३६८	३२०	६१	८३
सुनु सुक्यौ	१३५	१३५	५४	२७५	६७	६६	५३	०
सब अंग करि	२८४	२८४	२०८	६३	३८	३८	२०४	०
सब ही त्यों	३०	३०	११४	६१	५६	४६	११२	१४७
सबै सुहाएई	२७१	२७१	६५१	४०	४४७	३००	६४५	०
सबै हंसत	२७६	२७६	६६८	६४०	६१२	६०५	६६५	०
समरस-समर-सकोच	५६७	५६७	२०	२०४	३२	३२	२०	०
समै-पलट	६४७	६६१	६१६	७०६	६६५	६८६	६१४	०
समै सौ	४३२	४३२	६६६	०	६२५	६१८	६६३	२६१
सरस कुसुम	३७१	३६६	२४३	६५७	६३३	६२७	२३६	३१६
सरस सुमिल	१७६	१७८	३२८	३५०	२१२	२११ } ५४६ }	७०६	०
सहज सचिकन	६५	६५	१७६	३३	४४०	४५२	१७५	०
सहज सेतु	३४०	३४०	०	१२१	५१६	४३०	०	०
सहित सनेह	२६१	२६५	२७४	२५४	२४०	२३१	२६६	०
सही रंगिले	५११	५११	३११	३७७	८७	७७	३०६	१७८
साजे मोहन	४७	४७	१६५	२२८	२६५	२६२	१२२	०
सामाँ सेन	७१०	७१०	६०६	०	७०६	०	६०३	०
सायक-सम	५५	५५	२०४	५३	४५६	४७०	२०७	०
सालति है	६	६	२१५	१२२	६८१	४६४	२११	०



दीहों की अकारादि सूची	मानसिंह की टीका	बिहारी नलाकर	कृष्ण कवि की टीका	हरिप्रकाश की टीका	लाल चंद्रिका	शृंगार सप्तशती	प्रभुदयालु पौंडे की टीका	रस-कोमुदी
सीतलता ५६	१६	५६	६६३	६७१	६८०	६१३	६५७	२६०
सीरें जतननु	२६६	२६६	४२६	४६५	३८०	३७१	४२६	२११
सीत-मुकट	२६६	३०१	५६८	२	२	२	५६२	०
सुख सौ बीती	५७१	५७१	६८८	२११	३४५	३३५	६८२	०
सुघर-सौति-बस	३४६	३४६	३२१	४६६	११३	११२	३१६	०
सुदृति दुर्गाई	६६	६६	३०५	६३	६१	८२	३००	०
सुनत पथिक	२८५	२८५	४३८	४६८	४३५	४२४	४३१	२०७
सुनि पग-धुनि	६२२	६२३	६८४	५६६	६३६	६३०	६५६	०
सुभरं भव्यो	५४६	५४६	३३५	४१३	१६६	१६१	३६८	१७६
सुरंग महावर	२८७	२८७	३८१	४०२	१२१	४२	३७४	०
सुरति न ताल	५५२	५५२	२६६	२२४	३११	०	२६१	०
सुर उदित	२५८	२५८	१६४	१०१	४८८	५०१	१६०	०
सोनजुही सी	१६०	१६०	७०	११८	५०१	५१५	६६६	०
सोवत, जागत	२२७	२२७	४५६	५२१	४१३	४०३	४४६	१४८
सोवत लखि	२३३	२३३	३१	४३०	४०	४०	७११	०
सोवत चुपनै	११६	११६	६१	५३६	४०६	३६६	८८	०
सोहतु अंगुठा	२०६	२०६	२४२	११२	५११	५२५	२३८	६०
सोहतु ओढ़	६८६	६८६	५७१	२१	५	५	५६५	०
सोहति धोती	४७६	४७८	८०	२६२	३३४	३२६	७७	८८
सोहतु संगु	२६७	२६७	३६५	६४८	६१३	६०६	३५८	२६७
साहैं हूँ	५०६	५०६	४०१	४३७	३६६	३५८	३६८	०
स्याम-सुरति	२६२	२६२	४२५	५२५	६५६	६५१	४४८	०
स्यौं बिजुरी	४४५	४४५	०	५०१	४००	३६०	७१२	०
स्वारथ, सुकृत	३०२	३००	५८६	६६६	६३६	६३०	५८३	३११
स्वेद-सलिलु	२५६	२५६	२६८	१७१	१४	१७	२६३	२२५



देहों की	देहों की अकारादि सूची	मानसिंह की टीका	विहारी-रत्नाकर	रुद्रा कवि की टीका	हरिप्रकाश-टीका	लालचंद्रिका	शृंगार-सप्तशती	प्रभुदास पंडित की टीका
सखि, सो	[ ह ] हंसि उतारि	६१	६०	४७०	२६२	३७४	०	४६३
सघनकुंज	हंसि ओठनु	६२७	६२७	५०६	३४८	११४	११३	५०३
सघन कुं	हंसि हंसाइ	३१४	३१४	४००	४२५	३६३	३५४	३६४
सटपटा	हंसि हंसि	१८०	१७६	५२१	३५६	२१७	२१३	५१५
सतर भौ	हटि, हितु करि	३८२	३८२	३८३	४५४	१२०	४११	३७६
सदन स	हटु न हटीली	५६२	५६२	४०७	५७३	५७४	५६७	४००
मनि-कज	हम हारि	१०८	१०७	४०४	४५०	६५८	६५३	३६७
सनु सुख	हमनि न	१५०	१४६	६८२	३२८	४६	८८	२७७
सब अंग	हरि कीजति	२४०	२४१	६४०	७०७	६६७	६६१	६३४
सब ही	हरि-हृदि-जल	३०७	३०७	११६	१४२	२५८	३५५	११४
सबै सु	हरि हरि	१२०	११६	४६०	२८८	२६६	३६४	४५३
सबै हं	हा हा ! बदन	५३	५३	१६२	४४१	३७२	३६१	१८८
समरस	हितु करि	५६३	५६३	२७३	३०१	३०३	२६६	२६८
समै-पल	ही औरै सी	५१०	५१०	५३१	५२६	१३६	१३५	५२५
समै स	हुकुमु पाइ	७१३	७१३	०	७११	७०७	६६६	०
सरस	हेरि हिंडोरै	६६	६६	५	३६८	५४३	५४०	५
सरस	है दिख रहति	५०१	५०३	११६	२२१	२७४	२७१	११६
सहज	होमति सुख	५४	५४	४४७	१८४	३०५	०	४४०
सहज	हो हीं वौरी	२२५	२२५	४५८	५२०	४१६	४०६	४५१
सहित	हो रीझी	६	८	६६	१३६	३३५	३२७	६५
सही	हो तैं हो	५२५	५२५	१३८	२७३	४१७	४०७	१३४
साजे	हो न चलै	३३२	३३२	३६७	४०५	१७८	१७४	३६०
सामाँ	है कपूर-मनि	३६२	३६२	७७	१४८	५२३	४४०	७४
सायव								
साल								



उपकरण—३

[ बिहारी-रत्नाकर-स्वीकृत दोहों के अतिरिक्त,  
बिहारी-सतसई की, भिन्न भिन्न प्रतियाँ  
में प्राप्य, दोहों का संग्रह ]



## विज्ञप्ति

इस उपकरण में वे दोहे एकत्र करे दिए गए हैं, जो बिहारी-रत्नाकर में तो नहीं  
स्वीकृत किए गए हैं, पर बिहारी-सुतसंज्ञ को मिश्र-मिश्र मूल अथवा सदीक प्रतियों में मिलते  
हैं। इनमें से कुछ दोहे तो प्रत्यक्ष ही मतिराम, रसलीन इत्यादि कवियों के हैं, और शेष  
से पाँच-सात को छोड़ कर अन्य की न तो भाषा बिहारी की परिमार्जित भाषा से मिलती  
है, और न रचना-प्रणाली उनकी सुगठित रचना-प्रणाली से ॥  
इन दोहों की पाठ-शुद्धि में विशेष श्रम नहीं किया गया है। दो-एक पुस्तकों के आधार  
पर उनके पाठ रक्खे गए हैं। किसी किसी के पाठांतर भी पाद-टिप्पणी में दे दिए  
गए हैं ॥



## अधिक दोहे

हों आई सुनि के सुखी, डलिया दाहि दुकूल ।  
 हा ! हा ! हंसि, देखो, भरत, कौन भाँति के फूल ॥ १ ॥  
 मोहीं 'सौ सतराति' हों, ज्वन देहु यह चामु ।  
 हाथ पकरि कै साँपिहै कामी के कर कामु ॥ २ ॥  
 चाकौ मनु 'काठ्यो' हुतौ, हों । दे लाई टीम ।  
 बोलत हों जिहिं बिसु, बयौ, निपट पातरी जीम ॥ ३ ॥  
 नेहु निवाहैं हों 'बने', सोचैं बने नु आन ।  
 तनु 'दे', मनु 'दे', सीसु 'दे', प्रेम, न दीजै जान ॥ ४ ॥  
 गद्दी देक सो 'ना तजै', चँचु जीम जरि जाइ ।  
 मीठौ कहा 'अंगार', को, तोहि चकोर चवाइ ॥ ५ ॥  
 क्यों कै रुझे, क्यों मुको, क्यों कै होउ उदास ।  
 प्रेम-पराण प्राण ए परे रहौ पिय-पास ॥ ६ ॥  
 आँड़े पँरिहैं खेलतै, बुरी भाँति है चाल ।  
 बोसी रिस न बस्यइयै, हाँसी होइ न, लाल ॥ ७ ॥  
 विधुवदनी मोसौ कहतै, मैं समुझी निज बात ।  
 नैन-नलिन पिय, रावरे न्योइ निरखि नै जात ॥ ८ ॥  
 मैं तव तूँ बरजी हुती, नहीं रोसैं को काम ।  
 ताती बातें तैं कहीं, सीरे है, गए स्याम ॥ ९ ॥  
 कोटि कुटिलता, छुँडि कै कियौ प्रेम-प्रतिपाल ।  
 टेढ़ी भौहैं तैं करि, सूधे है गए लाल ॥ १० ॥  
 आनन उपटै, अध अति, कसे कंचुकी लेति ।  
 का पर कोपैं कामिनी काजरु नैननि देति ॥ ११ ॥  
 कहा बबन-बिसु ही गई फिरि चितवनि रहैं ओर ।  
 कुँवर-करजैं गड़ि रही ए कजरारी कोर ॥ १२ ॥  
 मानति' मोसौ क्यों नहीं 'छुई' कीर्तली 'छुँह' ।  
 प्रेम मगटु भयो 'हे' सखी, आभा आँखनि माँह ॥ १३ ॥  
 प्रेम दुरायौ 'ना' दुरै, नैना देखैं बताइ ।  
 छुँरी कै मुँह 'री' सखी, क्यों हूँ न कुम्हड़ो माइ ॥ १४ ॥

१. सति । २. तुम साँची यह । ३. निरखत हों । ४. दूध । ५. अजया । ६. क्यों रु कुम्हड़ो ।



ऐसे अंतर-नेह की अंग अंग दुति होति ।  
 जैसे पट फाँस के दुरे न दीपक-जोति ॥ १४ ॥  
 मैं समझाई ही, सखी, प्रेम न होई खलु ।  
 अपनी आँखों सीस हूँ प्रेम-पाँवों मेलु ॥ १५ ॥  
 तब मैं तोसों हो कलौ, माने नाहिँन दें ।  
 सोख, बसायों लै हिम, हियहाँ लाग्यो लैन ॥ १६ ॥  
 कहाँ न कुरु, मेरे कहँ दियो प्रेम, पिय, नाखि ।  
 फेरि घरी लौ वो धरेँ आँसुनि में तै आँखि ॥ १७ ॥  
 लोइन लोह किन बहौ, जो, अजियँ साँचौ हेत ।  
 आँसुनि के मिसि नैन-मग प्रेमहिँ पानी देत ॥ १८ ॥  
 आपे जीवन के सुन्यो, जो गति कीनी मैन ।  
 तिया-अंग के भेद खव कसवार्ती कहँ नैन ॥ १९ ॥  
 जियत न जिय, की जानिये, दृढ़ हीँ सौ ज्यो लहँ ।  
 कौन रति यह तियनि की, जियहिँ मेरे ज्यो देह ॥ २० ॥  
 कहु गहि नाइक हँसि कहाँ कछु वचन रति-काज ।  
 बलकनि कौ धूँधु कियो प्रिया प्रेम की लाज ॥ २१ ॥  
 भली बुरी जैसी परी, वानि न ताकी जाइ ।  
 अम्रित पिये चकोर बहि, वहै अंगार चवाइ ॥ २२ ॥  
 लाज धरि अँचई सबै, अरु डर दीनो नाखि ।  
 ताही सौ बातनि लगौ, जासौ लगी आँखि ॥ २३ ॥  
 विधि हूँ बारक पृथ्वी-मिलै तु सिर तिनु नाखि ।  
 तै हूँ देखी हँ, कहँ, आँखिनि ऐसी आँखि ॥ २४ ॥  
 और कछु खूँ नहीँ, दई दुहाई मैन ।  
 धाँकी के संग है गए नैननि, लागे नैन ॥ २५ ॥  
 कटि छोटी, छाती बड़ी, आँख्यो लागति काज ।  
 छीवरवारी छोहराँ लेति छुड़ाएँ प्रान ॥ २६ ॥  
 ताही तिसुँ दे वृत्तिये, कहँ पतीजै साँच ।  
 आँखि लोहिँ आगि सी, मेदै तन की आँच ॥ २७ ॥  
 चंदन, चंपक, चंद-रस, चंद चुँखौ तब जाइ ।  
 बारक आली, आँग सौ आँख्यो देखि, लगाइ ॥ २८ ॥

१. औरें । २. समर सजायों । ३. कहँ न कहँ मेरी कलौ । ४. आँखिनि । ५. पिय । ६. आँखो जीवन आ  
 मिल्यो जो गति । ७. कहाँ । ८. दे पिघलाइ ।



चाख्यो विरह हियो हुतौ, रह्यो जु भीतर लागि ।  
 छिरकै उठी गुलाब के चूसा की सी आगि ॥ ३० ॥  
 बार बार कह्यो बावरी, तनक बार नहि तोहि ।  
 जरी जाति हौं जीन्ह ते, लै परछाहीं मोहि ॥ ३१ ॥  
 ग्रीष्म जारति ही जरी, पावस जारति काहि ।  
 विरह विरह की विरह की आगि अंग में तपहि ॥ ३२ ॥  
 बूढ़ पक्षि बसुधा लखी, बहकि उठी से बार ।  
 पावस जरिये क्यों नहीं, पानी माँझ अंगार ॥ ३३ ॥  
 सुलि मिरच तनु है रह्यो, जो देखेगी टोइ ।  
 प्राण उड़ै घनसार लौं, अवधि घुँवची होइ ॥ ३४ ॥  
 सकुच सहित बातें लगी, आननु फेरति नाहि ।  
 मेना हीं चित-चोर लौं निरखि निरखि नै जाहि ॥ ३५ ॥  
 कोटि अपछुरा चारिये, या सुकिया मुख देइ ।  
 ढीली आँखिनि हीं चितै, गाढ़े गाढ़े मनु लेइ ॥ ३६ ॥  
 आगुन अगनित देखिये, पलकौ देहि न नाखि ।  
 नीचै नीचै कर्म सब, ऊँचै ऊँचै आँखि ॥ ३७ ॥  
 बुरो न कोऊ कहि सुकै बड़े धँस की कानि ।  
 भलो भलो सब कहि उठै धुवाँ अगर कौ जानि ॥ ३८ ॥  
 अपने हीं गुन पाइये, उपकारी जसु लेइ ।  
 वर हूँ कै हाथी चढ़े, टेक महावत देइ ॥ ३९ ॥  
 नख सिख निरखत हौं तुम्हें, टेढ़ेई सब जात ।  
 भगत-हृदय में कौन बिधि सूधे है जु समात ॥ ४० ॥  
 इरि कौ फिख्यो न पैंड है, लोभ फिख्यो सब देस ।  
 मनु न भयो कहुँ ऊँजरो, भए ऊँजरे कैसे ॥ ४१ ॥  
 कर कपे, लेखिनि डिगै, अंग अंग अकुलाइ ।  
 सुधि आए छाती जरै, पाती लिखी न जाइ ॥ ४२ ॥  
 सुरत-अत पीतम चले, नख लागे दिख नारि ।  
 जो लै डारी जोन्ह में, तौ गइ चाँदनि मारि ॥ ४३ ॥  
 सरवर की छाती फटी, और कछु दुखु नाहि ।  
 पारि देखि पंथी धँसे, नीर-हीन फिरि जाइ ॥ ४४ ॥

१. मागि । २. न घुँवची । ३. मित्र । ४. मजहूँ । ५. फटै । ६. पाइ । ७. थके । ८. जाइ ।



दुखी, सुखी दिन काटिये, घाम बारि हूँ सोइ ।  
 छूँ न ताकी ताँकिये, पेड़ फतरौ जोइ ॥ ४५ ॥  
 डूँ डूँ, छूँ लटै, लटै लटपटै वैन ।  
 तेरोई चहचर करे नेह चीकने नैन ॥ ४६ ॥  
 भौन भीर, गुरजन भरे, सकै न कहि कै वैन ।  
 दंपति डडा कटाच्छु भरि, चौचरि खेलै नैन ॥ ४७ ॥  
 बिधुवदनी, मोसौ कहत कत, उपजावत दाहु ।  
 नैन-नलिन फूले जहाँ रवि-वदनी कै जाहु ॥ ४८ ॥  
 नैन, खवन, मन ढरि मिले, अंग न रही संसार ।  
 रुठन-हारी, एक है, सब मनावन-हार ॥ ४९ ॥  
 मिसि बोलौ नहिं बाह, सौ, उदै हान, दै भ्रम ।  
**दीरा दीरा सौ, करे, ता पाछु करु भानु ॥ ५० ॥**  
 लाख भौति नयन करे, माँग, महारि न देख ।  
 मोहन मुख देखत रहे, जाखु गुरैया लेइ ॥ ५१ ॥  
 ब्रज-वासिनि कौ बनि गयो याही मैं सब सुत ।  
 गहकि गुरैया पूँजिये गोद गदाधर पत ॥ ५२ ॥  
 वेद जेद जानै नहीं, नेति नेति कहै वैन ।  
**ता मोहन सौ राधिका कहै महावर दैन ॥ ५३ ॥**  
 जग्य न पायो ब्रह्म हूँ, जोग न पायो ईस ।  
 ता मोहन पै राधिका सुमन गुहावति सीस ॥ ५४ ॥  
 सिव, संनकादिके, ब्रह्म हूँ भरि देख्यो नहिं डीठि ।  
 तामोहन-तन राधिका दै दै बैठति पीठि ॥ ५५ ॥  
 मनु माख्यो केत मुनिनि, मनु न मनायो आइ ।  
 ता मोहन पै राधिका मान गहावति पाइ ॥ ५६ ॥  
 जिन सिगरी बसुधा रची तत्त्व मिलै कै पाँच ।  
 ता मोहन कौ राधिका किते नचावति नाच ॥ ५७ ॥  
**देव अरेव, सबे जौ अपनै अपनै ऐन ।**  
 तामोहन-तन राधिका चितवति ओथ नैन ॥ ५८ ॥  
 गाइ दुहावन हौं गई, लखे खरिह हरि साँभ ।  
 सखी, समोवन है गई आँखे अँखिनि माँभ ॥ ५९ ॥



कहा हुतौ मोसौ कह्यौ, कत डारत बहराइ ।  
 गोपें गुपे न सुरत-सुख, कोए कहत गुराइ ॥ ६० ॥  
 पलकनि दावत नैन पिय, उघरि उघरि ते जाहि ।  
 राते माते रूप-रस, कोए सोए नाहि ॥ ६१ ॥  
 चलौ चलै हीं मानिहै, मतै मतौ नाहि अन ।  
 रह्यौ रावरी सौंह, है भाइक भौहनि मान ॥ ६२ ॥  
 तुम रुटी, उत जे भुके, थके हपारे पाइ ।  
 पाथर लागै लोह सौ, रुई बीचि जरि जाइ ॥ ६३ ॥  
 पिय की पुतरी देखि कै कर-वीरि दइ नाखि ।  
 मोहिं दिखावति देखि यौ आँखिनि में की आँखि ॥ ६४ ॥  
 मनु मिलवति हम सौ नहौ, मानु दिखावति नारि ।  
 नेह-चोकिनी देखिये रुखे, रुठन-हाकि ॥ ६५ ॥  
 ललकि लोलु लोचन भए सुनत नोह के बोल ।  
 ऊपर की रिस क्यों दुरै हाँसी भरे कपोल ॥ ६६ ॥  
 कामिनि कै बर रुठनौ, तमकि बहावत भौह ।  
 कामी कौ साहस यहै—कै हा-हा, कै सौंह ॥ ६७ ॥  
 बालम, तुम सौ रुडिये, मन सौ कछु न बसाइ ।  
 ज्यौ ज्यौ खेचौ आप त्यों, त्यों त्यों तुम-तन जाइ ॥ ६८ ॥  
 आँखिनि सौ आँखें लगीं, मनु लाग्यो ता साथ ।  
 जैसे पंथी पंथ में ठगु बेचै ठग-हाथ ॥ ६९ ॥  
 पाएँ अन पाएँ भलौ, दाताई नरु अंत ।  
 पातु न देइ करील कौ, फूलै तऊ वसंत ॥ ७० ॥  
 मानु दुरावति सुखिनि हँ, हँसि हँसि बोलति नैन ।  
 प्रेम-परेखौ हिय कछु, भरि भरि आवत नैन ॥ ७१ ॥  
 और हँसनि, औरै लसनि, और कसनि कटि-ठौर ।  
 नैन-चुगल काननि लगे, मनु करि डाख्यौ और ॥ ७२ ॥  
 वामन लौ पिय छलु कियो, मैं बलि जा कह्यौ नैन ।  
 प्रेम पंडु जे माँगि कै लागे सरबसु लैन ॥ ७३ ॥  
 मान बुटैगौ मानिनी, पिय-मुख देखि उदोत ।  
 जैसे लागै घाम के पाला पानी होत ॥ ७४ ॥

१. कहत मोसौ कहत । २. मतौ मतौही । ३. हे भई । ४. चिकन । ५. रुखें हैं अनुहार । ६. दासि ।



दुखी सुखी दिन काटिये, घाम बारि हैं सोइ ।  
 झुँड न ताकी ताँकिये, पेड़ फतरौ जोइ ॥ ४५ ॥  
 डंगे डंगे, छूटी लटे, लड़े लटपटे वैन ।  
 तेरोई चहचर करे नेह-चीकने नैन ॥ ४६ ॥  
 भौन भीर, गुरजन भरे, सकै न कहि कै वैन ।  
 दंपति डडा कटाच्छ भरि, चौचरि खेलै नैन ॥ ४७ ॥  
 बिधुवदनी, मोसौ कहत कत, उपजावत दाहु ।  
 नैन-नलिन फूले जहाँ रवि-वदनी, कै जाहु ॥ ४८ ॥  
 नैन, सवन, मन ढरि मिले, अंग न रही सँभार ।  
 रुठन-हारी एक है, सब मनावन-हार ॥ ४९ ॥  
 भिसि बोलौ नहिँ भाह सौ, उदै हान दे भ्रनु ।  
 हीरा हीरा सौ करै, ता पाछे कर भानु ॥ ५० ॥  
 लाख भाँति नेयजू करै, माँगै, महसि न देख ।  
 मोहन मुख देखत रहे, जाखु गुरैया लेइ ॥ ५१ ॥  
 ब्रज-बासिनि कौ वनि गयो याही मैं सब सतु ।  
 गहकि गुरैया पूजिये गोद गदाधर पतु ॥ ५२ ॥  
 वेद जेद जानै नहीं, नेति नेति कहै वैन ।  
 ता मोहन सौ राधिका कहै महावर दैन ॥ ५३ ॥  
 जग्य न पायौ ब्रह्म हैं, जोग न पायौ ईस ।  
 ता मोहन पै राधिका सुमन गुहोवति सीस ॥ ५४ ॥  
 सिय, सनकादिक, ब्रह्म हैं भरि देख्यौ नहिँ डीठि ।  
 तामोहन-तन राधिका दै दै बैठति पीठि ॥ ५५ ॥  
 मनु माख्यो केते मुनिनि, मनु न मनायौ आइ ।  
 ता मोहन पै राधिका मान गहावति पाइ ॥ ५६ ॥  
 जिन सिगरी बसुधा रची तत्त्व मिलै कै पाँच ।  
 ता मोहन कौ राधिका किते नचावति नाच ॥ ५७ ॥  
 देव अदेव, सब जे अपनै अपनै ऐन ।  
 तामोहन-तन राधिका चितवति ओधे नैन ॥ ५८ ॥  
 गाइ दुहावन हौ गर्द, लखे खरिक हरि साँभ ।  
 सखी, समोवन है गई आँखे आँखिनि माँभ ॥ ५९ ॥

१. बिरमिये । २. तेरे यह । ३. बहकि । ४. गहिये । ५. तु मुनीनि मन । ६. सबे बस ।



कहा हुतौ मोसों कह्यौ, कंत डारत बहराइ ।  
 गोएँ गुपे न सुरत-सुख, कोए कहत गुराइ ॥ ६० ॥  
 पलकनि दाँव नैन पिय, उघरि उघरि ते जाहिँ ।  
 राते माते रूप-रस, कोए सोए नाहिँ ॥ ६१ ॥  
 चलौ चलै हीं मानिहै, मतौ मतौ नहिँ आनि ।  
 रह्यौ, रावरी सौह, है भाइक भौहनि मान ॥ ६२ ॥  
 तुम रुठौ, उत बे भुक्कै, थकै हपारे पाइ ।  
 पाथर लागै लोह सौ, रुई बीचि जरि जाइ ॥ ६३ ॥  
 पिय की पुतरी देखि कै कर-वीरि दइ नाखि ।  
 मोहिँ दिखावति देखि यौ आँखिनि में की आँखि ॥ ६४ ॥  
 मनु मिलवति हम सौ नही, मानु दिखावति नारि ।  
 नेह-चोकिनी देखिये, रुखी रुठन-हारि ॥ ६५ ॥  
 ललाकि लोलु लोचन भए सुनत नोह के बोल ।  
 ऊपर की रिस क्यों दुरै हाँसी भरे कपोल ॥ ६६ ॥  
 कामिनि के बर रुठनौ, तमकि बहाव न भौह ।  
 कामी कौ साहस यहै—कै हा-हा, कै सौह ॥ ६७ ॥  
 बालम, तुम सौ रुडिये, मन सौ कछु न बसाइ ।  
 ज्यों ज्यों खँचौ आप त्यों, त्यों त्यों तुम-तन जाइ ॥ ६८ ॥  
 आँखिनि सौ आँखें लगीं, मनु लाग्यौ ता साथ ।  
 जैसे पंथी पंथ में ठगु बेचै ठग-हाथ ॥ ६९ ॥  
 पाएँ अन पाएँ भलौ, दाताई नर अंत ।  
 पातु न देइ करील कौ, फूलै तऊ वसंत ॥ ७० ॥  
 मानु दुरावति सखिनि हँ, हँसि हँसि बोलति बैन ।  
 प्रेम-परेखौ हिय कछु, भरि भरि आवत नैन ॥ ७१ ॥  
 और हँसनि, और लसनि, और कसनि कटि-ठौर ।  
 नैन-चुगल काननि लगे, मनु करि डाख्यौ और ॥ ७२ ॥  
 वामन लौ पिय छलु कियौ, मैं बलि जा कह्यौ दैन ।  
 प्रेम पंड है माँगि के लागे सरबसु लैन ॥ ७३ ॥  
 मान चुटैगौ मानिनी, पिय-मुख देखि उदोत ।  
 जैसे लागै घाम के पाला पानी होत ॥ ७४ ॥

१. कहत मोसों कहत । २. मतौ मतौही । ३. हे भई । ४. चिकन । ५. रुखई अरुहार । ६. दाँसि ।



दुखी, सुखी दिन काटिये, घाम बारि हैं सोइ ।  
 छूँह न ताकी ताँकिये, पेड़ पतरौ जोइ ॥ ४१ ॥  
 डंगे डंगे, छूँछी लटे, लटे, लटपटे वैन ।  
 तेरोई चहचर करे, नेह चीकने नैन ॥ ४२ ॥  
 भौन भीर, गुरजन भरे, सखे न कहि कै वैन ।  
 दंपति डडा कटोच्छी भरि, चौचरि खेलै नैन ॥ ४३ ॥  
 विधुवदनी, मौसौ कहत कत, उपजावत दाहु ।  
 नैन-नलिन फूले जहाँ रवि-वदनी के जाहु ॥ ४४ ॥  
 नैन, सवन, मन हरि मिले, अंग न रही संभार ।  
 रुठन-हारी एक है, सब मनावन-हार ॥ ४५ ॥  
 मिसि बोलौ नहिं भाह सौ, उदै हौन दे भनुग ।  
 हीरा हीरा सौ करै, ता पाछे कर भानु ॥ ४६ ॥  
 लाख भौति नेयजू करै, माँगै, महसि न देख ।  
 मोहन मुख देखत रहे, जाखु गुरैया लेइ ॥ ४७ ॥  
 ब्रज-झासिनि कौ वनि गयो याही मैं सब सुत ।  
 गहकि गुरैया पूजिये गोद गदाधर पुत ॥ ४८ ॥  
 वेद वेद ज्ञाने नहीं, नेति नेति कहै वैन ।  
 ता मोहन सौ राधिका कहै महावर दैन ॥ ४९ ॥  
 जग्य न पायौ ब्रह्म हैं, जोग न पायौ ईस ।  
 ता मोहन पै राधिका सुमन गुहावति सीस ॥ ५० ॥  
 सिच, संनकादिके, ब्रह्म हैं भरि देख्यौ नहिं डीठि ।  
 तामोहन-तन राधिका दै दै बैठति पीठि ॥ ५१ ॥  
 मनु माख्यौ केते मुनिनि, मनु न मनायौ आइ ।  
 ता मोहन पै राधिका मान गहावति पाइ ॥ ५२ ॥  
 जिन सिगरी बसुधा रची तत्त्व मिले कै पाँचु ।  
 ता मोहन कौ राधिका किते नचावति नाच ॥ ५३ ॥  
 देव अदेव, सबे जे अपनै अपनै ऐन ।  
 तामोहन-तन राधिका चितवति ओथ नैन ॥ ५४ ॥  
 गाइ दुहावन हौं गर्द, लखे खरिक हरि साँझ ।  
 सखी, समोचन है गई आँखे आँखिनि माँझ ॥ ५५ ॥

१. बिरमिये । २. तेरे यह । ३. बहकि । ४. गुरैया । ५. जु मुनीनि मन । ६. सबे बस ।



कहा हुतौ मोसों कहौ, कत डारत बहराइ ।  
 गोएँ गुपे न सुरत-सुख, कोए कहत गुराइ ॥ ६० ॥  
 पलकनि दाबत बैन पिय, उघरि उघरि ते जाहिँ ।  
 राते माते रूप-रस, कोए सोए नहिँ ॥ ६१ ॥  
 चलौ चलै हीं मानिहै, भतै मतौ नहिँ आन ।  
 रह्यौ रावरी सौह, है भाइक भोहनि भान ॥ ६२ ॥  
 तुम रुठौ, उत ने भुक्कै, थकै हथारे पाइ ।  
 पाथर लागै लोह सौं, रुई बीचि जरि जाइ ॥ ६३ ॥  
 पिय की पुतरी देखि कै कर-वीरि दइ नाखि ।  
 मोहिँ दिखावति देखि यौ आँखिनि में की आँखि ॥ ६४ ॥  
 मनु मिलवति हम सौं नही, मानु दिखावति नारि ।  
 नेह-चौकनी देखियै, रुखै रुठन-हारि ॥ ६५ ॥  
 ललकि लोल लोचन भए सुनत नाह के बोल ।  
 ऊपर की रिस क्यों दुरै हाँसी भरे कपोल ॥ ६६ ॥  
 कामिनि कै बर रुठनौ, तमकि बहाव न भोह ।  
 कामी को साहस यहै—कै हा-हा, कै सौह ॥ ६७ ॥  
 बालम, तुम सौं रुडियै, मन सौं कछु न बसाइ ।  
 ज्यौं ज्यौं खेचौ आप त्यों, त्यों त्यों तुम-तन जाइ ॥ ६८ ॥  
 आँखिनि सौं आँखें लगीं, मनु लाग्यौ ता साथ ।  
 जैसैं पंथी पंथ में ठगु बेचै ठग-हाथ ॥ ६९ ॥  
 पाएँ अन पाएँ भलौ, दाताई नर अंत ।  
 पातु न देइ करील कौं, फूलै तऊ वसंत ॥ ७० ॥  
 मानु दुरावति सुखिनि हँ, हँसि हँसि बोलति बैन ।  
 प्रेम-परेखौ हिय कछु, भरि भरि आवत नैन ॥ ७१ ॥  
 और हँसनि, औरै लसनि, और कसनि कटि-ठौर ।  
 नैन-चुगल काननि लगे, मनु करि डाखौ और ॥ ७२ ॥  
 वामन लौं पिय छलु कियौ, मैं बनि ता कह्यौ दैन ।  
 प्रेम पड़ै जै माँगि के लागे सरबसु लैन ॥ ७३ ॥  
 मान छुटैगौ मानिनी, भपिय-मुख देखि उदोत ।  
 जैसैं लागै घाम के पाला पानी होत ॥ ७४ ॥

१. कहत मोसों कहत । २. मतौ मतौहीं । ३. हे भट्टे । ४. चिक्कन । ५. रुखेंदू अनुहार । ६. दासि ।



प्यो बिहुरत तनु थकि रह्यौ, लागि चलयौ चितु गेल ।  
 जैसुं चीर चुराई लै चलि नहिँ सकै चुरैल ॥ ७५ ॥  
 वलया, पीक, उगग्र मुख गिख्यौ, संजोग-निवास ।  
 माख्यौ विग्रह, मनौ पख्यौ वंजर, लोह, मास ॥ ७६ ॥  
 धुनि सुनि, सहित सनेह, लखि, हँरि हियौ मुसकाइ ।  
 क्यौ यह बात धनै, सखी क्यौ जिय कौ दुखु जाइ ॥ ७७ ॥  
 नहिँ टीसौ, न गुलीबंदी, नहिँ द्रुमेल, नहिँ हार ।  
 सुरति-समै हँक नहिँये नख-सिख होति सिंगार ॥ ७८ ॥  
 पादस कठिम जु पीर, अश्लोक्यौ करि सहि सकै ।  
 तेऊ भरत न धीर, रक्त-बीज-सम ऊपजै ॥ ७९ ॥  
 मोसौ मति बोलौ हहा, सखि, आप नंदलाल ।  
 मोहन कित, यौ कहि उठति भई बिकल अति बाल ॥ ८० ॥  
 हनी पतना अरु दियौ जग मुँह में दिखराइ ।  
 कहा जानिये, कौ भयो प्रगट नंद-धर आइ ॥ ८१ ॥  
 करि फुलैल कौ आचमन, मीठौ कहते सराहि ।  
 रे गंधी, मति अंध तू, अतर दिखावत काहि ॥ ८२ ॥  
 अंत मँरगे, चलि जैरँ चहि पलास की डार ।  
 फिर न मँर मिलिहँ अली, ए निरधूम अंगार ॥ ८३ ॥  
 अहो पथिक, कहियो तुरत निरधारी सौं देखि ।  
 दग-भर लाई राधिका, अब बूझत ब्रज फेरि ॥ ८४ ॥  
 कालिह दसहरा रीतिहै, धरि मूरख, जिय लाज ।  
 दुख्यौ फिरत कत दुमनि में नीलकंठ विनु काज ॥ ८५ ॥  
 गुरुजन दूजै न्याह कौ निसि-दिन रहत रिसाइ ।  
 पति की प्राते राखति बधू आपुन बाँझ कहाइ ॥ ८६ ॥  
 चंपकली कर गहि कुँधरि हुती सखी कौं देति ।  
 वह बौरी धोखें परी अंगुरी गहि गहि लेति ॥ ८७ ॥  
 जदपि पुराने बूक तऊ सरवर, निपट कुचाल ।  
 नए भए तु कहाँ भयो, ए मन हरत मराल ॥ ८८ ॥  
 जुरत सुरति कै सुरति की खिन खिन हियौ सकात ।  
 न्यौ न्यौ नायक कमल के कमलाइत है जात ॥ ८९ ॥

१. एकै नहीं । २. अवतर । ३. नित उठि ; नित प्रति । ४. जम-हरन ।



कहा अरगनी तकत हो, अहो अनोखे जाह ।  
 अहि कारी प्यारी लगे गरुड-पच्छ की छह ॥ ६० ॥  
 कुच-ढाँपने पाँत बने, दुति-सुमेरु हरि लीन ।  
 बदन-दुरावन फ्यों दने, चंद कियो जिहि दीन ॥ ६१ ॥  
 गति दै, मति दै, हेतु दै, रसु दै, जसु दै दान ।  
 तनु दै, मनु दै, सीसु दै, नेह न दीजे ज्ञान ॥ ६२ ॥  
 दिनु दर्जे, धौ का कहै, बरज्यो कौ जाद ।  
 जो जिय में ठाढ़यो रहे, तासां कहा बसाइ ॥ ६३ ॥  
 सप्त बड़े फूलत, सुकुचि सब-सुख केलि-निवास ।  
 अपत कैं फूलत बहुत मन में मानि हलास ॥ ६४ ॥  
 सप्तसैया के दोहरा ज्यों नावक के तीर ।  
 देखत अति छोटे लगे, घात्र करे गंभीर ॥ ६५ ॥  
 मुंदत, खुलत ह्य तीय के, हो, सीमा हीह भइ ।  
 समित भए पिय जानि के मानो दोरत वाइ ॥ ६६ ॥  
 छपि छपि देखति कुचनि-तन कर सौ अम्बिया-टारि ।  
 नैननि में निरखति रहै, भई अनोखी नारि ॥ ६७ ॥  
 साखयनि में बैठी रहै, पूछे, आति-प्रकार ।  
 हँसि हँसि आपुस में कहै, प्रकट भयो है मारण ॥ ६८ ॥  
 चित में तौ कछु चोप सी, निपट न लाग्यो नेह ।  
 कहँ दुरै, देखै कहँ, कहँ दिखावै देह ॥ ६९ ॥  
 लह भयो वासो रहत वाही सौ भुकि रंग ।  
 मन गोसो मानी भयो वाही तिय के संग ॥ १०० ॥  
 होति कहा कहि हो सखी, दंपति की रस-रीति ।  
 वा समए को देखि छवि गयो मदन-मुह जीति ॥ १०१ ॥  
 नैन परे पिय-रूप में, रूप पखौ हिय माहि ।  
 बात परी सब कान में, मोहि परे कल नाहि ॥ १०२ ॥  
 घूँघट-पट की ओट तैं निडर रहै मति कोइ ।  
 कुही बाज कुलही दिये अधिक सिकारी होइ ॥ १०३ ॥  
 सूक्यो बारिज, कुसुम-बन, पुहुप मालती-वृंद ।  
 मधुय कहा जीवन जिय मूली के मकरंद ॥ १०४ ॥

१. जेठ-दुपहरी माँह ।




मन-मरकट के पग खुभ्यौ निपट निरादर-खोभ ।  
 तदपि नचावत सठ, हँठी, नीच कलंदर लोभ ॥ १०५ ॥  
 रह्यौ न काहू काम कौ, सेत न कौऊ लेत ।  
 बाजू दूटे बाज कौ साहब चारा देत ॥ १०६ ॥  
 तीन बार लाला, तुम्हें पटै दई अलि-समथ ।  
 चोरी प्रेम-सुगंधि की उअरि गई तिहिँ हाथ ॥ १०७ ॥  
 फूल आभि दे, गोद लै, पतरि दे धर आव ।  
 लाल, कही वारी नहीं करन-फूल महिराव ॥ १०८ ॥  
 गाइ न ए गाइन बड़े, तै वैठै कर बीन ।  
 ए गाहक करवीन के, रागौ राग नथीन ॥ १०९ ॥  
 बिनग फुही, लपट छूटा, घटा भ्रम-विस्तार ।  
 एतस-रितु प्रानेसू बिनु, होत सकाह कमर ॥ ११० ॥  
 गुंजत अंगुलि हैं दसन, लेखि केजनि सकुचाइ ।  
 मूँदति पति-दृग दाहिनै, रति विपरीत लखाइ ॥ १११ ॥  
 परी दे, री सवज, सुनि, तेरी अलक घटेरि ।  
 चढ़ि न सकतै ह चित्त-नट निपट चीकनी डोरि ॥ ११२ ॥  
 जे हरि खगपति सीस धरि, हर ध्यावत धरि ध्यान ।  
 ते हरि जेहरितर किए तू राधे करि मान ॥ ११३ ॥  
 नैन किरकिरी जौ परै, कर मीजत जिय जाइ ।  
 देखहु प्रेम-सुभाव रसमूरति नैन समाइ ॥ ११४ ॥  
 परी परी लौ चढ़ि अटा, निपट परी, बढ़ि जोति ।  
 फिरती दीठि दई निनकु, दीठि, बिचल चल होति ॥ ११५ ॥  
 बधू-अधर की मधुरता वरनत मधु न तुलाइ ।  
 लिखत लिखक के हाथ की किलिक ऊख है जाइ ॥ ११६ ॥  
 मारे काहू मीत के भूलि गए सब जेव ।  
 आप कहूँ, आसा कहूँ, तसवी कहूँ किनेव ॥ ११७ ॥  
 हाँसि हाँसि रस-देस करि लयौ लंगर छोहरी-दीठि ।  
 निपट कपट उर देखियत आँखनि हैं म पीठि ॥ ११८ ॥  
 सखी सिखावति मान-विधि, सैननि दरजति बाल ।  
 हरे कहै, मो हीय, में बसत बिहारी लाल ॥ ११९ ॥  
 बारनि कौ बुरका कियौ सब अंग लिये छिपाइ ।  
 अगुठा देखि पखौ तहीँ, अगुठा गई दिखाइ ॥ १२० ॥



जा दिन तैं देखे दृगनि, मांजी लाज बजाइ ।  
 सखी, सौवरे रूप की सोभा कही न जाइ ॥ १२१ ॥  
 निकट पाट कंदुवली बंधी कनक सुभवेप ।  
 सोहत जनु विजुरी किये सारद-ससि-सखेप ॥ १२२ ॥  
 अमी, हलाहल, मद-भरे, सेत, स्याम, भरतनार ।  
 जियत, मरत, भुकि भुकि परत, जिहि चितवत इक वार ॥ १२३ ॥  
 सघन कुंज जमुहाति तिय, उठी प्रीत ताजि सैन ।  
 लगे गुलाब खुसामदी, चट चट चुटकी दैन ॥ १२४ ॥  
 ठाढ़ी मंदिर पै लखें मोहन-दुति सुकुमारि ।  
 तन थोक हैं ना थकें चख चित चतुर निहारि ॥ १२५ ॥  
 गुहि लैदौ अपनौ हरा, छोड़ौ लाल, सुभाउ ।  
 मेरो दुनहाई वह एख्यौ जात है नाउ ॥ १२६ ॥  
 जौ संपत्ति बहुते बढे, अनंद उपजे चित्त ।  
 ए तीनों न विसारियै हरि, अरि, अपनौ मित्त ॥ १२७ ॥  
 नैन-तुरंगम, अलक-छवि-छुरी लगी जिहि आइ ।  
 तिहि चढ़ि मन चंचल भयो, पति दीनी विसराइ ॥ १२८ ॥  
 अरे हंस, या नगर मैं जैयौ आपु बिचारि ।  
 कागनि सौ जिन प्रीति करि कोकिल दई विडारि ॥ १२९ ॥  
 नंद-नंद, गोविंद जै, सुख-मंदिर गोपाल ।  
 पुंडरीक-लोचन ललित, जै जै कृष्ण रसाल ॥ १३० ॥  
 ताहि देखि जन, तीरथनि विकटनि जाइ बलाइ ।  
 जा मृगनैनी के सदा बेनी परसति पाइ ॥ १३१ ॥  
 कहौ बात सब तैं भली, जौ कहि आवै दाइ ।  
 एक बात हाथी बंधे, एक बांधियतु पाइ ॥ १३२ ॥  
 साहस करि कुंजनि गई, लख्यौ न नंद-किसोर ।  
 दीप-सिखा सी थरहरी लगे बयार-भुकोर ॥ १३३ ॥  
 मनमोहन के मिलन कौ करि मनोरथ नारि ।  
 धरै पौन के सामुहें दिया भौन कौ बारि ॥ १३४ ॥  
 केलि करै मधु-मत्त जहँ घन मधुपन के पुंज ।  
 सोच न करि तौ सामुर सखी, सघन बन-कुंज ॥ १३५ ॥



छरी सपहल-लालें बार लखि तमाल की हाल ।  
 कुँभिनी उर साल धरि फूलमाल ज्यों बाल ॥ १३६ ॥  
 तेरी चलैनि, भितौनि, मृदु मधुर मंद मुसकानि ।  
 आइ रही सखि, लाल की लखि अनिमिष अखियानि ॥ १३७ ॥  
 नथुनी गजमुक्तानि की लसत चारु सिंगार ।  
 जिन प्राद्वरे सुकुमारि तन और आभरन भार ॥ १३८ ॥  
 कुँठे ही प्रज में लुग्यो मोहि कलंक गुपाल ।  
 सपन है कबहूँ हिये लगे न तुम नंदलाल ॥ १३९ ॥  
 प्रीतम को मनवावती मिलति बाँह दै कंड ।  
 बाही, छुटी न कंड तें, पाही छुटी न कंड ॥ १४० ॥  
 प्राम-पियारी पग पर्यौ, तू न तकति रहि और ।  
 पेसौ उर जु कटोर, तौ न्यायहि उरजु कटोर ॥ १४१ ॥  
 चली अली, कहि, धौन पे, बहौ कौन जो भाग ।  
 उलटी कंचुकि कुचनि पे कहै देति अनुराग ॥ १४२ ॥  
 सिसुता-समल-तगीर सुनि भए और मिलि मैन ।  
 कहाँ होत है कौन के, पं कसवाती नैन ॥ १४३ ॥





# अधिक दोहों की अकारादि सूची

[ अ ]		कामिनि कै		जदपि पुराने	
अंत मेरगे	८३	काहिह दसहरा	६७	जा दिन ते	१२१
अपने ही	३६	कुच-दोपन	८५	चित सिगरी	५७
अमी, इलाहल	१२३	केलि करे	६१	जियतन	२१
अरे हंस	१२६	कोटि अपहरा	१३५	जुरत सुरति	८६
अहो पथिक	८४	कोलि कुदिलता	३६	जु हरि	११३
[ आ ]		अयो कै	१०	जो संपति	१२७
आँखिनि सौ	६६	[ ग ]		[ भ ]	
आँ जोवन	२०	गति दे	६२	भूँ ही	१३६
आनन उपटै	११	गही टेक	५	[ ठ ]	
[ ए ]		गाइ दुहावन	५६	अही मंदिर	१२५
एरी देरी	११५	गाह न	१०६	[ ड ]	
[ ऐ ]		गुंजत	१११	डगै डगै	४६
ऐसैं अंतर	१५	गुरुजन	८६	[ त ]	
[ औ ]		गुहि लैहो	१२६	तब मैं	१७
औड़े परिहैं	७	ग्रीषम	३२	ताहि देखि	१३१
औगुन अगनित	३७	[ घ ]		ताही तिनु	२८
और कलू	२६	घूँघट-पट	१०३	तीन बार	१०७
और हँसनि	७२	[ च ]		तुम रुठौं	६३
[ क ]		चंदन चंपक	२६	तेरी चलनि	१३७
कटि छोटी	२७	चंप-कली	८७	[ द ]	
कर कपे	४२	चली अली, कहि	१४२	दुखी सुखी	४५
करि फुलेल	८२	चलौ चलै हीं	६२	देव अदेव	५८
करु गहि	२२	चित मैं	६६	[ ध ]	
कहा अरगनी	६७	लिनग फुही	११०	धुनि धुनि	७७
कहा वयन	१२	[ झ ]		[ न ]	
कहा हुतौ	६०	झपि झपि	६७	नद-नंद	१३०
कहौ बात	१३२	झरी सपल्लव	१३६	नख सिख	४०
कहौ	१८	[ ज ]			
		जग्य न	५४		



नधुनी गज	१३८
नहिं टीको	७८
निकट पाट	१३९
निसि बोली	५०
नेहु निवाहि	४
नैन किरकिरी	१६४
नैन-तुरंगम	१२८
नैन परे	१२९
नैन, सवन	४६

[ प ]

परी परी	११५
पलकनि	६१
पापें	७०
पावस कठिन	५६
पिप की	६४
प्यौ विह्वल	७५
प्राण-पियारौ	१३१
प्रीतम को	१३०
प्रेम दुरायौ	१४

[ फ ]

फूल आनि है	१०८
------------	-----

[ ब ]

बधू-अधर	११६
बलया, पीक	७६
वामन लौ	७३
बारनि कौ	१२०
बार बार	३१
बाखौ बिरह	३०
बालम, तुम सौं	६८

विधि है	२५
विधुबदनी मोसों कहत	४८
विधुबदनी मोसों कहत में व	६३
विधु बरज	३८
वुरौ न	३३
बूढ़ परी	३३
बेद भेद	३३
ब्रज-वासिनि	३२

[ भ ]

भेली बुरी	२५
भौन भीर	४७

[ म ]

मन-मरकट	१०५
मनमोहन	१३३
मनु साखी	५६
मनु मिलवति	६५
मोत लुटैगौ	७४
मानति मोसों	१३
मानु दुरावति	७१
मारे काह	११७
मुंदत, खुलत	६६
में त	६
में समुझाई	१६
मोसों मति	८०
मोहीं सौं	२

[ र ]

रहौ न	१०६
-------	-----

[ ल ]

लह भयौ	१००
ललकि लोल	६६
लाख भौति	५१
लाज धोरि	२४
लोइन लोह	१६

[ व ]

वधौ मनु	३
---------	---

[ स ]

सकुच-सहिते	३५
सखियनि में	६८
सखी सिखावति	११६
सघनं कुंज	१२४
सतसेपा के	६५
सपत बड़े	६४
सरवर की	४४
साहस करि	१३३
सिब, सनकादिक	५५
सिसुता	१४३
सुरत-अंत	४३
सूक्यौ वारिज	१०४
सूखि मिरच	३४

[ ह ]

हंसि हंसि	११८
हनी पूतना	८१
हरि कौ फिखौ न	४१
होति कडा	१०६
हौं आई	१



